

لقریر ریدی

حصة معاملات

جلد اول

شیخ الاسلام مولانا محمد تقی عثمانی ظلیلہم العالی

ضبط و ترتیب

محمد عبد اللہ میمن

میمن اسلام کی بیکسری



تقریر ترمذی

حصہ معاشرات

جلد اول

حضرت مولانا محمد تقی عثمانی ناظم

تخریج احادیث و مسائل
مولانا سجاد احمد فیصل آبادی
مولانا محمد عبد اللہ فیصل آبادی

ضبط و ترتیب
محمد عبداللہ مسین

مہم اسلامک بگیرن

دکان نمبر ۲۹، نایاب جامع مسجد، لیاقت آباد کراچی ۹;

تقریز زندی (حصہ معاملات) جلد اول
درست حضرت مولانا محمد تقی عثمانی صاحب نظم
ضبط و ترتیب : محمد عبد اللہ میمن
تحریک احادیث دمسائل :
مولانا سجاد احمد فیصل آبادی
مولانا عبد اللہ فیصل آبادی
ناشر : میمن اسلامک پبلیشورز
باہتمام : ولی اللہ میمن
تاریخ اشاعت : اپریل ۱۹۹۹ء

حکومتِ پاکستان کا پی رائٹس رجیسٹریشن نمبر ۱۳۵۸۰



ملنے کے پتے:

- میمن اسلامک پبلیشورز - نایاب جامع مسجد
لیاقت آباد - کراچی ۱۹
- ادارۃ المعارف، دارالعلوم کراچی ۱۷
- ادارۃ اسلامیات ۱۹ زنار محلی - لاہور
- دارالاثاثعت اردو بازار - کراچی
- مکتبۃ دارالعلوم کراچی ۱۲
- مکتبۃ الفعاری - جامعہ امدادیہ - فیصل آباد
- مکتبۃ فرمیدیہ - جامعہ فرمیدیہ - اسلام آباد

بِسْمِ اللّٰهِ الرَّحْمٰنِ الرَّحِيْمِ

اوائے شکر

محسن انسانیت، فخر بشریت حضرت محمد مصطفیٰ صلی اللہ علیہ وسلم کی مبارک احادیث کی اس مختصر اور عاجزانہ خدمت پر حق تعالیٰ شانہ کا شکر بجالاتا ہوں۔ اور اس خدمت کو اس ذات بارکات کی طرف منسوب کرنے کی سعادت حاصل کرتا ہوں جن کے عطر فزا چن سے یہ گلدستہ تیار ہوا۔

دست بدعا ہوں کہ یہ خدمت قبول ہو

محمد عبد اللہ میمن

دارالعلوم کراچی

۱۴ ربيع الثانی ۱۴۲۶ھ



پیش لفظ

حضرت مولانا محمد تقی عثمانی صاحب مدظلہم کی ذات گرامی کسی تعارف کی محتاج نہیں ہے۔ آپ اپنی ملکی و ملی خدمات کے ساتھ سالہا سال سے ”جامعہ دارالعلوم کراچی“ میں حدیث کی بلند پایہ کتاب جامع تندی کا درس دے رہے ہیں۔ حضرت والا کی درسی تقاریر کو ہر سال کے طلبے نے اپنی کاپیوں میں نقل کرنے کا بھی معمول بنارکھا ہے، مختلف سالوں کی ان کاپیوں کے مضمین کو مرتب کرنے اور ان پر حسب ضرورت تحقیق و تعلیق کا کام بھی دارالعلوم کراچی کے مایہ ناز استاد جناب مولانا رشید اشرف سینی صاحب زید مجده کر رہے ہیں۔ اور ماشاء اللہ اب تک ان درسی تقاریر کی تین جلدیں مرتب و مدقون ہو کر شائع ہو چکی ہیں۔

۱۳۲۹ء، ہجری میں دورہ حدیث شریف کے شرکاء نے اپنے استاذ محترم حضرت مولانا محمد تقی عثمانی صاحب مدظلہم سے درخواست کی کہ تندی شریف کے ”ابواب الیوم“ آغاز سال ہی میں پڑھاویے جائیں، اور اس میں عصر حاضر کی علمی ضروریات اور خرید و فروخت کے جدید معاملات پر سیر حاصل بحث فرمائ کر طلبہ کو مستفید فرمایا جائے، ورنہ اگر معمول کے مطابق درس کی ترتیب رہی تو یہ مباحث بالعلوم سال کے اختتامی دورانیہ میں آتے ہیں، اس وقت طلبہ کو اپنے آموختہ کی کثرت کی وجہ سے جدید مباحث پر توجہ دینے میں دشواری ہوتی ہے اور ان مباحث میں حضرت استاذ دامت برکاتہم سے کما حقہ استفادہ نہیں کر سکتے۔

حضرت والا نے غایت شفقت سے اس درخواست کو قبول فرمائ کر تندی شریف کے ”ابواب الیوم“ کے مضمین شروع فرمادیے اور ان ابواب میں ان تفصیلات کو بھی تک فرمادیا جو سالہائے گذشتہ کے درس میں بیان ہوتے رہے ہیں، اور جنہیں مختلف تحریر شدہ کاپیوں سے مرتب بھی کیا جا رہا ہے تاکہ جدید معلومات اور عصری تقاضوں کو اطمینان بخش طریقے پر بیان کرنے کے لئے زیادہ

وقت مل سکے۔

چنانچہ ”ابواب المیوع“ کے ان جدید مضامین کو دارالافاء کے رفیق جناب مولانا نور حسین صاحب سلمہ نے پابندی سے مشقت برداشت کر کے ان کو ریکارڈ کیا اور آخر نے فوری طور پر ان مضامین کو ضبط کرنے کا اہتمام کیا۔ جس کے نتیجے میں ایک سال کے اندر پہ سب مضامین ضبط ہو کر کاپیوں کی شکل میں منظر عام پر آگئے۔

لیکن چونکہ یہ کاپیاں میری ختنہ تحریر کا منہ بولتا بیوت تھیں جس کی وجہ سے دورہ حدیث کے طلبہ کو ان سے استفادہ کرنے میں دشواری پیش آ رہی تھی، اس لئے طلبہ کی طرف سے اس بات کا شدید تقاضہ ہوا کہ اس کو کتابی شکل میں طبع کر دیا جائے تاکہ اس کا فائدہ عام اور تمام ہو جائے۔ لیکن ان کاپیوں کو کتابی شکل میں لانے میں ایک اشکال تھا وہ یہ کہ ابوالبخاری علیہ السلام سے ملے ابواب کے مضامین ”درس ترمذی“ کے نام سے جناب مولانا رشید اشرف سیفی صاحب مدظلہم کی دریافتیت اور تخریج کے ساتھ تین جلدیوں میں شائع ہو کر منظر عام پر آچکے ہیں اور ”ابواب المیوع“ کے مضامین کی تحقیق اور تخریج ابھی جاری ہے۔ اب اگر یہ مضامین ”درس ترمذی“ ہی کے نام سے شائع کئے گئے تو اس میں التباس پیدا ہونے کا اندیشہ ہے۔ اس لئے آخر نے استاذ مکرم حضرت مولانا محمد تقی عثمانی صاحب مدظلہم العالی سے اس بارے میں مشورہ کیا تو حضرت والامم ظلامہم نے یہ عمدہ مشورہ عنایت فرمایا کہ ان مضامین کو ”تقریر ترمذی“ (حصہ معاملات) کے نام سے شائع کرایا جائے تاکہ ”درس ترمذی“ کا سلسلہ اپنی جگہ پر جاری و ساری رہے۔

بہر حال حضرت والامم ظلامہم کی یہ دری تقریر آپ کے ہاتھ میں ہے۔ اس تقریر کی پہلی خصوصیت یہ ہے کہ یہ حدیث شریف سے مستنبت ہونے والے موجودہ دور کے جدید سائل پر مشتمل ہے۔ دوسری خصوصیت یہ ہے کہ حضرت والامم ظلامہم کے الہامی الفاظ کو بعینہ نقل کر دیا ہے، اس میں اپنی طرف سے کوئی حذف و اضافہ نہیں کیا۔ تیسرا خصوصیت یہ ہے کہ جہاں کہیں آیات قرآنی آئی ہیں، ان کا حوالہ درج کر دیا ہے۔ چوتھی خصوصیت یہ ہے کہ ترمذی شریف کی احادیث کی تخریج کر دی گئی ہے۔ پانچویں خصوصیت یہ ہے کہ جس حدیث کے تحت اگر کوئی فقہی بحث کی گئی ہے تو وہ فقہی بحث فقہ کی کون کون سی مشہور کتابوں میں اور کہاں کہاں آئی ہے، اس کا حوالہ بھی درج کر دیا ہے۔ تاکہ اگر کوئی طالب علم مزیہ تفصیل دیکھنا چاہے تو وہ آسانی کے ساتھ ان حوالوں کی مرد سے فقہ کی کتابوں کی طرف رجوع کر سکے۔ ان حوالوں کا ہرگز یہ مطلب نہیں ہے کہ بعینہ یہی باتیں ان کتابوں میں درج ہیں۔

اس کتاب میں ایک جدت یہ اختیار کی گئی کہ تخریج احادیث اور تخریج مسائل کو صفحات کے پیچے درج نہیں کیا گیا بلکہ ہر حدیث اور ہر مسئلہ کے آخر میں صرف نمبر درج کر دیا گیا ہے اور کتاب کے آخر میں "تخریج احادیث والمسائل" کے نام سے علیحدہ صفحات میں ان حوالوں کو نمبر وار درج کر دیا گیا ہے تاکہ کتاب کی عبارت کا تسلیم برقرار رہے۔

تخریج احادیث اور تخریج مسائل کا مکمل کام جناب مولانا سجاد احمد فیصل آبادی سلمہ اور مولانا محمد عبداللہ فیصل آبادی سلمہ نے انجام دیا ہے جس پر میں ان کا تہہ دل سے شکر گزار ہوں۔ میں مولانا انور حسین صاحب چالنگاہی سلمہ کا بھی شکر گزار ہوں کہ انہوں نے ان تقاریر کو ضبط کر کے میرے لئے ان تقاریر کو معرض وجود میں لانے کا کام آسان کر دیا۔ میں برادر عزیز جناب مولانا عبدالرحمن میمن سلمہ کا بھی شکر گزار ہوں کہ انہوں نے اس کتاب کی مکمل تصحیح اور نظر ثانی فرمائی اور مفید مشورے دیے۔ میں برادر خود جناب ولی اللہ میمن سلمہ کا بھی شکر گزار ہوں کہ انہوں نے اس کتاب کی کپوزنگ اور طباعت کا مکمل کام حسن خوبی کے ساتھ انجام دیا۔

تمام طلبہ سے درخواست ہے کہ وہ اپنی دعاؤں میں استاد مکرم حضرت مولانا محمد تقی عثمانی صاحب مظلوم العالی کو ضرور یاد رکھیں اور احرق کو بھی نہ بھولیں اور اس کتاب کی تیاری میں جو میرے معاونین ہیں ان کو بھی یاد رکھیں۔

احقر

بنده محمد عبداللہ میمن
دارالافتاء دارالعلوم کراچی

۱۳۱۹ / ۱ / ۱۱



لہرِ صدیقہ مشرکان

ابواب البیوع

صفحہ

عنوان

۳۵	<u>باب ماجاء فی ترک الشبهات</u>
۳۶	”حُلیٰ“ کے کہتے ہیں؟
”	مشتبہات سے بچنے کے حکم میں تفصیل اگریزی روشنائی کا حکم
۳۸	<u>باب ماجاء فی اکل الربو</u>
۳۹	وکایتہ بینک کی ملازمت کیوں ناجائز ہے؟
”	رلوا القرآن اور رلوا الحدیث
۴۰	سود مفرد اور سود مرکب دونوں حرام ہیں
”	اعلان جگہ
۴۱	کیا موجودہ بینکوں کا سود حرام نہیں؟
”	تجارتی قرضوں پر سود
۴۳	سود کے جواز پر استدلال
۴۴	سود کے جواز کے قائلین
”	حکم حقیقت پر لگتا ہے، صورت پر نہیں
۴۵	ایک لطیفہ / گانا بجانا حرام نہ ہوتا
۴۶	پھر تو خزری حلال ہونا چاہئے؟

عنوان

صفحہ

۳۶	سود کی حقیقت
۳۷	قرض کی واپسی کی عدمہ شکل
۳۸	حضور صلی اللہ علیہ وسلم کے زمانے میں تجارتی پھیلوں حضرت ابوسفیان رضی اللہ تعالیٰ عنہ کا تجارتی قافلہ
۳۹	سبب سے پہلے چھوڑا جائے والا سور
۴۰	عہد صحابہ میں بینکاری کی ایک مثال
۴۱	ایک اور مثال
۴۲	سود کو جائز کہنے والوں کا ایک اور استدلال
۴۳	ملت اور حکمت میں فرق
۴۴	شراب حرام ہونے کی حکمت
۴۵	شرعی احکام میں غریب اور امیر کا کوئی فرق نہیں
۴۶	لفع اور نقصان دونوں میں شرکت کریں
۴۷	قرض دینے والے پر زیادہ ظلم ہے
۴۸	سود کا ادنیٰ شعبہ اپنی ماں سے زنا کے برابر ہے
۴۹	<u>باب ماجاء فی التغليظ فی الكذب والزور و نحوه</u>
۵۰	<u>باب ماجاء فی التجار و تسمیۃ النبی ﷺ ایا هم</u>
۵۱	خطاب کے لئے ایچھے الفاظ کا استعمال
۵۲	و لائی کا پیشہ اور اس پر اجرت لیتا
۵۳	و لائی کی اجرت فیصلہ کے حساب سے
۵۴	<u>باب ماجاء فی من حلف علی سلعتہ کاذبا</u>
۵۵	<u>باب ماجاء فی التبکیر بالتجارة</u>
۵۶	<u>باب ماجاء فی انحرصۃ فی الشراء الی اجل</u>
۵۷	اُدھار بیع کرنا جائز ہے

۶۳	نیچے حال اور بیع موجل کا فرق
۶۴	استاذزادے کی تعظیم و تکریم
"	رہن رکھوانا جائز ہے
۶۵	<u>باب ماجاء فی کتابۃ الشروط</u>
۶۶	اُدھار معاملہ لکھنا ضروری ہے
"	<u>باب ماجاء فی المکیال والمیزان</u>
۶۷	<u>باب ماجاء فی بیع من یزید</u>
"	نیلام کا حکم
۶۸	نیلام کے جواز میں فقهاء کا اختلاف
۶۹	ہر قسم کے اموال میں نیلام جائز ہے
"	<u>باب ماجاء فی بیع المدبیر</u>
۷۰	مولیٰ کے انتقال کے بعد مدبر کی بیع جائز نہیں
۷۱	مولیٰ کی زندگی میں مدبر کی بیع کا حکم
۷۲	میرے نزدیک سب سے بہتر جواب
"	وہم کی وجہ سے پوری حدیث مردود نہیں ہوتی
۷۴	<u>باب ماجاء فی کراہیۃ تلقی البیع</u>
"	تلقی الجلب سے ممانعت کی وجہ
۷۵	"غیر" اور "ضرر" ممانعت کی علت ہیں
۷۶	اسی بیع کا حکم
"	دھوکے کی صورت میں بالائے کو خیار فیض
"	<u>باب ماجاء لا یبیع حاضر لباد</u>
"	عدم جواز کی وجہ
۷۸	رسد اور طلب کا ثبوت حدیث سے

صفحہ	عنوان
۷۹	سرمایہ دارانہ نظام
۸۰	اشتراکی نظام
"	سرمایہ دارانہ نظام کی خرایاں
"	اسلام کا نظام معيشت
۸۱	<u>باب ماجاء فی النھی عن المھاقلۃ والمزابنۃ</u>
۸۲	اکرہ ثلاثة کامسلک
۸۳	عقد کے وقت تماش کافی ہے
"	اس مسئلے میں امام صاحبؑ کی فقہت
۸۴	رطب اور تمر کی جنس ایک ہے
۸۵	حنط مقلیہ کی بیع غیر مقلیہ کے ساتھ جائز نہیں
"	رطب اور حنط مقلیہ میں فرق
۸۶	حدیث باب کاجواب
۸۷	<u>باب ماجاء فی کراہیہ بیع الشمرۃ قبل ان یبدو صلاحها</u>
۸۸	پھل ظاہر ہونے سے پہلے بیع کرنا
۸۹	بیع بشرط القطع
"	بیع بشرط الترک
"	مطلق عن الشرط
۹۰	حدیث باب کاجواب
۹۱	عدم جواز کی علت
"	یہ نبی تحريم نہیں
۹۲	بد صلاح کے بعد بیع کرنا
۹۳	جو پھل پوری طرح ظاہرنہ ہوا ہو، اس کی بیع
"	المعروف کا مشروط
۹۴	فقہاء عصر کی رائے

۹۳	ایک سال تک مفت سروس کا حکم
۹۵	حدیث باب مشورے پر محوال ہے
"	عرف کی وجہ سے ترک حدیث جائز نہیں
۹۶	<u>باب ماجاء فی النہی عن بیع حبل الحبلة</u>
"	<u>باب ماجاء فی کراہیہ بیع الغرر</u>
۹۷	" " کی حقیقت
۹۸	" " کے تحقیق کی تین صورتیں
"	انشورنس کے اندر بھی غرر ہے
۹۹	زندگی کا یہ
"	شیاء اور سامان کا یہ
۱۰۰	مسئلیت کا یہ (تھروپارٹی انشورنس)
"	امداد باتی کی صورت جائز ہے
۱۰۱	" التائین التغاونی " کی رقم پر زکوہ
"	بیسہ زندگی جائز ہونا چاہئے؟
۱۰۲	اگر قانونی بیسہ کرنا ضروری ہو تو؟
"	<u>باب ماجاء فی النہی عن بیعتین فی بیعة</u>
۱۰۴	متعدد شمن کے ساتھ عقد درست نہیں
۱۰۵	ادھار بیع میں قیمت کا اضافہ درست ہے
"	باریک فتن
۱۰۷	قیمت میں اضافہ کرنا جائز نہیں
"	قطولوں میں زیادہ قیمت پر فروخت کرنا جائز ہے
۱۰۸	<u>باب ماجاء فی کراہیہ بیع مالیس عنده</u>
۱۰۹	غیر مملوک چیز فروخت کرنے میں خرابی
۱۱۰	سر کیا ہوتا ہے؟

عنوان

صفحہ

- اس باب کی دوسری حدیث
”بیع العینہ“ جائز نہیں
- لایحل سلف و بیع کے تیرے معنی
مقتضائے عقد کے خلاف شرط لگانا درست نہیں
- عقد کے مناسب شرط لگانا درست ہے
متعارض شرط لگانا جائز ہے
- علامہ ابن شبرمہؓ کا مذہب
امام ابن ابی لیلیؓ کا مذہب
- جہور فقہاء کا مذہب
امام احمد بن حنبلؓ کا مذہب
- امام ابوحنیفہ رحمۃ اللہ علیہ کا استدلال
علامہ ابن شبرمہؓ کے استدلال کا جواب
- امام طحاویؓ کی طرف سے دوسرا جواب
امام ابن ابی لیلیؓ کے استدلال کا جواب
- ولاد مالم یضم من
- بیع مالم یقبض
سود اور کزانیہ میں فرق
- نکاح اور زنا میں فرق
- جہور فقہاء کا استدلال
- زمین کی بیع قبل القبض جائز ہے
- معنوی قبضہ، یا صنان میں آجانا بھی کافی ہے
- باب ما جاء فی کراہیۃ بیع الولاء وہبته
- عقد موالۃ کی تعریف
ولاء کی بیع اور حبہ کے ناجائز ہونے کی وجہ

عنوان

صفحہ

۱۳۰	مولی المعتاق اور مولی الموالۃ میں فرق
"	حق الارث کی بیع
"	حقوق غیر شرعیہ
۱۳۱	حقوق کی بیع
۱۳۲	حقوق کی اقسام
"	بیع جائز نہیں "تازل" جائز ہے
"	نزول عن الوظائف بمال
۱۳۳	حضرت حسن رضی اللہ عنہ کا خلافت سے دست بردار ہونا
"	"حق اسیقیت" سے نازل بمال جائز ہے
۱۳۴	"حق تفہیف" یا "حق طباعت"
"	میبع کا "عین" ہونا ضروری نہیں
۱۳۵	یہ حقوق مال کی تعریف میں آتے ہیں
"	"اسم التجاری" اور "علماتہ تجارتیہ" کی بیع
"	پکڑی
۱۳۶	۔ بیع اور نزول میں فرق

باب ماجاء فی کراہیہ بیع الحیوان بالحیوان

"	اموال رویہ میں حرمت ربا کی علت
۱۳۷	امام شافعی رحمۃ اللہ علیہ کا مسلک
"	حدیث باب پر اعتراض کا جواب
۱۳۸	حفیہ کی تائید میں دوسری حدیث
"	امام شافعی رحمۃ اللہ علیہ کا استدلال اور اس کا رد
۱۳۹	دوسرा استدلال اور اس کا رد
"	یہ بیع الغائب بالناجز ہے اور یہ جائز ہے
۱۴۰	<u>باب ماجاء فی شراء العبد بالعبد</u> یعنی

عنوان

صفحہ

باب ماجاء ان الحنطه بالحنطه مثل بمثل الخ

- ریوا الفضل کی حرمت کی وجہ
کیا حرمت "اشیاء ستہ" کے ساتھ مخصوص ہے؟
- امام ابو حنفیہ کے نزدیک حرمت کی علت
امام شافعیٰ کے نزدیک حرمت کی علت
امام مالک کے نزدیک حرمت کی علت
امام صاحبؑ کے دلائل
امام مالکؓ کی عقلی دلیل
امام شافعیؓ کی عقلی دلیل
احناف کی عقلی دلیل
- اس علت کی وجہ سے احناف پر پہلا اشکال
اشکال کے دو جواب
احناف پر دوسرا اشکال
اشکال کا جواب
- "شم" متعین کرنے سے متعین نہیں ہوتے
"شم" میں اوصاف "ہدر" ہوتے ہیں
ایک فلس کو دو فلس کے عوض فروخت کرنے کی حرمت کی دو وجہیں
ثنتیت کے ابطال میں امام محمدؐ اور شیخینؓ کا اختلاف

باب ماجاء فی الصرف

- بعض صرف میں تقابض فی الجلس ضروری ہے
اثمان میں "بعض الغائب بالناجز" درست نہیں
ذهب اور رفضہ کی دو حیثیتیں
شم خلقی اور شم عرفی کی تعریف
شم عرفی میں تقابض فی الجلس کا اختلاف

عنوان

صفحہ

- امام مالک "کاغذہ ب
موجودہ کرنی نوٹوں کی حقیقت
- نوٹ کے ذریعہ زکوٰۃ کی ادائیگی
- کاغذی نوٹ اب شن عرفی بن چکے ہیں
مختلف ممالک کی کرنسیوں کا آپس میں تبادلہ
- "ہندی" کا مسئلہ
- علماء عرب کا موقف
- نوٹوں کا سرکاری قیمت سے کمی زیادتی کے ساتھ تبادلہ
تفاضل کے جواز پر حضرت عبداللہ بن عباس "کا مسئلہ
- اس باب کی دوسری حدیث
- دینار کے بجائے درهم ادا کرنا جائز ہے
- یوم الاداء کی قیمت کا اعتبار ہو گا
- یوم الاداء کی قیمت معتبر ہونے کی وجہ
کرنی نوٹ "وقت خرید" سے عبارت ہے
- افراط زر اور تفريط زر کی وضاحت
- کیا روپے کی قیمت کا اعتبار کیا جائے گا؟
روپے کی قیمت معلوم کرنے کا طریقہ
- روپے کی قیمت معتبر ہونے کی نعلیٰ دلیل
عقلی دلیل
- اگر سکے کی قیمت غبن فاحش کی حد تک گر جائے؟
اشیاء اربعہ میں صرف تعین کافی ہے
- باب ما جاء في ابتساع السحل بعد التأبیر
- درخت کی بیچ میں "پھل" داخل نہیں ہو گا
اس مسئلے میں حنفیہ اور شافعیہ کا اختلاف

عنوان

صفحہ

۱۵۵	یہ زراع لفظی ہے، حقیقی نہیں غلام کی بیج میں اس کمال داخل نہیں ہوگا شرط لگانے سے کون سامال داخل بیج ہوگا؟
۱۵۶	<u>باب ماجاء البیعان بالخیار مالم يتفرقا</u>
۱۵۷	حدیث باب سے "خیار مجلس" کے ثبوت پر استدلال "خیار مجلس" ختم کرنے کا طریقہ
۱۵۸	حقیقی اور مالکیہ کامسلک اور استدلال
۱۵۹	حدیث باب کا جواب اور مطلب
۱۶۰	"اوختارا" کا مطلب
۱۶۱	آیات قرآنیہ سے حقیقی کے مطلب کی تائید
۱۶۲	حدیث باب کی ایک اور لطیف توجیہ حقیقی کی توجیہات کی تائید میں پہلی دلیل
۱۶۳	دوسری دلیل
۱۶۴	امام شافعی کی طرف سے اس دلیل پر اعتراض
۱۶۵	اعتراض کا جواب
۱۶۶	حدیث باب کی ایک اور توجیہ
۱۶۷	شافعیہ اور حنبلہ کامسلک اوفق بالحدیث ہے کیا سواری چلنے سے مجلس بدلت جائے گی؟
۱۶۸	"خیار مجلس" سے جدید تجارت میں مشکلات
۱۶۹	"خیار مجلس" زراع کا سبب ہے
	<u>باب (بلاترجمہ)</u>
۱۷۰	حضور صلی اللہ علیہ وسلم کا ایک اعرابی کو خیار دینا یہ قاعدہ کلیہ نہیں ہے
۱۷۱	<u>باب ماجاء فیمن يخدع فی البيع</u>

عنوان

صفحہ

- ۱۶۸ "خیار مغبون" کے ثبوت پر حدیث باب سے استدلال
جمہور فقہاء کے نزدیک "خیار مغبون" ثابت نہیں
- ۱۶۹ متاخرین حفیہ کا فتویٰ مالکیہ کے قول پر ہے
کیا ضعف عقل کی وجہ سے "تمبر" عائد کیا جاسکتا ہے؟
- باب ماجاء فی المصراء
- ۱۷۰ "شاة مصراء" خریدنے والے کو تین دن کا اختیار
اکسے ثلاثة کا مسلک
- ۱۷۱ حفیہ کا مسلک
- ۱۷۲ اختلاف کا خلاصہ
- ۱۷۳ حفیہ کا استدلال
امام طحاویٰ کی طرف سے حدیث باب کا جواب
- ۱۷۴ امام طحاویٰ کے جواب کا رد
صرف صاع تمکی ادائیگی کا حکم خلاف قیاس ہے
- ۱۷۵ امام ابو یوسف" اور حدیث باب کی معقول توجیہ
- باب ماجاء فی اشتراط ظہر الدابة عند البيع
- باب الاستفأع بالرهن
- ۱۷۶ شی مرہون سے اتفاق کے سلسلے میں فقہاء کا اختلاف
- ۱۷۷ جمہور فقہاء کے نزدیک اتفاق بالمرہون جائز نہیں
- ۱۷۸ جمہور فقہاء کی دلیل
- ۱۷۹ جمہور فقہاء کی طرف سے حدیث باب کا جواب
- حدیث باب کا دوسرا جواب
- ۱۸۰ رہن پر مر تمدن کا قبضہ ضروری ہے
- ۱۸۱ رہن کی ایک جدید صورت "الرہن السائل"
- ۱۸۲ ملکیت کے کافذات کا رہن رکھوانا

عنوان

صفحہ

- رہن کی یہ صورت جائز ہونی چاہئے
باب ماجاء فی شراء القلادة وفيه اذهب و خرز
- ذہب اور غیر ذہب سے مرکب چیز کی بیع میں امام شافعیؓ کا مسلک
حفیظؓ کا مسلک
- اموال رویہ اور غیر رویہ سے مرکب اشیاء کی بیع
مسئلہ مدجوجہ
- شافعیہ کا استدلال اور اس کا جواب
- حفیظؓ کا استدلال
- یہ اختلاف جنس ایک ہونے کی صورت میں ہے
کپنیوں کے شیئرز کی حقیقت
- شافعیہ کے نزدیک شیئرز کی خرید و فروخت جائز نہیں
حفیظؓ کے نزدیک شیئرز کی خرید و فروخت میں تفصیل
- جس کپنی کے محمد اثاثے نہ ہوں، اس کے شیئرز خریدنا
متاخرین شافعیہ کے نزدیک شیئرز کی خریداری کا جواز
- باب ماجاء فی اشتراط الولاء والزجر علی ذلك
-
- باب (بلا ترجمہ)
- قریانی کا جانور خریدنے سے متعین ہو گایا نہیں؟
اس باب کی دوسری حدیث
- باب ماجاء فی المکاتب اذا كان عند مایودی
- مکاتب غلام بدلتابت کی ادائیگی کے بقدر آزاد ہو جائے گا
یہ حدیث منسوخ ہے
- مکاتب پوری رقم ادا کرنے تک غلام ہی رہے گا
- باب ماجاء اذا افلس للرجل غريم فيجد عند متعاه

صفحہ	عنوان
۱۹۲	منس کی تعریف اور اس کا حکم
"	اس مسئلے میں ائمہ ثلاثہ اور حنفیہ کا اختلاف
۱۹۳	ائمہ ثلاثہ اور حنفیہ کا استدلال
"	حنفیہ کی تائید میں ایک حدیث سے استیصال
۱۹۴	حدیث باب کا جواب
"	حنفیہ کی تائید ایک اور حدیث سے
"	حدیث باب کے الفاظ سے حنفیہ کی تائید
۱۹۵	ائمہ ثلاثہ کے مزید استدلالات اور ان کا جواب
"	ائمہ مجتہدین کے اختلاف کی حقیقت
۱۹۶	<u>باب ماجھاء فی النہی للمسلم ان یدفع الی الذمی الخمر والخ</u>
"	شافعیہ کے نزدیک خر سے سرکہ بنانا جائز نہیں
"	حنفیہ کے نزدیک سرکہ بنانا جائز ہے
۱۹۷	<u>باب (بلا ترجمة)</u>
"	”مسئلة الظفر“ میں امام مالک کا مسلک
۱۹۸	امام شافعی کا مسلک اور استدلال
۱۹۹	امام ابوحنیفہ کا مسلک
"	امام ابوحنیفہ کا استدلال
۲۰۰	حدیث باب کا جواب
"	متاخرین حنفیہ کا فتویٰ شافعیہ کے قول پر ہے
"	<u>باب ماجھاء ان العاریۃ موداۃ</u>
۲۰۱	شافعیہ کے نزدیک ”umarیت“ مضمون ہوتی ہے
"	حنفیہ کے نزدیک ”umarیت“ امانت ہے
۲۰۲	اس باب کی دوسری حدیث
"	حضرت قادہؓ کا حضرت حسن بصریؓ پر اعتراض

۲۰۳	حضرت حسن بصریؑ کا مسلک
"	قولہ "الآن يخالف"
"	باب ماجاء فی الاخترکار
۲۰۴	کن اشیاء کا اخترکار جائز نہیں؟
۲۰۵	اخترکار کی ممانعت کی علت "ضرر" ہے
"	انسان کی "ملکیت" پر شرعی حدود و قیود
"	فقلت لسعید: یا ابا محمد انا کٹ تھتکر
۲۰۶	باب ماجاء فی بیع المصحفلاں
"	باب ماجاء فی الیمین الفاجرۃ الخ
۲۰۷	باب ماجاء اذا اختلف البيعان
۲۰۸	باب ماجاء فی بیع فضل الماء
"	کون سے پانی کو فروخت کرنا جائز نہیں؟
"	ذاتی کنوں کے پانی کی بیع میں فقہاء کا اختلاف
۲۰۹	خود روگھاس سے روکنے کے لئے حیلہ کرنا
"	باب ماجاء فی کراہیہ عسب الفحل
۲۱۰	بیل کے مالک کا اعزاز و اکرام جائز ہے
"	باب ماجاء فی ثمن الكلب
۲۱۱	کتے کی خرید و فروخت کا حکم
"	حضرات حنفیہ اور مالکیہ کا استدلال
۲۱۲	صحابہ اور تابعین کے فتاویٰ سے استدلال
"	حدیثِ باب کا جواب
۲۱۳	باب ماجاء فی کسب الحجام
"	اجرت الحجام جائز ہے

٢١٣	<u>باب ماجاء من الرخصة في كسب العجمام</u>
"	<u>باب ماجاء في كراهيۃ ثم ان الكلب والسنور</u>
٢١٥	بلی کی بیع جائز ہے، گوشت حرام ہے <u>باب (بلاترجمہ)</u>
"	<u>باب ماجاء في كراهيۃ بيع المغنيات</u>
٢١٦	<u>باب ماجاء في كراهيۃ ان يفرق بين الاخوین الخ</u>
٢١٧	<u>باب ماجاء في من يشتري العبد ويستغله ثم يجده به عيبا</u>
"	<u>باب ماجاء من الرخصة في اكل الشمرة للماربها</u>
٢١٨	اس باب کی دوسری حدیث <u>باب ماجاء في النهي عن الشنيا</u>
"	<u>قوله: والشنيا الان تعلم</u>
٢١٩	<u>باب ماجاء في كراهيۃ بيع الطعام حتى يستوفيه</u>
٢٢٠	<u>باب ماجاء في النهي عن البيع على بيع أخيه</u>
"	بیع پر بیع کرنے کا مطلب
"	دوسری ہے کے پیغام پر پیغام دینا
"	<u>باب ماجاء في بيع الخمر والنهي عن ذلك</u>
٢٢١	"الکحل" کی خرید و فروخت
"	<u>باب ماجاء في اختلاس الموشی بغير اذن الارباب</u>
٢٢٢	مالک کی اجازت کے بغیر اس کی ملک سے انتفاع کرنا <u>باب ماجاء في بيع جلود الميتة والاصنام</u>
٢٢٣	بس چیز کا جائز استعمال موجود ہو، اس کی بیع <u>"اصنام" کی بیع من حيث صی ھی جائز نہیں</u>
٢٢٤	

عنوان	صفحہ
مودار کی چربی کا حکم نام کے بدلتے سے حقیقت نہیں بدلتی ممانعت کی نص ہو تو پیغام جائز نہیں	۲۲۴
<u>باب ماجاء فی کراہیۃ الرجوع من الھبۃ</u>	۲۲۵
رجوع عن الھبۃ میں شافعیہ اور حنفیہ کا مسلک حنفیہ کا استدلال اور حدیث باب کا جواب دینائی اور قضائی کا اختلاف	۲۲۶
<u>باب اپنے بیٹے سے رجوع عن الھبۃ کر سکتا ہے</u> <u>باب ماجاء فی العرایا والرخصة فی ذلک</u>	۲۲۷
”عرایا“ میں شافعیہ کا مسلک اور تشریع حتابہ کا مسلک اور تشریع مالکیہ کا مسلک اور تفسیر حنفیہ کا مسلک اور تفسیر مسلک حنفیہ کی وجہہ ترجیح	۲۲۸
حنفیہ پر ایک اعتراض اور اس کا جواب دوسری اشکال اور اس کا جواب تیسرا اشکال اور اس کا جواب درائیہ بھی مسلک حنفیہ رانج ہے	۲۲۹
<u>باب ماجاء فی کراہیۃ النجاش</u>	۲۳۰
<u>باب ماجاء فی الرجحان فی الوزن</u>	۲۳۱
<u>باب ماجاء فی انتظار المعسر والرفق به</u>	۲۳۲
چھپلی امتوں کے ایک صاحب کا واقعہ باب ماجاء فی مظلل الغشی ظلم	۲۳۳

- مالدار کا نال مٹول کرنا ظلم ہے
مدیون ممائل سے "ضرر" کے معاوضے کے مطالبے کا حکم
"تعویض عن الضرر" پر حدیث سے استدلال
یہ صورت سودی صورت کے مشابہ ہے
"تعویض عن الضرر" اور سودی معاملے میں فرق
"تعویض عن الضرر" میں عقوبات مالیہ پائی جاتی ہے
ممائل کا جرم چورڑا کو کے جرم سے کم ہے
"متافع مخصوصہ" مضمون نہیں ہوتے
یہ سود خور ذہنیت کا شاخانہ ہے
شرعاً "بالقوله نفع" معتبر نہیں
پھر تو قرض دینے والے پر ظلم ہوگا
مدیون ممائل پر دباؤ ڈالنے کا شرعی طریقہ
اس حل کا شرعی جواز
حدیث باب کادوس راجلہ
امام احمد بن حبیل رحمۃ اللہ علیہ کا مسلک
جمہور فقہاء کا مسلک
جمہور فقہاء کی دلیل
حوالے میں "محیل" بری ہو گایا نہیں؟
امام صاحب" کا مسلک
امام شافعیٰ اور امام احمد" کا استدلال
امام ابو حنفیہ" کی دلیل
شافعیہ" کی طرف سے اعتراض اور اس کا جواب
حدیث باب کا جواب
"چیک" پر حوالے کے احکام جاری ہوں گے

عنوان

صفحہ

۲۳۳	”چیک“ سے اداء زکوٰۃ اور بیع صرف کا حکم
۲۳۵	<u>باب ماجاء فی المناizza والملامسة</u>
„	<u>باب ماجاء فی السلف فی الطعام والتمر</u>
„	”حیوان“ میں بیع سلم کا حکم
۲۳۶	حیوان کا استقراض جائز ہے یا نہیں؟
„	حیوان کی ادھار بیع جائز نہیں
„	خفیہ کی دلیل حضرت فاروق عظیم“ کا اثر
۲۳۸	<u>باب ماجاء فی ارض المشترک یا يريد بعضهم بیع نصیبہ</u>
۲۳۹	شریک خریدنے سے انکار کر دے تو حق شفعہ کے اسقاط کا حکم ”وجادۃ“ کا حکم
۲۴۱	<u>باب ماجاء فی المخابرة والمعاومة</u>
„	<u>باب (بلا ترجمة)</u>
۲۵۰	حکومت کے لئے وقت طور پر تسعیر کی گنجائش ہے
„	<u>باب ماجاء فی کراہیۃ الغش فی البيع</u>
۲۵۱	<u>باب ماجاء فی استقراض البعیرا والشئی من الحیوان</u>
„	صاحب حق کو کہنے کا حق حاصل ہے
۲۵۲	قرض کی ادائیگی ہمتر طریقے سے کرو
۲۵۳	<u>باب (بلا ترجمة)</u>
„	زی کی وجہ سے مغفرت ہو گئی
۲۵۴	<u>باب النهی عن البيع فی المسجد</u>
„	گم شدہ بیچ کا اعلان مسجد میں کرنا

۲۵۷

ابواب الاحکام

باب ماجاء عن رسول الله ﷺ فی القاضی

- ۲۵۸ منصب قضاۓ قبول کرنے کا حکم
علماء نے منصب قضاۓ قبول بھی کیا
- ۲۵۹ منصب قضاۓ قبول کرنے کے بارے میں تفصیل
حضرت یوسف علیہ السلام کا منصب طلب کرنا
- ۳۶۰ انتخابات میں نمائندہ بن کر کھڑے ہونے کا حکم
میرا منصب قضاۓ قبول کرنے کا واقعہ
- ۲۶۱ باب ماجاء فی القاضی بصیب ویخطی
- ۲۶۲ باب ماجاء فی القاضی کیف یقضی

- ۲۶۳ ادله شرعیہ میں ترتیب
ایکہ اشکال اور اس کا جواب
- ۲۶۴ تقید شخصی کا ثبوت حدیث سے
- ۲۶۵ باب ماجاء فی الامام العادل

- ۲۶۶ باب ماجاء فی القاضی لا یقضی بین الخصمین حتی یسمع کلامہما
- ۲۶۷ باب ماجاء فی امام الرعیة

- ۲۶۸ باب ماجاء لا یقضی القاضی وهو غضبان
- ۲۶۹ باب ماجاء فی هدایا الامراء
- ۲۷۰ قاضی کے لئے ہدیہ قبول کرنے کا حکم

- ۲۷۱ باب ماجاء فی الراشی والمرتشی فی الحکم
- ۲۷۲ باب ماجاء فی قبول الهدیۃ واجابة الدعوة

عنوان

صفحہ

باب ماجاء فی التشدید علی من يقضی له بشئی لیس له ان يأخذہ

۲۶۱ قاضی کافی صرف ظاہراً نافذ ہو گا؟ علماء کا اختلاف

۲۶۲ قضاء قاضی باطنًا نافذ ہونے کی پہلی شرط

” دوسری شرط ”الماک مرسلہ“ کا دعویٰ نہ ہو

۲۶۳ تیسرا شرط وہ معاملہ ”انشاء“ کا احتمال رکھتا ہو

” چوتھی شرط“ وہ محل قابل للعقد ہو“

” پانچویں شرط

۲۶۴ امام ابو حنیفہ“ کا استدلال

” اس واقعہ کی حقیقت

۲۶۵ عورت کی رضامندی کے بغیر نکاح کیسے درست ہوا؟

” امام صاحب رحمۃ اللہ علیہ پر اعتراضات

” امام صاحب رحمۃ اللہ علیہ کے مسلک کی عکسیں

۲۶۶ حدیث باب کاجواب

” امام صاحب رحمۃ اللہ علیہ پر ایک اعتراض اور اس کاجواب

۲۶۷ ملکیت میں ہونے سے اتفاق کا حلال ہونا لازم نہیں آتا

۲۶۸ یہاں ”ثبت کب“ موجود ہے

” حضرت شاہ صاحب“ کے کلام سے تائید

” دوسری تائید

۲۶۹ حضرت علیؓ نے نکاح کرنے سے کیوں انکار کیا؟

باب ماجاء فی ان البینة علی المدعاو والیمین علی المدعاو علیہ

۲۷۱ اس باب کی دوسری احادیث

۲۷۲ باب ماجاء فی الیمین مع الشاهد

” اس مسئلہ میں فقہاء کے استدلال

۲۷۳ حنفیہ کی تیری دلیل

عنوان	صفحہ
حفیہ کی طرف سے حدیث باب کا جواب	۲۸۳
حدیث باب کا دوسرا جواب	"
حدیث باب کا تیسرا جواب	۲۸۵
میرے نزدیک زیادہ صحیح بات	"
خبر واحد سے قرآن کریم کی تشریع	۲۸۶
غدر کے وقت شاہد اور بیین پر فیصلہ	"
اس باب کی دوسری احادیث	۲۸۷
<u>باب ماجاء فی العبد يکون بین رجلین فیعتق احمدہمانصیبہ</u>	"
نصف غلام کی آزادی کاملک	۲۸۸
امام صاحب "کاملک	"
امام شافعی "کاملک	۲۸۹
صاحبین "کاملک	"
بنیادی اختلاف دو ہیں	۲۹۰
اس باب کی دوسری حدیث	۲۹۱
<u>باب ماجاء فی العمری</u>	"
عمری کا مطلب اور اس کی مختلف صورتیں	"
عمری کے بارے میں فہماء کا اختلاف	۲۹۳
امام ترمذی رحمۃ اللہ علیہ کا تاسع	۲۹۴
<u>باب ماجاء فی الرقبی</u>	"
رقبی کے بارے میں فہماء کا اختلاف	۲۹۶
<u>باب ما ذکر عن النبی ﷺ فی الصلح بین الناس</u>	"
<u>باب ماجاء فی الرجل يضع على حائط جاره خشبا</u>	۲۹۷
بعض اہل ظاہر کاملک	"
<u>باب ماجاء ان اليمين على ما يصدقه صاحبه</u>	۲۹۸

- ۲۹۸** قسم میں توریہ نہیں ہو سکتا
باب ماجاء فی الطریق اذَا ختَّلَ فِیْهِ کُمٍ يَجْعَلُ
- ۲۹۹** اس باب کی دوسری حدیث
باب ماجاء فی تخيیر الغلام بین ابویہ اذَا فترقا
- ۳۰۰** باب ماجاء ان الوالدیا خذ من مال ولده
- ۳۰۱** باب ماجاء فی من بکسر لہ شئی ما يحکم له من مال الکاسر
- مثیلات میں ضمان بالمشل ہو گا
- » حدیث باب پر اشکال اور اس کا ہواب
- ۳۰۲** باب ماجاء فی حد بلوغ الرجل والمرأة
- بلوغ کی عمر کے بارے میں فقهاء کا اختلاف
- » باب ماجاء فی من تزوج امراة ابیه
- باب ماجاء فی الرجلین يکون احد هما اسفل الخ
- کھیت میں پانی دینے کی مقدار کیا ہوئی چاہئے؟
- » حضور صلی اللہ علیہ وسلم کا یہ حکم سزا کے طور پر تھا تو یعنی عدالت اور توہین فیصلہ موجب تغیری ہے
- اعتراف کرنے والے کون صاحب تھے؟
- ۳۰۵** باب ماجاء فی من يعتق ممالیکه عند موته الخ
- وصیت صرف ثاثہ مال میں نافذ ہو گی
- » کیا قرعہ اندازی سے حق ثابت کیا جا سکتا ہے؟
- تعین النسبہ میں قرعہ اندازی جائز ہے
- قرعہ اندازی سے فیصلہ کرنا
- ۳۰۶** باب ماجاء فی من ملک ذام حرم
- باب ماجاء من زرع فی ارض قوم بغیر اذنهم

۳۱۰	بلا اجازت دوسرے کی زمین پر کاشت کرنے سے پیداوار کس کی ہوگی؟
"	حفیہ کی دلیل
۳۱۱	قیاس کا تقاضہ
"	حدیث باب کاجواب
"	<u>باب ماجاء فی النحل والتسویہ بین الولد</u>
۳۱۲	زندگی میں اولاد کے درمیان برابری کرنے کا حکم
۳۱۳	لڑکے اور لڑکی کے درمیان برابری کرنا
۳۱۴	<u>باب ماجاء فی الشفعة</u>
"	پڑوسی شفعت کا حقدار ہو گا
۳۱۵	ایک اشکال اور جواب
"	<u>باب ماجاء فی الشفعة للغائب</u>
۳۱۶	<u>باب اذا حدث الحدود و وقعت الشهام فلا شفعة</u>
"	باب (بلا ترجمہ)
"	غیر منقولات میں شفعت نہیں ہے
۳۱۷	ابو حمزہ سکری کون تھے؟
"	<u>باب ماجاء فی اللقطة و ضالة الابل والغنم</u>
۳۱۹	لقط کا حکم
۳۲۰	لقط کب مالک کے حوالے کیا جائے؟
"	لقط کا مصرف کون ہے؟
۳۲۱	حفیہ کا استدلال
۳۲۲	شافعیہ کا استدلال
۳۲۳	حضرت علی رضی اللہ عنہ کے واقعہ سے استدلال
"	حضرت علی کرم اللہ وجہ کا پورا واقعہ

عنوان

صفحہ

۳۲۵	اس واقعہ سے استدلال درست نہیں بناہاشم کے لئے صدقات کا حکم
۳۲۶	اس باب کی دوسری حدیث کوئی چیز اٹھائی جائے
=	ایک بڑھیانے امام صاحب رحمۃ اللہ علیہ کو دھوکہ دے دیا اگر معمولی چیز بڑی ہوئی ملے تو؟
۳۲۷	باب ماجاء فی الوقف
۳۲۸	موقوف علیہم کافر ہونا ضروری نہیں متولی وقف کو وقف کی آمدی میں سے کھانا جائز ہے
۳۲۹	وقف کی حقیقت
"	امام ابو حنیفہ رحمۃ اللہ علیہ اور وقف مؤبد وہ تین اعمال جن کا ثواب مرنے کے بعد بھی جاری رہتا ہے
۳۳۰	باب ماجاء فی العجماء ان جر حها جبار
۳۳۱	جانور اگر نقصان کر دے تو اس کا ضمان مالک پر آئے گایا نہیں؟
۳۳۲	کاڑی سے حادثہ ہونے کی صورت میں ضمان
۳۳۳	”والیر جبار“ کا مطلب
۳۳۴	”مبادر“ اور ”مشتبہ“ پر ضمان آنے کا اصول
۳۳۵	موجودہ دور کی ٹریکٹ میں مباشرہ کا تعین کرنا
۳۳۶	”المعدن جبار“ کا مطلب
"	”فی الرکاز الخمس“ کا مطلب
"	”وفی الرکاز الخمس“ کا مقابل سے تعلق
۳۳۷	”رکاز“ کے بارے میں فقہاء کا اختلاف
"	خنی مسک کی وجہ ترجیح
۳۳۸	باب ماذکر فی احیاء ارض الموات

عنوان

صفحہ

۳۴۹	"احیاء موات" میں فقہاء کا اختلاف
"	"احیاء" اور "تحیر" کے معنی
۳۴۰	گاؤں کی ضروریات والی زمین کا احیاء جائز نہیں
۳۴۱	"ولیس لعرق خالم حق" کا مطلب
"	<u>باب ماجاء فی القطائع</u>
"	حدیث روایت کرنے کا ایک طریقہ "عرض" ہے
۳۴۲	حدیث کا ترجمہ و مطلب
"	حدیث کا دوسرا جملہ
۳۴۳	شرعاً جاگیر دینا جائز ہے
۳۴۴	موجودہ جاگیری نظام کی تاریخ و ابتداء
۳۴۵	شریعت میں جاگیرداری کا مفہوم
۳۴۶	زمین کو قوی ملکیت میں لیشے کا مسئلہ
۳۴۷	حضرت بلال بن حارث المزنی رضی اللہ عنہ کے واقعہ سے استدلال
"	حضرت واکل بن حجرؓ کو حضرموت میں جاگیر دینے کا واقعہ
۳۴۸	<u>باب ماجاء فی فضل الغرس</u>
"	تبہ سے بلانیت بھی ثواب حاصل ہو جاتا ہے
۳۴۹	<u>باب ماجاء فی المزارعة</u>
"	زمین کو کاشت کے لئے کرائے پر دینا
۳۵۰	زمین کو مزارعہ پر دینا اور اس کی تین صورتیں
"	یہ صورت بھی جائز نہیں
"	یہ صورت جائز ہے
۳۵۱	امام ابو خینفؓ کا استدلال
"	جمهور فقہاء کی دلیل
۳۵۲	خینفؓ کی طرف سے خبر والے معاملے کا جواب

عنوان

صفحہ

باب (بلا ترجمہ)

۳۵۲

حدیث باب سے اشتراکیت کے جواز پر استدلال درست نہیں۔

۳۵۳

حوالہ

۳۵۵

مأخذ

۳۸۱



بِسْمِ اللّٰهِ الرَّحْمٰنِ الرَّحِيْمِ

ابواب البيوع

باب ماجاء في ترك الشبهات

عن النعمان بن بشير رضى الله عنهمما قال: سمعت رسول الله صلى الله عليه وسلم يقول: الحلال بين والحرام بين، وبين ذلك امور مشبهات لا يدرى كثير من الناس امن الحلال ام من الحرام، فمن تركها استبرا لدينه وعرضه فقد سلم، ومن واقع شيئا منها يوشك ان ي الواقع الحرام - كما انه من يرعى حول المى يوشك ان ي الواقعه، الا وان لنكل ملک حمى، الا وان حمى الله محارمه ^(۱)

امام ترمذی رحمۃ اللہ علیہ نے شبهات کو ترک کرنے کے بیان میں یہ باب قائم فرمایا ہے۔ حضرت نعمان بن بشیر رضی الله تعالی عنہما فرماتے ہیں کہ میں نے رسول الله صلى الله عليه وسلم کو یہ فرماتے ہوئے تھا کہ حلال چیزیں بھی واضح ہیں اور حرام چیزیں بھی واضح ہیں۔ اور حلال و حرام کے درمیان کچھ چیزیں اور امور ایسے ہیں جو مشتبہ ہیں۔ جن کے بارے میں بہت سے لوگوں کو یہ معلوم نہیں ہوتا کہ وہ حلال ہیں یا حرام ہیں، لہذا جو شخص اپنے دین کی برائت حاصل کرنے کے لئے اور اپنی آبرو کی برائت کے لئے ان چیزوں کو ترک کر دے گا تو وہ سلامت رہے گا۔ اور جو شخص ان میں سے کسی چیز کا مرتكب ہو جائے گا تو قریب ہے کہ وہ حرام صریح کے اندر بھی بتا ہو جائے گا۔ جیسے وہ شخص جو کسی بادشاہ یا سردار کی ملکوں چراغا کے ارد گرد اپنے جانور چڑائے گا تو قریب ہے کہ وہ چراغا کے اندر داخل ہو جائے گا۔ خبردار اہر بادشاہ کی ایک "جمی" ہوتی ہے۔ اور اللہ تعالیٰ کی "جمی" وہ چیزیں ہیں جن کو اللہ تعالیٰ نے حرام قرار دیا ہے۔

لہذا ایک مسلمان کے لئے جس طرح اللہ تعالیٰ کی "جمی"، اندر داخل ہونا جائز نہیں، اسی طرح اس کے ارد گرد بھی نہیں جانا چاہئے، تاکہ کہیں ایسا نہ ہے غلطی سے اس "جمی" کے اندر

داخل ہو جائے اور حرام کا ارتکاب کر لے۔

”جمی“ کے کہتے ہیں؟

پہلے زمانے میں ”جمی“ اس چراغ کو کہا جاتا تھا جسے قبلیے کا سردار یا کسی ملک کا بادشاہ یا حاکم اپنے لئے مخصوص کر لیتا تھا۔ اور یہ اعلان کروٹا تھا کہ اس چراغ میں کسی اور کو اپنے جانور چرانے کی اجازت نہیں۔ اور ”جمی“ بنانے کا طریقہ یہ ہوتا تھا کہ جس علاقے میں وہ سردار یا بادشاہ اپنے لئے ”جمی“ بنانا چاہتا، وہاں کسی اونچے نیلے پر جاتا، اور اپنے ساتھ ایک ”بہیر الصوت“ (بلند آواز والا) کا ساتھ لے جاتا۔ وہاں اس کتے کو بھوکنے پر آمادہ کرتا، پھر جس جگہ تک کتے کے بھوکنے کی آواز پہنچتی، اس جگہ تک اس سردار کی ”جمی“ بن جاتی تھی۔ پھر عام لوگوں کو اس میں داخل ہونے اور اس میں اپنے جانور چرانے کی اجازت نہیں ہوتی تھی۔ لیکن جب حضور القدس صلی اللہ علیہ وسلم تشریف لائے تو آپ نے اس رسم کو ختم فرماتے ہوئے یہ اعلان فرمادیا:

﴿لا حرمی الا لله ولرسوله ﴾ (۲)

یعنی اللہ اور اس کے رسول صلی اللہ علیہ وسلم کے علاوہ کوئی شخص آئندہ اس طرح اپنے لئے ”جمی“ نہیں بناسکتا۔ یعنی بیت المال کے لئے تو جمی بنا جاسکتی ہے۔ غیر بیت المال کے لئے یا اپنی ذات کے لئے کوئی شخص ”جمی“ نہیں بناسکتا۔

اس حدیث میں مثال دیکھ آپ سمجھا رہے ہیں کہ جس طرح زمانہ جامیت میں سرداروں کی جمی ہوتی تھیں۔ اور عام آدمی کو اس جمی میں اپنے جانور چرانے کی اجازت نہیں ہوتی تھی۔ چنانچہ عام آدمی اس خوف سے اپنے جانور اس ”جمی“ کے ارد گرد بھی نہیں چراتے تھے کہ اگر کوئی جانور بھک کر اس ”جمی“ کے اندر چلا جائے گا تو وہ سردار یا بادشاہ کی سزا کا مستوجب ہو جائے گا۔ اسی طرح مشتبہ امور کا ارتکاب کرنا بھی ایسا ہی ہے جیسے اللہ تعالیٰ کی ”جمی“ کے ارد گرد رہنا۔ جس میں اس بات کا خطرہ ہے کہ کہیں ”حرمات“ کا ارتکاب کر کے اللہ تعالیٰ کی سزا کا مستحق نہ ہو جائے۔ امام ابو داؤد رحمۃ اللہ علیہ نے اس حدیث کو تکشیدیں قرار دیا ہے۔

مشتبہات سے بچنے کے حکم میں تفصیل

اس حدیث میں حضور القدس صلی اللہ علیہ وسلم نے ”مشتبہات“ سے بچنے کا جو حکم دیا ہے،

بعض حالات میں یہ حکم وجوبی ہے، اور بعض حالات میں یہ حکم استحبانی ہے۔ اگر ایک عالم یا مجہد کسی چیز کی حلت اور حرمت کی تحقیق کر رہا ہے کہ یہ حلال ہے یا حرام ہے؟ اور اس تحقیق کرنے کے نتیجے میں اس کے ساتھ دو نوع قسم کے دلائل آئے، بعض دلائل اس کی حلت پر دلالت کر رہے ہیں اور بعض دلائل اس کی حرمت پر دلالت کر رہے ہیں۔ اور موازنہ کرنے کے نتیجے میں دونوں طرف کے دلائل وزن کے اعتبار سے برابر معلوم ہو رہے ہیں، اور کسی ایک جانب ترجیح قائم نہیں ہو رہی ہے، ایسی صورت میں وہ چیز "مشتبہ" ہو گئی۔ لہذا ایسی صورت میں اس عالم اور مجہد کو چاہئے کہ جانب حرمت کو ترجیح دیتے ہوئے اس کی حرمت کا فیصلہ کرے۔ اس لئے کہ اس صورت میں "مشتبہ" سے بچنے کا حکم "وجوبی" ہے۔

یا اگر ایک عام آدمی نے کسی مسئلہ پر دو عالموں سے فتویٰ حاصل کیا، ایک عالم نے جواز کافوئی دیا اور دوسرے عالم نے عدم جواز کافوئی دیا، اب اگر اس عام آدمی کو ان دونوں عالموں میں سے کسی ایک کے علم اور تقویٰ پر زیادہ اعتماد ہے تو اس صورت میں اس عالمی کو اس عالم کے فتویٰ پر عمل کرنا واجب ہے جس پر زیادہ اعتماد ہے۔ لیکن اگر اس کی نظر میں دونوں عالموں اپنے علم اور تقویٰ کے اندر برابر ہیں تو اس صورت میں اس عالمی پر واجب ہے کہ وہ اس عالم کے فتویٰ پر عمل کرے جو عدم جواز کافوئی دے رہا ہے۔ اس لئے کہ اس صورت میں یہ مسئلہ "مشتبہات" میں سے ہو گیا، اور ایسا مشتبہ ہے جس سے بچنے کا حکم "وجوبی" ہے۔

بعض حالات میں "مشتبہات" سے بچنے کا حکم "استحبانی" ہے مثلاً اگر کسی مسئلہ میں حلت اور حرمت کے دلائل پتھار پڑ ہو جائیں، اور جانب حلت کے دلائل حرمت کے دلائل کے مقابلے میں زیادہ قوی اور راجح ہوں تو اس صورت میں ایک عالم اور مفتی حلت کے دلائل راجح ہونے کی وجہ سے اس کے حلال ہونے کا فتویٰ دیدیگا۔ لیکن چونکہ جانب حرمت پر بھی کچھ دلائل موجود تھے، جس کی وجہ سے وہ مسئلہ "مشتبہ" ہو گیا، لیکن ایسا "مشتبہ" ہے جس سے بچنے کا حکم "استحبانی" ہے۔ لہذا تقویٰ کا تقاضہ یہ ہے کہ آدمی اس سے پرہیز کرے اور جانب حرمت پر عمل کرے۔

انگریزی روشنائی کا حکم

حکیم الامت حضرت مولانا اشرف علی صاحب تھانوی قدس اللہ سره فتویٰ کے اندر تو اس بات کی کوشش کرتے تھے کہ عام لوگوں کو جتنی زیادہ سے زیادہ سہولت دی جاسکتی ہو، وہ ان کو دے دی جائے، لیکن خود اپنے عمل میں سختی کا پہلو اختیار فرماتے تھے۔ چنانچہ اس زمانے میں جب انگریزی

روشنائی کا رواج شروع ہوا، جس کو ہم لوگ آج کل سیاہی والے قلم میں استعمال کرتے ہیں۔ تو اس روشنائی کے استعمال کے جواز اور عدم جواز کا مسئلہ کھڑا ہو گیا۔ اسی لئے کہ اس روشنائی میں اپرٹ ہوتی ہے اور اپرٹ میں ”الکھل“ شامل ہوتی ہے جو شراب ہی کی ایک قسم ہے۔ اور شراب بخس ہے تو اپرٹ بھی بخس ہو گی۔ اور اس اپرٹ سے بننے والی روشنائی بھی بخس ہونی چاہئے۔ لہذا اس روشنائی کا استعمال ناجائز ہونا چاہئے۔

حضرت تھانوی رحمۃ اللہ علیہ نے اس مسئلے کی تحقیق کے بعد ایک مفصل فتویٰ تحریر فرمایا، جس میں آپ نے لکھا کہ جو ”الکھل“ اپرٹ میں شامل ہوتی ہے، وہ اشربہ اربعہ میں سے کسی سے بنی ہوئی نہیں ہوتی، نہ وہ بھجور کی ہوتی ہے اور نہ انگور کی ہوتی ہے۔ اس لئے امام ابوحنیفہ رحمۃ اللہ علیہ کے قول کے مطابق یہ روشنائی نیاپک نہیں۔ لہذا اس کا استعمال بھی جائز ہے۔ اور اگر کسی کپڑے پر لگ جائے تو اس سے کپڑا نیاپک نہیں ہو گا۔ لیکن حضرت تھانوی رحمۃ اللہ علیہ جنہوں نے تقریباً ایک ہزار تصانیف چھوڑیں، زندگی بھر اس روشنائی کو استعمال نہیں فرمایا، بلکہ سیاہی والا قلم بھی استعمال نہیں کیا، بھیثے لکڑی کا قلم اور دیسی روشنائی استعمال فرمائی، اور اسی سے تمام تصانیف تحریر فرمائیں۔ اسی کی طرف حضور القدس صلی اللہ علیہ وسلم نے اس حدیث میں اشارہ فرمایا۔

﴿دعا ما يربك الى ما لا يربك ﴾ (۳)

یعنی شک والی چیزوں کو چھوڑ کر ان چیزوں کو اختیار کرو جس میں شک نہ ہو۔

باب ماجاء فی أكل الربوا

﴿عَنْ أَبْنَى مُسْعُودَ رَضِيَ اللَّهُ تَعَالَى عَنْهُ قَالَ لِعَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَكْلُ الْرِبَا وَمُوْكَلُهُ وَشَاهِدُهُ وَكَاتِبُهُ﴾ (۲)

حضرت عبد اللہ بن مسعود رضی اللہ تعالیٰ عنہ فرماتے ہیں کہ حضور القدس صلی اللہ علیہ وسلم نے سود کھانے والے، کھلانے والے، سودی معاملے میں گواہ بننے والے اور سود کا معاملہ لکھنے والے پر لعنت فرمائی ہے۔ اس حدیث سے پتہ چلا کہ جس طرح سود کا معاملہ کرنا ناجائز اور حرام ہے۔ اسی طرح سود کے معاملے میں دلاتی کرنا یا سود کا حساب کتاب لکھنا بھی ناجائز ہے۔ اسی حدیث کی بنیاد پر یہ فتویٰ دیا جاتا ہے کہ آج کل بینکوں کی ملازمت جائز نہیں، کیونکہ اس کی وجہ سے آدمی کسی نہ کسی درجے میں سود کے معاملات میں ملوث ہو جاتا ہے۔

وکاتبہ

اس کی تفصیل میں حافظ ابن حجر نے یہ لکھا ہے کہ کاتب سود سے مراد وہ شخص ہے جو کہ عقد سود کے وقت سود وغیرہ کا حساب لکھ کر عاقدين کی اس عقد میں معاونت کرتا ہے، وہ اس وعید میں داخل ہے۔ لیکن اگر کوئی شخص عقد سود کے انعقاد کے وقت یہ حساب و کتاب نہیں لکھتا بلکہ عقد کے بعد جب وہ پچھلے عرصہ کے تمام حسابات اور کارگزاری اور رپورٹیں وغیرہ لکھتا ہے گو اس کے ذیل میں سود کے حسابات بھی اسے لکھنے پڑتے ہیں، غرض یہ کہ اس حساب و کتاب سے عقد سود میں معاونت نہیں ملتی، تو وہ شخص اس وعید میں داخل نہیں ہو گا۔ اگر اس تفصیل کو پیش نظر رکھا جائے تو اس سے ان حضرات کی الجھن دور ہو سکتی ہے جن کا کام اکاؤنٹس اور آڈٹ وغیرہ کا ہے، ان لوگوں کو مختلف فرموں، اداروں اور کمپنیوں کے پورے سال کے حسابات لکھنے پڑتے ہیں اور اس کی چیکنگ کرنی ہوتی ہے، اس میں انہیں سود وغیرہ جس کا کمپنی نے عقد کیا ہوتا ہے، اسے بھی لکھنا پڑتا ہے، لیکن ان کا یہ لکھنا بخشن ایک سالانہ رپورٹ اور کارگزاری کی حیثیت رکھتا ہے، اس سے کمپنی کی سودی لین دین میں کوئی معاونت نہیں ہوتی۔ لہذا یہ حضرات اس وعید میں داخل نہیں ہوں گے۔ (واللہ اعلم بالصواب)

بینک کی ملازمت کیوں ناجائز ہے؟

ابتدہ اس پر یہ اشکال ہوتا ہے کہ بینک کی ملازمت کیوں حرام ہے؟ اس لئے کہ آج کل تو ہر جگہ سے پیسہ بینک ہی کے واسطے سے آتا ہے۔ کوئی بھی چیز سود سے پاک نہیں۔ لہذا پھر تو ہر چیز حرام ہوئی چاہئے؟

اس کا جواب یہ ہے کہ شریعت نے ہر چیز کی حد مقرر کر دی ہے کہ اس حد تک جائز ہے اور اس حد کے آگے ناجائز ہے۔ لہذا بینک کی ملازمت ناجائز ہونے کی وجہ یہ ہے کہ بینک کے اندر سودی لین دین ہوتا ہے۔ اور جو شخص بھی بینک میں ملازم ہے وہ کسی نہ کسی درجے میں سودی لین دین میں تعاون کر رہا ہے۔ اور کسی بھی گناہ کے کام میں تعاون کرنا قرآن کریم کے ارشاد کے مطابق حرام ہے؟ فرمایا:

﴿وَلَا تَعَاوِنُوا عَلَى الْإِثْمِ وَالْعَدْوَانِ﴾ (المائدہ: ۲)

اس وجہ سے بینک کی ملازمت حرام ہے۔ جہاں تک اس اشکال کا تعلق ہے کہ ہر پیسہ بینک ہی کے واسطے سے ہم تک پہنچتا ہے، لہذا ہر پیسہ حرام ہونا چاہئے؟ تو اس کا جواب یہ ہے کہ اگر بینک سے پہنچے جائز اور حلال طریقے سے آرہے ہیں تو ان پیسوں کے استعمال میں کوئی مضافات نہیں۔ اور اگر ناجائز اور حرام طریقے سے آرہے ہیں تو ان کا استعمال بھی حرام ہو گا۔

ربوا القرآن اور ربوا الحدیث

لفظ "الربوا" لغت میں زیادتی کے معنی میں آتا ہے۔ اور شریعت کی اصطلاح میں اس کا اطلاق پانچ قسم کے محلی کے لئے ہوا ہے، لیکن زیادہ تر اس کا استعمال دو معنوں کے لئے ہوتا ہے۔ ایک "ربوا النیمة" کے لئے اور دوسرے "ربوا الفضل" کے لئے۔ "ربوا النیمة" کی تعریف یہ ہے کہ:

هُوَ الْقَرْضُ الْمُشْرُوطُ فِيهِ الْأَجْلُ وَ زِيَادَةُ مَالٍ عَلَى
الْمُسْتَقْرِضِ

اس کو "ربوا القرآن" بھی کہتے ہیں۔ اور "ربوا الفضل" کی تعریف یہ ہے کہ دو ہم جنس چیزوں میں آپس کے تبادلے کے وقت کی زیادتی کرتا۔ اس کو "ربوا الحدیث" بھی کہتے ہیں۔ اس لئے کہ پہلی قسم کے ربا کو قرآن کریم نے اور دوسری قسم کے ربا کو حدیث نے حرام قرار دیا ہے۔

سود مفرد اور سود مرکب دونوں حرام ہیں

بعض لوگ یہ اشکال کرتے ہیں کہ قرآن کریم نے صرف سود مرکب کو حرام قرار دیا ہے۔ سود مفرد کو حرام نہیں کہا۔ اور قرآن کریم کی اس آیت سے استدلال کرتے ہیں۔

يَا يَهَا الَّذِينَ امْنَوْا لَا تَأْكِلُوا الرَّبُوا اَصْعَافًا مَضْعَفَةً (آل عمران : ۳۰)

اس آیت میں ربا کے ساتھ "اصعافاً مضاعفة" کی قید لگی ہوئی ہے۔ اور نبھی قید پر داخل ہوئی ہے۔ لہذا صرف وہ ربا منوع ہو گا جس میں سود کی رقم رأس المال سے کم از کم دو گنی ہو جائے۔ لیکن یہ استدلال درست نہیں۔ کیونکہ "اصعافاً مضاعفة" کی قید باجماع امت احترازی نہیں بلکہ اتفاقی ہے، اور یہ قید بالکل ایسی ہے جیسے قرآن کریم کی ایک دوسری آیت میں

فرمایا:

لَا تُشْتِرُوا بِإِيمَانِكُمْ ثُمَّ نَاقْلِلُ لَهُمْ (البقرة : ۲۱)

اس آیت میں اگرچہ "ثُنْ قَلِيلٌ" کی قید گئی ہوئی ہے۔ لیکن کوئی بھی عقل مند انسان اس آیت کا یہ مطلب نہیں لیتا کہ آیات قرآنی کو "ثُنْ قَلِيلٌ" کے ساتھ فروخت کرنا تو جائز نہیں، لیکن "ثُنْ كَثِيرٌ" کے ساتھ فروخت کرنا جائز ہے۔ اور اس قید کے اتفاقی ہونے کے دلائل مندرجہ ذیل ہیں:

(۱) قرآن کریم کی آیت ہے:

﴿يَا يَهَا الَّذِينَ امْنَوْا اتَقْوَ اللَّهَ وَذَرُوا مَا بَقِيَ مِنَ الرِّبَوَا إِنَّ كُنْتُمْ مُؤْمِنِينَ﴾ (آل بقرة: ۲۴۸)

اس آیت میں لفظ "ما" عام ہے۔ جو ربا کی ہر قلیل اور کمتر مقدار کو شامل ہے۔

(۲) خطبہ حجۃ الوداع کے موقع پر حضور اقدس صلی اللہ علیہ وسلم نے یہ اعلان فرمادیا کہ:

﴿الرِّبَوَا مَوْضِعُ كُلِّهِ، وَأَوْلَ دِيوَانٍ ضَعِيفٍ رِبَوَا العَبَاسِ بْنِ عَبْدِ الْمُطَّلِبِ فَإِنَّهُ مَوْضِعُ كُلِّهِ﴾ (۵)

اس حدیث میں لفظ "کلہ" ہر مقدار ربایکی حرمت پر صریح ہے۔

(۳) حضرت علی رضی اللہ تعالیٰ عنہ سے ایک حدیث مروی ہے کہ حضور اقدس صلی اللہ علیہ وسلم نے ارشاد فرمایا:

﴿كُلُّ قَرْضٍ جُرْنٌ فَعَافُهُ رَبُّهُ﴾ (۶)

اس حدیث میں لفظ "نفعاً" اس بات پر دال ہے کہ نفع کی ہر مقدار حرام ہے۔ اس تفصیل سے معلوم ہوا کہ آیت میں "اضعافاً مضعفة" کی قید احترازی نہیں، بلکہ اتفاقی ہے۔

اعلان جنگ

حرمت ربایکی آیات قطعی الدلالت ہیں، اور ربایکا معاملہ کرنے والوں کے بارے میں جو شدید و عید قرآن کریم میں آئی ہے، اسکی شدید و عید شاید کسی دوسرے گناہ پر نہیں آئی، چنانچہ اللہ تعالیٰ نے فرمایا:

﴿يَا يَهَا الَّذِينَ امْنَوْا اتَقْوَ اللَّهَ وَذَرُوا مَا بَقِيَ مِنَ الرِّبَوَا إِنَّ كُنْتُمْ مُؤْمِنِينَ ۖ فَإِنْ لَمْ تَفْعِلُوا فَأَذْنُوا بِحَرْبٍ مِنَ اللَّهِ وَرَسُولِهِ﴾ (آل بقرة: ۲۴۹-۲۵۰)

اس آیت میں صاف اعلان فرمایا کہ اگر تم سودی لین دین نہیں چھوڑو گے تو پھر اللہ اور اس کے رسول صلی اللہ علیہ وسلم کی طرف سے اعلان جنگ سن لو۔

کیا موجودہ بینکوں کا سود حرام نہیں؟

آج پوری دنیا سود کے گرداب میں پھنسی ہوئی ہے۔ اور سرمایہ دارانہ نظام کی تو بیماری سود پر قائم ہے، سارے بینک سود کی بیماری پر چل رہے ہیں۔ ساری تجارتیں سود کی بیماری پر ہو رہی ہیں، بڑے بڑے سرمایہ دار اور بڑی بڑی کپیلیاں سودی بیماریوں پر بینک سے قرضہ لیتی ہیں اور اس سے اپنا کاروبار چلاتی ہیں۔

چنانچہ عالم اسلام میں بعض عناصر ایسے پیدا ہوئے جنہوں نے یہ دعویٰ کیا کہ موجودہ بینکوں کا سود وہ سود نہیں ہے جس کو قرآن کریم نے حرام قرار دیا ہے۔ اور دلیل یہ پیش کرتے ہیں کہ اس زمانے میں لوگ اپنی ذاتی ضروریات کے لئے قرض لیا کرتے تھے۔ مثلاً ایک آدمی کے پاس کھانے کے پیے نہ ہوتے تو وہ بھوک کی حالت میں کسی صاحب استطاعت کے پاس جاتا اور اس کو جاکر کہتا کہ میں بھوکا ہوں، مجھے کچھ پیسے قرض دیدو تاکہ یہوی بچوں کو کھانا کھلا سکوں۔ جواب میں صاحب استطاعت کہتا کہ میں سود پر قرض دوں گا، لہذا تم یہ وعدہ کرو کہ اس قرض کے ساتھ اتنا سود ادا کرو گے۔ ظاہر ہے کہ یہ ظلم کی بات تھی کہ ایک آدمی بھوکا ہے اور اس بھوک کو مٹانے کے لئے آپ سے قرض مانگ رہا ہے تو آپ اس سے سود کا مطالبہ کر رہے ہیں۔ حالانکہ آپ کا اصل فرض تو یہ تھا کہ آپ اپنی طرف سے اس کی بھوک مٹانے کا انتظام کرتے، نہ یہ کہ اس کو قرض دے کر اٹا اس سے سود کا مطالبہ کریں۔ ایسے سود کے بارے میں قرآن کریم نے فرمایا کہ اگر تم اس کو نہیں چھوڑو گے تو تمہارے خلاف اللہ اور اس کے رسول کی طرف سے اعلان جنگ ہے۔

یا مثلاً ایک شخص کے گھر میں میت ہو گئی۔ اور اس کے پاس کفن دفن کے لئے پیسے نہیں ہیں۔ وہ دوسرے شخص کے پاس جاتا ہے اور اس سے قرض مانگتا ہے تاکہ میت کے کفن دفن کا انتظام کر سکے۔ اس موقع پر قرض دینے والا یہ مطالبہ کرے کہ میں اس وقت تک تمہیں قرض نہیں دوں گا جب تک تم اتنا سود ادا نہیں کرو گے۔ ظاہر ہے کہ ایسے موقع پر سود کا مطالبہ کرنا انسانیت اور مرمت کے خلاف بات تھی، اس لئے اس قسم کے سود کو قرآن کریم نے حرام قرار دے دیا۔

تجارتی قرضوں پر سود

لیکن جہاں تک موجودہ دور کے بینکوں کے سود کا تعلق ہے، اس میں قرض لینے والے غیر

غباء نہیں ہوتے جن کے پاس کھانے کے لئے کچھ نہیں ہوتا، اور جن کے پاس میت کے کفن دفن کے انظام کے لئے پیسے نہیں ہوتے۔ ایسے غریب غباء کو تو بینک قرض دیتا ہی نہیں۔ اگر ہم اور آپ میں سے کوئی بینک سے قرض لینے جائیں گے تو بینک والے ہمیں مار کر باہر نکال دیں گے۔ بلکہ بینک سے قرض لینے والے بڑے بڑے سرمایہ دار اور دولت مند ہوتے ہیں، جو بھوک مٹانے اور کفن دفن کے لئے قرض نہیں لیتے، بلکہ ان کا مقصد یہ ہوتا ہے کہ بینک سے قرض لے کر اس رقم کو اپنی تجارت میں لگا کر اس کو اور زیادہ ترقی دیں گے اور زیادہ نفع کمائیں گے، مثلاً ایک لاکھ روپیہ بینک سے قرض لے کر اس سے دو لاکھ بنائیں گے۔

دوسری طرف وہ روپیہ جو سرمایہ دار بینک سے بطور قرض لیتا ہے وہ عوام کا روپیہ ہوتا ہے، جنہوں نے اپنی کمالی سے چاچا کریہ روپیہ بینک میں بطور امانت کے رکھوایا ہے۔ لہذا جو سرمایہ دار بینک سے قرض لے رہا ہے اگر اس سے یہ مطالہ کیا جائے کہ اس قرض کے ذریعہ تجارت کر کے جو نفع کماوے گے، اس نفع میں سے اتنا فیصلہ تم بینک کو بطور سود ادا کرو تو اس میں کونسا ظلم ہو جائے گا؟ اور اس زمانے میں جو سود رائج تھا اس میں قرض لینے والے پر ظلم ہوتا تھا۔ اس لئے قرآن کریم نے اس سود کو حرام قرار دیا۔ لہذا موجودہ دور کے بیکوں کا سود حرام نہیں۔

دوسرے لفظوں میں اس بات کو اس طرح بھی کہا جاسکتا ہے کہ ایک قرض وہ ہے جس کو انسان اپنی ذاتی ضروریات کی سمجھیل کے لئے لیتا ہے۔ ایسے قرض کو ”صرفی قرض“ کہتے ہیں۔ دوسرا قرض وہ ہے جس کو انسان تجارت کرنے اور نفع کمانے کے لئے لیتا ہے، ایسے قرض کو ”تجارتی قرض“ یا ”پیداواری“ قرض کہتے ہیں۔ سود کے جواز کے قائلین کا کہنا ہے کہ قرآن کریم نے ”صرفی قرض“ پر لئے جانے والے سود کو حرام کہا ہے۔ ”تجارتی قرض“ پر لیا جانے والا سود اس حرمت میں داخل نہیں۔

سود کے جواز پر استدلال

سود کے جواز کے قائلین قرآن کریم کی اس آیت سے استدلال کرتے ہیں کہ:

﴿اَحْلُ الْهُدَىٰ الْبَيْعُ وَحِرْمَ الرِّبَا﴾ (آل بقرة: ۲۲۵)

اس آیت میں لفظ ”الربا“ معرف باللام ہے۔ اور الف لام میں اصل یہ ہے کہ وہ عہد کے لئے ہو، لہذا لفظ ”ربا“ سے وہ مخصوص ”ربا“ مراد ہو گا جو زمانہ جعلیت میں اور حضور اقدس صلی

اللہ علیہ وسلم کے ابتدائی دور میں راجح تھا۔ اور اس زمانے میں صرف "صرفی قرض" اور اس پر سود لینے کا راجح تھا، "تجارتی قرض" اور اس پر سود لینے کا اس وقت راجح نہیں تھا۔ اور جو چیز اس زمانے میں راجح ہی نہیں تھی، قرآن کریم اس کو کیسے حرام قرار دے سکتا ہے؟ لہذا حرمت سود کا اطلاق صرف "صرفی قرض" پر لئے جانے والے سود پر ہو گا۔ "تجارتی قرض" پر لئے جانے والے سود پر نہیں ہو گا۔

سود کے جواز کے قائلین

یہ وہ استدلال ہے جو اتحجھے خاصے پڑھے لکھے لوگوں کی طرف سے کیا گیا۔ اور جس کی بنیاد پر یہ کہا گیا کہ بیٹکوں کا سود جائز ہے۔ یہاں تک کہ مصر کے موجودہ مفتی اعظم نے بھی بیٹکوں کے سود کے حلال ہونے کا فتویٰ دے دیا ہے۔ اور اس فتویٰ کی وجہ سے پورے عالم عرب میں ایک غلغٹہ برپا ہے اور اس کا چرچا ہے۔ ان کے علاوہ عالم اسلام کے ہر خطے میں کوئی نہ کوئی اس موقف کا حامل کھڑا ہوتا رہا ہے۔ چنانچہ ہندوستان میں سریسید احمد خان، عرب میں مفتی عبدالعزیز رشید رضا بھی اس موقف کے حامل گزرے ہیں۔ پاکستان میں ڈاکٹر فضل الرحمن صاحب کا موقف بھی یہی تھا۔ اور جسیں قدرِ الدین نے اس کے جواز پر ایک رسالہ لکھا تھا۔ اگر آدمی غور سے نہ دیکھے تو بظاہر جواز کے قائلین کا استدلال دل کو اپیل کرتا ہے کہ اگر ایک سرمایہ دار بیٹک سے قرض لے کر نفع کمارہا ہے تو اس سے سود کا مطالبہ کرنے میں کون سے ظلم اور جرم کی بات ہے؟ چنانچہ نو تعلیم یافتہ طبقہ اس استدلال سے مرجعیوب ہو کر ان کا حامی ہو جاتا ہے۔

حکم حقیقت پر لگتا ہے، صورت پر نہیں

حقیقت یہ ہے کہ جواز کے قائلین کا استدلال زبردست مغالطے پر مبنی ہے، ان کے استدلال کا صفری اور کبریٰ دونوں غلط ہیں۔ ان کے استدلال کا صفری یہ ہے کہ عہد رسالت میں تجارتی سود راجح نہیں تھا۔ اور کبریٰ یہ ہے کہ جو چیز عہد رسالت میں راجح نہ ہو، اس پر حرمت کا اطلاق نہیں ہو سکتا۔ یہ صفری اور کبریٰ دونوں غلط ہیں، لہذا ان کا استدلال درست نہیں۔

پہلے کبریٰ کو سمجھ لیں کہ یہ کبریٰ غلط ہے۔ دیکھئے اصول یہ ہے کہ قرآن یا حدیث جب کسی چیز پر حلت یا حرمت کا حکم لگاتے ہیں تو وہ حکم اس چیز کی کسی خاص شکل یا صورت پر نہیں لگاتے، بلکہ

اس چیز کی حقیقت پر لگاتے ہیں۔ لہذا جہاں وہ حقیقت پائی جائیگی، وہاں وہ حکم آجائے گا۔ مثلاً شراب کو لے لیں، جس زمانے میں شراب حرام ہوتی، اس زمانے میں اس زمانے کے لوگ اپنے گھروں میں انگور کا شیرہ اپنے ہاتھوں سے نکال کر اس کو سڑا کر شراب بناتے تھے۔ لہذا اب موجودہ دور میں کوئی شخص یہ کہنے لگے کہ چونکہ اس زمانے میں لوگ اپنے ہاتھوں سے اپنے گھروں میں شراب بناتے تھے۔ اور اس سیکھ حفظان صحت کے اصولوں کا لحاظ نہیں رکھا جاتا تھا، اس نے شراب حرام قرار دیدی گئی تھی۔ اب چونکہ موجودہ دور میں شاندار مشینوں کے ذریعہ حفظان صحت کے تمام اصولوں کو مد نظر رکھتے ہوئے بڑی صفائی ستحرائی کے، ساتھ شراب پہلی جاتی ہے، اس نے شراب کی حرمت کا اطلاق موجودہ دور کی شراب پر نہیں ہوا۔ ظاہر ہے کہ یہ استدلال بالکل احمدقانہ ہے۔ اس لئے کہ شریعت نے شراب کی کسی خاص شکل اور صورت کو حرام قرار نہیں دیا، بلکہ اس کی حقیقت کو حرام قرار دیا ہے۔ لہذا جس چیز میں شراب اکی وہ، حقیقت پائی جائے گی اس پر حرمت کا اطلاق ہو جائے گا۔ چاہے اس کی وہ مخصوص صورت حضور اقدس صلی اللہ علیہ وسلم کے زمانے میں موجود ہو یا نہ ہو۔ لہذا آج اگر کوئی شخص یہ کہنے لگے کہ "خود اقدس صلی اللہ علیہ وسلم کے زمانے میں وہ سکی، یہی، اور براندی موجود نہیں تھی، اس لئے یہ حرام نہیں۔ ظاہر ہے کہ یہ بات درست نہیں، اس لئے کہ حضور اقدس صلی اللہ علیہ وسلم کے زمانے میں اگرچہ اس نام سے اور اس شکل میں موجود نہیں تھی۔ مگر اس کی حقیقت یعنی "ایسا مژرب جو نہ آور ہو" موجود تھی۔ اور آنحضرت صلی اللہ علیہ وسلم نے اس حقیقت کو حرام قرار دیا تھا، اب یہ حقیقت یہی شے کے لئے حرام ہو گئی۔ چاہے کسی زمانے میں بھی ہو، اور کسی بھی نام سے پائی جائے۔

ایک لطیفہ / گانا بجانا حرام نہ ہوتا

ہندوستان کا ایک گویا (گاٹے والا) ایک مرتبہ حج کر رہ گیا، حج سے فارغ ہونے کے بعد مکہ مکرمہ سے مدینہ منورہ جا رہا تھا تو اس زمانے میں راستے میں قیام کے لئے منزلیں ہوتی تھیں۔ اس نے بھی رات گزارنے کے لئے ایک منزل پر قیام کیا، تھوڑی دری کے بعد اسی منزل پر ایک عرب گویا آگیا، اور عرب گویے نے وہاں بیٹھ کر عربی میں گانا بجانا ^ذ مروع کر دیا۔ اس عرب گویے کی آواز بہت خراب اور بحدی تھی۔ ہندوستانی گوپے کو اس کی آواز سے بہت کراہیت اور حشمت ہوئی۔ جب اس نے گانا بجانا بند کیا تو ہندوستانی گویے نے کہا کہ آج یہ بات میری سمجھ میں آئی کہ حضور اقدس صلی اللہ علیہ وسلم نے گانا بجانا کیوں حرام قرار دیا تھا۔ اس لئے کہ آپ نے اس جیسے بدؤوں کا گانا نا

تحا۔ اگر آپ میرا گاہان لیتے تو کبھی حرام قرار نہ دیتے۔

پھر تو خزر یہ حلال ہونا چاہئے!

آج کل یہ مزاج بن گیا ہے کہ ہر چیز کے بارے میں لوگ یہ کہتے ہیں کہ صاحب اچونکہ حضور اقدس صلی اللہ علیہ وسلم کے زمانے میں یہ چیز یا یہ عمل اس طرح ہوتا تھا، اس لئے آپ نے اس کو حرام قرار دیا تھا۔ لیکن آج کل چونکہ یہ عمل اس طرح نہیں ہو رہا ہے، اس لئے یہ حرام نہیں۔ حتیٰ کہ کہنے والوں نے یہاں تک کہہ دیا کہ شریعت نے خزر کو اس لئے حرام قرار دیا تھا کہ اس زمانے میں خزر یہ گندے رہتے تھے۔ غلاظت کھاتے تھے، گندے ماحول میں ان کی پرورش ہوتی تھی۔ لیکن آج کل تو بہت صاف سترے ماحول میں ان کی پرورش ہوتی ہے۔ اور ان کی پرورش کے لئے اعلیٰ درجے کے فارم قائم کر دیے گئے ہیں۔ لہذا اب ان کے حرام ہونے کی کوئی وجہ نہیں ہے، اس لئے حلال ہونے چاہئیں۔

بالکل اسی طرح سود کے بارے میں یہی کہا جاتا ہے کہ اگر یہ "تجارتی سود" حضور اقدس صلی اللہ علیہ وسلم کے زمانے میں ہوتا تو حضور اقدس صلی اللہ علیہ وسلم اس کو حرام قرار نہ دیتے۔ اس کا جواب پہلے دیا جا پکا ہے کہ شریعت جس میز کو حرام قرار دیتی ہے اس کی حقیقت کو حرام قرار دیتا ہے، اس کی خاص شکل اور صورت کو حرام قرار نہیں دیتی، اسی طرح سود کی بھی حقیقت کو حرام قرار دیا ہے۔ لہذا جہاں کہیں وہ حقیقت پہلی جائے گی وہاں حرمت آجائے گی، چاہے اس "سود" کی مخصوص شکل حضور اقدس صلی اللہ علیہ وسلم کے زمانے میں موجود ہو، یا نہ ہو۔

"سود" کی حقیقت

اب دیکھنا یہ ہے کہ "سود" کی حقیقت کیا ہے جس کو شریعت نے حرام قرار دیا ہے۔ اور یہ حقیقت موجودہ دور کے "تجارتی سود" میں پائی جاتی ہے یا نہیں؟ سود کی حقیقت یہ ہے کہ "کسی شخص کو دیے ہوئے قرض پر طے کر کے کسی بھی قسم کی زیادتی کا مطالبہ کرنا" مثلاً میں نے ایک شخص کو سورپے بطور قرض دیے۔ اور اس کے ساتھ یہ طے کر لیا کہ ایک ماہ بعد تم سے ایک سورپاٹ روپے واپس لوں گا تو یہ سود ہے، البتہ اگر طے نہیں کیا بلکہ میں نے اس کو دیے ہی سورپے قرض دیدیے لیکن قرض لینے والے نے قرض واپس کرتے وقت اپنی خوشی سے ایک سورپاٹ روپے واپس

کے تو یہ سود اور حرام نہیں۔

قرض کی واپسی کی عدمہ شکل

خد خضور اقدس صلی اللہ علیہ وسلم سے ثابت ہے کہ جب آپ کسی کے مفروض ہوتے، اور قرض خواہ قرض کا مطلبہ کرتا تو آپ اس کا قرض کچھ زیادتی کے ساتھ واپس کرتے تاکہ اس کی دل جوئی ہو جائے، لیکن چونکہ یہ زیادتی پہلے سے طے شدہ نہیں ہوتی تھی، اس لئے وہ سود نہیں ہوتی تھی، حدیث کی اصطلاح میں اس کو "حسن القضاء" کہا جاتا ہے، یعنی اچھے طریقے سے قرض کی ادائیگی کرنا۔ بلکہ خضور اقدس صلی اللہ علیہ وسلم نے یہاں تک فرمایا کہ:

فَإِنْ خَيَارُكُمْ أَحْسَنُكُمْ قَضَاءٌ (۷)

یعنی تم میں سے بہترین لوگ وہ ہیں جو قرض کی ادائیگی میں اچھا معاملہ کرنے والے ہوں۔ اس سے معلوم ہوا کہ طے کر کے زیادہ ادا کرنا تو سود ہے اور طے کئے بغیر زیادہ ادا کرنا سود نہیں۔ بلکہ "حسن قضاء" ہے۔ بہر حال، چونکہ "سود" کی مندرجہ بالا حقیقت موجودہ بینکوں کے "تجارتی سود" میں پائی جاتی ہے، اس لئے تجارتی سود بھی حرام ہو گا۔ مندرجہ بالا تفصیل سے تجارتی سود کے جواز کے قائلین کی دلیل کا کبریٰ غلط ثابت ہو گیا۔

حضور صلی اللہ علیہ وسلم کے زمانے میں تجارتی پھیلاو

ان کی دلیل کا صفری یہ تھا کہ حضور اقدس صلی اللہ علیہ وسلم کے زمانے میں تجارتی سود موجود نہیں تھا۔ یہ صفری بھی غلط ہے۔ اس لئے کہ عرب کا وہ معاشرہ جس میں حضور صلی اللہ علیہ وسلم تشریف لائے۔ اس میں بھی آج کے دور کی جدید تجارت کی تقریباً جن بیانوں میں موجود تھیں۔ مثلاً آجکل مشترکہ کپیلیاں قائم ہوتی ہیں۔ جن کو "جو ائمہ اشکار پیالاں" کہا جاتا ہے۔ اس کے بارے میں خیال یہ ہے کہ یہ چودھویں صدی کی پیداوار۔ اس سے پہلے اس کا وجود نہیں تھا، لیکن جب ہم عرب کی تاریخ اٹھا کر دیکھتے ہیں تو نہ آتا ہے کہ عرب کا ہر قبیلہ ایک مستقل "جو ائمہ اشکار کمپنی" ہوتا تھا۔ اس لئے کہ یہ میں تجارت کا طریقہ یہ تھا کہ قبیلے کے تمام افراد اپنا ایک درہم اور ایک ایک دینا، ہر ایک جگہ جمع کر دیتے۔ پھر اس رقم کو قافلے والے شام لے جا کر اس سے مال تجارت لا کر روزخست کرتے، چنانچہ آپ نے "تجارتی قافلہ" کا نام سنایا ہوا گا، وہ

یہی کام کیا کرتے تھے، چنانچہ قرآن کریم میں یہ جو آیت ہے:

لَا يَلْفُظُ قَرِيبُ الْفَهْمِ رَحْلَةَ الشَّتَاءِ وَالصِّيفِ ﴿القریش: ۱﴾

اس آیت میں گرمیوں اور سردیوں کے جن سفروں کا ذکر ہے، اس سے مراد یہی تجارتی قافلے ہیں جو سردیوں میں یعنی کی طرف اور گرمیوں میں شام کی طرف سفر کیا کرتے تھے، اور ان کا کام یہ ہوتا تھا کہ یہاں مکہ مکرمہ سے سامان لے جا کر وہاں فروخت کروئیتے اور وہاں سے سامان تجارت لا کر مکہ مکرمہ میں فروخت کروئیتے، ان قافلوں میں بعض اوقات ایک ایک آدمی اپنے قبیلے سے دس لاکھ روپیار قرض لیتا تھا۔ ظاہر ہے وہ یہ قرض کھانے پینے کی ضرورت کے لئے یا کفن دفن کے انتظام کے لئے نہیں لیتا تھا۔ بلکہ وہ تجارتی مقصود ہی کے لئے لیتا تھا۔

حضرت ابوسفیان رضی اللہ عنہ کا تجارتی قافلہ

حضرت ابوسفیان رضی اللہ تعالیٰ عنہ جس تجارتی قافلے کے ساتھ شام سے مکہ مکرمہ آرہے تھے، جس پر مسلمانوں نے حملہ کرنے کا ارادہ کیا تھا، جس کے نتیجے میں مسلمانوں اور کفار کے درمیان جنگ بد رپیش آئی۔ اس قافلے کے بارے میں محدثین اور اصحاب السیرہ نے لکھا ہے کہ:

**لَمْ يَبْقِ قَرْشَىٰ وَلَا قَرْشِيَّةٌ عِنْدَهُ دِرْهَمٌ إِلَّا وَبَعْثَ بِهِ فِي
الْبَعِيرِ** ﴿البعیر﴾

یعنی جس قریش مرد یا عورت کے پاس ایک درہم بھی تھا وہ اس نے اس تجارتی قافلے میں بھیجن دیا تھا۔ اس سے معلوم ہوا کہ یہ قبیلے اس طرح مشترک سرمائے سے تجارت کرتے تھے۔ روایات میں آتا ہے کہ بنو معیہ اور بنو ثقیف کے درمیان آپس میں قبائلی سٹبل پر سود کا لین دین دین ہوتا تھا، ایک قبیلہ دوسری سے قبیلے سے سود پر قرض لیتا اور دوسرا قرض دیتا تھا۔ ایک قبیلہ سود کا مطالبہ کرتا اور دوسرا قبیلہ اس سر دو کو ادا کرتا تھا۔ اور یہ سب تجارتی قرض ہوتے تھے۔

سب سے پہلے چھوڑا جانے والا سود

حجۃ الوداع کے موقع پر رضوی اقدس صلی اللہ علیہ وسلم نے جب سود کی حرمت کا اعلان فرمایا تو اس وقت آپ نے یہ ارشاد فرمایا:

لَوْرِبُوا الْجَاهِلِيَّةَ: مَوْضِعُهُ، وَأَوْلُ رِبْوَا، ضَعْهُ رِبْوَا الْعَبَاسِ ﴿لوربوا الجاهليه﴾

بن عبدالمطلب، فانه موضوع کلمہ ﴿۸﴾

یعنی آج کے دن جاہلیت کا سود چھوڑ دیا گیا، اور سب سے پہلا سود جو میں چھوڑتا ہوں وہ حضرت عباس رضی اللہ تعالیٰ عنہ کا سود ہے۔ وہ سب کا سب ختم کر دیا گیا۔ چونکہ حضرت عباس رضی اللہ تعالیٰ عنہ لوگوں کو سود پر قرض دیا کرتے تھے، اس لئے آپ نے فرمایا کہ میں آج کے دن ان کا وہ سود جو دوسرے لوگوں کے ذمے ہے، وہ ختم کرتا ہوں۔ روایات میں آتا ہے کہ وہ سود دس ہزار مشقّل سونا کوئی سرمایہ اور راس المال نہیں تھا، بلکہ یہ وہ سود تھا جو اصل رقم پر واجب ہوا تھا۔ اس سے اندازہ لگائیے کہ وہ قرض جس پر دس ہزار مشقّل سونے کا سود لگ گیا ہو، کیا وہ صرف کھانے پینے کی ضرورت پوری کرنے کے لئے لیا گیا تھا؟ ظاہر ہے کہ وہ قرض تجارت کی غرض سے لیا گیا ہوگا۔

عہد صحابہ میں بینکاری کی ایک مثال

صحیح بخاری کی کتاب الجہاد میں ہے کہ حضرت زبیر بن عوام رضی اللہ تعالیٰ عنہ نے اپنے پاس بالکل ایسا نظام قائم کیا ہوا تھا جیسے آج کل بینک کا نظام ہوتا ہے، لوگ ان کے پاس بطور امانت بڑی بڑی رقمیں رکھوائے کے لئے آتے تو وہ ان سے کہتے:

﴿لَا وَلَكُنْ هُوَ السَّلْفُ﴾

یہ امانت نہیں بلکہ یہ قرض ہے۔ یعنی میں یہ رقم تم سے بطور قرض لیتا ہوں۔ یہ میرے ذمے قرض ہے۔ لیکن وہ ایسا کیوں کرتے تھے؟ حافظ ابن حجر رحمۃ اللہ علیہ نے فتح الباری میں اس کی وجہ یہ لکھی ہے کہ قرض کی صورت میں طرفین کا فائدہ تھا، امانت رکھوائے والوں کا تو یہ فائدہ تھا کہ اگر یہ رقم امانت کے طور پر رکھی ہوتی تو اس صورت میں خلافت کے باوجود اگر بلاک ہو جاتی یا چوری ہو جاتی تو اس کا ضمان حضرت زبیر رضی اللہ تعالیٰ عنہ پر نہ آتا، کیونکہ امانت کا ضمان نہیں ہوتا، اس کے برخلاف قرض کی رقم اگر بلاک ہو جائے یا چوری ہو جائے تو اس کا ضمان قرض لینے والے پر آتا ہے۔ لہذا امانت رکھوائے والوں کا یہ فائدہ ہوا کہ ان کی رقم محفوظ اور مضمون ہو گئی۔ اور دوسری طرف حضرت زبیر رضی اللہ تعالیٰ عنہ کا یہ فائدہ ہوا کہ ان کو اس بات کا اختیار حاصل ہو گیا کہ وہ اس رقم کو جہاں چاہیں صرف کریں یا تجارت میں لگائیں۔ اس لئے کہ اگر وہ رقم امانت ہوتی تو امانت محفوظ کو تجارت میں لگاتا جائز نہیں۔

جب حضرت زیبر بن عوام رضی اللہ تعالیٰ عنہ کا انتقال ہوا تو ان کے بیٹے حضرت عبداللہ بن زیبر رضی اللہ تعالیٰ عنہ نے ان کے قرضوں کا حساب لگایا، چنانچہ فرماتے ہیں کہ:

﴿فَحَسِبْتَ مَا عَلَيْهِ مِنَ الديْنِ، فَوُجِدَتِهِ الْفَيْالْفَ
وَمَا شَتَّى الْفَ﴾

یعنی جب میں نے ان کے ذمے واجب الاداء قرضوں کا حساب لگایا تو وہ باعث میں لاکھ دینار (۲۲,۰۰,۰۰۰) نکلے۔ ظاہر ہے کہ اتنا برا قرض "تجارتی قرض" ہی تھا، صرف قرض نہیں تھا۔ اس سے معلوم ہوا کہ حضور اقدس صلی اللہ علیہ وسلم کے زمانے میں تجارتی قرضوں کا رواج تھا۔

ایک اور مثال

تاریخ طبری میں حضرت عمر فاروق رضی اللہ تعالیٰ عنہ کے زمانہ خلافت کے حالات میں لکھا ہے کہ ہند بنت عتبہ جو حضرت ابو سفیانؓ کی بیوی تھیں، حضرت عمر رضی اللہ تعالیٰ عنہ کے پاس آئیں اور بیت المال سے قرض دیے جانے کی اجازت طلب کی۔ حضرت عمر رضی اللہ تعالیٰ عنہ نے قرض کی اجازت دیدی۔ انہوں نے اس قرض کی رقم سے "بلاو کلب" میں جا کر تجارت کی۔ اس سے صاف ظاہر ہے کہ وہ قرض بھوک مثانے کے لئے یا میت کی تدبیح کے لئے نہیں لیا گیا تھا، بلکہ تجارت کے لئے لیا گیا تھا۔ اسی طرح کی اور بہت سی مثالیں عہد رسالت اور عہد صحابہ میں موجود ہیں جو میں نے "عکملہ فی الملمہ" میں تفصیل کے ساتھ لکھ دی ہیں، وہاں دیکھ لیا جائے۔

مندرجہ بالا تفصیل سے ظاہر ہوا کہ یہ کہنا بالکل غلط ہے کہ عہد رسالت میں تجارتی قرض نہیں لئے جائے تھے، بلکہ تجارتی قرضوں کا رواج تھا، البتہ حضور اقدس صلی اللہ علیہ وسلم کے "ربا" کی حرمت کے اعلان کے بعد ان پر سود کالین دین موقوف ہو گیا تھا۔ لہذا تجارتی سود کو جائز کہنے والوں نے جو دلیل پیش کی تھی، اس کے صفری اور کبری دنوں غلط ثابت ہو گئے۔

سود کو جائز کہنے والوں کا ایک اور استدلال

"سود" کو جائز قرار دینے والوں کی طرف سے ایک استدلال یہ کیا جاتا ہے کہ اگر کوئی شخص اپنی ذاتی ضروریات کے لئے یا کھانے پینے کی ضروریات کے لئے قرض مانگتا ہے، اور قرض دینے والا شخص قرض دینے سے پہلے اس سے "سود" کا مطالبه کرتا ہے تو یہ ظلم اور ناقصانی کی بات ہے

اور ایک غیر انسانی حرکت ہے، لیکن جو شخص تجارت کی غرض سے قرض مانگتا ہے تاکہ اس قرض کی رقم کو تجارت میں لگا کر زیادہ سے زیادہ فتح کرائے۔ اگر اس سے ”سود“ کا مطالباً کیا جائے تو اس میں ظلم کی کوئی بات نہیں ہے۔ اس استدلال کی تائید میں قرآن کریم کی یہ آیت پیش کرتے ہیں:

﴿وَإِن تَبْتَمْ فَلَكُمْ دَرَوْسٌ أَمْوَالَكُمْ لَا تَظْلِمُونَ وَلَا تُظْلَمُونَ﴾ (آل عمران: ۲۹)

یعنی اگر تم ”سود“ سے توبہ کرو تو پھر تمہارا جو رأس المال ہے، وہ تمہارا حق ہے، نہ تم ظلم کو اور نہ تم پر ظلم کیا جائے۔ اس آیت سے یہ معلوم ہو رہا ہے کہ ”سود“ کی حرمت کی علت ”ظلم“ ہے، اور یہ ظلم صرف سود میں تو پایا جاتا ہے، لیکن تجارتی سود میں نہیں پایا جاتا، اس لئے ”تجارتی سود“ حرماً نہ ہوتا چاہئے۔

علت اور حکمت میں فرق

اس دلیل کے اندر چند درپنڈ مغالطے ہیں۔ پہلا مغالطہ یہ ہے کہ اس دلیل میں ”ظلم“ کو ربکی حرمت کے لئے علت قرار دیا ہے۔ حالانکہ ظلم دور کرنا ربکی حرمت کی علت نہیں ہے بلکہ اس کی حکمت ہے۔ اور حکم کا دار و مدار ”علت“ پر ہوتا ہے۔ حکمت پر نہیں ہوتا۔ اس کی سادہ سی مثال یہ سمجھئے کہ آپ نے دیکھا ہوا کہ سڑکوں پر سگنل لگے ہوتے ہیں، اس میں تین رنگ کی بیان ہوتی ہیں۔ سرخ، پیلی، سبز، جس وقت سرخ ہتی جل رہی ہو، اس وقت حکم یہ ہے کہ رک جاؤ۔ اور جس وقت سبز ہتی جلے، اس وقت چل پڑو۔ اور سگنل کا یہ نظام اس لئے قائم کیا گیا ہے تاکہ اس کے ذریعہ ٹریفک میں نظم و ضبط قائم کیا جائے اور حادثات کی روک تھام کی جائے، اور تصادم کا خطرہ کم سے کم کیا جائے۔ اس میں یہ جو کہا گیا کہ ”سرخ ہتی پر رک جاؤ“ یہ حکم ہے، اور ”سرخ ہتی“ اس حکم کی ”علت“ ہے۔ اور اس کے ذریعے حادثات کی روک تھام، اس حکم کی ”حکمت“ ہے۔ اب ایک شخص رات کے بارہ بجے گاڑی چلاتا ہوا سگنل کے پاس پہنچا تو سرخ ہتی جل رہی تھی۔ لیکن چاروں سے کوئی گاڑی اور ٹریفک نہیں آ رہا تھا، اور تصادم اور حادثے کا کوئی خطرہ نہیں تھا، اس وقت میں اگرچہ اس حکم کی ”حکمت“ نہیں پائی جا رہی تھی، لیکن پھر بھی اس ڈرائیور کے لئے گاڑی روکنا ضروری ہے، اس لئے کہ رکنے کے حکم کی جو علت ہے، یعنی ”سرخ ہتی کا جلنَا“ وہ پائی جا رہی ہے۔ لہذا اگر وہ نہیں رکے گا تو قانون کی خلاف ورزی کے جرم میں پکڑا جائے گا۔

شراب حرام ہونے کی حکمت

اسی طرح شریعت کے جتنے احکام ہیں، ان سب میں حکم کا مدار "علت" پر ہوتا ہے، "حکمت" پر نہیں ہوتا۔ دنیا کے قوانین میں بھی یہی اصول کار فرمائے ہے، اور شریعت کے قانون میں بھی یہی اصول جاری ہے۔ قرآن کریم نے شراب کے بارے میں فرمایا:

فَإِنَّمَا يُرِيدُ الشَّيْطَنُ أَنْ يَوْقُعَ بَيْنَكُمُ الْعِدَاوَةِ وَالْبَغْضَاءِ
فِي الْخَمْرِ وَالْمَيْسِرِ وَيَصِدُكُمْ عَنْ ذِكْرِ اللَّهِ وَعَنِ الْمُصْلَوةِ،
فَهُلْ أَنْتُمْ مُنْتَهُونَ ﴿٩١﴾ (المائدۃ: ۹۱)

اس آیت میں اللہ تعالیٰ نے شراب اور جوئے کی حرمت کی ایک حکمت یہ بیان فرمائی کہ اس کے نتیجے میں آپس میں بعض اور عداوت پیدا ہوتی ہے، اور انسان اس کی وجہ سے اللہ کے ذکر سے غافل ہو جاتا ہے۔ اب اگر کوئی شخص یہ کہنے لگے کہ شراب اور جوئا اسی وقت حرام ہے جب اس کے نتیجے میں عداوت اور بعض پیدا ہو، اور اگر عداوت اور بعض پیدا نہ ہو تو حرام نہیں۔ ظاہر ہے کہ یہ استدلال درست نہیں۔ اس لئے کہ عداوت اور بعض کا پیدا ہونا شراب اور جوئے کی حرمت کی "حکمت" ہے "علت" نہیں۔

درست آج کل تو لوگ کہتے ہیں کہ شراب عداوت پیدا کرنے کے بجائے محبت اور دوستی پیدا کرتی ہے، چنانچہ آج کل جب دو دوست آپس میں ملتے ہیں تو شراب کے جام ایک دوسرے کے جام سے لکھراتے ہیں، اور یہ اس بات کی علامت ہوتی ہے کہ ہم دونوں کے درمیان دوستی قائم ہو گئی ہے، اسی بات کو بیان کرتے ہوئے ایک شاعر کہتا ہے۔

پیانہ وفا بر سر بیانہ ہوا تھا

پہلے "بیانہ" سے مراد "عہد" اور دوسرے بیانہ سے مراد ہے "جام شراب" یعنی جام شراب پر عہد وفا ہوا تھا۔ سوال یہ ہے کہ اگر شراب بعض اور عداوت پیدا کرنے کے بجائے دوستی کا ذریعہ بن رہی ہو تو اس صورت میں شراب حلال ہو جائے گی؟

یا کوئی شخص یہ کہے کہ میں شراب تو پیتا ہوں، لیکن اللہ کی یاد سے غافل نہیں ہوتا، اس لئے میرے لئے شراب حلال ہے، تو کیا اس شخص کے لئے شراب حلال ہو جائے گی؟ ظاہر ہے کہ حلال نہیں ہو گی۔ اس لئے کہ اللہ کے ذکر سے غفلت شراب کی حرمت کی "حکمت" ہے، "علت" نہیں، اور حکم کا دار و مدار "علت" پر ہوتا ہے، "حکمت" پر نہیں ہوتا۔

بالکل اسی طرح سود کی حرمت کے بارے میں قرآن کریم نے یہ جو فرمایا کہ:

فَلَا تظْلِمُونَ وَلَا تُظْلَمُونَ (البقرة: ۲۹)

یہ بطور حکمت کے بیان فرمایا ہے۔ بطور "علت" کے بیان نہیں فرمایا۔ لہذا "ربا" کے حرام ہونے کا دارو دار ظلم کے ہونے یا نہ ہونے پر نہیں، بلکہ "ربا" کی حقیقت پائے جانے پر ہے۔ جہاں ربا کی حقیقت پائی جائے گی وہاں حرمت آجائے گی۔ چاہے وہاں ظلم پایا جائے یا نہ پایا جائے۔ یہ تو پھلا مغالطہ تھا۔

شرعی احکام میں غریب اور امیر کا کوئی فرق نہیں

دوسرा مغالطہ یہ ہے کہ سود کو جائز کہنے والے کہتے ہیں کہ "صرف قرضوں" میں اگر کوئی شخص سود کا مطالبہ کر رہا ہے تو چونکہ صرف قرض طلب کرنے والا غریب ہوتا ہے، اس لئے اس سے سود کا مطالبہ کرنا ظلم ہے، بخلاف تجارتی قرضوں کے، کیونکہ اس میں قرض طلب کرنے والا سرمایہ دار اور امیر ہوتا ہے، اور اس سے سود کا مطالبہ کرنا ظلم نہیں۔ یہ بھی ایک مغالطہ ہے کہ ایک جگہ سود لینا ظلم ہے اور دوسرے جگہ ظلم نہیں۔ حالانکہ اصل سوال یہ ہے کہ قرض پر سود کا مطالبہ کرنا جائز ہے یا نہیں؟ اگر آپ یہ کہتے ہیں کہ قرض پر سود کا مطالبہ کرنا جائز نہیں تو پھر اس میں غریب اور امیر کا کوئی فرق نہیں ہونا چاہئے۔ اس بات کو ایک مثال سے سمجھیں کہ جیسے ایک بانی بالی روٹی فروخت کر رہا ہے، ایک روٹی کی لاگت بارہ آنے آتی ہے۔ اور چار آنے وہ اپنے نفع کے رکھ کر ایک روپے کی روٹی فروخت کر رہا ہے، اور اس نے غریب اور امیر کا کوئی فرق نہیں رکھا کہ غریب کو کم قیمت پر روٹی دے اور امیر کو زیادہ قیمت پر روٹی دے، بلکہ سب کو ایک ہی قیمت پر دے رہا ہے، لیکن کوئی بھی شخص اس سے یہ نہیں کہتا کہ تم غریب آدمی کو ایک روپے کی روٹی فروخت کر کے ظلم کر رہے ہو۔ اس لئے کہ وہ اپنا حق وصول کر رہا ہے اور امیر اور غریب دونوں سے نفع کا مطالبہ کرنا درست ہے، کوئی ظلم نہیں۔

بالکل اسی طرح ایک غریب شخص دوسرے سے قرض کا مطالبہ کرتا ہے، اور دوسرا شخص اس قرض پر سود کا مطالبہ کرتا ہے تو آپ یہ کہتے ہیں کہ چونکہ قرض لینے والا غریب ہے، اس لئے اس سے سود کا مطالبہ کرنا ظلم ہے۔ سوال یہ ہے کہ ایک شخص غریب آدمی کو ایک روپے کی روٹی فروخت کر رہا ہے تو یہ ظلم نہیں، اور دوسرا شخص اس غریب سے قرض پر سود کا مطالبہ کر رہا ہے تو

آپ کہتے ہیں کہ یہ ظلم ہے۔

اس سے معلوم ہوا کہ ظلم کی علت معاملہ کرنے والے کی "غیرت" نہیں، بلکہ ظلم کی اصل علت "روپیہ" ہے۔ اور یہ علت غریب کے قرض میں جس طرح پائی جا رہی ہے، امیر کے قرض میں بھی موجود ہے۔ حاصل یہ ہے کہ روپیہ پر نفع کا مطالبہ کرنا اور لگات پر زیادتی کر کے فردخت کرنا ظلم نہیں بلکہ جائز ہے اور انصاف کے مطابق ہے۔ لیکن "روپیہ" پر زیادتی کا مطالبہ کرنا انصاف کے بھی خلاف ہے اور شریعت کے بھی خلاف ہے، کیونکہ "روپیہ" ایسی چیز نہیں کہ جس پر منافع کا مطالبہ کیا جائے۔ لہذا روپیہ قرض لینے والا امیر ہو یا غریب ہو، دونوں صورتوں میں حرمت کا حکم عائد ہو گا۔

نفع اور نقصان دونوں میں شرکت کریں

تجاری سود کو جائز کہنے والے ایک بات یہ بھی کہتے ہیں کہ تجارتی سود میں ظلم نہیں۔ یہ بھی بالکل غلط بات ہے، اس کو ذرا تفصیل سے سمجھنے کی ضرورت ہے۔ دیکھئے: شریعت نے یہ اصول تالیا ہے کہ اگر تم کسی شخص کو کوئی رقم قرض دے رہے ہو تو تم پہلے یہ فیصلہ کرلو کہ تم اس رقم کے ذریعہ اس کی امداد کرنا چاہتے ہو یا اس کے کاروبار میں شریک ہونا چاہتے ہو؟ اگر قرض دینے سے تمہارا مقصد اس کی امداد کرنا ہے تو پھر وہ شخص امداد ہی رہنی چاہئے۔ اس پر پھر تمہیں کسی زیادتی کے مطالبہ کرنے کا کوئی جواز نہیں۔ اور اگر اس رقم کے ذریعہ اس کے کاروبار میں حصہ دار بننا چاہتے ہو تو پھر اس صورت میں تمہیں اس کاروبار کے نفع اور نقصان دونوں میں شریک ہونا پڑے گا، یہ نہیں ہو سکتا کہ آپ یہ کہہ دیں کہ منافع میں تو ہم حصہ دار نہیں گے اور نقصان میں حصہ دار نہیں بنتیں گے۔

تجارتی سود میں قرض دینے والا یہیک سرمایہ دار سے کہتا ہے کہ میں اس قرض پر تم سے پدرہ نیعد سود لوں گا، چاہے تمہیں اس تجارت میں نفع ہو یا نقصان ہو۔ مجھے تمہارے نفع و نقصان سے کوئی سروکار نہیں، مجھے تو اپنے سود سے مطلب ہے۔ ظاہر ہے کہ یہ بات شریعت کے اصول کے خلاف ہے۔

قرض دینے والے پر زیادہ ظلم ہے

اس تجارتی سود کا ایسا گورکھ دھندا ہے کہ اس کی ہر صورت میں ظلم ہے۔ اگر سرمایہ دار تاجر کو

نفع ہو تب بھی ظلم ہے، اگر نقصان ہو تب بھی ظلم ہے، نفع کی صورت میں قرض دینے والے پر ظلم ہے، اور نقصان کی صورت میں قرض لینے والے پر ظلم ہے۔ آج کی دنیا میں بینکوں کے اندر جس طرح کامیابی نظام جاری ہے، اس میں قرض دینے والے پر زیادہ ظلم ہو رہا ہے۔

اس بات کو سمجھنے کے لئے پہلے یہ بات سمجھ لیں کہ عام طور پر بینکوں کے اندر عوام کی رکھی ہوئی امانتیں ہوتی ہیں۔ گویا عوام کی رقم سے بینک وجود میں آتے ہیں۔ لیکن اگر یہی عوام بینک سے قرض لینے جائیں تو بینک ان کو قرضہ نہیں دے گا، بلکہ بینک ان سرمایہ داروں کو قرضہ دیتا ہے جن کے پاس پہلے سے سرمایہ موجود ہے، لیکن بینک سے قرضہ لے کر بہت بڑے پیمانے پر تجارت کرنا چاہتے ہیں۔ یادہ سرمایہ دار جن کی فیکٹریاں اور ملیٹس قائم ہیں وہ ان میں مزید اضافہ کرنے کے لئے بینک سے قرض لیتے ہیں۔

اب ہوتا یہ ہے کہ مثلاً ایک سرمایہ دار نے بینک سے ایک لاکھ روپیہ پندرہ فیصد سود کی میاد پر قرض لیا، اور اس میں کچھ رقم اپنی طرف سے ملا کر کاروبار شروع کیا۔ بعض اوقات کاروبار میں سو فیصد نفع بھی ہو جاتا ہے، اور بعض اوقات کم بھی ہوتا ہے۔ اب فرض کریں کہ اس سرمایہ دار کو اس کاروبار میں سو فیصد نفع ہوا، جس کے نتیجے میں ایک لاکھ کے دو لاکھ ہو گئے، ایک لاکھ اصل سرمایہ، اوز ایک لاکھ نفع کے۔ اس نفع میں سے اس نے پندرہ ہزار روپے بینک کو بطور سود ادا کئے، اور باقی ۸۵ ہزار روپے اپنی جیب میں رکھ لئے، اور پھر بینک نے ان ۱۵ ہزار روپے میں سے اپنے اخراجات اور مصارف نکالنے کے بعد صرف سات ہزار روپے ان عوام کو دیے جن کے پیسوں سے تاجر نے تجارت کر کے ایک لاکھ روپے کمائے تھے، اور اس میں سے خود تاجر نے ۸۵ ہزار روپے رکھ لئے۔ اس سے اندازہ لگائیں کہ اس عوام پر کتنا بڑا ظلم ہو رہا ہے۔ لیکن وہ عوام بہت خوش ہے کہ اس کو ایک لاکھ روپے پر سات ہزار روپے نفع کے مل گئے، حالانکہ اس کے ایک لاکھ روپے پر ایک لاکھ روپے کا نفع ہوا تھا۔

پھر دوسری طرف عوام کو جو سات ہزار روپے ملے، سرمایہ دار وہ سات ہزار روپے بھی دوسری طرف سے وصول کر لیتا ہے۔ وہ اس طرح کہ تاجروں کا اصول یہ ہے کہ تاجر جو سو بینک کو ادا کرتا ہے وہ اس سود کو اپنی تیار کردہ اشیاء کی لاگت اور مصارف میں شامل کر دیتا ہے۔ مثلاً فرض کریں کہ اس تاجر نے اس ایک لاکھ روپے سے کپڑا تیار کیا، اس کپڑے کی قیمت مقرر کرنے سے پہلے وہ اس کپڑے کی تیاری پر آنے والی لاگت کا حساب لگائے گا۔ اور اس لاگت میں اس پندرہ ہزار کو بھی شامل کرے گا جو اس نے بطور سود کے بینک کو ادا کئے تھے، اور پھر اس پر اپنا نفع رکھ کر اس

کپڑے کی قیمت مقرر کرے گا، اس طرح کپڑے کی قیمت میں خود بخوبی پندرہ فیصد کا اضافہ ہو جائے گا، اور بازار میں جب عوام اس کپڑے کو خریدیں گے تو پندرہ فیصد سود کی رقم ادا کر کے کریں گے جو پندرہ فیصد تاجر نے بینک کو ادا کئے تھے۔ اس طرح سرمایہ دار ایک طرف تو عوام کو صرف ۷ فیصد منافع دے رہا ہے۔ لیکن دوسری طرف وہ ان عوام سے ۱۵ فیصد وصول بھی کر رہا ہے، لیکن وہ عوام خوش ہیں کہ مجھے سات فیصد نفع مل گیا، حالانکہ حقیقت میں اس کو ایک لاکھ روپے کے ۹۳ ہزار روپے وصول ہوئے۔

یہ تفصیل تو اس صورت میں تھی جب تاجر کو نفع ہو، اور اگر نقصان ہو جائے تو نقصان کی صورت میں وہ نقصان کی تلافی کے لئے مزید قرض بینک سے وصول کرتا ہے۔ اور قرض کی رقم میں اضافہ ہوتا چلا جاتا ہے، جس کے نتیجے میں وہ بینک دیوالیہ ہو جاتا ہے۔ اور بینک کے دیوالیہ ہونے کا مطلب یہ ہے کہ جن لوگوں نے اس بینک میں رقیم رکھوائی تھیں، وہ اب واپس نہیں میں گی۔ جیسے گذشتہ چند سال پہلے ”بی سی آئی“ بینک میں ہوا۔ کیا کہ اس صورت میں نقصان سارا عوام کا ہوا، تاجر کا کوئی نقصان نہیں ہوا۔ اس سے اندازہ لگائیں کہ ”تجارتی سود“ کے نتیجے میں جو ظلم ہوتا ہے، اس نے ”صرفی سود“ کے ظلم کو بھی مات کر دیا ہے۔ اس لئے کہ تجارت میں پیسہ سارا عوام کا استعمال ہو رہا ہے۔ پھر اگر نفع ہو تو سرمایہ دار کا اور اگر نقصان ہو تو عوام کا۔ اس سے بڑا ظلم اور کیا ہو سکتا ہے؟

یہ تو نقصان کی وہ صورت تھی جس میں بینک ہی دیوالیہ ہو جائے، لیکن اگر اس تجارت کے دوران سرمایہ دار کا جزوی نقصان ہو جائے۔ مثلاً اس نے کپڑا بنانے کے لئے روپی خریدی تھی، اس روپی میں آگ لگ گئی تو اس نقصان کی تلافی کے لئے اس سرمایہ دار نے ایک دوسرا راستہ نکلا ہے، وہ ہے ”انشورنس کمپنی“ وہ انشورنس کمپنی اس نقصان کی تلافی کرے گی، اور انشورنس کمپنی میں جو روپیہ ہے وہ بھی غریب عوام کا ہے، وہ عوام جو اپنی گاڑی اس وقت تک روڈ پر نہیں چلا سکتے جب تک انشورنس نہ کرائیں، عوام کی گاڑی کا یکسینٹ تو شازو نادر ہی ہوتا ہے، لیکن وہ بیسہ کھکھلیں ہر ماہ جمع کرنے پر مجبور ہیں۔ لہذا وہ سرمایہ دار انہی عوام کے پیوں سے اپنے نقصان کی تلافی کرتا ہے۔

سود کا ادنیٰ شعبہ اپنی مال سے زنا کے برابر ہے

یہ سارا گور کھو دھندا اس لئے کیا جا رہا ہے تاکہ اگر نفع ہو تو سرمایہ دار کا ہو، اور اگر نقصان ہو تو

عوام کا ہو، اور اس کے نتیجے میں دولت یونچے کی طرف جانے کے بجائے اوپر کی طرف جاری ہے، جو مالدار ہے وہ مالدار تر ہوتا جا رہا ہے۔ اور جو غریب ہے وہ غریب تر بتا جا رہا ہے۔ انہی خرایوں کی وجہ سے حضور اقدس صلی اللہ علیہ وسلم نے ارشاد فرمایا:

**فَإِنَّ الرِّبَوَا بِضَعْ وَسَبْعُونَ شَعْبَةً، أَدْنَا هَا كَالَّذِي يَقْعُ عَلَى
أَمْهَدٍ**

یعنی ربا کے ستر سے زیادہ شبیہ ہیں، اور اس کا ادنیٰ تین شعبہ ایسا ہے جیسے اپنی ماں سے زنا کرتا۔ العیاذ بالله۔ لہذا یہ کہنا کہ تجارتی سود میں ظلم نہیں، یہ بالکل غلط ہے۔ اس سے زیادہ ظلم اور کیا ہو سکتا ہے کہ اجتماعی طور پر پوری قوم کو معاشی بدحالی کے اندر بٹلا کیا جا رہا ہے، آج پوری دنیا میں سودی نظام جاری ہے، اور اس نظام نے پوری دنیا کو تباہی کے کنارے پر پہنچا دیا ہے، اور انشاء اللہ ایک وقت آئے گا کہ لوگوں کے سامنے اس کی حقیقت کھل جائے گی، اور ان کو پتہ چل جائے گا کہ قرآن کریم نے سود کے خلاف اعلان جنگ کیوں کیا تھا؟

باب ماجاء في التغليظ في الكذب والزور ونحوه

**عَنْ أَنْسٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ
فِي الْكَبَائِرِ قَالَ: الشَّرْكُ بِاللَّهِ وَعَقُوقُ الْوَالِدِينَ وَقَتْلُ
النَّفْسِ وَقُولُ الزُّورِ** (۴)

حضرت انسؓ رضی اللہ تعالیٰ عنہ روایت کرتے ہیں کہ حضور اقدس صلی اللہ علیہ وسلم نے کبار کی تفصیل بیان کرتے ہوئے فرمایا کہ کبار یہ ہیں: اللہ تعالیٰ کے ساتھ کسی کو شریک ٹھیرانا، والدین کی نافرمانی کرنا، کسی کو ناقن قتل کرنا، اور جھوٹ بولنا۔ اس حدیث کا پہ مطلب نہیں کہ کبار ان میں منحصر ہیں، بلکہ یہ بھی کبار میں داخل ہیں۔ اس حدیث، کو کتاب البیوع میں لانے کا مشایہ ہے کہ ویسے تو لوگ جھوٹ کو بُرا سمجھتے ہیں کہ جھوٹ بولنا گناہ ہے، لیکن لوگوں کا ایک خیال یہ بھی ہے کہ تجارت میں جھوٹ کے بغیر کام نہیں چل، لہذا تجارت میں جھوٹ بولنا حلال ہے، ان لوگوں کے اس خیال کی تردید کے لئے یہ حدیث یہاں لائے ہیں کہ تجارت کے اندر بھی جھوٹ سے پریز کرنا چاہئے، اور سچائی کا اہتمام کرنا چاہئے۔

باب ماجاء فی التجار و تسمیة النبی ﷺ ایاہم

عن قیس بن ابی غرزہ رضی اللہ عنہ قال: خرج علیہ رسول اللہ صلی اللہ علیہ وسلم و نحن نسمی "السماسرة" فقال: يا معاشر التجار ان الشیطان والاذم بحضوران البیع، فشوبوا بیعکم بالصدقۃ (۱۰)

حضرت قیس بن ابو غرزہ رضی اللہ تعالیٰ عنہ فرماتے ہیں کہ ایک مرتبہ حضور اقدس صلی اللہ علیہ وسلم ہمارے پاس (بازار میں) تشریف لائے، لوگ ہمیں "سماسرة" کے نام سے پکارتے تھے۔ "سماسرة" سمسار کی جمع ہے "سمار" دلال کو کہتے ہیں۔ یعنی وہ شخص جو خریدنے یا فروخت کرنے میں واسطہ بنتا ہے۔ اور اس عمل پر وہ اپنا کمیش وصول کرتا ہے، آج کل اس کو "کمیش ایجٹ" بھی کہتے ہیں۔ تو حضور اقدس صلی اللہ علیہ وسلم نے ہم سے مخاطب ہو کر فرمایا کہ: شیطان اور گناہ بیع کے وقت حاضر ہو جاتے ہیں۔ یعنی شیطان یہ چاہتا ہے کہ بیع کرنے والوں کو کسی نہ کسی طرح گناہ کے اندر جلا کر دے۔ اس لئے تم اپنی بیع کو صدقہ کے ساتھ ملاو۔ شب، یثوب، شوبا کے معنی ہیں "ملارنا" مطلب اس حدیث کا یہ ہے کہ عام طور پر لوگ بیع کے وقت اپنا سامان پہنچنے کے لئے بھوت بولتے ہیں، قسمیں کھاتے ہیں، اور بیع کے اندر جو عیب ہوتا ہے اس کو چھپانے کی کوشش کرتے ہیں، اور یہ سب امور ناجائز ہیں، اس لئے ان سے پہیز کرنا چاہئے۔ اور بیع کے ساتھ کچھ صدقہ بھی کرنا چاہئے۔ اس لئے کہ صدقہ کرنے کے نتیجے میں انشاء اللہ شیطان کے اثرات سے محفوظ رہو گے۔

خطاب کے لئے اچھے الفاظ کا استعمال

اس حدیث میں ان صحابی نے ایک بات یہ بیان فرمائی کہ لوگ ہمیں "سماسرة" کے نام سے پکارتے تھے، لیکن حضور اقدس صلی اللہ علیہ وسلم نے ہمیں "یاماشر التجار" کے لقب سے خطاب کیا۔ وجہ اس کی یہ ہے کہ "دلائل" کا لفظ عرف عام میں پسندیدہ نہیں سمجھا جاتا۔ بلکہ لوگ یہ سمجھتے ہیں کہ دلالی ایک گھٹیا درجے کا پیشہ ہے۔ اور حضور اقدس صلی اللہ علیہ وسلم نے "دلائل" کے بجائے "تجار" کا لفظ استعمال کر کے اس طرفہ اشارہ فرمادیا کہ جب آدمی کسی کے پاس دین کی بات پہنچانے جائے تو اس سے خطاب کرنے میں ایسے الفاظ استعمال کرے جس سے اس کی

عزت افرائی ہو، اور ایسے الفاظ سے پرہیز کرے جس سے وہ اپنی اہانت محسوس کرے۔

دلائل کا پیشہ اور اس پر اجرت لینا

اس حدیث سے ایک فقہی مسئلہ یہ نکلتا ہے کہ دلائل کا پیشہ اختیار کرنا اور اس پر اجرت لینا جائز ہے۔ اس لئے کہ یہ صحابی جن سے حضور اقدس صلی اللہ علیہ وسلم مخاطب ہوئے، دلائل کا پیشہ اختیار کئے ہوئے تھے۔ اور حضور اقدس صلی اللہ علیہ وسلم نے ان کو بعض کے ساتھ صدقہ کرنے کی ترغیب تو دی، لیکن ان سے یہ نہیں فرمایا کہ تم اس پیشے کو چھوڑ دو۔ اس سے معلوم ہوا کہ دلائل کا پیشہ اختیار کرنا اور اس پر اجرت لینا جائز ہے، مثلاً کوئی شخص یہ کہے کہ میں تمہارا یہ سامان بکار دوں گا اور اتنی اجرت لوں گایا فلاں چیز خریدوادوں گا اور اس پر اتنی اجرت لوں گا تو یہ معاملہ شرعاً جائز ہے۔ اگر ناجائز ہوتا تو حضور اقدس صلی اللہ علیہ وسلم ان کو اس سے منع فرمادیتے۔

دلائل کی اجرت فیصلہ کے حساب سے

یہاں ایک مسئلہ یہ ہے کہ ”دلائل“ کی اجرت فیصلہ کے حساب سے مقرر کرنا درست ہے یا نہیں؟ مثلاً ایک شخص یہ کہے کہ میں تمہاری یہ کار فروخت کراؤں گا، اور جس قیمت پر یہ کار فروخت ہوگی اس کا پانچ فیصد لوں گا اس سلسلہ میں بعض فقهاء یہ فرماتے ہیں کہ اس طرح فیصلہ کے حساب سے اجرت مقرر کرنا جائز نہیں، اس لئے کہ یہ اجرت مجہول ہے، کیونکہ ابھی یہ معلوم نہیں کہ یہ کار کتنے میں فروخت ہوگی، اور اس کا پانچ فیصد کیا ہو گا؟ اور اجرت مجہول کے ساتھ معاملہ کرنا جائز نہیں۔

لیکن دوسرے فہماء مثلاً علامہ شاہی رحمۃ اللہ علیہ فرماتے ہیں کہ فیصلہ کے اعتبار سے اجرت مقرر کرنا جائز ہے، اس لئے کہ اگرچہ اس وقت وہ اجرت متعین نہیں، لیکن جب وہ چیز فروخت ہو جائے گی تو اس وقت وہ اجرت خود بخود متعین ہو جائے گی۔ اور عقد کو وہ جہالت فاسد کرتی ہے جو مفضی الی الزراع ہو، اور اس اجرت میں جو جہالت ہے وہ مفضی الی الزراع نہیں ہے۔ اس لئے یہ معاملہ درست ہو جائے گا۔^(۱)

عن أبي سعيد ورضي الله عنه عن النبي صلی اللہ علیہ وسلم قال: التاجر الصدوق الأمين مع النبیین والصدیقین والشهداء^(۲)

حضرت ابوسعید خدری رضی اللہ تعالیٰ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا کہ: سچا اور امانت دار تاجر (قیامت کے روز) انبیاء صد لقین اور شہداء کے ساتھ ہو گا۔

﴿عَنْ أَسْمَاعِيلَ بْنِ عَبْدِ اللَّهِ بْنِ رَفَعَةَ عَنْ أَبِيهِ عَنْ جَدِهِ أَنَّهُ
خَرَجَ مَعَ النَّبِيِّ صَلَّى اللَّهُ عَلَيْهِ وَسَلَّمَ إِلَى الْمَصْلِيِّ فَرَأَى
النَّاسَ يَتَبَاعِيْعُونَ، فَقَالَ: يَا مَعْشِرَ التَّجَارِ لَا سَتِّجَابُوا
لِرَسُولِ اللَّهِ صَلَّى اللَّهُ عَلَيْهِ وَسَلَّمَ وَرَفِعُوا أَعْنَاقَهُمْ
وَابْصَارَهُمْ إِلَيْهِ، فَقَالَ: إِنَّ التَّجَارَ يَبْعَثُونَ يَوْمَ الْقِيَامَةِ
لِتَجَارَ الْأَمْنِ أَنْقَى اللَّهُ وَبِرُّ وَصَدَقَ ﴾ (۱۳)

حضرت رفاعة رضی اللہ تعالیٰ عنہ فرماتے ہیں کہ ایک مرتبہ وہ حضور اقدس صلی اللہ علیہ وسلم کے ساتھ عید گاہ کی طرف نکلے، وہاں دیکھا کہ لوگ آپس میں خرید و فروخت کے اندر مشغول ہیں۔ آپ نے ان کو مخاطب کر کے فرمایا: یا معاشر التجار! آپ کے یہ الفاظ سن کرتا تم تاجر آپ کی طرف ہم تین متوجہ ہو گئے۔ اس کے بعد آپ نے فرمایا کہ: تاجر قیامت کے روز فنا برپا کر اٹھائے جائیں گے، مگر وہ تاجر جو اللہ سے ڈرے اور سچائی اور اختیار کرے۔ یعنی ان کا حشر انبیاء صد لقین اور شہداء کے ساتھ ہو گا۔

باب ماجاء في من حلف على سلعته كاذبا

﴿عَنْ أَبِي ذِرٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ
وَسَلَّمَ قَالَ: ثُلَاثَةٌ لَا يَنْظَرُ اللَّهُ إِلَيْهِمْ يَوْمَ الْقِيَامَةِ وَلَا
يَزْكُرُهُمْ وَلَهُمْ عَذَابٌ أَلِيمٌ، قَالَتْ: مَنْ هُمْ يَا رَسُولَ اللَّهِ؟
فَقَدْ خَابُوا وَخَسِرُوا، قَالَ: الْمُنَافِقُونَ وَالْمُسْبِلُونَ إِذَا رَأَوْهُ
سَلَعْتَهُ بِالْحَلْفِ الْكَاذِبِ ﴾ (۱۴)

حضرت ابوذر رضی اللہ تعالیٰ عنہ روایت کرتے ہیں کہ حضور اقدس صلی اللہ علیہ وسلم نے ارشاد فرمایا کہ: تین آدمی ایسے ہیں جن کی طرف اللہ تعالیٰ قیامت کے دن رحمت کی نظر سے دیکھے گا بھی نہیں، اور نہ انہیں پاک صاف کرے گا، اور ان کے لئے دردناک عذاب ہے۔ میں نے پوچھا: یا رسول اللہ صلی اللہ علیہ وسلم اوہ کون لوگ ہیں؟ یہ تو بڑے تکام اور تا مراد لوگ ہیں۔ جواب میں آپ نے ارشاد فرمایا کہ: ایک وہ شخص جو احسان جتنا نے والا ہو، مثلاً ایک شخص نے دوسرے شخص

کے ساتھ کوئی ہمدردی کی یا اس کی امداد کی یا اس کو صدقہ دیا یا زکوٰۃ دی اور پھر بعد میں اس پر احسان جتل رہا ہے کہ میں نے تم پر فلاں وقت پر یہ احسان کیا تھا۔ یہ احسان جتنا اللہ تعالیٰ کو انتہائی تاپنہ ہے، قرآن کریم میں ارشاد ہے:

فَلَا يُبْطِلُوا أَصْدَقَكُمْ بِالْمَنْ وَالْأَذْيَ ﴿٢٦﴾ (آل البقرة: ٢٦)

یعنی احسان جتل اکر اور تکلیف پہنچا کر اپنے صدقات کو باطل مت کرو۔ دوسرا وہ شخص جو زیر جامہ کو ٹھنڈوں سے بچنے والا ہو، چاہے وہ شلوار ہو یا پاجامہ ہو یا تنبند ہو۔ ایسا شخص بھی اللہ تعالیٰ کے نزدیک مبغوض ہے۔ اس لئے کہ ٹھنڈوں سے بچنے کے ازار لٹکانا تکبر کی علامت ہے۔ اور تکبر اللہ تعالیٰ کو بہت مبغوض ہے۔ تیرے وہ شخص جو جھوٹی قسم کے ذریعہ اپنے سامان تجارت کو فروخت کرنے والا ہو، تاکہ خریدار اس کو خرید لے۔ ان تینوں اشخاص کی طرف اللہ تعالیٰ نظر رحمت نہیں فرمائیں گے۔

باب ماجاء في التبکير بالتجارة

فَعَنْ صَخْرِ الْغَامِدِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: اللَّهُمَّ بارِكْ لِامْتَنِي فِي بَكُورِهَا قَالَ: وَكَانَ إِذَا بَعْثَ سَرِيَّةً أَوْ جِيشًا بَعْثَهُمْ أَوْلَ النَّهَارِ، وَكَانَ صَخْرِ الْغَامِدِيِّ تَاجِرًا، وَكَانَ إِذَا بَعْثَ تَجَارَهُ بَعْثَهُمْ أَوْلَ النَّهَارِ، فَاثْرِي وَكَثِيرَ مَالِهِ

(۱۵)

حضرت صخر غامدی رضی اللہ تعالیٰ عنہ فرماتے ہیں کہ حضور اقدس صلی اللہ علیہ وسلم نے یہ دعا فرمائی کہ اے اللہ! میری امت کے سویرے کے وقت میں برکت عطاے فرما، پھر فرمایا کہ جب حضور اقدس صلی اللہ علیہ وسلم چھوٹا دستے یا بڑا لشکر کہیں روائہ فرماتے تو دن کے اوقل ہے میں روائے فرماتے۔ حضرت صخر غامدی رضی اللہ تعالیٰ عنہ تاجر تھے، وہ بھی جب اپنے تاجریوں کو سامان تجارت کے ساتھ روائہ کرتے تو دن کے اوقل ہے میں روائے کرتے تھے، جس کی وجہ سے وہ دولت مند ہو گئے اور ان کا مال بہت ہو گیا۔ اس حدیث سے معلوم ہوا کہ اوقل وقت میں تجارت کرنا باعث برکت ہے، تاجریوں کو چاہئے کہ دن کے اوقل وقت سے اپنا کام شروع کریں۔ آج کل کے تاجریوں نے اس کے خلاف کیا ہوا ہے کہ کراچی میں تو دن کے گیارہ بجے سے پہلے بازار ہی نہیں کھلتے، جس کا نتیجہ آنکھوں کے سامنے ہے کہ تجارت سے اور مال و دولت سے برکت اٹھ گئی ہے۔

باب ماجاء فی الرخصة فی الشراء الی اجل

؎ عن عائشة رضی اللہ عنہا قالت: کان علی رسول اللہ صلی اللہ علیہ وسلم ثوبین قطرین غلیظین، فکان اذا قعد فرق ثقلہ علیہ، فقدم بزم الشام لفلان اليهودی، قلت: لو بعشت الیہ فاشتریت منه ثوبین الی المیسرة، فارسل الیہ، فقال: قد علمت یا یہ ید، انما یہ ید ان یذهب بمالی او بدر احمدی فقال رسول اللہ صلی اللہ علیہ وسلم: کذب، قد علم انی من انقاہم واداہم للامانہ ؎

(۱۹)

حضرت عائشہ رضی اللہ تعالیٰ عنہا فرماتی ہیں کہ حضور اقدس صلی اللہ علیہ وسلم کے جسم مبارک پر دو موٹے قطری کپڑے تھے۔ اس نئے میں ”ثوبین قطرین“ حالت نصی میں ہیں۔ یہ قیاس کے خلاف ہے، قیاس کا تقاضہ یہ تھا کہ کان کا اسم ہونے کی وجہ سے حالت رفعی میں ہوتے، جیسا کہ دوسرے نئے میں ہے۔ وجہ یہ ہے کہ بعض اوقات اہل عرب اپنی گفتگو میں نحوی قواعد کے خلاف بھی بول دیتے ہیں، قواعد کے خلاف ہونے کی وجہ سے دوسروں کو اس کی تقلید درست نہیں۔ بہر حال حضرت عائشہ رضی اللہ تعالیٰ عنہا فرماتی ہیں کہ جب آپ ان موٹے کپڑوں کو پہن کر بیٹھتے اور آپ کو پیسہ آتا تو وہ موٹے کپڑے پہننا آپ پر گراں گزرتا۔ ایک مرتبہ مدینہ منورہ میں کسی یہودی کے پاس شام سے کپڑا آیا تو حضرت عائشہ رضی اللہ تعالیٰ عنہا نے حضور اقدس صلی اللہ علیہ وسلم سے عرض کیا کہ: یا رسول اللہ صلی اللہ علیہ وسلم اکسی کو بھیج کر اس یہودی سے دو کپڑے خرید لیں، اور اس کی قیمت و سعیت اور ادائیگی کی قدرت ہونے پر ادا کر دیں گے، چنانچہ آپ نے کسی کو اس یہودی کے پاس بھیج دیا، لیکن اس کم بخت یہودی نے حضور صلی اللہ علیہ وسلم کے پیغام کے جواب میں کہا کہ مجھے معلوم ہے کہ آپ کیا چاہتے ہیں؟ آپ یہ چاہتے ہیں کہ میرا مال یا یہ کہا کہ میرے دراہم غصب کر لیں۔ العیاز بالذہ۔ جب حضور اقدس صلی اللہ علیہ وسلم کو اس کی اطلاع می تو آپ نے فرمایا کہ: اس نے جھوٹ بولا ہے، اس لئے کہ وہ جانتا ہے کہ میں سب لوگوں میں اللہ تعالیٰ سے زیادہ ڈرنے والا اور سب سے زیادہ امانت دار ہوں۔ اس جانتے کے باوجود اس نے یہ جو الفاظ کہے ہیں، یہ محض مجھے تکلیف پہنچانے کے لئے ہے ہیں۔

اُو همارے بیع کرنا جائز ہے

اس حدیث سے یہ مسئلہ معلوم ہوا کہ بیع موبل جائز ہے، جس میں مشتری بیع تو بھی وصول کر لے اور قیمت بعد میں کسی معین وقت پر ادا کرے۔ اسی وجہ سے امام ترمذی رحمۃ اللہ علیہ نے حدیث پر یہ عنوان قائم کیا ”باب ماجاء فی الرخصة فی الشراء الی اجل“۔ البتہ اس حدیث پر یہ اشکال ہوتا ہے کہ ”بیع موبل“ میں قیمت کی ادائیگی کے لئے وقت معین ہونا ضروری ہے، مجھوں وقت کے ساتھ بیع موبل درست نہیں۔ جبکہ حدیث باب میں حضرت عائشہ رضی اللہ تعالیٰ عنہا نے قیمت کی ادائیگی کے وقت کے لئے ”میرہ“ کا لفظ استعمال فرمایا ہے جس کا مطلب یہ ہے کہ قیمت اس وقت ادا کی جائیگی جب وسعت اور آسانی ہو گی، ظاہر ہے کہ اس میں وقت کی تعین نہیں ہوئی۔ لہذا یہ بیع موبل ناجائز ہونی چاہئے۔

اس اشکال کا ایک جواب تو یہ ہے کہ ہو سکتا ہے کہ حضرت عائشہ رضی اللہ تعالیٰ عنہا نے حضور اقدس صلی اللہ علیہ وسلم کو مشورہ دیتے ہوئے ”میرہ“ کا لفظ فرمایا ہو، لیکن بعد میں جب حضور اقدس صلی اللہ علیہ وسلم نے اس یہودی سے معاملہ کیا ہو، اس وقت آپ نے اداء شن کے لئے کوئی وقت تعین فرمادیا ہو۔

بیع حال اور بیع موبل کا فرق

دوسرے جواب یہ ہے کہ حضور اقدس صلی اللہ علیہ وسلم نے بیع موبل نہ کی ہو، بلکہ بیع حال کی ہو۔ اس لئے کہ اگر مشتری باع سے یہ کہہ دے کہ اس وقت میرے پاس پیسے نہیں ہیں، بعد میں ادا کر دوں گا۔ تو یہ بیع موبل نہیں ہوتی، بلکہ بیع حال ہوتی ہے۔ وجہ اس کی یہ ہے کہ ایسی بیع میں باع کو ہر وقت یہ اختیار حاصل رہتا ہے کہ وہ جب چاہے مشتری سے قیمت کا مطالباً کر دے، اور مشتری پر قیمت کی ادائیگی فی الحال واجب ہو جاتی ہے، لیکن مشتری باع سے مہلت مانگ لیتا ہے، مثلاً آپ نے دوکان سے کوئی چیز خریدی، لیکن جیب میں پیسے نہیں تھے، دکاندار نے آپ سے کہا کہ کوئی بات نہیں، بعد میں دیں۔ اب بظاہر تو یہ بیع فاسد ہونی چاہئے۔ اس لئے کہ قیمت ادا کرنے کا وقت مجھوں ہے۔ لیکن حقیقت میں یہ بیع موبل نہیں، بلکہ بیع حال ہے، البتہ مشتری نے قیمت کی ادائیگی کے لئے مہلت مانگ لی ہے یا باع نے مہلت دی دی ہے۔ اب اس مہلت کا متعین ہونا شرعاً ضروری نہیں، وہ غیر متعین بھی ہو سکتی ہے، اور اس صورت میں دکاندار کو ہر وقت قیمت کے مطالبے کا حق

حاصل ہے۔ ہر حال حدیث باب میں ہو سکتا ہے کہ حضور القدس صلی اللہ علیہ وسلم نے "یعنی حال" کی ہو۔

استاذزادے کی تعظیم و تکریم

﴿وَقَدْ رَوَاهُ شَعْبَةُ أَيْضًا عَنْ عُمَارَةَ بْنِ أَبِي حَفْصَةَ، سَمِعَتْ مُحَمَّدًا بْنَ فَرَاسَ الْبَصْرِيَّ يَقُولُ: سَمِعْتُ أَبَا دَاؤِدَ الطَّبَالِسِيَّ يَقُولُ: سَمِلَ شَعْبَةُ يَوْمًا عَنْ هَذَا الْحَدِيثِ، فَقَالَ: لَسْتُ أَحَدَكُمْ حَتَّى تَقُومُوا إِلَى حَرْمَى بْنِ عَمَارَةَ، فَتَقْبِلُوا رَأْسَهُ، قَالَ: وَحَرْمَى فِي الْقَوْمِ﴾

اس حدیث کے ایک راوی حضرت عمارہ بن ابی حفص ہیں، اور حضرت شعبہ نے یہ حدیث حضرت عمارہ ہی سے سنی تھی، کہ ایک مرتبہ حضرت شعبہ مجلس میں بیٹھے ہوئے تھے کہ کسی نے ان سے درخواست کی کہ یہ حدیث ہمیں سنائیں۔ افلاق سے اس مجلس میں حضرت عمارہ کے صاحزادے حضرت حری بن عمارہ موجود تھے۔ حضرت شعبہ نے فرمایا کہ میں یہ حدیث تمہیں اس وقت تک نہیں سناؤں گا جب تک تم سب لوگ حضرت حری بن عمارہ کے سر کو بوسے نہیں دو گے، اس لئے کہ یہ حدیث حضرت عمارہ کے واسطے سے مجھ تک پہنچی ہے، اس لئے حضرت عمارہ میرے استاذ ہیں۔ اور یہ میرے استاذزادے ہیں۔ لہذا استاذزادے کی تعظیم اور تکریم کے بعد یہ حدیث مجھ سے سنو۔ چنانچہ مجلس میں موجود تمام لوگوں نے ان کے سر کو بوسہ دیا، اس کے بعد حضرت شعبہ نے یہ حدیث ان کو سنائی۔

رہمن رکھوانا جائز ہے

﴿عَنْ أَبْنَ عَبَّاسٍ رَضِيَ اللَّهُ عَنْهُمَا قَالَ: تَوْفِيَ النَّبِيُّ صَلَّى اللَّهُ عَلَيْهِ وَسَلَّمَ وَدَرْعَهُ مَرْهُونَةً بِعِشْرِينَ صَاعًا مِنْ طَعَامٍ أَخْذَهُ لَاهِلَهُ﴾ (۱۷)

حضرت عبد اللہ بن عباس رضی اللہ تعالیٰ عنہما فرماتے ہیں کہ آنحضرت صلی اللہ علیہ وسلم کی وفات اس حالت میں ہوئی کہ آپ کی ذرہ میں صاع غلے کے عوض رہن رکھی ہوئی تھی۔ یہ غلہ آپ نے اپنے گھروں کے لئے لیا تھا۔ اس حدیث سے متلون ہوا کہ رہمن رکھنا اور رکھوانا جائز

ہے۔

ؓ عن انس رضی اللہ عنہ قال: مشیت الی رسول اللہ صلی اللہ علیہ وسلم بخیز شعیر و اهالہ سنخہ، ولقد رهن له درع مع یہودی بعشرین صاعاً من طعام اخذہ لاهله، ولقد سمعته ذات یوم یقول: ما امسی عندال محمد صاع تمر ولا صاع حب، وان عنده یوم مذل تسع نسواه (۱۸)

حضرت انس رضی اللہ تعالیٰ عنہ فرماتے ہیں کہ ایک مرتبہ میں حضور اقدس صلی اللہ علیہ وسلم کی خدمت میں جو کی روئی اور باسی چربی لے گیا۔ ”سنخہ“ ایسی چربی کو کہا جاتا ہے جو باسی ہو چکی ہو۔ تنگی کی وجہ سے بعض اوقات حضور اقدس صلی اللہ علیہ وسلم ایسی چربی استعمال فرمایا کرتے تھے۔ آپ کی ذرہ ایک یہودی کے پاس میں صاع طعام کے عوض رہن رکھی ہوئی تھی جو آپ نے اپنے گھروالوں کے لئے لیا تھا۔ اور ایک دن میں نے آپ کو یہ فرماتے ہوئے سنا کہ آل محمد کے پاس کبھی بھی شام کے وقت ایک صاع سمجھو اور ایک صاع غلہ جمع نہیں ہوئے جبکہ اس وقت آپ کی نو یویاں تھیں۔ مندرجہ بالا دونوں احادیث سے یہ بتلانا مقصود ہے کہ حضور اقدس صلی اللہ علیہ وسلم کا طرز زندگی بہت سادہ تھا اور آپ اپنے اوپر بہت تنگی فرمایا کرتے تھے۔ اور جو کچھ آپ کے پاس آتا وہ آپ اللہ کی راہ میں خرچ کر دیا کرتے تھے۔

باب ماجاء في كتابة الشروط

ؓ عن عبدالمجيد بن وهب قال: قال لى العداء بن خالد بن هوذة: الا اقرئك كتاباً كتبه لى رسول اللہ صلی اللہ علیہ وسلم؟ قال: قلت بلى، فاخرج لى كتاباً: هذا ما اشتري العداء بن خالد بن هوذة من محمد صلی اللہ علیہ وسلم، اشتري منه عبداً و امة، لاداء ولا غائلة ولا خبئة، بيع المسلمين (۱۹)

”کتابۃ الشروط“ سے مراد ”کتابۃ المعاهدات“ ہے۔ امام ترمذی رحمۃ اللہ علیہ نے معاهدات اور معاملات کو لکھنے اور قید تحریر میں لانے کے بارے میں یہ باب قائم فرمایا ہے، یعنی جب دو آدمیوں کے درمیان کوئی معاملہ اور کوئی عقد ہو تو اس کو لکھ لینا بہتر ہے۔ اس کی تائید میں یہ حدیث لائے ہیں۔ حضرت عداء بن خالدؓ نے حضرت عبد الجبید بن وهبؓ سے فرمایا: کیا میں تھیں

ایک ایسا خط نہ پڑھواؤں جو مجھے حضور اقدس صلی اللہ علیہ وسلم نے لکھ کر دیا تھا؟ حضرت عبد الجید بن وہبؓ نے فرمایا: کیوں نہیں! ضرور پڑھوائیے۔ چنانچہ حضرت عداء بن خالدؓ نے ایک خط نگال کر دیا تو اس میں یہ لکھا تھا کہ حضرت عداء بن خالدؓ نے حضور اقدس صلی اللہ علیہ وسلم سے ایک غلام خریدا۔ راوی کو شک ہے کہ غلام خریدا یا بائندی خریدی۔ نہ تو اس میں کوئی بیماری ہے، اور نہ اس میں کوئی دھوکہ ہے۔ یعنی ایسا نہیں ہے کہ باع کسی اور کاغلام فروخت کر رہا ہے، بلکہ اسکا اپنا غلام ہے، اور نہ ہی اس میں کوئی خبث ہے۔ یعنی یہ غلام کسی حرام ذریعے سے حاصل نہیں کیا گیا۔ اور یہ ایک مسلمان کی دوسرے مسلمان سے بیع ہے۔ اس حدیث سے معلوم ہوا کہ آپس کے معاملے کو اللہ لینا چاہئے تاکہ جب کبھی کوئی زرع یا اختلاف ہو تو یہ تحریر اس زرع کو ختم کرنے کا ذریعہ بن جائے۔

اُدھار معاملہ لکھنا ضروری ہے

یہ تو یہ عام معاملات کے بارے میں تھا۔ لیکن اگر معاملہ اُدھار کا ہو تو اس کو لکھنے کے لئے قرآن کریم میں باقاعدہ حکم آیا ہے۔ چنانچہ فرمایا:

﴿بِيَا يَهَا الَّذِينَ امْنَوْا إِذَا تَدَايَنْتُمْ بِدِينِ إِلَى أَجْلٍ مُّسْمَى
فَاكْتُبُوهُ﴾ (البقرة: ۲۸۲)

اس آیت سے معلوم ہوا کہ اُدھار معاملہ لکھنا ضروری ہے۔ یہ معاملات کس طرح لکھے جائیں؟ اس کے لئے فتاویٰ عالمگیریہ میں ایک مستقل کتاب ”كتاب المحاضر والسجلات“ کے نام سے اسی موضوع پر موجود ہے، جس میں یہ بیان کیا گیا ہے کہ اگر دو ادمیوں کے درمیان کوئی معاملہ ہو تو اس کو کس طرح لکھا جائے کہ اس میں کسی اہم اور اجال کی گنجائش باقی نہ رہے۔ اور بعد میں کسی زرع کا اندیشہ نہ رہے۔ آبکل معاہدات لکھنا ایک مستقل فن بن چکا ہے، چنانچہ قانون کی تعلیم (ایل ایل بی) میں اس کا ایک مستقل پرچہ ہوتا ہے جس میں یہ سکھایا جاتا ہے کہ معاہدہ کس طرح لکھا جائے؟ اس کا طریقہ کار کیا ہو؟ اس کی زبان کیا ہو؟ اس کا اسلوب کیا ہو؟

باب ماجاء فی المکیال والمیزان

﴿عَنْ أَبْنَى عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ لَا صَاحَبَ الْكَيْلِ وَالْمِيزَانَ: إِنَّكُمْ

قد ولیتم امرین هلکت فیہ الامم السالفة قبلکم ﴿۲۰﴾

حضرت عبد اللہ بن عباس رضی اللہ تعالیٰ عنہا روایت فرماتے ہیں کہ حضور اقدس صلی اللہ علیہ وسلم نے کیل اور وزن کرنے والوں سے ارشاد فرمایا: (بازاروں میں بعض اشیاء کو ناپنے اور وزن کرنے کے لئے مستقل آدمی ہوتے ہیں، جن کا کام ہی یہ ہوتا ہے کہ جب باائع کوئی چیز فروخت کرے تو وزن کرنے والا وزن کر کے وہ چیز مشتری کے حوالے کر دے اور وہ وزن کرنے کی اجرت وصول کرتا ہے۔ تو آپ نے ان سے مخاطب ہو کر ارشاد فرمایا کہ): تمہارے پردا یے دو کام کئے گئے ہیں یعنی ناپنا اور وزن کرنا، جس کی وجہ سے تم سے پہلے کی امتیں بلاک ہو گئیں۔ اس حدیث میں حضور اقدس صلی اللہ علیہ وسلم نے حضرت شعیب علیہ السلام کی قوم کی طرف اشارہ فرمایا ہے جو ناپ قول میں کمی کیا کرتی تھی، جس کی وجہ سے ان پر اللہ تعالیٰ کا عذاب آگیا تھا۔ اسی بات کو قرآن کریم نے ان الفاظ میں بیان فرمایا ہے:

﴿فَكَذَّبُوهُ فَاخْذَهُمْ عِذَابُ يَوْمِ الظَّلَّةِ﴾ (الشرار: ۱۸۹)

لہذا تم بھی ناپ قول میں کمی مت کرنا، کہیں تم پر بھی وہ عذاب نہ آجائے۔

باب ماجاء فی بیع من یزید

﴿أَعْنَانْ بْنُ مَالِكَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَاعَ حَلْسًا وَقَدْحًا وَقَالَ: مَنْ يَشْتَرِي هَذَا الْحَلْسَ وَالْقَدْحَ؟ فَقَالَ رَجُلٌ: أَخْدَتْهُمَا بِدِرْهَمٍ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: مَنْ يَزِيدُ عَلَى دِرْهَمٍ؟ فَاعْطَاهُ رَجُلٌ دَرْهَمَيْنِ، فَبَاعَهُمَا مَانِهٗ﴾ (۲۱)

نیلام کا حکم

”بیع من یزید“ نیلام کو کہتے ہیں، اور اس کو ”بیع المزايدة“ بھی کہا جاتا ہے۔ نیلام کے جواز کو ثابت کرنے کے لئے امام ترمذی رحمۃ اللہ علیہ یہ حدیث لائے ہیں۔ حضرت انس رضی اللہ تعالیٰ عنہ روایت کرتے ہیں کہ حضور اقدس صلی اللہ علیہ وسلم نے ایک ناٹ اور ایک پیالہ فروخت کیا، اور فروخت کرتے وقت آپ صلی اللہ علیہ وسلم نے صحابہ کرام رضی اللہ تعالیٰ عنہم سے فرمایا کہ: کون ان دونوں کو خریدتا ہے؟ ایک صحابی نے کہا: میں ان کو ایک درهم میں خریدتا ہوں،

حضور اقدس صلی اللہ علیہ وسلم نے ارشاد فرمایا کہ: کون ایک در حرم سے زیادہ لگاتا ہے؟ ایک دوسرے صحابی نے دو در حرم لگائے، حضور اقدس صلی اللہ علیہ وسلم نے وہ ثاث اور پیالہ ان کے ہاتھ فروخت کر دیا۔ بعض روایات میں آتا ہے کہ آپ نے یہ عمل ان صاحب کے لئے کیا جو لوگوں سے سوال کر رہے تھے، آنحضرت صلی اللہ علیہ وسلم نے ان سے فرمایا کہ سوال کرنے سے بہتر یہ ہے کہ تم محنت مزدوری کر کے پیے کماو۔ لہذا جو سامان تمہارے پاس ہو وہ لے آؤ، وہ صاحب اپنے گھر سے ایک پیالہ اور ایک ثاث لے آئے۔ آپ نے ان دونوں کو اس طرح نیلام کر کے فروخت کر دیا۔

نیلام کے جواز میں فقہاء کا اختلاف

اس حدیث سے فقہاء جمہور استدلال کرتے ہوئے فرماتے ہیں کہ نیلام کرنا جائز ہے۔ البتہ فقہاء متقدمین میں اس بارے میں اختلاف رہا ہے، حضرت ابراہیم ختم رحمۃ اللہ علیہ کا مسلک یہ ہے کہ نیلام مطلقاً جائز نہیں۔ وہ اس حدیث سے استدلال کرتے تھے کہ:

﴿نَهِيَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ السُّومِ عَلَى
سُومِ أَخِيهِ﴾

یعنی اگر دو آدمی کسی چیز کی خریداری میں بھاؤ تاؤ کر رہے ہوں تو تیرے شخص کو درمیان میں آکر دام لگاتا جائز نہیں۔ نیلام کے اندر یہی ہوتا ہے کہ ایک شخص نے کسی چیز کے دام لگائے اور ابھی بات مکمل نہیں ہوئی تھی کہ دوسرے نے آکر اس سے زیادہ دام لگائیے۔ لہذا یہ صورت "سوم علی سوم اخیہ" میں داخل ہونے کی وجہ سے جائز نہیں۔

جمہور فقہاء جن میں انکہ اربعہ بھی داخل ہیں۔ اس استدلال کا یہ جواب دیتے ہیں کہ "سوم علی سوم اخیہ" کی ممانعت اس وقت ہے جب بھاؤ تاؤ کے نتیجے میں بالع کے دل میں اسی مشتری کے ہاتھ وہ چیز فروخت کرنے کا رجحان پیدا ہو گیا ہو، لیکن اگر بالع کے دل میں میلان اور رجحان پیدا نہیں ہوا بلکہ ابھی بات چیت جاری ہو، اور خاص طور پر جب کہ خود بالع دوسروں کو خریدنے کی دعوت دے رہا ہو کہ اس سے زیادہ میں کون خریدے گا تو ایسی صورت میں یہ "سوم علی سوم اخیہ" میں داخل نہیں۔ لہذا جائز ہے۔

ہر قسم کے اموال میں نیلام جائز ہے

بعض فقهاء یہ فرماتے ہیں کہ مال غنیمت اور مال میراث میں "نیلام" جائز ہے، دوسرے اموال میں جائز نہیں۔ ان فقهاء میں امام اوزاعی رحمۃ اللہ علیہ بھی شامل ہیں، ان فقهاء کا کہنا یہ ہے کہ جہاں کہیں حضور اقدس صلی اللہ علیہ وسلم کا نیلام کرنا منقول ہے وہ غنائم اور مواریث ہی کے اندر منقول ہے، دوسرے اموال میں منقول نہیں۔ اس لئے دوسرے اموال میں نیلام جائز نہیں۔ جمہور فقهاء اس استدلال کا یہ جواب دیتے ہیں کہ ایک تو حدیث باب ان کے خلاف جدت ہے، اس لئے کہ اس میں جن دوچیزوں کا آپ نے نیلام فرمایا، وہ نہ تو مال میراث تھا اور نہ مال غنیمت تھا۔ دوسرے یہ کہ اگر حضور اقدس صلی اللہ علیہ وسلم کا نیلام کرنا صرف غنائم اور مواریث ہی میں ثابت ہو، تب بھی غنائم اور مواریث کی خصوصیت کی کوئی دلیل موجود نہیں۔ اس لئے کہ فقہہ کا مسلمہ اصول ہے:

العبرة لعموم اللفظ لا لخصوص السبب

یعنی شرعاً الفاظ کی عمومیت کا اعتبار ہے، سبب کے مخصوص ہونے کا اعتبار نہیں۔ الہذا نیلام ہر قسم کے اموال میں جائز ہے۔

یہ بعض حضرات فقهاء دارقطنی کی ایک حدیث سے بھی استدلال کرتے ہیں کہ:

نَهِيٌّ رَسُولِ اللَّهِ صَلَّى اللَّهُ عَلَيْهِ وَسَلَّمَ عَنْ بَيعِ مِنْ يَزِيدَ لَا فِي الْغَنَائِمِ وَالْمَوَارِيثِ

اس حدیث میں حضور اقدس صلی اللہ علیہ وسلم نے غنائم اور مواریث کے علاوہ دوسرے اموال میں نیلام سے منع فرمایا ہے۔ جمہور فقهاء اس کا یہ جواب دیتے ہیں کہ اولاً تو یہ حدیث ضعیف ہے، لیکن اگر اس کو صحیح بھی مان لیا جائے تب بھی اس حدیث کا مطلب یہ ہے کہ نیلام عموماً ابھی دوچیزوں میں ہوتا ہے۔ یہ مطلب نہیں کہ دوسری چیزوں میں نیلام بالکل منوع ہے۔ (۲۳)

باب ماجاء في بيع المذبر

عَنْ جَابِرٍ رَضِيَ اللَّهُ عَنْهُ أَنَّ رَجُلًا مِنَ الْأَنْصَارِ دَبَرَ غَلَامًا مَالَهُ
فِيمَا تَرَكَ مَالًا غَيْرَهُ، فَبَاعَهُ النَّبِيُّ صَلَّى اللَّهُ عَلَيْهِ
وَسَلَّمَ، فَاشْتَرَاهُ نَعِيمُ بْنُ النَّحَامَ - قَالَ جَابِرٌ: عَبْدَا

قبطیامات عام الاول فی امارۃ ابن الزبیر ﷺ (۲۳)

حضرت جابر رضی اللہ تعالیٰ عنہ روایت کرتے ہیں کہ ایک انصاری نے اپنے غلام کو مدبر بنایا، اس کے بعد مالک کا انتقال ہو گیا، اور انتقال کے وقت مالک نے سوائے اس غلام کے کوئی اور مال نہیں چھوڑا، چنانچہ حضور اقدس صلی اللہ علیہ وسلم نے اس مدبر غلام کو فروخت کر دیا، حضرت نعیم بن الحام رضی اللہ تعالیٰ عنہ نے وہ غلام خرید لیا۔ حضرت جابر رضی اللہ تعالیٰ عنہ فرماتے ہیں کہ وہ قبطی غلام تھا، حضرت عبد اللہ بن زبیر رضی اللہ تعالیٰ عنہ کی امارت کے پہلے سال میں اس کا انتقال ہو گیا۔

مولیٰ کے انتقال کے بعد مدبر کی بیج جائز نہیں

اس حدیث پر اشکال یہ ہے کہ شرعی مسئلہ ہے کہ آقا کے انتقال کے بعد مدبر کی بیج کسی کے نزدیک بھی جائز نہیں تو حضور اقدس صلی اللہ علیہ وسلم نے یہ غلام کیسے فروخت کر دیا؟ اس اشکال کے جواب میں شراح حدیث نے کافی کلام کیا ہے، اور بہت سے جوابات دیے ہیں لیکن سب سے صحیح جواب یہ ہے کہ اس روایت میں کسی صحابی سے وہم ہو گیا ہے، اصل روایت میں مولیٰ کے مرنے کا ذکر نہیں تھا۔ امام یقین رحمۃ اللہ علیہ کی ایک روایت سے اس وہم کا مفشا بھی معلوم ہوتا ہے۔ اس روایت کے الفاظ یہ ہیں:

﴿إِنْ رَجُلًا مِّنَ الْأَنْصَارِ دُبِرَ غَلَامًا لَهُ، فَقَالَ: هُوَ حَرَانٌ حَدِيثٌ
بِهِ حَادِثٌ فَمَا، فَبَا عَهُ النَّبِيٌّ صَلَّى اللَّهُ عَلَيْهِ وَسَلَّمَ﴾ (۲۵)

یعنی ایک انصاری شخص نے اپنے غلام کو مدبر بناتے ہوئے اس سے کہا کہ: وہ آزاد ہے اگر کسی حادثے میں اس کا انتقال ہو جائے۔ گویا کہ اصل لفظ "فمات" کا تعلق شرط کے ساتھ ہے، اور یہ لفظ "فمات" مولیٰ کے اس کلام کا حصہ ہے جو اس نے غلام کو مدبر بناتے وقت کہا تھا، لیکن کسی پڑھنے والے نے لفظ "حادث" پر وقف کر دیا، اور پھر "فمات" کو ایک مستقل جملہ متنافس سمجھ کر اس طرح پڑھا:

﴿فَمَا، فَبَا عَهُ النَّبِيٌّ صَلَّى اللَّهُ عَلَيْهِ وَسَلَّمَ﴾
اس سے یہ وہم ہو گیا کہ مولیٰ کی موت کے بعد حضور اقدس صلی اللہ علیہ وسلم نے اس کو

فروخت کیا، حالانکہ حقیقت میں حضور اقدس صلی اللہ علیہ وسلم نے غلام کو مولیٰ کی زندگی ہی میں فروخت کر دیا تھا۔

مولیٰ کی زندگی میں مدبر کی بیع کا حکم

مدبر کی دو قسمیں ہیں۔ ① مدبر مطلق۔ ② مدبر مقید۔ مدبر مطلق اس کو کہتے ہیں جس کو آقا مطلق یہ کہہ دے۔

﴿فَإِنْ حَرَّ عَنْ دُبْرِهِ مَنِيٌّ﴾

یعنی میرے مرنے کے بعد تو آزاد ہے۔ مدبر مقید اسے کہتے ہیں جس میں آقا غلام کی آزادی کو کسی خاص مدت یا کسی خاص حداثہ میں مرنے کے ساتھ مشروط کر دے۔ مثلاً آقا کہے۔

﴿فَإِنْ مَتَ فِي مَرْضَى هُذَا فَإِنْ حَرَّ﴾

یا یہ کہے:

﴿فَإِنْ مَتَ فِي هَذَا الشَّهْرِ فَإِنْ حَرَّ﴾

”مدبر مقید“ کی بیع تمام فقہاء کے نزدیک جائز ہے۔ البتہ ”مدبر مطلق“ کی بیع میں فقہاء کا اختلاف ہے۔ شوافع اور حنبلہ کے نزدیک جائز ہے اور حنفیہ اور مالکیہ کے نزدیک جائز نہیں، وجہ اس کی یہ ہے کہ ”مدبر مطلق“ یعنی طور پر مولیٰ کے انتقال پر آزادی کا مستحق ہو جاتا ہے۔ لہذا اب مولیٰ کا اس غلام سے اتنا حق وابستہ رہ گیا ہے کہ وہ اپنی زندگی تک اس سے خدمت لیتا رہے، لیکن اس کو دوسرا کے ہاتھ فروخت کرنے کا حق باقی نہیں رہا، اس لئے مدبر مطلق کی بیع جائز نہیں۔ اور ”مدبر مقید“ کی آزادی یعنی نہیں، اس لئے کہ جس وقت یا جس حداثے میں موت آنے پر آزادی کو مقید کیا تھا اگر اس مدت یا اس حداثے میں مولیٰ کا انتقال نہیں ہوا تو وہ غلام جوں کا توں قن ہی رہے گا۔

شافعیہ اور حنبلہ کا استدلال حدیث باب سے ہے، جس میں حضور اقدس صلی اللہ علیہ وسلم نے مدبر غلام کو فروخت کر دیا۔ حنفیہ اور مالکیہ اس حدیث سے استدلال کرتے ہیں جو حضرت عبد اللہ بن عمر رضی اللہ تعالیٰ عنہ سے دارقطنی میں مروی ہے کہ:

﴿لَا يَبْاعُ الْمَدْبُرُ وَلَا يُوَهَّبُ، وَهُوَ حِرْمَةٌ مِّنْ ثَلَاثِ الْمَالِ﴾ (۲۶)

یہ روایت مرفوعاً اور موقوفاً دونوں طرح مروی ہے۔ اور امام دارقطنی نے طریق موقوف کو صحیح

قرار دیا ہے۔ اور اس باب میں موقف بھی بحکم مرفوع ہے۔ کیونکہ یہ امر غیر مدرک بالقياس ہے۔ جہاں تک حدیث باب کا تعلق ہے، حنفیہ نے اس کے متعدد جواب دیئے ہیں، ایک جواب یہ ہے کہ یہ "مدرس مقید" تھا اور مدرس مقید کی بیع حنفیہ کے نزدیک بھی جائز ہے۔ لیکن یہ جواب درست نہیں، اس لئے کہ صحیح مسلم کی ایک روایت میں اس کی صراحت ہے کہ یہ مدرس مطلق تھا، مدرس مقید نہیں تھا۔ شیخ ابن حام رحمۃ اللہ علیہ نے اس کا یہ جواب دیا ہے کہ یہ ابتداء اسلام کا واقعہ ہے جس میں بیع المحربی جائز تھی۔ حضرت شیخ الہند رحمۃ اللہ علیہ نے اس کا یہ جواب دیا ہے کہ یہ بیع المدرس حضور اقدس صلی اللہ علیہ وسلم کی خصوصیت تھی، اس لئے کہ آنحضرت صلی اللہ علیہ وسلم کو اپنی ولایت عاتہ کے تحت وہ اختیارات حاصل تھے جو امت کے دوسرے افراد کو حاصل نہیں تھے۔ الہذا اس ولایت عاتہ کے تحت آپ نے اس کی تدبیر کو منسوخ فرمائے اس کی بیع کر دی۔ حضرت شاہ صاحب رحمۃ اللہ علیہ فرماتے ہیں کہ اس کی تائید بہت سے واقعات سے ہوتی ہے، چنانچہ ابو داؤد میں "سرق" کا واقعہ آتا ہے۔ جس میں حضور اقدس صلی اللہ علیہ وسلم نے آزاد آدمی کا بیع کی اجازت دیدی۔ واقعہ یہ ہے کہ "سرق" نے ایک اعرابی سے ایک اونٹ خریدا، جب اعرابی نے پیسے مانگ تو اس نے کہا کہ تم میرے ساتھ گھر چلو۔ گھر سے تمہیں دیدوں گا، چنانچہ جب گھر پہنچے تو اس سے کہا تم باہر ٹھیرو، میں اندر سے پیسے لے کر آتا ہوں۔ سرق گھر کے اندر داخل ہوا اور پہنچے کے دوسرے دروازے سے اونٹ لے کر غائب ہو گیا۔ اس اعرابی نے کافی دیر انتظار کے بعد جب دروازہ کھلنکھلایا تو معلوم ہوا کہ وہ تو بھاگ گیا۔ وہ اعرابی مایوس ہو کر واپس چلا گیا کہ اونٹ بھی گیا اور پیسے بھی گئے۔ چند روز کے بعد اعرابی نے اس کو کہیں دیکھ لیا اور پکڑ کر حضور اقدس صلی اللہ علیہ وسلم کی خدمت میں پیش کر دیا اور پورا واقعہ بیان کر دیا۔ آنحضرت صلی اللہ علیہ وسلم نے فرمایا کہ تم اس کو میری گھرانی میں بازار لے جا کر فروخت کرو اور جو پیسے آئیں وہ تم رکھ لینا۔ جب وہ اعرابی اس کو بازار میں فروخت کرنے لگا تو ایک خریدار آگیا۔ اور اعرابی نے اس سے پوچھا کہ تم کس مقصد کے لئے اس کو خرید رہے ہو؟ اس نے جواب دیا کہ میں اس کو خرید کر آزاد کر دوں گا، اعرابی نے سوچا کہ یہ شخص اتنے پیسے خرچ کر کے اس کو آزاد کرنے کی فضیلت حاصل کرنا چاہتا ہے تو یہ فضیلت میں ہی کیوں نہ حاصل کر لوں۔ چنانچہ اعرابی نے فروخت کرنے سے انکار کر دیا اور پھر خود ہی آزاد کر دیا۔ دیکھئے: اس واقعے میں حضور اقدس صلی اللہ علیہ وسلم نے ایک آزاد آدمی کو فروخت کرنے کا حکم دی دیا۔ یہ آپ نے اپنی ولایت عاتہ کے تحت ایسا کیا، اسی طرح حدیث باب کے اندر بھی آپ نے اپنی ولایت عاتہ کو استعمال فرماتے ہوئے مدرس کو فروخت کر دیا ہو۔

میرے نزدیک سب سے بہتر جواب

میرے نزدیک سب سے بہتر جواب یہ ہے کہ اصل میں حضور اقدس صلی اللہ علیہ وسلم نے اس مدبر کی ذات کو فروخت نہیں کیا تھا، بلکہ اس کی خدمت فروخت کی تھی، لیکن راوی نے اس کو بیع سے تعبیر کر دیا۔ اس کی دلیل یہ ہے کہ سنن دارقطنی کی کتاب المکاتب میں ابو جعفر کی ایک روایت ہے۔ جس کے الفاظ یہ ہیں:

﴿ شہدت حدیث جابر انما باع رسول اللہ صلی اللہ علیہ وسلم خدمۃ المدبیر لاعینہ ﴾ (۲۷)

اس روایت سے صاف معلوم ہو رہا ہے کہ حضور اقدس صلی اللہ علیہ وسلم نے عین عبد کو فروخت نہیں کیا تھا، بلکہ خدمت عبد کو فروخت کیا تھا۔ لہذا اس روایت کی بنیاد پر مدبر کی بیع کا جواز ثابت نہیں ہوتا۔ (۲۸)

وہم کی وجہ سے پوری حدیث مردود نہیں ہوتی

جیسا کہ میں نے شروع میں عرض کیا تھا کہ اس حدیث میں کسی راوی سے وہم ہو گیا ہے۔ اب سوال یہ ہے کہ اگر کسی روایت کے اندر راوی سے وہم ہو جائے تو پھر وہ روایت ناقابل اعتبار اور مردود ہو جانی چاہئے؟

اس کا جواب یہ ہے کہ اگر حدیث کے کسی ایسے جزء کے اندر راوی کو وہم ہو جائے جو پورے واقعے کا ایک حصہ ہے، کل واقعہ نہیں ہے تو اس وہم کی وجہ سے اصل حدیث ناقابل استدلال یا ناقابل اعتبار نہیں ہو گی، بلکہ اصل حدیث پھر بھی قابل اعتبار رہے گی البتہ یہ کہا جائے گا کہ اس خاص جزء کے اندر راوی سے وہم ہو گیا ہے۔ اس وہم کے پیدا ہونے کی وجہ یہ ہے کہ اصل میں رواۃ حدیث اس بات کا اہتمام کرتے تھے کہ حدیث کا جواہر اور مخزہ ہے اس کو محفوظ کر لیا جائے، جس کی وجہ سے جزوی تفصیلات کے محفوظ رکھنے کا اتنا اہتمام نہیں کرتے تھے۔ چنانچہ جزوی تفصیلات کے اندر راویوں کے درمیان آپس میں اختلاف اور تعارض بھی پیدا ہو جاتا تھا، اور وہم بھی پیدا ہو جاتا تھا۔ چنانچہ صحیح بخاری اور صحیح مسلم کی بہت سی حدیثوں میں راویوں سے وہم ہوا ہے، لیکن اس وہم کی وجہ سے یہ نہیں ہوا کہ پوری حدیث رد کر دی گئی ہو، بلکہ صرف اس جزء کی

حد تک وہم تادیا جاتا ہے۔

باب ماجاء فی کراہیہ تلقی البيوع

ؓ عن ابن مسعود رضی اللہ عنہ عن النبی صلی اللہ علیہ وسلم انه نهی عن تلقی البيوع (۲۹)

حضرت عبد اللہ بن مسعود رضی اللہ تعالیٰ عنہ روایت کرتے ہیں کہ حضور اقدس صلی اللہ علیہ وسلم نے "تلقی البيوع" سے منع فرمادیا۔ لفظ "بيوع" یا تو اس مفعول کے معنی میں ہے، اس صورت میں "تلقی البيوع" کے معنی ہوں گے "تلقی البيع" یا اس فاعل کے معنی میں ہے، اس صورت میں اس کے معنی ہوں گے "تلقی البائع"۔ تلقی البيوع کا مطلب یہ ہے کہ اگر کوئی تاجر باہر سے سامان تجارت شہر کے اندر فروخت کرنے کے لئے لا رہا ہے تو دوسرا آدمی اس کے شہر میں داخل ہونے سے پہلے ہی اس سے ملاقات کر کے وہ سامان تجارت اس سے خریدے، اس کو "تلقی البيوع" کہا جاتا ہے، اور اس کو اگلی حدیث میں "تلقی الجلب" سے تعبیر کیا گیا ہے۔

ؓ عن ابی هریرة رضی اللہ عنہ ان النبی صلی اللہ علیہ وسلم نهی ان یتلقی الجلب فان تلقاه انسان فابعاوه فصاحب السمعة فیها بالخیار اذا ورد السوق (۳۰)

حضرت ابو ہریرہ رضی اللہ تعالیٰ عنہ فرماتے ہیں کہ حضور اقدس صلی اللہ علیہ وسلم نے آنے والے قافلوں سے باہری ملاقات کرنے سے منع فرمایا۔ اور اگر کسی نے ان سے ملاقات کر کے ان سے وہ سامان خرید لیا تو صاحب سلعہ کو اختیار حاصل ہو گا جب کہ وہ خود بازار میں پہنچ جائے۔ "جلب" جمع ہے "جلب" کی اور جلب کے معنی ہیں، "کھینچ کر لانے والا" چونکہ وہ شخص باہر سے مال لا کر شہر میں فروخت کرتا ہے، اس لئے اس کو "جلب" کہا جاتا ہے۔

تلقی الجلب سے ممانعت کی وجہ

حضور اقدس صلی اللہ علیہ وسلم نے دو وجہ سے تلقی الجلب سے منع فرمایا ہے، ایک وجہ "ضرر" ہے کہ جو شخص باہر جا کر آنے والے تاجر سے سامان خرید لے گا وہ تنہا اس سامان کا مالک اور اجارہ دار بن جائے گا، پھر وہ پہلے تو ذخیرہ اندازی کرے گا، اور جب اس سامان کی قیمت زیادہ ہو

جائے گی اس وقت وہ اپنی من مانی قیمت پر بازار میں فروخت کرے گا، جس کے نتیجے میں منگائی ہو جائے گی اور لوگ اسی قیمت پر اس سے خریدنے پر مجبور ہوں گے، اس لئے کہ وہ سامان دوسروں کے پاس موجود نہیں ہے۔ اس کے برخلاف اگر باہر سے آنے والا تاجر خود شہر کے بازار میں جا کر اپنا سامان فروخت کرتا تو اس صورت میں بہت سے لوگ وہ سامان اس سے خرید لیتے، پھر آگے مزید فروخت کرنے کے لئے ان کے درمیان آپس میں مقابلہ ہوتا، جس کے نتیجے میں عام لوگوں کو وہ سامان سے داموں میں مل جاتا اور کسی ایک تاجر کی اجازہ داری قائم نہیں ہوتی۔

مانعنت کی دوسری وجہ "غزر" ہے کہ عموماً جو لوگ شہر سے باہر جا کر آنے والے تاجر سے سامان تجارت خریدتے ہیں، اکثر وہ بیشتر وہ آنے والے تاجر کو دھوکہ بھی دیا کرتے ہیں۔ اس لئے کہ آنے والے تاجر کو یہ معلوم نہیں ہوتا کہ بازار میں اس چیز کے کیا دام چل رہے ہیں۔ مثلاً ایک چیز کے دام بازار میں پچاس روپے ہیں، اور اس نے تاجر کو جھوٹ بول دیا کہ بازار میں اس کے دام چالیس روپے ہیں۔ چنانچہ اس تاجر نے وہ چیز چالیس روپے میں فروخت کر دی۔ تو اس نے اس تاجر کو دھوکہ دیا۔ مذکورہ بالادو وجوهات "غزر اور ضرر" کی وجہ سے حضور اقدس صلی اللہ علیہ وسلم نے "تلقی الجلب" سے ممانعنت فرمادی۔

"غزر" اور "ضرر" ممانعنت کی علت ہیں

فقهاء حنفیہ یہ فرماتے ہیں کہ "تلقی الجلب" سے ممانعنت کی جو دو خرابیاں بیان کیں، یعنی غزر اور ضرر، یہ دونوں اس ممانعنت کی علت ہیں۔ حکمت نہیں، لہذا جس جگہ یہ خرابیاں پائی جائیں گی وہاں ممانعنت آئے گی ورنہ نہیں۔ مثلاً ایک تاجر شہر سے باہر ایسا سامان تجارت لایا تھا جس کی شہر کے اندر قلت نہیں ہے، اب اگر دوسرا تاجر باہر جا کر اس سے وہ سامان خرید کر اس کا ذخیرہ کر لے تب بھی لوگوں کو کوئی ضرر لاحق نہیں ہو گا۔ اور وہ تاجر جو سامان خرید رہا ہے آئینے والے تاجر کو دھوکہ بھی نہیں دے رہا ہے تو اس صورت میں "تلقی الجلب" منوع نہیں۔ البته دوسرے بعض فقهاء کے نزدیک یہ مطلقاً منوع ہے، چاہے ضرر اور غزر پایا جائے یا نہ پایا جائے۔ لہذا آج کل یہ سول ایکٹ ہوتے ہیں جو منڈی میں داخل ہونے سے پہلے ہی باہر سے آنے والا سامان خرید لیتے ہیں اور اجازہ داریں جاتے ہیں۔ اگر وہ اس سامان کی قیمت اتنی زیادہ بڑھا دیں جس کی وجہ سے عام لوگوں کو ضرر پہنچے تو ناجائز ہو گا، ورنہ نہیں۔

ایسی بیع کا حکم

پھر جن صورتوں میں "تلقی الجلب" منوع ہے، ان میں اگر کسی شخص نے "تلقی الجلب" کر لیا تو اس صورت میں بیع منعقد ہو جائے گی یا نہیں؟ خفیہ کے نزدیک بیع منعقد ہو جائے گی اور مشتری اس چیز کا مالک بن جائے گا۔ البتہ حضور اقدس صلی اللہ علیہ وسلم کے اس ارشاد اور ممانعت کا خیال نہ رکھنے کا گناہ ہو گا۔ (۳۱)

دھوکے کی صورت میں باائع کو خیار فتح

ایک مسئلہ یہ ہے کہ اگر ایک شخص نے شہر سے باہر جا کر آئے وालے تاجر کو دھوکہ دیکر اور اس کو اس سامان کی غلط قیمت بتا کر اس سے وہ سامان کم داموں میں خرید لیا۔ مثلاً بازار میں اس سامان کے دام پچاس روپے تھے، اس نے چالیس روپے بتا کر اس سے وہ سامان چالیس روپے کے حساب سے خرید لیا لیکن جب باہر سے آئے والا تاجر شہر کے اندر داخل ہوا، تب اس کو معلوم ہوا کہ مشتری نے جھوٹ بول کر اور دھوکہ دیکر کم قیمت میں وہ سامان خریدا ہے۔ تو کیا اس صورت میں باائع کو بیع فتح کرنے کا اختیار حاصل ہو گایا نہیں؟

اس بارے میں فقہاء کا اختلاف ہے، ائمہ ثلاثہ کا کہنا یہ ہے کہ ایسی صورت میں باائع کو خیار فتح حاصل ہو گا۔ لہذا اگر باائع چاہے تو مشتری سے یہ کہہ دے کہ میں وہ بیع فتح کرتا ہوں، اگر نہیں خریدنا ہو تو پچاس روپے میں خرید لو، اس سے کم پر میں فروخت نہیں کرتا۔

فقہاء خفیہ فرماتے ہیں کہ باائع کو خیار فتح حاصل نہیں ہو گا، اس لئے کہ ہمارے نزدیک "خیار مغبوون" حاصل نہیں ہوتا، یعنی اگر کوئی شخص کوئی چیز دھوکہ دیکر فروخت کر دے یا دھوکہ دیکر خرید لے تو اس صورت میں دوسرے شخص کو خیار فتح حاصل نہیں ہوتا۔ اور عقد کے اندر اصل یہ ہے کہ وہ "لازم" ہو اور "خیار" ہونا ایک عارض ہے، لہذا مثبت خیار کو دلیل کی ضرورت ہے، "نافی خیار" کو دلیل کی ضرورت نہیں۔ اور چونکہ اس بیع کے اندر غلطی باائع کی ہے کہ اس نے دھوکہ کیوں کھلایا؟ اور مشتری کے قول پر اس نے اعتبار کیوں کیا؟ اس کو خود تحقیق کرنی چاہئے تھی کہ یہ جھوٹ بول رہا ہے یا حق بول رہا ہے تو چونکہ کوتاہی باائع کی ہے اس لئے باائع ہی اس نقصان کو بھگتے گا اور اس کو خیار فتح حاصل نہیں ہو گا۔

ائمہ ثلاثہ اس باب کی مذکورہ حدیث سے استدلال کرتے ہیں۔ جو حضرت ابو ہریرہ رضی اللہ

تعالیٰ عنہ سے مردی ہے، اس حدیث میں اس بات کی صاف صراحت ہے کہ بالع کو فتح کے فتح کا اختیار حاصل ہو گا۔

فہریاء خفیہ نے اس حدیث کے جواب میں بہت سی تاویلات کی ہیں، لیکن کوئی تاویل قابلِ اطمینان نہیں ہے۔ کیونکہ اس حدیث کے الفاظ بالکل واضح اور صاف ہیں، اس لئے ائمہ ملاشہ کا مسلک زیادہ قوی ہے۔ جہاں تک اس بات کا تعلق ہے کہ امام صاحب کا مسلک اس حدیث کے خلاف ہے، تو اس کا جواب یہ ہے کہ اولاً تو یہ بات بھی محل کلام ہے کہ امام صاحب سے عدم خیار صراحتاً ثابت ہے یا نہیں؟ اگر ثابت ہو تو پھر غالب گمان یہ ہے کہ جس حدیث میں یہ الفاظ ہیں وہ حدیث امام صاحب کو نہ پسخی ہو۔ اس لئے صحیح بات یہی معلوم ہوتی ہے کہ بالع کو فتح بیع کا اختیار حاصل ہے۔ چنانچہ علامہ ابن حام رحمۃ اللہ علیہ نے فتح القدر میں یہی موقف اختیار کیا ہے کہ بالع کو اختیار ملے گا۔ (۳۲)

باب ماجاء لا يبيع حاضر لباد

﴿عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: وَقَالَ قَتِيبَةُ يَسْلُغُ بَهُ النَّبِيُّ صَلَّى اللَّهُ عَلَيْهِ وَسَلَّمَ قَالَ: لَا يَبِيعُ حَاضِرَ لَبَادَ﴾ (۳۳)

حضرت ابوہریرہ رضی اللہ تعالیٰ عنہ فرماتے ہیں کہ حضور القدس صلی اللہ علیہ وسلم نے فرمایا: کوئی شہری کسی دیہاتی کامل فروخت نہ کرے۔ ”حاضر“ کے معنی ہیں شہری اور ”باد“ کے معنی ہیں دیہاتی۔ اس حدیث کا مطلب یہ ہے کہ کوئی شہری کسی دیہاتی کامل فروخت کرنے کے لئے اس کا وکیل اور دلائل نہ بنے، مثلاً ایک دیہاتی اپنے دیہات سے کوئی سامان یا پیشے کے لئے شہر میں آرہا ہے اور بازار کی طرف جا رہا ہے تو ایک شہری نے اس کو کہا کہ تم خود یہ سامان بازار لے جا کر فروخت مت کرو، بلکہ یہ سامان میرے حوالے کر دو اور مجھے اپنا وکیل بنا دو، اور پھر جس وقت اس سامان کو فروخت کرتا تھا رے حق میں زیادہ مفید ہو گا اس وقت میں فروخت کروں گا۔ اگر تم ابھی بازار میں فروخت کر دو گے تو زیادہ نفع نہیں ہو گا۔

عدم جواز کی وجہ

حضور القدس صلی اللہ علیہ وسلم نے اس کی ممانعت اس لئے فرمائی کہ اس عمل سے شہروالوں

کو ضرر ہو گا، کیونکہ اگر وہ دیہاتی خود بازار جا کر اپنا سامان فروخت کرے گا تو ظاہر ہے کہ ایک طرف تو اس کو اپنے دیہات اور گھر واپس جانے کی جلدی ہو گی، اور دوسری طرف اس کے پاس ذخیرہ اندوڑی کا کوئی راستہ نہیں ہو گا، اس لئے وہ یہ چاہے گا کہ میں جلدی سے اپنا سامان فروخت کر کے گھر واپس پہنچ جاؤں۔ ظاہر ہے کہ وہ اپنا نقصان کر کے سامان فروخت نہیں کرے گا، بلکہ فتح رکھ کر ہی فروخت کرے گا، لیکن تھوڑا فتح رکھ کر فروخت کر دے گا، جس کے نتیجے میں ارزانی ہو گی اور منگالی نہیں ہو گی۔ اس کے بخلاف اگر شہری اس دیہاتی کا وکیل اور آڑھتی بن جائے گا تو وہ اس غلے کو اٹھا کر اپنے گودام میں ڈال دے گا، پھر جب بازار میں اس کی قلت ہو گی، اور اس کے نتیجے میں اس کے دام زیادہ ہو جائیں گے تو اس وقت وہ اس غلے کو مہنگے داموں میں فروخت کرے گا۔ جس کی وجہ سے عام لوگوں کو ضرر ہو گا، اس لئے حضور اقدس صلی اللہ علیہ وسلم نے اس کی ممانعت فرمادی۔

اس مسئلہ میں بھی فقیہاء حنفیہ یہ فرماتے ہیں کہ یہاں بھی ممانعت "معلول بعلہ" ہے اور وہ علت "ضرر" ہے۔ لہذا جہاں کہیں یہ ضرر پایا جائے گا ممانعت کا حکم آجائے گا، اور جہاں ضرر نہیں پایا جائے گا وہاں "بعض الحاضر لباد" جائز ہو گی۔

مندرجہ بالا دونوں مسئللوں یعنی "تلقی الجلب" اور "بعض الحاضر لباد" میں دو عاقل بالغ آدمیوں کے درمیان ایجاد و قبول ہو رہا ہے اور آپس کی رضامندی سے معاملہ ہو رہا ہے۔ اس لئے اس میں اصل قاعدہ تو یہ ہے کہ اس میں کسی آدمی کو مداخلت نہ کرنی چاہئے۔ لیکن اس کے باوجود حضور اقدس صلی اللہ علیہ وسلم نے ایسا معاملہ کرنے سے منع فرمادی۔ وجہ اس کی یہ ہے کہ کسی بھی معاملے میں صرف دو فریقوں کا آپس میں رضامند ہو جانا اس کے جواز کے لئے کافی نہیں۔ اس لئے کہ اگر ان دونوں کی رضامندی سے معاشرے کو یا ماحول کو، شہر کو یا بستی کو ضرر لاحق ہو رہا ہو تو اس صورت میں ان کی رضامندی کے باوجود وہ معاملہ ناجائز ہو گا۔

ای طرح کسی اور معاملے میں بھی اگر اسلامی حکومت یہ محسوس کرے کہ اس سے لوگوں کو ضرر لاحق ہو گا تو اسلامی حکومت اس پر پابندی عائد کر سکتی ہے، چاہے وہ معاملہ فی نفسہ جائز ہو، اور پھر تمام لوگوں پر اس پابندی کو قبول کرنا اور اس کے مطابق عمل کرنا شرعاً بھی واجب ہو گا۔

رسد اور طلب کا ثبوت حدیث سے

﴿عَنْ جَابِرٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ﴾

علیہ وسلم: لا یبیع حاضر لباد، دعوا الناس یرزق اللہ
بعضهم من بعض ﴿۳۲﴾

یہ اس باب کی دوسری حدیث ہے، اس میں ایک جملے کا اضافہ ہے جس کا ترجمہ یہ ہے کہ:
لوگوں کو چھوڑ دو کہ اللہ تعالیٰ ان میں سے بعض کو بعض کے ذریعے رزق دے۔ اس جملے سے
اسلام کے نظام معیشت کے ایک بنیادی اصول کی طرف رہنمائی ملتی ہے جو اسلام کو سرمایہ داری اور
اشتراكیت دونوں سے ممتاز کرتا ہے۔ اس کی تفصیل یہ ہے کہ ماہرین معاشیات کی تصریح کے مطابق
کسی بھی ملک کے نظام معیشت کے چار بنیادی معاشی سائل ہوتے ہیں۔

- ۱ ملک میں کیا چیز پیدا کی جائے؟ اسے "ترجیحات کا لائقین" کہتے ہیں۔
- ۲ کتنے وسائل پیدا اوار کو کام میں لگایا جائے؟ اس کو وسائل کی تقسیم کہتے ہیں۔
- ۳ جو پیدا اوار حاصل ہو، اسے عوام میں کس نسب سے تقسیم کیا جائے؟ اس کو "آمدنی کی
تقسیم" کہتے ہیں۔
- ۴ اپنی پیدا اوار میں کما اور کیفیت کس طرح ترقی کی جائے؟ اسے ترقی کے وسائل کہتے ہیں۔

سرمایہ دارانہ نظام

سرمایہ دارانہ نظام معیشت میں ان چاروں وسائل کو حل کرنے کا یہ طریقہ تجویز کیا گیا ہے کہ ہر
فرد کو اپنی ملکیت کے استعمال اور اس کے ذریعہ زیادہ سے زیادہ نفع کرنے کے لئے آزاد چھوڑ دیا
جائے۔ اس سے خوب بخود چاروں وسائل حل ہو جائیں گے۔ کیونکہ ہر شخص اپنے ذاتی منافع کی غاطر
وہی چیز پیدا کرے گا اور اپنے وسائل کو اسی کام میں لگائے گا جس کی معاشرے کو ضرورت ہے،
کیونکہ اگر وہ کوئی چیز معاشرے کی ضرورت سے زائد پیدا کرے گا تو اس چیز کی قیمت اسے کم ہے
گی اور نفع کم ہو گا۔ لہذا وہ اس کی پیدا اوار روک دے گا۔ اس کے بر عکس جن چیزوں کی معاشرے
کو ضرورت ہے، اس کے پیدا کرنے سے نفع چونکہ زیادہ ہو گا اس لئے اس کو اسی مقدار تک پیدا
کرے گا جس سے ضرورت تو پوری ہو جائے لیکن زائد از ضرورت نہ ہو، تاکہ اس چیز کی قیمت نہ
گرے۔ اسی طرح آمدنی کی تقسیم بھی اسی اصول کے تحت ہو جائے گی، یعنی جس چیز کی پیدا اوار میں
جس دلیلے کی ضرورت زیادہ ہو گی، اس قدر اس کو معاوضہ زیادہ ملے گا۔ مثلاً بازار میں کپڑے کی
قلت ہے، اور اس بات کی ضرورت محسوس ہو رہی ہے کہ کپڑے کی صنعت کی طرف زیادہ
مزدوروں کا راجحان ہو تو اس صورت میں کپڑے کی صنعت میں مزدوروں کی اجرت بھی زیادہ ہو جائے

گی، چنانچہ مزدور زیادہ اجرت کی خاطر کپڑے کی صنعت میں کام کرنا پسند کرے گا۔ اسی طرح جب ہر شخص ذاتی محتاج کے حصول کے لئے آزاد ہو گا تو وہ اس بات کی کوشش کرے گا کہ وہ زیادہ سے زیادہ بہتر پیداوار بنائے، اس طرح ترقی کا مسئلہ بھی خود بخوبی حل ہو جائے گا۔

اشتراکی نظام

اس کے برخلاف اشتراکیت نے مذکورہ مسائل کا یہ حل تجویز کیا کہ تمام وسائل پیداوار یعنی زمینیں اور کار خانے وغیرہ انفرادی ملکیت سے نکال کر حکومت کی تحریک میں دیدئے جائیں، اور حکومت معاشرے کی ضروریات کا اندازہ کر کے منصوبہ بندی کرے گی۔ اور منصوبہ بندی کے تحت زمینیوں اور کار خانوں کو مختلف پیداوار میں استعمال کرے گی۔

سرمایہ دارانہ نظام کی خرابیاں

سرمایہ دارانہ نظام کی تجویز اپنے فلسفے کے لحاظ سے صحیح تر ہے۔ لیکن اس نے اس کی عملی تطبیق میں ایسی خطہ ناک غلطیاں کی ہیں، جن سے اس کا فلفہ ہی باطل ہو گیا۔ یہ بات تو اپنی جگہ درست ہے کہ اس قسم کے معاشرتی مسائل کو سرکاری منصوبہ بندی کے تحت لانا ایک غیر فطری اور مصنوعی عمل ہے، جس پر شدید جبر و تشدد کے بغیر عمل کرنا مشکل ہے، جیسا کہ اشتراکی نظام نے یہ فلسفہ پیش کیا تھا۔ لیکن دوسری طرف سرمایہ دارانہ نظام نے ہر فرد کو اس کی انفرادی ملکیت میں آزادی دے کر اس کے لئے زیادہ سے زیادہ نفع کرنے کا ہر طریقہ جائز قرار دیا ہے، جس کے نتیجے میں سود، قمار، مستہ، ذخیرہ اندوزی اور ہر قسم کے ناجائز آمدنی کے ذرائع کی اجازت دیدی۔ چنانچہ بہت سے لوگ اس قسم کے ذرائع آمدنی کو کام میں لا کر دولت جمع کرنے میں لگ گئے، اور بازاروں میں اپنی اجارہ داریاں قائم کر لیں۔ چھوٹے تاجریوں کا بازار میں آئے کارستہ بند کر دیا، جس کے نتیجے میں رسد اور طلب کا قدرتی نظام مفلوج ہو گیا، چنانچہ جو شخص ایک مرتبہ بڑا سرمایہ دار بن گیا۔ وہ اب امیر تر ہوتا جا رہا ہے، اور دوسری طرف غریب آدمی کے ذرائع آمدنی محدود اور مصارف بڑھتے جا رہے ہیں جس کی وجہ سے وہ غریب سے غریب تر ہوتا جا رہا ہے۔

اسلام کا نظام معیشت

ان دونوں نظاموں کے بر عکس اسلام کی بنیادی تعلیم یہ ہے کہ انفرادی ملکیت کو برقرار رکھتے

ہوئے ایک طرف تو بازار میں آزاد مقابلہ پیدا کیا جائے، اور اس طرح رسرو طلب کے قدر تی نظام کو سرگرم رکھا جائے۔ اس کے لئے اسلام نے اس بات پر زور دیا ہے کہ اجارہ داریاں پیدا کرنے والے تمام راستوں کو بند کیا جائے، مثلاً سود، قمار، شہ، اکتساز، اختصار، اور قیتوں کی تعین میں تاجریوں کے درمیان باہمی معاہدوں کو ناجائز قرار دیدیا گیا۔ اور دوسرا طرف زکوٰۃ، صدقات، میراث، نفقات وغیرہ کے احکام کے ذریعے دولت کو ایک جگہ معج ہونے کے بجائے مختلف طریقوں سے معاشرے میں پھیلایا گیا، جس سے بازار میں چند افراد کی اجارہ داری قائم نہیں ہوتی۔ حدیث باب میں ”بیع الحاضر للباد“ سے ممانعت کا مقصد بھی اجارہ داری قائم ہونے سے رونما ہے، اور حضور اقدس صلی اللہ علیہ وسلم کے ارشاد:

فَهُدُّوْالنَّاسَ يِرْزُقُ اللَّهُ بِعْضُهُمْ مِنْ بَعْضٍ

سے اسی طرف اشارہ کیا گیا ہے کہ بازار کے آزاد مقابلے میں کسی قسم کی کوئی رکاوٹ ڈالنا درست نہیں۔ حضرت انس رضی اللہ تعالیٰ عنہ کی ایک حدیث جس میں حضور اقدس صلی اللہ علیہ وسلم نے تعمیر (بھاؤ مقرر کرنا) کی تجویز کو رد کرتے ہوئے ارشاد فرمایا:

فَإِنَّ اللَّهَ هُوَ الْقَابِضُ الْبَاطِلُ الرَّازِقُ (۳۵)

الہذا اسلامی نظام مییشت کی بنیاد اس پر ہے کہ انفرادی ملکیت سرمایہ داری کی طرح آزاد اور بے لگام نہ ہو، بلکہ اسکو شرعی اور قانونی اور اخلاقی پابندیوں میں اس طرح بکڑ دیا جائے کہ وہ اجارہ داری کی صورت پیدا نہ کر سکے۔ **وَاللَّهُ سَبَّحَانَهُ أَعْلَمُ**

باب ماجاء في النهي عن المحاقلة والمزاينة

عَنْ أَبِي هُرَيْرَةَ رَضِيَ اللَّهُ عَنْهُ قَالَ: نَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْمَحَاقِلَةِ وَالْمَزَانِيَةِ (۳۶)

حضرت ابو هریرہ رضی اللہ تعالیٰ عنہ روایت کرتے ہیں کہ حضور اقدس صلی اللہ علیہ وسلم نے محاقله اور مزاينة سے منع فرمایا۔ ”مزابنہ“ کہتے ہیں کہ درخت پر گلی ہوئی کھجوروں کو کئی ہوئی گندم کے عوض فروخت کرنا۔ اور اگر یہی عمل کھیت کی پیداوار میں جاری کیا جائے۔ مثلاً کھیت میں گلی ہوئی گندم کو کئی ہوئی گندم کے عوض فروخت کیا جائے تو اسے ”محاقله“ کہتے ہیں۔ ممانعت کی وجہ یہ ہے کہ کئی ہوئی کھجور اور گندم کا وزن ممکن ہے، اور درخت پر گلی ہوئی کھجور اور کھیت

میں کھڑی ہوئی گندم کا وزن کرنا ممکن نہیں۔ اور مسئلہ یہ ہے کہ جب کھجور کی بیچ کھجور سے ہو یا گندم کی بیچ گندم سے ہو تو اس صورت میں مساوات ضروری ہے، تقاضل حرام ہے، اور انکل اور اندازے سے بینچنے کی صورت میں مساوات کا پایا جانا یقینی نہیں۔ بلکہ کی زیادتی کا احتمال باقی رہے گا۔ اور اموال رویہ میں کی زیادتی کے احتمال کے ساتھ بیچ کرنا حرام ہے، اس لئے حضور اقدس صلی اللہ علیہ وسلم نے ان دونوں سے منع فرمادیا۔

فَعَنْ عَبْدِ اللَّهِ بْنِ يَزِيدٍ أَبَا عَيَّاشَ سَالَ سَعْدَ رَضِيَ
اللَّهُ عَنْهُ عَنِ الْبَيْضَاءِ بِالسُّلْطَنِ، فَقَالَ: أَيُّهُمَا أَفْضَلُ؟ قَالَ:
الْبَيْضَاءُ، فَنَهَىٰ عَنِ ذَلِكَ وَقَالَ سَعْدٌ رَضِيَ اللَّهُ عَنْهُ:
سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَسْأَلُ عَنِ
الشَّرَاءِ التَّمَرَ بِالرَّطْبِ، فَقَالَ لِمَنْ حَوْلَهُ: أَيْنَقْصُ الرَّطْبِ
إِذَا يَبْسُ؟ قَالُوا: نَعَمْ، فَنَهَىٰ عَنِ ذَلِكَ (۳۷)

حضرت عبد اللہ بن یزید روایت کرتے ہیں کہ حضرت یزید ابو عیاش نے حضرت سعد بن ابی وقار رضی اللہ تعالیٰ عنہ سے پوچھا کہ اگر سفید جو کو چلی ہوئی جو کے عوض فروخت کیا جائے تو کیا حکم ہے؟ ”بیضاء“ سادہ جو کو کہتے ہیں اور ”سلت“ چلی ہوئی جو کو کہتے ہیں، بعض شخوں میں ”بیضاء“ کے نیچے گندم لکھا ہوا ہے، وہ غلط ہے۔ حضرت سعد رضی اللہ عنہ نے ابو عیاش سے پوچھا کہ ان دونوں میں سے کون سا جو افضل ہے؟ جواب میں حضرت ابو عیاش نے بتایا کہ بیضاء افضل ہے، حضرت سعد رضی اللہ عنہ نے اس بیچ سے منع فرمادیا۔ اس کے بعد حضرت سعد رضی اللہ تعالیٰ عنہ نے فرمایا کہ ایک مرتبہ میں نے ناکہ حضور اقدس صلی اللہ علیہ وسلم سے ترکو رطب کے عوض خریدنے کے بارے میں کسی نے سوال کیا، تو حضور اقدس صلی اللہ علیہ وسلم نے پاس بیٹھے ہوئے لوگوں سے پوچھا کہ کیا رطب کھجور خشک ہو جاتے کے بعد وزن میں کم ہو جاتی ہے یا نہیں؟ صحابہ نے جواب میں عرض کیا: ہاں تو آپ نے رطب کو ترکے عوض فروخت کرنے سے منع فرمادیا۔

امکہ ثلاثة کاملک

اس حدیث کی بنا پر امکہ ثلاثة فرماتے ہیں کہ ترکو رطب کے عوض فروخت کرنا کسی حال میں بھی جائز نہیں، اس لئے کہ اگر ترکو رطب کے عوض کیا ابرا بر کر کے فروخت کیا جائے گا، مثلاً آپ نے ایک صاع کے اندر خشک کھجور بھر دی اور دوسرے صاع میں رطب کھجور بھر دی، تو اس صورت میں

جس شخص کے حصے میں رطب کھبور آئے گی وہ نقصان میں رہے گا۔ اس لئے کہ چند روز کے بعد وہ رطب کھبور خشک ہو کر کم ہو جائے گی، اور جس شخص کے حصے میں تراہے گی اس کا کوئی نقصان نہیں ہوا۔ اس لئے کہ خشک کھبور جیسی تھی ویسی ہی رہے گی، جس کے نتیجے میں دونوں بیکے درمیان بعد میں تقاضل ہو جائے گا، اور تقاضل کے ساتھ تبادلہ جائز نہیں۔

اور اگر یہ صورت اختیار کی جائے کہ آپس میں تبادلہ کے وقت برابر کرنے کے بجائے کمی زیادتی کے ساتھ تبادلہ کیا جائے۔ مثلاً رطب سوا صاع دی جائے اور ترا ایک صاع دی جائے تاکہ خشک ہونے کے بعد دونوں برابر ہو جائیں تو یہ صورت بھی جائز نہیں، اس لئے کہ عقد کے وقت ہی دونوں کے درمیان آپس میں تقاضل پایا جا رہا ہے، اور تقاضل کے ساتھ تبادلہ جائز نہیں۔

عقد کے وقت تماشل کافی ہے

امام ابو حنیفہ رحمۃ اللہ علیہ فرماتے ہیں کہ تمرکو رطب کے عوض فروخت کرنا تماشل کے ساتھ جائز ہے، تقاضل کے ساتھ جائز نہیں۔ جہاں تک ائمہ مذاہ کی اس دلیل کا تعلق ہے کہ اگر فی الحال تماشل کے ساتھ تبادلہ کریں گے تو بعد میں تقاضل پیدا ہو جائے گا۔ امام صاحب "اس کا یہ جواب دیتے ہیں کہ شرعاً عقد کے وقت تماشل کا اعتبار ہے، بعد میں پیدا ہونے والی کمی زیادتی کا شرعاً کوئی اعتبار نہیں۔ اس لئے کہ اگر یہ اصول تسلیم کر لیا جائے کہ یہیش تماشل برقرار رہنا چاہئے تو پھر اگر ایک سال بعد بھی تقاضل پیدا ہونے کا امکان ہو گا تو اس کی بیع آج ہی ناجائز ہو گی، حالانکہ یہ بات کسی طرح بھی درست نہیں۔ لہذا بعد میں پیدا ہونے والے تقاضل سے شریعت کو کوئی بحث نہیں۔

اس مسئلے میں امام صاحب کی فقاہت

اس حدیث کی بنیاد پر حضرت امام ابو حنیفہ رحمۃ اللہ علیہ کے خلاف لوگوں نے بہت شور مچایا کہ صاف حدیث موجود ہے کہ تمر کی بیع رطب سے جائز نہیں، مگر امام صاحب "فرماتے ہیں کہ جائز ہے، ہر جگہ قیاس اور عقل سے کام لیتے ہیں، اور قیاس کو حدیث پر ترجیح دیتے ہیں۔

شرح بدایہ نے واقعہ لکھا ہے کہ ایک مرتبہ حضرت امام ابو حنیفہ "بغداد تشریف لائے تو وہاں کے علماء نے آپ سے متعدد سوالات کئے۔ ان میں سے ایک سوال یہ تھا کہ رطب کو تمر کے عوض فروخت کرنا جائز ہے یا نہیں؟ امام صاحب نے فرمایا کہ تماشل کے ساتھ جائز ہے۔ علماء نے سوال کیا

کہ جائز ہونے کی کیا دلیل ہے؟ امام صاحب نے وہ مشہور حدیث پڑھ کر سنادی کہ:

﴿التمر بالتمر والفضل رباه﴾

یعنی تمر کو تمر کے ساتھ برابر کر کے بیع کرنا جائز ہے، کی زیادتی رہا ہے۔

پھر امام صاحب نے ان علماء سے سوال کیا کہ آپ حضرات یہ بتائیں کہ رطب جس تر سے ہے یا خلاف جس ہے؟ اگر آپ کا جواب یہ ہے کہ تمر جس رطب سے ہے تو اس صورت میں یہی حدیث اس کے جواز پر دلالت کر رہی ہے، اس لئے کہ اس میں آپ نے فرمایا: "التمر بالتمر" یعنی تمر کو تمر کے ساتھ تماشا فروخت کرنا جائز ہے۔ اور اگر آپ کا جواب یہ ہے کہ تر رطب کی جس سے نہیں بلکہ خلاف جس سے ہے، تو پھر اسی حدیث کے آخری جزو سے جواز ثابت ہو رہا ہے، اس لئے کہ اس حدیث کے آخر میں آپ نے فرمایا کہ:

﴿وَإِذَا اخْتَلَفَ الْأَجْنَاسُ فَبِيْعُوا كَيْفَ شَتَّمْ إِذَا كَانَ يَدًا﴾

بیدا

لہذا اگر تر رطب ہے تو حدیث کے اول حصے سے جواز ثابت ہو رہا ہے، اور اگر تر رطب نہیں تو پھر اسی حدیث کے آخری جزو سے جواز ثابت ہو رہا ہے۔ البته اتنا فرق رہے گا کہ چہلی صورت میں تماشی کی شرط کے ساتھ بیع جائز ہو گی، اور دوسری صورت میں تقاضل کے ساتھ بھی بیع جائز ہو گی، لہذا عدم جواز کی کوئی وجہ نہیں ہے۔

رطب اور تمر کی جسں ایک ہے

پھر امام صاحب رحمۃ اللہ علیہ نے فرمایا کہ رطب اور تمر کی جسں ایک ہے، لہذا "التمر بالتمر" کے حکم میں داخل ہے۔ دلیل اس کی یہ ہے کہ ایک مرتبہ ایک صحابی خیر سے حضور اقدس صلی اللہ علیہ وسلم کے لئے رطب کھبور لائے، جب حضور اقدس صلی اللہ علیہ وسلم نے اس کو تناول فرمایا تو وہ آپ کو بہت پسند آئیں، آپ نے ان صحابی سے پوچھا:

﴿أَكْلَ تَمَرَ خَبِيرٌ هَكَذَا؟﴾

"کیا خیر کی تمام کھبوریں ایسی ہوتی ہیں؟"

دیکھئے اس حدیث میں حضور اقدس صلی اللہ علیہ وسلم نے رطب پر لفظ تمر کا اطلاق فرمایا، اس سے معلوم ہوا کہ تمر اور رطب ایک ہی چیز ہے، لہذا ان دونوں کا آپس میں تبادلہ کرنا تماشی کے

ساتھ جائز ہے، نفاذ کے ساتھ جائز نہیں۔

خطہ مقلیہ کی بیع غیر مقلیہ کے ساتھ جائز نہیں

امام صاحب کے مندرجہ بالا استدلال پر ایک اعتراض یہ کیا جاتا ہے کہ آپ نے فرمایا کہ تمرکی بیع رطب کے ساتھ جائز ہے۔ تو پھر آپ خطہ مقلیہ کی غیر مقلیہ کے ساتھ بیع کو ناجائز کیوں کہتے ہیں؟ حالانکہ خطہ مقلیہ اور غیر مقلیہ دونوں کی جس ایک ہے، لہذا اسی حدیث کی بنیاد پر یہ بیع بھی جائز ہونی چاہئے جیسے اس حدیث کی بنیاد پر آپ نے ترا اور رطب کی بیع کو جائز قرار دیا ہے۔

اس اعتراض کا جواب یہ ہے کہ خطہ مقلیہ بھی خطہ کی جنس سے ہے، اور "الحنطة بالحنطة" والی حدیث کے تحت داخل ہے، لیکن ان کے درمیان آپس میں بیع کرنے کی شرط یہ ہے کہ "اذا كان مثلاً بمثل" یعنی خطہ کی بیع خطہ کے ساتھ اس وقت جائز ہے جب عقد کے وقت تماش ہو، لہذا اگر خطہ مقلیہ کی بیع غیر مقلیہ کے ساتھ کریں گے تو عقد کے وقت تماش نہیں ہوگا، اس لئے کہ خطہ مقلیہ کے اندر تخلخل پیدا ہو جاتا ہے، اور غیر مقلیہ کے اندر تخلخل نہیں ہوتا، لہذا ایک صلح کے اندر مقلیہ گندم کم آئیں گے اور غیر مقلیہ زیادہ آئیں گے جس کی وجہ سے عقد کے وقت تماش نہیں پایا جائے گا، اس لئے ان کی بیع آپس میں جائز نہیں۔ جبکہ رطب اور ترا کے اندر عقد کے وقت تماش پایا جاتا ہے، اگرچہ خلک ہو جانے کے بعد تماش نہیں روتا، اس لئے ان کی بیع آپس میں جائز ہے۔

رطب اور خطہ مقلیہ میں فرق

ایک سوال یہ ہو سکتا ہے کہ بیع رطب بالترک صورت میں بھی تو رطب صلح میں کم آئیں گی اور تر زیادہ آئیں گی، کیونکہ رطب موٹی ہوتی ہیں اور جبکہ تر ٹھوس اور خلک ہوتی ہیں، لہذا خطہ مقلیہ و خطہ غیر مقلیہ کی طرح اسے بھی حرام ہونا چاہئے؟ اس کا جواب یہ ہے کہ رطب اور خطہ مقلیہ میں فرق ہے، وہ یہ کہ خطہ مقلیہ جو پھولی ہوئی ہوتی ہے اس میں ہوا بھری ہوئی نہیں ہوتی بلکہ اس کے غیر متفق ہے، جب کہ رطب کو پھولی ہوئی ہوتی ہے اس میں ہوا بھری ہوئی نہیں ہوتی بلکہ اس میں شیرہ بھرا ہوا ہوتا ہے جو کہ متفق ہے، البتہ بعد میں یہ شیرہ سوکھ جاتا ہے، لیکن عقد کے وقت اس میں شیرہ کے وجہ سے انتقام ہوتا ہے جو کہ متفق ہے۔ لہذا اسے خطہ مقلیہ پر قیاس کرنا

درست نہیں۔ اور وقت عقد میں تفاصل نہیں پایا گیا بلکہ تماثل ہے۔ اس کی مثال ایسی ہے جیسے بڑی کھجور کو چھوٹی کھجور کے عوض فروخت کیا جائے، تو ظاہر ہے کہ صالع میں بڑی کھجوریں کم آئیں گی اور چھوٹی زیادہ آئیں گی، لیکن یہ صورت جائز ہے۔ کیونکہ اس صورت میں بڑی کھجوروں میں جو کمی ہے وہ کسی غیر منفع بہ چیز کی وجہ سے نہیں ہے، بخلاف حظہ مقلیہ اور غیر مقلیہ کے کہ وہاں حظہ مقلیہ میں جو کمی ہے وہ صرف ہوا کی وجہ سے ہے جو کہ غیر منفع بہ ہے۔ (واللہ اعلم بالصواب)

حدیث باب کاجواب

جہاں تک حدیث باب کا تعلق ہے کہ اس حدیث کے ذریعہ حضور اقدس صلی اللہ علیہ وسلم نے صاف الفاظ میں منع فرمادیا ہے کہ رطب کی بیع تمر کے ساتھ جائز نہیں۔ اس کے جواب میں امام صاحب ”فرماتے ہیں کہ حضرت زید ابو عیاش جو اس حدیث کے راوی ہیں وہ مجہول ہیں۔ اس لئے یہ روایت قابلِ استدلال نہیں، اسی لئے امام بخاری“ اور امام مسلم“ اس حدیث کو اپنی صحیح میں نہیں لائے، اور علامہ ابن حزم“ نے بھی ان کو مجہول قرار دیا ہے، اور امام حامم“ نے بھی متدرک میں بھی کہا کہ ان کی روایت قابلِ استدلال نہیں، اور علامہ ابن عبد البر“ نے بھی ان کو مجہول قرار دیا ہے، اور حضرت عبداللہ بن مبارک“ سے منقول ہے کہ انہوں نے حضرت زید ابو عیاش کو مجہول قرار دینے پر امام ابو عینیہ رحمۃ اللہ علیہ کی تعریف فرمائی ہے۔

یہاں یہ واضح رہے کہ ”العرف الشذی“ میں لکھا ہے کہ ابن حزم“ نے حضرت زید ابو عیاش کو مجہول قرار دینے پر امام صاحب کی تردید کی ہے۔ لیکن یہ غالباً ”العرف الشذی“ کے ضابط سے غلطی ہوئی ہے، اس لئے کہ علامہ ابن حزم“ کے بارے میں معروف یہ ہے کہ وہ بھی حضرت زید ابو عیاش کو مجہول قرار دیتے ہیں، چنانچہ حافظ ابن حجر“ نے ”تہذیب التہذیب“ میں اور حافظ ذہبی“ نے ”میزان الاعتدال“ میں ان کا یہی قول نقل کیا ہے۔

اور اگر اس حدیث کو درست اور قابلِ استدلال مان لیا جائے تو اس صورت میں ہم یہ کہیں گے کہ اس حدیث میں جو نفی آئی ہے، وہ ”نسیہ“ بیع سے نفی وارد ہوئی ہے، اس لئے کہ تم اموال ربویہ میں سے ہے، اور آئین میں تبادلے کے وقت یہاں بید ہونا ضروری ہے، ”نسیہ“ جائز نہیں، چنانچہ ابو داؤد اور طحاوی کی روایات میں یہ تصریح موجود ہے کہ:

﴿لَمْ يَهُى عَنْ بَيْعٍ شَمَرَ بِالرَّطْبِ نِسِيَّةً﴾ (۳۸)

البته اس پر یہ اشکال ہوتا ہے کہ اگر ”ہبی“ نبیہ کے ساتھ مخصوص تھی تو پھر آپ صلی اللہ علیہ وسلم کو لوگوں سے یہ پوچھنے کی کیا ضرورت تھی کہ:

﴿اینقض الرطب اذا یبس﴾

کیونکہ اس صورت میں خلک ہوجانے کے بعد رطب میں کی واقع ہویا نہ ہو، اس سے مسئلہ کی صورت میں پر کوئی فرق نہیں پڑتا۔

حضرت شاہ صاحب رحمۃ اللہ علیہ فرماتے ہیں کہ اس اشکال کا جواب ”تموت“ کے ایک محشی بہاء الدین مر جائی نے یہ دیا ہے کہ آپ صلی اللہ علیہ وسلم کا مشاء سوال کرنے سے لوگوں کو اس بات پر متنبہ کرنا تھا کہ یہ بیع بے فائدہ ہے۔ واللہ اعلم بالصواب۔ (۳۹)

باب ماجاء فی کراہیہ بیع الشمرة قبل ان

یبدو صلاحها

﴿عَنْ أَبْنَى عُمَرَ رَضِيَ اللَّهُ عَنْهُمَا إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَىٰ عَنْ بَيْعِ النَّخْلِ حَتَّىٰ يَزْهُو﴾ (۴۰)

حضرت عبد اللہ بن عمر رضی اللہ تعالیٰ عنہما واریت فرماتے ہیں کہ حضور اقدس صلی اللہ علیہ وسلم نے کھجور کی بیع سے منع فرمایا، یہاں تک کہ وہ خوشنما ہوجائے۔ زہادی، یزھو، زھوآ کے لفظی معنی ہیں خوشنما اور دیکھنے میں اچھا معلوم ہونا، مراد یہ ہے کہ وہ کھجور پکنے لگے۔ اسی سند سے ایک دوسری روایت کے الفاظ یہ ہیں:

﴿إِنَّ النَّبِيَّ صَلَّى اللَّهُ عَلَيْهِ وَسَلَّمَ نَهَىٰ عَنْ بَيْعِ النَّبِيلِ حَتَّىٰ يَبْيَضَ وَيَأْمَنَ الْعَاهَةُ، نَهَىٰ الْبَائِعَ وَالْمُشْتَرِى﴾ (۴۱)

یعنی حضور اقدس صلی اللہ علیہ وسلم نے خوشے کی بیع سے منع فرمایا یہاں تک کہ اس میں سفیدی آجائے اور وہ آفات سے محفوظ ہوجائے، بالع اور مشتری دونوں کو اس سے منع فرمایا۔ سفیدی آنے سے مراد یہ ہے کہ وہ پک جائے، اور آفات سے محفوظ ہونے مطلب یہ ہے کہ جب تک پھل کچا ہوتا ہے اس وقت تک اس بات کا اندیشہ رہتا ہے کہ کہیں اس کو آفت نہ لگ جائے، کہیں آندھی چلنے، گرنہ جائے، کہیں بیماری لگنے سے خراب نہ ہوجائے، لیکن جب وہ پکنے لگتا ہے تو آفات سے محفوظ ہو جاتا ہے۔

ترکاریوں اور پھلوں کی بیع و شراء کے سلسلے میں یہاں چند بحثیں ہیں جن کو سمجھنا ضروری ہے۔

پہلی بات تو یہ ہے کہ روایات میں الفاظ مختلف آئے ہیں، مثلاً ایک روایت کے الفاظ یہ ہیں:

﴿نَهِيٌ عَنْ بَيْعِ النَّبْخَلِ حَتَّى يَزْهُو﴾ (۲۲)

کہیں یہ الفاظ ہیں۔

﴿نَهِيٌ عَنْ بَيْعِ السَّبْلِ حَتَّى يَبْيَضَ﴾ (۲۳)

کسی روایت میں یہ الفاظ ہیں:

﴿نَهِيٌ عَنْ بَيْعِ الشَّمْرَةِ حَتَّى يَبْدُ وَصَلَاحُهَا﴾ (۲۴)

ان تمام الفاظ سے امام شافعی رحمۃ اللہ علیہ یہ نتیجہ نکلتے ہیں کہ بیع سے پہلے پھل کا کپنا ضروری ہے، کپنے سے پہلے ان کے نزدیک بیع درست نہیں۔ امام ابوحنیفہ رحمۃ اللہ علیہ ان الفاظ سے یہ نتیجہ نکلتے ہیں کہ اس پھل کا آفات اور بیماری سے محفوظ ہونا کافی ہے، پورا کپنا اور اس میں مٹھاس کا پیدا ہونا ضروری نہیں۔ ہر حال دونوں اقوال قریب قریب ہیں، اس لئے کہ پھل بیماری اور آفات سے اسی وقت محفوظ ہوتا ہے جب اس میں کپنے کے آثار شروع ہو جاتے ہیں، لہذا ان دونوں اقوال میں بہت زیادہ فرق نہیں۔

پھل ظاہر ہونے سے پہلے بیع کرنا

اگر پھل ابھی درخت پر ظاہر ہی نہیں ہو تو اس کی بیع بالاتفاق حرام ہے۔ جیسا کہ آج کل پھل آنے سے پہلے باغات کو ٹھیکے پر دیدیا جاتا ہے، اور باغ مشری سے کہہ دیتا ہے کہ اس باغ میں اس سال جو پھل آئے گا وہ میں آپ کو فروخت کرتا ہوں، یہ صورت ناجائز ہے، اس لئے کہ یہ ایک ایسی چیز کی بیع ہو رہی ہے جو ابھی تک وجود میں نہیں آئی، بلکہ معصوم ہے، اس لئے اس کے جائز ہونے کا کوئی راستہ نہیں۔

اس کی ایک اور بدتر صورت یہ ہوتی ہے کہ وہ باغ کمی سال کے ٹھیکے پر دیدیتے ہیں، مثلاً تین سال، پانچ سال، یاد سال کے لئے وہ باغ ٹھیکے پر دیدیا، اور باغ نے مشری سے آنندہ آنے والے پھلوں کی قیمت آج ہی وصول کر لی۔ یہ صورت بالکل ناجائز اور نص مرتک کے خلاف ہے۔ حدیث شریف میں ہے کہ:

﴿نَهِيٌ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بَيْعِ الْسَّنَبِينِ﴾

(۲۵)

یعنی حضور اقدس صلی اللہ علیہ وسلم نے کئی سال تک کی بیع کرنے سے منع فرمادیا، لہذا یہ صورت کسی حال میں بھی جائز نہیں۔

بیع بشرط القطع

اور اگر پھل درخت پر ظاہر ہو چکا ہو، لیکن ابھی پکانہ ہو تو ایسے پھل کی بیع کی تین صورتیں ہو سکتی ہیں، چہلی صورت کو ”بیع بشرط القطع“ کہتے ہیں، یعنی پھل کی بیع ہو جانے کے بعد بالآخر مشتری سے یہ کہہ دے کہ یہ پھل ابھی توڑ کر لے جاؤ، اور پھل فی الحال توڑ کر لے جانا بیع کے اندر مشروط ہو۔ بیع کی یہ صورت بالاتفاق جائز ہے، اس کے جواز میں کسی کا اختلاف نہیں۔ البتہ امام ابن الیلی ”اور سفیان ثوری“ اس صورت کو بھی ناجائز کہتے ہیں۔

بیع بشرط الترک

دوسری صورت یہ ہے کہ بالآخر اور مشتری بیع تو ابھی کر لیں، لیکن عقد بیع کے اندر ہی یہ شرط لگادیں کہ یہ پھل درخت پر چھوڑ دیا جائے گا، پکنے کے بعد مشتری یہ پھل کاٹ کر لے جائے گا۔ ایسی بیع کو ”بیع بشرط الترک“ کہتے ہیں۔ یہ صورت بالاتفاق ناجائز ہے۔ البتہ امام ابن المنذر اس صورت کو بھی جائز کہتے ہیں۔

مطلق عن الشرط

تیسرا صورت یہ ہے کہ بیع تو ابھی مکمل کر لیں، اور ترک یا قطع کی کوئی شرط عقد بیع کے اندر نہ لگائیں۔ ایسی بیع کو ”مطلق عن شرط القطع والترک“ کہتے ہیں۔ اس صورت کے جواز اور عدم جواز کے بارے میں فقہاء کے درمیان اختلاف ہے، ائمہ ملاشہ کے نزدیک بیع کی یہ صورت بھی ناجائز ہے، اور امام ابوحنیفہ کے نزدیک جائز ہے۔ ائمہ ملاشہ حدیث باب سے استدلال کرتے ہیں کہ اس حدیث میں حضور اقدس صلی اللہ علیہ وسلم نے ”بدوصلاح“ سے پہلے پھل کی بیع سے منع فرمایا۔ امام طحاوی رحمۃ اللہ علیہ نے حنفیہ کے مذهب پر آنحضرت صلی اللہ علیہ وسلم کے اس ارشاد سے استدلال کیا ہے کہ:

﴿مَنْ بَاعَ نَخْلًا بَعْدَ أَنْ تُوبَرْ فَسِمْرَتْهَا لِلْبَاعِ لَا إِنْ يَشْرُطْ﴾

المیتاع (۳۶)

اس حدیث میں حضور اقدس صلی اللہ علیہ وسلم نے مشتری کے شرط لگادینے کی صورت میں پہل کو بیع میں داخل قرار دیا، حالانکہ جس وقت خل کی تائیر ہوتی ہے اس وقت تک شرہ میں بدو صلاح نہیں ہوتا، اور اس وقت آپ نے اس کی بیع کو جائز قرار دیا۔ اس سے معلوم ہوا کہ اگر درخت پر چھوٹنے کی شرط نہ لگائی جائے تو شرہ کی بیع بدو صلاح سے پہلے جائز ہے۔

اس پر یہ اعتراض ہو سکتا ہے کہ یہاں آپ صلی اللہ علیہ وسلم نے شروہ کی بیع کو خل کی بیع کے ضمن میں جائز قرار دیا نہ کہ مستقل، اور ایسے بہت سے سائل ہیں جن میں کسی چیز کی بیع ضمانتہ جائز ہوتی ہے، لیکن مستقلًا جائز نہیں ہوتی، مثلاً شرب طریق اور مسیل کی بیع مستقلًا جائز نہیں، لیکن زمین اور مکان کی بیع کے ضمن میں جائز ہے۔ اس اعتراض کا جواب یہ ہے کہ فقه میں یہ بات ثابت ہو چکی ہے کہ جو چیز بیع میں شرط لگائے بغیر داخل ہوتی ہے، اس کی بیع تو مستقلًا بھی جائز ہوتی ہے، اور حدیث میں حضور اقدس صلی اللہ علیہ وسلم نے یہ صراحت فرمائی ہے کہ شرہ بغیر شرط لگائے درخت کی بیع میں داخل نہیں ہوتا۔ اس سے معلوم ہوا کہ شروہ کی بیع مستقلًا بھی جائز ہے۔

حدیث باب کاجواب

جہاں تک حدیث باب کا تعلق ہے۔ اس کے جواب میں ہم یہ کہتے ہیں کہ ”بدو صلاح“ سے پہلے ”بشرط القطع“ بیع کرنے کی صورت کو تو آپ بھی جائز کہتے ہیں۔ لہذا حدیث کے عموم پر تو آپ نے بھی عمل نہیں کیا، بلکہ اس عموم سے آپ نے وہ صورت خاص کی جب بیع بشرط القطع ہو رہی ہو، لہذا دوسری صورت جو مطلق عن الشرط ہو، نہ ترک کی شرط ہو اور نہ قطع کی شرط ہو، یہ صورت بھی درحقیقت ”بشرط القطع“ ہی کی طرف راجح ہے، اس لئے اس صورت میں بھی بالغ کو یہ حق حاصل رہتا ہے کہ وہ جب چاہے مشتری سے یہ کہہ دے کہ تم اپنا پہل ابھی کاٹ کر لے جاؤ، لہذا اس صورت میں بھی کوئی مفسدہ لازم نہیں آتا، اس لئے یہ صورت بھی جائز ہو گی۔ البتہ ”شرط الترک“ والی صورت ناجائز ہو گی، اس لئے کہ یہ شرط مقتضائے عقد کے خلاف ہے، اور بیع کے ساتھ ایسی شرط لگانا جو مقتضائے عقد کے خلاف ہو، مفسد بیع ہوتی ہے، اس لئے یہ صورت ناجائز ہو گی۔

عدم جواز کی علت

حضور القدس صلی اللہ علیہ وسلم نے "بِدْوَ صَلَاحٍ" سے پہلے پھل کی بیع ناجائز ہونے کی جو علت بیان فرمائی، اس سے بھی یہی علت معلوم ہوتی ہے۔ ایک روایت میں آپ نے فرمایا:

﴿ارایت ان منع الشمرة بم يستحل احدكم مال أخيه﴾

(۲۷)

یعنی یہ بتاؤ کہ اگر اللہ تعالیٰ اس باغ کا پھل روک لے تو پھر تم میں سے کوئی شخص اپنے بھائی کے مال کو اپنے لئے کس طرح حلال کرے گا؟ مطلب یہ ہے کہ تم نے مشتری سے پھل کی قیمت تو لے لی، لیکن کسی آفت کی وجہ سے وہ پھل تباہ ہو جائے، تو اس کو پھل نہیں ملے گا۔ اس علت سے یہ سمجھ میں آ رہا ہے کہ یہاں وہ صورت مراد ہے جس میں پھل خریدتے وقت یہ شرط لگائی گئی ہو کہ یہ پکنے تک درخت پر رہے گا۔ اس لئے خفیہ یہ فرماتے ہیں کہ پھل کی بیع "بشرط الترک" تو ناجائز ہے، اور "بشرط القطع" اور "مطلق عن شرط الترک والقطع" جائز ہے۔

یہ نہی تحریم نہیں

بعض حضرات فقهاء نے اس حدیث کا یہ جواب دیا ہے کہ اس حدیث میں جو نہی وارد ہوئی ہے وہ نہی تحریم نہیں ہے، بلکہ آپ نے مشورے کے طور پر فرمایا کہ ایسی بیع مت کرو، لیکن حرام قرار نہیں دیا۔ دلیل اس کی یہ ہے کہ صحیح بخاری میں حضرت زید بن ثابت رضی اللہ تعالیٰ عنہ سے ایک حدیث مروی ہے کہ:

﴿كَانَ النَّاسُ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ يَتَبَايِعُونَ الشَّمَارَ، فَإِذَا جَذَ النَّاسُ وَحْضُرَ تَقَاضِيهِمْ قَالَ الْمُبَتَاعُ: أَنَّهُ أَصَابَ الشَّمَرَ الدَّمَانَ، أَصَابَهُ مَرَاضٍ، أَصَابَهُ قَشَّامٌ عَاهَاتٌ يَحْتَجُونَ بِهَا، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِمَا كَثُرَتْ عَنْهُ الْخُصُومَةُ فِي ذَلِكَ: فَامْلَأُوا بِالشَّمَارِ فَلَا يَتَبَاعُوا حَتَّى يَبْدُو صَلَاحُ الشَّمَرِ، كَالْمَشْوَرَةِ يَشِيرُ بِهَا لِكُشْرَةِ خَصُومَتِهِمْ﴾

(۲۸)

یعنی حضور القدس صلی اللہ علیہ وسلم کے زمانے میں لوگ پھلوں کی خرید و فروخت کیا کرتے تھے،

جب پھل توڑنے کا وقت آتا تو مشتری کہتا کہ پھل کو تو دمان، مراض اور قثام لگ گیا ہے۔ یہ پھل کو لگنے والی بیماریاں ہیں۔ اور آپس میں جھگڑتے، جب حضور اقدس صلی اللہ علیہ وسلم کے پاس اس قسم کے بہت سے جھگڑے آنے لگے تو آپ نے فرمایا کہ اگر بیع کرنی ہی ہو تو بدو صلاح کے بعد بیع کرو۔ اور یہ بات آپ نے بطور مشورے کے ان کے جھگڑوں کے زیادہ ہونے کی وجہ سے فرمائی تھی۔ اس حدیث سے صاف واضح ہو رہا ہے کہ آپ نے بطور مشورے کے یہ ممانعت فرمائی تھی۔

بدو صلاح کے بعد بیع کرنا

اوپر کی ساری گفتگو بدو صلاح سے پہلے پھلوں کی بیع کے بارے میں تھی، جہاں تک بدو صلاح کے بعد بیع کا تعلق ہے تو ائمہ ملاشہ کے نزدیک بدو صلاح کے بعد ہر صورت میں بیع جائز ہے۔ امام صاحب کے نزدیک بدو صلاح کے بعد بیع کرنے میں بھی وہی تفصیل ہے جو بدو صلاح سے پہلے بیع کرنے میں ہے، یعنی شرط قطع کے ساتھ جائز، مطلق عن الشرط بھی جائز اور بشرط الترک ناجائز۔ امام محمد فرماتے ہیں کہ اگر پھل کا جنم یعنی سائز مکمل ہو چکا ہو اور اس کے مزید بڑھنے کا امکان نہ ہو تو اس صورت میں ”بشرط الترک“ بھی جائز ہے، لیکن اگر مزید بڑھنے کا امکان ہو تو اس صورت میں ”بشرط الترک“ جائز نہیں۔ وجہ یہ بیان فرماتے ہیں جب ابھی پھل کے بڑھنے کا امکان ہے تو اس کا مطلب یہ ہے کہ پھل کا کچھ حصہ ابھی تک محدود ہے، اور اس محدود کی بھی بیع ہو رہی ہے، اور محدود کی بیع ناجائز ہے۔

شوافع فرماتے ہیں کہ حدیث میں جو پھلوں کی بیع کی ممانعت ہے وہ قبل بدو صلاح کی ممانعت ہے کیونکہ ”قبل“ کی قید لگی ہوئی ہے، لہذا اس قید کا فائدہ یہ ہے کہ جن صورتوں میں ”قبل بدو صلاح“ بیع ناجائز ہے، ”بعد بدو صلاح“ ان میں بیع جائز ہوگی، ورنہ اس قید کا کوئی فائدہ نہیں رہتا۔

امام ابو ضیف رحمۃ اللہ علیہ فرماتے ہیں کہ ”بعد بدو صلاح“ بھی ترک کی شرط لگانا مقتضائے عقد کے خلاف ہے، اور جو شرط مقتضائے عقد کے خلاف ہو وہ عقد کو فاسد کر دیتی ہے، اس لئے یہ بیع ناجائز ہو گی۔

جہاں تک شوافع کے اس استدلال کا تعلق ہے کہ حدیث باب میں ”قبل“ کی قید لگی ہوئی ہے، تو اس کا جواب یہ ہے کہ یہ قید احترازی نہیں ہے، بلکہ یہ قید اتفاقی ہے یا واقعی ہے، کیونکہ اس زمانے میں عام طور پر پھلوں کی بیع ”بدو صلاح“ سے پہلے ہوا کرتی تھی، اس لئے آپ نے اس قید کا

اضافہ کر دیا ورنہ یہ قید احترازی نہیں۔ لہذا یہ استدلال درست نہیں۔
دوسرے یہ کہ ہمارے نزدیک مفہوم مختلف جنت نہیں، اس لئے ہم یہ کہہ سکتے ہیں کہ اس حدیث میں حضور اقدس صلی اللہ علیہ وسلم نے خاص طور پر ”بدو صلاح“ سے پہلے کا حکم بیان فرمایا ہے۔ بدو صلاح کے بعد کا کیا حکم ہے؟ یہ حدیث اس سے خاموش ہے۔ لہذا یہ حدیث اس بارے میں جنت نہیں۔ البتہ اس مسکوت عنہ مسئلے پر قواعد کے ذریعے حکم لگایا جائے گا، اور قاعدہ یہ ہے کہ اگر مقتضائے عقد کے خلاف کوئی شرط لگادی جائے تو اس سے عقد فاسد ہو جاتا ہے، اور چونکہ بعد بدو صلاح بھی ”شرط ترک“ مقتضائے عقد کے خلاف ہے، اس لئے اس شرط کی وجہ سے عقد فاسد ہو جائے گا۔

جو پھل پوری طرح ظاہر نہ ہوا ہو، اس کی بیع

اور اگر پھل پوری طرح ظاہر نہیں ہوا، ابھی کچھ حصہ ظاہر ہونا باقی ہے تو اس صورت میں امام محمدؐ نے بیع کو ناجائز کہا ہے، لیکن متاخرین حنفیہ اس کو جائز کہتے ہیں۔ جائز ہونے کی وجہ یہ ہے کہ اس صورت میں معدوم کو موجود کے تابع کر کے اس کی بیع کو جائز قرار دیدیا جائے گا۔ اس لئے کہ بعض اوقات ایسا ہوتا ہے کہ ایک چیز کی بیع اصلاً تو جائز نہیں ہوتی، لیکن کسی اور چیز کے تابع ہو کر اس کی بیع جائز ہو جاتی ہے۔ اسی طرح یہاں بھی یہ صورت ہے کہ جو پھل ابھی وجود میں نہیں آیا، اس کی بیع اصلاً تو جائز نہیں تھی، لیکن موجود پھل کے تابع بنا کر اس کے ضمن میں معدوم کی بیع کو بھی جائز قرار دیدیا جائے گا۔ اور اس صورت میں بھی وہی تفصیل ہو گی کہ ”شرط القلع“ ”اور مطلق عن الشرط“ جائز ہو گی اور ”شرط الترک“ ناجائز ہو گی۔

المعروف کالمشروط

حنفیہ کے نزدیک ”مطلق عن شرط الترک والقلع“ کی صورت میں بیع جائز ہے، لیکن علامہ شاہی رحمۃ اللہ علیہ نے لکھا ہے کہ اگر عاقدین ”ترک“ کی شرط صلب عقد میں نہ بھی لگائیں بلکہ مطلق بیع کریں، لیکن باقی اور مشتری کے درمیان یہ بات معروف ہو کہ بیع کے بعد پھل کو درخت پر پکنے تک چھوڑ جاتا ہے تو اس صورت میں ”المعروف کالمشروط“ کے قاعدے نے یہ صورت بھی ناجائز ہو گی۔

فقہاء عصر کی رائے

لیکن اس مسئلے کا ایک دوسرا پہلو وہ ہے جس کی طرف بعض فقہاء عصر نے توجہ دی ہے۔ وہ یہ کہ جو شرط مقتضائے عقد کے خلاف ہو، اگر اس کا رواج عام ہو جائے تو پھر وہ شرط مفسد عقد نہیں ہوتی۔ فقہاء اس کی مثال یہ دیتے ہیں کہ جیسے ایک شخص نے بائع سے کہا کہ میں یہ جو تا اس شرط کے ساتھ خریدتا ہوں کہ تم اس جو تے میں نعل لگا کرو گے۔ ظاہر ہے کہ نعل لگانے کی شرط مقتضائے عقد کے خلاف ہے۔ لیکن چونکہ اس شرط کا رواج عام ہو چکا ہے، اس لئے یہ شرط جائز ہو گی۔

ایک سال تک مفت سروس کا حکم

آج کل کے دور میں اس کی آسان سی مثال یہ ہے کہ مثلاً آپ نے بازار سے فرج خریدا، تو دو کاندار آپ کو یہ سہولت دے گا کہ وہ ایک سال تک مفت سروس کرے گا۔ اور ایک سال کے اندر اس میں کوئی بھی خرابی ہو گی تو وہ اس کو دور کرے گا۔ اب اصل قاعدہ تو یہ ہے کہ جب بائع نے ایک چیز فروخت کر دی تو اس کے بعد اس کی مرمت کرنا یا سروس کرنا اس کی ذمہ داری میں داخل نہیں ہے، اور یہ شرط کہ وہ ایک سال تک اس کی مفت سروس کرے یا اس کی مرمت کرے، یہ مقتضائے عقد کے خلاف ہے۔ لیکن چونکہ عرفًا اس کا رواج عام ہو گیا ہے کہ فرج یعنی والی جتنی کپنیاں ہیں وہ سب یہ سہولت دیتی ہیں، اور حفیہ کے نزدیک جس شرط کا رواج عام ہو جائے اگرچہ وہ مقتضائے عقد کے خلاف ہو، مگر چونکہ وہ مفہومی الی الزراع نہیں ہوتی اس لئے وہ شرط مفسد عقد بھی نہیں ہوتی۔

اس قاعدے کا تقاضہ یہ ہے کہ "ترک علی الاشجار" کی شرط کا جب رواج عام ہو گیا ہو تو اس وقت اگر عقد کے اندر صراحتاً "ترک" کی شرط لگادی جائے تو بھی حفیہ کے نزدیک یہ عقد درست ہو جائے گا، اور اس شرط کی وجہ سے وہ عقد فاسد نہیں ہو گا، اس لئے کہ یہ شرط مفہومی الی الزراع نہیں رہی۔

اس پر یہ اشکال ہوتا ہے کہ پھر اس حدیث نبی کا محمل کیا رہے گا جس میں بدصلاح سے پہلے بیع کی ممانعت آئی ہے؟ اس لئے کہ اس کی کل تین صورتیں تھیں، پہلے آپ نے دو کو جائز قرار دیا تھا، اب تیری صورت یعنی "بشرط الترک" کو بھی جائز قرار دیا۔ اور محض عرف کی وجہ سے

حدیث کا ترک لازم آئے گا، حالانکہ عرف کی وجہ سے نص میں تاویل اور تخصیص کرنا تو جائز ہے، لیکن عرف کی وجہ سے نص کو بالکل یہ ترک کرنا جائز نہیں ہوتا۔

حدیث باب مشورے پر محول ہے

اس اشکال کا جواب یہ ہے کہ یہاں نص کو ترک نہیں کیا جا رہا ہے۔ بلکہ اس حدیث کو حضرت زید بن ثابت رضی اللہ تعالیٰ عنہ کی حدیث ”جو صحیح بخاری میں ہے“ اس کی روشنی میں مشورے پر محول کیا جائے گا، اور یہ کہا جائے گا کہ یہ بھی تحریم نہیں، بلکہ مشورہ ہے۔

عرف کی وجہ سے ترک حدیث جائز نہیں

ایک اشکال یہ ہوتا ہے کہ آپ نے عرف کی وجہ سے ”ترک“ کی شرط کو جائز قرار دیدیا، تو پھر آج کل تو درخت پر پھل آنے سے پہلے ہی پھلوں کی بیع ہو جاتی ہے اور اس کا بھی عام رواج ہو چکا ہے۔ لہذا عرف کی وجہ سے یہ بھی جائز ہونی چاہئے؟

اس اشکال کا جواب یہ ہے کہ عرف کی وجہ سے ہر حرام چیز حلال نہیں ہو جاتی، چنانچہ جس مسئلے میں واضح نص موجود ہو، اور اس نص میں کسی تاویل یا تخصیص کی گنجائش نہ ہو تو اس صورت میں عرض عرف کی بنا پر نہ تو اس نص کو پھوڑا جاسکتا ہے اور نہ ہی ناجائز کو جائز کہا جاسکتا ہے۔ لہذا چونکہ احادیث میں ”بیع المعدوم“ کی حرمت صراحتاً کسی تخصیص اور تاویل کے بغیر وارد ہوئی ہے، اور معدوم کی بیع کے ناجائز ہونے پر اجماع ہو چکا ہے، اس لئے عرض عرف کی بنیاد پر یہ بیع جائز نہیں ہوگی۔

خلاف بیع ”شرط الترک“ کے، اس میں پہلی بات تو یہ ہے کہ بھی پر نص صریح نہیں۔ اس لئے کہ اس حدیث میں جو لفظ ”خنی“ وارد ہوا ہے، حضرت زید بن ثابت رضی اللہ تعالیٰ عنہ کی حدیث کی روشنی میں اس کی تشریع ”مشورہ“ کے ساتھ کی جا چکی ہے۔ جس کی وجہ سے منع کرنے میں وہ نص صریح نہ رہی۔

دوسری بات یہ ہے کہ جو شرط مقتضائے عقد کے خلاف ہو، اس کی وجہ سے عقد کے فاسد ہونے کی علت ”مفاضی الی النزاع“ ہوتا ہے، اور جس شرط کا عرف ہو جائے یا رواج عام ہو جائے تو وہ شرط ”مفاضی الی النزاع“ نہیں رہتی۔ جس کی وجہ سے اس علت کا وجود وہاں نہیں پایا جاتا، اور جب

علت نہیں پائی جائے گی تو وہ شرط بھی مفسد عقد نہیں ہوگی، اس لئے وہ عقد درست ہو جائے گا۔ (۳۹)

باب ماجاء فی النہی عن بیع حبل الحبلة

﴿عَنْ أَبْنَى عُمَرَ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَىٰ عَنْ بِيعِ حِبْلِ الْحِبْلَةِ﴾ (۵۰)

اس کے دو مطلب ہو سکتے ہیں، ایک مطلب تو یہ ہے کہ حاملہ گائے کامالک یہ کہے کہ اس گائے کے پیش میں ہو پچہ ہے، میں اس پچے کے پنج کو فروخت کرتا ہوں۔ ظاہر ہے کہ یہ ایک فضول بات ہے، اس لئے کہ کچھ پتہ نہیں کہ اس گائے کا پچہ پیدا ہو گایا نہیں؟ اور پھر یہ بھی نہیں معلوم کہ وہ مذکور ہو گایا مؤذن ہو گا؟ اور مؤذن ہونے کی صورت میں اس کو حمل ہو گایا نہیں؟ اگر حمل ہوا تو وہ زندہ بھی رہے گا یا نہیں؟ تو چونکہ اس کے اندر بے شمار احتمالات ہیں۔ اور زمانہ جاہلیت میں اس قسم کی بیع کی جاتی تھی۔ اس لئے حضور اقدس صلی اللہ علیہ وسلم نے اس سے منع فرمادیا۔ اس حدیث کا دوسرا مطلب یہ ہے کہ بیع تو کسی اور چیز کی ہوتی، لیکن قیمت کی ادائیگی کے لئے حمل کے ذریعہ قیمت مقرر کی گئی مثلاً مشتری بالع میں یہ کہے کہ میں تم سے یہ گھوڑا خریدتا ہوں، اور اس کی قیمت اس وقت ادا کروں گا جب اس حاملہ گائے کا حمل پچہ جن دے گا۔ چونکہ اس صورت میں اداء قیمت کی مدت مجہول اور غیر متعین ہے، اس لئے یہ بیع درست نہیں۔

باب ماجاء فی كراہیۃ بیع الغرر

﴿عَنْ أَبِي هُرَيْرَةَ رَضِيَ اللَّهُ عَنْهُ قَالَ: نَهَىٰ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بِيعِ الْغَرِرِ وَالْعَصَابَةِ﴾ (۵۱)

”بیع الغرر“ کا مطلب یہ ہے کہ ایسی بیع جس میں غرر اور دھوکہ ہو، اور ”حصا“ کے معنی ہیں ”کنکری“ یہ زمانہ جاہلیت میں ایک بیع ہوتی جس میں بالع بہت سی چیزوں برائے فروخت لے کر بیٹھ جاتا، مشتری آگر اس سے یہ کہتا کہ میں دور سے ایک کنکری ماروں گا، جس چیز پر یہ کنکری لگ جائے گی وہ اتنی قیمت میں میری ہو جائے گی۔ چنانچہ وہ کنکری جس چیز پر لگ جاتی مشتری مقررہ قیمت پر وہ چیز اس سے لے لیتا، چاہے اس کی قیمت زیادہ ہوتی یا کم ہوتی۔ گویا ”بیع الحصا“ کی بیع الغرر کی ایک قسم تھی۔

”غدر“ کی حقیقت

”غدر“ کے لفظی معنی ہیں ”غیر حقیقی حالت“ بعض مرتبہ اس کا ترجمہ ”دھوکہ“ سے بھی کروایا جاتا ہے۔ لیکن یہ معنی اتنے زیادہ صحیح نہیں۔ اصل میں ”غدر“ ایک اصطلاح ہے، اور فدقہ کے بے شمار مسائل اس پر مبنی ہیں۔ چنانچہ جتنے مسائل ”غدر“ کے اندر داخل کئے گئے ہیں ان کے استقصاء سے معلوم ہوتا ہے کہ جس عقد کے اندر تین باتوں میں سے ایک بات پائی جائے گی اس میں ”غدر“ کا تحقیق ہو جائے گا۔

”غدر“ کے تحقیق کی تین صورتیں

(۱) بیع یا شن مجہول ہو۔ یعنی بیع کے اندر یہ معلوم نہ ہو کہ کس چیز کی بیع ہو رہی ہے؟ جیسے ”بیع الحصاۃ“ کے اندر آپ نے دیکھا کہ اس میں یہی صورت ہوتی ہے، اس لئے کہ یہ نہیں معلوم کہ سنکری کس چیز کو لگے گی۔ لہذا اس میں بیع مجہول ہے۔ یا شن اور قیمت معلوم نہ ہو کہ اس چیز کی کیا قیمت ہو گی؟ یہ بھی ”غدر“ کے اندر داخل ہے۔

(۲) غدر کی دوسری صورت یہ ہے کہ ”بیع غیر مقدور التسلیم“ ہو، یعنی باائع جس چیز کو فروخت کر رہا ہے، وہ اس کو بالفعل مشتری کے حوالے کرنے پر قادر نہیں۔ جیسا کہ آپ نے ”بیع حبل الحبلة“ کے اندر دیکھا کہ حمل کے حمل کی بیع ہو رہی ہے اور باائع اس بات پر قادر نہیں ہے کہ وہ بیع فی الفور مشتری کے حوالے کر دے۔ یا مثلاً پانی کے اندر پھیلی کی بیع کرنا، چونکہ باائع اس کو مشتری کے حوالے کرنے پر قادر نہیں ہے اس لئے یہ بیع جائز نہیں۔ البتہ یہ عدم جواز اس وقت ہے جب وہ پانی غیر مملوک ہو، لیکن اگر پانی باائع کا مملوک ہے، مثلاً وہ پھیلی اس کی ذاتی ملکیت کے حوض میں ہے۔ تو چونکہ اس صورت میں باائع مشتری کو پھیلی حوالے کرنے پر قادر ہے اس لئے اس صورت میں یہ بیع جائز ہے۔ یا انضامیں اڑتے ہوئے پرندے کی بیع کرنا۔ یہ بھی ”غیر مقدور التسلیم“ ہونے کی وجہ سے جائز نہیں۔

(۳) غدر کی تیسرا صورت ہے ”تعليق التملیک علی الخطیر“ یعنی تملیک کو کسی ایسے واقعے کے ساتھ متعلق کرنا جس کے وجود میں آنے اور نہ آنے دونوں کا اختلال ہو، مثلاً باائع مشتری سے یہ کہے کہ تم مجھے شن ابھی دیدو، اگر فلاں واقعہ پیش آگیا تو میں بیع تمہارے حوالے

کر دوں گا۔ چونکہ اس صورت میں بیع کی پر دگی کو ایک ایسے واقعے کے ساتھ متعلق کر دیا جس کے پیش آنے اور نہ آنے دونوں کا اختلال ہے، اس لئے یہ معاملہ درست نہیں۔ اس کو ”تعليق التملیک علی الخططر“ کہا جاتا ہے، اور اس کو ”قمار“ بھی کہا جاتا ہے، اس لئے کہ ”قمار“ میں بھی ایک طرف سے بیسوں کی ادائیگی یقینی ہوتی ہے، جبکہ دوسری طرف سے اس کا عوض یقینی نہیں ہوتا، بلکہ محتمل ہوتا ہے، اس لئے ”قمار“ بھی غریم دا خل ہے۔

انشورنس کے اندر بھی غرر ہے

آج کل کے بہت سارے عقود اس غرر کے اندر داخل ہیں، مثلاً بیمه جسے انگریزی میں ”انشورنس“ اور عربی میں ”تامین“ کہا جاتا ہے، اس کے اندر بھی غرر ہے۔ اس بیمه کی تین قسمیں ہیں۔ ① زندگی کا بیمه ② اشیاء اور سامان کا بیمه۔ ③ مسئولیات کا بیمه۔

زندگی کا بیمه

زندگی کا بیمه یہ ہوتا ہے کہ جب کوئی شخص اپنی زندگی کا بیمه کرانا چاہتا ہے تو وہ بیمه کرانے نے لئے بیمه کپنی کے پاس جاتا ہے، بیمه کپنی اس کے ساتھ یہ معاملہ کرتی ہے کہ تم ہمیں دس سال تک مثلاً ماہانہ ایک ہزار روپے بطور قسط (پریمیم) ادا کرتے رہو، اگر اس دس سال کے عرصے میں تمہارا انتقال ہو گیا تو ہم تمہارے ورثاء کو دس لاکھ روپے ادا کریں گے، اور اگر اس عرصے میں تمہارا انتقال نہ ہوا تو اس صورت میں بعض کپنیاں تو یہ کہتی ہیں کہ ہم تمہاری جمع شدہ رقم کے ساتھ سود ملا کر ہمیں واپس کر دیں گے۔ اور بعض کپنیاں اس مدت کے گزر جانے کے بعد کوئی رقم واپس نہیں کرتیں، جس کے نتیجے میں اصل رقم بھی ڈوب جاتی ہے۔ اس کو ”بیمه زندگی“ کہتے ہیں۔ اس میں آپ نے دیکھا کہ ایک فریق کی طرف سے رقم کی ادائیگی یقینی ہے، یعنی وہ شخص جس نے کپنی سے بیمه کرایا ہے اس کو تو ہر حال میں اپنی قسط ہر ماہ جمع کرائی ضروری ہے، اور دوسری طرف ”بیمه کپنی“ کی طرف سے ورثاء کو دس لاکھ روپے ملنا محتمل ہے، لہس لئے کہ اگر اس عرصے کے اندر انتقال ہو گیا تو ملیں گے، ورنہ نہیں ملیں گے، تو چونکہ اس میں ”غرر“ پایا جا رہا ہے اس لئے یہ معاملہ ناجائز ہے۔

آشیاء اور سامان کا بیمه

بیمه کی دوسری قسم ہے "آشیاء اور سامان کا بیمه" مثلاً کسی شخص نے اپنے مکان، یا اپنی دکان یا اپنی گاڑی کا بیمه کرالیا، اب بیمه کمپنی اس سے یہ کہتی ہے کہ تم ماہانہ اتنی رقم بطور نقط (پر یکیم) ادا کرتے رہو، اگر تمہارے مکان، یا دکان یا گاڑی کو کوئی نقصان ہو گیا تو اس نقصان کی تلافی ہم کریں گے۔ یا مثلاً آپ پانی کے جہاز پر سامان تجارت دوسرے ملک بچھ ج رہے ہیں، لیکن خطرہ ہے کہ کہیں راستے میں یہ جہاز ڈوب نہ جائے، اس لئے آپ بیمه کمپنی کے پاس جا کر اس کا بیمه کرایتے ہیں تو بیمه کمپنی آپ سے یہ کہتی ہے کہ تم اتنا پر یکیم ادا کردو، اگر جہاز ڈوب گیا تو تمہارا جتنا نقصان ہو گا اس کی تلافی ہم کریں گے، اور اگر صحیح سالم سامان بچھ گیا تو وہ رقم جو تم نے ادا کی ہے وہ ضبط ہو جائے گی۔ یا مثلاً گودام کے اندر آپ نے روئی خرید کر رکھی، لیکن خطرہ ہے کہ کہیں آگ نہ لگ جائے، اس لئے آپ نے بیمه کرالیا، اور بیمه کمپنی نے آپ سے رقم کا مطالباہ کیا، اور نقصان ہونے کی صورت میں تلافی کا وعدہ کر لیا۔ اس کو "آشیاء کا بیمه" کہا جاتا ہے۔ چونکہ ان تمام صورتوں میں جو شخص بیمه کراہا ہے اس کی طرف سے نقط کے ادائیگی یقینی ہے، لیکن بیمه کمپنی کی طرف سے رقم کی ادائیگی نقصان اور حادثہ پر موقوف ہے، لہذا ایک طرف سے ادائیگی یقینی اور دوسری طرف سے ادائیگی محتمل ہے، اس لئے اس میں بھی "غیر" پایا جا رہا ہے۔ جس کی وجہ سے یہ معاملہ بھی تاجائز اور حرام ہے۔

مسئلیت کا بیمه (تھڑپارٹی انشورنس)

بیمه کی تیسرا قسم ہے "مسئلیت کا بیمه" جس کو آجکل "تھڑپارٹی انشورنس" "فریق ثالث کا بیمه" کہا جاتا ہے۔ اس کی صورت یہ ہوتی ہے کہ جو شخص بیمه کرتا ہے وہ جا کر بیمه کمپنی سے کہتا ہے کہ اس بات کا احتکاں ہے کہ کسی وقت مجھ سے کوئی ایسا فعل سرزد ہو جائے جس کے نتیجے میں میں تیرے فریق کا مدیون ہو جاؤں، لہذا اگر کسی وقت ایسا ہو تو تم فریق ثالث کو وہ دین ادا کرنا، چنانچہ بیمه کمپنی اس کو منظور کر لیتی ہے اور اس شخص پر ہر ماہ ایک مقررہ رقم بطور پر یکیم ادا کرنا لازم کر دیتی ہے۔ مثلاً آجکل قانوناً گاڑی چلانے کے لئے "تھڑپارٹی انشورنس" کرنا لازم اور ضروری ہے، کوئی شخص اپنی گاڑی اس وقت تک سڑک پر نہیں چلا سکتا جب تک وہ "تھڑپارٹی انشورنس" نہ کرائے۔ اس میں گاڑی کا مالک بیمه کمپنی سے یہ کہتا ہے کہ اگر گاڑی چلانے کے دوران کوئی حادثہ

ہو جائے، اور اس حادثے کے نتیجے میں کسی انسان کی جان یا مال کو نقصان پہنچ جائے۔ جس پر وہ میرے خلاف ہرجانے کا دعویٰ کرے تو ایسی صورت میں اس تیرے آدمی کو بیسہ کپنی میںے ادا کرے گی۔ اس صورت میں بیسہ کرانے والے پر جو "مسئیلت" آتی ہے، وہ اس "مسئیلت" کو بیسہ کپنی کی طرف منتقل کر دیتا ہے۔ اس لئے اس کو "مسئیلت" کا بیسہ کہا جاتا ہے۔ چونکہ اس صورت میں بیسہ کرانے والے کی طرف سے رقم کی ادائیگی یقینی ہے۔ لیکن بیسہ کپنی کی طرف سے تھرڈ پارٹی کو ادائیگی یقینی نہیں، بلکہ محتمل ہے کہ اگر حادثہ پیش آنے کی صورت میں نقصان ہوا تو ادائیگی کرے گی، ورنہ نہیں۔ اس لئے اس میں "غدر" پائے جانے کی وجہ سے یہ معاملہ بھی ناجائز ہے۔

"امداد بآہمی" کی صورت جائز ہے

آلبتہ یہ "بیسہ" اس وقت ناجائز ہے جب یہ "عقد معاوضہ" کی شکل اختیار کر لے، لیکن بیسہ کی ایک صورت وہ ہوتی ہے جس میں "عقد معاوضہ" کی شکل نہیں ہوتی، بلکہ "امداد بآہمی" کی صورت ہوتی ہے۔ اس کا طریق کاریہ ہوتا ہے کہ مثلاً اس تاجر کپڑے کی تجارت کرتے ہیں، انہوں نے آپس میں ملکر ایک فنڈ قائم کر لیا، اور یہ طے کر لیا کہ ہم میں سے ہر شخص ہر ہاں اس فنڈ میں اتنی رقم جمع کرائے گا، اگر سال کے دوران ہم میں سے کسی کو اس کے کاروبار میں نقصان ہو جائے گا تو اس کی امداد اس فنڈ سے کریں گے۔ اور سال کے آخر میں حساب کر لیں گے کہ اس فنڈ سے کس شخص کو کتنا رقم دی گئی اور کتنا رقم اس سے وصول ہوئی۔ اگر کسی شخص کو جو رقم دی گئی ہے وہ اس کے دیے ہوئے چندے سے کم ہوگی تو سال کے آخر میں اس کی بچی ہوئی رقم اس کو اپس کر دی جائے گی، اور اگر دی ہوئی رقم اس کے چندے سے زائد ہوگی تو پھر زائد رقم اس سے وصول کر دی جائے گی۔ یہ "امداد بآہمی" کا ایک طریقہ ہے، جس کو عربی میں "التأمين التعاوني" اور انگریزی میں "میچوول انشورنس" کہا جاتا ہے۔ چونکہ یہ کوئی تجارت یا عقد معاوضہ نہیں ہے، بلکہ امداد بآہمی کا ایک طریقہ ہے، اور اس میں ناجائز ہونے کا کوئی پہلو نہیں ہے۔ اس لئے شرعاً یہ جائز ہے۔

"التأمين التعاوني" کی رقم پر زکوہ

التأمين التعاوني کی صورت میں اس جمع شدہ رقم پر زکوہ کی تفصیل یہ ہے کہ اگر ان شرکاء نے جو رقم جمع کرائی ہے اسے وقف نہیں کیا بلکہ ہر ایک کی رقم اس کی ملکیت میں باقی ہے تو پھر ہر ایک

پر اپنی مجموعی رقم کی زکوہ واجب ہوگی اور سال کے آخر میں کمی بیشی کا حساب کر کے رقم واپس یا مزید وصول کر لی جائے گی۔

لیکن اگر سب نے یہ رقم وقف کر دی ہے تو اس صورت میں اس رقم پر زکوہ واجب نہیں ہوگی اور سال کے آخر میں اگر رقم نفع گئی ہے تو وہ بھی واپس نہیں کی جائے گی، بلکہ اب بقیہ رقم کو کاروبار میں لٹا کر ہر ایک کو اس کی رقم کے تابع سے نفع دیا جاسکتا ہے۔ (واللہ اعلم)

بیسہ زندگی جائز ہونا چاہئے!

بیسہ زندگی پر ایک اشکال یہ ہے کہ زندگی کے بیسہ میں رقم کا واپس مانا یقینی ہے، محتمل نہیں۔ اس لئے کہ اگر اس مدت کے دوران اس شخص کا انتقال ہو گیا جو مدت کمپنی نے مقرر کی تھی تو اس صورت میں مثلاً دس لاکھ روپے واپس ملیں گے۔ اور اگر اس مدت کے دوران اس کا انتقال نہ ہوا تو اس کی اصل رقم اس کو واپس مل جائے گی۔ لہذا رقم کا واپس مانا جب یقینی ہے تو پھر اس کو ”تمار“ اور ”غیر“ کیسے کہیں گے؟ اور اس کے ناجائز ہونے کی کیا وجہ ہے؟

اس اشکال کا جواب یہ ہے کہ اتنی بات تو درست ہے کہ رقم کا واپس مانا یقینی ہے۔ لیکن یہ معلوم نہیں کہ کتنی رقم واپس ملے گی۔ ہو سکتا ہے کہ جتنی رقم جمع کرائی تھی اتنی ہی واپس مل جائے، اور یہ بھی ہو سکتا ہے کہ دس لاکھ روپے مل جائیں۔ لہذا ”غیر“ تو پھر بھی پایا گی، کیونکہ اگر عوضیں میں سے کسی ایک کی بھی مقدار مجبول ہو تو ”غیر“ کا تحقیق ہو جاتا ہے۔ اور اس کے ناجائز ہونے کی دوسری وجہ یہ ہے کہ جس صورت میں اصل رقم واپس ملے گی، اس صورت میں اس اصل رقم کے ساتھ سود بھی ملے گا، اس لئے یہ ناجائز ہے۔ اور بعض کمپنیاں زندگی کے بیسہ میں مقررہ مدت کے گزرنے کے بعد انتقال ہونے کی صورت میں اصل رقم واپس نہیں کرتیں، اس صورت میں یہ ”تمار“ کے اندر داخل ہے۔

اگر قانوناً بیسہ کرانا ضروری ہو تو؟

جیسا کہ میں نے بتایا کہ بعض موقع پر تحریڈ پارٹی انشورنس کرانا قانوناً ضروری ہوتا ہے، مثلاً سڑک پر گاڑی چلانے والے کے لئے تحریڈ پارٹی ان سورنس کرانا قانوناً ضروری ہے۔ تو چونکہ گاڑی چلانا ہر شخص کا حق ہے، تو اب قانونی مجبوری کے تحت یہ بیسہ کرانے کی گنجائش ہے۔ لیکن اگر بالفرض

کوئی حادثہ پیش آگیا جس کے نتیجے میں کسی کا نقصان ہو گیا تو اس وقت انشورنس کمپنی سے صرف اتنی رقم وصول کرنا جائز ہے جتنی رقم اس نے بطور پریکم ادا کی ہے، اس سے زائد رقم وصول کرنا جائز نہیں۔

باب ماجاء فی النهی عن بیعتین فی بیعة

﴿عن ابی هریرة رضى اللہ عنہ قال: نهی رسول اللہ صلی اللہ علیہ وسلم عن بیعتین فی بیعة﴾ (۵۲)

اس حدیث میں حضور اقدس صلی اللہ علیہ وسلم نے ایک بیع میں دو بیع کرنے سے منع فرمایا۔ اس حدیث کا کیا مطلب ہے؟ اس کے بارے میں فقهاء کے مختلف اقوال ہیں۔ بعض فقهاء یہ فرماتے ہیں کہ اس حدیث کا مطلب ہے ایک عقد کے اندر دوسرے عقد کی شرط لگائیں، مثلاً یہ کہنا کہ میں یہ بیع اس شرط کے ساتھ کرتا ہوں کہ تم میرے ساتھ فلاں معاملہ کرو گے، یا مثلاً یہ کہ کر۔

﴿ابیعک داری هذه بکذا بشرط ان تبیعني غلامک
بکذا﴾

یعنی میں اپنا یہ مکان تھیں اتنے میں فروخت کرتا ہوں اس شرط پر کہ تم اپنا غلام مجھے اتنے میں فروخت کر دو۔ اس میں چونکہ گھر کی بیع کو غلام کی بیع کے ساتھ مشروط کیا گیا ہے اس لئے یہ "بیعتین فی بیعة" میں داخل ہے۔ اور حضور اقدس صلی اللہ علیہ وسلم نے اس سے منع فرمایا ہے۔ اس کے ناجائز ہونے کی وجہ یہ ہے کہ اس میں عقد کے ساتھ ایک ایسی شرط لگادی گئی ہے جو مقتضائے عقد کے خلاف ہے۔ اور جو شرط مقتضائے عقد کے خلاف ہو وہ عقد کو فاسد کر دیتی ہے۔

مترود شمن کے ساتھ عقد درست نہیں

دوسرے بعض فقهاء نے "بیعتین فی بیعة" کی یہ تفسیر کی ہے کہ عقد تو ایک ہی ہو لیکن اس عقد کے اندر شمن مترود ہو۔ مثلاً کوئی شخص دوسرے سے کہے کہ اگر یہ کتاب تم نقد خریدتے ہو تو دس روپے میں فروخت کرتا ہوں، اور اگر ادھار خریدتے ہو تو پندرہ روپے میں فروخت کرتا ہوں۔ مشتری نے کہا کہ میں قبول کرتا ہوں۔ اور اس کی تعمین نہیں ہوئی کہ اس نے

نقد خریدی یا ادھار خریدی۔ تو چونکہ اس صورت میں شمن متعدد ہو گی، اس لئے یہ بیع درست نہیں۔ البتہ اگر اسی مجلس میں مشتری یہ کہہ دے کہ میں نقد خریدتا ہوں یا میں ادھار خریدتا ہوں تو اس صورت میں چونکہ شمن متعدد نہ رہا بلکہ متعین ہو گیا، اس لئے یہ بیع درست ہو جائے گی۔

ادھار بیع میں قیمت کا اضافہ درست ہے

بعض لوگوں کا یہ خیال ہے کہ جو چیز نقد دس روپے میں فروخت ہو رہی ہو اس کو ادھار پندرہ روپے میں فروخت کرنا سود ہے، اس لئے کہ قیمت میں پانچ روپے کا جو اضافہ ہو رہا ہے وہ مدت کے مقابلے میں ہو رہا ہے۔ یہ خیال درست نہیں۔ ائمہ اربعہ میں سے کسی نے اس کو سود قرار نہیں دیا، وجہ یہ ہے کہ سود اس وقت ہوتا ہے جب معاملے میں دونوں طرف نقود ہوں، روپے ہوں۔ لیکن اگر کسی معاملے میں ایک طرف نقد ہے اور دوسری طرف عین ہے، سامان ہے، تو اس میں سود نہیں ہو گا۔

اور جس طرح بیع کی قیمت مختلف اوقات اور مختلف حالات میں بدلتی رہتی ہے، اسی طرح اگر ادھار کی وجہ سے بیع کی قیمت میں اضافہ ہو جائے تو شرعاً اس میں کوئی ممانعت نہیں، کیونکہ قیمت تو عین شئی کی ہے۔ البتہ جب اس کی قیمت ایک مرتبہ بیع کے وقت متعین ہو گئی تو اب بعد میں اس قیمت میں کمی بیشی نہیں ہو گی۔

باریک فرق

اس مسئلے میں اور سودی معاملے میں بہت باریک فرق ہے۔ دیکھئے ایک صورت تو یہ ہے کہ باائع مشتری سے یہ کہے کہ یہ کتاب میں تم کو پچاس روپے میں فروخت کرتا ہوں، لیکن اگر تم یہ پچاس روپے ایک ماہ بعد مجھے دو گے تو تمہیں اس وقت دو روپے مزید دینے ہوں گے، یہ معاملہ سودی ہے۔ کیونکہ قیمت تو پچاس روپے متعین کر دی، اور اب دو روپے جو زائد لے رہا ہے وہ سود ہے۔ اس لئے کہ وہ پچاس روپے مشتری کے ذلتے دین ہو گئے تھے۔ اب اس دین کو مؤخر کرنے کے عوض میں دو روپے سود لیا جا رہا ہے۔ اس لئے یہ معاملہ ناجائز ہے۔ دوسری صورت یہ ہے کہ باائع یہ کہے کہ ایک ماہ بعد اداگی کی صورت میں اس کی قیمت ہی باون روپے ہے، یہ معاملہ جائز ہے۔ اس لئے کہ اس صورت میں باون روپے پورے کے پورے کتاب کی طرف منسوب ہو رہے ہیں۔

ہیں، اور کتاب کا عوض بن رہے ہیں، جبکہ پہلی صورت میں کتاب کی قیمت تو پچاس روپے معین ہو گئی، لیکن تاخیر دین کی وجہ سے دو روپے کا اضافہ وصول کر رہا ہے جو کہ سود ہے۔

قیمت میں اضافہ کرنا جائز نہیں

البتہ یہ یاد رہے کہ جب کتاب کی قیمت ایک مرتبہ باون روپے معین ہو گئی تو اب اس میں کم بیش نہیں ہو گی، چنانچہ اگر مشتری نے ایک ماہ بعد قیمت ادا نہیں کی اور دو ماہ گزر گئے یا تین ماہ گزر گئے تو اس صورت میں کتاب کی قیمت میں کوئی اضافہ نہیں ہو گا۔ اس کے برعکس سود والی صورت میں جب بالائے نیہ یہ کہا کہ اس کتاب کی اصل قیمت تو پچاس روپے ہے، لیکن ایک ماہ بعد دو روپے سود کے ملا کر باون روپے وصول کروں گا۔ پھر جب وہ مشتری ایک ماہ بعد باون روپے نہیں دے گا تو سود میں دو روپے کا اور اضافہ ہو کر چون روپے ادا کرنے ہوں گے، اور اگر دو ماہ بعد بھی ادا نہیں کئے تو پھر دو روپے سود کے اور شامل ہو کر چھپن روپے ادا کرنے ہوں گے، یہ سودی معاملہ ہے، جو ناجائز اور حرام ہے۔

قططوں میں زیادہ قیمت پر فروخت کرنا جائز ہے

آپ نے دیکھا ہو گا کہ جو دو کاندار قططوں میں اشیاء فروخت کرتے ہیں وہ عام بازاری قیمت سے زیادہ قیمت پر فروخت کرتے ہیں۔ مثلاً ایک موڑ سائیکل کی قیمت عام بازار میں تمیں ہزار روپے ہے، لیکن قططوں پر فروخت کرنے والے پنٹیس (۳۵,۰۰۰) ہزار روپے اس کی قیمت لگائیں گے، اب اگر اس کی قیمت طے ہو جائے اور قططیں معین ہو جائیں کہ کتنی قططوں میں اس کی ادائیگی کی جائے گی تو یہ صورت جائز ہے۔ البتہ اگر خریدار نے کوئی قطع وقت پر ادا نہ کی تو اس کی وجہ سے قیمت میں اضافہ نہیں ہو گا، اس لئے کہ جب ایک مرتبہ قیمت معین ہو گئی تو اس میں اضافہ کرنا بعد میں جائز نہیں ہے۔

باب ماجاء فی کراہیۃ بیع مالیس عنده

﴿عَنْ حَكِيمِ بْنِ حَزَامَ رَضِيَ اللَّهُ عَنْهُ قَالَ: سَالَتْ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَلَّتْ: يَا أَيُّسَنِي الرَّجُلُ فِي سَالَنِي مِنَ الْبَيْعِ مَالِيِّسْ عَنْدِي ابْتَاعَ لَهُ مِنَ السَّوقِ ثُمَّ ابْيَعَهُ، قَالَ: لَا﴾

تابع مالیس عنده کھنگھ (۵۳)

حکیم بن حزام رضی اللہ تعالیٰ عنہ فرماتے ہیں کہ ایک مرتبہ میں نے حضور اقدس صلی اللہ علیہ وسلم سے سوال کیا کہ بعض اوقات میرے پاس کوئی شخص آتا ہے، اور مجھ سے ایسی چیز کی بیع کا سوال کرتا ہے جو میرے پاس نہیں ہوتی، تو میں ایسا کرتا ہوں کہ پہلے وہ چیز بازار سے خریدتا ہوں اور پھر اس کو فروخت کر دیتا ہوں۔ ان صحابی کے سوال کا فشاء یہ تھا کہ اگرچہ اس وقت وہ چیز میرے پاس موجود نہیں، لیکن بازار سے خرید کر اس کو دے دوں گا تو خریدنے سے پہلے اس سے بیع کا معاملہ کرنا میرے لئے جائز ہے یا نہیں؟ جواب میں حضور اقدس صلی اللہ علیہ وسلم نے فرمایا کہ جو چیز تمہارے پاس موجود نہیں ہے اس کو فروخت مت کرو۔ اس حدیث سے معلوم ہوا کہ جو چیز انسان کی ملکیت میں نہ ہو اس کو فروخت کرنا اس کے لئے جائز نہیں۔

غیر مملوک چیز فروخت کرنے میں خرابی

آج کل بازاروں میں جو شے چلتا ہے، اس میں بھی ہوتا ہے کہ آدمی کے پاس سامان موجود نہیں۔ لیکن اس امید پر آگے فروخت کر دیتا ہے کہ جب دینے کا وقت آئے گا اس وقت بازار سے خرید کر دے دوں گا۔ لیکن حضور اقدس صلی اللہ علیہ وسلم نے اس سے منع فرمایا، اب بظاہر تو اس میں کوئی خرابی نظر نہیں آتی، اس لئے کہ جو چیز وہ فروخت کر رہا ہے، وہ اگرچہ اس کے پاس اس وقت موجود نہیں، لیکن سامنے والی دکان میں موجود ہے، ابھی دو منٹ کے اندر وہاں سے لا کر اس کو دے دے گا، لیکن اس کے باوجود حکم یہ ہے کہ ابھی فروخت مت کو بلکہ تم وہاں سے وہ چیز خرید لو، اور جب وہ چیز تمہاری ملکیت میں آجائے تو اس کے بعد آگے فروخت کرو۔

اگرچہ بظاہر غیر مملوک چیز فروخت کرنے میں کوئی خرابی نظر نہیں آتی۔ لیکن سوال اصول کا ہے، اس لئے کہ اگر ایک مرتبہ یہ اجازت دے دی جاتی کہ انسان ایک غیر مملوک چیز فروخت کر سکتا ہے تو اس سے ٹے کا دروازہ چوپٹ کھل جاتا، کیونکہ ٹے کے اندر بھی ہوتا ہے کہ ایک انسان کے ہاتھ میں اور اس کی ملکیت میں ایک پیسے کا بھی مال نہیں ہے، لیکن وہ کروڑوں روپے کا کاروبار کرتا ہے، اس کا تماشہ دیکھنا ہو تو کراپی اشاک ایچھنج میں جا کر دیکھ لیں۔ وہاں پر لوگوں کے پاس چھوٹے چھوٹے کیکین ہیں، اور اس کے اندر میلیفون رکھا ہے اور کچھ نہیں ہے۔ وہ صرف میلیفون پر کروڑوں روپے کا کاروبار کرتے ہیں اور لین دین کرتے ہیں۔

سے کیا ہوتا ہے؟

ئے کا طریقہ یہ ہوتا ہے کہ مثلاً زید نے یہ حساب لگایا کہ آج بازار میں گندم کی قیمت ایک روپیہ پچاس پیسے فی کلو ہے، اور آج کل اس کی قیمت گھٹ رہی ہے تو چند روز کے بعد اس کی قیمت ایک روپیہ پنچس پیسے فی کلو ہو جائے گی، لیکن پھر ایک ماہ بعد اس کی قیمت دوبارہ بڑھے گی اور ایک روپیہ ستر پیسے تک پہنچ جائے گی۔ تو زید نے یہ سوچا کہ اس وقت میں گندم فروخت کروں اور جب قیمت کم ہو گی اس وقت دوبارہ خریدوں گا۔ چنانچہ اس نے خالد سے کہا کہ میں دس من گندم ایک روپیہ پچاس پیسے فی کلو کے حساب سے آج فروخت کرتا ہوں اور حقیقت میں اس کے پاس کچھ بھی نہیں تھا۔ چنانچہ بیع ہو گئی۔ دوسری طرف خالد نے حساب لگایا کہ میں یہ گندم ایک روپیہ باون پیسے فی کلو فروخت کروں تو مجھے اتنا فرع ہو جائے گا۔ چنانچہ خالد نے عابد کو دس من گندم ایک روپیہ باون پیسے فی کلو کے حساب سے فروخت کر دیا۔ پھر عابد نے اپنا حساب لگا کر آگے زاہد کو ایک روپیہ چون پیسے فی کلو کے حساب سے فروخت کر دیا۔ اس طرح یہ چار پانچ سو دے ہو گئے، جب ادائیگی کا وقت آیا تو انہوں نے مل کر یہ مشورہ کیا کہ اب کون جا کر دس من گندم بازار سے لا کر دوسرے کے حوالے کرے۔ ہم آپس میں یہ حساب کر لیتے ہیں کہ اس خرید و فروخت کے نتیجے میں کس کا کتنا فائدہ ہوا، اور کتنا نقصان ہوا؟ اور پھر آپس میں پیسوں کالین دین کر لیتے ہیں۔ جس کو آج کل ”دیفرنس برابر کرنا“ کہتے ہیں یعنی فرق برابر کر لیتے ہیں۔ مثلاً خالد اور عابد کے معاملے میں روپیے فی کلو کا جو فرق تھا اس کالین دین کر لیا، باقی کچھ نہیں کیا۔ نہ گندم لیا اور نہ دیا۔ اس کو سہ کہا جاتا ہے۔

اس باب کی دوسری حدیث

عن عبد الله بن عمرو رضي الله عنه ان رسول الله صلى الله عليه وسلم قال: لا يحل سلف وبيع، ولا شرطان في بيع، ولا ربع مال مضمون، ولا بيع ماليص عندك ﷺ (۵۲)

اس حدیث میں حضور القدس صلی اللہ علیہ وسلم نے چار حکم بیان فرمائے۔ پہلاً حکم یہ بیان فرمایا کہ ”لا يحل سلف وبيع“ یعنی قرضہ اور بیع ایک ساتھ کرنا حلال نہیں۔ اس کے متعدد معانی بیان کئے گئے ہیں، ایک معنی تو اس کے یہ ہیں کہ کوئی شخص بیع کے اندر قرض کی شرط لگادے، مثلاً

یہ کہنے کہ میں تم سے فلاں چیز خریدتا ہوں بشرطیکہ تم مجھے اتنے روپے قرض دو، یہ معاملہ جائز نہیں۔ اس لئے کہ بیع کے ساتھ ایک ایسی شرط لگائی جا رہی ہے جو مقتضائے عقد کے خلاف ہے۔

بیع العینہ" جائز نہیں

دوسرے معنی یہ ہیں کہ ایک شخص کو قرض کی ضرورت تھی، اس نے دوسرے شخص سے قرض مانگا، تو دوسرے شخص نے کہا کہ میں اس وقت تک قرض نہیں دوں گا جب تک تم مجھ سے فلاں چیز اتنے روپے میں نہیں خریدو گے۔ مثلاً ایک کتاب کی قیمت بازار میں پچاس روپے ہے، لیکن قرض دینے والا کہتا ہے کہ تم مجھ سے یہ کتاب سو روپے میں خرید لو، تب میں تمہیں قرض دوں گا۔ اس طرح وہ اس قرض پر براہ راست سود کا مطلبہ تو نہیں کر رہا ہے۔ لیکن اس نے اس کے ساتھ ایک بیع لازم کر دی اور اس میں قیمت زیادہ وصول کی۔ اس طرح بالواسطہ اس نے سود وصول کر لیا۔ اس کو "بیع العینہ" بھی کہتے ہیں۔ اور یہ سود حاصل کرنے کا ایک حل ہے۔ اس لئے حرام اور ناجائز ہے۔ (۵۵)

لایحل سلف و بیع کے تیرے معنی

تیرے معنی یہ ہیں کہ ایک شخص نے دوسرے سے بیع مسلم کرتے ہوئے کہا کہ تم یہ سو روپے لے لو، اور ایک ماہ بعد ایک من گندم مجھے دے دینا، اور ساتھ میں اس سے یہ بھی کہہ دیا کہ اگر کسی وجہ سے تم ایک ماہ بعد ایک من گندم فراہم نہ کر سکے تو وہ گندم میں نے تم کو ایک سو دس روپے میں فروخت کر دی۔ جس کا مطلب یہ ہے کہ اس صورت میں تم ایک ماہ بعد ایک سو دس روپے ادا کرو گے۔ یہ بھی ناجائز ہے۔ اس لئے کہ یہ بھی سود وصول کرنے کا ایک حل ہے۔ گندم درمیان سے غائب ہو گئی اور ایک سو روپے کے ایک سو دس روپے وصول کرنے۔ "لایحل سلف و بیع" کے یہ تین معانی بیان کئے گئے ہیں۔

مقتضائے عقد کے خلاف شرط لگانا درست نہیں

"ولا شرطان فی بیع" ایک بیع کے اندر دو شرطیں نہیں لگائی جا سکتیں۔ حفیہ اور جہور فقہاء کے نزدیک اس کا مطلب یہ ہے کہ ایک شرط تو عقد کے اندر مقتضائے عقد کے مطابق ہوتی

ہے۔ مثلاً یہ شرط کہ بائع میع کو مشتری کے حوالے کرے گا۔ یہ شرط لگانا تو درست ہے، لیکن اس کے ساتھ دوسری ایسی شرط لگانا جو مقتضائے عقد کے خلاف ہو، درست نہیں چنانچہ اس حدیث کی بنیاد پر حنفیہ یہ کہتے ہیں کہ اگر بیع کے اندر مقتضائے عقد کے خلاف کوئی شرط ہو تو اس سے عقد بھی فاسد ہو جاتا ہے اور شرط بھی فاسد جاتی ہے۔ البتہ ساتھ میں حنفیہ یہ بھی فرماتے ہیں کہ وہ شرط جو مقتضائے عقد کے خلاف ہے، اور جس سے عقد فاسد ہو جاتا ہے وہ ایسی شرط ہونی چاہئے جس میں یا تو احمد التماعقین کا لفظ ہو یا معقود علیہ کا لفظ ہو، مثلاً بائع نے کہا کہ میں یہ چیز فروخت کرتا ہوں، لیکن شرط یہ ہے کہ تم میرے باغ میں روزانہ ایک ماہ تک پانی دو گے۔ ظاہر ہے کہ اس شرط کے اندر بائع کا لفظ ہے۔ اسی طرح اگر مشتری یہی شرط لگادے تو اس صورت میں مشتری کا لفظ ہے، اس لئے یہ شرط مفسد عقد ہے۔ تیسرا صورت یہ ہے کہ اس شرط کی وجہ سے معقود علیہ کا لفظ ہو، مثلاً معقود علیہ ایک غلام ہے، اور بائع نے یہ شرط لگادی کہ میں یہ غلام اس شرط پر بیچتا ہوں کہ تم اس کو روزانہ پلاٹ قورمہ کھلایا کرو گے۔ چونکہ اس شرط کی وجہ سے معقود علیہ کا لفظ ہے، اس لئے یہ شرط بھی مفسد عقد ہو گی۔

عقد کے مناسب شرط لگانا جائز ہے

لیکن اگر کوئی ایسی شرط عقد بیع کے اندر لگادی جو مقتضائے عقد میں داخل تو نہیں ہے، البتہ عقد کے ملامم ہے، اور اس عقد کو پختہ کرنے کے لئے مناسب ہے تو ایسی شرط لگانا معتبر ہے^۱ کے نزدیک جائز ہے۔ اور اس کی وجہ سے عقد فاسد نہیں ہو گا، مثلاً بیع کے وقت مشتری نے کہا کہ میں اس کی قیمت ایک ماہ بعد دوں گا، بائع نے کہا کہ مجھے منظور ہے بشرطیکہ ایک ماہ بعد دینے پر تم مجھے کفیل فراہم کرو، جو اس بات کی ذمہ داری لے کہ اگر تم نے پیسے نہیں دینے تو وہ کفیل ادا کرے گا۔ چونکہ اس میں کفیل کی شرط بائع کی طرف سے عقد کے مناسب ہے، اس لئے اس کی وجہ سے عقد فاسد نہیں ہو گا۔ یا بائع نے یہ شرط لگادی کہ اس متن کے عوض تم ایک ماہ تک میرے پاس کوئی چیز رہیں رکھوادو۔ تو رہن کی شرط چونکہ ملامم عقد ہے، اس لئے ایسی شرط لگانا جائز ہے۔

متعارف شرط لگانا جائز ہے

اسی طرح اگر کوئی شرط عقد کے اندر ایسی لگادی جو مقتضائے عقد کے تو خلاف ہے، لیکن

تاجروں کے عرف میں وہ شرط عقد کے اندر داخل شار ہوتی ہے۔ تو اس صورت میں وہ شرط گویا کہ مقضائے عقد کے اندر داخل ہو گئی ہے، ایسی شرط لگانا بھی جائز ہے۔ جیسے فقهاء کرام نے لکھا ہے کہ مثلاً مشتری نے یہ کہا کہ میں یہ جو تام سے اس شرط پر خریدتا ہوں کہ تم اس میں مجھے فعل لگا کر دو گے۔ تو چونکہ فعل لگانا ایک ایسی شرط ہے جو عرف میں متعارف ہو گئی ہے اس لئے ایسی شرط لگانا عقد کے اندر جائز ہے۔ یا مثلاً آج کل بازار میں بہت ساری ایسی چیز فروخت ہوتی ہیں جس میں بالع یہ کہتا ہے کہ میں ایک سال تک اس کی مفت سروس کروں گا، اب ظاہر ہے کہ یہ مفت سروس فراہم کرنا مقضائے عقد کے اندر تو داخل نہیں ہے، لیکن متعارف ہونے کی وجہ سے یہ شرط جائز ہے، لہذا اگر مشتری یہ شرط لگادے کہ میں اس شرط پر خریدتا ہوں کہ تم اس کی ایک سال تک مفت سروس کرو گے تو اس شرط کی وجہ سے عقد فاسد نہیں ہو گا۔ یہ تفصیل تو حنفیہ کے نزدیک ہے کہ کوئی شرط مفسد عقد ہے اور کوئی شرط مفسد عقد نہیں۔

علامہ ابن شبرمه "کامہ ہب"

ایبتہ اس مسئلے میں دوسرے فقهاء کا کچھ اختلاف بھی رہا ہے۔ فقهاء متفقین میں سے علامہ ابن شبرمه یہ فرماتے ہیں کہ بیع کے اندر کوئی شرط لگانا مفسد عقد نہیں ہے، لہذا اگر تراضی طرفین سے کوئی شرط عقد کے اندر لگائی جائے تو بیع درست ہو جائے گی، نہ شرط فاسد ہو گی اور نہ بیع فاسد ہو گی۔ اور حضرت جابر رضی اللہ تعالیٰ عنہ کے مشہور واقعہ سے استدلال کرتے ہیں کہ حضور اقدس صلی اللہ علیہ وسلم جب غزوہ بنی المصطافیق سے واپس تشریف لارہے تھے تو حضرت جابر رضی اللہ تعالیٰ عنہ بھی ساتھ تھے۔ ان کے پاس ایک سُست اور اڑیل قسم کا اونٹ تھا جو چلتا نہیں تھا۔ جب حضور اقدس صلی اللہ علیہ وسلم نے دیکھا تو آپ نے ایک شنی توڑ کر اس اونٹ کو ماری تو وہ تنیز دوڑنے لگا، اور سب سے آگے نکل گیا۔ حضور صلی اللہ علیہ وسلم نے فرمایا کہ تمہارا اونٹ تو بہت تنیز رفتار ہو گیا ہے، تم یہ اونٹ مجھے بیع دو۔ حضرت جابر رضی اللہ تعالیٰ عنہ نے فرمایا: یا رسول اللہ صلی اللہ علیہ وسلم! آپ یہ اونٹ میری طرف سے دیے ہی رکھ لیجئے، حضور صلی اللہ علیہ وسلم نے فرمایا کہ میں دیے نہیں لوں گا بلکہ قیمت سے لوں گا، حضرت جابر رضی اللہ تعالیٰ عنہ نے پوچھا کہ آپ اس کی کتنی قیمت دیں گے؟ حضور صلی اللہ علیہ وسلم نے فرمایا کہ تم بتاؤ کہ اس کی کتنی قیمت لو گے؟ حضرت جابر رضی اللہ تعالیٰ عنہ نے فرمایا: یا رسول اللہ صلی اللہ علیہ وسلم! میں ایک اوپری چاندی کے عوض فروخت کرتا ہوں۔ حضور صلی اللہ علیہ وسلم نے فرمایا کہ ایک اوپری چاندی میں

بہت سارے اونٹ آجائتے ہیں۔ یہ بات آپ نے مزاہ فرمائی۔ اور پھر آپ نے وہ اونٹ ان سے خرید لیا۔ حضرت جابر رضی اللہ تعالیٰ عنہ نے فرمایا کہ یا رسول اللہ صلی اللہ علیہ وسلم! میرے پاس اور کوئی سواری تو ہے نہیں، اس لئے میں اس اونٹ پر سوار ہو کر مدینہ طیبہ تک جاؤں گا، وہاں جاکر آپ کے حوالے کر دوں گا۔ آپ نے اس کو منظور فرمایا۔

اس واقعے سے حضرت ابن شبرہ "استدلال کرتے ہوئے فرماتے ہیں کہ حضرت جابر رضی اللہ تعالیٰ عنہ نے حضور اقدس صلی اللہ علیہ وسلم کو اونٹ بیچا، لیکن ساتھ میں یہ شرط لگادی کہ مدینہ منورہ تک میں اس پر سواری کروں گا۔ اگرچہ یہ شرط مقتضائے عقد کے خلاف تھی، لیکن اس کے باوجود حضور اقدس صلی اللہ علیہ وسلم نے اس عقد کو بھی اور اس شرط کو بھی باقی رہنے دیا۔ اس سے معلوم ہوا کہ شرط لگانے سے بیع فاسد نہیں ہوتی۔

امام ابن أبي لیلی "کامہ ہب"

دوسرۂ ہب امام ابن أبي لیلی کا ہے۔ وہ فرماتے ہیں کہ اگر بیع کے اندر کوئی شرط مقتضائے عقد کے خلاف لگادی جائے تو وہ شرط فاسد ہو جاتی ہے مگر بیع فاسد نہیں ہوتی، لہذا اس شرط کی تعییں واجب نہیں ہوگی۔ امام ابن أبي لیلی حضرت بربرہ رضی اللہ تعالیٰ عنہما کے واقعے سے استدلال کرتے ہیں۔ وہ یہ کہ حضرت بربرہ رضی اللہ تعالیٰ عنہما کسی اور کی پاندی تھیں، جب حضرت عائشہ رضی اللہ تعالیٰ عنہا نے ان کو خریدنا چاہا تو ان کے مالک نے کہا کہ میں اس شرط پر اس کو فروخت کروں گا کہ اس کی ولاء ہم کو ملے گی۔ شریعت کا مسئلہ یہ ہے کہ جو شخص جس غلام کو آزاد کرتا ہے تو اس آزاد شدہ غلام کے انتقال کے وقت اس کے مال کا وہی شخص وارث ہوتا ہے جس نے اس کو آزاد کیا تھا۔ اور اس مال کو "ولاء" کہا جاتا ہے۔ بہر حال حضرت عائشہ رضی اللہ تعالیٰ عنہا نے حضور اقدس صلی اللہ علیہ وسلم سے پوچھا کہ اب میں کیا کروں۔ اس لئے کہ بیچنے والا شخص تو اس شرط کے ساتھ فروخت کر رہا ہے۔ حضور اقدس صلی اللہ علیہ وسلم نے فرمایا کہ تم اس شرط کے ساتھ بیع کر لو اس لئے کہ شرط کا کوئی فائدہ نہیں، کیونکہ شریعت کا مسئلہ یہ ہے کہ آزاد کرنے والے کو "ولاء" ملے گی، دوسرے کو نہیں ملے گی، لہذا وہ شرط بیکار جائے گی۔ چنانچہ حضرت عائشہ رضی اللہ تعالیٰ عنہا نے حضرت بربرہ رضی اللہ تعالیٰ عنہما کو اس شرط کے ساتھ خرید لیا۔ لیکن حضور اقدس صلی اللہ علیہ وسلم نے بعد میں یہ فیصلہ فرمایا کہ بیع درست ہے اور شرط فاسد ہے۔ اس واقعے سے امام ابن أبي لیلی استدلال کرتے ہوئے فرماتے ہیں کہ اس سے معلوم ہوا کہ اگر بیع کے اندر کوئی شرط مقتضائے

عقد کے خلاف لگادی جائے تو وہ شرط خود فاسد ہو جائے گی، بیع فاسد نہیں ہوگی۔

جمهور فقہاء کا ردہ بہب

امام ابو حنیفہ امام شافعی اور امام مالک رحمہم اللہ فرماتے ہیں کہ شرط لگانے سے بیع بھی فاسد ہو جاتی ہے۔ اور حدیث باب سے استدلال کرتے ہیں کہ اس میں بیع کے اندر شرط لگانے سے منع کیا گیا ہے۔ البتہ ان تینوں اماموں کے آپس کے موقف میں تھوڑا تھوڑا سا فرق ہے، چنانچہ ہم نے پیچھے ذکر کیا کہ اگر وہ شرط ملائم عقد ہو یا وہ شرط متعارف ہو پچلی ہوتی حنفیہ کے نزدیک ایسی شرط لگانا جائز ہے، جب کہ شافعیہ کے نزدیک متعارف شرط لگانا بھی درست نہیں۔ اور مالکیہ یہ فرماتے ہیں کہ صرف متفضانے عقد کے خلاف ہونے سے بیع فاسد نہیں ہوتی جب تک وہ شرط متفاض عقد نہ ہو۔ مثلاً کوئی شخص بیع کے اندر یہ شرط لگادے کہ میں یہ چیز فروخت کرتا ہوں لیکن اس شرط کے ساتھ کہ ایک سال تک اس کی ملکیت تہاری طرف منتقل نہیں ہوگی۔ چونکہ یہ شرط متفاض عقد ہے، کیونکہ عقد کا تقاضہ یہ ہے کہ ملکیت منتقل ہو جائے، اس لئے اس شرط کی وجہ سے عقد بھی فاسد ہو جائے گا۔ بہرحال، ان تینوں اماموں کے آپس میں تھوڑے تھوڑے تباہی و اختلاف کے باوجود اس بات پر اتفاق ہے کہ شرط کی وجہ سے عقد بھی فاسد ہو جاتا ہے اور شرط بھی فاسد ہو جاتی ہے۔

امام احمد بن حبیل کا ردہ بہب

امام احمد بن حبیل رحمۃ اللہ علیہ کا ردہ بہب یہ ہے کہ اگر عقد کے اندر ایک شرط لگائی تو یہ جائز ہے۔ البتہ دو شرطیں لگانا درست نہیں، اس کی وجہ سے عقد فاسد ہو جائے گا۔ مثلاً مشتری نے کہا کہ میں تم سے یہ کپڑا اس شرط پر خریدتا ہوں کہ تم اس کو سی کر دو گے، تو امام احمد بن حبیل کے نزدیک بیع درست ہے۔ اور اگر مشتری نے دو شرطیں لگائیں اور یہ کہا کہ میں اس شرط پر کپڑا خریدتا ہوں کہ تم اس کو سی کر بھی دو گے اور پھر ہر ہفتے دھو کر دیا کرو گے تو اس صورت میں ایک عقد کے اندر دو شرطیں ہونے کی وجہ سے یہ عقد فاسد ہو جائے گا۔ وہ حدیث باب کے ظاہری الفاظ سے استدلال کرتے ہیں کہ "لاشرطان فی بیع" اس میں "شرطان" متنشیہ کا صیغہ ہے۔ جس کا مطلب یہ ہے کہ دو شرطیں لگانا تو جائز نہیں، ایک شرط لگانا جائز ہے۔

امام ابو حنیفہ رحمۃ اللہ علیہ کا استدلال

امام ابو حنیفہ رحمۃ اللہ علیہ اس حدیث سے استدلال کرتے ہیں جو امام صاحب نے خود اپنی کتاب ”جامع المسانید“ یعنی مسنداً امام اعظم میں روایت کی ہے۔ اس کے الفاظ یہ ہیں:

﴿نَهِيَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بَيْعٍ وَشَرْطٍ﴾

اس میں لفظ ”شرط“ منفرد ہے، اس سے معلوم ہوا کہ ایک شرط لگانا بھی ناجائز ہے۔ باقی جہاں تک حدیث باب میں لفظ ”شرطان“ کا تعلق ہے تو اس کا جواب یہ ہے کہ ایک شرط تو پہلے سے خود بخود عقد کے اندر موجود ہوتی ہے، وہ یہ کہ بالع میمع مشرتی کے حوالے کرے گا۔ اس کے علاوہ اگر کوئی اور شرط لگادی تو پھر دو شرطیں ہو جائیں گی، جس کو اس حدیث میں ناجائز کہا ہے۔

علامہ ابن شبرمهؓ کے استدلال کا جواب

جہاں تک حضرت جابر رضی اللہ تعالیٰ عنہ کے واقعہ کا تعلق ہے جس سے علامہ ابن شبرمه رحمۃ اللہ علیہ استدلال کرتے ہیں، اس کا جواب یہ ہے کہ اصل میں تو پیغ مطلقاً ہوئی تھی، لیکن پیغ کے بعد حضرت جابر رضی اللہ تعالیٰ عنہ نے حضور اقدس صلی اللہ علیہ وسلم سے درخواست کی کہ یا رسول اللہ صلی اللہ علیہ وسلم امیرے پاس کوئی اور سواری نہیں ہے، اس لئے آپ مجھے مدینہ منورہ تک اس پر سواری کی اجازت دیدیجئے۔ چنانچہ آپ نے اجازت دیدی۔

اس کی ولیل یہ ہے کہ مسنداً حمد کی ایک روایت میں ہے کہ جب حضرت جابر رضی اللہ تعالیٰ عنہ نے اونٹ فروخت کر دیا تو اونٹ سے اتر کر علیحدہ کھڑے ہو گئے۔ حضور صلی اللہ علیہ وسلم نے پوچھا کہ تم اونٹ سے اتر کر کیوں کھڑے ہو گئے؟ انہوں نے جواب دیا کہ اب یہ اونٹ آپ کا ہے، آپ قبضہ کر لیں۔ حضور صلی اللہ علیہ وسلم نے جواب دیا کہ نہیں، مدینہ منورہ تک تم ہی سواری کرو۔ اس سے معلوم ہوا کہ حضرت جابر رضی اللہ تعالیٰ عنہ نے نہ صرف یہ کہ شرط نہیں لگائی تھی، بلکہ آپ نے اپنی خوشی سے مدینہ منورہ تک سواری کی اجازت دی تھی۔

امام بخاری رحمۃ اللہ علیہ نے اپنی صحیح میں فرمایا کہ اس میں روایتیں مختلف ہیں۔ بعض روایتوں میں شرط لگانے کا ذکر ہے، اور بعض میں شرط لگانے کا ذکر نہیں، اور خود امام بخاری رحمۃ اللہ علیہ نے ان احادیث کو ترجیح دی ہے جن میں شرط لگانے کا ذکر ہے۔ البتہ جن روایتوں میں شرط لگانے کا ذکر نہیں ہے وہ بھی سنداً صحیح ہیں۔ اس لئے دونوں میں تطبیق یہ ہے کہ جن روایوں نے شرط کا ذکر

کیا ہے انہوں نے روایت بالمعنی کی ہے اور چونکہ صورۃ شرط تھی اس لئے اس کو شرط کے لفظ سے تعبیر کر دیا ورنہ حقیقت میں وہ شرط نہیں تھی۔

امام طحاویؒ کی طرف سے دوسرا جواب

امام طحاوی رحمۃ اللہ علیہ نے اس کا دوسرا جواب یہ دیا ہے کہ حضرت جابر رضی اللہ تعالیٰ عنہ کا حضور اقدس صلی اللہ علیہ وسلم سے جو عقد ہوا تھا یہ مخفی صورۃ عقد تھا۔ حقیقت میں بیع مقصود ہی نہیں تھی۔ اس لئے کہ اسی واقعہ میں یہ بھی لکھا ہے کہ جب حضرت جابر رضی اللہ تعالیٰ عنہ مدینہ منورہ پہنچے تو آپ نے حضرت جابرؓ کو بلوایا کہ اگر اونٹ کی قیمت لے لو۔ چنانچہ حضرت جابر رضی اللہ تعالیٰ عنہ آپ کی خدمت میں حاضر ہوئے، آپ نے پیسے دیے اور کچھ زیادہ کر کے دیے، جب حضرت جابرؓ پیسے لیکر واپس جانے لگے تو حضور صلی اللہ علیہ وسلم نے پوچھا کہ کہاں جا رہے ہو؟ انہوں نے عرض کیا کہ یار رسول اللہ صلی اللہ علیہ وسلم! پیسے مل گئے اب گھر جا رہا ہوں، آپ نے فرمایا کہ یہ تمہارا اونٹ کھڑا ہے اس کو بھی لے جاؤ۔ اس طرح آپ نے پیسے بھی دے دیے اور اونٹ بھی واپس کر دیا۔ اس سے صاف ظاہر ہے کہ حضور اقدس صلی اللہ علیہ وسلم کا مقصد بیع کرنا نہیں تھا، بلکہ درحقیقت حضرت جابر رضی اللہ تعالیٰ عنہ کو نوازاً مقصود تھا۔ اور اس کے لئے یہ ایک بہانہ بنایا تاکہ اس کے ذریعہ ایک خوش طبعی بھی پیدا ہو جائے۔ تو جب حقیقت میں بیع تھی ہی نہیں تو پھر اس کے اندر اگر یہ شرط لگائی کہ مدینہ منورہ تک سواری کروں گا تو اس میں کوئی مضائقہ نہیں۔ لہذا اس کے ذریعہ سے ایسی یوں میں استدلال نہیں کیا جاسکتا جہاں مقصود ہی خرید و فروخت ہو، گویا کہ وہ ایک اشتہانی واقعہ تھا جو حضرت جابر رضی اللہ تعالیٰ عنہ کے ساتھ پیش آیا۔

امام ابن أبي لیلیؓ کے استدلال کا جواب

اور جہاں تک حضرت بربرہ رضی اللہ تعالیٰ عنہا کے واقعے کا تعلق ہے جس سے حضرت امام ابن أبي لیلی رحمۃ اللہ علیہ نے استدلال کیا ہے تو اس کے بہت سے جوابات دیے گئے ہیں، لیکن میرے نزدیک صحیح جواب یہ ہے کہ شرط کی دو قسمیں ہوتی ہیں : ایک شرط وہ ہوتی ہے جس کا پورا کرنا بندے کے اختیار میں ہے، اگر بیع کے اندر ایسی شرط لگادی جائے تو وہ شرط مفسد عقد ہوتی ہے۔ اور ایک شرط وہ ہوتی ہے جس کا پورا کرنا انسان کی قدرت اور اختیار میں نہیں، اگر ایسی شرط

عقد کے اندر لگادی جائے تو اس سے عقد فاسد نہیں ہوتا، بلکہ شرط خود فاسد ہو جاتی ہے، مثلاً باع کہنے کے میں یہ کتاب تمہیں فروخت کرتا ہوں بشرطیکہ تم آسمان پر چڑھ جاؤ، اب ظاہر ہے کہ آسمان پر چڑھنا انسان کے اختیار میں نہیں۔ لہذا یہ شرط عقد کو فاسد نہیں کر سکی، بلکہ خود فاسد ہو جائے گی۔ یا مشلاً باع یہ شرط لگادے کہ میں یہ کتاب تمہیں فروخت کرتا ہوں لیکن شرط یہ ہے کہ تمہارے بیٹے اس کتاب کے وارث نہیں بنیں گے، چونکہ بیٹوں کا وارث ہونا یا نہ ہونا انسان کے اختیار میں نہیں، وہ تو ایک شرعی حکم ہے کہ جو چیز باب کی ملکیت میں ہو گی بیٹے اس کے وارث ہوں گے، اس لئے یہ شرط خود فاسد ہو جائے گی اور عقد کو فاسد نہیں کر سکی۔ ”ولاء“ کا معاملہ بھی ایسا ہی ہے، اس لئے کہ ”ولاء“ کے بارے میں شریعت نے یہ بات معین کر دی کہ ”ولاء“ اس شخص کو ملے گی جو غلام کو آزاد کرے گا۔ کسی کو ولاء دینا یا نہ دینا انسان کی قدرت اور اختیار میں نہیں۔ لہذا جب حضرت بربرہ رضی اللہ تعالیٰ عنہا کو فروخت کرنے والے ایک ایسی شرط لگا رہے تھے جس کا پورا کرنا حضرت عائشہ رضی اللہ تعالیٰ عنہا کے اختیار میں نہیں تھا، اس لئے وہ شرط خود فاسد ہو گئی اور عقد اپنی جگہ پر درست ہو گیا۔ (۵۶)

ولادیع مالیم یضممن

یہ ایک بہت بڑا قاعدة کلیہ ہے جو حضور اقدس صلی اللہ علیہ وسلم نے بیان فرمایا۔ اور اس پر بے شمار احکام شرعیہ متفرع ہوتے ہیں۔ مطلب اس کا یہ ہے کہ جو چیز انسان کے مہن میں نہیں اس پر نفع لینا جائز نہیں، اس کی ایک سادہ سی مثال یہ ہے کہ مثلاً ایک شخص نے ایک بکری خریدی، لیکن ابھی تک اس نے بکری پر قبضہ نہیں کیا بلکہ باع کے قبضے میں ہے، اگر اس حالت میں بکری مر جائے تو نقصان باع کا ہو گا، اب اس کو قیمت نہیں ملے گی، اور اگر قیمت وصول کیلی تھی تو مشتری کو واپس لوٹانا ضروری ہو گا۔ اور اگر مشتری وہ بکری اپنے گھر لے آیا اور یہاں آگر وہ بکری مر گئی تو اب نقصان مشتری کا ہو گا۔ لہذا یہ کہا جائے گا کہ جب تک بکری باع کے قبضے میں تھی، وہ اس وقت تک باع کے ”ضمان“ میں تھی، اور جب مشتری نے اس بکری پر قبضہ کر لیا تو اب مشتری کے ”ضمان“ میں آگئی۔ اب حدیث کے الفاظ سے یہ قاعدة نکل رہا ہے کہ جب تک میع مشتری کے ضمان میں نہ آجائے اس وقت تک وہ اس میع کو آگے فروخت نہیں کر سکتا، لہذا اگر مشتری نے اس بکری پر قبضہ کئے بغیر کسی تیرے شخص کو وہ بکری فروخت کر دی مثلاً اس روپے کی خرید کر بارہ روپے میں فروخت کر دی تو اس عقد کے اندر جو دو روپے اس نے نفع کے حاصل کئے، اس کو ”ریح مالم“

یضمّن" کہا جائے گا، کیونکہ یہ مشتری ایک ایسی چیز کا نفع لے رہا ہے جو ابھی اس کے ضمان میں نہیں آئی۔ لیکن اگر مشتری نے بکری پر بقدر کرنے کے بعد تیرے شخص کو بارہ روپے میں فروخت کر دی تو اس وقت یہ کہا جائے گا کہ یہ ایک ایسی چیز کا نفع لے رہا ہے جو اس کے اپنے ضمان میں ہے۔ حاصل اس کا یہ ہے کہ کسی چیز پر نفع لینا اسی وقت جائز ہوتا ہے جب انسان اس کی ہلاکت کا خطرہ اپنے سر لے لے، اگر ہلاکت کا خطرہ اپنے سر نہیں لیا تو اس پر نفع لینا بھی جائز نہیں۔

بعیع مالم یقبح

اور "بعیع مالم یقبح" کے ناجائز ہونے کی بھی یہی علت ہے، اس لئے کہ جب تک مشتری اس چیز پر بقدر نہیں کرے گا اس وقت تک وہ چیز اس کے "ضمان" میں نہیں آئے گی۔ لہذا اس پر نفع لینا جائز نہ ہو گا۔ یہ دین کا بڑا عظیم اصول ہے، جس کو مختلف الفاظ سے تعبیر کیا گیا ہے۔ اسی کو "الغنم بالغرم" بھی کہا جاتا ہے، یعنی کسی چیز کا فائدہ انسان اسی وقت حاصل کر سکتا ہے جب وہ اس کی ذمہ داری بھی برداشت کرے۔ اسی کو "الخروج بالضمان" کہا جاتا ہے یعنی نفع اور آمنی اسی وقت حاصل کر سکتا ہے جب انسان اس کی ذمہ داری بھی اٹھائے۔ اب اگر انسان ذمہ داری تو نہ اٹھائے لیکن نفع لینے کے لئے تیار ہو تو یہ صورت شریعت میں جائز نہیں۔

یہ اصول زندگی کے بے شمار شعبوں میں جاری ہے، مثلاً سود بھی اس لئے حرام ہے کہ اس میں آدمی ایسی چیز کا نفع لے رہا ہے جس کا ضمان اس پر نہیں ہے۔ مثلاً ایک شخص نے دوسرے کو ایک ہزار روپیہ قرض دیا، اب اس ایک ہزار روپے کا ضمان دینے والے پر نہیں بلکہ لینے والے پر ہے، اس لئے کہ مقروض ہر حال میں اس کا پابند ہے کہ وہ قرض خواہ کو پیسے واپس کرے، لہذا جب دینے والے پر ضمان نہیں ہے تو وہ اس پر نفع کیسے لے سکتا ہے؟ اس لئے سود حرام ہے۔

سود اور کرایہ میں فرق

آج کل بعض لوگ یہ اعتراض کرتے ہیں کہ سود اور کرایہ میں کیا فرق ہے؟ مثلاً ایک شخص دوسرے کو قرض دیتا ہے تو اس پر نفع لینے سے منع کر دیتے ہیں۔ لیکن اگر ایک شخص نے اپنا مکان کرایہ پر دے دیا تو اس کا کرایہ لینا آپ کے نزدیک جائز ہے، حالانکہ مکان اور روپیہ میں کوئی فرق نہیں ہے۔ جواب اس کا یہ ہے کہ دونوں میں فرق ہے، وہ یہ کہ جس شخص نے دوسرے کو روپیہ

قرض دیا ہے وہ روپیہ قرض دینے والے کی ضمانت سے نکل کر لینے والے کے ضمانت میں چلا گیا، چنانچہ اگر قرض لینے والا ایک ہزار روپے لے کر گھر سے نکلا، راستے میں کوئی ذاکو اس سے چھین کر لے گیا تو اس صورت میں نقصان قرض لینے والے کا ہو گا، دینے والے کا نہیں ہو گا۔ اس سے معلوم ہوا کہ وہ روپیہ قرض دینے والے کے ضمانت میں نہیں۔ لہذا وہ اس پر نفع نہیں لے سکتا۔ مکان میں یہ بات نہیں، مثلاً میں نے اپنا مکان دوسرے کو کرایہ پر دیا، تو وہ مکان میرے ضمانت میں ہے، چنانچہ فرض کریں کہ اگر اس مکان پر ایک بم آکر گرے اور مکان تباہ ہو جائے تو اس صورت میں نقصان میرا ہو گا، کرایہ دار کا کوئی نقصان نہیں ہو گا، اس لئے اس مکان کا کرایہ لینا میرے لئے جائز ہے۔

نکاح اور زنا میں فرق

زندگی کے ہر شعبے میں شریعت نے یہ اصول محفوظ رکھا ہے، یہاں تک کہ نکاح اور زنا کے اندر بھی جو فرق ہے وہ بھی اسی اصول کی وجہ سے ہے۔ دیکھئے: زنا کے اندر یہ ہوتا ہے کہ ایک مرد اور ایک عورت آپس میں زندگی ایک ساتھ گزارتے ہیں، اور ایک دوسرے سے لطف اندازو ہوتے ہیں، لیکن ایک دوسرے کی کوئی ذمہ داری قبول نہیں کرتے تو یہ زنا ہے اور حرام ہے، لیکن اگر ایک مرد اور ایک عورت باقاعدہ ایجاد و قبول کر کے نکاح کریں اور اس کے بعد ایک ساتھ زندگی گزاریں تو جائز اور حلال ہے۔ اب بظاہر تو ان دونوں میں بہت بڑا فرق نظر نہیں آتا، لیکن دونوں میں فرق یہی ہے کہ پہلی صورت میں مرد عورت سے لطف اندازو تو ہو رہا ہے لیکن اس کی کوئی ذمہ داری قبول نہیں کر رہا ہے، اور نکاح کے اندر جب اس نے یہ لفظ کہا ”قبت“ تو اس صورت میں اس پر وہ تمام ذمہ داریاں آگئیں جو شوہر کے ذمے واجب ہوتی ہیں۔ مثلاً مہر واجب ہو گا، نفقہ واجب ہو گا، بچے اس کے شمار ہوں گے وغیرہ۔ تو ان ذمہ داریوں کے قبول کرنے کی وجہ سے شریعت نے اجازت دے دی کہ اب تم اس سے نفع اٹھا سکتے ہو۔ شریعت نے یہ اصول بہت سی جگہوں پر محفوظ رکھا ہے کہ ”ربح مالِ میضمون“ جائز نہیں۔ یہی وہ اصول ہے جس کو فراموش کرنے کے نتیجے میں بے شمار عقوبہ فاسد ہو رہے ہیں۔ اور ظلم و ستم کا بازار گرم ہے۔

جمہور فقہاء کا استدلال

جمہور فقہاء جن میں حفظیہ ”بھی داخل ہیں، وہ حدیث کے اس جملے سے استدلال کرتے ہوئے

فرماتے ہیں کہ "بیع مالم یقبض" ہر صورت میں ناجائز ہے، چاہے منع مکیلات اور موزوںات میں سے ہو یا عدیات میں سے ہو، مثیات میں سے ہو یا قمیات میں سے ہو، البته امام احمد اور امام اسحاق رحمہما اللہ فرماتے ہیں کہ "بیع مالم یقبض" صرف طعام میں ناجائز ہے، اور بعض فقہاء فرماتے ہیں کہ صرف مکیلات اور موزوںات میں ناجائز ہے عدیات میں جائز ہے، یہ حضرات فقہاء اور امام احمد وغیرہ اس حدیث سے استدلال سے کرتے ہیں جس میں طعام کا ذکر ہے کہ:

﴿نَهِيٌ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ بَيعِ الطَّعَامِ
حَتَّى يَسْتَوْفِيهِ﴾ (۵۸)

یعنی حضور القدس صلی اللہ علیہ وسلم نے طعام کو آگے بینے سے منع فرمادیا جب تک کہ اس پر قبضہ نہ کر لے۔ اور بعض طرق میں "وکذلک کل مایکال ویوزن" کا اضافہ ہے، اس سے وہ حضرات استدلال کرتے ہیں جو کیلی اور موزونی چیزوں کے علاوہ میں بیع قبل القبض کو جائز قرار دیتے ہیں۔

جبھو رفقاء حدیث باب سے استدلال کرتے ہیں کہ "لارج نام یضم" اس جملے سے معلوم ہو رہا ہے کہ غیر مقبول کی بیع کے عدم جواز کی علت یہ ہے کہ انسان ایک ایسی چیز کا فرع لے رہا ہے جو ابھی اس کے خان میں نہیں آئی، اور یہ علت جس طرح مکیلات اور موزوںات میں پائی جاتی ہے اسی طرح عدیات میں بھی پائی جاتی ہے۔ اس سے معلوم ہوا کہ تمام چیزوں میں غیر مقبول کی بیع جائز نہیں، چاہے وہ کیلی اور زونی ہو یا عدی ہو، چاہے وہ طعام ہو یا غیر طعام ہو۔

زمین کی بیع قبل القبض جائز ہے

البته حفیہ یہ فرماتے ہیں کہ "زمین" اس حکم سے مشتمل ہے۔ لہذا زمین کی بیع قبضے سے پہلے جائز ہے۔ وجہ اس کی یہ ہے کہ عدم جواز کی علت یہ ہے کہ وہ چیز پہلے خان میں آئے پھر اس کی بیع کی جائے، تو یہ علت صرف ان چیزوں میں پائی جاتی ہے جو قاتل ہلاکت ہوں، اس لئے جو چیز قاتل ہلاکت نہیں اس میں خان کا سوال ہی پیدا نہیں ہوتا۔ اور زمین ایسی چیز ہے جو ہلاک نہیں ہوتی، فرض کرو کہ اگر زمین پر بم گر جائے تب بھی زمین اپنی جگہ برقرار رہے گی۔

البته اگر ایسی زمین ہے جو قاتل ہلاکت ہے۔ مثلاً وہ زمین دریا کے کنارے پر ہے اور اندر شہ اس بات کا ہے کہ دریا اس پر چڑھ آئے گا تو ایسی صورت میں زمین کی بیع بھی قبل القبض جائز نہیں، بلکہ

اس کا ضمان کے اندر آنا ضروری ہے۔

معنوی قبضہ، یا ضمان میں آجانا بھی کافی ہے

دوسری بات یہ بھی معلوم ہوئی کہ یہ جو قاعدہ ہے کہ جب تک آدمی میچ پر قبضہ نہ کر لے اس وقت تک اس کو آگے فروخت نہیں کر سکتا، اس قاعدے کو پورا کرنے کے لئے حتی قبضہ ضروری نہیں، بلکہ اگر معنوی قبضہ بھی ہو جائے تو بھی کافی ہے، مثلاً میں نے سو بوریاں گندم خریدیں اور ان کو میں اپنے گودام میں نہیں لایا بلکہ ایک دوسرے شخص کو وکیل بنادیا کہ تم میری طرف سے وہ سو بوری گندم بالائے سے وصول کرو۔ اب وکیل کے قبضے میں آنے سے وہ گندم حتی طور پر میرے قبضے میں نہیں آیا، لیکن چونکہ وکیل کے قبضے میں آنے سے اس گندم کا ضمان میری طرف منتقل ہو گیا ہے اس لئے اب میرے لئے اس کو آگے فروخت کرنا جائز ہے۔ یا مثلاً میں نے سو بوری گندم خریدی اور ابھی وہ گندم بالائے کے گودام میں رکھا ہے لیکن بالائے نے تخلیہ کر دیا ہے اور یہ کہہ دیا ہے کہ یہ تمہارا گندم میرے گودام میں رکھا ہے تم جب چاہو اس کو اٹھا کر لے جاؤ، آج کے بعد میں اس کا ذمہ دار نہیں۔ اگر یہ گندم بتاہ ہو جائے یا خراب ہو جائے تو تمہاری ذمہ داری ہے۔ اس صورت میں اگرچہ میں نے حتی طور پر اس پر قبضہ نہیں کیا لیکن چونکہ وہ میری ضمان میں آگیا ہے اور اس کا نقصان میں نے اپنے سر لے لیا ہے۔ اس لئے میرے لئے اب اس کو آگے فروخت کرنا جائز ہے۔ کیونکہ اگر یہ شرط لگادی جائے کہ مشتری پہلے حتی طور پر میچ کو اپنے قبضے میں لائے پھر اس کو آگے فروخت کرے تو اس میں حرج شدید لازم آئے گا۔ اس لئے کہ بعض اوقات میچ کو بالائے کے گودام سے مشتری کے گودام میں منتقل کرنے پر ہزاروں بلکہ لاکھوں روپے خرچ ہو جاتے ہیں۔ اس لئے جب وہ میچ مشتری کے ضمان میں آجائے اور ضمان میں آنے کے بعد وہ آگے فروخت کرے اور اپنے مشتری سے یہ کہہ دے کہ جا کر بالائے کے گودام سے اٹھا لو تو یہ صورت جائز ہے۔ (۵۹)

باب ماجاء فی کراہیة بیع الولاء و هبته

هُوَ عَنْ أَبْنَى عُمَرَ رَضِيَ اللَّهُ عَنْهُمَا إِنَّ النَّبِيَّ صَلَّى اللَّهُ عَلَيْهِ

وَسَلَّمَ نَهَىٰ عَنْ بِيعِ الْوَلَاءِ وَعَنْ هَبَتِهِ (۶۰)

حضور صلی اللہ علیہ وسلم نے ولاء کو فروخت کرنے اور اس کو ہبہ کرنے سے منع فرمایا ہے۔

ولاء کی دو قسمیں ہیں:

ایک "ولاء العاقہ"، اور دوسری "ولاء الموالۃ"۔ "ولاء العاقہ" اس کو کہتے ہیں کہ ایک شخص نے ایک غلام خرید کر آزاد کر دیا تو یہ شخص اس غلام کا عصہ بن جاتا ہے۔ جب غلام کا انتقال ہو گا اور اس غلام کے دوسرے ورثاء اور عصبات موجود نہ ہوں گے تو اس صورت میں اس غلام کی میراث اس آزاد کرنے والے شخص کو ملے گی، اور اس آزاد کرنے والے کو "مولی العاقہ" کہا جاتا ہے، اور یہ آخر العصبات ہوتا ہے، لہذا میراث لینے کا جو حق اس کو حاصل ہو رہا ہے اس کو "حق ولاء العاقہ" کہتے ہیں۔

عقد موالۃ کی تعریف

"عقد موالۃ" اسے کہتے ہیں کہ ایک شخص مسلمان ہوا اور مسلمانوں میں اس کا کوئی رشتہ دار موجود نہیں، تو وہ مسلمان ہونے کے بعد دوسرے کسی مسلمان کے ساتھ ایک عقد قائم کر لیتا ہے، اور یہ دونوں آپس میں یہ معابدہ کر لیتے ہیں کہ میں اگر پہلے مر گیا تو تم وارث ہو گے، اور اگر تم پہلے مر گئے تو میں وارث ہوں گا، اسی طرح اگر مجھ سے کوئی جنایت سرزد ہوئی، مثلاً میں نے کسی کو قتل کر دیا، یا کسی کا کوئی عضو تلف کر دیا تو تم میری طرف سے دیت ادا کرو گے، اور اگر تم سے کوئی جنایت سرزد ہوئی، مثلاً تم نے کسی کو قتل کر دیا، یا کوئی عضو تلف کر دیا تو میں تمہاری طرف سے دیت ادا کر دوں گا۔ اس عقد کو عقد موالۃ کہتے ہیں۔ اور جس شخص کے ساتھ یہ معابدہ کیا ہے اس کو "مولی الموالۃ" کہا جاتا ہے۔ اور ان میں سے کسی کے مرنے پر دوسرے کو ملے والی میراث کو ولاء الموالۃ کہتے ہیں۔

ولاء کی بیع اور ہبہ کے ناجائز ہونے کی وجہ

ولاء الموالۃ اور ولاء العاقہ کی بیع دو وجہ سے ناجائز ہے، پہلی وجہ تو یہ ہے کہ یہ ایسے حقوق شرعیہ ہیں جو قابل انتقال نہیں ہیں۔ دوسری وجہ یہ ہے کہ اس بیع میں غرر پالا جا رہا ہے، وہ اس طرح کہ مشتری کی طرف سے شمن کاملاً یقینی ہے لیکن دوسری جانب سے معلوم نہیں کہ مشتری کو کچھ ملے گا بھی یا نہیں، کیونکہ ممکن ہے کہ مشتری حصول ولاء سے پہلے ہی مر جائے۔ اور اگر مشتری کو ولاء ملے بھی تو پہنچنے کے لئے کتنی ملے گی؟ تو مشتری کی طرف سے رقم کی ادائیگی بطور شمن کے یقینی ہے جب کہ دوسری طرف سے عوض کاملاً یقینی نہیں ہے، بلکہ متھم ہے، اور یہی غرر ہے۔ اور

موالۃ کے جہے میں ناجائز ہونے کی صرف پہلی وجہ پائی جا رہی ہے کہ یہ قابل انتقال نہیں ہے۔ البتہ اس میں غرروالی وجہ نہیں ہو سکتی، کیونکہ غرر تو صرف عقود معاوضہ میں حرام ہوتا ہے، عقود تبرع میں غرر حرام اور ناجائز نہیں ہوتا۔

مولی العتاقہ اور مولی الموالۃ میں فرق

”مولی العتاقہ“ اور ”مولی الموالۃ“ میں فرق یہ ہے کہ ”مولی العتاقہ“ عصبات میں داخل ہوتا ہے اور آخری عصبه ہوتا ہے۔ لہذا اگر آزاد ہونے کے بعد غلام مر جائے، اور غلام کے ذوی المفروض اور دوسرے عصبات نہ ہوں تو اس صورت میں یہ مولی العتاقہ وارث ہو گا، اور ذوی الارحام پر یہ مقدم ہو گا۔ اور ”مولی الموالۃ“ ذوی الارحام سے مؤخر ہوتا ہے۔ لہذا یہ اس وقت وارث ہو گا جب مرنے والے کے عصبات اور ذوی الارحام نہ ہوں، ورنہ نہیں ہو گا۔ ان دونوں قسم کے حقوق کو ”ولاء“ کہا جاتا ہے۔ حدیث باب میں حضور القدس صلی اللہ علیہ وسلم نے دونوں قسم کی ”ولاء“ کو فروخت کرنے اور ہبہ کرنے سے منع فرمایا ہے۔ لہذا اگر کوئی شخص یہ کہے کہ مجھے فلاں شخص کی ”حق ولاء“ حاصل ہے، میں یہ ”حق ولاء“ تم کو اتنے روپے میں فروخت کرتا ہوں، جب اس کا انتقال ہو گا تو تم اس کے وارث ہو جاؤ گے۔ یہ معاملہ کرنا جائز نہیں۔

”حق الارث“ کی بیع

اسی حدیث سے فقہاء نے یہ مسئلہ مستینط کیا ہے کہ ”حقوق شرعیہ“ یعنی وہ حقوق جو شریعت نے کسی ایک شخص کو دیئے ہیں اور وہ حقوق قابل انتقال نہیں ہیں تو ان حقوق کی خرید و فروخت جائز نہیں۔ جیسے ”حق الارث“ ہے۔ اس کی بیع جائز نہیں، مثلاً کوئی شخص یہ کہے کہ میں اپنے باپ کے مال کا وارث ہوں، یہ ”حق الارث“ میں تمہیں اتنے روپے میں فروخت کرتا ہوں۔ یہ معاملہ جائز نہیں۔ اس لئے کہ ”حق الارث“ ایک حق شرعی ہے جو قابل انتقال نہیں۔

حقوق غیر شرعیہ

پہلاں ایک مسئلہ یہ ہے کہ جو حقوق شرعی نہیں ہیں، یعنی شریعت نے وہ حقوق کسی خاص شخص کو نہیں دیئے اور وہ حقوق قابل انتقال ہیں۔ ایسے حقوق کی خرید و فروخت جائز ہے یا نہیں؟ مثلاً

”حق تصنیف“ ہے کہ ایک شخص نے ایک کتاب تصنیف کی، اب اس کتاب کو شائع کرنے کا حق اس کو حاصل ہے، اب یہ شخص اپنا یہ حق دوسرے کو فروخت کر دتا ہے کہ میں اپنا یہ ”حق تصنیف“ آپ کو اتنے روپے کے عوض فروخت کرتا ہوں۔ اسی کو ”حق طباعت“ بھی کہتے ہیں۔ یا مثلاً کسی شخص نے ایک چیز ایجاد کی، اب وہ اس ”حق ایجاد“ کو دوسرے شخص کے ہاتھ فروخت کر دتا ہے کہ میں تمہیں یہ ”حق ایجاد“ فروخت کرتا ہوں، تم اس جیسی چیزیں بنا کر بازار میں فروخت کرو۔ یا مثلاً آج کل تجارتی ناموں کی بیع ہوتی ہے، وہ اس طرح کہ ایک چیز ایک نام سے مشہور ہو گئی اور لوگ صرف اس کا نام سن کر ہی اس کو خرید لیتے ہیں، اب اس ”نام“ کی آگے بیع ہو جاتی ہے۔ جیسے ”بانا“ ہے، اس نام کا جوتا، چل ہر جگہ مشہور ہے۔ لوگ ”بانا“ کا نام سن کر جوتا خرید لیتے ہیں، اب یہ ”بانا“ کمپنی والا دوسرے شخص کو اپنا یہ نام فروخت کرتا ہے کہ میں یہ بانا کا نام اتنے روپے کے عوض فروخت کرتا ہوں۔ یعنی آپ کو اس کی اجازت دیتا ہوں کہ آپ ”بانا“ کے نام سے جو ٹے بنائیں۔ اسی طرح ”تجارتی علامت“ ہوتی ہے۔ جس کو ”ٹریڈ مارک“ اور ”العلامة التجارية“ کہا جاتا ہے، بعض کپنیاں اپنے لئے خاص ”ٹریڈ مارک“ مقرر کر لیتی ہیں اور پھر اپنی بنائی ہوئی اشیاء پر وہ علامت لگادیتی ہیں جس کے ذریعے لوگ ہنچان لیتے ہیں کہ یہ فلاں کمپنی کی مصنوعات ہیں۔ یہ علامت بھی رجسٹر ہوتی ہے اور دوسرے شخص کو وہ علامت استعمال کرنے کی اجازت نہیں ہوتی۔ بعض اوقات کمپنی اپنی یہ علامت دوسرے کو فروخت کر دیتی ہے اور اس سے پیسے وصول کر لیتی ہے، جس کے بعد دوسرے شخص کو یہ علامت استعمال کرنے کا حق حاصل ہو جاتا ہے۔ اس طرح کے بہت سے حقوق ہیں جن کی آج کی دنیا میں خرید و فروخت ہو رہی ہے۔ اب مسئلہ یہ ہے کہ کون سے حقوق کی خرید و فروخت جائز ہے اور کونے حقوق کی خرید و فروخت جائز نہیں؟

”حقوق“ کی بیع

یہ ایک پیچیدہ مسئلہ ہے، اس لئے کہ بسا اوقات فقہاء یہ فرماتے ہیں کہ بیع تو عین کی ہوتی ہے حق کی بیع درست نہیں، کیونکہ یہ حق اعیان اور اموال میں سے نہیں ہیں۔ بعض فقہاء نے بعض حقوق کی بیع کو جائز بھی کہا ہے، مثلاً ”حق المرور“ کی بیع کو بعض فقہاء کرام نے جائز قرار دیا ہے۔ چنانچہ صاحب حدایہ نے اسی کو ترجیح دی ہے کہ ”حق المرور“ کی بیع جائز ہے۔ بعض فقہاء نے ”حق الشرب“ کی بیع کو جائز کہا ہے۔ یعنی کہیت میں پانی دینے کے حق کو دوسرے کے ہاتھ فروخت کرنا جائز

ہے۔ اب سوال یہ ہے کہ حقوق کی بیع میں کیا اصول ہیں جن سے پتہ چلے کہ کونسے حقوق کی بیع جائز ہے اور کونسے حقوق کی بیع جائز نہیں؟ ”بیع الحقوق“ کے نام سے میرا ایک مستقل رسالہ ہے جو میری کتاب ”بحوث فی قضایا فقهیہ معاصرۃ“ کے اندر شامل ہوا ہے، (اور ”حقوق“ مجردہ کی خرید و فروخت“ کے نام سے اس کا ترجمہ بھی شامل ہو چکا ہے) اس کا خلاصہ عرض کرو دیتا ہوں:

”حقوق“ کی اقسام

اولاً حقوق کی دو قسمیں ہیں (۱) حقوق شرعیہ (۲) حقوق عرفیہ۔ حقوق شرعیہ وہ کہلاتے ہیں جو شریعت نے کسی خاص شخص کو دیئے ہیں اور جو قتل انتقال نہیں ہیں۔ جیسے حق الارث، حق ولاء، حق شفعہ وغیرہ۔ ان کی بیع جائز نہیں۔ اور حقوق عرفیہ وہ کہلاتے ہیں جو عرف کی وجہ سے کسی شخص کو حاصل ہوئے ہیں، شریعت نے براہ راست وہ حق اس کو نہیں دیا، البتہ شریعت نے اس حق کو تسلیم کر لیا، پھر ان حقوق عرفیہ کی متعارض قسمیں ہیں: بعض حقوق وہ ہیں جن کا تعلق ”عین“ سے ہوتا ہے اور اس عین سے انتفاع کا حق کسی کو حاصل ہوتا ہے، جیسے ”حق المرور“ اس حق کی بیع جائز ہے بشرطیکہ جہالت نہ ہو۔ بعض حقوق عرفیہ وہ ہیں جن کا تعلق ”عین“ سے نہیں ہوتا ہے بلکہ وہ حقوق مجردہ ہیں، ایسے حقوق کی بیع جائز ہے یا نہیں؟

”بیع“ جائز نہیں ”تنازل“ جائز ہے

میں اس نتیجے پر پہنچا ہوں کہ دو چیزیں الگ الگ ہیں، ایک ہے بیع، دوسری ہے صلح۔ بیع کا مطلب یہ ہوتا ہے کہ باائع نے اپنے حقوق مشتری کی طرف منتقل کر دیئے۔ اور صلح کا مطلب یہ ہے کہ صلح کرنے والے نے اپنے حقوق تو منتقل نہیں کئے، البتہ وہ اپنے حق سے دست بردار ہو جاتا ہے۔ اس کو نفقة کی اصطلاح میں ”تنازل“ کہا جاتا ہے۔ میرے نزدیک ”حقوق مجردہ“ سے تنازل جائز ہے۔

نزول عن الوظائف بمال

اس کی نظریہ فقہاء کی کتابوں میں ”نزول عن الوظائف بمال“ ہے۔ مثلاً ایک شخص کو ابدی ملازمت ملی ہوئی ہے، پہلے زمانے میں اس کی صورت ہوتی تھی کہ جو سرکاری او قاف ہوا کرتے

تھے، یعنی حکومت کے ماتحت جو اوقاف ہوا کرتے تھے۔ اس کا نگران جو شخص بنتا تھا، وہ منصب اس کو ابتدی طور پر حاصل ہوتا تھا۔ اور اس سے حکومت یہ کہہ دیتی تھی کہ تاحیات تم اس کے متولی اور نگران ہو، جس کی وجہ سے اس کو ساری عمر ملازمت کرنے کا حق حاصل ہوتا تھا۔ اب مثلاً ایک شخص جو اوقاف کا نگران ہے، اس کی پانچ ہزار روپے تنخواہ ہے، ایک دوسرا شخص آتا ہے اور اس نگران سے کہتا ہے کہ تم اپنی جگہ پر مجھے ملازم رکھوادو اور مجھے نگران بنادو۔ وہ نگران کہتا ہے کہ میں تمہیں اپنی جگہ پر ملازم رکھوادوں گا، بشرطیکہ اس کے عوض تم مجھے پچاس ہزار روپے ادا کرو۔ اور جب یہ رقم تم مجھے دو گے تو میں تمہارے حق میں دست بردار ہو جاؤں گا، اور پھر حکومت کو درخواست دیکر تم اپنا تقریر کر لینا۔ یہ نگران جو پچاس ہزار روپے لے رہا ہے، یہ اپنے حق سے دست بردار ہونے کے لے رہا ہے۔ اسی کو فقہاء کرام ”نزول عن الوظائف بمال“ سے تعبیر کرتے ہیں۔ یعنی وہ شخص مال کے عوض اپنے حق سے دست بردار ہو گیا، فقہاء متاخرین نے اس کو جائز کہا ہے۔ یہ ایک صلح ہے۔

حضرت حسنؑ کا خلافت سے دست بردار ہونا

اس کے جواز کی دلیل وہ معاملہ ہے جو حضرت حسن رضی اللہ تعالیٰ عنہ نے حضرت معاویہ رضی اللہ تعالیٰ عنہ کے ساتھ کیا، وہ یہ کہ حضرت حسن رضی اللہ تعالیٰ عنہ ظلیفہ بن پچک تھے، اور حضرت معاویہ رضی اللہ تعالیٰ عنہ کا حضرت علی رضی اللہ تعالیٰ عنہ سے زراع پہلے سے چلا آ رہا تھا، وہ زراع حضرت حسن رضی اللہ تعالیٰ عنہ کے زمانے میں بھی باقی رہا۔ اس وقت حضرت حسن رضی اللہ تعالیٰ عنہ نے حضرت معاویہ رضی اللہ تعالیٰ عنہ سے صلح کرتے ہوئے فرمایا کہ میں خلافت سے آپ کے حق میں دست بردار ہوتا ہوں، آپ ظلیفہ بن جائیں، لیکن اتنا مال ادا کرنا ہو گا۔ اب ظاہر ہے کہ یہ بیع نہیں تھی۔ اس لئے کہ خلافت کی بیع نہیں ہو سکتی، البتہ خلافت سے دست برداری ہو سکتی ہے، اور صلح بمال ہو سکتی ہے۔ لہذا ایسے حقوق جو اعیان سے متعلق نہیں ہیں ان میں بہت سی جگہوں پر دست بردار ہوتا، اور اس دست برداری کے عوض کوئی مالی معاوضہ وصول کرنا جائز ہو جاتا ہے۔ (۶۱)

”حق اسبقیت“ سے تنازل بمال جائز ہے

چنانچہ فقہاء جنابہ کی کتابوں میں ”حق اسبقیت“ کے بارے میں ایک مسئلہ ملتا ہے، ”حق

اس بقیت" اسے کہتے ہیں کہ ایک مباح جگہ ہے، اس جگہ پر جو شخص بھی پہلے پہنچ جائے وہ اس کا حق دار ہو جاتا ہے۔ مثلاً مسجد کے اندر کسی شخص کی کوئی جگہ متین نہیں ہوتی، بلکہ جو شخص بھی مسجد میں جس جگہ پر پہلے بیٹھ جائے گا وہ جگہ اس کا حق ہو جائے گی، اس کو "حق الاصبیقہ" کہتے ہیں۔ فقہاء حنبلہ فرماتے ہیں کہ "حق اس بقیت" سے تازل بمال جائز ہے، مثلاً ایک شخص صاف اول میں امام کے پیچھے والی جگہ پر بیٹھ گیا، دوسرا شخص اس سے اکر کہتا ہے کہ تم اتنے پیسے نے لو اور یہ جگہ چھوڑ دو، حنبلہ کے نزدیک اس شخص کو پیسے لینا جائز ہے، اس لئے کہ اس شخص کو یہ حق ہو گیا ہے کہ اس جگہ پر بیٹھے، لہذا جب وہ اپنے اس حق سے دست بردار ہو رہا ہے تو اس پر اس کو معاوضہ لینا جائز ہے۔

"حق تصنیف" یا "حق طباعت"؟

"حق تصنیف" یا "حق طباعت" بھی "حق اس بقیت" ہے، اس لئے کہ اس کتاب کو شائع کرنے کا پہلا حق دار وہی شخص ہے جس نے وہ کتاب لکھی، اس لئے اس کو "حق اس بقیت" حاصل ہوئی۔ اب اگر یہ شخص اپنا یہ حق دوسرے کو فروخت کر رہا ہے، تو اس کا مطلب یہ ہے کہ وہ اپنے اس حق سے دست بردار ہو رہا ہے۔ اور اس پر معاوضہ لے رہا ہے، اور حق سے دست برداری پر معاوضہ لینا جائز ہے۔

"میمع" کا "عین" ہونا ضروری نہیں

اور اس کے جواز کی دلیل کے طور پر یہ بھی کہا جاسکتا ہے کہ "میمع" کا "عین" ہونا کوئی ضروری نہیں۔ اس لئے کہ بہت سی چیزیں ایسی ہیں جو "عین" کی تعریف میں نہیں آتیں، مگر ان کی خرید و فروخت جائز ہے۔ مثلاً بچلی عین نہیں، اس لئے کہ قائم بالذات نہیں، بلکہ ایک توانائی، ایک طاقت اور ایک عرض ہے۔ لیکن اس کی خرید و فروخت ہو رہی ہے، اب اگر یہ کہہ دیں کہ چونکہ "بچلی" عین نہیں ہے اس لئے اس کی خرید و فروخت جائز نہیں تو یہ بالکل بد اہتمام کے خلاف ہو گا، اس لئے کہ آج کے دور میں بچلی "اعز الاموال" میں سے ہے۔ اس سے معلوم ہوا کہ میمع کے لئے "عین" ہونا ضروری نہیں۔

یہ "حقوق" مال کی تعریف میں آتے ہیں

البتہ بیع کے لئے "مال" ہونا ضروری ہے، اور "مال" کے بارے میں علامہ ابن عابدین رحمۃ اللہ علیہ نے فرمایا کہ:

﴿المالیۃ تثبت بتمول الناس﴾

یعنی "مالیۃ" لوگوں کے تمول سے ثابت ہو جاتی ہے۔ یعنی عام طور پر لوگ جس چیز کو مال سمجھیں وہ مال ہے، اس کا "عین" ہونا ضروری نہیں۔ اور قرآن و سنت کی کوئی نص ایسی نہیں ہے جو بیع کے "عین" ہونے کو ضروری قرار دیتی ہو۔ لہذا یہ کہا جاسکتا ہے کہ "عرف" کی وجہ سے یہ حقوق اب مال کا درجہ اختیار کر گئے ہیں، اس لئے ان کی خرید و فروخت جائز ہے۔

"اسم التجاری" اور "علامۃ تجاریہ" کی بیع

البتہ "اسم التجاری" یا "علامۃ تجاریہ" (ٹریڈ مارک) ان کی بیع کے جواز کی شرط یہ ہے کہ اس کے اندر لوگوں کے لئے دھوکہ نہ ہو، اگر دھوکہ ہو گا تو پھر یہ بیع جائز نہیں ہوگی۔ مثلاً "بانا" کے جو تے مشہور ہیں، اس لئے کہ مضبوط ہوتے ہیں اور لوگ ان کو اچھا سمجھتے ہیں، اب ایک شخص نے "بانا" کا نام خرید لیا۔ اور اس نام سے گھنیا قسم کے جو تے بنا کر بازار میں ان کو بچنا شروع کر دیا، اب خریدار "بانا" کا نام دیکھ کر خریدے گا کہ یہ جو تے مضبوط ہو گا، حالانکہ حقیقت میں اب اس کا بانے والا بدلتا ہے، جس کی وجہ سے خریدار کو دھوکہ ہو گا، اس لئے "اسم التجاری" کی بیع کے بعد اس کا اعلان ہونا ضروری ہے کہ اس کا بانے والا بدلتا ہے، کمپنی بدلتا ہے۔ ورنہ اس کی بیع جائز نہیں ہوگی۔

پکڑی

"پکڑی" یہ بھی ایک حق ہے، اور یہ کرایہ داری کو باقی رکھنے کا حق ہے۔ اس حق کی خرید و فروخت جائز نہیں، اس لئے کہ یہ ایک ایسا حق ہے جس کو شریعت نے تسلیم نہیں کیا۔ اس کی تفصیل میری کتاب "بحوث فی قضایا فقهیۃ معاصرۃ" میں موجود ہے، ضرورت ہو تو وہاں پر مراعحت کر لیں۔

”بیع“ اور ”نزول“ میں فرق

”بیع“ اور ”نزول“ (دست برداری) میں یہ فرق ہے کہ بیع کے ذریعہ وہ حق بعینہ مشتری کی طرف منتقل ہو جاتا ہے۔ اور نزول کی صورت میں حق منتقل نہیں ہوتا، بلکہ صاحب حق کی مراجحت ختم ہو جاتی ہے، اور وہ یہ کہہ دیتا ہے کہ تم کوشش کر کے یہ حق حاصل کرو، میں تمہارے درمیان مراجح نہیں بنوں گا۔ جیسے پہلے زمانے میں ”نزول عن الوظائف بمال“ میں ہوتا تھا کہ اوقاف کامتوں اور نگران دوسرے سے کہتا کہ اگر تم مجھے مثلاً بچاں ہزار روپے دو گے تو میں دست بردار ہو جاؤں گا، اور یہ جگہ خالی کر دوں گا، لیکن میں تمہارا تقرر نہیں کراؤں گا، تم خود درخواست دیکر اپنا تقرر کر لینا، میں اس کا ذمہ دار نہیں ہوں کہ تمہارا تقرر ضرور اس جگہ پر ہو جائے۔

باب ماجاء فی کراہیۃ بیع الحیوان بالحیوان

عن سمرة رضي الله عنه ان النبی صلي الله عليه وسلم

نهی عن بیع الحیوان بالحیوان نسیہ ۶۲

حضرت سمرہ رضی اللہ تعالیٰ عنہ فرماتے ہیں کہ حضور اقدس صلی اللہ علیہ وسلم نے ایک حیوان کی دوسرے حیوان کے بد لے ادھار بیع کرنے سے منع فرمایا۔ مطلب اس حدیث کا یہ ہے کہ حیوان کی بیع میں تقاضل تو جائز ہے کہ ایک حیوان کے بد لے میں دو حیوان فروخت کرنا جائز ہے، بشرطیکہ یہ آبید ہو، ادھار نہ ہو۔ (۶۳)

اموال ربوبیہ میں خرمت ربا کی علت

اس کا اصول یہ ہے کہ جو اموال ربوبیہ ہیں، ان میں خرمت کی علت ہمارے نزدیک ”قدر“ اور ”جنس“ کا پایا جانا ہے، اگر قدر اور جنس دونوں پائے جائیں تو ان کی باہمی خرید و فروخت میں تقاضل بھی ناجائز ہے۔ اور ”نسیہ“ بھی ناجائز ہے، اور اگر ان میں سے صرف ایک چیز پائی جائے، یا صرف قدر پائی جا رہی ہو، یا صرف جنس پائی جا رہی ہو تو اس صورت میں تقاضل جائز ہوتا ہے لیکن نسیہ حرام ہوتا ہے، مثلاً حنطہ کی بیع شعیر کے ساتھ ہو رہی ہے تو اس صورت میں ایک چیز پائی جا رہی ہے، لیکن ”قدر“ اس لئے کہ دونوں چیزیں کیلی ہیں، لیکن چونکہ جنس مختلف ہے، اس لئے اس صورت میں تقاضل تو جائز ہو گا کہ ایک صاع حنطہ کو دو صاع شعیر کے بد لے فروخت کرنا جائز ہے لیکن نسیہ

جاائز نہیں، بلکہ ایک ہی مجلس میں عوضیں پر قبضہ ہونا ضروری ہے۔ اسی طرح اگر دونوں طرف ایک ہی جنس پائی جا رہی ہو اور قدر نہ ہو، جیسے حیوان کی بیج حیوان سے کرنے میں قدر نہیں پائی جا رہی ہے، اس لئے کہ حیوان نہ کیلی ہے اور نہ وزنی ہے، البتہ دونوں طرف ایک ہی جنس پائی جا رہی ہے لہذا ایک بکری کو دو بکری کے عوض فروخت کرنا جائز ہے، لیکن اس حدیث کی بنیاد پر نیستہ ناجائز ہے۔ (۶۳)

امام شافعی "کامسلک"

امام شافعی رحمۃ اللہ علیہ یہ فرماتے ہیں کہ اتحاد جنس کے پانے جانے کے باوجود نیستہ حرام نہیں ہوتا، اس لئے وہ فرماتے ہیں کہ حیوان کی بیج حیوان سے نیستہ بھی جائز ہے۔ حدیث باب ہماری دلیل ہے اور شافعیہ کے خلاف جوت ہے۔ امام شافعی رحمۃ اللہ علیہ کی طرف سے حدیث باب پر یہ اعتراض کیا جاتا ہے کہ اس حدیث کی سند کمزور ہے، کیونکہ اس حدیث کو حضرت حسن بصری رحمۃ اللہ علیہ حضرت سرہ رضی اللہ تعالیٰ عنہ سے روایت کر رہے ہیں، اور محدثین میں یہ بات مشہور ہے کہ حضرت حسن بصری رحمۃ اللہ علیہ نے حضرت سرہ سے صرف ایک حدیث جو حقیقت کے بارے میں ہے، صرف وہ سنی ہے، اس کے علاوہ کوئی حدیث نہیں سنی، لہذا یہ حدیث منقطع ہے اور قابل استدلال نہیں۔

حدیث باب پر اعتراض کا جواب

اس اعتراض کا جواب یہ ہے کہ امام ترمذی رحمۃ اللہ علیہ نے متعدد مقالات پر یہ بحث چھیڑی ہے کہ حضرت حسن بصری رحمۃ اللہ علیہ کا مالع حضرت سرہ رضی اللہ تعالیٰ عنہ سے ثابت ہے یا نہیں؟ ترجیح اس کو دی ہے کہ حضرت حسن بصری رحمۃ اللہ علیہ کا مالع حضرت سرہ نے صرف عقیقہ والی حدیث میں ہی نہیں، بلکہ اور احادیث میں بھی مالع ثابت ہے، امام بخاری اور علی بن مدين رحمہما اللہ کا بھی یہی موقف ہے، لہذا صرف اس کی وجہ سے حدیث کو روکرنا ممکن نہیں۔ اس کے علاوہ حافظ زلیلی رحمۃ اللہ علیہ نے "نصب الرایہ" میں لکھا ہے کہ یہ حدیث متعدد اسانید سے مروی ہے، اور ان میں سے بعض اسانید نہایت قوی ہیں، چنانچہ مسند بزار میں جس سند سے یہ حدیث آئی ہے، اس کے بارے میں خود امام بزار رحمۃ اللہ علیہ نے یہ اعتراف کیا ہے کہ:

﴿لَيْسَ فِي هَذَا الْبَابِ حَدِيثٌ أَجْلٌ إِسْنَادًا مِنْ هَذَا﴾

یعنی اس باب میں اس سے زیادہ جلیل السند کوئی اور حدیث نہیں ہے، لہذا یہ حدیث اپنی جگہ پر صحیح ہے، اور یہ اعتراض درست نہیں۔

خفیہ کی تائید میں دو سری حدیث

اسی باب کی اگلی حدیث جو حضرت جابر رضی اللہ تعالیٰ عنہ سے مروی ہے:

﴿عَنْ جَابِرِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الْحَيْوَانُ النَّبِيُّ بِواحْدَةٍ لَا يَصْلَحُ نِسَاءٌ وَلَا
بَاسٌ بِهِ يَدَا بَيْدَ﴾ (۶۵)

یعنی حضور اقدس صلی اللہ علیہ وسلم نے ارشاد فرمایا کہ: ایک حیوان کی بیچ دو حیوان سے نیتہ درست نہیں، اگر باقحوں ہاتھ ہو تو پھر کوئی حرج نہیں۔ یہ حدیث بھی حضرت سرہ رضی اللہ تعالیٰ عنہ کی حدیث کی تائید کرتی ہے، اور یہ حدیث اس سے زیادہ واضح اور صاف ہے۔ اس حدیث پر یہ اعتراض کیا جاتا ہے کہ اس حدیث کا مدار حجاج بن ارطاة پر ہے۔ اس کا جواب یہ ہے کہ اگرچہ حجاج بن ارطاة مختلف نیہ راوی ہیں، لیکن ان کے بارے میں قول فیصل یہ ہے کہ اگر وہ منفرد نہ ہوں تو مقبول ہیں۔ اسی وجہ سے امام ترمذی رحمۃ اللہ علیہ نے حدیث ذکر کرنے کے بعد فرمایا: "هذا حدیث حسن" اس لئے اس حدیث کو پہلی حدیث کی تائید کے طور پر پیش کیا جاسکتا ہے۔

امام شافعی کا استدلال اور اس کا رد

امام شافعی رحمۃ اللہ علیہ ایک تو حضرت ابو رافع رضی اللہ تعالیٰ عنہ کے واقعہ سے استدلال فرماتے ہیں کہ ایک مرتبہ ایک غزوہ کے موقع پر اونٹوں کی ضرورت پیش آئی اور اونٹ مل نہیں رہے تھے۔ فرماتے ہیں کہ حضور اقدس صلی اللہ علیہ وسلم نے مجھ سے فرمایا کہ لوگوں سے جاکر اونٹ وصول کرو:

﴿فَكَنْتَ أَخْذَ الْبَعِيرَ بِالْبَعِيرِينَ إِلَى أَجْلٍ﴾

تو میں ایک اونٹ دو اونٹوں کے بد لے اوہار لیتا تھا۔ یعنی میں لوگوں سے کہتا کہ تم اپنا ایک اونٹ دے دو اس کے عوض اتنی مدت کے بعد ہم تمہیں دو اونٹ دیں گے۔ اور یہ معاملہ حضور

القدس صلی اللہ علیہ وسلم کے زمانے میں ہوا۔ اس سے معلوم ہوا کہ ایک حیوان کی بیع و دھیوان کے ساتھ نیستہ جائز ہے۔ اس استدلال کا جواب یہ ہے کہ یہ واقعہ تحریم ربی سے پہلے کا ہے، اس لئے کہ ربکی حرمت بالکل آخری زمانہ میں آئی ہے، اور حضور القدس صلی اللہ علیہ وسلم نے ربکی حرمت کا اعلان جبتوں الدواع کے موقع پر فرمایا اور جبتوں الدواع کے بعد کوئی ایسا غزوہ نہیں ہوا جس میں آپ خود شریک ہوئے ہوں، اس سے صاف ظاہر ہے کہ یہ واقعہ ربکی حرمت سے پہلے کا واقعہ ہے، اس لئے یہ جوت نہیں ہو گا۔

دوسری استدلال اور اس کارو

امام شافعی رحمۃ اللہ علیہ دوسری استدلال حضرت عبداللہ بن عمر رضی اللہ تعالیٰ عنہ کے واقعہ سے کرتے ہیں کہ ایک مرتبہ انہوں نے ایک گھوڑا دوسرے گھوڑے کے عوض خریدا، اور یہ فرمایا کہ میں اپنا گھوڑا ریڈہ کے مقام پر دوں گا، اور اس وقت نہیں دیا۔ ظاہر ہے کہ یہ بیع نیستہ ہوئی۔ اس سے معلوم ہوا کہ حیوان کی بیع حیوان کے ساتھ نیستہ جائز ہے۔

یہ بیع الغائب بالناجز ہے اور یہ جائز ہے

اس استدلال کا جواب یہ ہے کہ بیع بالنیستہ تو ناجائز ہے، لیکن ”بیع الغائب بالناجز“ جائز ہے۔ دونوں میں فرق یہ ہے کہ ”بیع بالنیستہ“ میں ایک اجل مقرر ہوتی ہے، اور وہ ”اجل“ عقد کے اندر شرط ہوتی ہے کہ جب تک وہ ”اجل“ نہیں آئے گی اس وقت تک مشتری کو میع کے مطالبے کا حق نہیں ہو گا۔ اور ”بیع الغائب بالناجز“ کے اندر صلب عقد میں اجل کی ایسی کوئی شرط نہیں ہوتی، بلکہ بیع کے مکمل ہوتے ہی مشتری کو میع کے مطالبے کا حق حاصل ہو جائے گا، اور جب بھی وہ مشتری ۰۱ الیہ کرے گا، باع کے ذمے یہ حق ہو گا کہ وہ میع مشتری کے حوالے کر دے۔ لیکن باع یہ کہتا ہے کہ بیع تو مکمل ہو گئی، لیکن میرا گھوڑا فلاں جگہ رکھا ہے، وہاں جا کر تمہیں دیوں گا، یہ ”بیع الغائب بالناجز“ ہے، یہ ”بیع بالنیستہ“ نہیں ہے۔ اس لئے کہ اس میں صلب عقد ہے اندر کوئی اجل مشرد ط نہیں، بلکہ عقد ہوتے ہی مشتری کو مطالبے کا حق حاصل ہو جاتا ہے، یہ جائز ہے۔ جیسے مثلاً آپ بازار میں کسی دکاندار کے پاس کوئی چیز خریدنے کے، وہ دکاندار تہارا جانے والا تھا، آپ نے اس سے سودا خریدا، جب پیسے دینے کے لئے ہاتھ جیب میں

ڈالا تو معلوم ہوا کہ جیب میں پیسے نہیں ہیں، اب دکاندار آپ سے کہتا ہے کہ آپ سودا لے جائیں، پیسے بعد میں آجائیں گے، یا بعد میں دیجانا۔ یہ کوئی بیع ہے؟ اگر اس کو ”بیع بالنسیہ“ کہا جائے تو یہ بیع باطل ہوگی، اس لئے کہ پیسے بعد میں دینے کی کوئی اجل مقرر اور متعین نہیں ہوئی، اور ”بیع بالنسیہ“ میں اجل کا مقرر اور متعین نہ ہونا بیع کو فاسد کرتا ہے۔ لیکن یہ بیع درست ہے، اس لئے کہ بیع کے اندر صلب عقد میں ”اجل“ کی شرط نہیں۔ بلکہ بیع حال ہے، اور بالائے کو ہر وقت یہ اختیار حاصل ہے کہ وہ زبردستی مشتری سے پیسے وصول کر لے، لیکن بالائے نے تمام سے کام لیتے ہوئے اپنا یہ حق چھوڑ دیا اور مشتری سے یہ کہہ دیا کہ پیسے بعد میں دیجانا، یہ ”بیع الغائب بالناجر“ ہے۔ اسی طرح حیوان کی بیع حیوان سے ہوئی ہوتا ”بیع الغائب بالناجر“ جائز ہے، اور ”بیع بالنسیہ“ جائز نہیں، اور حضرت عبد اللہ بن عمر رضی اللہ تعالیٰ عنہ کے واقعہ میں ”بیع الغائب بالناجر“ ہے، بیع النسیہ نہیں ہے، اس لئے اس واقعہ سے استدلال درست نہیں۔

باب ماجاء فی شراء العبد بالعبدیں

﴿عَنْ جَابِرِ رَضِيَ اللَّهُ عَنْهُ قَالَ: جَاءَ عَبْدٌ فَبَاعَ النَّبِيَّ صَلَّى اللَّهُ عَلَيْهِ وَسَلَّمَ عَلَى الْهِجْرَةِ، وَلَا يَشْعُرُ النَّبِيُّ صَلَّى اللَّهُ عَلَيْهِ وَسَلَّمَ أَنَّهُ عَبْدٌ فِي جَاءَ سَيِّدِهِ يَرِيهِ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: بَعْنِيهِ، فَأَشْرَاهَ بَعْدَ دِيْنِ اسْوَدِيْنَ، لَمْ لَمْ يَبَاعْ أَحَدًا بَعْدَ حَشْنِ بَسَالِهِ أَعْبَدْ هُوَ﴾ (۶۶)

حضرت جابر رضی اللہ تعالیٰ عنہ فرماتے ہیں کہ ایک غلام حضور اقدس صلی اللہ علیہ وسلم کی خدمت میں آیا، اور آپ کے دست مبارک پر بھرت پر بیعت کی کہ میں بھرت کروں گا، حضور اقدس صلی اللہ علیہ وسلم کو معلوم نہیں تھا کہ یہ غلام ہے، بعد میں اس غلام کا آقا اس کو تلاش کرتا ہوا آیا۔ ظاہر ایسا معلوم ہوتا ہے کہ وہ آقا کافر ہو گا، اس لئے آپ نے یہ مناسب نہیں سمجھا کہ مسلمان غلام کو کافر آقا کے پاس واپس سمجھا جائے، اس لئے آپ نے آقا سے فرمایا کہ یہ غلام مجھے فروخت کر دو، چنانچہ آپ نے وہ غلام دوسیاہ فام غلاموں کے عوض خرید لیا۔ اس واقعہ کے بعد آپ کسی سے اس وقت تک بیعت نہیں کرتے تھے جب تک یہ معلوم نہ کر لیں کہ وہ غلام تو نہیں ہے۔ اس حدیث میں حضور اقدس صلی اللہ علیہ وسلم نے ایک غلام کو دو غلاموں کے عوض خرید لیا۔ اس سے معلوم ہوا کہ ایک غلام کو دو غلاموں کے عوض خریدا جا سکتا ہے۔ اور یہ بالفاظ جائز ہے جیسا

کہ پہلے عرض کیا تھا کہ جب حیوان کی بیچ حیوان سے ہو تو تقاضل جائز ہے، البتہ حنفیہ "کے نزدیک "نسیہ" ناجائز ہے۔ شوافع کے نزدیک جائز ہے۔

باب ماجاء ان الحنطة بالحنطة مثلاً بمثل وكراهية التفاضل فيه

عن عبادة بن الصامت رضي الله عنه عن النبي صلى الله عليه وسلم قال: الذهب بالذهب مثل، والفضة بالفضة مثلًا بمثل، والتمر بالتمر مثلًا بمثل، والبر بالبر مثلًا بمثل، والملح بالملح مثلًا بمثل، والشعير بالشعير مثلًا بمثل، فمن زادوا زاد فقد أربى، بيعوا الذهب بالفضة كيف شتم يدا بيد، وبيعوا البر بالتمر كيف شتم يدا بيد، وبيعوا الشعير بالتمر كيف شتم يدا بيد (٦٧)

اس حدیث میں حضور القدس صلی اللہ علیہ وسلم نے ان چھ چیزوں میں باہمی تبادلے کی صورت میں تقاضل اور نسیہ کو ناجائز قرار دیا جبکہ وہ ہم جنہیں ہوں، اور جب ہم جنہیں نہ ہو تو اس صورت میں تقاضل کو جائز قرار دیا اور نسیہ کو حرام قرار دیا۔

ربوا الفضل کی حرمت کی وجہ

اس حدیث کا پس منظر یہ ہے کہ یہ حدیث حضور القدس صلی اللہ علیہ وسلم نے ربائی تحريم کے نزول کے بعد بیان فرمائی، اصل ربادہ تھا جس کو قرآن کریم نے حرام قرار دیا۔ فرمایا:

بِإِيمَانِ الَّذِينَ آمَنُوا أَتَقْوَ اللَّهَ وَذَرُوا مَا بَقِيَ مِنَ الرِّبَا إِنَّمَا كُنْتُمْ مُّؤْمِنِينَ (آل عمران: ٢٨٨)

یعنی جو قرض دیا جائے اس قرض پر زیادتی کا مطالبہ نہ کیا جائے، یہ ربائی حقیقت تھی جس کو قرآن کریم نے حرام قرار دیا، اس لئے اس کو "ربا القرآن" بھی کہا جاتا ہے۔ لیکن ربا القرآن کے سدباب کے طور پر حضور القدس صلی اللہ علیہ وسلم نے ان چھ چیزوں کے باہمی تبادلے کی صورت میں "تقاضل اور نسیہ" کو ناجائز قرار دیا، اور تماثل اور برابری اور یہاں بید کو ضروری قرار دیا۔ اس

کے منع کرنے کی حکمت خود حضور القدس صلی اللہ علیہ وسلم نے ایک دوسری حدیث میں یہ بیان فرمائی کہ:

﴿هَنِيَّ اخْفَفُ عَلَيْكُمُ الرِّبْوَا﴾ (۶۸)

یعنی میں اس لئے منع کر رہا ہوں کہ مجھے تم پر ربا کا انذیر ہے، اس لئے کہ اس قسم کے معاملات اگر تم لوگ کرتے رہے تو کسی وقت ربا کے اندر جلا ہو جاؤ گے۔ اس سے یہ بات واضح ہو گئی کہ ان اشیاء سترے میں تقاضل اور نیسہ کو ناجائز قرار دینے کی حکمت ربا کا سد باب کرنا ہے، اس لئے کہ جس زمانے میں حضور القدس صلی اللہ علیہ وسلم نے یہ بات ارشاد فرمائی، اس زمانے میں خاص کرد پہلوں میں لوگوں کے پاس نقدر قم ہوتی تھی، اور وہ لوگ عام طور پر اشیاء کا تبادلہ اشیاء سے کرتے تھے، مثلاً کپڑے کی ضرورت ہوتی تو گندم کے عوض کپڑا خرید لیتے، چاول کے عوض گندم خرید لیتے، کھجور کے عوض جو خرید لیتے، گویا کہ ان اجنس کو بطور شمن استعمال کیا جاتا تھا، اب اگر ان اجنس میں آپس میں تبادلے کے وقت تقاضل کو جائز قرار دیا جاتا تو لوگ ربا کے حصول کے لئے اس کو جیلے کے طور پر استعمال کرتے، اور ایک صاع گندم کے عوض وہ دو صاع گندم حاصل کر لیتے، اور اس طرح اس کے ذریعہ ربا کا دروازہ کھل سکتا تھا، اس لئے حضور القدس صلی اللہ علیہ وسلم نے ان اشیاء سترے میں تقاضل کو منع فرمادیا۔

کیا خرمت اشیاء سترے کے ساتھ مخصوص ہے؟

حضور القدس صلی اللہ علیہ وسلم نے صرف چھ چیزوں کا ذکر فرمایا: گندم، جو، نمک، کھجور، سونا، چاندی، اب سوال یہ ہے کہ یہ حکم ان چھ چیزوں کے ساتھ مخصوص ہے یا خرمت کا یہ حکم عام ہے؟ اگر عام ہے تو پھر کن چیزوں میں یہ حکم جاری ہو گا اور کن میں جاری نہیں ہو گا؟ اس بارے میں فقہاء کے درمیان آپس میں اختلاف ہے۔ بعض تابعین کا تو مسلک یہ تھا کہ یہ حکم صرف ان اشیاء سترے کے ساتھ خاص ہے، ان اشیاء کے علاوہ دوسری چیزوں میں اگر کوئی شخص تبادلہ کرنا چاہے تو ہم جس ہونے کے باوجود تقاضل اور نیسہ حرام نہیں، مثلاً اس حدیث میں مکنی کا ذکر نہیں ہے، اس لئے اگر مکنی کا تبادلہ مکنی سے ہو تو اس میں تقاضل بھی جائز ہے اور نیسہ بھی جائز ہے۔ یہ حضرت ”قادہ“ کا مسلک ہے۔

امام ابو حنفیہ کے نزدیک خرمت کی علت

جمہور فقہاء یہ فرماتے ہیں کہ یہ حکم ان چھ چیزوں کے ساتھ خاص نہیں، بلکہ یہ حکم معمول بعلت ہے، یعنی ایک علت ہے جو ان چھ اشیاء کے درمیان مشترک ہے، اب وہ علت جہاں کہیں پائی جائے گی، خرمت کا حکم وہاں منطبق ہو جائے گا، اور تقاضل اور نسیہ حرام ہو گا۔ پھر اس علت کی تعین میں جہور کے درمیان آپس میں اختلاف ہو گیا، امام ابو حنفہ رحمۃ اللہ علیہ کے نزدیک وہ علت "قدر" اور "جنس" ہے، "قدر" کا مطلب ہے کسی چیز کا کیلی یا وزنی ہوتا، لہذا جو چیز کیلی یا وزن کے ذریعے فروخت کی جاتی ہے تو اس کے بارے میں یہ کہا جائے گا کہ اس کے اندر "قدر" موجود ہے۔ "جنس" کا مطلب یہ ہے کہ کسی چیز کا تبادلہ اس کے ہم جنس سے کرنا۔ لہذا جس جگہ پر یہ دو چیزیں پائی جائیں گی، خرمت تقاضل اور نسیہ کا حکم آجائے گا۔ چنانچہ جس طرح گندم کو گندم کے عوض فروخت کرتے وقت تقاضل اور نسیہ حرام ہے، اسی طرح مکنی کو مکنی سے تبادلے کے وقت بھی تقاضل اور نسیہ حرام ہو گا۔ اگر باجرہ کا تبادلہ باجرہ سے کیا جائے گا تو بھی یہی حکم ہو گا، چاول کو چاول کے عوض فروخت کریں تو بھی یہی حکم ہو گا، سیب کا تبادلہ سیب سے کریں تو بھی یہی حکم ہو گا، آم کو آم کے عوض فروخت کریں تب بھی یہی حکم ہو گا۔ امام صاحب فرماتے ہیں کہ اس حدیث میں حضور القدس صلی اللہ علیہ وسلم نے جن چھ چیزوں کا ذکر فرمایا ہے ان میں سے چار چیزوں میں "کیل" پایا جاتا ہے، وہ چار چیزیں یہ ہیں۔ حنطہ، شعیر، تمر، ملح اور ذہب اور رفضہ میں وزن پایا جاتا ہے۔ لہذا جہاں کہیں کیل یا وزن پایا جائے اور جنس کا تبادلہ جنس سے ہو، وہاں خرمت تقاضل اور نسیہ کا حکم آجائے گا۔

امام شافعیٰ کے نزدیک خرمت کی علت

امام شافعی رحمۃ اللہ علیہ فرماتے ہیں کہ خرمت کی علت طعم یا ثمنیت کا پایا جاتا ہے جب کہ جنس کا تبادلہ جنس سے ہو، اس لئے کہ ان چھ چیزوں میں سے چار میں طعم پایا جا رہا ہے، وہ چار چیزیں یہ ہیں، حنطہ، شعیر، تمر، ملح اور دو چیزوں میں ثمنیت پائی جا رہی ہے، یعنی ذہب اور رفضہ میں۔ لہذا جو چیز کھانے کے لائق ہو اس کے اندر بھی خرمت کی علت موجود ہے، اور جو چیز شمشن بن رہی ہو اس میں بھی خرمت کی علت موجود ہے، لہذا جن چیزوں میں طعم یا ثمنیت پائی جائے وہاں ہم جنس کے درمیان تبادلے کے صورت میں تقاضل جائز نہیں۔

امام مالک" کے نزدیک حرمت کی علت

امام مالک رحمۃ اللہ علیہ فرماتے ہیں کہ حرمت کی علت "اقتیاہ" اور "ادخار" مع الشیہ ہے "اقتیاہ" کا مطلب یہ ہے کہ وہ چیز خدا بننے کے لائق ہو، اور "ادخار" کا مطلب یہ ہے کہ اس کا ذخیرہ کیا جاسکتا ہو اور وہ چیز خراب ہونے والی نہ ہو، لہذا جن چیزوں میں یہ علت پائی جائے گی وہاں حرمت کا حکم آجائے گا۔

امام صاحب" کے ولائل

جبکہ امام شافعی اور امام مالک رحمہما اللہ کا تعلق ہے، ان دونوں حضرات نے حرمت کی جو علت بیان فرمائی ہے، اس کی تائید میں ان کے پاس کوئی نص نہیں ہے، بلکہ انہوں نے یہ علت اپنے اجتہاد سے مستبط فرمائی ہے۔ اور امام ابوحنیفہ رحمۃ اللہ علیہ نے جو علت بیان فرمائی ہے یعنی قدر اور جنس کا پایا جانا۔ اس کی تائید میں دو حدیثیں موجود ہیں، ایک حدیث صحیح مسلم میں "باب بیع الطعام مثلاً بمثل" میں ہے، جس میں ان جو چیزوں کے ذکر کے بعد حضور اقدس صلی اللہ علیہ وسلم نے ارشاد فرمایا: "وَكَذَلِكَ الْمِيزَانُ" اس کا مطلب یہ ہے کہ یہی حکم ان چیزوں کا ہے جو وزنی ہوں۔ ان الفاظ کے ذریعہ حضور اقدس صلی اللہ علیہ وسلم نے خود بتاویا کہ وزنی ہونا تقاضل کی حرمت کی علت ہے۔ اسی طرح "متدرک حاکم جلد ۲ صفحہ ۲۲" "باب النھی عن عسب الفحل" میں یہی حدیث آئی ہے، اور وہاں آخر میں یہ الفاظ ہیں: "وَكَذَلِكَ مَا يَسْكَالُ وَيُوزَنُ" یعنی یہی حکم ان چیزوں کا ہے جن کو کیل اور وزن کیا جاسکتا ہو۔ یہ حدیث اس بارے میں صرتح ہے کہ اشیاء ستر کے علاوہ جن چیزوں میں یہ حکم جاری کیا جائے گا وہ کیل یا وزن کی بیاد پر جاری کیا جائے گا۔ البتہ متدرک حاکم کی روایت پر حافظ ذہبی نے یہ اعتراض کیا ہے کہ اس کے راوی "حیان" ضعیف راوی ہیں۔ لیکن میں نے "تمذل فتح اللہم" میں اس پر تفصیلی کلام کیا ہے، جس سے یہ نتیجہ نکلتا ہے کہ یہ حدیث قابل استدلال ہے، اور اس کی تائید صحیح مسلم اور صحیح بخاری کی روایات سے ہوتی ہے۔ صحیح بخاری کتاب الوکالة، باب الوکالة فی الصرف والمیزان میں جو حدیث ہے اس حدیث کے آخر میں یہ الفاظ ہیں "وقال فی البمیزان مثل ذلک" بہرحال ان آحادیث کی وجہ سے حفظیہ نے کیل اور وزن کو علت قرار دیا ہے۔

امام مالک رحمۃ اللہ علیہ کی عقلی دلیل

جہاں تک عقلی دلائل کا تعلق ہے تو امام مالک رحمۃ اللہ علیہ نے جو علت "اقتیاۃ" اور "ادخار" مع الشیعہ بیان فرمائی ہے، وہ اس کے بارے میں فرماتے ہیں کہ ہماری بیان کردہ علت "حکمت تحریم ربا الفضل" سے زیادہ قریب ہے، اس لئے کہ "ربا الفضل" کو سد ذریعہ کے طور پر حرام کیا گیا ہے تاکہ آدمی "ربا القرآن" تک نہ پہنچ سکے، لہذا جن اشیاء کو لوگ بطور شن کے استعمال کرتے ہیں ان کے اندر بھی وہی حکم ہونا چاہئے جو حکم سونا چاندی کا ہے، یعنی ان کے اندر بھی تقاضل حرام ہونا چاہئے جس طرح سونا چاندی میں تقاضل حرام ہے۔ اور شن کے طور پر جو چیز استعمال ہوتی تھی وہ عام طور پر ایسی چیز ہوتی تھی جو غذا کے کام آتی تھی یا ایسی چیز ہوتی تھی جس کا ذخیرہ کرنا ممکن ہوتا تھا، اس لئے انہوں نے "اقتیاۃ اور ادخار" کو حرمت کی علت قرار دیا۔

امام شافعی رحمۃ اللہ علیہ کی عقلی دلیل

امام شافعی رحمۃ اللہ علیہ فرماتے ہیں کہ حضور اقدس صلی اللہ علیہ وسلم نے حدیث میں جن اشیاء سے کاذکر فرمایا ہے ان میں سے چار اشیاء کھانے سے تعلق رکھتی ہیں، گندم، جو، نمک اور کھجور۔ اور کھانے چار طرح کے ہوتے ہیں، ایک کھانا وہ ہے جو اچھے کھاتے پیتے اور خوشحال لوگ کھلتے ہیں، دوسرا کھانا وہ ہے جو غریب لوگ بھی استعمال کرتے ہیں، کھانے کی تیسرا قسم وہ ہے جو بطور مصالحے کے استعمال ہوتی ہے، خود مقصود بالذات نہیں ہوتی، کھانے کی چوتھی قسم وہ ہے جو تلک کے طور پر کھائی جاتی ہے تاکہ کھانے کے بعد اس کے ذریعہ منہ کا ذائقہ بدل لیں۔ حضور اقدس صلی اللہ علیہ وسلم نے کھانے سے متعلق چار اشیاء بیان فرمایا کہ کھانے کی نہ کوڑہ چار قسموں کا ایک ایک نمائندہ ذکر فرمایا، چنانچہ گندم کھلتے پیتے اور خوشحال لوگوں کے کھانے کا نمائندہ ہے، اور "جو" غریبوں کے کھانے کا نمائندہ ہے، اور نمک مصالحے کا نمائندہ ہے، اور کھجور ان اشیاء کی نمائندگی کر رہی ہے جو بطور تلک کے کھائی جاتی ہیں۔ اور دوچیزیں یعنی ذهب اور رضا، یہ دونوں ثہنیت کی نمائندگی کر رہی ہیں۔ اس لئے امام شافعی رحمۃ اللہ علیہ نے طعم اور ثہنیت کو علت قرار دیا۔

احناف کی عقلی دلیل

احناف نے قدر اور جنس کو جو علت قرار دیا ہے اس کی ترجیح کی دو وجہ ہیں، ایک یہ کہ

دوسرے خضرات فقهاء کے پاس کوئی نص موجود نہیں، احتاف کے پاس نص موجود ہے۔ دوسری وجہ یہ ہے کہ جمہور فقهاء کے نزدیک بالاتفاق جب یہ بات ملے ہو گئی کہ حرمت تقاضل کا حکم ان اشیاء ستر کے ساتھ خاص نہیں، بلکہ معلوم بعلت ہے، تو احتیاط کا تقاضہ یہ ہے کہ ایسی علت مقرر کی جائے جس کی وجہ سے تقاضل کی حرمت زیادہ عام اور وسیع ہو جائے، اس لئے کہ حضور اقدس صلی اللہ علیہ وسلم نے خود تو علت نہیں بیان فرمائی، اب ہر چیز میں یہ احتمال رہتا ہے کہ شاید یہ بھی اس حرمت کے حکم میں داخل ہے؟ لہذا علت ایسی مقرر کرنی چاہئے جس کی وجہ سے زیادہ سے زیادہ اشیاء حرمت تقاضل کے حکم میں شامل ہو جائیں تاکہ احتیاط پر عمل ہو جائے۔ اس لئے کہ جہاں علت اور حرمت دونوں کا احتمال ہو یہاں احتیاط کا تقاضہ یہ ہے کہ جانب حرمت کو ترجیح دی جائے، لہذا علت بھی ایسی ہونی چاہئے جو زیادہ وسیع ہو، اور اس کی وجہ سے زیادہ چیزوں میں تقاضل حرام ہو جائے۔ طبع یا اقتیاۃ کو علت قرار دینے کے نتیجے میں حرمت کا دائرہ تنگ ہو جاتا ہے، اور کل اور وزن کو علت قرار دینے سے حرمت کا دائرہ وسیع ہو جاتا ہے۔ اور احتیاط کا تقاضہ بھی یہی ہے، چنانچہ حضرت فاروق اعظم رضی اللہ تعالیٰ عنہ نے فرمایا تھا کہ:

﴿قِبْضُ النَّبِيِّ صَلَّى اللَّهُ عَلَيْهِ وَسَلَّمَ وَلَمْ يَبْيَنْ لَنَا أَبْوَابَ الرَّبِّيَا، فَدَعُوا الرَّبِّيَا وَالرَّبِّيَّةَ﴾ (۲۹)

یعنی حضور اقدس صلی اللہ علیہ وسلم دنیا سے اس حالت میں تشریف لے گئے کہ آپ نے ربا کے سارے ابواب کا ذکر نہیں فرمایا۔ اور ربا سے مراد ربا الفضل ہے، یعنی آپ نے یہ بیان نہیں فرمایا کہ ان اشیاء ستر کے علاوہ کن کن چیزوں میں ربا الفضل حرام ہے۔ لہذا ربا کو چھوڑ دو اور ریبہ کو بھی چھوڑ دو، یعنی جہاں ربا کا شبہ بھی ہو اس کو بھی ترک کرو۔ اس لئے احتاف نے احتیاط پر عمل کرتے ہوئے قدر اور جس کو علت قرار دیا۔

اس علت کی وجہ سے احتاف پر پہلا اشکال

اگرچہ قدر اور جس کو علت قرار دیے گے بعد احتاف کو کئی اشکالات پیش آئے، اس لئے کہ اس کو علت قرار دینے کا تقاضہ یہ ہے کہ پھر جتنی موزوں نات ہیں ان میں سے کسی میں بھی بیع سلم جائز نہ ہو، اس لئے کہ بیع سلم کا مطلب یہ ہے کہ درہم اور دینار تو ابھی باعث کو مل جائیں گے، اور بیع موزوں کچھ عرصہ کے بعد مشتری کا ملے گی۔ اب ظاہر ہے کہ درہم اور دینار سونے اور چاندی

کے ہونے کی وجہ سے وزنی ہیں، اور جو چیز خریدی جا رہی ہے وہ بھی وزنی ہے، اگرچہ اس تباہ لے میں جس علیحدہ علیحدہ ہے لیکن قدر میں اشتراک ہے، اس لئے آپس میں تباہ لے کے وقت تقاضل تو جائز ہونا چاہئے لیکن نیستہ حرام ہونا چاہئے۔ لہذا موزوںات میں پیع سلم ناجائز ہونی چاہئے۔ حالانکہ تعامل یہ ہے کہ احناف کے نزدیک بھی موزوںات کے اندر پیع سلم کو جائز سمجھا جاتا ہے۔

اشکال کے دو جواب

احناف اس اشکال کا ایک جواب یہ دیتے ہیں کہ اس علت کا اصل تقاضہ تو یہ تھا کہ موزوںات میں پیع سلم جائز نہ ہوتی۔ لیکن چونکہ اس کے جواز پر اجماع ہو چکا ہے اس لئے ہم نے اس کو اس حکم سے مستثنیٰ کر دیا۔ دوسرا جواب یہ دیا جاتا ہے کہ اگرچہ دراهم اور دنانیر بھی وزنی ہیں، اور دوسری موزوں اشیاء بھی وزنی ہیں۔ لیکن دونوں کے آلات وزن مختلف ہیں، اس لئے کہ سونے چاندی کو چھوٹے چھوٹے ترازوں میں چھوٹے چھوٹے بات سے وزن کیا جاتا ہے، جبکہ دوسری اشیاء کے لئے جو ترازو اور بات ہوتے ہیں وہ بڑے ہوتے ہیں۔ لہذا اگرچہ وزنی ہونے میں دونوں متفہ ہیں، لیکن چونکہ دونوں کے آلات وزن مختلف ہیں۔ اس لئے حکما یہ مختلف القدر ہو گئے۔ لہذا ان کے درمیان پیع سلم جائز ہو گی۔

احناف پر دوسرا اشکال

دوسری ایک اور اشکال یہ پیش آیا کہ دراهم اور دنانیر نہیں تھے، ان کے بارے میں یہ کہنا آسان تھا کہ چونکہ یہ وزنی ہیں اس لئے ان کے درمیان تباہ لے کے وقت تقاضل جائز نہیں، لیکن جب فلوس رائج ہوئے جو سونے چاندی کے نہیں تھے، بلکہ تانبے اور میثیل کے بنے ہوئے تھے، اور ان کی قیمت اسیہ ان کی ذاتی قیمت کے مساوی نہیں ہوتی تھی، بلکہ کم و بیش ہوتی تھی۔ مثلاً جیسے ہمارے یہاں آٹھ آنے کا سکہ رائج ہے جو دھات کا بنا ہوا ہے۔ اب جو دھات اس کے میں استعمال ہوئی ہے وہ ضروری نہیں کہ آٹھ آنے کی ہو۔ ہو سکتا ہے وہ دو آنے کی ہو، لیکن اس کی قیمت اسیہ آٹھ آنے ہیں۔ اور عام طور پر اس کی قیمت اسیہ اس کی ذاتی قیمت سے زیادہ ہوتی ہے۔ اور یہ فلوس اور سکے نہ کیلی ہوتے ہیں اور نہ وزنی ہوتے ہیں، بلکہ عدودی ہوتے ہیں۔ لہذا جب ان فلوس کے اندر کمکل اور وزنی ہونے کی صفت نہیں تو پھر ان کے اندر حرمت کی علت ہو خفیہ ”نے بیان کی

ہے یعنی قدر وہ بھی نہ رہی۔ اور جب حرمت کی علت مفقود ہو گئی تو ان فلوس کے باہمی تبادلے کے وقت تقاضل جائز ہونا چاہئے۔ اور اسی طرح آج کل کے رائج شدہ کانفڑی نوٹ بھی چونکہ فلوس کے حکم میں ہیں، اس لئے ان نوٹوں کے درمیان بھی باہمی تبادلے کے وقت تقاضل جائز ہونا چاہئے۔ اور ایک روپے کے نوٹ کا تبادلہ دو روپے پاپانچ روپے کے نوٹ سے جائز ہونا چاہئے، کیونکہ ان میں کیل اور وزن نہیں پایا جا رہا ہے، لہذا علت تحريم ربا مفقود ہے۔

اشکال کا جواب

بات دراصل یہ ہے کہ قدر اور جنس کو حرمت ربا کی علت قرار دینے کے بارے میں جو گفتگو ہو رہی ہے، یہ "ربا الفضل" کے بارے میں ہے یعنی جس کی حرمت حدیث سے ثابت ہے۔ لیکن وہ ربا جس کا ذکر قرآن کریم میں ہے، اور جس کو "ربا النیمة" کہا جاتا ہے، وہ یہ کہ قرض پر کسی بھی قسم کی زیادتی وصول کرنا سود ہے، اس کی صحیح تعریف یہ ہے "الفضل الحالی عن العوض" یعنی وہ زیادتی جو عوض سے خالی ہو، جس کے مقابلے میں کوئی معاوضہ نہ ہو، وہ ربا ہے۔ اس "ربا النیمة" یا "ربا القرآن" کے تحقیق کے لئے قدر اور جنس کا پایا جانا ضروری نہیں، بلکہ چہاں کہیں بھی "فضل خالی عن العوض پایا جائے گا ربا کی یہ قسم متحقق ہو جائے گی، البتہ "ربا الفضل" میں قدر اور جنس کا پایا جانا ضروری ہے۔

شمن متعین کرنے سے متعین نہیں ہوتے

"فلوس" بطور شمن کے وضع ہوئے ہیں۔ اور شمن کا قاعدہ یہ ہے کہ وہ متعین کرنے سے متعین نہیں ہوتے، مثلاً میں نے دکاندار کو دس روپے کا نوٹ دکھا کر کہا کہ اس کے عوض فلاں کتاب دیدو، اس نے مجھے کتاب دیدی۔ میں نے وہ نوٹ واپس جیب میں رکھ لیا اور دوسرا نوٹ نکال کر اس کو دیدیا، تو اب دکاندار کو یہ حق نہیں کہ وہ یہ کہے کہ میں تو وہی نوٹ لوں گا۔ اس لئے کہ مقصود ثہیت ہے۔ اور ثہیت دونوں کے اندر برابر ہے، اس لئے شمن کے اندر تعین نہیں ہو سکتی۔

شمن میں اوصاف ہدر ہوتے ہیں

تیری بات یہ ہے کہ شمن کے اندر اوصاف ہدر ہوتے ہیں، یعنی ایک عدد کے جتنے نوٹ یا کے

ہیں، وہ سب یکساں قیمت کے حامل تصور کئے جائیں گے، اور ان میں سے کسی ایک کے وصف میں زیادتی اس کی قیمت میں زیادتی کا سبب نہیں بنے گا، اور وصف میں کسی اس کی قیمت میں کسی کا سبب نہیں بنے گا، مثلاً ایک بالکل نیانوٹ ہے اور دوسرا پھٹاپر انانوٹ ہے، جو کئی سال سے استعمال ہو رہا ہے، قیمت کے اعتبار سے یہ دونوں نوٹ برابر ہیں۔ اس لئے کہ شن کے اندر اوصاف ہر ہوتے ہیں۔ اسی وجہ سے شن کے بارے میں فقہاء فرماتے ہیں: "امثال متساوية قطعاً۔" شن کے علاوہ دوسری اشیاء میں اوصاف معتبر ہیں۔ مثلاً ایک کتاب کے عوض دو کتابیں فروخت کیں، تو یہ کہا جائے گا کہ ایک کتاب کے بدلتے میں ایک کتاب ہے، اور دوسری کتاب وصف کے بدلتے میں ہے جو اس کتاب کے اندر موجود ہے۔ لہذا یہاں "فضل خالی عن العوض" نہیں۔ لیکن اثنان میں جو "زیادتی" ہوگی وہ کسی وصف کے مقابلے میں نہیں ہو سکتی، بلکہ وہ زیادتی خالی عن العوض ہوگی۔

ایک فلس کو دو فلس کے عوض فروخت کرنے کی حرمت کی دو وجہیں

اس کی ایک وجہ یہ بھی ہے کہ یہ شن عین ہیں اور معین کرنے سے معین نہیں ہوتے، اب مثلاً زید عمر کو ایک فلس دے کر اس سے دو فلس خرید رہا ہے تو زید نے عمر کو جو ایک فلس دکھلایا ہے وہی دینا لازم نہیں ہے بلکہ دوسرابھی دے سکتا ہے، چنانچہ زید نے عمر کو ایک فلس دکھلایا اور پھر اس نے عمر سے دو فلس وصول کئے اور بطور شن انہی دو فلس میں سے ایک فلس واپس عمر کو دے دیا۔ تو یہاں حقیقت میں بیچ کی روح یعنی تبادلہ پایا ہی نہیں گیا، کیونکہ زید کی جیب سے تو ایک فلس بھی نہیں گیا بلکہ اس نے عمر کے دیے ہوئے دو فلس میں سے ایک اسے واپس کر دیا، تو تبادلہ نہ پائے جانے کی وجہ سے بیچ ہی درست نہیں ہوئی، بخلاف اگر ایک قلم کی بیچ دو قلم کے عوض ہو رہی ہو تو یہ جائز ہے کیونکہ قلم معین ہو جاتا ہے جب لہذا اگر زید دو قلم عمر سے لے گا اور اسے ایک قلم دے گا تو اس کو وہی قلم دینا پڑے گا جو اس نے عقد کے وقت دکھایا تھا۔ یہ نہیں کہ سکتا کہ عمری کے دیے ہوئے دو قلموں میں سے ایک قلم اسے دوبارہ ذیدے۔ لہذا اس صورت میں تبادلہ پایا جائے گا اور بیچ درست ہو جائے گی۔ (والله اعلم)

لہذا اگر ایک فلس کو دو فلس کے مقابلے میں بچا جائے گا تو ایک فلس تو ایک فلس کے مقابلے میں آجائے گا اور دوسرا فلس خالی عن العوض ہو جائے گا۔ اس صورت میں ربکی پہلی قسم جس کو قرآن کریم نے حرام قرار دیا تھا متحقق ہو گئی، اور اس میں کیلی یا وزنی ہونے کی کوئی قید نہیں ہے۔

لہذا ایک فلس کو دو فلس کے عوض فروخت کرنا یا ایک نوٹ کو دونوں کے عوض تبادلہ کرنا "ربا القرآن" کی وجہ سے حرام اور ناجائز ہو جائے گا۔

لیکن یہ حکم اس وقت تک ہے جب تک ان فلوس اور نوٹوں کی ثمنیت باقی رہے۔ اور وہ متین کرنے سے متین نہ ہوں، اس لئے کہ متین نہ ہونے کا نتیجہ یہ نکتا ہے کہ اوصاف ہدر ہو جاتے ہیں، یہ دونوں آپس میں لازم اور ملزم ہیں۔ اس لئے کہ عدم تین کا فائدہ ہے اوصاف کا ہدر ہو جانا، اور تین کا فائدہ ہے اوصاف کا معتبر ہونا، لہذا جب تک یہ غیر متین ہیں، اس وقت تک لازماً ان کے اوصاف ہدر ہوں گے۔

ثمنیت کے ابطال میں امام محمد اور شیخین کا اختلاف

البتہ شیخین یہ فرماتے ہیں کہ چونکہ یہ سکے اور فلوس خلائق میں نہیں ہیں، بلکہ اصطلاحی میں، اس لئے متعاقدين کو اختیار ہے کہ وہ اپنے درمیان اس اصطلاح کو ختم کرتے ہوئے ان سکون کی تین کے ذریعے ان سکون کی ثمنیت کو باطل کر دیں، اس صورت میں یہ سکے اور فلوس، عوض اور سامان کے حکم میں ہو جائیں گے، اور پھر ان میں کی زیادتی کے ساتھ تبادلہ جائز ہو گا۔ لیکن امام محمد رحمۃ اللہ علیہ فرماتے ہیں کہ جب یہ فلوس اور نوٹ میں اصطلاحی بن کر رائج ہو چکے ہیں تو جب تک تمام لوگ اس کی ثمنیت کو باطل قرار نہ دیں، اس وقت تک صرف متعاقدين (بائع اور مشتری) کے باطل کرنے سے ان کی ثمنیت باطل نہیں ہوگی، اور جب ثمنیت باطل نہیں ہوگی تو متین کرنے سے متین نہیں ہوں گے، لہذا ایک فلس کا دو فلس سے تبادلہ یا ایک نوٹ کا دو نوٹ سے تبادلہ ان کے نزدیک جائز نہیں ہو گا۔ میری رائے میں فلوس اور کرنی نوٹوں کے مسئلے میں امام محمد رحمۃ اللہ علیہ کا قول اختیار کرنا مناسب ہے، اس لئے کہ شیخین کا مسلک اختیار کرنے کی صورت میں سود کا دروازہ چوبٹ کھل جائے گا۔ البتہ اگر کہیں بیع الفلس بالفلسین میں ثمنیت حاصل کرنا مقصود نہ ہو بلکہ فلوس کی ذات مقصود ہو، مثلاً ایک فلس ۱۹۹۶ بیسوی کا ہے اور دو فلس ۱۹۵۰ بیسوی کے ہیں۔ اب کوئی شخص شوکیہ پرانے سکے جمع کرنا چاہتا ہے اور وہ ایک فلس ۱۹۹۶ کا دے کر دو فلس ۱۹۵۰ کے لیتا چاہتا ہے تو یہاں ان فلوس میں ثمنیت مقصود نہیں ہے بلکہ ان کی ذات مقصود ہے، اس لئے یہاں شیخین کے مسلک پر غور کیا جاسکتا ہے کہ اگر ان فلوس کو متین کر رہا ہے تو متین ہو جائیں گے اور ان کی ثمنیت باطل ہو جائے گی، اب ان کی حیثیت مخفی ایک وہات کے رہ جائے گی، اس لئے تفاصیل جائز ہو گا۔ (۲۷)

باب ماجاء فی الصرف

عن نافع قال: انطلقت انا وابن عمر الى ابى سعيد
فحديثنا ان رسول الله صلی اللہ علیہ وسلم قال: سمعته
اذ نای هاتین يقول: لا تبيعوا الذهب بالذهب الا مثلا
بمثل والفضة بالفضة الا مثلا بمثل لا يشف بعضه على
بعض، ولا تبيعوا منه غائبا بناجاز (۱۷)

حضرت نافع رحمۃ اللہ علیہ فرماتے ہیں کہ ایک مرتبہ میں اور حضرت عبد اللہ بن عمر رضی اللہ
 تعالیٰ عنہا حضرت ابو سعید خدری رضی اللہ تعالیٰ عنہ کے پاس گئے۔ انہوں نے ہمیں یہ حدیث سنائی
کہ رسول اللہ صلی اللہ علیہ وسلم نے فرمایا: پھر درمیان میں تاکید کے طور پر فرمایا کہ حضور صلی اللہ
علیہ وسلم کی یہ بات میرے ان دو کاونوں نے سنی ہے، مطلب یہ تھا کہ اس ارشاد کی نقل میں مجھے
ادنی شب بھی نہیں ہے۔ نحوی قاعدے کے لحاظ سے یہ عبارت اس طرح ہونی چاہئے تھی:
سمعته اذنای هاتان "لفظ "هاتان" فاعل سے بدل یا تاکید ہونے کی وجہ سے حالت رفعی میں
ہونا چاہئے تھا۔ لیکن "هاتین" حالت نفعی میں لانے کی دو تاویلیں ہو سکتی ہیں۔ ایک یہ کہ یہ
"منصوب علی سبیل الاختصاص" ہے یا "منصوب علی سبیل المصلح" ہے،
دوسری تاویل یہ کہ یہ هاتین نحوی قاعدے کے خلاف بولا گیا ہے اور اہل عرب بعض اوقات نحوی
قاعدے کے خلاف جلدی میں کوئی لفظ نکال دیتے ہیں، یہاں بھی ایسا ہی ہوا ہے۔ بہر حال حضور
قدس صلی اللہ علیہ وسلم نے ارشاد فرمایا کہ: سونے کو سونے سے مت بخچو مگر برابر سرا بر کر کے، اور
چاندی کو چاندی کے عوض مت فروخت کرو مگر برابر سرا بر کر کے، ایک عوض دوسرے پر زیادہ نہ
ہو۔ اور غائب کو ناجز کے عوض مت فروخت کرو۔ "غائب" جو مجلس عقد میں موجود نہیں، "ناجز"
جو مجلس عقد میں موجود ہے۔

بعض صرف میں تقابلیں فی المجلس ضروری ہے

اس حدیث میں ایک حکم زائد بیان فرمایا، وہ یہ کہ "لاتبیعوا منه غائبا بناجاز" اس
بنیل کے ذریعہ اشیاء ستہ میں سے سونے چاندی کو بلائق چار اشیاء سے علیحدہ کر دیا اور ان میں فرق بیان
کر دیا۔ وہ فرق یہ ہے کہ اشیاء اربعہ کا تبادلہ جب ایک جنس سے ہوتا تقاضل بھی حرام ہے اور نیشنے

بھی حرام ہے۔ اور اگر تقاضل نہ ہو اور نیسہ بھی نہ ہو، بلکہ بیع حال ہو، لیکن احمد العوضین مجلس عقد میں موجود نہ ہو، تب بھی بیع جائز ہے۔ کیونکہ ان چار اشیاء میں تقاض فی المجلس ضروری نہیں۔ لیکن سونے چاندی کے تبادلے کے وقت تقاضل بھی حرام، نیسہ بھی حرام، اور تقابض فی المجلس بھی ضروری ہے، لہذا اوضیں کا مجلس عقد میں موجود ہونا ضروری ہے۔ اس لئے کہ بیع صرف میں عوضین پر مجلس عقد میں قبضہ کرنا ضروری ہے۔ ورنہ بیع درست نہیں ہوگی۔

"امان" میں "بیع الغائب بالناجز" درست نہیں

اس فرق کی وجہ یہ ہے کہ سونا چاندی (امان) معین کرنے سے معین نہیں ہوتے، اور جب تک کوئی چیز معین بالتعین نہ ہو، اس وقت تک وہ چیز ذمہ پر دین ہوتی ہے، البتہ قبضہ کرنے سے معین ہو جاتے ہیں، بخلاف غیر امان کے، وہ معین کرنے سے معین ہو جاتے ہیں۔ تعین کے لئے قبضہ ضروری نہیں۔ لہذا اگر امان کا آپس میں تبادلہ ہو، اور احمد العوضین پر مجلس میں قبضہ ہو جائے، اور دوسرا عوض مجلس میں موجود نہ ہو، تو اس صورت میں عوض ثانی معین نہ ہوا، اور یہ "بیع العین بالدین" ہو گئی، اور "بیع العین بالدین" نیسہ بیع ہے۔ اور امان کے تبادلے میں نیسہ حرام ہے، اس لئے سونے، چاندی (امان) کے تبادلے کے وقت "بیع الغائب بالناجز" درست نہیں۔ بخلاف اشیاء اربعہ کے، چونکہ وہ معین کرنے سے معین ہو جاتے ہیں۔ اس لئے ان میں "بیع الغائب بالناجز" جائز ہے۔

ذهب اور فضة کی دو حیثیتیں

"حفیہ" یہ فرماتے ہیں کہ ذهب اور فضة میں دو حیثیتیں ہیں، ایک حیثیت ان کی موزون ہونے کی ہے۔ اس لحاظ سے یہ اموال روپیہ میں سے ہیں۔ لہذا جس طرح دوسری اشیاء موزون کے اندر ہم جس ہونے کے صورت میں تقاضل اور نیسہ حرام ہے اسی طرح ذهب اور فضة میں بھی تقاضل اور نیسہ حرام ہے۔ اور دسری حیثیت ان کی ثمن ہونے کی ہے، اس لحاظ سے ان پر "لاتبیعوا الغائب بالناجز" کا حکم گلے گا۔ لہذا جہاں جانبین میں ثمن ہو، وہاں تقابض فی المجلس ضروری ہو گا، چونکہ ربائی حرمت کے لئے مجرد ثمنیت کا پایا جانا حفیہ کے نزدیک علت نہیں، اس لئے کہ حفیہ قدر اور جس کو علت قرار دیتے ہیں۔ لیکن تقابض فی المجلس کو شرط قرار دینے کے لئے ان

کے نزدیک بھی علت ثبوت ہے۔

ثمن خلقی اور ثمن عرفی کی تعریف

اب کلام اس میں ہے کہ تقابض فی الجلس کے شرط ہونے کے لئے ثبوت کو جو علت قرار دیا ہے، اس ثبوت سے مراد ثبوت خلقی ہے یا ثبوت عرفی بھی اس میں داخل ہے؟
 ”ثمن خلقی“ اسے کہتے ہیں جو خلقةٰ ثمن بننے کے لئے وضع ہوئی ہو، اور شریعت نے بھی اسے ثمن کی حیثیت سے قبول کیا ہو۔ جیسے سونا اور چاندی۔ ان دونوں کو اثمان خلقیہ کہا جاتا ہے۔
 ”ثمن عرفی“ اسے کہتے ہیں جو اصلاً ثمن بننے کے لئے وضع نہ ہوا ہو، لیکن لوگوں نے آپس کی اصطلاح سے اسے ثمن بتالیا ہو۔ جیسے فلوس اور سکے، ان کو ثمن عرفی کہا جاتا ہے، لہذا اگر حکومت یا تمام لوگ مل کر ان کی ثبوت کو باطل کر دیں تو ان کی ثبوت ختم ہو جائے گی۔ اس لئے کہ ان کی ثبوت عرف، اصطلاح اور قانون پر موقوف ہے۔ ان کو ثمن اعتباری بھی کہتے ہیں۔

ثمن عرفی میں تقابض فی الجلس کا اختلاف

سوال یہ ہے کہ تقابض فی الجلس کی شرط ثمن خلقی کے ساتھ خاص ہے یا ثمن عرفی میں بھی پائی جانی ضروری ہے؟ امام شافعی رحمۃ اللہ علیہ فرماتے ہیں کہ یہ شرط ثمن خلقی کے ساتھ مخصوص ہے، لہذا ثمن عرفی میں تقابض فی الجلس ضروری نہیں۔ حنفیہ بھی یہی فرماتے ہیں البتہ حنفیہ کے نزدیک احمد العوضین پر مجلس کے اندر قبضہ ضروری ہے، یعنی ایک فرقہ مجلس کے اندر ضرور قبضہ کر لے، چاہے دوسرا فرقہ نہ کرے۔ اس لئے کہ اگر ایک فرقہ بھی احمد العوضین پر مجلس میں قبضہ نہیں کرے گا تو اس صورت میں دونوں طرف سے بد لین متعین نہ ہوئے، اور جب متعین نہ ہوئے تو ایک دوسرے کے ذمے دین ہو گئے، تو یہ ”بعض الدین بالدين“ ہو گیا۔ جس کو ”بعض الکالنی بالکالنی“ بھی کہتے ہیں جو کہ ناجائز ہے۔ لہذا اس کو جائز کرنے کا طریقہ یہ ہے کہ ایک طرف سے قبضہ ہو جائے، تو اس صورت میں یہ ”بعض الدین بالدين“ نہ ہوگی، بلکہ ”بعض الدین بالعین“ ہو جائے گی۔

امام مالک“ کا ذہب

امام مالک رحمۃ اللہ علیہ فرماتے ہیں کہ ثمن سب برابر ہیں۔ چاہے خلقی ہوں یا عرفی ہوں۔

دونوں کا حکم ایک ہے، لہذا دونوں صورتوں میں مجلس کے اندر تقابل جانبین سے ضروری ہے، ایک جانب سے قبضہ کافی نہیں۔ یہ تفصیل تو اثاث عرفیہ کے بارے میں تھی جو فلوس اور سکے کی شکل میں ہوتے ہیں۔

موجودہ کرنی توٹوں کی حقیقت

لیکن جہاں تک موجودہ راجح شدہ کرنی توٹوں کا تعلق ہے تو اس میں یہ مسئلہ کھڑا ہو گیا کہ اس پر یہ عبارت درج ہوتی ہے کہ ”حال ہدا کو مطالبہ پر ادا کروں گا“ البتہ اب یہ عبارت توٹوں پر ختم ہوتی جا رہی ہے۔ چنانچہ ریال، ڈالر، پاؤ نڈو وغیرہ پر یہ عبارت درج نہیں ہوتی، ہمارے پاکستانی روپوں پر یہ عبارت درج ہوتی ہے، اس عبارت کا مطلب سمجھنے سے پہلے ان راجح شدہ کرنی توٹوں کی حقیقت سمجھنا ضروری ہے۔ اس کی حقیقت یہ ہے کہ یہ نوٹ بذات خود کوئی مال یا روپیہ نہیں تھا، بلکہ یہ روپے کی رسید تھی جو ایسٹ بینک میں جمع تھا۔ اس وجہ سے شروع میں علماء دیوبند نے فرمایا تھا کہ یہ نوٹ بذات خود مال نہیں ہے بلکہ یہ مال کی رسید ہے۔ لہذا اس نوٹ پر قبضہ کرنا مال پر قبضہ کرنا نہیں ہے، بلکہ یہ حوالے کے حکم میں ہے، گویا کہ جو شخص اس نوٹ کا حوالہ ہے اس کا روپیہ ایسٹ بینک میں رکھا ہے۔ اور ایسٹ بینک اس حوالے کا مامیوں ہے اور یہ نوٹ اس دین کی رسید ہے، اب یہ حامل شخص اگر دسرے شخص کو یہ نوٹ دیکر کوئی چیز خرید رہا ہے تو وہ اپنادین اس کے حوالے کر رہا ہے کہ میرا یہ روپیہ ایسٹ بینک میں بطور دین رکھا ہوا ہے، یہ اس کی رسید ہے تم جب چاہو وہاں سے وصول کر لینا۔ اس صورت میں یہ ادائیگی نہ ہوئی بلکہ حوالہ ہو گیا۔ اسی وجہ سے گذشت صدی میں ہندوستان کے بہت سے علماء نے یہ فتویٰ دیا کہ یہ نوٹ چونکہ قرض کی سند ہے اس لئے اس کے ذریعہ سونا چاندی خریدنا جائز نہیں، اس لئے کہ سونا چاندی کی خریداری کے وقت مجلس عقد ہی میں غرضیں پر قبضہ کرنا ضروری ہے۔ لیکن نوٹ سے سونا چاندی خریدنے کی صورت میں احدا العوضین یعنی سونا چاندی پر تو قبضہ ہو گیا۔ لیکن دوسری طرف سے سونے کی رسید اور دستاویز پر قبضہ ہوا، سونے پر قبضہ نہ ہوا۔

چنانچہ اس وقت سونا چاندی خریدنے میں بڑی دشواری پیش آتی تھی، اس لئے اس وقت اس کے جواز کے بہت سے حلیے بھی متداول تھے، مثلاً ایک جیلے یہ تھا کہ اگر سو روپے کا سونا خریدتا ہے تو اس کے ساتھ ایک روپیہ بھی ملا دیتے تھے اور کہتے تھے کہ یہ سونا ایک روپیہ کے عوض ہے اور اس میں ہونگ وغیرہ ہے وہ سورپے کا ہے۔ ایک روپے کے پیچھے چاندی نہیں ہوتی تھی بلکہ وہ خود

چاندی کا ہوتا تھا، اس لئے بیع الفضة بالذهب یا بیع الفضة بالفضة کی صورت ہا کر اسے جائز قرار دے دیا جاتا تھا۔ اور یہ صورت اتنی معروف تھی کہ ہندو سناروں کو بھی یہ بات معلوم تھی، چنانچہ اگر ایک مسلمان ہندو سنار کے پاس جاتا تھا تو وہ اسے یہ سمجھاتا تھا اور کہتا تھا کہ تمہارے دھرم (مذہب) میں اس کی بیع یوں ہوتی ہے۔

نوٹ کے ذریعہ زکوٰۃ کی ادائیگی

اسی طرح نوٹ کے ذریعہ زکوٰۃ ادا نہیں ہوگی، جب تک کہ فقیر اس نوٹ کے عوض اسیٹ بینک سے سونا وصول نہ کر لے، یا جب تک وہ فقیر اس نوٹ کو اپنی ضروریات میں خرچ نہ کر لے، چنانچہ ہمارے علماء دیوبند کی جنتی فتاویٰ کی کتابیں ہیں مثلاً امداد الفتاویٰ، فتاویٰ دارالعلوم دیوبند وغیرہ میں یہ مسائل اسی طرح لکھے ہوئے ملیں گے۔

کاغذی نوٹ اب شمن عرفی بن چکے ہیں

یہ اس وقت کی بات تھی جب روپے کی پشت پر چاندی ہوا کرتی تھی، اب صورت حال بدلتی ہے۔ اب اس روپے کی پشت پر نہ سونا ہے اور نہ چاندی ہے، کچھ نہیں، اس لئے اب اس کا حکم بھی بدلتی ہے، لہذا اب یہ نوٹ رسید نہیں بلکہ بذات خود شمن عرفی ہے، اور شمن عرفی ہونے کی وجہ سے مجلس عقد کے اندر احد البدلين پر قبضہ کر لینا بھی کافی ہے۔ جانبین سے قبضہ ضروری نہیں۔ اور اگر یہ اثمان عرفہ ایک جنس کے ہوں مثلاً پاکستانی روپوں کا پاکستانی روپوں سے تبادلہ کیا جائے تو اس وقت تقاضل حرام ہو گا، اس لئے کہ یہ اثمان عرفہ ہیں، معین کرنے سے معین نہیں ہوتے، اور تقاضل کی صورت میں ”فضل خالی عن العوض“ پایا جائے گا۔ کیونکہ اثمان کے اندر اوصاف ہدر ہوتے ہیں، اس لئے تقاضل حرام ہو گا۔ غرض آجکل کے نوٹ کا حکم تبادلہ میں بیع الفلس بالفلس کی طرح ہے کہ یہ بیع صرف نہیں ہے، لہذا احمد العوضیں پر قبضہ کافی ہے، لیکن شمن عرفی ہونے کی وجہ سے تقاضل ناجائز ہے۔

مختلف ممالک کی کرنیسوں کا آپس میں تبادلہ

ابتدہ اگر یہ نوٹ مختلف الجنس ہوں۔ جیسے پاکستانی روپیہ، سعودی ریال، ایرانی تومان، امریکی ڈالر،

یہ سب آپس میں مختلف الاجناس ہیں، اسی وجہ سے ان کے نام، ان کے بیانے اور ان سے بھنائی جانے والی اکائیاں بھی مختلف ہوتی ہیں۔ اس لئے ان کے درمیان تباہی کے وقت تقاضل جائز ہے، لہذا ایک ریال کو آٹھ روپے میں فروخت کرنا جائز ہے، ایک ڈالر کو اکٹیں روپے میں فروخت کرنا جائز ہے، اور چونکہ یہ کلی اور زندگی بھی نہیں ہیں بلکہ عدوی ہیں، اس لئے نیشنہ بھی حرام نہیں ہے، بلکہ جائز ہے۔ کیونکہ نیشنہ اس وقت حرام ہوتا ہے جب قدر اور جنس میں سے کوئی ایک وصف پایا جائے، اور جہاں قدر اور جنس دونوں نہ ہوں وہاں نیشنہ حرام نہیں ہوتا۔ لہذا اگر عاقدین میں سے ایک نے مجلس میں پاکستانی روپے دیدیے اور دسرے نے کہا کہ میں ایک ماہ بعد اتنے ریال دون گا تو یہ صورت جائز ہے۔

”ہندی“ کامسلہ

یہیں سے ”ہندی“ کامسلہ بھی نکل آیا۔ وہ یہ کہ مثلاً ایک شخص سعودی عرب میں ہے، اس نے دوسرے شخص سے کہا کہ میں تمہیں اتنے ریال دیتا ہوں اس کے عوض تم اتنے پاکستانی روپے کراچی میں فلاں شخص کو پہنچا دیتا، اس کو آج کل ”ہندی کا کاروبار“ کہتے ہیں، یہ کاروبار جائز ہے۔ لیکن چونکہ اس کاروبار کو سود حاصل کرنے کا حلیہ بنایا جاسکتا ہے، اس لئے قیمت مثل کے ساتھ جائز ہے۔ قیمت مثل سے زائد پر جائز نہیں۔ درستہ سود کا دروازہ چوپٹ کھل جائے گا۔ مثلاً ایک ریال کی قیمت مثل آٹھ روپے ہے، میں نے ایک شخص کو دس ریال دیے اور اس سے کہا کہ تم مجھے ایک ماہ بعد پاکستانی سورپے دیدیں، تو چونکہ دس ریال کی قیمت مثل آسی (۸۰) روپے بن رہی تھی اور میں اس سے سورپے وصول کر رہا ہوں، لہذا یہ ایک طرح کا سود ہو گیا، اگر اس کو جائز قرار دیدیا جائے تو پھر جتنے سودی لین دین والے لوگ ہیں وہ اس ذریعہ سے سود حاصل کریں گے، اس لئے تقاضل اگرچہ جائز ہے مگر قیمت مثل کے ساتھ ہونا ضروری ہے۔ یہ ایک موقف ہے جس کو میں اب تک حق سمجھتا ہوں، واللہ سبحانہ و تعالیٰ اعلم۔

قیمت مثل کا مطلب یہ نہیں ہے کہ اس کی اصل قیمت جو حکومت کی طرف سے معین ہے اس پر خرید و فروخت کی جائے بلکہ قیمت مثل کا مطلب یہ ہے کہ بازار میں جس قیمت پر تبادلہ ہو رہا ہے، اس پر معاملہ کیا جائے مثلاً ایک ڈالر کی اصل قیمت حکومت کی معین کردہ ۳۲ روپے ہے لیکن بازار میں اس کی قیمت ۳۸ روپے ہے، تو ہندی کے کاروبار میں ایک ڈالر کے بدلتے آپ ۳۸ روپے لے سکتے ہیں، کیونکہ یہ قیمت مثل ہے اور اس سے زائد لینا جائز نہیں۔

علماء عرب کا موقف

البتہ عرب کے بہت سے علماء کا یہ موقف ہے کہ یہ کرنی نوٹ اب اثمان عرفیہ نہیں رہے، بلکہ اب یہ ذہب اور فضہ کے قائم مقام ہو گئے ہیں، لہذا ان کرنی نوٹوں پر وہی تمام احکام جاری ہوں گے جو ذہب اور فضہ پر ہوتے ہیں، لہذا بدلیں پر مجلس میں قبضہ کرنا بھی ضروری ہے، اور نیشنے بھی حرام ہے، اور ان حضرات کے نزدیک "ہندی" کا کاروبار بھی جائز نہیں۔ لیکن میرا رحمان یہ ہے کہ یہ اثمان حقیقیہ نہیں۔ بلکہ اثمان عرفیہ ہیں، لہذا ان کے درمیان تبادلے میں "صرف" کے احکام جاری نہیں ہوتے۔ (۷۲)

نوٹوں کا سرکاری قیمت سے کمی زیادتی کے ساتھ تبادلہ

ایک مسئلہ یہ ہے کہ ہر کرنی کی ایک سرکاری قیمت ہوتی ہے، اور بینک والے اس سرکاری قیمت کے حساب سے اس کالین دین کرتے ہیں، مثلاً ڈالر کی سرکاری قیمت آج کل تیس روپے ہے لیکن عام بازار میں اس کرنی کی قیمت مختلف ہوتی ہے، چنانچہ بازار میں مثلاً ایک ڈالر کی قیمت تیس روپے چل رہی ہے۔ تو بعض حضرات علماء کا یہ خیال ہے کہ کرنی کو سرکاری قیمت سے کم یا زیادہ پر فروخت کرنا سود ہو جاتا ہے۔ وہ فرماتے ہیں کہ جب حکومت نے ڈالر کی قیمت تیس روپے مقرر کر دی تو وہ ایک ڈالر ایسا ہو گیا چیز تیس روپے۔ تو جس طرح تیس روپے کو تیس روپے میں فروخت نہیں کر سکتے، اسی طرح ایک ڈالر کو بھی تیس روپے میں فروخت نہیں کر سکتے۔ میرے نزدیک یہ موقف درست نہیں، اس لئے کہ حکومت کی طرف سے قیمت مقرر کرنا، "تسعیر" ہے، لہذا اس پر "تسعیر" کے احکام جاری ہوں گے، اب اگر فریقین اپنی رضامندی سے کسی اور قیمت پر تبادلہ کر لیں تو زیادہ سے زیادہ یہ کہا جائے گا کہ انہوں نے "تسعیر" کی خلاف ورزی کی۔ اور "تسعیر" کا حکم یہ ہے کہ حکومت کی طرف سے مقرر کئے ہوئے دام کی حقیقت الامکان پابندی کرنی چاہئے۔ اس کی خلاف ورزی کرنا گناہ ہے، وہ "مخالفت اولوالامر" کا گناہ ہو گا، لیکن اس کو سود نہیں کہا جائے گا، اور اس پر سود کا گناہ نہیں ہو گا، لہذا اگر قانوناً کسی ملک میں کرنیوں کی خرید و فروخت کی اجازت نہیں۔ وہاں صرف اولوالامر کی مخالفت کا گناہ ہو گا، اور جن ممالک میں قانوناً کرنیوں کی خرید و فروخت پر کوئی قانونی پابندی نہیں ہے، مثلاً سعودی عرب، پاکستان، تو اس صورت میں نہ سود کا

گناہ ہو گا، اور نہ "مخالفت اولو الامر" کا گناہ ہو گا۔

تفاضل کے جواز پر حضرت عبد اللہ بن عباسؓ کا مسلک

﴿ وَرُوِيَّ عَنْ أَبْنَى عَبْدِ اللَّهِ أَنَّهُ كَانَ لَا يَرِي بَاسًا إِنْ يَبْاعَ الْذَّهَبَ
بِالْذَّهَبِ مُتَفَاضِلًا وَالْفَضْةَ بِالْفَضْةِ مُتَفَاضِلًا إِذَا كَانَ يَدًا
بِيَدٍ وَقَالَ: إِنَّمَا الرِّبَا فِي النِّسْتَةِ ﴾

حضرت عبد اللہ بن عباس رضی اللہ تعالیٰ عنہما بعید صرف میں تفاضل کو جائز کہتے تھے، اور نیسہ کو حرام کہتے تھے۔ وہ فرماتے تھے:

﴿ إِنَّمَا الرِّبَا فِي النِّسْتَةِ ﴾

یعنی ربا تو نیسہ میں ہوتا ہے، اگر یہاں بید معاملہ ہو تو اس میں ربا نہیں، اور یہ ایک حدیث کے الفاظ بھی ہیں:

﴿ إِنَّمَا الرِّبَا فِي النِّسْتَةِ ﴾

لیکن جہوں فقهاء یہ فرماتے ہیں کہ یہ حکم اس وقت ہے جب مختلف الاجناس اشیاء کا آپس میں تبادلہ ہو رہا ہو، ہم جنس اشیاء کے تبادلے میں یہ اصول نہیں ہے کہ اس میں تفاضل جائز ہو۔ چنانچہ روایات سے معلوم ہوتا ہے کہ حضرت عبد اللہ بن عباس رضی اللہ تعالیٰ عنہما نے بعد میں اپنے قول سے رہنمہ فرمایا تھا، متدرک حاکم اور تجمیع طبرانی میں یہ روایات موجود ہیں۔

اس باب کی دوسری حدیث

﴿ عَنْ أَبْنَى عَمْرٍ رضِيَ اللَّهُ عَنْهُمَا قَالَ: كَنْتُ أَبْيَعُ الْأَبْلَى
بِالْبَقِيعِ، فَابْيَعَ بِالدَّنَانِيَرَ فَاخْذَ مَكَانَهَا الْوَرْقَ وَابْيَعَ
بِالْوَرْقِ فَاخْذَ مَكَانَهَا الدَّنَانِيَرَ، فَاتَّسَعَ رَسُولُ اللَّهِ صَلَّى
اللَّهُ عَلَيْهِ وَسَلَّمَ فَوُجِدَتِهِ خَارِجًا مِنْ بَيْتِ حَفْصَةَ فَسَالَتْهُ
عَنْ ذَلِكَ فَقَالَ: لَا بَأْسَ بِهِ بِالْقِيمَةِ ﴾ (۷۳)

حضرت عبد اللہ بن عمر رضی اللہ تعالیٰ عنہما فرماتے ہیں کہ میں بقیع کے مقام پر اونٹ بیچا کرتا تھا، بعض اوقات میں دینار سے فروخت کرتا، یعنی اونٹ کی قیمت دینار میں مقرر کی جاتی تھی، لیکن خریدار کے پاس دینار نہیں ہوتے تھے تو میں دینار کے عوض چاندی یعنی درهم لے لیتا تھا۔ اور بعض

اوقات اس کے بر عکس ہوتا کہ قیمت تو در حرم کی صورت میں مقرر کی جاتی تھی۔ لیکن خریدار کے پاس در حرم نہ ہوتے تو وہ اس کے عوض دینار دیدتا تھا، میں حضور اقدس صلی اللہ علیہ وسلم کی خدمت میں حاضر ہوا، اس وقت آپ حضرت حفظہ رضی اللہ تعالیٰ عنہما کے گھر سے نکل رہے تھے۔ میں نے اس طریقہ کار کے بارے میں سوال کیا کہ ایسا کرنا جائز ہے یا نہیں؟ حضور اقدس صلی اللہ علیہ وسلم نے جواب میں ارشاد فرمایا کہ اگر قیمت کے اعتبار سے یہ معاملہ ہو تو کوئی حرج نہیں۔

دینار کے بجائے درہم ادا کرنا جائز ہے

حضور اقدس صلی اللہ علیہ وسلم کے جواب کا مطلب یہ ہے کہ اگر تم نے مثلاً دس دینار میں اونٹ فروخت کیا، اور اب وہ مشتری دینار کے بد لے درہم دینا چاہتا ہے تو اس صورت میں دیکھا جائے گا کہ اس روز دس دینار کی درہم کے اعتبار سے کیا قیمت ہے؟ وہ قیمت درہم کی صورت میں ادا کر دے۔ مثلاً اس روز دس دینار کی قیمت سو درہم ہے تو اگر مشتری دس دینار کے بجائے سو درہم ادا کر دے تو جائز ہے۔ اور اگر سو درہم میں اونٹ فروخت کیا تھا اور مشتری کے پاس دینار ہیں، درہم نہیں ہیں تو اگر مشتری سو درہم کے بجائے دس دینار ادا کر دے تو یہ جائز ہے۔

”یوم الاداء“ کی قیمت کا اعتبار ہوگا

بعض روایات میں اس کی بھی صراحت ہے کہ ”یوم الاداء“ کی قیمت معتبر ہوگی، ”یوم الوجوب“ کی قیمت معتبر نہیں ہوگی، مثلاً ہفتہ کے روز بیع ہوئی اور قیمت دس دینار طے ہوئی، ہفتہ کے روز دس دینار کی قیمت سو درہم تھی، لیکن مشتری نے ہفتہ کے روز قیمت ادا نہیں کی بلکہ جمعرات کے دن ادا لگی کر رہا ہے، اور جمعرات کے دن دس دینار کی قیمت ایک سو درہم ہو گئی تو اس صورت میں ”یوم الاداء“ کی قیمت معتبر ہوگی۔ لہذا اب مشتری بالع کو ایک سو درہم ادا کرے گا۔

”یوم الاداء“ کی قیمت معتبر ہونے کی وجہ

”یوم الاداء“ کی قیمت معتبر ہونے کی وجہ یہ ہے کہ بیع کا مقضیاء یہ ہوتا ہے کہ جس کرنی میں بیع ہوئی ہے اگر مشتری نے اس وقت ادا نہیں کی تو وہ کرنی اس کے ذمے دین ہو گئی۔ مثلاً دس

دینار پر بیچ ہوئی اور بیچ کے وقت دس دینار جب ادا نہیں کئے تو یہ دس دینار مشتری کے ذمے واجب ہو گئے، اور جب تک ادا نہیں کرے گا اس وقت تک دینار ہی واجب رہیں گے، اب مثلاً اگر وہ مشتری جمعرات کو ادا کر رہا ہے تو جمعرات کے روز بھی وہی دس دینار اس کے ذمے واجب ہیں، درہم واجب نہیں، لیکن اگر وہ جمعرات کو بجائے دس دینار کے دراصل دینا چاہتا ہے اور جمعرات کے روز دس دینار کی قیمت ایک سو دس درہم ہیں تو وہ ایک سو دس درہم ہی ادا کرے گا۔ اس لئے کہ اس روز دس دینار کی یہی قیمت ہے۔

کرنی نوٹ "وقت خرید" سے عبارت ہے

پہلاں سے ہمارے ذہنوں میں پیدا ہونے والے ایک سوال بھی نکل آیا، وہ سوال یہ کہ جب سے روپیہ "نوٹ" چلا ہے، اس وقت سے یہ مسئلہ پیدا ہوا کہ ان کاغذی نوٹوں کے پیچھے اب کوئی چیز سونا چاندی کی قبل سے کچھ بھی موجود نہیں ہے تو اب نوٹ کی کیا حقیقت ہے؟ تو اس کا جواب یہ ہے کہ اب نوٹ کی حقیقت صرف اتنی ہے کہ یہ "وقت خرید" سے عبارت ہے، یعنی یہ نوٹ کچھ اشیاء کی خریدنے کی ایک قوت رکھتا ہے، اور آج کل کی معاشی اصطلاح میں جب اشیاء کی قیمتیں بڑھ جاتی ہیں تو یہ کہا جاتا ہے کہ روپے کی قیمت کم ہو گئی، مثلاً پہلے دو روپے کلو آٹا تھا اور اب چار روپے کلو ملتا ہے، تو اس کا مطلب یہ ہے کہ پہلے دو روپے کی "وقت خرید" ایک کلو آٹا تھی اور اب اس کی قیمت گھٹ گئی، اور اب دو روپے کی "وقت خرید" آدھا کلو آٹا ہو گئی، اس طرح پہلے کے مقابلے میں اس کی قوت خرید آدمی رہ گئی۔ لہذا جوں جوں اشیاء کی قیمتیں بڑھتی ہیں، روپے کی قیمت کم ہوتی چلی جاتی ہے۔ اور اشیاء کی قیمتیں میں سلسل اضافہ ہو رہا ہے، جس کا مطلب یہ ہوا کہ ۱۹۹۰ء میں سو روپے کی قیمت زیادہ تھی اور آج ۱۹۹۵ء میں جو سو روپے ہیں اس کی قیمت کم ہے۔

افراط زر اور تفریط زر کی وضاحت

اس سے آجکل کی ایک اصطلاح "افراط زر اور تفریط زر" کی بھی وضاحت ہو جاتی ہے، افراط زر کا مطلب یہ ہوتا ہے کہ بازار میں اور لوگوں کے پاس رقم زیادہ آگئی ہے، لیکن اشیاء اور خدمات اتنی ہی ہیں جتنی پہلے تھیں، ان کی رسد میں اضافہ نہیں ہوا، لہذا دکاندار جب دیکھتا ہے کہ لوگوں کے پاس رقم زیادہ آگئی ہے اور اشیاء کی طلب میں اضافہ ہو گیا ہے لیکن رسد میں اضافہ نہیں ہوا

ہے تو وہ اشیاء کی قیمت میں اضافہ کر دیتا ہے جس سے روپیہ کی قوت خرید میں کمی آ جاتی ہے اور منگالی بڑھ جاتی ہے، اسے افراط زر کہتے ہیں۔ اور یہی ایسی چیز ہے جو کہ کرنی کی چھپائی میں ایک رکاوٹ بنتی ہے، یعنی حکومت پر قانونی طور پر کوئی پابندی نہیں ہوتی کہ وہ کتنے نوٹ چھاپے، اس کی مرضی ہوتی ہے، کوئی اس کی تجدید نہیں ہے، لیکن حکومت کو معلوم ہوتا ہے کہ اگر اس نے کرنی زیادہ چھاپ دی تو لوگوں کے پاس رقم زیادہ آجائے گی اور افراط زر ہو جائے گا جس سے منگالی بڑھ جائے گی اور عوام حکومت کے خلاف ہو جائیں گے، اس لئے وہ افراط زر کو روکنے کے لئے محدود مقدار میں ایک اندازے سے کرنی چھاپتی ہے۔

کیا روپے کی قیمت کا اعتبار کیا جائے گا؟

اب آج کل یہ سوال بکھرنا کیا جاتا ہے کہ ایک شخص نے ۱۹۹۰ء میں دوسرے شخص کو سو روپے بطور قرض دیے اور آج ۱۹۹۵ء میں وہ مقرض سو روپے واپس کر رہا ہے، اب اگر وہ سو روپے ہی واپس کرے تو یہ دائن پر ظلم ہے، اس لئے کہ دائن نے اس کو جو سو روپے بطور قرض دیئے تھے اس سے مثلاً ایک من آٹا خریدا جا سکتا تھا، اور اب مدیون ہو سو روپے واپس کر رہا ہے، اس سے بیس سیر آٹا خریدا جا سکتا ہے، جس کا مطلب یہ ہے کہ دائن نے جو قرض دیا تھا، مدیون اس کا نصف واپس کر رہا ہے، اس لئے مدیون کو چاہئے کہ وہ اس قیمت کی کمی کی تلافی کر کے دائن کو قرض واپس کرے یعنی اب سو روپے کے بجائے دوسو روپے واپس کرے۔ اس لئے کہ آج دو سو روپے کی "قوت خرید" وہی ہے جو ۱۹۹۰ء میں سو روپے کی قوت خرید تھی۔ چنانچہ بہت سے لوگ یہ کہتے ہیں کہ اگر اس زمانے میں بھی آپ اس بات پر اصرار کرتے ہیں کہ جتنے روپے دائن نے دیے تھے، اتنے ہی مدیون گفتگی کر کے واپس کرے تو اس میں دائن پر ظلم ہے۔ اس لئے واپسی کے وقت گفتگی کا اعتبار نہ کرنا چاہئے بلکہ روپے کی قیمت کا اعتبار کرنا چاہئے۔

روپے کی قیمت معلوم کرنے کا طریقہ

اور روپے کی قیمت معلوم کرنے کا طریقہ یہ ہے کہ جس رفتار سے منگالی ہوئی ہو اسی رفتار سے روپے کی گفتگی میں بھی اضافہ ہونا چاہئے، مثلاً اگر پانچ فیصد منگالی ہوئی ہے تو مدیون اس قرض پر پانچ فیصد اضافہ کر کے واپس کرے۔ آج کل یہ تجویز بہت زور و شور سے پیش کی جا رہی ہے، اور جس

طرح سے استدلال کیا جا رہا ہے اس کے بارے میں ان کا ذیال ہے کہ یہ ناقابل تردید استدلال ہے۔

روپے کی قیمت معتبر نہ ہونے کی نقلی دلیل

مندرجہ بالا تجویز شرعی اعتبار سے درست نہیں۔ اور اس کی تردید کے لئے ایک نقلی دلیل پیش کرتا ہوں اور ایک عقلی دلیل پیش کرتا ہوں۔ نقلی دلیل یہ ہے کہ شریعت کا اصول ہے کہ الدینون تقضی بامثالہ کہ دیون کی ادائے گی انہی کے مثل سے ہوگی۔ تو شریعت نے مماثلت فی قضاء الدین کو ضروری قرار دیا ہے، اور شریعت کے تمام مسائل میں مماثلت سے مراد مماثلت فی المقدار ہوتی ہے نہ کہ مماثلت فی القيمة۔ چنانچہ اموال روپیہ میں اگر ایک طرف اعلیٰ قسم کی گندم ہے اور دوسری طرف ادنیٰ قسم کی گندم ہے تو اگر دونوں کا آپس میں تبادلہ کیا جائے گا تو کسی بیشی جائز نہیں ہوگی، کیونکہ یہ اموال روپیہ میں سے ہے، اس میں مماثلت ضروری ہے اور مماثلت فی المقدار ضروری ہے، مماثلت فی القيمة کا اعتبار نہیں۔ لہذا قرض کی ادائے گی میں بھی مماثلت فی المقدار کا اعتبار ہو گا، مماثلت فی القيمة کا اعتبار نہیں ہو گا۔ یہی بات حدیث باب سے ثابت ہو رہی ہے جس میں حضور اقدس صلی اللہ علیہ وسلم نے ارشاد فرمایا کہ ادا یگی کے دن کی قیمت کا اعتبار ہو گا۔ یوم الوجوب کی قیمت کا اعتبار نہیں ہو گا۔ اگر دیون کی ادائیگی میں مثلیت کا اعتبار قیمت سے ہوتا تو اس صورت میں ”یوم الوجوب“ کی قیمت کا اعتبار ہونا چاہئے تھا۔ مثلاً بعج کے نتیجے میں دس دینار مشتری کے ذمے پر واجب ہوئے۔ اگر آپ یہ کہتے ہیں کہ دس دینار واجب نہیں ہوئے، بلکہ دس دینار کی قیمت واجب ہوئی تو اس صورت میں ”یوم الوجوب“ کی قیمت کا اعتبار ہونا چاہئے تھا، لہذا جب ادا کرے تو ”یوم الوجوب“ کی قیمت سے ادا کرے۔ لیکن حضور اقدس صلی اللہ علیہ وسلم نے فرمایا کہ ”یوم الاداء“ کی قیمت کا اعتبار ہو گا۔ جس کا مطلب یہ ہے کہ ذمے پر ”دس دینار“ ہی واجب رہے، ہفتے کے روز سے جمعرات تک ”دس دینار“ ہی واجب رہے، البتہ جمعرات کے روز جب مشتری نے ادا کرنے کا ارادہ کیا تو اس نے کہا کہ دینار میرے پاس نہیں، آج کی قیمت کے حساب سے در حرم لے لو۔ اس سے معلوم ہوا کہ شریعت میں اعتبار ”مثلیت فی العدد“ کا ہے۔ ”مثلیت فی القيمة“ کا اعتبار نہیں۔

عقلی دلیل

عقلی دلیل یہ ہے کہ یہ جو کہا جاتا ہے کہ روپے کی قیمت گرگئی ہے اور عدد کے اعتبار سے قرض

و اپس کرنا ظلم ہے۔ اس کو سمجھنے کے لئے پہلے یہ بات سن لیں کہ جب کوئی شخص دوسرے شخص کو قرض دینا چاہتا ہے تو اس کو پہلے یہ فصلہ کرنا چاہئے کہ اس قرض کے ذریعہ اس کی امداد کرنا چاہتا ہے یا اس کے منافع میں حصہ دار بننا چاہتا ہے؟ اگر وہ منافع میں حصہ دار بننا چاہتا ہے تو پھر اس کے ساتھ نقصان میں بھی حصہ دار بنے، اور وہ اس طرح کہ اس کے ساتھ شرکت یا مشارکت کا معاملہ کرے۔ اور اگر وہ صرف امداد کرنا چاہتا ہے تو پھر یہ سوچ لے کہ یہ قرض دینا ایسا ہے جیسے کوئی شخص اپنے پیسے اٹھا کر صندوق یا الماری میں تالہ لگا کر رکھ دے۔ اور پھر اس الماری یا صندوق میں رکھے ہوئے پیسوں پر پانچ سال گزر جائیں تو اس دوران ان پیسوں کی قیمت کم ہو جائیگی، جسکی وجہ سے پیسے رکھنے والے کا نقصان ہو جائے گا۔ تو اس نقصان کی تلافی کون کرے گا؟ ظاہر ہے کہ کوئی بھی نہیں کرے گا۔ اسی طرح اگر آپ نے کسی کو قرض دیا وہ ایسا ہی ہے جیسے آپ نے صندوق یا الماری میں پیسے اٹھا کر رکھ دیئے۔ لہذا قرض پر دی جانے والی رقم کی قیمت کم ہونے کی صورت میں تلافی کا کوئی راستہ نہیں، اس لئے یہ بات درست نہیں کہ دیون کی ادائیگی میں "وقت خرید" کا اعتبار کیا جائے۔

اگر سکے کی قیمت غبن فاحش کی حد تک گر جائے؟

البتہ ایک بات ضرور ہے کہ اگر روپے کی قیمت میں تبدیلی غبن فاحش کی حد تک پہنچ جائے، جیسے لبنان کے سکے "لیرا" کے اندر ہوا کہ ایک ڈالر کی قیمت ۳ لیرے تھی۔ بعد میں ایک ڈالر بارہ سو لیرے کے سادو ہو گیا، ایسی صورت پیش آنے کی صورت میں غور کیا جا سکتا ہے کہ اس کو "کاسد" والے مسئلے کے ساتھ متعلق کر دیا جائے اور یہ سمجھا جائے کہ یہ نقد اور سکے "کاسد" ہو گئے، اور کاسد ہونے کی صورت میں فقیہاء کے نزدیک ان سکوں کی قیمت کا بھی اعتبار ہو سکتا ہے، لہذا اس صورت میں اس کی جو قیمت بتتی ہو وہ ادا کروی جائے۔ اس کے بارے میں میں نے اپنی کتاب "احکام الاولاق السنقدیۃ" میں تفصیل کے ساتھ بحث کی ہے۔ وہاں دیکھ لیا جائے۔

اشیاء اربعہ میں صرف تعین کافی ہے

میں نے یچھے عرض کیا تھا کہ ربا والی حدیث میں جن اشیاء سترے کا ذکر ہے، ان میں سے اشیاء اربعہ میں تقابل نہیں فی الجلس شرط نہیں، صرف تعین کافی ہے۔ البتہ ذهب اور فضہ میں تقابل بھی شرط

ہے۔ حالانکہ حدیث میں ”یداً بید“ کی قید اشیاء ستر کے ساتھ وارد ہوئی ہے، لہذا اشیاء ستر کے اندر تقابل فی الجلس ضروری ہونا چاہئے۔ اس کا جواب یہ ہے کہ صحیح مسلم کی ایک حدیث میں ”یداً بید“ کی جگہ ”عیناً بعین“ وارد ہوا ہے اور اصول یہ ہے کہ ”الاحادیث یفسر بعضها ببعض۔ لہذا ”عیناً بعین“ والی حدیث نے یہ بات واضح کر دی کہ مقصود اصلی تعمیں ہے اور اشیاء اربجہ میں چونکہ تقابل کے بغیر تعمیں ہو سکتی ہے، اس لئے ان میں تقابل فی الجلس شرط نہیں قرار دیا، اور ذہب اور فضہ میں تعمیں چونکہ تقابل کے بغیر نہیں ہو سکتی، لہذا اس میں تقابل فی الجلس ضروری قرار دے دیا۔

باب ماجاء فی ابتعای النخل بعد التأبیر

عن مالم عن أبيه قال: سمعت رسول الله صلى الله عليه وسلم يقول: من ابتاع نخلاً بعد ان توبر فشررتها للذى باعها الا ان يشرط المبتاع، ومن ابتاع عبداً وله مال فماله للذى باعه الا ان يشرط المبتاع (۷۲)

حضرت عبد اللہ بن عمر رضی اللہ تعالیٰ عنہما فرماتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ جس شخص نے تائیر کے بعد کھجور کا درخت خریدا تو اس صورت میں جو کھجوریں درخت پر لگی ہوں گی وہ بائیع کی ہوں گی، مگر یہ کہ مشتری اس کے خلاف شرط لگائے۔ یعنی یہ کہہ دے کہ میں پھل اور درخت دونوں خریدتا ہوں، اس صورت میں وہ پھل مشتری کا ہو گا۔

درخت کی بیع میں پھل داخل نہیں ہو گا

اس حدیث میں حضور اقدس صلی اللہ علیہ وسلم نے ایک اصول بیان فرمادیا کہ درخت کی بیع ہونے کی صورت میں اس درخت پر لگا ہوا پھل خود بخود بیع کے اندر داخل نہیں ہو گا، البتہ اگر مشتری صاف یہ کہہ دے کہ میں درخت بھی خرید رہا ہوں اور اس کا پھل بھی خرید رہا ہوں تو اس صورت میں پھل بیع کے اندر داخل ہو جائے گا۔ اس حدیث کے ذریعہ آپ نے یہ بتا دیا کہ درخت پر آیا ہوا پھل درخت کا حصہ نہیں ہے، بلکہ وہ پھل ایک مستقل اور منفصل چیز ہے، اس کی بیع الگ ہونی چاہئے۔

اس مسئلے میں حنفیہ اور شافعیہ کا اختلاف

اس مسئلے میں حنفیہ اور شافعیہ کے درمیان تھوڑا سا اختلاف ہے، امام شافعی رحمۃ اللہ علیہ فرماتے ہیں کہ حدیث میں "بعد ان توبہ" کی قید لگی ہو رہی ہے، اور یہ قید احترازی ہے، لہذا اگر "تائیر" سے پہلے درخت کی بیچ ہوئی ہو تو اس صورت میں پھل خود بخود درخت کی بیچ میں داخل ہو جائے گا۔ اس لئے کہ مفہوم مخالف جوت ہے، لیکن اگر باعث اس پھل کو مستثنی کرو تو اس صورت میں پھل بیچ میں داخل نہیں ہو گا۔ امام ابو حنفہ رحمۃ اللہ علیہ فرماتے ہیں کہ قبل التائیر او بعد بعده تائیر میں کوئی فرق نہیں، لہذا قبل التائیر بیچ کی صورت میں بھی پھل باعث ہی کا ہو گا۔ جہاں تک اس بات کا تعلق ہے کہ بعد ان توبہ کی قید لگی ہے تو اس قید سے یہ لازم نہیں آتا کہ یہ حکم قبل التائیر نہیں ہے، اس لئے کہ ہمارے نزدیک مفہوم مخالف جوت نہیں۔ لہذا قبل التائیر بھی یہی حکم ہے۔ (۵۷)

یہ زراع لفظی ہے، حقیقی نہیں

لیکن حضرت مولانا انور شاہ کشیری رحمۃ اللہ علیہ فرماتے ہیں کہ درحقیقت یہ زراع لفظی ہے، حقیقی نہیں، کیونکہ شافعیہ کی کتابوں میں خود اس بات کی تصریح موجود ہے کہ اگر صاحب خلہ نے خود تائیر نہ کی ہو بلکہ خود سے پھل درخت پر نکل آیا ہو، تب یہ حکم ہے کہ پھل بیچ کے اندر داخل نہیں ہو گا، جس کا مطلب یہ ہے کہ امام شافعی رحمۃ اللہ علیہ کے نزدیک "بعد ان توبہ" کا مفہوم "بعد ان تظہر" ہے، یعنی جب پھل ظاہر ہو چکا ہو اس کے بعد بیچ ہوئی ہو تو اس صورت میں پھل باعث کا ہو گا، چاہے وہ پھل چھوٹا ہو یا بڑا ہو۔ حنفیہ بھی یہی کہتے ہیں کہ اگر پھل کا ظاہر ہو چکا ہے مگر تائیر نہیں ہوئی تب بھی پھل باعث کا ہو گا۔ البتہ مشتری کے لئے ہونے کی ایک شکل ہے کہ جس وقت باعث نے درخت فروخت کیا تھا اس وقت تک کوئی پھل ظاہر نہیں ہوا تھا تو جب بیچ کے بعد پھل ظاہر ہوا تو مشتری کا ہو گا، لہذا حقیقی اختلاف کوئی نہ رہا اس لئے یہ زراع لفظی ہے۔

غلام کی بیچ میں اس کامال داخل نہیں ہو گا

حدیث کا دوسرا جزو یہ تھا کہ:

فَوْمَنْ ابْتَاعَ عَبْدًا وَلِهُ مَالٌ فَمَا لَهُ لِلَّذِي بَاعَهُ إِلَّا أَنْ يَشْتَرِطَ

المبتاع

یعنی کسی شخص نے ایک غلام خریدا اور اس غلام کے پاس مال تھا تو وہ مال بائع کا ہو گا۔ اس لئے کہ غلام کی اپنی کوئی ملکیت نہیں ہوتی، وہ مولیٰ ہی کی ملکیت ہوتی ہے۔ لہذا وہ بائع ہی کی ملکیت سمجھا جائے گا۔ الایہ کہ مشتری یہ شرط لگادے کہ میں غلام بھی خرید رہا ہوں اور اس کے پاس جو مال ہے وہ بھی بیع کے اندر داخل ہو گا تو اس صورت میں وہ مال مشتری کا ہو جائے گا۔ (۷۶)

شرط لگانے سے کون سامال داخل بیع ہو گا؟

چنان تک اس مسئلے کا تعلق ہے کہ غلام کے پاس جو مال ہے وہ بائع کی ملکیت متصور ہو گا، اس میں تو کسی کا اختلاف نہیں۔ لیکن یہ جو فرمایا کہ اگر مشتری شرط لگائے کہ غلام کے پاس جو مال ہے وہ بھی میرا ہو گا تو اس صورت میں وہ اس کو مل جائے گا، اس کے بارے میں فقہاء کے درمیان تھوڑا سا اختلاف ہے، امام شافعی رحمۃ اللہ علیہ اس کو مطلق قرار دیتے ہیں کہ جس قسم کا بھی مال ہو، شرط لگانے اور بیع کرنے کے بعد مشتری کا ہو جائے گا۔ امام مالک رحمۃ اللہ علیہ فرماتے ہیں کہ اگر غلام کے پاس مال عوض کی شکل میں ہے۔ مثلاً کپڑا، برتن، یا سامان تجارت وغیرہ تو یہ مال شرط لگانے کی وجہ سے بیع کے اندر داخل ہو جائے گا۔ لیکن اگر غلام کے پاس مال نقد کی شکل میں ہے۔ مثلاً اس کے پاس دراہم ہیں اور غلام بھی نقد ہی کے ذریعہ خریدا گیا ہے تو اس صورت میں اس کا اہتمام کرنا پڑے گا کہ نقد کا تبادلہ نقد کے ساتھ ہونے کی صورت میں ربالازم نہ آئے۔ مثلاً غلام ایک ہزار روپے میں خریدا، اور غلام کے پاس ڈیڑھ ہزار روپے موجود ہیں، اب اگر یہ کہا جائے کہ ایک ہزار روپے کے عوض غلام بھی فروخت ہو گیا اور ڈیڑھ ہزار روپے بھی فروخت ہو گے، تو اس صورت میں ڈیڑھ ہزار روپے ایک ہزار روپے کے مقابل میں ہو گئے اور غلام مفت میں آگیا، ظاہر ہے کہ یہ ربا ہے اس لئے یہ صورت جائز نہیں۔ اس کے جائز ہونے کے لئے یہ ضروری ہے کہ قیمت والے نقود اس نقود سے زائد ہوں جو غلام کے پاس موجود ہیں تاکہ نقد کے مقابلے میں نقود ہو جائیں اور زائد نقد غلام کے عوض ہو جائیں۔ حفظیہ "کامبھی یہی مذہب ہے جو امام ملک" کا ہے اس مسئلے کی منزد تفصیل انشاء اللہ "مذکوحة" والے مسئلے میں آگے آجائے گی۔

باب ماجاء البيعان بالخيار مالم يتفرقا

﴿عَنْ أَبْنَى عُمَرَ رَضِيَ اللَّهُ عَنْهُمَا قَالَ: سَمِعْتُ رَسُولَ اللَّهِ

صلی اللہ علیہ وسلم یقول: البعان بالخیار مالم
یتفرق او یختارا قال: فکان ابن عمر اذا ابیاع بیعا و هو
قاعد قام لیجب له (۷۷)

حضرت عبد اللہ بن عمر رضی اللہ تعالیٰ عنہ فرماتے ہیں کہ میں نے حضور اقدس صلی اللہ علیہ وسلم کو یہ فرماتے ہوئے سنا کہ آپ صلی اللہ علیہ وسلم نے فرمایا کہ باع اور مشتری کو پیغ کے ختم کرنے کا اختیار ہوتا ہے جب تک وہ جدائد ہوں یا جب تک وہ پیغ کو اختیار نہ کر لیں۔

حدیث باب سے "خیار مجلس" کے ثبوت پر استدلال

امام شافعی اور امام احمد بن حنبل رحمۃ اللہ علیہما فرماتے ہیں کہ اس حدیث کے ذریعے باع اور مشتری دونوں کو "خیار مجلس" دینا منظور ہے۔ "خیار مجلس" کا مطلب یہ ہے کہ جب باع اور مشتری نے آپس میں ایجاد و قبول کر لیا تو اگرچہ عقد نکل ہو گیا لیکن جب تک مجلس باقی ہے اس وقت تک فریقین میں سے ہر ایک کو اختیار ہے کہ وہ یک طرفہ طور پر پیغ کو فتح کر دے، لیکن اگر مجلس ختم ہو جائے گی تو یہ اختیار بھی ساقط ہو جائے گا، اس اختیار کو "خیار مجلس" کہتے ہیں۔ شافعی اور حنبلہ حدیث باب سے یہ استدلال کرتے ہیں کہ متعاقدين کو پیغ فتح کرنے کا اختیار ہے، جب تک وہ دونوں جدائے ہوئے ہوں، اور اگر دونوں جدا ہو جائیں یا وہ پیغ کو اختیار کر لیں تو اس صورت میں "خیار مجلس" ختم ہو جائے گا۔

"خیار مجلس" پر ختم کرنے کا طریقہ

امام شافعی رحمۃ اللہ علیہ "اختیار" کرنے کا یہ مطلب بیان کرتے ہیں کہ مثلاً زید اور بکر کے درمیان پیغ ہوئی، ایجاد و قبول ہو گیا، لیکن ابھی وہ دونوں اسی مجلس کے اندر موجود ہیں، تو جب تک مجلس ختم نہ ہو گی اس وقت تک دونوں کو "خیار مجلس" حاصل رہے گا۔ لیکن فرض کمریں کہ ان دونوں کو مجلس میں طویل بیٹھنا ہے، اب وہ دونوں یہ چاہتے ہیں کہ پہ پیغ ہتھی ہو جائے کہ اس کے بعد خیار مجلس باقی نہ رہے تو اس کی صورت یہ ہے کہ عالقین میں سے ایک دوسرے سے کہے "اختر" اور دوسرا اس کے جواب میں یہ کہہ دے: "اخترت" اب پیغ ہتھی ہو گئی اور خیار مجلس ختم ہو گیا۔

* خلاصہ یہ کہ امام شافعی اور امام احمد بن حنبل رحمۃ اللہ علیہما کے نزدیک "خیار مجلس" ختم

کرنے کی دو صورتیں ہیں: ایک صورت یہ ہے کہ وہ دونوں اٹھ کر چلے جائیں اور مجلس ختم کروں، اس صورت کو "تفرق بالبدان" سے تعبیر کرتے ہیں۔ دوسری صورت یہ ہے کہ جسمانی طور پر تو دونوں عیمیہ نہیں ہوئے بلکہ اسی مجلس میں ایک نے کہا: "اختر" دوسرے نے جواب میں کہا: "اخترت" تو اس کے بعد بھی خیار مجلس ختم ہو جائے گا اور بیع حقی ہو جائے گی، اور اب دوسرے کی رضامندی کے بغیر کسی کو بھی بیع فتح کرنے کا اختیار نہیں رہے گا، اس کو تفرق بالاقوال کہتے ہیں۔ ان حضرات کے نزدیک حدیث کے الفاظ:

البيان بالخيارات مالم يتحقققا او يختارا

کی یہی تشریع ہے۔ اور اس کی تائید حضرت عبد اللہ بن عمر رضی اللہ تعالیٰ عنہ کے اثر سے ہوتی ہے جو اس حدیث کے بعد آیا ہے کہ حضرت عبد اللہ بن عمر رضی اللہ تعالیٰ عنہ جب بیع کرتے تو اگر بیع کے وقت بیٹھنے ہوئے ہوتے تو کھڑے ہو جاتے تاکہ بیع لازم ہو جائے اور خیار مجلس باقی نہ رہے، اس لئے کہ مجلس بدل گئی اور چہلی مجلس ختم ہو گئی جس کی وجہ سے بیع تام اور حقی ہو گئی۔

خفیہ" اور "مالکیہ" کا مسلک اور استدلال

امام ابو حیفہ اور امام مالک رحمۃ اللہ علیہما "خیار مجلس" کے قائل نہیں، وہ فرماتے ہیں کہ جب عاقدین کے درمیان ایجاد و قبول ہو گیا تو اب بیع تام ہو گئی اور اب کسی ایک کو یک طرف طور پر بیع فتح کرنے کا اختیار نہیں۔ یہ حضرات بہت سی آیات اور احادیث کے عموم سے استدلال کرتے ہیں، چنانچہ قرآن کریم کا ارشاد ہے:

بِيَايَهَا الَّذِينَ امْنَوْا وَلَا عَنْهُوَا وَلَا عَنْهُوَا (الملائکہ: ۱)

"اے ایمان والوا عقود کا ایفا کرو۔"

"عقود" عقد کی جمع ہے اور عقد ایجاد و قبول سے منعقد ہوتا ہے، لہذا جب ایجاد و قبول کر لیا تو عقد منعقد ہو گیا اور اس آیت کی روشنی میں اس عقد کا ایفاء واجب ہے، اب اگر کوئی ایک فریق یک طرف طور پر کہے کہ میں اس عقد کو ختم کرتا ہوں تو یہ "ایفاء عقد" کے خلاف ہے، لہذا اس آیت کا مقتضاء یہ ہے کہ ایجاد و قبول سے بیع لازم ہو جائے اور کسی ایک فریق کو یک طرف طور پر اسے فتح کرنے کا اختیار نہ ہو۔

اسی طرح دوسری آیت میں ارشاد ہے:

﴿وَاشْهِدُوا اذَا تَبَيَّنَتْ﴾ (البقرة: ۲۸۲)

”لیعنی جب تم آپس میں پیچ کرو تو گواہ بیا لو۔“

تاکہ یہ بات متعین اور یقینی ہو جائے کہ ان دونوں کے درمیان پیچ ہوئی ہے تاکہ اگر کسی وقت کوئی فریق پیچ سے انکار کرے تو یہ گواہ گواہی دے سکیں کہ ان کے درمیان ہماری موجودگی میں پیچ ہوئی تھی۔ اس آیت سے بھی یہ معلوم ہوا کہ ایجاد و قبول سے پیچ منعقد اور لازم ہو جاتی ہے، اس لئے کہ اگر ایجاد و قبول سے پیچ لازم نہ ہوتی تو پھر گواہ بنانے کا کوئی فائدہ نہ ہوتا۔ مثلاً فرض کریں کہ ایجاد و قبول کے وقت گواہ بنا لیا اور جب گواہ چلا گیا تو بعد میں ان میں سے ایک فریق نے خیار مجلس استعمال کرتے ہوئے اس کو فتح کر دیا تو اس صورت میں گواہ بنانے سے کچھ حاصل نہیں ہوا۔

ایسی طرح صحیح ہماری میں ایک حدیث ہے کہ ایک مرتبہ حضرت عمر رضی اللہ تعالیٰ عنہ گھوڑے پر سوار تھے اور وہ گھوڑا چلتا نہیں تھا۔ حضور اقدس صلی اللہ علیہ وسلم نے ان سے پوچھا کہ کیا بات ہے؟ انہوں نے فرمایا کہ یہ گھوڑا نہیں چل رہا ہے، آپ نے فرمایا کہ یہ گھوڑا مجھے فروخت کر دو۔ حضرت عمر نے فرمایا۔ ”بعثت“ چنانچہ حضور اقدس صلی اللہ علیہ وسلم نے وہ گھوڑا لے لیا۔ اور پھر اسی مجلس میں جس میں آپ صلی اللہ علیہ وسلم نے گھوڑا خریدا تھا وہ گھوڑا حضرت عبد اللہ بن عمر رضی اللہ تعالیٰ عنہ کو بہہ کر دیا۔ دیکھئے: اس واقعے میں حضور اقدس صلی اللہ علیہ وسلم نے مجلس ختم ہونے سے پہلے وہ گھوڑا بہہ کر دیا، اگر مجلس ختم ہونے سے پہلے پیچ لازم نہیں ہوئی تھی اور خیار مجلس باقی تھا تو پھر بہہ کرنے کا حق نہ ہونا چاہئے تھا، اس لئے کہ کسی چیز کا بہہ اُسی وقت ورست ہوتا ہے جب وہ چیز حقی طور پر اس کی ملکیت میں آگئی ہو اور اس چیز کے باعث کی طرف واپس لوٹنے کا احتکال اور امکان باقی نہ رہا ہو۔ لہذا اگر ”خیار مجلس“ ہوتا تو آپ صلی اللہ علیہ وسلم خیار مجلس ختم کے بغیر بہہ نہ فرماتے۔ یہ اس بات کی دلیل ہے کہ ”خیار مجلس“ کوئی چیز نہیں۔ ان کے علاوہ اور بھی بہت سی احادیث حنفیہ اور مالکیہ نے اپنے مذہب کی تائید میں پیش کی ہیں جو میں نے تفصیل کے ساتھ استقصاء کر کے ”تکملہ فتح الملموم“ میں نقل کر دی ہیں۔

حدیث باب کاجواب اور مطلب

اب سوال یہ ہے کہ جب ”خیار مجلس“ کوئی چیز نہیں تو پھر حدیث باب کا کیا مطلب ہے؟ اس کا ایک جواب تو یہ ہے کہ حدیث کے الفاظ ”مالِم يَتَفَرَّقَا“ سے مراد ”تفرق بالابدان“ نہیں بلکہ

”تفرق بالاقوال“ (ایجاد و قبول) مراد ہے۔ اور ”البیعان بالخیار“ میں ”خیار“ سے مراد ”قبول“ ہے۔ اب حدیث کے معنی یہ ہیں کہ بائع کو یہ اختیار ہے کہ وہ اپنا ایجاد واپس لے لے، اور مشتری کو یہ اختیار ہے کہ وہ ایجاد کو قبول کرے یا نہ کرے، اور یہ اختیار ان دونوں کو اس وقت تک باقی رہے گا جب تک وہ مختلف باشیں نہ کریں۔ اور مختلف قول کا مطلب یہ ہے کہ بائع کہے کہ ”بعث“ اور مشتری کہے کہ ”اشتریت“۔ یہ ہے ”تفرق بالاقوال“۔ جب تک یہ تفرق نہ پایا جائے اس وقت تک دونوں کو اختیار باقی رہتا ہے اور اس کے بعد یہ اختیار ختم ہو جاتا ہے۔

”اویختارا“ کا مطلب

اور حدیث کے آخر میں یہ جو لفظ ”اویختارا“ ہے، اس کا مطلب ہے ”خیار شرط“ یعنی ”تفرق بالاقوال“ (ایجاد و قبول) سے بیچ لازم ہو جائے گی۔ البتہ اگر ان دونوں میں سے کسی نے اپنے لئے ”خیار شرط“ حاصل کر لیا ہو اور یہ کہہ دیا ہو کہ میں بیچ تو کر رہا ہوں لیکن مجھے تین دن تک فتح کرنے کا اختیار ہو گا تو اس کو ”خیار شرط“ کہتے ہیں اور ”اویختارا“ سے یہی خیار شرط مراد ہے، امام ابو حنفہ اور امام مالک ”کا یہی قول ہے۔

آیات قرآنیہ سے خفیہ کے مطلب کی تائید

”تفرق“ سے مراد ”تفرق بالاقوال“ ہونے پر خفیہ نے متعدد آیات اس کی تائید میں پیش کی ہیں، جن میں تفرق کا لفظ ”تفرق بالکلام“ کے لئے استعمال ہوا ہے۔ مثلاً قرآن کریم کی آیت ہے:

﴿وَمَا تُفْرِقُ الظِّنَّةُ إِذَا أَتَوْا الْكِتَابَ إِلَّا مَنْ بَعْدَ مَا جَاءَ تَهْمَمُهُ الْبَيِّنَاتُ﴾ (آل عمران: ۲۳)

”یعنی اہل کتاب نے تفرق نہیں کیا مگر واضح دلائل آجائے کے بعد“۔

اس آیت میں ”تفرق“ سے مراد ”تفرق بالبدان“ نہیں بلکہ تفرق بالاقوال ہے۔ دوسری جگہ ارشاد ہے:

﴿وَاعْتَصِمُوا بِحَبْلِ اللَّهِ جَمِيعًا وَلَا تُفْرِقُوا﴾ (آل عمران: ۱۰۳)

اس آیت میں بھی تفرق سے مراد تفرق بالاقوال ہے یعنی دین کے معاملے میں مختلف قول اختیار نہ کرو۔

حدیث باب کی ایک اور لطیف توجیہ

امام ابو یوسف رحمۃ اللہ علیہ نے حدیث باب کی ایک اور توجیہ کی ہے جو پہلی توجیہ کے مقابلے میں زیادہ لطیف ہے، وہ فرماتے ہیں کہ ”تفرق“ سے مراد ”تفرق بالا قول“ نہیں بلکہ ”تفرق بالابدان“ ہی ہے۔ البتہ ”خیار“ سے مراد ”خیار مجلس“ نہیں بلکہ ”خیار قبول“ ہے، اور حدیث کی مراد یہ ہے کہ بایعین کو قبول کا اختیار باقی رہتا ہے جب تک وہ جسمانی طور پر ایک دوسرے سے جدا نہ ہوں یعنی جب بالغ نے ایجاد کرتے ہوئے کہا: ”بعث“ اور اس کے بعد مشتری نے ”اشترت“ نہیں کہا تو اس وقت بالغ کو اختیار ہے کہ مشتری کے قبول کرنے سے پہلے پہلے اپنا ایجاد واپس لے لے اور یہ کہہ دے کہ میں بیچ نہیں کرتا۔ اور دوسری طرف مشتری کو قبول کرنے کا اختیار اس وقت تک باقی رہے گا جب تک مجلس قائم ہے اور جب تک وہ دونوں جسمانی طور پر جدا نہیں ہوتے۔ لہذا اگر مشتری ”اشترت“ کہے بغیر مجلس سے اٹھ کر چلا گیا تو اب مجلس بدلتی، اب اس کے قبول کرنے کا اختیار ختم ہو گیا۔ حدیث کا حاصل یہ ہوا کہ تفرق سے مراد تفرق بالابدان ہی ہے لیکن ”خیار“ سے مراد خیار مجلس نہیں بلکہ ”خیار قبول“ ہے، یعنی بالغ کو ”ایجاد“ واپس لینے کا اختیار اور مشتری کو ”قبول“ کرنے کا اختیار اس وقت تک باقی رہتا ہے جب تک مجلس باقی ہو اور جب مجلس ختم ہو جائے تو خیار قبول ختم ہو جاتا ہے۔

حفیہ کی توجیہات کی تائید میں پہلی دلیل

ان مذکورہ بالا توجیہات کی تائید میں حفیہ نے دو دلیلیں بھی پیش کی ہیں، ایک یہ کہ اس حدیث میں حضور اقدس صلی اللہ علیہ وسلم نے ”البیاعان“ کا لفظ استعمال فرمایا، اور بعض روایتوں میں ”المتبایاعان“ کا لفظ آیا، اور یہ صیغہ اسم فاعل ہے، اور اسم فاعل کا صیغہ اسی وقت استعمال ہوتا ہے جب فعل صادر ہو رہا ہو، اسی لئے صیغہ اسم فاعل حدوث پر دلالت کرتا ہے، دوام اور استمرار پر دلالت نہیں کرتا، اور اس حدیث میں خیار بایعین کو دیا گیا ہے اور ”بایعین“ اس وقت تک ”بایعین“ رہیں گے جب تک ایجاد و قبول ہو رہا ہو، اور ایجاد و قبول مکمل ہو جانے کے بعد وہ دونوں ”بایعین“ نہیں رہیں گے۔ اس سے معلوم ہوا کہ خیار اس وقت تک ہے جب تک ایجاد و قبول ہو رہا ہے اور ابھی ایجاد و قبول تام نہیں ہوا۔ البتہ ایجاد و قبول تام ہو جانے کے بعد

”خیار“ ختم ہو جائے گا۔

دوسری دلیل

دوسری دلیل یہ پیش کی کہ آگے اسی باب میں حضرت عبد اللہ بن عمرو بن شعیب رضی اللہ تعالیٰ عنہما کی حدیث آرہی ہے، اس میں حضور اقدس صلی اللہ علیہ وسلم نے ایک جملہ اور ارشاد فرمایا۔ وہ یہ کہ:

﴿البياعان بالخيار مالم يتفرقوا الا ان تكون صفة خيار،
ولا يحل له ان يفارق صاحبه خشيه ان يستفقله﴾

”یعنی کسی شخص کے لئے جائز نہیں کہ وہ دوسرے فریق سے اس ڈر سے جدا ہو جائے کہ کہیں وہ مجھ سے اقالہ نہ کرے۔“

اس حدیث میں حضور اقدس صلی اللہ علیہ وسلم نے فتح بیع کو ”اقالہ“ سے تعبیر فرمایا، اور ”اقالہ“ اس وقت ہوتا ہے جب بیع پہلے تام اور نافذ اور مکمل ہو چکی ہو، اگر بیع مکمل نہ ہو چکی ہوتی تو آپ فتح بیع کو ”اقالہ“ نہ فرماتے۔ لہذا یہ لفظ ”ان یستفقله“ اس پر دلالت کر رہا ہے کہ بیع پہلے ہی لازم اور تام ہو چکی ہے، باوجود یہکہ مجلس ابھی ختم نہیں ہوتی۔ اس سے معلوم ہوا کہ ”خیار مجلس“ کوئی چیز نہیں۔

امام شافعی کی طرف سے اس دلیل پر اعتراض

امام شافعی رحمۃ اللہ علیہ اس پر یہ اعتراض کرتے ہیں کہ یہ تو ہماری دلیل تھی، آپ نے اس کو اپنی دلیل بنانکر پیش کر دیا، اس لئے کہ اس میں حضور اقدس صلی اللہ علیہ وسلم نے یہ فرمادیا کہ جب تک مجلس باقی رہتی ہے اس وقت تک عاقدین کو ”خیار مجلس“ باقی رہتا ہے، اس لئے ایک فریق کو اس خطہ کے پیش نظر اٹھ کر نہیں جانا چاہئے کہ کہیں دوسرا شخص بیع فتح نہ کرے۔ اگر ”خیار مجلس“ کوئی چیز نہ ہوتی تو پھر یہ حکم دینے کی کوئی ضرورت نہیں تھی۔ یہ حدیث تو اس بات پر دلالت کر رہی ہے کہ دوسرے کا ”طلب فتح“ بیع کے ختم کرنے میں مؤثر نہ ہوتا تو پھر یہ کہنے کی کوئی ضرورت نہیں تھی کہ اس خوف سے مجلس سے اٹھ کر مت جاؤ کہ دوسرے سے طلب فتح کا اختیار ختم ہو جائے۔ لہذا یہ حدیث تو ہماری دلیل بن رہی ہے کہ ”خیار مجلس“ ثابت

اعتراض کا جواب

حفیظ اس اعتراض کا یہ جواب دیتے ہیں کہ اس حدیث سے "خیار مجلس" کا ثبوت وجوہی طور پر لازم نہیں آتا، اس لئے کہ حضور اقدس صلی اللہ علیہ وسلم نے یہ جو فرمایا کہ "اقاله" کے خوف سے مجلس سے اٹھ کر مت جاؤ، یہ اس لئے فرمایا کہ اگرچہ "خیار مجلس" شرعاً معتبر نہیں، لیکن "مروة" ایک انسان اخلاقی طور پر ایک دباؤ محسوس کرتا ہے، اس لئے ایجاد و قبول کے بعد اگرچہ بیع لازم ہو گئی لیکن بیع ہو جانے کے بعد عادتین ابھی مجلس ہی میں نیٹھے ہیں کہ اسی وقت بالع یہ کہتا ہے کہ مجھ سے غلطی ہو گئی ہے یہ چیز مجھے واپس دیدو، تو اس صورت میں اگرچہ مشتری کے ذتنے شرعاً واپس کرنا لازم نہیں، لیکن اس وقت مشتری کافی سے انکار کرنا مروت کے خلاف ہے، اس لئے مروت کا تقاضہ یہ ہے کہ مشتری وہ چیز بالع کو واپس کر دے، لہذا کوئی شخص اس خیال سے مجلس سے اٹھ کر نہ چلا جائے کہ اگر دوسرے نے مجلس کے اندر بیع فتح کر دی تو مجھے مروة بیع کو توڑنا پڑے گا۔ اس سے حضور اقدس صلی اللہ علیہ وسلم نے منع فرمایا کہ ایسا نہ کرو۔ اس پر "اقاله" کی بڑی فضیلت بھی بیان فرمائی کہ:

﴿مَنْ أَقَالَ نَادِمًا أَقَالَ اللَّهُ عَشْرَاهُ يَوْمَ الْقِيَامَةِ ﴾ (۷۸)

"جو شخص نادم شخص کے ساتھ اس کی ندامت کے پیش نظر اس سے اقالہ کر لیتا ہے تو اللہ تعالیٰ قیامت کے روز اس کے گناہ معاف فرمائیں گے"۔

لہذا "اقاله" سے گھبرا تے ہوئے مجلس سے بھاگ جانا اچھا نہیں۔ اس حدیث کا یہ مطلب ہے۔

حدیث باب کی ایک اور توجیہ

حدیث باب کی دو توجیہات تو اور پر بیان کر دیں۔ بعض حضرات حفیظ نے تیری توجیہ یہ بیان کی ہے کہ حدیث باب میں "تفرق" سے مراد "تفرق بالابدان" ہی ہے، اور "خیار" سے مراد "خیار مجلس" ہی ہے، نہ کہ "خیار قبول"۔ لیکن یہ حکم وجوہی نہیں ہے بلکہ استحبانی ہے، یعنی مقابیع کو مجلس کے اندر استحبانا اختیار ہے کہ اگر دوسرا فریق عقد کو ختم کرنا چاہے تو اس کے لئے مستحب یہ ہے کہ اس کی بات مانتے ہوئے عقد کو ختم کر دے۔ البتہ اس پر اعتراض ہوتا ہے کہ استحباب اقالہ

تو مجلس ختم ہونے کے بعد بھی ہوتا ہے تو پھر مجلس کی قید کیوں لگائی ہے؟ اس کا جواب یہ ہے کہ اگرچہ استحباب تو مجلس کے بعد بھی ہوتا ہے لیکن مجلس میں یہ استحباب زیادہ مؤکد ہے، اس مؤکد ہونے کو حدیث میں "خیار" سے تعبیر فرمایا۔

شافعیہ اور حنبلہ کامسلکت اوقت بالحدیث ہے

بہر حال! مندرجہ بالا ساری بحث کا حاصل یہ ہے کہ حنفیہ کا قول بے بنیاد نہیں، اس کے پیچے بھی دلائل موجود ہیں، لیکن جہاں تک شافعیہ اور حنبلہ کے مذهب کا تعلق ہے تو ان کا مذہب ظاہر حدیث کے زیادہ مطابق ہے، اور حنفیہ اور مالکیہ کا مذہب اس حدیث کے ظاہر سے قدرے بعید ہے اگرچہ دوسرے دلائل قرآن و سنت سے زیادہ قریب ہے۔ اس لئے کہ دو صحابہ جن میں سے ایک اسی حدیث کے راوی ہیں انہوں نے اس حدیث کا وہی مطلب سمجھا جو شافعیہ اور حنبلہ نے بیان فرمایا ہے، یعنی حضرت عبد اللہ بن عمر رضی اللہ تعالیٰ عنہما اور دوسرے حضرت ابو بزرہ اسلمی رضی اللہ تعالیٰ عنہ، جن کا واقعہ بخاری شریف میں مذکور ہے۔

کیا سواری چلنے سے مجلس بدل جائے گی؟

وہ یہ کہ دو آدمی کشتی میں سفر کر رہے تھے، ان دونوں نے کشتی کے اندر بیج کر لی، ایجاد و قبول ہو گیا، وہ دونوں اپنی اپنی جگہ پر بیٹھے تھے اور کشتی چل رہی تھی، تھوڑی دری کے بعد ان میں سے ایک نے کہا کہ میں یہ بیج ختم کرنا چاہتا ہوں، دوسرے نے انکار کر دیا، پہلے شخص نے کہا کہ تمہیں یہ بیج ختم کرنی ہو گی، اس لئے کہ حضور اقدس صلی اللہ علیہ وسلم کا ارشاد ہے:

﴿البياعان بالخيار مالم يتفرقان﴾

"یعنی خیار مجلس بالیعنین کو حاصل ہے۔"

دوسرے شخص نے جواب دیا کہ مجلس بدل گئی ہے، اس لئے کہ کشتی مسلسل چل رہی ہے، اور جس جگہ ایجاد و قبول ہوا تھا کشتی اس جگہ سے آگے نکل چکی ہے اس لئے مجلس بدل گئی ہے: اور مجلس بدل جانے کی وجہ سے "خیار مجلس" ساقط ہو گیا ہے۔ پہلے شخص نے جواب دیا کہ ہماری مجلس تو نہیں بدلی، اس لئے کہ ہم دونوں تو ایک جگہ پر بیٹھے ہیں۔ بہر حال، ان دونوں کا یہ معاملہ حضرت ابو بزرہ اسلمی رضی اللہ تعالیٰ عنہ کے پاس آیا تو انہوں نے جواب دیا:

﴿ما ارا کم افترقت ما﴾

”میری رائے یہ ہے کہ تم جدا نہیں ہوئے۔“

یعنی کشتی کے چلنے سے مجلس کا بد لالازم نہیں آیا بلکہ تمہاری مجلس ابھی باقی ہے۔ اس واقعے سے پتہ چلا کہ وہ دونوں صاحبان جن کے درمیان جھگڑا ہوا وہ دونوں خیار مجلس کے قائل تھے، اور حضرت ابو بزرہ اسلامی رضی اللہ تعالیٰ عنہ نے جو فیصلہ فرمایا اس میں آپ نے یہ نہیں فرمایا کہ خیار مجلس کوئی چیز نہیں بلکہ یہ فیصلہ فرمایا کہ تمہاری مجلس بدی نہیں۔ اس سے معلوم ہوا کہ حضرت ابو بزرہ اسلامی رضی اللہ تعالیٰ عنہ نے بھی اس حدیث کا یہی مطلب سمجھا کہ خیار مجلس ثابت ہے۔ لہذا حدیث کا جو مطلب دو صحابہ کرام نے سمجھا وہ اولیٰ با القبول ہونا چاہئے۔ اس سے معلوم ہوا کہ شافعیہ اور حنبلہ کا مسلک اوفق بظاہر الحدیث ہے۔ البته حنفیہ کا مسلک ”اوفق بالاصول العامة“ اور اوفق بالایات ہے۔ اور عملی اعتبار سے بھی حنفیہ کا مسلک زیادہ ہمتر اور راجح ہے۔

”خیار مجلس“ سے جدید تجارت میں مشکلات

اس لئے کہ عقد کا مطلب یہ ہے کہ جب آدمی نے ایک مرتبہ عقد کر لیا اور زبان ویدی تو اب اس سے نہ پھرے، اگر خیار مجلس عاقدین کو دے دیا جائے تو اس صورت میں عام یوں اور خاص طور پر تیز رفتار تجارت کے اندر بڑی مشکلات پیش آسکتی ہیں اور تجارتوں میں غیر یقینی صورت حال باقی رہے گی، اور تجارت کا مفاد یہ چاہتا ہے کہ اس میں غیر یقینی صورت حال نہ ہو، جو کچھ ہو وہ یقینی ہو، اس لحاظ سے بھی حنفیہ کا مسلک زیادہ قابل عمل ہے۔ آج کل کی موجودہ تجارت میں جہاں میلیفون، ٹیکس اور فیکس کے ذریعے تجارت ہو رہی ہے، جہاں قبليعین ایک جگہ پر موجود ہی نہیں، اور ترقی بالا بدن پہلے سے حاصل ہے، فون پر تجارت ہو رہی ہے، ایک کراچی میں ہے اور دوسرا جیلان میں ہے۔ ایک نے کہا بعت، دوسرے نے کہا، اشتہرت۔ ایجاد و قبول ہو گیا۔ بیع ہو گئی۔ اب اگر یہ قول لیا جائے کہ خیار مجلس ان دونوں کو حاصل ہے تو کب تک ان کو خیار مجلس حاصل رہے گا؟ چنانچہ خیار مجلس کے قائمین کے نزدیک یہ نیامسئلہ کھڑا ہو گیا، چنانچہ بعض فقهاء نے جواب دیا کہ جب تک فون کا رسیور اٹھایا ہوا ہے اس وقت تک مجلس باقی ہے، جب رسیور رکھ دیا تو مجلس ختم ہو گئی۔ لیکن خط کے ذریعہ یا ٹیکس اور فیکس کے ذریعے بیع کرنے کی صورت میں مجلس کا اختیار کب

تک رہے گا؟ اگر یہ کہا جائے کہ جس مجلس میں خط یا نیکس اور فیکس پہنچا اس مجلس تک خیار باقی رہے گا تو اس صورت میں چونکہ دوسرا عائد موجود نہیں اس لئے آپس میں جھگڑا کھڑا ہو جائے گا۔

”خیار مجلس“ نزاع کا سبب ہے

مثلاً فرض کریں کہ باع نے نیکس کے ذریعہ ایجاد کیا اور مشتری نے نیکس کے ذریعے اسی مجلس میں قبول کیا لیکن ابھی مجلس بدی نہیں تھی کہ اس نے زبانی طور پر خیار مجلس استعمال کر کے اس بیع کو فتح کر دیا۔ دوسری طرف باع نے جواب میں قبول آنے کی وجہ سے مال روائے کر دیا۔ جب مال مشتری کے پاس پہنچا تو اس نے کہا کہ میں نے تو اسی مجلس میں خیار مجلس استعمال کرتے ہوئے بیع کو فتح کر دیا تھا، اس کے نتیجے میں مقابلین کے درمیان لاقتناہی جھگڑا کھڑا ہو جائے گا۔ لہذا ان جھگڑوں سے نکلنے کا اس کے علاوہ کوئی راستہ نہیں کہ یہ کہا جائے کہ جب بیع ہو گئی اور ایجاد و قبول ہو گیا تو اب فتح کا اختیار باقی نہیں رہے گا۔ الایہ کہ دوسرے کی رضامندی کے ساتھ ہو۔ اور شریعت نے بھی جگہ جگہ اس بات کی رعایت کی ہے کہ عاقدین کے درمیان کوئی ایسی بات نہ ہو جو مغضی الی الزراع ہو، اور خیار مجلس مغضی الی الزراع بھی ہو جاتا ہے۔ اس لئے عملًا خفیہ کا قول زیادہ قابل عمل ہے۔ (۷۹)

باب (بلا ترجمة)

﴿عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا يَتَفَرَّقُنَّ عَنْ بَيْعِ الْأَعْنَاقِ تَرَاضِيٌّ﴾ (۸۰)

یعنی مقابلین بیع کے بعد متفق نہ ہوں مگر رضامندی کی حالت میں، یہ نہ ہو کہ ایک راضی ہو اور دوسرا پشیمان، یہ حکم احتجابی ہے کہ اگر آپ نے بیع کے بعد دیکھا کہ دوسرا فریق اس بیع پر پشیمان ہے تو بہتر یہ ہے کہ آپ بیع کو فتح کر دیں۔

حضور صلی اللہ علیہ وسلم کا ایک اعرابی کو خیار دینا

﴿عَنْ جَابِرِ رَضِيَ اللَّهُ عَنْهُ أَنَّ النَّبِيِّ صَلَّى اللَّهُ عَلَيْهِ وَسَلَّمَ خَيَرَ اعْرَابِيَّا بَعْدَ الْبَيْعِ﴾ (۸۱)

حضرت جابر رضی اللہ تعالیٰ عنہ فرماتے ہیں کہ حضور اقدس صلی اللہ علیہ وسلم نے ایک اعرابی

کو بیع کے بعد اختیار دیدیا تھا۔ دوسری روایت میں یہ واقعہ تفصیل کے ساتھ آیا ہے کہ ایک اعرابی سے حضور القدس صلی اللہ علیہ وسلم نے بیع کی اور بیع کے بعد آپ نے اس سے فرمایا کہ اگر کسی وقت بعد میں تمہارا یہ خیال ہو کہ یہ بیع درست نہیں ہوئی تو تمہیں اختیار ہے، کسی بھی وقت اگر اس بیع کو فتح کروئی۔ چنانچہ ایک طویل مدت کے بعد وہ اعرابی آپ کے پاس آیا اور کہا کہ وہ بیع فتح کر لجھے۔ چنانچہ آپ نے وہ بیع فتح کر لی۔

یہ قاعدة کلیہ نہیں ہے

یہ واقعہ درحقیقت آپ کی جود و سخا اور وسعت ظرفی پر دلالت کر رہا ہے کہ آپ نے ایک اعرابی کو کھلی چھٹی دیدی کہ جب چاہو آکر فتح کر لینا۔ اس میں کوئی قاعدة کلیہ یا قانون کلی بیان نہیں فرمایا۔ یہ حدیث اس باب میں خفیہ کی دلیل ہے کہ جس طرح آپ کے اختیار دینے سے یہ لازم نہیں آتا کہ ہر بیع میں ہر انسان پر واجب ہے کہ جب بھی دوسرا فریق بیع فتح کرنے کا مطالبہ کرے تو یہ شخص ضرور بیع فتح کر دے۔ تو جس طرح اس حدیث سے یہ قاعدة نہیں نکلا جاسکتا، اسی طرح خیار مجلس کا جواختیار دیا گیا وہ بھی کوئی قاعدة کلیہ نہیں ہے بلکہ استబالی ہے۔

باب ما جاء في من يخالف في البيع

عن أنس رضي الله عنه ان رجلاً كان في عقدته ضعف،
وكان يباع وان اهله اتوا النبي صلی اللہ علیہ وسلم،
فال قالوا: يا رسول الله احجر عليه، فدعاه رسول الله صلی
الله علیہ وسلم فنهاه، فقال: يا رسول الله انى لا اصبر
عن البيع، فقال: اذا بايغت فقل هاء وهاء ولا خلاة

(۸۲)

حضرت انس رضی اللہ تعالیٰ عنہ فرماتے ہیں کہ ایک شخص کے عقد میں ضعف تھا، یعنی بیع کے اندر دھوکہ کھا جاتا تھا۔ بعض روایات میں اُن صحابی کا نام ”حبان“ رضی اللہ تعالیٰ عنہ آیا ہے۔ لیکن دھوکہ کھانے کے باوجود بیع کرنے سے باز نہیں آتے تھے، ایک مرتبہ ان کے گھروالے حضور القدس صلی اللہ علیہ وسلم کی خدمت میں حاضر ہوئے اور عرض کیا، یا رسول اللہ ان پر پابندی لگادیں کہ آئندہ کبھی بیع نہ کریں، اس لئے کہ بیع کے اندر نقصان اٹھاتے ہیں۔ چنانچہ حضور القدس صلی اللہ

علیہ وسلم نے انہیں اپنے پاس بلایا اور فرمایا کہ آئندہ بیع مت کرنا، انہوں نے جواب دیا کہ یا رسول اللہ صلی اللہ علیہ وسلم مجھ سے صبر نہیں ہو سکتا مگر یہ کہ بیع کرو، تو حضور اقدس صلی اللہ علیہ وسلم نے فرمایا کہ: جب تم بیع کرو تو یہ کام کر لیا کرو، ایک یہ کہ یہ کہہ دینا: "هاء و هاء" یعنی نقد بیع ہے، ادھار مت کرنا، دوسرے یہ کہہ دینا کہ: "ولا خلابة"۔ اس کے معنی ہیں کہ دھوکہ نہیں، یعنی میں بیع تو کر رہا ہوں لیکن اس بات کا خیال رہے کہ اگر دھوکہ کھا گیا تو واپس کرنے کا اختیار مجھے حاصل ہو گا۔

"خیار مغبون" کے ثبوت پر حدیث باب سے استدلال

اس حدیث سے امام مالک رحمۃ اللہ علیہ نے "خیار مغبون" کی مشروعت پر استدلال کیا ہے، بلکہ ان کے بیہاں خیار کی دو الگ الگ قسمیں ہیں، ایک "خیار المغبون" اور ایک "خیار المسترسل" "مسترسل" یعنی وہ شخص جس کی عقل میں کچھ فتور ہو، بالکل پاگل اور دیوانہ نہ ہو، بلکہ اس کی عقل ناقص ہو، ایسے آدمی کو "مسترسل" کہتے ہیں۔ "مغبون" کے معنی وہ شخص جو دھوکہ کھا گیا، چاہے سمجھدار کیوں نہ ہو، ان کے نزدیک دونوں کو "خیار" حاصل ہو گا، لہذا اگر بعد میں حقیقت حال سامنے آئے اور پتہ چلے کہ جس قیمت پر مشتری مال لیکر گیا ہے وہ قیمت بہت کم تھی تو ایسی صورت میں اس کو اختیار ملے گا، اگر چاہے تو اس بیع کو باقی رکھے اور چاہے تو اس بیع کو فتح کر دے۔

جمہور فقهاء کے نزدیک "خیار مغبون" ثابت نہیں

جمہور فقهاء کے نزدیک "خیار مغبون" کوئی چیز نہیں، حفیہ کے نزدیک بھی نہیں۔ وہ یہ فرماتے ہیں کہ جب عقد کرو تو سوچ سمجھ کر کرو، اور اس وقت جو تحقیق کرنی ہے وہ کرو، لیکن جب ایک مرتبہ عقد کر لیا تو وہ عقد لازم ہو گیا، دھوکہ کھالیا تو تمہارا نقصان، نہ کھالیا تو تمہارا فائدہ۔ اسی پر وہ مسئلہ میں تھا جو پچھے گزرا، وہ یہ کہ "تلقی الجلب" کر کے کوئی شخص قائلہ والوں سے شہر سے باہر جا کر دھوکہ دیکر، غلط قیمت بتا کر، کم دام میں سلان خرید لے اور باائع کو بعد میں معلوم ہو کہ اس نے دھوکہ دیکر کم دام میں خرید لیا ہے، تب بھی حفیہ کے نزدیک باائع کو بیع کے فتح کرنے کا اختیار حاصل نہیں ہو گا، اس لئے کہ اس صورت میں باائع "مغبون" ہے، اور حفیہ کے نزدیک "خیار مغبون" کوئی چیز نہیں۔

متاخرین حفیہ کافتوئی مالکیہ کے قول یہ ہے

حفیہ نے حدیث باب کے مختلف جواب دیئے ہیں، بعض حضرات نے فرمایا کہ یہ حضرت جب ان بن منقدر رضی اللہ تعالیٰ عنہ کی خصوصیت تھی، اس لئے یہ حکم عام نہیں۔ لیکن میرے نزدیک حدیث باب کا صحیح جواب یہ ہے کہ حضور اقدس صلی اللہ علیہ وسلم نے ان کو جو خیار دیا وہ ”خیار مغبون“ نہیں تھا بلکہ ”خیار شرط“ تھا۔ دلیل اس کی یہ ہے کہ متذر ک حاکم میں یہ روایت ان الفاظ کے اضافے کے ساتھ آئی ہے کہ:

﴿فَقُلْ لَا خِلَابَةٌ، وَقُلْ لِي الْخِيَارُ ثُلَّةٌ أَيَامٌ﴾

یعنی بیچ کرنے کے بعد یہ کہہ دیا کرو کہ مجھے تین دن کا اختیار ہے، چاہے تو بیچ کو باقی رکھوں یا بیع کو فتح کر دوں، یہ ”خیار شرط“ ہے۔ اس لئے کہ ”خیار مغبون“ تین دن کے ساتھ مقید نہیں ہوتا، اس سے معلوم ہوا کہ یہ خیار ”خیار شرط“ ہی تھا۔ لیکن متاخرین حفیہ نے امام مالک رحمۃ اللہ علیہ کے قول پر فتویٰ دیا ہے، اس لئے کہ آج کل ہمارے دور میں دھوکہ فریب عام ہے۔ لہذا دھوکہ بازوں کو اتنی چھٹی نہیں دینی چاہئے کہ وہ جب چاہیں دھوکہ دے جائیں، لہذا اگر دھوکہ دیکر کوئی شخص کم دام میں خرید لے یا زیادہ دام میں فروخت کر دے تو جس شخص نے دھوکہ کھایا ہے اس کو خیار فتح ملنا چاہئے، جیسا کہ امام مالک رحمۃ اللہ علیہ کا ذہب ہے۔ چنانچہ آج کل فتویٰ اسی پر ہے، لہذا دھوکہ کھانے والے کو ”خیار مغبون“ حاصل ہو گا۔ (۸۳)

کیا ضعف عقل کی وجہ سے ” مجر“ عائد کیا جاسکتا ہے؟

لفظ ”اجر علیہ“ سے امام احمد رحمۃ اللہ علیہ اس بات پر استدلال کرتے ہیں کہ حریف پر ضعف عقل کی وجہ سے ” مجر“ عائد کیا جاسکتا ہے۔ جہوڑ فقہاء کے نزدیک مجر عائد کرنا درست نہیں۔ امام احمد رحمۃ اللہ علیہ حدیث باب سے استدلال کرتے ہوئے فرماتے ہیں کہ اس میں حضور اقدس صلی اللہ علیہ وسلم نے ان پر مجر عائد کرتے ہوئے بیع سے منع فرمادیا۔ جہوڑ فقہاء بھی حدیث باب سے استدلال کرتے ہوئے فرماتے ہیں کہ حضور اقدس صلی اللہ علیہ وسلم نے ان پر قانونی مجر عائد نہیں فرمایا بلکہ بیع ترک کرنے کا ذاتی مشورہ دیا۔ یہی وجہ ہے کہ جب انہوں نے ”لا اصبر علی البيع“ کا اعدمر بیان فرمایا تو آپ نے ان کو بیع کی اجازت دیدی۔ اگر قانونی مجر عائد فرمادیتے تو پھر اجازت دینے کا سوال ہی پیدا نہیں ہوتا۔

باب ماجاء فی المصاراة

﴿عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ اشْتَرَى مَصْرَاطَةً فَهُوَ بِالْحِيَارِ إِذَا حَلَبَهَا، أَنْ شَاءَ رَدَهَا وَرَدَ مَعْهَا صَاعَامِنْ تَمْرٍ﴾ (۸۳)

حضرت ابو ہریرہ رضی اللہ تعالیٰ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا کہ جس شخص نے مصراۃ بکری خریدی، "مصراۃ" صیغہ اسم مفعول ہے، اور "تصریہ" سے ماخوذ ہے، "تصریہ" کے معنی یہ ہیں کہ کوئی شخص کئی روز تک بکری کا دودھ نہ نکالے، بلکہ اس کے تھنوں میں رہنے دے۔ اس فعل کو "تصریہ" اور اس بکری کو "مصراۃ" کہا جاتا ہے۔ یہی عمل اگر انہی میں کیا جائے تو اس عمل کو "حفیل" اور انہی کو "محفلہ" کہا جاتا ہے۔

"شاة مصراۃ" خریدنے والے کو تین دن کا اختیار

بعض اوقات بکری یا انہی کا بائع یہ حرکت کرتا تھا کہ کئی دن تک اس کا دودھ نہیں نکلا، یہاں تک کہ اس کے تھن موٹے ہو گئے، اور اب دیکھنے والا اس کو دیکھ کر یہ سمجھے گا کہ یہ بکری بہت اچھی ہے، اس لئے کہ یہ دودھ زیادہ دیتی ہے۔ اس عمل کی وجہ سے خریدار کو اس کی خریداری کی طرف راغب کرنا مقصود ہوتا تھا، چنانچہ مشتری اس کے تھن دیکھ کر اس کو خرید لیتا، جب پہلے روز دودھ نکالتا تو بہت زیادہ دودھ نکلتا، اور دوسرے دن بالکل معمولی دودھ نکلتا، تو ایسے مشتری کے بارے میں حضور اقدس صلی اللہ علیہ وسلم فرماتا ہے ہیں کہ اس کو اختیار ہے، چاہے تو وہ تین دن کے اندر اس کو واپس کر دے، البتہ تین دن کے دوران اس مشتری نے اس بکری کا جو دودھ نکال کر استعمال کیا ہے اس کے بد لے میں بائع کو ایک صاع کھجور بھی واپس کرے۔

ائمهٗ ثلاثة کاملک

ائمهٗ ثلاثة اس حدیث کے ظاہر پر عمل کرتے ہوئے فرماتے ہیں کہ "مصراۃ" بکری یا "محفلہ" انہی خریدنے والے مشتری کو تین دن کا اختیار ملے گا، چاہے تو وہ اس کو اپنے پاس رکھے یا واپس کر دے اور ساتھ میں ایک صاع کھجور بھی لوٹا دے۔ پھر بعض فقہاء یہ فرماتے ہیں کہ ایک صاع کھجور ہی لوٹانا ضروری ہے، جبکہ دوسرے بعض فقہاء یہ فرماتے ہیں کہ صاع تراکا ذکر اتفاقی ہے،

ورنہ اصل بات یہ ہے کہ جتنا دودھ نکال کر استعمال کیا ہے اس کی قیمت ادا کرے۔ یہ اندر ٹلاش کا مسلک ہے۔

حفیہ کا مسلک

حفیہ اور الیل کوفہ کا مذہب یہ ہے کہ اس صورت میں مشتری کو یہ اختیار نہیں کہ وہ بکری بالغ کو واپس کرے، البتہ مشتری رجوع بالقصاص کر سکتا ہے۔ وہ اس طرح کہ یہ دیکھا جائے گا کہ اس وقت بازار میں اس بکری کی کیا قیمت ہے؟ اور مشتری نے اس کے دودھ سے بھرے ہوئے تھن دیکھ کر کیا قیمت لگائی تھی؟ ان دونوں قیتوں کے درمیان جو فرق ہو گا وہ بالغ مشتری کو ادا کرے گا۔ یہ امام ابو حیفہ رحمۃ اللہ علیہ کا مسلک ہے۔ چونکہ یہ مسلک حدیث باب کے صریح معارض نظر آتا ہے، اس لئے اس مسئلے میں حفیہ کے خلاف بہت شور ہوا۔ یہ ان مسائل میں سے ہے جن کی وجہ سے حفیہ پر یہ تہمت گلی کہ وہ حدیث صحیح پر قیاس کو ترجیح دیتے ہیں۔

اختلاف کا خلاصہ

اس حدیث کے دو جزو ہیں ایک خیار رد اور دوسرا رد کی صورت میں ایک صاع تردیدنا۔ "شوابع" تو اس کے ظاہر پر عمل کرتے ہوئے دونوں جزو کو اختیار کرتے ہیں۔ امام ابو حنفیہ اور امام محمدؓ دونوں جزو کے خلاف عمل کرتے ہیں۔ نہ رد کا اختیار دیتے ہیں اور نہ صاع تردید کے رد کا حکم دیتے ہیں۔ امام ابو یوسفؓ اور امام مالکؓ حدیث کے پہلے جزو پر تو عمل کرتے ہیں کہ مشتری کو رد کا اختیار دیتے ہیں لیکن دوسرے جزو یعنی معیج کے ساتھ ایک صاع تردید کا رد بھی ضروری ہے، اسے اختیار نہیں کرتے، البتہ امام مالکؓ فرماتے ہیں کہ صاع کا لوٹانا ضروری نہیں ہے لیکن غالب قوت بلد میں سے ایک صاع کا لوٹانا ضروری ہے، خواہ وہ تردید ہو یا اس کے علاوہ کوئی اور جس ہو۔ کیونکہ حضور اقدس صلی اللہ علیہ وسلم کے زمانہ میں غالب قوت مدنیہ تر تھی اس لئے حضور اقدس صلی اللہ علیہ وسلم نے اسی کا حکم دیا، ہمارے شہر میں جو قوت غالب ہوگی، ہمارے ہاں اس کا رد کرنا ضروری ہو گا۔ امام ابو یوسفؓ فرماتے ہیں کہ جتنا دودھ مشتری نے اس شاہ مصراہ سے نکلا ہے اس کی قیمت لوٹانا ضروری ہے، کیونکہ مضمون دودھ ہی ہے، لہذا اس کی قیمت واجب ہوگی۔ اور عام طور پر حضور اقدس صلی اللہ علیہ وسلم کے زمانے میں اس دودھ کی قیمت ایک صاع تر بتی تھی، اس لئے آپ

صلی اللہ علیہ وسلم نے اس کی ادائیگی کا حکم دے دیا، یا پھر مصلحتہ اس کا حکم دیا۔ امام ابوحنیفہ نے اس حدیث کو اس لئے چھوڑا کہ یہ حدیث بہت سے اصول شرعیہ کے معارض تھی مثلاً ایک اصول یہ ہے کہ اللہ تعالیٰ نے فرمایا ہے : فمن اعتدی علیکم فاعتدوا علیہ بمثل ما اعتدی علیکم^(۱) اس سے معلوم ہوتا ہے کہ ضمان بقدر نقصان ہوتا ہے، دونوں میں مساوات ہوتی ہے، اگر حدیث پر عمل کرتے ہیں تو ضمان اور نقصان میں مساوات ممکن نہیں ہے۔ اس کے علاوہ یہ حدیث اور بھی اصول مسلمہ کے خلاف ہے۔

(البقرۃ: ۱۹۳) ^(۱)

حنفیہ کا استدلال

امام ابوحنیفہ رحمۃ اللہ علیہ فرماتے ہیں کہ اس مسئلے میں یہ بکری بالع کو واپس لوٹانے کی کوئی صورت نہیں، اس لئے کہ جس وقت بالع نے وہ بکری فروخت کی، اس وقت بکری کے تھنوں میں جو دودھ تھا وہ بھی فروخت کیا تو وہ دودھ بھی مشتری کی ملکیت میں آگیا، اور وہ دودھ بھی مجیع کا ایک حصہ ہو گیا، لہذا اگر کسی وقت اس بکری کو واپس لوٹایا جائے گا تو اس دودھ کو بھی لوٹانا ضروری ہو گا جو بیع کے وقت بکری کے تھنوں میں موجود تھا۔ لیکن جب مشتری اس بکری کو خرید کر گھر لایا تو اس میں مزید دودھ پیدا ہو گیا اور یہ دودھ مشتری کی ملکیت اور اس کی ضمان میں پیدا ہوا، اور یہ اصولی قاعدہ ہے کہ ”الخروج بالضمان“ یعنی اگر کوئی چیز کسی شخص کی ضمان میں ہے تو اس کے ضمان میں ہوتے ہوئے اس سے جو نفع حاصل ہو گا وہ اسی شخص کی ملکیت ہو گا جس شخص کے ضمان میں وہ چیز ہو گی۔ تو چونکہ یہ بکری مشتری کے ضمان میں ہے، اس لئے اس عرصہ میں پیدا ہونے والا دودھ بھی اس کی ملکیت ہونا چاہئے۔ اس قاعدہ کی رو سے مشتری پر صرف پہلی قسم کا دودھ لوٹانا لازم ہونا چاہئے یعنی وہ دودھ جو بیع کے وقت بکری کے تھنوں میں موجود تھا، اور دوسرا قسم کا دودھ جو بعد میں پیدا ہوا، اس کا لوٹانا لازم نہ ہونا چاہئے۔ اب اگر ہم مشتری پر کل دودھ کی قیمت لازم کریں تو اس میں مشتری کا نقصان ہے کیونکہ اس دودھ میں وہ دودھ بھی تھا جو اس کے اپنے ضمان میں پیدا ہوا تھا۔ اور اگر ہم مشتری پر بالکل قیمت لازم نہ کریں تو اس میں بالع کا ضرر ہے کیونکہ عقد کے وقت بکری میں جو دودھ تھا وہ بالع کے یہاں پیدا ہوا تھا۔ اور اگر ہم یہ کہیں کہ مشتری پر اس دودھ کی قیمت لازم ہے جو عقد کے وقت تھا، اور جو دودھ اس کے بعد اس کی ملکیت میں پیدا ہوا ہے اس کی قیمت واجب نہیں ہے، تو یہ صورت بالکل درست ہے، لیکن ہمیں یہ کیسے معلوم ہو گا کہ عقد کے وقت کتنا دودھ تھا اور بعد میں کتنا پیدا ہوا؟ یہ معلوم کرنا ممکن نہیں ہے، لہذا اب واپسی کا کوئی راستہ

ممکن نہیں، اور جب دودھ کے روکی کوئی صورت ممکن نہیں ہے تو اس کے بغیر شاہ مصراۃ کے روکی بھی کوئی صورت ممکن نہیں ہے۔ اس لئے وہی راستہ باقی رہ گیا ہے جو اخلاق "نے کہا ہے کہ رجوع بالنقسان کر لیا جائے۔

امام طحاوی کی طرف سے حدیث باب کاجواب

امام طحاوی رحمۃ اللہ علیہ نے "شرح معانی الانوار" میں فرمایا کہ یہ حدیث اس اصول "الخروج بالضمان" کے معارض ہے۔ اس کے علاوہ اور بہت سے جوابات دیے گئے ہیں مگر کوئی جواب صحیح نہیں بنتا۔

امام طحاوی کے جواب کارو

جہاں تک اس اصول کا تعلق ہے تو یہ اصول اصل میں "زیادۃ متولدة غیر منفصلة" کے سلسلے میں وارد ہوا ہے، اس لئے اس اصول کے ذریعہ حدیث باب کو پھوڑنا درست نہیں، زیادہ سے زیادہ اس دودھ کے معاملے میں اس اصول سے استدلال کیا جاسکتا ہے جو دودھ بیع کے بعد مشتری کی ملکیت میں پیدا ہوا۔ صحیح جواب یہ ہے کہ یہ حدیث مصالحت پر محول ہے۔

صرف صاع تمرکی او ایسکی کا حکم خلاف قیاس ہے

حدیث میں جوبات کی جاری ہے وہ یہ ہے کہ جو شخص دھوکہ باز ہے، جس نے دھوکہ دیکر تم کو بکری فروخت کی، اس کی بیع فرع کرنے کے لائق ہے۔ اور یہ بات ایسی ہے جونہ تو قیاس کے خلاف ہے اور نہ اس میں کسی اصول کلیہ کی خلاف ورزی ہوتی ہے۔ زیادہ سے زیادہ بہت کی جاسکتی ہے کہ یہ صاع تمرادا کرنے کا جو حکم دیا گیا، یہ کسی طرح سمجھ میں نہیں آتا۔ اس لئے کہ دودھ کی مقدار کم بھی ہو سکتی ہے اور زیادہ بھی ہو سکتی ہے، اور دودھ کی قیمت صاع تمر سے زیادہ بھی ہو سکتی ہے اور کم بھی ہو سکتی ہے، اب ہر حال میں مشتری کو ایک صاع تمر کا ضامن بنانا یہ پیشک قیاس کے خلاف ہے۔

امام ابو یوسف" اور حدیث باب کی معقول توجیہ

اس لئے امام ابو یوسف رحمۃ اللہ علیہ نے دونوں باتوں کو جمع کرتے ہوئے فرمایا کہ حدیث باب کے مطابق مشتری کو واپس کرنے کا اختیار تو ہوگا، لیکن "ضمان" میں صاع تمرکی پابندی ضروری نہیں ہوگی، بلکہ جتنا دودھ مشتری نے نکال کر استعمال کیا ہو، اس کی قیمت بالع کو ادا کر دے۔ اور حدیث میں صاع تمر کا جو ذکر ہے، وہ علی سبیل التمثیل ہے، یا علی سبیل المصالحت ہے، یعنی پورا پورا پتہ لگانا مشکل ہے کہ مشتری نے کتنا دودھ استعمال کیا تھا، اس لئے بالع سے کہہ دیا کہ تم ایک صاع تمر لے لو، تاکہ تمہارا حق ادا ہو جائے، اور پھر ایک دوسرے کے حق کو معاف کر دو۔ حدیث باب کا یہ مطلب ہے۔ یہ مطلب نہیں کہ مشتری نے آدھا سیر دودھ نکالا ہو یا دس سیر دودھ نکلا ہو، ہر حالت میں صاع تمر واجب ہے، اس لئے کہ یہ بات بدعاہت کے خلاف ہے۔ لہذا صاع تمر کی تفصین تشریح ابدی نہیں، بلکہ علی سبیل المصالحت بیان کی ہے، امام ابو یوسف رحمۃ اللہ علیہ کا یہ قول بڑا ہی معقول ہے۔ (۸۵)

باب ماجاء فی اشتراط ظهر الدابة عند البيع

﴿عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ أَنَّهُ بَاعَ مِنَ النَّبِيِّ
صَلَّى اللَّهُ عَلَيْهِ وَسَلَّمَ بَعِيرًا وَأَشْرَطَ ظَهَرَهُ إِلَى أَهْلِهِ﴾

(۸۶)

حضرت جابر رضی اللہ تعالیٰ عنہ سے روایت ہے کہ انہوں نے حضور اقدس صلی اللہ علیہ وسلم کو ایک اونٹ فروخت کیا، اور یہ شرط لگائی کہ میں اپنے گھر تک اس پر سواری کروں گا۔ حضرت جابر رضی اللہ تعالیٰ عنہ کا یہ واقعہ یہ چیز ہے "باب ماجاء فی کراہیۃ بیع مالیسیں عنده" کے تحت گزر چکا ہے، وہاں میں نے عرض کر دیا تھا کہ اگر کوئی شرط مقتضائے عقد کے خلاف لگائی جائے تو اس کے بارے میں فقہاء کرام کا کیا اختلاف ہے؟ اور ان کے کیا دلائل ہیں؟ اس لئے یہاں ان کو دھرا نے کی ضرورت نہیں۔

باب الانتفاع بالرهن

﴿عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى

اللہ علیہ وسلم: الظہر یرکب اذا کان مرهونا ولبن الدر
یشرب اذا کان مرهونا، وعلی الذی یرکب ویشرب
نفقتہ ﴿۸۷﴾

حضرت ابو ہریرہ رضی اللہ تعالیٰ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا کہ جانور پر سواری کی جاسکتی ہے، جبکہ وہ رہن رکھا ہوا ہو، اور دودھ دینے والے جانور کا دودھ پیا جاسکتا ہے جبکہ وہ رہن رکھا ہوا ہو، اور جو شخص اس پر سواری کرے گا یا اس کا دودھ پئے گا اس پر اس جانور کا نفقة واجب ہو گا۔

شی مرهون سے اتفاق کے سلسلے میں فقہاء کا اختلاف

اس حدیث سے استدلال کرتے ہوئے امام احمد بن حبل رحمۃ اللہ علیہ فرماتے ہیں کہ اگر کسی شخص نے کوئی جانور دوسرے کے پاس رہن رکھوایا، تو مرتضیٰ کے لئے جائز ہے کہ اگر وہ سواری کا جانور ہے تو اس پر سواری کرے، اور اگر دودھ دینے والا جانور ہے تو اس کا دودھ پئے، بشرطیہ اس جانور کا چارہ اور دوسرے مصارف بھی مرتضیٰ خود برداشت کرے۔ ویسے تمام فقہاء کے نزدیک عام مسلم قائدہ یہ ہے کہ مرتضیٰ کے لئے شی مرهون سے اتفاق کرنا جائز نہیں، کیونکہ اگر مرتضیٰ شی مرهون سے اتفاق کرے گا تو "کل قرض جرنفعاً" میں داخل ہو جائے گا۔ اس لئے کہ مرتضیٰ نے رہن کو قرض دیا ہوا ہے اور رہن نے اس قرض کی توثیق کے لئے مرتضیٰ کے پاس وہ شی رہن رکھوائی ہے، لہذا اب اگر مرتضیٰ اس شی سے اتفاق کرے گا تو قرض کے عوض میں اتفاق کرنا لازم آئے گا، جو "کل قرض جرنفعاً" میں داخل ہو کر حرام ہے اور ربا ہے۔ لہذا عام حالات میں اتفاق بالمرہون جائز نہیں، لیکن امام احمد رحمۃ اللہ علیہ نے اس صورت کو اتفاق بالمرہون کی ممانعت والے حکم سے مشتمل کیا ہے، وہ فرماتے ہیں کہ جب مرتضیٰ اس کو اپنے پاس سے چارہ کھلا رہا ہے اور دوسرے مصارف برداشت کر رہا ہے، اس لئے اس کو اس جانور سے اتفاق کرنا اور اس پر سواری کرنا یا اس کا دودھ استعمال کرنا جائز ہے، اور حدیث باب ان کی دلیل ہے۔ وہ فرماتے ہیں کہ:

﴿وعلی الذی یرکب ویشرب نفقتہ ﴾
سے مراد مرتضیٰ ہے۔

جمہور فقہاء کے نزدیک اتفاق بالمرھون جائز نہیں

جمہور فقہاء جن میں حنفیہ بھی داخل ہیں، وہ فرماتے ہیں کہ اتفاق بالمرھون مرتحن کے لئے کسی حال میں بھی جائز نہیں، اگر جانور رہن ہے تو مرتحن کے لئے اس پر سوار ہوتا یا اس کا دودھ پینا جائز نہیں، کیونکہ یہ "کل قرض جرنفعاً" میں داخل ہو جائے گا، البتہ اس جانور کا خرچہ مرتحن پر واجب نہیں بلکہ رہن پر واجب ہے، لیکن اگر مرتحن نے اس جانور پر خرچہ کیا تو اس صورت میں اس خرچ کے بعد اس جانور پر سواری کرنا یا اس کا دودھ پینا مرتحن کے لئے جائز ہے، مثلاً مرتحن نے ایک دن میں رہن رکھے ہوئے جانور پر دس روپے خرچ کئے، اب وہ مرتحن دس روپے کا دودھ نکال کر استعمال کر سکتا ہے، یادس روپے کی مقدار کے برابر سواری کر سکتا ہے۔ لیکن اگر مرتحن نے دس روپے خرچ کئے اور میں روپے کا دودھ نکال لیا، یا میں روپے کی اس جانور پر سواری کی تو یہ جائز نہیں۔

جمہور فقہاء کی دلیل

جمہور فقہاء کی دلیل ایک توهہ عام احادیث ہیں جن میں رہن کو مدیون سے کسی بھی قسم کی منفعت حاصل کرنے سے منع کیا گیا ہے، جیسے کل قرض جرنفعا فھورو بوا والی حدیث ہے۔ اور ایک حدیث متدرک حاکم میں حضرت سرہ بن جندب رضی اللہ تعالیٰ عنہ سے مروی ہے۔

﴿لَا يُغْلِقُ الرَّهْنَ مِنَ الْرَاہِنِ لَهُ غَنِمَهُ وَعَلَيْهِ غَرَمٌ﴾

رہن کو رہن سے بند نہیں کیا جاسکتا، یعنی مرتحن رہن کو رہن سے منع ہونے سے نہیں روک سکتا۔ اس لئے کہ اس رہن کے فوائد رہن ہی کے لئے ہیں، اور اس کی ذمہ داریاں اور خرچ بھی رہن ہی کے ذمے ہیں۔ اس حدیث میں "لہ" خبر مقدم ہے، اور "غمہ" بتدا مؤخر ہے، اور قاعدة یہ ہے کہ تقدیم ماحقہ التاخیر حصر کا فائدہ دیتی ہے، لہذا اس میں حصر پیدا ہو گیا کہ شنی مرھون کے فوائد رہن ہی کو ملیں گے، اور اس کا خرچ بھی رہن ہی برداشت کرے گا۔ لہذا نہ تو اس کے فوائد مرتحن کے لئے ہیں اور نہ ہی اس کا خرچہ مرتحن پر ہے۔

جمہور فقہاء کی طرف سے حدیث باب کا جواب

جبکہ حدیث باب کا تعلق ہے تو اس کے دو جواب دیے گئے ہیں۔ ایک جواب تو یہ ہے کہ

اس حدیث میں کہیں بھی لفظ "مرتحن" کی صراحت نہیں ہے، بلکہ صرف یہ کہا گیا ہے کہ:

﴿الظہر یرسکب اذا كان مرهونا﴾

یعنی سواری کے جانور پر سواری کی جا سکتی ہے جبکہ وہ رہن ہو، لیکن کون سواری کرے؟ اس کا ذکر حدیث میں نہیں ہے۔ اسی طرح دوسرے جملے میں یہ فرمایا کہ "دودھ دینے والے جانور کا دودھ پیا جائے گا۔ لیکن کون پئے گا؟ یہ مذکور نہیں۔ اس لئے ہم کہہ سکتے ہیں کہ یہاں فاعل مرتحن نہیں بلکہ راہن ہے، یعنی راہن اپنے مرہون جانور پر سواری کر سکتا ہے، اور راہن اپنے مرہون جانور کا دودھ پی سکتا ہے۔ اور آگے یہ فرمایا کہ جو سواری کرے یا دودھ پئے اس پر اس جانور کا نفقہ واجب ہے، یہاں بھی ہم کہیں گے کہ اس سے مراد راہن ہے۔ لہذا ایک جواب تو یہ ہے کہ اس حدیث میں مرتحن مراد نہیں بلکہ راہن مراد ہے۔

حدیث باب کادو سرا جواب

دوسرा جواب یہ ہے کہ اگر بالفرض حدیث میں مرتحن ہی مراد ہو تو پھر حدیث کا مطلب یہ ہے کہ یہ دودھ پینا اور سواری کرنا نفقہ اور خرچ کے مقابل ہو گا۔ لہذا مرتحن جتنا خرچ کرے، اتنی سواری کر لے یا دودھ پی لے، گویا یہ اجازت مقدار نفقہ کے ساتھ مقید ہے، علی الاطلاق نہیں ہے۔ اس کی دلیل یہ ہے کہ حدیث میں انتفاع کو نفقہ کے ساتھ مربوط کیا گیا ہے تو یہ انتفاع مقدار نفقہ کے ساتھ مربوط ہو گا۔ لہذا مرتحن جتنا خرچ کرے اتنا ہی دودھ استعمال کرے یا اتنی سواری کر لے، اس سے زائد دودھ پینا اور سواری کرنا جائز نہیں ہو گا۔ (۸۸)

راہن پر مرتحن کا قبضہ ضروری ہے

جمہور فقہاء نے حدیث باب کا جو پہلا جواب دیا کہ حدیث باب میں سواری کرنے اور دودھ پینے والے سے مراد راہن ہے، اس سے ایک مسئلہ یہ نکلا کہ راہن میں اصل یہ ہے کہ اس پر مرتحن کا قبضہ ہو، کیونکہ راہن سے مقصود دین کی توثیق ہے، لہذا راہن کا رکن اعظم "مرتحن کا قبضہ" ہے، اسی لئے قرآن کریم میں فرمایا:

﴿فرهن مقبوضة﴾ (المقرة : ۲۸۳)

لہذا مرتحن کے لئے ضروری ہے کہ وہ راہن پر قبضہ کر لے۔ اور حدیث باب میں راہن کو جب

شی مرحون سے اتفاق کرنے کی اجازت دی جا رہی ہے، اور اتفاق اس وقت تک نہیں ہو سکتا جب تک شی مرحون کو مرتحن کے قبضے سے نکال کر راہن اپنے قبضے میں نہ لے لے، تو اس سے یہ مسئلہ نکلا کہ جب ایک مرتبہ مرتحن نے شی مرحون پر قبضہ کر لیا تو رہن درست ہو گیا، تواب راہن کے لئے اس شی مرحون پر عاریٰ شی مرحون کو اپنے قبضے میں لینا جائز ہے، لیکن غارت پر ہونے کے کی ہے کہ راہن کے لئے عاریٰ شی مرحون کو اپنے قبضے میں لینا جائز ہے، لیکن غارت پر ہونے کے باوجود وہ چیز رہن ہی سمجھی جائے گی، اگر ہلاک ہو گئی تو وہی حکم ہو گا جو شی مرحون کے ہلاک ہونے کا ہوتا ہے۔

راہن کی ایک جدید صورت "الرہن السائل"

اسی سے ہمارے موجودہ دور کا ایک مسئلہ بھی نکلا ہے، وہ یہ کہ رہن کی معروف صورت یہ ہوتی ہے کہ شی مرحون پر مرتحن کا قبضہ ہوتا ہے، لیکن آج کل تجارت کے درمیان رہن کی ایک نئی صورت متعارف ہو گئی ہے، جس کو عربی میں "الرہن السائل" یعنی بہتا ہوا رہن کہا جاتا ہے۔ اس کی صورت یہ ہوتی ہے کہ اس میں شی مرحون مرتحن کے قبضے میں نہیں دی جاتی، بلکہ وہ بدستور راہن ہی کے قبضے میں رہتی ہے اور وہ اس کو استعمال کرتا رہتا ہے، لیکن سرکاری کانفڑات میں یہ لکھ دیا جاتا ہے کہ فلاں چیز مرتحن کے پاس رہن ہے، جس کا نتیجہ یہ نکلا ہے کہ اگر مرتحن کو مقررہ وقت تک اپنا قرضہ وصول نہ ہو تو اس کو یہ حق حاصل ہو گا کہ وہ اس شی مرحون کو بازار میں فروخت کر کے اپنا قرضہ وصول کر لے۔

مثلاً راہن نے اپنی گاڑی رہن رکھدی۔ اب رہن رکھنے کی اصل صورت تو یہ تھی کہ وہ گاڑی یا کار مرتحن کے قبضے میں دیدے، اور مرتحن اس کو اپنے پاس رکھ لے، اور اس کو گیرج میں رکھ کر تلا لگادے جب تک قرضہ وصول نہ ہو۔ لیکن اس صورت میں دونوں کا نقصان ہے، راہن کا نقصان یہ ہے کہ اس کی گاڑی بند ہو گئی۔ اب اس سے وہ فائدہ نہیں اٹھا سکتا، اور کار کے کھڑے ہونے کی وجہ سے اس کے خراب ہونے کا اندیشہ ہے۔ اور مرتحن کا نقصان یہ ہے کہ اس کو کار کی حفاظت کرنی پڑ رہی ہے، اور کار کو کھڑی کرنے کے لئے ایک مستقل گیرج کی ضرورت ہے، اگر اس کے پاس اپنا گیرج نہیں تو کرایہ پر لے کر اس میں کار رکھے گا۔ تو اس صورت میں راہن اور مرتحن دونوں کا نقصان ہے۔

ملکیت کے کاغذات کا رہن رکھوانا

اس مشکل کا یہ حال نکلا گیا کہ اس کار کے جو کاغذات ملکیت اور رجسٹریشن بک وغیرہ ہے، مرتحن ان کاغذات اور رجسٹریشن بک کو اپنے پاس رکھ لے، اور کسی سرکاری یا تجارتی ادارے میں یہ درج کر دے کہ یہ کار مرتحن کے پاس رہن ہے، پھر اگر کسی وقت مرتحن کو اپنا قرضہ وصول نہ ہوا تو وہ اس کار کو بازار میں فروخت کر کے اس کے ذریعہ اپنا قرضہ وصول کر لے گا۔ اور جب تک مرتحن کا قرض ادا نہیں ہو گا اس وقت تک رہن یہ کار کسی تیرے شخص کو فروخت نہیں کر سکے گا۔ البتہ رہن اس کار کو استعمال کر سکتا ہے، چنانچہ وہ کار بدستور رہن کے قبضے میں رہتی ہے۔ ایسی کار کو آج کل کی اصطلاح میں یہ کہا جاتا ہے کہ اس کار پر "چارج" ہے، یعنی بوجھ اور ذمہ داری ہے کہ جب تک قرضہ ادا نہ ہو گا اس وقت تک اس کا مالک اس کو آگے فروخت نہیں کر سکتا، اور مرتحن کو یہ حق حاصل رہے گا کہ اگر اس کو اپنا قرضہ وصول نہ ہو تو اس کار کو فروخت کر کے اپنا قرضہ وصول کر لے۔ ایسے رہن کو عربی میں "الرهن السائل" کہا جاتا ہے۔ یعنی بہتا ہوا رہن، اس لئے کہ یہ رہن ایک جگہ قائم نہیں رہتا۔

رہن کی یہ صورت جائز ہونی چاہئے

آج کل رہن کی یہ صورت کثرت سے رائج ہے، بظاہر ایسا لگتا ہے کہ یہ صورت رہن کے معروف طریق کار کے مخالف ہے، کیونکہ رہن میں یہ ضروری ہے کہ شنی مرحون پر مرتحن قبضہ کر لے۔ لیکن حدیث باب سے یہ بات نکل رہی ہے کہ شنی مرحون پر مرتحن کا مستقل قبضہ ضروری نہیں، بلکہ جب ایک مرتبہ مرتحن اس پر قبضہ کر لے اس کے بعد عاریہ وہ شنی مرحون رہن کو واپس دے سکتا ہے، اسی طرح اس صورت میں بھی جب مرتحن نے کار کے کاغذات پر قبضہ کر لیا تو ایک طرح سے مرتحن کا اس کار پر قبضہ ہو گیا، اور اس کے بعد اس نے وہ کار عاریہ رہن کو چلانے کے لئے دیدی۔ لہذا یہ رہن سائل کی صورت جائز ہونی چاہئے۔ واللہ سبحانہ اعلم

البتہ یہ کار جب تک رہن استعمال کرتا رہے گا اسی کے ضمن میں رہے گی، لہذا اگر اس کار کا ایکیڈٹ ہو جائے تو مرتحن اس صورت میں بطور رہن کے دوسری چیز کا مطالبہ کر سکتا ہے۔

باب ماجاء في شراء القلادة وفيها ذهب و خرز

عن فضالة ابن عبيد رضي الله عنه قال: اشتريت يوم

خیبر قلادة بائني عشر دینارا فیها ذهب و خرز،
ففصلتها فوجدت فیها اکثر من اثنى عشر دینارا،
فذکرت ذلك للنبی صلی اللہ علیہ وسلم فقال: لاتباع
حتی تفصیل (۸۹)

حضرت فضالہ ابن عبید رضی اللہ تعالیٰ عنہ فرماتے ہیں کہ میں نے غزوہ خیبر کے دن ایک ہار بارہ دینار میں خریدا، اس ہار میں سونا تھا اور کوڑیاں تھیں۔ چنانچہ جب بعد میں میں نے اس کا سونا الگ کیا تو دیکھا کہ اس کا سونا بارہ دینار سے زیادہ وزن کا ہے، میں نے یہ واقعہ حضور اقدس صلی اللہ علیہ وسلم سے ذکر کیا تو آپ نے فرمایا کہ اس کو اس وقت تک پہنچا جائز نہیں جب تک اس کا سونا الگ الگ نہ کر لیا جائے۔

ذهب اور غیر ذهب سے مرکب چیز کی بیع میں امام شافعی کا مسلک

اس حدیث کی بنیاد پر امام شافعی رحمۃ اللہ علیہ فرماتے ہیں کہ جب کوئی چیز ذهب اور غیر ذهب سے مرکب ہو تو اس کی بیع ذهب کے عوض جائز نہیں، جب تک کہ ذهب کو غیر ذهب سے علیحدہ نہ کر لیا جائے، کیونکہ اس صورت میں ربالازم آجائے کا اختلال رہے گا۔ اس لئے ذهب کو الگ کرنے کے بعد ذهب کو مثلاً بمشیل فروخت کرو اور غیر ذهب کو جس طرح چاہو فروخت کرو، لہذا مرکب حالت میں بیع کرنا جائز نہیں۔

خفیہ کا مسلک

امام ابو عینیہ رحمۃ اللہ علیہ فرماتے ہیں کہ ذهب کو علیحدہ کرنے کی ضرورت نہیں، البتہ یہ دیکھا جائے گا کہ اس میں ذهب کی مقدار کتنی ہے؟ اگر سونے کی مقدار علیحدہ کے بغیر معلوم ہو سکتی ہے تو پھر علیحدہ کرنے کی ضرورت نہیں، البتہ اس مرکب چیز کو جس سونے کے عوض فروخت کیا جا رہا ہے، وہ سونا اس مرکب چیز میں لگے ہوئے سونے سے کچھ زیادہ ہونا ضروری ہے، تاکہ سونے کے مقابلے میں سونا ہو جائے اور زائد سونا دوسرا چیز کے مقابلے ہو جائے، لہذا اگر سونا برابر ہو یا کم ہو تو اس صورت میں بیع جائز نہیں۔ مثلاً ایک ہار ذهب اور غیر ذهب سے مرکب ہے، اور اس ہار میں پانچ تولہ سونا ہے، اب اس ہار کو چھ تولہ سونے یا سازھے پانچ تولہ سونے کے عوض فروخت کرنا جائز ہے، تاکہ پانچ تولہ سونا پانچ تولے سونے کے مقابلے ہو جائے، اور ٹھن میں جو نصف تولہ سونا زائد ہے وہ

غیر ذہب کے مقابلے میں ہو جائے، اس لئے یہ معاملہ درست ہو جائے گا۔ لیکن اگر اس ہار کو ساری ہے چار تو لہ سونے یا پانچ تو لہ سونے کے عوض فردخت کیا تو یہ جائز نہیں ہو گا، اس لئے کہ اس صورت میں یا تو ساری ہے چار تو لہ سونے کا مقابلہ پانچ تو لہ سونے سے ہو رہا ہے، جس کی وجہ سے تماثل نہ رہا، بلکہ تقاضل ہو گیا، اس لئے حرام ہو گیا، اور جس صورت میں قیمت پانچ تو لہ سونا مقرر کی تو وہ صورت بھی ناجائز ہو گی، اس لئے کہ پانچ تو لہ سونا تو پانچ تو لہ سونے کے مقابلے میں ہو جائے گا اور ہار کے اندر جو غیر ذہب ہے وہ خالی عن العوض ہو جائے گا، اور خالی عن العوض رہنا بھی ربا ہے، اس لئے کہ اس صورت میں یہ کہا جائے گا کہ پونے پانچ تو لہ سونا تو پانچ تو لہ سونے کے مقابلے میں ہو گیا، اور پاؤ تو لہ سونا غیر ذہب کے مقابلے ہو جائے گا۔ اور یہ صورت بھی ربا ہونے کی وجہ سے حرام ہے۔

اس لئے حنفیہ یہ فرماتے ہیں کہ جو سونا اس ہار میں لگا ہوا ہے، اگر علیحدہ کئے بغیر اس کا وزن معلوم کیا جا سکتا ہے تو پھر علیحدہ کرنے کی ضرورت نہیں، بلکہ جتنا سونا اس ہار میں ہے اس سے تھوڑا زیادہ سونا اس کی قیمت میں دیدیا جائے تو یہ بیع جائز ہو جائے گی۔

اموال ربویہ اور غیر ربویہ سے مرکب اشیاء کی بیع

یہ اختلاف صرف سونے کا نہیں ہے بلکہ چاندی میں بھی یہی اختلاف ہے، چنانچہ "سیف محلی" کی بیع میں بھی یہی اختلاف ہے، یعنی ایسی تکوار جو اصل میں تو لو ہے کی ہے، لیکن اس پر سونا یا چاندی گلی ہوتی ہے، ایسی تکوار کی بیع میں بھی یہی اختلاف ہے۔ اسی طرح یہی اختلاف "منطقہ مفوضہ" کا ہے، یعنی وہ کمرہ اور چیزیں جس پر چاندی گلی ہوتی ہے، اور اس کی قیمت چاندی کے ذریعہ مقرر کی جا رہی ہے۔ گویا کہ یہ اختلاف ہر اس مرکب چیز میں ہے جو ذہب اور غیر ذہب سے مرکب ہو اور اس کی قیمت ذہب مقرر کی جا رہی ہو یا وہ چیز فضہ اور غیر فضہ سے مرکب ہو اور اس کی قیمت فضہ کی شکل میں مقرر کی جا رہی ہو۔

اسی طرح یہ اختلاف ہر اس بیع میں جاری ہو گا جو مال ربوی اور غیر ربوی سے مرکب ہو گی، مثلاً ایک نوکری میں گندم اور کھجور کمک ہے، اور اس کی قیمت کھجور کی صورت میں مقرر کی جا رہی ہے، تو امام شافعی رحمۃ اللہ علیہ کے نزدیک اس وقت تک اس کی بیع جائز نہیں جب تک گندم اور کھجور کو علیحدہ علیحدہ نہ کر لیا جائے۔ امام ابو حیفہ رحمۃ اللہ علیہ فرماتے ہیں کہ یہ بیع جائز ہے، بشرطیکہ نوکری والی کھجور کمک ہو، اور جو کھجور بطور ثمن کے دی جا رہی ہے وہ زائد ہو، تاکہ کھجور کا کھجور کے

ساتھ تماش ہو جائے اور زائد کھجور گندم کے عوض ہو جائے۔

مسئلہ مدّ عجوة

اصل میں یہ مسئلہ اور اختلاف کھجور ہی سے نکلا ہے، اس لئے کہ اس زمان میں ایک بینہ کھجور اور غیر کھجور سے مرکب تھا، اور اس کو کھجور کے عوض فروخت کیا جا رہا تھا، اس وقت یہ اختلاف ہوا، امام شافعی رحمۃ اللہ علیہ نے فرمایا کہ یہ بیع درست نہیں ہو گی، امام صاحب نے فرمایا کہ اگر زائد کھجور کے عوض فروخت کیا جائے تو اس کی بیع جائز ہو جائے گی۔ اسی وجہ سے اس مسئلہ کا نام ”مسئلہ مدّ عجوة“ مشہور ہو گیا، چنانچہ مندرجہ بالا تمام اختلافی مسائل اسی کے اندر داخل ہیں۔ اور ان سب کو ”مسئلہ مدّ عجوة“ کے نام سے ذکر کیا جاتا ہے۔

”مدّ عجوة“ ہی کے مسئلہ میں یہ صورت بھی داخل ہو گی کہ اگر ذهب مصون جو کہ مرکب ہے اس کو ذهب غیر مصون مفرد کے بدالے میں بیجا جائے تو احناف اور جمہور کے نزدیک اس کا بھی وہی حکم ہے جو سیف محلی کا ہے کہ ذهب غیر مصون مفرد زائد ہونا چاہئے ذهب مصون اگر ذهب مصون حضرت معاویہ رضی اللہ تعالیٰ عنہ فرماتے تھے کہ اس صورت میں ذهب غیر مصون اگر ذهب مصون مرکب سے کم ہو تو بھی یہ بیع جائز ہے، وہ ذهب مصون مرکب کی بخواہی اور محنت کو متocom شمار کرتے تھے اور اس محنت کے مقابلہ میں بھی ذهب غیر مصون مفرد کا ایک حصہ رکھتے تھے۔ لیکن ان کے اس مسئلہ پر حضرات صحابہ کرامؓ نے ہی تلقید کی اور اس انکار کیا۔ حتیٰ کہ حضرت ابو درداء رضی اللہ تعالیٰ عنہ نے فرمایا لا اسکن ارض اانت بھا۔ (۹۰)

شافعیہ کا استدلال اور اس کا جواب

امام شافعی رحمۃ اللہ علیہ اپنے مسئلے کی تائید میں حدیث باب کو پیش کرتے ہیں کہ اس حدیث میں حضور اقدس صلی اللہ علیہ وسلم نے صاف صاف بیان فرمادیا کہ:

﴿لَا تَبْاعُ حَتَّىٰ تَفْصِلُ﴾

احناف کی طرف سے اس استدلال کا جواب یہ ہے کہ اسی حدیث میں یہ بات صاف صاف موجود ہے کہ حضرت فضالہ رضی اللہ تعالیٰ عنہ نے یہ ہار بارہ دینار میں خریدا تھا، اور اس میں سے سونا بارہ دینار سے زائد نکلا۔ اس سے معلوم ہوا کہ حرمت کی اصل وجہ یہ تھی کہ قیمت کم تھی اور

ہار میں پایا جانے والا سونا زیادہ تھا، جس کی وجہ سے تقاضل پایا گیا۔ اس لئے یہ بیع ناجائز ہو گئی، اسی لئے حضور اقدس صلی اللہ علیہ وسلم نے اس کو ناجائز قرار دیا، اور بھر بطور مشورہ کے فرمایا کہ آئندہ اس وقت تک بیع مت کرنا جب تک سونے کو الگ نہ کرو تاکہ صحیح پتہ لگ جائے کہ سونا کتنا ہے اور غیر سونا کتنا ہے؟ اور مرکب ہونے کی صورت میں صحیح صحیح پتہ لگانا مشکل ہے کہ اس میں سونا کتنی مقدار میں ہے اور غیر سونا کتنی مقدار میں ہے؟ اس لئے آپ نے فرمایا کہ جب اسی صورت پیش آجائے تو تم صرف اندازے اور تخمینے سے کام مت لو، بلکہ سونے کو الگ کر کے فروخت کرو اور غیر سونے کو الگ کر کے فروخت کرو۔

خفیہ کا استدلال

دلیل اس کی یہ ہے کہ صحابہ کرام اور تابعین کے بکثرت آثار موجود ہیں جن میں انہوں نے وہی بات فرمائی ہے جو امام ابو حیفہ رحمۃ اللہ علیہ نے فرمائی ہے، یعنی ان آثار کے اندر انہوں نے علی الاطلاق اس بیع کو ناجائز قرار نہیں دیا، بلکہ یہ فرمایا کہ شمن اگر ذہب مرکب کے مقابلے میں زیادہ ہے تو بیع جائز ہے۔ یہ تمام آثار میں نے حکملہ فتح الملبم میں لکھ دیے ہیں، وہاں دیکھ لیا جائے۔
ویسے بھی اس بیع کے عدم جواز کی علت تقاضل ہے، بلکہ اسی حدیث کے بعض طرق میں یہ آیا ہے کہ جب حضور اقدس صلی اللہ علیہ وسلم کے سامنے ”فلاہ“ کا مسئلہ آیا تو آپ نے اس سے منع فرمایا، اور ساتھ ہی آپ نے یہ ارشاد فرمایا:

﴿فَلَا الْذِهْبُ بِالذِّهْبِ مُثْلَّاً بِمُثْلٍ﴾

اس سے معلوم ہوا کہ اصل علت حرمت تقاضل کا پایا جاتا ہے، لہذا تماثل کا پایا جانا ضروری ہے، اور جہاں تماثل مفقود ہو گا وہاں عقد ناجائز ہو گا۔ اور حفیہ یہ جو فرمادی ہے ہیں کہ ایسے عقد کے اندر شمن کی طرف والا سونا اور چاندی بیع میں مرکب سونے چاندی سے زائد ہونی چاہئے، اس کی وجہ یہ ہے کہ اس صورت میں تماثل یقینی طور پر موجود ہے، اور جب تماثل موجود ہے تو بیع جائز ہونی چاہئے، چاہے اس سونے کو جدا کیا جائے یا نہ کیا جائے۔

ابتدہ چونکہ اموال ربویہ میں مجازفت جائز نہیں، اس لئے جہاں تحقیقی اور یقینی طور پر یہ معلوم کرنے کی کوئی صورت ہو کہ اس میں ذہب کی مقدار کتنی ہے اور غیر ذہب کی مقدار کتنی ہے؟ وہاں یہ صورت جائز ہو گی، اور جہاں صرف اٹکل اور اندازے سے معلوم کیا جاسکتا ہو، لیکن یقینی

اور واقعی مقدار معلوم کرنے کی کوئی صورت نہ ہو، وہاں حنفیہ کے نزدیک بھی ذہب کو غیر ذہب سے الگ کئے بغیر پیغ کرنا جائز نہیں۔

یہ اختلاف جنس ایک ہونے کی صورت میں ہے

لیکن مندرجہ بالا اختلاف اس صورت میں ہے جب میج کو اس کی جنس سے خریدا جا رہا ہو، مثلاً قلادہ مرکب بالذہب و بغیر الذہب کے عوض خریدا جا رہا ہے، تب یہ اختلاف ہے۔ لیکن اگر میج کو اس کے غیر جنس سے خریدا جا رہا ہو تو اس کے جائز ہونے میں کسی کا اختلاف نہیں۔ مثلاً سیف محلی بالذہب کو چاندی کے عوض فروخت کرنا بالکل جائز ہے۔ اس میں کوئی اشغال نہیں۔ اس لئے کہ جنس تبدیل ہو گئی، اور جنس بدل جانے کی صورت میں تقاضل جائز ہے۔ (۹۱)

کمپنیوں کے شیرز کی حقیقت

اسی مسئلے سے موجودہ دور کا ایک مسئلہ بھی نکتا ہے، وہ ہے ”کمپنیوں کے شیرز کی خرید و فروخت“ کا مسئلہ۔ لیکن پہلے یہ سمجھ لینا ضروری ہے کہ ”شیرز“ کیا چیز ہے؟ ”شیرز“ کو اردو میں حصے سے تعبیر کرتے ہیں۔ اور عربی میں اس کو ”سهم“ کہتے ہیں یہ ”شیرز“ درحقیقت کسی کمپنی کے اٹاٹوں میں شیرز کے حامل کی ملکیت کے ایک متناسب حصے کی نمائندگی کرتا ہے، مثلاً اگر میں کسی کمپنی کا ”شیرز“ خریدتا ہوں تو وہ ”شیرز سرٹیفیکیٹ“ جو ایک کافی ہے، وہ اس کمپنی میں میری ملکیت کی نمائندگی کرتا ہے، لہذا کمپنی کے جتنے اٹاٹے اور املاک ہیں، ”شیرز“ خریدنے کے نتیجے میں میں ان سب کے اندر متناسب حصے کا مالک بن گیا۔

شافعیہ کے نزدیک شیرز کی خرید و فروخت جائز نہیں

اور دوسری طرف کمپنی کے اٹاٹے اور املاک نقود، دیون اور عوض سب پر مشتمل ہوتے ہیں، اب اگر کوئی شخص اس کمپنی کا ”شیرز“ خرید رہا ہے تو وہ شیرز کا مناسب حصہ خرید رہا ہے جو نقود، دیون اور عوض پر مشتمل ہے، گویا کہ ہر کمپنی کا شیرز (حصہ) مال روی اور غیر روی سے مرکب ہوتا ہے۔ اس لئے کہ نقود اور دیون اموال رویہ میں سے ہیں اور عوض غیر رویہ میں سے ہیں، لہذا امام شافعی رحمۃ اللہ علیہ کے نزدیک ان ”شیرز“ کی خرید و فروخت اس وقت تک جائز نہیں

جب تک اموال روپیہ کو غیر روپیہ سے علیحدہ نہ کر لیا جائے اور چونکہ علیحدہ کرنا ممکن نہیں، اس لئے ان کے نزدیک "شیرز" کی خرید و فروخت کے جواز کی کوئی صورت نہیں۔

حفیہ کے نزدیک شیرز کی خرید و فروخت میں تفصیل

امام ابو حنیفہ رحمۃ اللہ علیہ کے نزدیک "شیرز" کی خرید و فروخت جائز ہے۔ بشرطیکہ "شیرز" کی قیمت اس شیرز کے حصے میں آنے والے نقد اور دیون سے زائد ہو، اگر قیمت اس کے برابر ہو یا کم ہو تو جائز نہیں۔ مثلاً ایک "شیرز" کی قیمت سو روپے ہے، اور ایک "شیرز" کے حصے میں آنے والے عوض کی قیمت ۲۰ روپے ہے، اور باقی چالیس روپے نقد اور دیون کے مقابلے میں ہیں، اب اگر اس ایک "شیرز" کو ۳۹ روپے میں فروخت کیا جائے، یا اس سے زائد میں فروخت کیا جائے تو یہ صورت جائز ہے، اس لئے کہ چالیس روپے تو نقد اور دیون کے مقابلے میں ہو جائیں گے اور ایک روپیہ باقی تمام عوض کے مقابلے میں آجائے گا، لیکن اس "شیرز" کو چالیس روپے میں یا ۳۹ روپے میں فروخت کرنا جائز نہیں، اس لئے کہ چالیس روپے میں فروخت کرنے کی صورت میں نقد اور دیون کے مقابلے میں چالیس روپے وصول ہو گئے، اور باقی عوض خالی عن العوض رہ جائیں گے اس لئے یہ صورت جائز نہیں۔ اور اگر ۳۹ روپے میں فروخت کیا تو یہ بطريق اوپی جائز نہیں ہو گا، اس لئے کہ نقد اور دیون میں بھی تباہی نہ رہا بلکہ تقاضل ہو گیا، اور عوض بھی خالی عن العوض رہ گئے، اس لئے یہ صورت بھی جائز نہیں۔ لہذا امام ابو حنیفہ رحمۃ اللہ علیہ کے نزدیک "شیرز" کی پیغ اس وقت جائز ہو گی جب "شیرز" کے حصے میں آنے والے نقد اور دیون کی قیمت شمن کے مقابلے میں کم ہو، اور شمن اسکے مقابلے میں زیادہ ہو۔

جس کمپنی کے نجہداٹا نہ ہوں اس کے شیرز خریدنا

اس مسئلے سے "شیرز" ہی کا ایک اور مسئلہ نکلتا ہے، وہ یہ کہ جب ابتداءً کوئی کمپنی قائم ہوتی ہے تو وہ اپنی کمپنی کے "شیرز" جاری کرتی ہے، اور لوگوں کو ان کے خریدنے کی دعوت دیتی ہے کہ تم ان کو خرید کر کمپنی میں حصے دار بن جاؤ، چنانچہ کمپنی نے ایک کروڑ روپے کے "شیرز" فی کس دس روپے کے حساب سے جاری کئے، اور لوگوں نے وہ "شیرز" خرید لئے، جس کے نتیجے میں کمپنی کے پاس ایک کروڑ روپیہ جمع ہو گیا، اور ابھی کمپنی نے اس رقم سے کوئی عمارت یا کوئی مشینزی وغیرہ

نہیں لگائی، بلکہ ابھی وہ رقم کمپنی کے پاس نقد کی شکل میں موجود ہے، اس وقت میں اس کمپنی کے "شیئرز" کی اسٹاک مارکیٹ میں خرید و فروخت شروع ہو جاتی ہے تو اب سوال یہ ہے کہ اس وقت ان "شیئرز" کو خریدنا جائز ہے یا نہیں؟

جواب یہ ہے کہ اس وقت اس کمپنی کے "شیئرز" کو اس کی اصل قیمت پر فروخت کرنا تو جائز ہے، لیکن کمی یا زیادتی کے ساتھ فروخت کرنا جائز نہیں۔ اس لئے کہ وہ دس روپے کا "شیئرز" اس کمپنی کے پاس موجود دس روپے ہی کی نمائندگی کر رہا ہے، لہذا اگر کوئی شخص دس روپے کا "شیئرز" گیارہ روپے میں فروخت کرے گا تو ایسا کرنا جائز نہیں ہو گا کیونکہ یہ تو ایسا ہی ہے جیسے اس نے دس روپے دیکر اس سے گیارہ روپے لئے، اس لئے کہ کمپنی نے اس رقم سے کوئی چیز ابھی خریدی نہیں ہے، بلکہ ابھی تک وہ رقم اس کے پاس نقد کی ہی شکل میں موجود ہے۔

متاخرین شافعیہ کے نزدیک شیئرز کی خریداری کا جواز

جیسا کہ میں نے ابھی بتایا تھا کہ شافعیہ کے نزدیک "شیئرز" کی خرید و فروخت کسی صورت میں جائز نہیں ہوئی چاہئے۔ لیکن ہمارے موجودہ دور کے علماء شافعیہ فرماتے ہیں کہ اگر "شیئرز" کی خرید و فروخت کو بالکل ناجائز قرار دے دیا جائے تو اس سے لوگوں کو تنگی اور پریشانی لازم آئے گی۔ اس لئے کہ یہ موجودہ دور کی تجارت کا ایک لازمی حصہ بن چکا ہے، اس لئے اس کی ممانعت کا قول اختیار کرنا مشکل ہے، اس لئے انہوں نے درمیان کی ایک صورت جواز کی نکالی، وہ یہ کہ اگر کسی کمپنی کے اثاثوں اور الملاک میں عوض زیادہ ہیں اور نقد اور دیون کم ہیں۔ مثلاً اکیاون فیصد ۵۱% عوض ہیں اور انتخاص فیصد ۳۹% نقد اور دیون ہیں، تو "شیئرز" کی بیع جائز ہے، "لان للاکشن حکم الكل" اور اگر صورت حال اس کے بر عکس ہے، مثلاً اکیاون فیصد نقد اور دیون ہیں، اور انتخاص فیصد عوض ہیں، تو پھر "شیئرز" کی بیع ان کی نزدیک جائز نہیں۔

باب ماجاء فی اشتراط الولاء والزجر عن ذلك

فَعَنْ عَائِشَةَ رَضِيَ اللَّهُ عَنْهَا أَرَادَتْ أَنْ تَشْتَرِي بَرِيرَةً،
فَأَشْتَرَطُوا الْوَلَاءَ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ:
اَشْتَرِيهَا فَإِنَّمَا الْوَلَاءُ لِمَنْ اعْطَى الشَّمْنَ أَوْ لِمَنْ وَلَى

حضرت عائشہ رضی اللہ تعالیٰ عنہا سے مروی ہے کہ انہوں نے حضرت بریرہ رضی اللہ تعالیٰ عنہا کو خریدنے کا ارادہ کیا تو حضرت بریرہ کے مالک نے ولاء کی شرط لگادی کہ ہم اس شرط پر فروخت کرتے ہیں کہ اس کی ولاء ہم کو ملے گی۔ حضرت عائشہ رضی اللہ تعالیٰ عنہا نے اس کے بارے میں حضور اقدس صلی اللہ علیہ وسلم سے پوچھا تو آپ نے جواب میں فرمایا کہ ان کو خریدلو، اس لئے کہ ”ولاء“ تو ہر صورت میں اسی کو ملے گی جس نے قیمت ادا کی، یا آپ نے یہ فرمایا کہ ”ولاء“ اس شخص کو ملے گی جو نعمت کا مالک ہو گا، یعنی جو آزاد کرے گا، لہذا ان کا یہ شرط لگانا باطل ہے۔

یہی وہ حدیث ہے جس سے استدلال کرتے ہوئے امام ابن ابی لیلی رحمۃ اللہ علیہ نے فرمایا کہ اگر بیع کے اندر کوئی شرط فاسد لگائی جائے تو شرط فاسد ہو جاتی ہے اور بیع اپنی جگہ درست ہی رہتی ہے، اس لئے کہ اس حدیث میں حضور اقدس صلی اللہ علیہ وسلم نے حضرت عائشہ رضی اللہ تعالیٰ عنہا کی بیع کو درست قرار دیا اور ولاء کی شرط کو باطل قرار دیا۔ خفیہ کی طرف سے اس استدلال کا یہ جواب دیا گیا ہے کہ ہم نے یہ جو کہا تھا کہ متفقانے عقد کے خلاف جو شرط ہو اس سے عقد فاسد ہو جاتا ہے، یہ اس وقت ہے جب عقد کے اندر ایسی شرط لگائی جائے جس کا پورا کرنا بندے کے اختیار میں ہو، اور اگر ایسی شرط ہے جس کا پورا کرنا بندے کے اختیار میں نہیں تو اس صورت میں شرط فاسد ہو جائے گی اور بیع درست ہو جائے گی۔ چونکہ یہاں بھی ”ولاء“ کے ملنے اور نہ ملنے میں بندے کا کوئی دخل نہیں ہے، بلکہ یہ تو شریعت نے خود ہی طے کر دیا ہے کہ ولاء کس کو ملے گی، لہذا اس میں بندے کا کوئی اختیار نہیں، اس لئے اس شرط کے لگانے سے بیع باطل نہیں ہو گی بلکہ خود شرط ہی فاسد ہو جائے گی۔

باب (بلا ترجمة)

عن حکیم بن حزام رضی اللہ عنہ ان رسول اللہ صلی اللہ علیہ وسلم بعث حکیم بن حزام یشتري له اضحیہ بدینار، فاشتری اضحیہ فاریح فيها دینارا، فاشتری اخری مکانها، فجاء بالاضحیہ والدینار الى رسول اللہ صلی اللہ علیہ وسلم فقال: ضح بالشاة وتصدق بالدینار: (۹۳)

حضرت حکیم بن حزام رضی اللہ تعالیٰ عنہ فرماتے ہیں کہ ایک مرتبہ حضور اقدس صلی اللہ علیہ

وسلم نے مجھے ایک دینار میں ایک قربانی کا جانور خریدنے کے لئے بھیجا، میں نے ایک جانور خریدا، بعد میں مجھے اس میں ایک دینار کا نفع ہو گیا، وہ اس طرح کہ راستہ میں مجھے ایک آدمی ملا، اس نے پوچھا کہ یہ جانور کتنے میں فروخت کرتے ہو؟ میں نے کہا کہ دو دینار میں فروخت کرتا ہوں۔ چنانچہ اس آدمی نے وہ جانور دو دینار میں خرید لیا، جس کی وجہ سے مجھے ایک دینار کا نفع ہو گیا پھر میں نے ایک دینار میں ایک جانور اور خرید لیا، اور حضور اقدس صلی اللہ علیہ وسلم کی خدمت میں وہ جانور اور ایک دینار میں کر حاضر ہو گیا تو حضور اقدس صلی اللہ علیہ وسلم نے ارشاد فرمایا کہ بکری کی قربانی کرو اور دینار کو صدقہ کردو۔

قربانی کا جانور خریدنے سے متعین ہو گایا نہیں؟

دینار کو صدقہ کرنے کا جو حکم آپ نے فرمایا، حفیہ کے نزدیک اس کی دو وجہ ہو سکتی ہیں۔ ایک یہ کہ حفیہ کے نزدیک اصول یہ ہے کہ اگر کوئی غنی اور مالدار ہے اور اس پر قربانی واجب ہے، اگر وہ قربانی کا جانور خرید لے گا تو وہ جانور قربانی کے لئے متعین نہیں ہو گا، یہاں تک کہ اگر بعد میں وہ غنی چاہے تو اس جانور کے بد لے میں دوسرا جانور قربان کر سکتا ہے۔ لہذا اگر مالدار شخص اس جانور کو فروخت کر کے دوسرا جانور خرید لے تو بھی جائز ہے۔ لیکن اگر کوئی ایسا شخص قربانی کا جانور خرید لے جس پر قربانی واجب نہیں تھی، یا کوئی مالدار شخص نفلی قربانی کی نیت سے قربانی کا جانور خرید لے تو ان دونوں صورتوں میں خریدنے کے بعد وہ جانور قربانی کے لئے متعین ہو جاتا ہے، اب اس جانور کو فروخت کرنا یا اس کی جگہ دوسرا جانور بد لانا جائز نہیں ہوتا۔ اسی طرح اس حدیث میں کہا جاسکتا ہے کہ اصل میں حضور اقدس صلی اللہ علیہ وسلم پر قربانی واجب نہیں تھی، آپ تطوعاً قربانی فرمائے تھے، لہذا اس جانور کو فروخت کرنا جائز نہیں تھا، اس لئے اس کے عوض جو دینار حاصل ہوا اس کو صدقہ کرنے کا حکم فرمایا۔

دوسری توجیہ یہ ہے کہ اگر آپ صلی اللہ علیہ وسلم پر قربانی واجب تھی تو اس صورت میں اگرچہ جانور کو فروخت کرنا جائز تھا، لیکن چونکہ آپ نے اس کو اللہ کی راہ میں خرچ کرنے کا ارادہ کر لیا تھا، اس لئے جب وہ دینار دوبارہ واپس آگیا تو آپ نے اس کو صدقہ کرنا ہی مناسب سمجھا۔ خلاصہ یہ کہ چہلی صورت میں دینار کا صدقہ کرنا وجوب پر محمول ہو گا، اور دوسری صورت میں تبعع پر محمول ہو گا۔

اس باب کی دوسری حدیث

ؓ عن عروة البارقى رضى الله عنه قال: دفع الى رسول الله صلى الله عليه وسلم ديناراً لاشترى له شاة، فاشترت له شاتين فبعث احدهما بدینار، وجئت بالشاة والدینار الى النبى صلى الله عليه وسلم فذكر له ما كان من امره فقال: بارك الله لك فى صفة يمينك فكان بعد ذلك يخرج الى كنasse الكوفة فيربع الربع العظيم فكان من اکثر اهل الكوفة مالاً ^(۹۳)

حضرت عروة البارقی دوسرے صحابی ہیں، ان کے ساتھ بھی اس قسم کا واقعہ پیش آیا، وہ فرماتے ہیں کہ ایک مرتبہ حضور القدس صلی اللہ علیہ وسلم نے مجھے ایک دینار دیا کہ میں آپ کے لئے ایک بکری خرید کر لاؤ، میں نے ایک دینار میں دو بکریاں خرید لیں، اور پھر ایک بکری ان میں سے ایک دینار میں فروخت کر دی، اور ایک بکری اور ایک دینار حضور القدس صلی اللہ علیہ وسلم کی خدمت میں لے آیا، اور ساراً قصہ بیان کیا تو حضور القدس صلی اللہ علیہ وسلم نے فرمایا کہ اللہ تعالیٰ تمہارے پاٹھ کے سودے میں برکت عطا فرمائے۔ اس دعا کا نتیجہ یہ ہوا کہ یہ صحابی بعد میں کوفہ کے مقام کناسہ میں جاتے اور بہت منافع کیا کرتے تھے، چنانچہ وہ اہل کوفہ میں سب سے زیادہ مالدار ہو گئے۔

باب ماجاء فی المکاتب اذا کان عنده مایودی

ؓ عن ابن عباس رضى الله عنه عن النبى صلى الله عليه وسلم قال: اذا اصاب المکاتب حدا او میراثا ورث بحساب ما عنق منه وقال النبى صلى الله عليه وسلم: يودي المکاتب بحصة ما ادى دية حر وما بقى دية عبد ^(۹۵)

حضرت عبد اللہ بن عباس رضی اللہ تعالیٰ عنہ سے روایت ہے کہ حضور القدس صلی اللہ علیہ وسلم نے ارشاد فرمایا کہ: اگر مکاتب کو کوئی حد پہنچ جائے یعنی وہ کسی جرم کا ارتکاب کر لے جس کے نتیجے میں اس پر حد واجب ہو جائے، یا اس کو کسی کی میراث حاصل ہو تو اس صورت میں وہ اپنے آزاد شدہ حصے کے حساب سے وارث ہو گا۔

مکاتب غلام بدل کتابت کی ادائیگی کے بقدر آزاد ہو جائے گا

یہ حدیث اس تصور پر مبنی ہے کہ مکاتب غلام بدل کتابت کا جتنا حصہ ادا کرتا جائے گا، اتنا اتنا حصہ اس مکاتب کا آزاد ہوتا جائے گا۔ مثلاً فرض کریں کہ ایک آقانے اپنے غلام کو ایک ہزار روپے پر مکاتب بنادیا، اگر اس غلام نے پانچ سوروپے ادا کر دیئے تو اس کا مطلب یہ ہے کہ وہ آدھا آزاد ہو گیا۔ اگر اس وقت میں اس مکاتب نے ایسا جرم کر لیا جس کی سزا میں حد جاری کی جاتی ہے۔ مثلاً اس نے شراب پی لی، شراب کی حد آزاد کے لئے آسی (۸۰) کوڑے ہیں اور غلام کے لئے چالیس کوڑے ہیں، لیکن اس مکاتب غلام پر نصف حد آزاد کی اور نصف حد غلام کی جاری کی جائے گی، یعنی ساٹھ کوڑے لگائے جائیں گے، اس لئے کہ آزاد کی نصف حد چالیس کوڑے ہیں، اور غلام کی نصف حد ہیں کوڑے ہیں، اور دونوں کو ملا کر ساٹھ ہو گئے، یہ اس لئے کہ یہ مکاتب نصف آزاد ہے اور نصف غلام ہے، اسی طرح عام حالات میں غلام وارث نہیں ہوتا، لیکن اگر یہ مکاتب غلام وارث ہو گیا تو نصف آزاد ہونے کی وجہ سے نصف میراث کا مستحق ہو گا۔

یہ حدیث منسوخ ہے

یہ حدیث کسی فقیہ کے نزدیک بھی معقول بہ نہیں، اس لئے کہ اسی باب کی دوسری احادیث میں حضور اقدس صلی اللہ علیہ وسلم نے صاف صاف فرمادیا کہ:

﴿المکاتب عبد ما باقی علیہ درهم﴾

یعنی مکاتب پورا غلام ہی رہتا ہے جب تک اس پر ایک درهم بھی باقی ہے، صحابہ کرام کا عمل بھی اس پر رہا ہے۔ لہذا حدیث باب کے بارے میں یہ کہے بغیر چارہ نہیں کہ یہ حدیث منسوخ ہے، اس لئے کہ فقهاء ائمۃ میں سے کسی نے بھی اس پر عمل نہیں کیا، جو اس بات کی علامت ہے کہ فقہاء ائمۃ نے اس کو منسوخ سمجھا اور دوسری حدیث کو یعنی "المکاتب عبد ما باقی علیہ درهم" کو تاخیق قرار دیا۔

مکاتب پوری رقم ادا کرنے تک غلام ہی رہے گا

﴿عَنْ عُمَرِ بْنِ شَعِيبٍ عَنْ أَبِيهِ عَنْ جَدِهِ قَالَ: سَمِعْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَخْطُبُ يَقُولُ: مَنْ كَاتَبَ

عبدہ علی مائے اوقیہ فادھا الا عشرۃ او اق او قال: عشرۃ الدراء، ثم عجز فھور قیق ﷺ (۹۶)

حضرت عمرو بن شعیب اپنے باپ سے وہ اپنے دادا سے روایت کرتے ہیں کہ میں نے حضور اقدس صلی اللہ علیہ وسلم کو یہ فرماتے ہوئے سنا کہ جس شخص نے اپنے غلام کو سو اوقیہ چاندی کے عوض مکاتب بنا لیا، پھر اس غلام نے بدل کتابت میں ۹۰ اوقیہ ادا کر دیئے، صرف دس اوقیہ باقی رہ گئے، یا یہ فرمایا کہ دس درهم باقی رہ گئے پھر وہ غلام باقی بدل کتابت ادا کرنے سے عاجز ہو گیا تو پہلے کی طرح غلام ہی سمجھا جائے گا۔ اس حدیث سے بھی اس بات کی تائید ہوتی ہے کہ اپر کی حدیث منسوخ ہے۔

﴿عَنْ أَمْ سَلْمَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا كَانَ عِنْدَ مَكَاتِبِ أَحَدِنَا كُنْ مَا يَوْدُ فَلَا تُحْجِبْ مِنْهُ﴾ (۹۷)

حضرت ام سلمہ رضی اللہ تعالیٰ عنہا فرماتی ہیں کہ حضور اقدس صلی اللہ علیہ وسلم نے ارشاد فرمایا کہ: جب تم میں سے کسی عورت کے مکاتب غلام کے پاس اتنا مال ہو جو وہ بدل کتابت کے طور پر ادا کر سکے تو اس عورت کو چاہئے کہ وہ اس مکاتب غلام سے پردہ کرے۔ یہ حکم تقویٰ اور احتیاط پر محول ہے، اس لئے کہ وہ غلام عنقریب رقم ادا کر کے آزاد ہو جائے گا، اس کے بعد اس سے تہارا پردہ ہو جائے گا، اس لئے پہلے سے اس کی تیاری کرو اور پردہ شروع کر دو۔

باب ما جاءَ أَذْأَفَلِسَ لِلرَّجُلِ غَرِيمٌ فِي جَهَنَّمَ

عندھ متابعہ

﴿عَنْ أَبِي هُرَيْرَةَ رَضِيَ اللَّهُ عَنْهُ عَنْ رَسُولِ اللَّهِ عَلَيْهِ وَسَلَّمَ أَنَّهُ قَالَ: إِيمَانِ رَجُلٍ أَفْلِسٌ، وَوَجْدَ رَجُلٍ سَلْعَتَهُ عِنْدَهُ بَعْيَنَهَا، فَهُوَ أَوْلَى بِهِ مِنْ غَيْرِهِ﴾ (۹۸)

حضرت ابو ہریرہ رضی اللہ تعالیٰ عنہ سے مروی ہے کہ حضور اقدس صلی اللہ علیہ وسلم نے ارشاد فرمایا کہ: جب کوئی شخص مفلس اور دنیوی الیہ ہو جائے اور دوسرا شخص اس مفلس کے پاس اپنا سامان بعینہ پائے تو وہ شخص اس مال کا دوسرا غرامہ کے مقابلے میں زیادہ مستحق ہے۔

مفلس کی تعریف اور اس کا حکم

اس کی صورت یہ ہوتی ہے کہ بعض اوقات ایک آدمی کے ذمے بہت سے لوگوں کے دیون واجب ہو جاتے ہیں، مثلاً وہ لوگوں سے قرضے لیتا رہا، یہاں تک کہ وہ قرضے بہت زیادہ ہو گئے اور بعد میں وہ ان قرضوں کو ادا کرنے سے عاجز ہو گیا اور اس کا تمام اٹاٹش قرض کی ادائیگی کے لئے کافی نہیں ہے تو ایسی صورت میں قاضی اس شخص کو "مفلس" قرار دے دیتا ہے۔ اس عمل کو "تفلیس" کہا جاتا ہے، اور اردو میں اس کو "دیوالیہ" کہا جاتا ہے۔ اور اس کے بارے میں یہ اعلان کر دیا جاتا ہے کہ یہ شخص اب "مفلس" ہے۔ "مفلس" قرار دیے جانے کے وقت اس کی ملکیت میں جتنی املاک ہوتی ہیں قاضی ان کا انتظام خود سنبھال لیتا ہے، پھر ان املاک میں جو املاک اس کی تاگزیر ضروریات کی ہوتی ہیں، مثلاً کھانے پینے کی اشیاء اور پہنچ کے کپڑے وغیرہ، ان املاک کو چھوڑ کر باقی تمام املاک کو فروخت کرنے کے بعد ان کی قیمت اس کے غرماء کے درمیان قرضوں کے تناسب سے تقسیم کر دی جاتی ہے۔ اس صورت میں کسی کو بھی اپنا پورا قرضہ واپس نہیں ملتا، لیکن ہر ایک کو کچھ نہ کچھ مل جاتا ہے، اب وہ غرماء بقیہ قرض کا مطالبہ اس شخص سے نہیں کر سکتے تاوقتیکہ وہ مفلس شخص دوبارہ غنی اور مالدار نہ ہو جائے، مالدار ہونے کے بعد اس سے مطالبہ کیا جاسکے گا۔

اس مسئلے میں ائمہ ثلاثہ اور حنفیہ کا اختلاف

اس صورت میں تمام غرماء حق کے اعتبار سے برابر ہوتے ہیں، ایک کو دوسرے پر ترجیح حاصل نہیں ہوتی۔ لیکن ایک صورت میں ائمہ ثلاثہ کے نزدیک ایک غریم کو دوسرے غرماء پر فویت اور ترجیح حاصل ہوگی۔ وہ صورت یہ ہے کہ مثلاً اس مفلس شخص نے تفلیس سے چند روز پہلے زید سے ایک گھوڑا خریدا اور ابھی اس کی قیمت ادا نہیں کی تھی کہ قاضی نے اس پر مفلس کا حکم لگادیا۔ اور اس وقت وہ گھوڑا اس کے پاس موجود تھا، اب زید اس گھوڑے کا زیادہ مستحق ہے، لہذا زید کو وہ گھوڑا مل جائے گا، اور یہ نہیں ہو گا کہ وہ گھوڑا بھی تمام املاک میں شامل ہو کر اس کو بھی فروخت کر دیا جائے، اور زید بھی دوسرے غرماء کے ساتھ برابر کا شریک ہو جائے۔ یہ مسلک ائمہ ثلاثہ یعنی امام شافعی، امام مالک اور امام احمد بن حنبل رحمہم اللہ کا ہے۔ امام ابو حنیفہ رحمۃ اللہ علیہ فرماتے ہیں کہ بیع کامل ہو جانے کے بعد وہ گھوڑا اب مشتری یعنی مفلس کی ملکیت میں آگیا، اور اس میں زید کی

ملکیت باقی نہیں رہی، لہذا اب نہ بھی اس گھوڑے میں دوسرے غرماء کے ساتھ برابر کا شریک ہے، زید کو کوئی فویقت اور ترجیح دوسرے غرماء پر حاصل نہیں، لہذا جس طرح قاضی اس کی دوسری الملاک کو بذریعہ نیلام فروخت کرے گا اسی طرح اس گھوڑے کو بھی فروخت کر دے گا، اور اس کی قیمت زید اور دوسرے تمام غرماء میں ان کے دیون کے حصوں کے بقدر تقسیم کردی جائے گی،

امکہ ثلاثة اور حفیہ کا استدلال

امکہ ثلاثة حدیث باب سے استدلال کرتے ہیں، اس لئے کہ اس میں حضور اقدس صلی اللہ علیہ وسلم نے صاف صاف ارشاد فرمایا کہ جو شخص مغلس ہو جائے، پھر کوئی شخص اپنا سامان اس کے پاس بعینہ پائے تو وہ شخص اس سامان کا دوسرے غرماء کے مقابلے میں زیادہ مستحق ہے۔ اس کے مقابلے میں بعض حفیہ کی طرف سے ایک حدیث پیش کی جاتی ہے، وہ یہ کہ:

﴿إِنَّمَا امْرًا أَفْلَسَ وَوْجَدَ رَجُلٌ سَلَعْتَهُ عِنْدَهُ بَعِينَهَا فَهُوَ أَسْوَةُ الْمُغْرِمَاءِ﴾

علامہ ابن حزم نے "المحلی" میں اس کو روایت کیا ہے۔ لیکن اس حدیث کی سند انتہائی کمزور اور ضعیف ہے، اس لئے کہ اس حدیث کا مدار نوح بن ابی مریم پر ہے جو غلط روایات نقل کرنے میں مشہور ہے، اس لئے یہ روایت قائل استدلال نہیں۔

حفیہ کی تائید میں ایک حدیث سے استیناس

حفیہ کا اصل استدلال تو اصول کلیے سے ہے، لیکن میں اس میں استیناس کے لئے ایک اور حدیث کا اضافہ کرتا ہوں۔ یہ حدیث ترمذی کی کتاب الزکاة میں گزری ہے، وہ یہ ہے کہ ایک شخص پر پھل خریدنے کی وجہ سے بہت دیون ہو گئے اور پھل خریدنے کے بعد پیسے ادا نہیں کئے، جب حضور اقدس صلی اللہ علیہ وسلم کے پاس اس کی خبر پہنچی تو آپ نے غرماء سے فرمایا:

﴿خُذْذَا مَا وُجِدْتَ مِنْ لِيْسَ لَكُمُ الْأَذْكَرُ﴾

یعنی جو کچھ اس کے پاس ہے وہ اس سے لے جاؤ، اس کے علاوہ تمہیں کچھ نہیں ملے گا۔ اس حدیث سے بطور استدلال نہیں بلکہ بطور استیناس کے کہتا ہوں کہ اس حدیث میں حضور اقدس صلی اللہ علیہ وسلم نے یہ نہیں فرمایا کہ جس شخص کو اس کا اپنا فروخت کیا ہوا پھل بعینہ مل جائے اس کو

تو اس کا مالک لے جائے، بلی مال دوسرے غریاء آپس میں تقسیم کر لیں۔ اس سے معلوم ہوا کہ تمام غریاء مال کے اندر برابر ہیں، کسی کو دوسرے پر ترجیح نہیں۔

حدیث باب کا جواب

چہاں تک حدیث باب کا تعلق ہے تو اس کے جواب میں حفیہ یہ فرماتے ہیں کہ اس میں حق کا تو ذکر ہی نہیں ہے، بلکہ آپ نے تو یہ فرمایا کہ جو شخص اپنا سالان مفلس کے پاس بعینہ پائے وہ دوسروں کے مقابلے میں زیادہ حقدار ہے۔ یہ بات تو ہم بھی مانتے ہیں مثلاً اس مفلس شخص نے کسی شخص سے کوئی چیز عاریت کے طور پر لے رکھی ہے، تو اب معیر کو یہ حق شامل ہے کہ وہ چیز اسکے پاس سے اخاکر لے جائے، اس لئے کہ وہ یہ کہہ سکتا ہے کہ یہ چیز میری ملکیت ہے، دوسرے دانشیں کا اس میں کوئی حق نہیں۔ یا مثلاً اسکی نے اس مفلس کے پاس کوئی چیز امانت رکھوائی ہے، تو اب افلاس کے بعد مالک اس امانت کا زیادہ حقدار ہے، اس لئے کہ وہ اسی کی ملکیت ہے۔ یا مثلاً مفلس کوئی چیز غصب کر کے لے آیا ہے، اب مخصوصہ منہ اس چیز کا زیادہ حقدار ہے، اس لئے کہ وہ اسی کی ملکیت ہے۔ لہذا حفیہ حدیث باب کو عاریت، ودیعت اور غصب پر محمول کرتے ہیں۔ کیونکہ ان صورتوں میں مفلس کی ملکیت ان چیزوں پر آئی ہی نہیں بلکہ یہ بدستور اپنے مالکوں کی ملکیت میں ہیں۔ لہذا وہی ان کے حقدار ہوں گے۔

حفیہ کی تائید ایک اور حدیث سے

اس کی تائید مسند احمد کی ایک روایت سے بھی ہوتی ہے، جو حضرت سرہ بن جندب رضی اللہ تعالیٰ عنہ سے مروی ہے کہ:

﴿مَنْ سَرَقَ لِهِ مَنَاعَهُ وَرَجَدَهُ عِنْدَهُ مَفْلِسٌ بِعِينِهِ فَهُوَ حَقٌّ بِهِ
مَنْ غَيْرُهُ﴾ (۹۹)

یعنی اگر کسی شخص کا مال چوری ہو گیا پھر وہ مال مفلس کے پاس بعینہ مل گیا تو وہ دوسروں کے مقابلے میں زیادہ حقدار ہے۔ اس روایت سے حفیہ کے قول کی تائید ہوتی ہے۔

حدیث باب کے الفاظ سے حفیہ کی تائید

دوسری تائید اس ہے ہوتی ہے کہ حدیث باب کے الفاظ یہ ہیں کہ:

﴿وَجَدَ رَجُلًا مُسْلِمًا عِنْدَ بَعِينِهَا﴾

اس میں لفظ "سلعتہ" میں جو ضمیر لگی ہے وہ رجل کی طرف لوٹ رہی ہے، یعنی وہ شخص اپنا سلام اس کے پاس پائے۔ اگر یہاں بیچ ہوتی تو بیچ کے بعد وہ سلام اس کا نہ ہوتا، بلکہ اس کی ملکیت سے خارج ہو جاتا۔ جس سے معلوم ہوا کہ وہ سلام ابھی اسی کی ملکیت میں ہے، اور اس کی ملکیت میں اس وقت ہو گا جب وہ سلام عاریت یا وریعت یا غصب یا سرقہ کے ذریعہ سے مغلس تک پہنچا ہو، بیچ کے ذریعہ نہ پہنچا ہو۔

ایسا طرح اس حدیث میں دوسرا لفظ آیا ہے، "بعینها" اس سے بھی یہی معلوم ہو رہا ہے کہ یہاں بیچ نہیں ہوئی، اس لئے کہ بیچ کے اندر ملک بدل جاتی ہے، اور تبدل ملک سے سے تبدل یعنی ہو جاتا ہے۔ حدیث میں جب "بعینها" کا لفظ استعمال ہوا تو اس سے یہ معلوم ہوا کہ ابھی ملک نہیں بدلی بلکہ وہ چیز بدستور مالک ہی کی ملکیت میں ہے، مغلس کی ملکیت میں نہیں آئی۔

اممہ تلاش کے مزید استدلالات اور ان کا جواب

حنفیہ کے جواب میں امامہ تلاش کی طرف سے بعض ایسی روایات پیش کی جاتی ہیں جن میں "بیچ" کا لفظ صراحةً کے ساتھ آیا ہے، اس لئے ان میں عاریت یا وریعت یا غصب یا سرقہ کی تاویلات نہیں چل سکتیں۔ لیکن میں نے اپنی کتاب "حکملہ فتح الالمیم" میں ان تمام روایات کا استقصاء کرنے کی کوشش کی ہے جن میں بیچ کا لفظ وارد ہوا ہے، وہاں پر میں نے تحقیق کے بعد لکھا ہے کہ درحقیقت یہ راوی کا تصرف معلوم ہوتا ہے، کیونکہ صحیح روایات میں ثقہ راویوں میں سے اکثر نے "بیچ" کے لفظ کا ذکر نہیں کیا، کسی راوی نے یہ سمجھتے ہوئے کہ یہ بیچ کے معنی میں ہے، تو روایت بالسفی کرتے ہوئے "بیچ" کے لفظ کا اضافہ کر دیا۔ البتہ دونوں شیئیں جو بالکل صحیح ہیں اور ان میں بیچ کا لفظ آیا ہے وہ صحیح سند کے ساتھ مروی ہیں، ان کو ضعیف یا شاذ یا راویت بالمعنی نہیں کہہ سکتے۔ (۱۰۰)

اممہ مجتہدین کے اختلاف کی حقیقت

بہرہنگ: مسائل مجتہد فیہا میں کسی ایک جانب کو بالکل یہ درست ثابت کرنا کہ جس میں دوسری جانب کا اختلاف ہی باقی نہ رہے یہ ممکن ہی نہیں، اگر ایسا ہو تو پھر امامہ کے درمیان اختلاف ہی کیوں ہوتا، اس لئے کہ دلائل دونوں جانب ہیں، البتہ حنفیہ کا مذہب اصول کلیہ سے زیادہ قریب ہے، اور

احادیث کے بھی صراحتاً خلاف نہیں، ان میں حنفیہ کے بیان کردہ مذہب کا استعمال پوچھی طرح پیا جاتا ہے۔ لہذا اس کی وجہ سے حنفیہ پر ملامت کرنا کہ انہوں نے صحیح احادیث کو چھوڑ دیا ہے، یہ بات درست نہیں۔

باب ماجاء فی النہی للمسلم ان یدفع الی الذمی

الخمر والخ

﴿عَنْ أَبِي سَعِيدٍ رضِيَ اللَّهُ عَنْهُ قَالَ: كَانَ عِنْدَ نَاخْمَرْ لِيَتِيمَ، فَلَمَّا نَزَلَتِ الْمَايَدَةَ سَالَتْ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْهُ وَقَلَّتْ: إِنَّهُ لِيَتِيمٌ قَالَ: أَهْرِيقُوهُ﴾ (۱۰۱)

حضرت ابوسعید خدری رضی اللہ تعالیٰ عنہ فرماتے ہیں کہ ہمارے پاس ایک یتیم بچے کی شراب رکھی ہوئی تھی۔ یہ اس وقت کا واقعہ ہے جب شراب حرام نہیں ہوئی تھی۔ جب سورۃ مائدہ نازل ہوئی یعنی آیت حرمت شراب نازل ہوئی تو میں نے رسول اللہ صلی اللہ علیہ وسلم سے پوچھا کہ یا رسول اللہ صلی اللہ علیہ وسلم! میرے پاس فلاں یتیم کی شراب رکھی ہوئی ہے، اس کا کیا کروں؟ حضور القدس صلی اللہ علیہ وسلم نے فرمایا کہ اس کو بھادو، ”اہریقووا“ باب افعال سے امر کا صیغہ ہے، اصل میں ”اویقووا“ تھا اراق، یربیق، اراقہ، سے، خلاف قیاس ”ھا“ کا اضافہ کر دیا۔

شافعیہ کے نزدیک خمر سے سرکہ بنانا جائز نہیں

اس حدیث سے امام شافعی رحمۃ اللہ علیہ نے اس بات پر استدلال فرمایا کہ اگر کسی مسلمان کے پاس کسی بھی طریقے سے شراب آجائے تو اس کا واحد مصرف یہی ہے کہ اس کو بھادے اور ضائع کر دے، اس کو سرکہ بنا کر استعمال کرنا جائز ہوتا تو آپ اس موقع پر ضرور اس کی اجازت دیتے یتی، اس لئے کہ یہ ایک یتیم کامال تھا اور یتیم کے مال میں سب سے زیادہ احتیاط سے کام لیا جاتا ہے کہ اس کو نقصان نہ پہنچے، لیکن آپ نے فرمایا کہ اس کو بھادو۔ اس سے معلوم ہوا کہ سرکہ بنانا جائز نہیں۔

حنفیہ کے نزدیک سرکہ بنانا جائز ہے

امام ابوحنیفہ رحمۃ اللہ علیہ فرماتے ہیں کہ شراب کی حرمت اس لئے ہے کہ اس میں خربت پائی

جاتی ہے، اب اگر کوئی شخص اس کی مانیت تبدیل کر کے اس کا سرکہ بنالے تو اس کا استعمال جائز ہے، کوئی گناہ نہیں۔ اس کی تائید میں حفیہ نے ایک حدیث بھی پیش کی ہے جو حافظ زیلیع رحمۃ اللہ علیہ نے "نصب الرایہ" میں نقل کی ہے، وہ یہ ہے کہ:

﴿خیر الخل خل الخمر﴾

یعنی سب سے اچھا سرکہ وہ ہے جو شراب سے بیبا جائے۔ جہاں تک حدیث باب کا تعلق ہے تو اس کے بارے میں حفیہ یہ فرماتے ہیں کہ یہ بالکل ابتدائی دور کی بات ہے، جب حضور اقدس صلی اللہ علیہ وسلم کا منتشر یہ تھا کہ ایک مرتبہ شراب کی تشقیع اور برائی لوگوں کے دلوں میں اس طرح رائج کردی جائے کہ کسی کے دل میں اس کی طرف اونی میلان بھی باقی نہ رہے، یہی وجہ ہے کہ ابتدائی دور میں شراب کے برتوں تک کو توڑ دینے کا حکم ریدیا گیا تھا۔ اس وجہ سے آپ نے اس کو بھادرنے کا حکم فرمایا، لیکن بعد میں جب شراب کی شاعت دلوں میں رائج ہو گئی تو جہاں بہت سے احکام منسوخ ہوئے تو ان میں شراب بھادرنے کا اور برتن توڑ دینے کا حکم بھی منسوخ ہو گیا۔ لہذا اب اس کو سرکہ بنالے کرنا کی اجازت ہو گئی۔ (۱۰۲)

باب بلا ترجمة

﴿عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا لَا مَا نَهَا إِلَى مَنْ تَمْنَكَ وَلَا تَخْنَنَ مِنْ خَانِكَ﴾ (۱۰۳)

حضرت ابو ہریرہ رضی اللہ تعالیٰ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا کہ: اس شخص کو امانت ادا کرو جس نے تمہارے پاس کوئی چیز امانت رکھی ہے، اور جس شخص نے تمہارے ساتھ خیانت کی ہے اس کے ساتھ خیانت مت کرو۔ یعنی اگر کوئی شخص تمہارے کسی مال میں خیانت کرتا ہے تو تم اس سے بدلا لینے کے لئے یہ نہ سوچو کہ اس نے چونکہ میرے ساتھ خیانت کی ہے لہذا میں بھی اس کے ساتھ خیانت کروں، بلکہ یہ سوچو کہ اس کا عمل اس کے ساتھ ہے، تمہارا عمل تمہارے ساتھ ہے، اس کو اس کی خیانت کا گناہ ملے گا، اس لئے تم اس کے ساتھ امانت کا معاملہ کرو اور خیانت نہ کرو۔

”مسئلہ الظفر“ میں امام مالک ”کامسلک“

اس حدیث کا جو درسرا جزء ہے یعنی ”ولاتخن من خانِک“ اس سے امام مالک رحمۃ اللہ

علیہ نے "مسئلۃ الظفر" میں اپنے مسلک پر استدلال فرمایا ہے "مسئلۃ الظفر" ایک مسئلے کا قلب ہے، وہ مسئلے یہ ہے کہ ایک شخص کا کچھ مال دو ہرے شخص کے ذمے واجب ہے، وہ مدیون اس مال کو ادا نہیں کر رہا ہے، اب اگر اس دائن کے پاس مدیون کا کوئی بھی مال کسی بھی طریقے سے آجائے تو اب سوال یہ ہے کہ کیا دائن کے لئے یہ جائز ہے کہ مدیون کا جو مال اس کے ہاتھ آیا ہے، اس میں سے اپنا حق وصول کر لے؟ اس مسئلے کو "مسئلۃ الظفر" کہا جاتا ہے، وجہ تسلیم یہ ہے کہ اس میں دائن کسی طرح مدیون کا مال حاصل کرنے میں کامیاب ہو گیا ہے۔ اس مسئلے میں فقهاء کرام کا اختلاف ہے، امام مالک فرماتے ہیں کہ اگر مدیون کا مال کسی طرح دائن کے ہاتھ آجائے تو دائن کے لئے یہ جائز نہیں ہے کہ اپنا حق اس مال میں سے وصول کرے، بلکہ اس دائن پر واجب ہے کہ اس کے ہاتھ مدیون کا جو مال آیا ہے وہ مدیون کی امانت ہے، لہذا اس کو واپس کرے، پھر اس سے اپنے دین کا مطلبہ کرے، لیکن خود سے اس کو اپنے پاس رکھ لیتا جائز نہیں۔ اور حدیث شاہد باب کے درستے جملے سے استدلال کرتے ہیں کہ حضور اقدس صلی اللہ علیہ وسلم نے ارشاد فرمایا کہ:

﴿وَلَا تُخْنِنَ مِنْ خَانِكَ﴾

یعنی جو تم سے خیانت کرے تم اس سے خیانت مت کرو۔ وہ دین ادا نہ کر کے تمہارے ساتھ خیانت کر رہا ہے لیکن تم اس کے ساتھ خیانت مت کرو۔

امام شافعی رحمۃ اللہ علیہ کا مسلک اور استدلال

امام شافعی رحمۃ اللہ علیہ کا مسلک یہ ہے کہ اگر دائن کے پاس مدیون کا مال کسی طرح بھی ہاتھ آجائے تو دائن اس میں سے اپنا دین وصول کر لے، خواہ وہ مال اس دین کی جنس سے ہو جو مدیون پر واجب ہے یا اس کی جنس سے نہ ہو، دونوں صورتوں میں ان کے نزدیک اس کو نیہ حق حاصل ہے۔ امام شافعی رحمۃ اللہ علیہ حضرت ہندہ زوج ابوسفیان رضی اللہ تعالیٰ عنہا کے واقعہ سے استدلال فرماتے ہیں، وہ یہ کہ ایک مرتبہ حضرت ہندہ رضی اللہ تعالیٰ عنہا حضور اقدس صلی اللہ علیہ وسلم کی خدمت میں حاضر ہوئیں اور عرض کیا کہ یا رسول اللہ صلی اللہ علیہ وسلم امیرے شوہر بخشیل ہیں جس کی وجہ سے میرا اور میری اولاد کا نقہ صحیح طریقے سے نہیں دیتے، کیا میرے لئے یہ جائز ہے کہ ان کے مال میں سے بقدر نقہ کچھ لے لیا کروں؟ حضور اقدس صلی اللہ علیہ وسلم نے جواب میں ارشاد فرمایا کہ:

﴿وَخُذْ مَا يُكْفِيكَ وَلَا دَكَّ بِالْمَعْرُوفِ﴾ (۱۰۳)

یعنی معروف طریقے پر جتنا تمہارے اور تمہاری اولاد کے نفقہ کے لئے کافی ہو اتنا لے لیا کرو۔ اس حدیث میں حضور اقدس صلی اللہ علیہ وسلم نے حضرت ہندہ کو اس بات کی اجازت دیدی کہ وہ اپنا نفقہ اپنے شوہر کے مل سے وصول کر لیں۔ اس سے معلوم ہوا کہ دائم اپنا حق مدیون کے مل سے وصول کر سکتا ہے۔

امام ابوحنیفہ کا مسلک

امام ابوحنیفہ رحمۃ اللہ علیہ کا مسلک دونوں کے درمیان ہے، وہ یہ کہ دائم کے پاس اس کے قبھے میں مدیون کا جو مل آیا ہے، اگر وہ اس کے دین کی جنس میں سے ہے، تب تو دائم کو اس میں سے لینا جائز ہے، مثلاً دین نقد کی ٹھکل میں ایک ہزار روپے تھے، اور دائم کے پاس کسی ذریعے سے مدیون کے ایک ہزار روپے آگئے، تو اب دائم کے لئے جائز ہے کہ ایک ہزار روپے سے اپنادین وصول کر لے۔ لیکن اگر وہ مل جو دائم کے باقاعدہ آیا ہے، دین کی جنس سے نہیں ہے بلکہ کسی اور جنس سے ہے، مثلاً دین ایک ہزار روپے تھا، اور دائم کے پاس مدیون کے کچھے آگئے، تو اس صورت میں امام صاحبؐ کے زدیک غیر جنس سے دین وصول کرنا جائز نہیں، لہذا وہ کچھے مدیون کو واپس کرے گا، اور پھر اس سے دین کا مطالبه کرے گا۔

امام ابوحنیفہ کا استدلال

امام ابوحنیفہ رحمۃ اللہ علیہ جس مخدہ ہونے کی صورت میں دین وصول کرنے کے جواز پر تو حضرت ہندہ زوجہ ابوسفیان رضی اللہ تعالیٰ عنہا کے مذکورہ بلا واقعہ سے استدلال کرتے ہیں کہ اس میں حضور اقدس صلی اللہ علیہ وسلم نے نفقہ وصول کرنے کی اجازت دے دی۔ اس لئے کہ نفقہ جو تھا وہ بھی نقد تھا، اور وہ رقم جوان کے پاس تھی وہ بھی نقد کی ٹھکل میں تھی، اس لئے آپ نے اس سے دین وصول کرنے کی اجازت دے دی۔ اور غیر جنس سے دین وصول کرنا اس لئے جائز نہیں کہ اگر دین مثلاً نقد تھا اور کچھے باقاعدہ آگئے، تو اس صورت میں دائم اس وقت تک اپنادین وصول نہیں کر سکے گا جب تک وہ ان کپڑوں کو فروخت نہیں کرے گا، اور اس صورت میں غیر کے مل کو اس کی اجازت کے بغیر فروخت کرنا لازم آئے گا، اور جب تک مالک اجازت نہ دے اس وقت تک

پیغ بھی درست نہیں ہوتی، اس لئے غیر جنس سے دین وصول کرنا جائز نہیں۔

حدیث باب کاجواب

جہاں تک حدیث باب کے الفاظ "ولاتخن من خانک" کا تعلق ہے جس سے امام مالک رحمۃ اللہ علیہ استدلال فرمائے ہیں تو اس کا جواب یہ دونوں حضرات یہ دیتے ہیں کہ حدیث کے الفاظ سے یہ استدلال درست نہیں، اس لئے کہ جو شخص اپنادین وصول کر رہا ہے وہ خیانت نہیں کر رہا ہے اور حدیث باب میں مماعت "خیانت" کی ہے، لہذا یہ صورت "ولاتخن من خانک" میں داخل نہیں۔ اس حدیث کا صحیح محل پڑھے کہ مدیون نے دائن کو قرض کی اداگی میں بہت نگک کیا، بالآخر اس نے ادا کری دیا، اب دائن کے پاس کسی طرح مدیون کامال آگیا، اب وہ بھی اسے اتنا نگک کرتا ہے تو اس سے منع کیا گیا ہے۔

متاخرین حفیہ کافتوی شافعیہ کے قول یہ ہے

حفیہ کا اصل مسلک وہی ہے جو میں نے اوپر بیان کیا کہ موافق جنس کی صورت میں دین وصول کرنا جائز ہے، اور مخالف جنس کی صورت میں دین وصول کرنا جائز نہیں۔ لیکن متاخرین حفیہ نے اس مسئلے میں امام شافعی رحمۃ اللہ علیہ کے قول پر فتویٰ دیا ہے، وہ فرماتے ہیں کہ چونکہ اس زمانے میں لوگوں نے خیانتیں زیادہ کرنا شروع کر دی ہے اور دوسروں کے حقوق دبا کر بیٹھ جاتے ہیں جس کی وجہ سے لوگوں کو اپنا حق وصول کرنا بہت مشکل ہوتا ہے۔ پہلے زمانے میں تو قاضی کی عدالت میں جا کر مقدمہ کر دیا جاتا تھا اور پورا حق وصول ہو جاتا تھا لیکن آج کل عدالت کے ذریعہ اپنا حق وصول کرنا جوئے شیرلانے کے متراوف ہے، اس لئے لوگوں کے حقوق ضائع ہونے کا اندیشہ ہے، اس ضرورت کے پیش نظر متاخرین حفیہ نے امام شافعی رحمۃ اللہ علیہ کے قول پر فتویٰ دیتے ہوئے فرمایا کہ اب جس قسم کا بھی مدیون کامال ہاتھ آجائے اس سے اپنادین وصول کرنا دائن کے لئے جائز ہے۔ (۱۰۵)

باب ماجاء ان العارية موداه

عن ابی امامۃ رضی اللہ عنہ قال: سمعت رسول اللہ صلی اللہ علیہ وسلم یقول فی خطبته عام حجۃ الوداع:

العارية موداہ والزعیم غارم والدین مقتضی ﷺ (۱۰۶)

حضرت ابو امام رضی اللہ تعالیٰ عنہ فرماتے ہیں کہ میں نے حضور اقدس صلی اللہ علیہ وسلم کو جنۃ الوداع کے سال اپنے خطبے میں یہ فرماتے ہوئے سنا کہ عاریت واجب الاداء ہے، یعنی جب کوئی شخص کسی سے کوئی چیز عاریت پر لے تو اس پر واجب ہے کہ اپنے میر کو وہ چیز واپس کرے۔ اور جو شخص کوئی کفالت لے تو وہ دین دار ہے، یعنی اس پر لازم ہے کہ کفالت کو ادا کرے۔ اور جس شخص کے ذمے کوئی دین ہے تو اس پر واجب ہے کہ وہ اس کو ادا کرے۔

شافعیہ کے نزدیک "عاریت" مضمون ہوتی ہے

اس حدیث میں حضور اقدس صلی اللہ علیہ وسلم نے تین جملے ارشاد فرمائے۔ ایک عاریت کے بارے میں، ایک کفالت لے بارے میں، اور ایک دین کے بارے میں۔ ان میں سے کفالت اور دین کے بارے میں کسی کا کوئی اختلاف نہیں، لیکن "العارض موداہ" کے جملے کی تشریع کے بارے میں تھوڑا سا اختلاف ہے، امام شافعی رحمۃ اللہ علیہ فرماتے ہیں، کہ "عاریت" مستعیر پر مضمون ہوتی ہے، یعنی ان کے نزدیک "عاریت" اور "دین" میں کوئی فرق نہیں، لہذا اگر کسی شخص نے کوئی چیز عاریت پر لی اور وہ چیز مستعیر کی تعداد کے بغیر بھی ہلاک ہو جائے تو بھی اس پر لازم ہو گا کہ وہ اس چیز کا ضمن میر کو ادا کرے، گویا کہ ان کے نزدیک عاریت کی چیز پر مستعیر کا قبضہ "قبضہ ضمان" ہے، اور حدیث باب سے استدلال فرماتے ہیں کہ اس میں حضور اقدس صلی اللہ علیہ وسلم نے ارشاد فرمایا کہ: "العارض موداہ" یعنی عاریت واجب الاداء ہے، اور ہر حال میں میر کو لوٹانا ضروری ہے، چاہے تعداد سے ہلاک ہو جائے یا بغیر تعداد کے ہلاک ہو جائے۔

حنفیہ کے نزدیک "عاریت" امانت ہے

امام ابو حنفیہ رحمۃ اللہ علیہ فرماتے ہیں، کہ "عاریت" پر مستعیر کا قبضہ "قبضہ امانت" ہے، لہذا اگر مستعیر کسی تعداد کی وجہ سے وہ ہلاک ہو جائے تو اس کے ذمے اس کا ضمان آئے گا، لیکن اگر بغیر تعداد کے آفت سماوی کی وجہ سے وہ "عاریت" ہلاک ہو گئی، یا کوئی چوری کر کے لے گیا، حالانکہ اس نے اس کی خانگیت کا اہتمام کیا تھا تو اس صورت میں مستعیر پر ضمان واجب نہیں ہو گا۔ حنفیہ بھی حدیث باب کے الفاظ "العارض موداہ" سے استدلال کرتے ہیں، وہ فرماتے ہیں کہ اس

حدیث میں حضور اقدس صلی اللہ علیہ وسلم نے "ادا" کا لفظ استعمال فرمایا "قضاء" کا لفظ استعمال نہیں فرمایا، جبکہ دین کے اندر "قضاء" کا لفظ استعمال کرتے ہوئے فرمایا: "الدين مقضى" اور "ادا" اور "قضاء" میں فرق ہے، "ادا" کہا جاتا ہے "تلیم عین موجب" کو اور قضاء کہا جاتا ہے: "تلیم مثل موجب" کو۔ اور "عاریت" میں "تلیم عین موجب" ضروری ہے، لہذا جب تک عین بدلی ہے اس وقت تک اس کا عین واپس کرنا ضروری ہے، اس میں آپ نے "قضاء" کا حکم نہیں دیا کہ اگر "عین" موجود نہ ہو تو اس کے مثل ادا کرنا ضروری ہے، جبکہ دین کے اندر آپ نے "قضاء" کا حکم دیا، جس کا مطلب یہ ہے کہ اگر "عین" موجود نہ ہوتا بھی اس کا مثل یعنی "عین" ادا کرے گا، لہذا "عین" کا حکم دین میں ہے، عاریت میں نہیں۔ (۱۰۷)

اس باب کی دوسری حدیث

عن قتادة عن الحسن عن سمرة رضي الله عنه عن النبي صلی الله علیہ وسلم قال: على اليد ما اخذت حتى تبودي قال قتادة: نسي الحسن فقال: هو امينك لا ضمان عليه يعني العارية (۱۰۸)

حضرت قتادة "حضرت حسن بصری" سے اور وہ حضرت سرہ رضی اللہ تعالیٰ عنہ سے روایت کرتے ہیں کہ حضور اقدس صلی اللہ علیہ وسلم نے ارشاد فرمایا کہ: انسان کے ہاتھ پر واجب ہے وہ چیز جو اس نے لی، پہلی تک کہ وہ اس کو ادا کرے۔ "ید" سے مراد "ید مستغیر" ہے۔ اس حدیث کو حضرت قتادة "حضرت حسن بصری" سے روایت کر رہے ہیں، چنانچہ حضرت قتادة نے اس کو روایت کرنے کے بعد فرمایا کہ حضرت حسن بصری اس حدیث کو بھول گئے، جس کی وجہ سے بعد میں انہوں نے فرمایا کہ وہ مستغیر تھا رامیں ہے، اس پر کوئی ضمان واجب نہیں۔

حضرت قتادة کا حضرت حسن بصری پر اعتراض

حضرت حسن بصری رحمۃ اللہ علیہ کا بھی وہی مسلک تھا جو حنفیہ کا مسلک ہے، یعنی عاریت پر مستغیر کا قبضہ "قبضہ الماءت" ہے۔ حضرت قتادة جو حضرت حسن بصری رحمۃ اللہ علیہ سے اس حدیث کو روایت کر رہے ہیں وہ فرماتے ہیں کہ حضرت حسن بصری رحمۃ اللہ علیہ جو میرے استاذ ہیں، انہوں نے خود مجھ سے یہ روایت بیان کی تھی کہ:

﴿علی الید ما اخذت حتی تودی﴾

جس کا مطلب حضرت قلادہ کے خیال میں یہ تھا کہ مستعیر کے ذمہ ممان واجب ہے، لیکن ایسا معلوم ہوتا ہے کہ بعد میں حضرت حسن بصری رحمۃ اللہ علیہ اس حدیث کو بھول گئے، جس کی وجہ سے آپ نے یہ مسلک اختیار کیا کہ:

﴿هُوَ مِنْكُمْ لَا يَضْمَنُ عَلَيْهِ﴾

وہ تمہارا امین ہے، اس پر کوئی ممان واجب نہیں۔ گویا کہ حضرت قلادہ نے اپنے استاذ حضرت حسن بصری رحمۃ اللہ علیہ پر یہ اعتراض کیا کہ انہوں نے حالانکہ یہ حدیث روایت کی تھی، لیکن اس کے باوجود وہ عاریت کے مضمون ہونے کے قاتل نہیں، ایسا معلوم ہوتا ہے کہ بعد میں وہ یہ حدیث بھول گئے، اگر یہ حدیث ان کو یاد ہوتی تو وہ عاریت کو "مضمون" قرار دیتے۔

حضرت حسن بصری" کا مسلک

یہ حضرت قلادہ کا اپنا خیال ہے جس کا انہوں نے اظہار فرمایا، لفظ یہ ضروری نہیں ہے کہ حضرت حسن بصری رحمۃ اللہ علیہ اس حدیث کو بھول گئے ہوں، بلکہ ظاہر یہی ہے کہ یہ حدیث ان کو یاد تھی، البتہ انہوں نے اس حدیث کو اسی معنی پر محول کیا ہو جس پر حنفیہ نے محول کیا ہے، وہ یہ کہ وہ عاریت کی چیز جب تک موجود ہے اور ہلاک نہیں ہوئی، اس وقت تک لینے والے پر واجب ہے کہ وہی چیز واپس لوٹائے۔ اس میں ممان کا کوئی ذکر نہیں۔

قول الامان یعنی الف

مگر یہ کہ وہ معیر کی بدایات کی مخالفت کرے تو اس صورت میں اس پر ممان آجائے گا، مثلاً معیر نے اپنی سائیکل عاریت پر دیتے ہوئے اس سے کہا کہ تم اس سائیکل کو کچے میں مت چلانا، اب اگر مستعیر نے اس بدایت کی مخالفت کرتے ہوئے کچے میں لے گیا اور اس کی وجہ سے سائیکل کو نقصان ہو گیا تو اب مستعیر پر ممان آئے گا، اس لئے کہ اس نے تعدی کی ہے اور معیر کی بدایت کی مخالفت کی ہے۔

باب ماجاء فی الاحتکار

﴿عَنْ مُعْمَرِ بْنِ عَبْدِ اللَّهِ بْنِ فَضْلَةَ رَضِيَ اللَّهُ عَنْهُ قَالَ﴾

سمعت رسول اللہ صلی اللہ علیہ وسلم یقول: لا بحتکر
الا خاطی، فقلت لسعید: یا ابا محمد انک تحدثکر قال:
ومعمر قد کان یحتکر (۱۰۹)

حضرت مسعود بن عبد اللہ بن فضیلہ رضی اللہ تعالیٰ عنہ روایت فرماتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ احتکار نہیں کرتا مگر گناہ کار۔ مطلب یہ ہے کہ احتکار کرنا گناہ ہے۔ ”احتکار“ کے معنی ہیں کہ ”کسی چیز کی ذخیرہ اندوزی اس نیت سے کرنا کہ میں اس وقت اس کو نکالوں گا جب بازار میں اس کی قلت بہت زیادہ ہو جائے گی، اور اس کی وجہ سے میں لوگوں سے زیادہ قیمت وصول کر سکوں گا۔ اس کو ”احتکار“ اور ذخیرہ اندوزی کہتے ہیں، یہ ذخیرہ اندوزی انسان کی ضرورت کی اشیاء میں بھی ہوتی ہے اور جانوروں کے کھانے کی اشیاء میں بھی ہوتی ہے۔ ایک حدیث میں حضور اقدس صلی اللہ علیہ وسلم نے ذخیرہ اندوزی کرنے والے پر لعنت بھی فرمائی ہے۔ چنانچہ فرمایا: ”المحتکر ملعون“۔

کن اشیاء کا احتکار جائز نہیں؟

کھانے پینے کی اشیاء میں تمام فقهاء کا اس بات پر اتفاق ہے کہ ان میں احتکار جائز نہیں۔ لیکن ان کے علاوہ دوسری اشیاء میں احتکار جائز ہے یا نہیں؟ اس کے بارے میں فقهاء کے درمیان اختلاف ہے۔ امام ابو حیفۃ اور امام شافعیؓ کے نزدیک غذا کی اجتناس کے علاوہ دوسری اشیاء میں احتکار جائز ہے۔ امام ابو یوسف رحمۃ اللہ علیہ کے نزدیک احتکار ہر ضرورت کی چیزوں میں ناجائز ہے۔ جو حضرات فقهاء احتکار کو غذا کی اجتناس کے ساتھ خاص کرتے ہیں وہ فرماتے ہیں کہ ”احتکار“ کا لفظ لغت میں غذا کی ذخیرہ اندوزی ہی پر دلالت کرتا ہے، دوسری اشیاء کی ذخیرہ اندوزی پر ”احتکار“ کا لفظ دلالت نہیں کرتا۔ اس لئے صرف غذا کی اجتناس کے احتکار کی ممانعت ہوگی۔ امام ابو یوسف رحمۃ اللہ علیہ فرماتے ہیں کہ غذا کی اجتناس میں احتکار کی ممانعت کی جو علمت پائی جاہی ہے وہ یہ کہ لوگوں کو اس چیز کی ضرورت ہے، لیکن مختکر نے لوگوں سے اس کے منہ مانگے گا وام وصول کرنے کی خاطر اپنے گودام میں اس کا ذخیرہ کیا ہوا ہے، تو یہ علمت جس طرح غذا کی اجتناس میں پائی جاتی ہے اسی طرح دوسری اشیاء میں بھی پائی جاتی ہے، اس لئے تمام ضرورت کی اشیاء میں احتکار ناجائز ہے۔

اختکار کی ممانعت کی علت "ضرر" ہے

لیکن یہ بات بھی یاد رکھنی چاہئے کہ "اختکار" کی ممانعت اسی وقت ہے جب اس کی ذخیرہ اندوزی کی وجہ سے عوام کو ضرر پہنچے، عوام کو اس چیز کی ضرورت ہو، اور یہ شخص اس کو فروخت کرنے کے لئے نہ نکالے۔ لیکن اگر اس شخص کی ذخیرہ اندوزی سے عوام کو ضرر نہیں پہنچ رہا ہے، بلکہ بازار میں اس چیز کی فراوانی ہے تو اس صورت میں ذخیرہ اندوزی کرنے کی ممانعت نہیں اور اس پر کوئی گناہ نہیں۔ گناہ اس وقت ہے جب لوگ ضرورت مند ہوں اور یہ شخص گرانی پیدا کرنے کے لئے ذخیرہ اندوزی کر رہا ہو۔ (۱۱۰)

انسان کی "ملکیت" پر شرعی حدود و قیود

یہ حدیث اس اصول کی طرف واضح دلالت کرتی ہے جو اصول میں نے آپ کو کتاب الہیوع کے شروع میں بتایا تھا، وہ یہ کہ ویسے تو اللہ تعالیٰ نے مالک کو اپنی ملکیت میں تصرف کرنے کا پورا اختیار دیا ہے کہ وہ اس میں جس طرح چاہے تصرف کرے، وہ بالکل آزاد ہے، لیکن شریعت نے "مالک" کو کچھ قیود اور شرائط کا پابند کیا ہے، وہ یہ کہ اپنی ملکیت میں ایسا تصرف کرنا کہ اس کی وجہ سے دوسرے لوگوں کو بالخصوص معاشرے کے عوام کو ضرر اور نقصان پہنچے، ایسے تصرف کو شریعت نے منوع قرار دی�ا، جس سے معلوم ہوا کہ اسلام میں ملکیت بے لگام اور بے حدود و قیود نہیں، بلکہ حدود و قیود کی پابند ہے۔ اور اسلام اور سرمایہ دارانہ نظام میں یہی فرق ہے، سرمایہ دارانہ نظام میں ملکیت کسی حد اور قید کی پابند نہیں، لیکن اسلام کا نقطہ نظر یہ ہے کہ اصل میں مال اللہ کی ملکیت ہے، اس نے وہ مال تمہیں دیکر تمہیں مالک بنادیا، لیکن یہ ملکیت کا حق اللہ تعالیٰ کے احکام کے تابع ہے، اور اس کا پابند ہے، اس لئے اختکار سے شریعت نے منع کیا ہے۔

فقلت لسعید: يَا أَبَا مُحَمَّدَ إِنَّكَ تَحْتَكِرُ

محمد بن ابراہیم جو اس حدیث کے روایی ہیں، وہ فرماتے ہیں کہ جب حضرت سعید بن مسیب "سے میں نے یہ حدیث سنی تو میں نے ان سے کہا کہ اے ابو محمد! آپ تو اختکار کرتے ہیں؟ تو جواب میں حضرت سعید بن مسیب "نے فرمایا کہ میرے استاذ حضرت عمر بن عبد اللہ رضی اللہ تعالیٰ عنہ بھی اختکار کرتے تھے۔ مطلب ان کا یہ تھا کہ ہم لوگ ایسی اشیاء کا ایسے اوقات میں اختکار کرتے ہیں

جس کی وجہ سے عوام کو ضرر نہ پہنچے۔ چنانچہ حضرت سعید بن مسیبؓ سے مردی ہے کہ وہ زینون اور درشت پے گرنے والے پتے جو چوبائے کی نذر کے طور پر استعمال کئے جاتے ہیں، ان کا احتکار کیا کرتے تھے۔

باب ماجاء فی بیع المحفلات

﴿عَنْ أَبْنَ عَبَّاسٍ رَضِيَ اللَّهُ عَنْهُمَا إِنَ النَّبِيُّ صَلَّى اللَّهُ عَلَيْهِ وَسَلَّمَ قَالَ: لَا تَسْتَقْبِلُوا السُّوقَ وَلَا تَخْلُلُوا، وَلَا يَنْفَقُ بَعْضُكُمْ لِبَعْضٍ﴾ (۱۱۱)

حضرت عبد اللہ بن عباس رضی اللہ تعالیٰ عنہ روایت کرتے ہیں کہ حضور اقدس صلی اللہ علیہ وسلم نے ارشاد فرمایا کہ "تلقی الجلب" مت کرو، اس کی تفصیل یہ چیز گزر جکی ہے۔ اور اونٹوں میں تخفیل مت کرو، یعنی جس طرح بکنی کے اندر تقریر کرنا جائز نہیں کہ اس کا دو دوہنہ نہ نکالنا تاکہ اس کے قسم دیکھ کر خریدنے والے کو دھوکہ لگ جائے، یہ عمل اوپنی کے اندر مت کرو۔ اور تم میں سے کوئی شخص دوسرے کے لئے سلان کو رواج نہ دے، یعنی دوسرے کا سلان بیچنے کے لئے جھوٹ موت زیادہ قیمت نہ لگائے، مثلاً ایک شخص دکان پر آیا اور ایک چیز کی خریداری کے لئے بجاہ تاؤ کرنے لگا، اتنے میں تیرا شخص درمیان میں اگر اسی چیز کو زیادہ قیمت پر خریدنے کی پیش کش کر دے تاکہ خریدار کو دھوکہ دی دے، حالانکہ اس تیرے شخص کو خریدنا مقصود نہیں ہے۔ اس کو "بغش" کہا جاتا ہے، حدیث کے آخری جملے میں اسی کی ممانعت فرمائی ہے۔

باب ماجاء فی الیمین الفاجرۃ یقتطع بہامال

المسلم

﴿عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ حَلَفَ عَلَى يَمِينٍ وَهُوَ فَاجِرٌ، لِيَقْتَطَعَ بِهَا مَالُ امْرِءٍ مُسْلِمٍ لِقَنِ اللَّهُ وَمَوْلَاهُ غَضْبَانٌ﴾ (۱۱۲)

حضرت عبد اللہ بن مسعود رضی اللہ تعالیٰ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا کہ جو شخص کوئی قسم کھانے اور وہ قسم کھانے میں جھوٹا ہو تو اس کی قسم کے ذریعہ کسی

مسلمان کامل لے اڑے تو وہ قیامت کے روز اللہ تعالیٰ سے اس حال میں ملاقات کرے گا کہ اللہ تعالیٰ اس پر غضبناک ہوں گے۔ حضرت اشعت اس وقت مجلس میں موجود تھے، انہوں نے یہ حدیث سن کر فرمایا کہ: خدا کی حکم، یہ حدیث حضور القدس صلی اللہ علیہ وسلم نے میرے بارے میں بیان فرمائی تھی، اس طرح کہ میرے اور ایک یہودی کے درمیان ایک زمین کا جھگڑا تھا، اس نے وہ زمین دینے سے انکار کر دیا تو میں نے اس یہودی کو حضور القدس صلی اللہ علیہ وسلم کی خدمت میں پیش کیا تو آپ نے مجھ سے فرمایا کہ کیا تمہارے پاس گواہ ہیں؟ میں نے کہا نہیں، آپ نے اس یہودی سے فرمایا کہ تم حکم کھالو، میں نے عرض کیا کہ حضور یہ تو یہودی ہے، یہ جھوٹی حکم کہا کر میرا مل لے اڑے گا، اس پر اللہ تعالیٰ نے یہ آئیت نازل فرمائی:

فَإِنَّ الَّذِينَ يَشْعُرُونَ بِعِهْدِ اللَّهِ وَإِيمَانِهِمْ لَمْنَا قَلِيلًا لِّكُلِّ الْخَلْقِ

(آل عمران: ۱۱۷)

باب ماجاء اذا اختلف البيعان

فَعَنْ أَبْنَى مُسْعُودَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا اخْتَلَفَ الْبَيْعَانُ, فَأَلْقُواهُمْ قُولَ الْبَاعِ
وَالْمَبَاعِ بِالْغَيْرِ (۱۱۳)

حضرت عبد اللہ بن مسعود رضی اللہ عنہ فرماتے ہیں کہ حضور القدس صلی اللہ علیہ وسلم نے ارشاد فرمایا کہ: جب بیع کے بعد تباہیں کے درمیان کوئی اختلاف پیدا ہو جائے، مثلاً میچ یا مشن کی مقدار پر اختلاف ہو جائے تو اس صورت میں بالائے قول معتبر ہو گا۔ قول معتبر ہونے کا مطلب یہ ہے کہ اگر مشتری کے پاس میچ کی مقدار کے سلسلے میں بینہ ہے تو وہ بینہ پیش کرے اور اپنے دھوے کو ثابت کرے، اور اگر بینہ نہیں ہے تو پھر بالائے قول کو قسم دی جائے گی، وہ جتنی مقدار پر حکم کھالے گا اتنی مقدار پر بیع منعقد ہو جائے گی۔ البته اس صورت میں مشتری کو اختیار ہو گا، خاہے تو اس مقدار پر بیع کو بالائی رکھے یا بیع کو فتح کروے۔

بالائے اور مشتری کے درمیان اختلاف کی بہت سی صورتیں ہوتی ہیں، بعض صورتوں میں بالائے کا قول معتبر ہوتا ہے اور بعض صورتوں میں مشتری کا قول معتبر ہوتا ہے، اور بعض صورتوں میں دونوں سے قسم لیکر بیع کو فتح کر دیا جاتا ہے۔ اس حدیث میں صرف ایک صورت کا بیان ہے، تفصیل نہیں

باب ماجاء فی بیع فضل الماء

عن ایاس بن عبد المزنی رضی اللہ عنہ قال: نهی النبی صلی اللہ علیہ وسلم عن بیع الماء (۱۱۲)

حضرت ایاس بن عبد المزنی رضی اللہ تعالیٰ عنہ روایت فرماتے ہیں کہ حضور قدس صلی اللہ علیہ وسلم نے پانی کی بیع سے منع فرمایا۔

کون سے پانی کو فروخت کرنا جائز نہیں؟

پانی کی بیع مختلف طریقوں سے ہو سکتی ہے اور ہر ایک کا حکم الگ ہے، جو پانی دریاؤں اور سمندروں اور نہروں میں ہوتا ہے وہ مبالغہ عام ہے، ہر شخص کو اس سے استفادہ کرنے کا حق حاصل ہے، لہذا اس کی بیع بھی جائز نہیں۔ حدیث باب کا ایک محمل تو یہی پانی ہے۔ دوسرے اس بات پر بھی سب کا اتفاق ہے کہ اگر کوئی شخص نہ کو رہ بالامباح پانی کو بھر کر اپنے پاس رکھ لے، اور اس پانی کا اپنے برتن میں یا اپنے حوض اور مکھی میں احراز کر لے تو وہ شخص پانی کا مالک بن جاتا ہے۔ اب اس صورت میں اس پانی کو فروخت کرنا جائز ہے، اور حدیث باب میں پانی یچنے کی جو ممانعت ہے وہ اس قسم کے پانی پر لاگو نہیں ہوتی۔

ذاتی کنویں کے پانی کی بیع میں فقہاء کا اختلاف

تیری صورت یہ ہے کہ کسی شخص کا اپنا ذاتی کنوں ہے، اس ذاتی اور مملوک کنوں کے پانی کو فروخت کرنا جائز ہے یا نہیں؟ اس کے بارے میں تھوڑا سا اختلاف ہے۔ قول فیصل یہ ہے کہ اگر کوئی شخص پینے کے لئے پانی مانگ رہا ہے یا جانوروں کو پلانے کے لئے، اور وقتی ضرورت پوری کرنا چاہتا ہے تو ایسے شخص کے باہم پانی فروخت کرنا جائز نہیں بلکہ اس کو مفت دے دینا چاہئے، لیکن اگر کوئی شخص اپنے پاس جمع کرنے کے لئے اور اپنے پاس ذخیرہ کرنے کے لئے پانی مانگ رہا ہے، یا اپنے کھیتوں کو سیراب کرنے کے لئے پانی مانگ رہا ہے تو اس صورت میں اس کو مفت دینا ضروری نہیں۔ البته کھیتوں کی سیرابی کے لئے جو پانی لیا جاتا ہے فقہاء کرام نے اس کے بارے میں یہ فرمایا ہے کہ اس کی بیع درست نہیں، لیکن اس کی بیع درست نہ ہونے کی وجہ یہ نہیں ہے کہ پانی کی بیع ناجائز ہے، بلکہ اس کی وجہ یہ ہے کہ کھیتوں کے سیراب کرنے کے لئے جو پانی دیا جائے گا اس کی مقدار کا

تعین کرنا مشکل ہے جس کی وجہ سے بیع نہیں ہوگی، لہذا اس جمالت کی وجہ سے اس کی بیع سے منع کیا گیا، لیکن اگر کوئی طریقہ ایسا نکل آئے جس کی وجہ سے پانی کی مقدار متعین ہو سکے تو اس صورت میں اس پانی کی بیع جائز ہوگی۔

حنفیہ کا اصل مسلک تو بیع الماء کے ناجائز ہونے کا ہے، لیکن بعض متاخرین حنفیہ نے اس کی اجازت دی ہے، اس لئے جہاں ضرورت نہ ہو وہاں پانی خریدنے سے احتیاط کرنی چاہئے، لیکن جہاں پانی حاصل کرنے کا بیع کے علاوہ کوئی اور طریقہ نہ ہو اور ضرورت شدید ہو تو اس صورت میں متاخرین حنفیہ کے قول پر فتویٰ دیا جاسکتا ہے۔ (۱۱۵)

خود رو گھاس سے روکنے کے لئے حیلہ کرنا

﴿عَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَا يَمْنَعُ فَضْلَ الْمَاءِ لِيَمْنَعَ بِهِ الْكُلَّاءِ﴾ (۱۱۶)

حضرت ابو ہریرہ رضی اللہ تعالیٰ عنہ روایت کرتے ہیں کہ حضور اقدس صلی اللہ علیہ وسلم نے ارشاد فرمایا کہ: لوگوں کو بیع ہوئے پانی سے منع نہ کیا جائے گھاس سے منع کرنے کی خاطر۔ مطلب یہ ہے کہ خود رو گھاس تو مباح عام ہوتی ہے، چاہے وہ گھاس کسی شخص کی ذاتی زمین میں پیدا ہو جائے وہ گھاس مباح عام ہے، زمین کے مالک کو یہ حق حاصل نہیں ہے کہ وہ لوگوں کو اس گھاس کے کاشنے سے روک دے اور منع کر دے، اب اگر کوئی شخص اس گھاس پر اپنے مویشی چراتا ہے تو اس کے لئے مویشی چرانا بھی جائز ہے۔ لیکن مالک زمین گھاس سے منع کرنے کے لئے یہ حیلہ کرتا ہے کہ مویشی کے مالک سے کہتا ہے کہ نھیک ہے، مویشی چرانے کی تو اجازت ہے، لیکن بعد میں تمہارے جانوروں کو پانی پینے کی اجازت نہیں دیں گے۔ ظاہر ہے کہ جب پانی پینے کی اجازت نہیں ملے گی تو لوگ اپنے مویشی بھی وہاں پر چرانے کے لئے نہیں لائیں گے، اس طرح یہ گھاس سے منع کرنے کا ایک حیلہ ہو جائے گا۔ اس حدیث میں حضور اقدس صلی اللہ علیہ وسلم نے اس حیلے سے منع فرمایا کہ یہ حیلہ کرنا بھی درست نہیں، اس لئے کہ جب خود رو گھاس مباح عام ہے تو پھر پانی پلانے کی اجازت بھی دے دینی چاہئے۔

باب ماجاء فی کراہیۃ عسب الفحل

﴿عَنْ أَبْنَى عُمَرَ رَضِيَ اللَّهُ عَنْهُمَا قَالَ نَهَى النَّبِيُّ صَلَّى اللَّهُ عَلَيْهِ وَسَلَّمَ

علیہ وسلم عن عسْب الفَحْل ﷺ (۱۷)

حضرت عبد اللہ بن عمر رضی اللہ تعالیٰ عنہما فرماتے ہیں کہ حضور اقدس صلی اللہ علیہ وسلم نے عسْب الفَحْل سے منع فرمایا ہے۔ ”عسْب الفَحْل“ کا مطلب یہ ہے کہ زر ماہ کے ساتھ جفتی کرے، مثلاً گائے کا مالک یہ چاہتا ہے کہ میری گائے حاملہ ہو جائے، اور اس کے پاس کوئی بیل موجود نہیں ہے تو وہ بیل کے مالک سے کہتا ہے کہ تم اپنا بیل نجیج دو تاکہ وہ بیل گائے کے ساتھ جفتی کرے، اور اس کے نتیجے میں وہ حاملہ ہو جائے۔ اس پر بیل کا مالک کرایہ وصول کرتا ہے، یہ کرایہ وصول کرنا بیل کے مالک کے لئے جائز نہیں۔ اس کو ”عسْب الفَحْل“ کہتے ہیں۔ حدیث باب میں حضور اقدس صلی اللہ علیہ وسلم نے اس سے منع فرمادیا۔

بیل کے مالک کا اعزاز و اکرام جائز ہے

﴿عَنْ أَنْسِ بْنِ مَالِكٍ رَضِيَ اللَّهُ عَنْهُ أَنَّ رَجُلًا مِنْ كَلَابِ سَالِ
رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ عَسْبِ الْفَحْلِ،
فَنَهَا، فَقَالَ يَا رَسُولَ اللَّهِ إِنَّ لَطْرَقَ الْفَحْلِ فِي كِرْمٍ فَرَخَصَ
لَهُ فِي الْكَرْمَةِ﴾ (۱۸)

حضرت انس بن مالک رضی اللہ تعالیٰ عنہ فرماتے ہیں کہ قبیلہ کلاب کے ایک شخص نے حضور اقدس صلی اللہ علیہ وسلم سے زکو کرایہ پر دینے کے بارے میں سوال کیا تو آپ نے اس سے منع فرمادیا۔ ان صحابی نے کہا کہ یا رسول اللہ صلی اللہ علیہ وسلم اجب ہم اپنے زکو کسی ماہ کے مالک کے پاس لجاتے ہیں تو ہمارا کچھ اکرام کیا جاتا ہے، یعنی کچھ ضیافت کر دی جاتی ہے تو حضور اقدس صلی اللہ علیہ وسلم نے اکرام کی اجازت دیدی۔ مطلب یہ ہے کہ پہلے سے کوئی کرایہ طے نہیں ہوا تھا، لیکن جب زکا مالک اپنا زر لے کر آیا تو ماہ کے مالک نے اس کی کچھ خاطر تو اضمن کر دی یا کوئی بدیہی دیدیا، اور کوئی شرط وغیرہ طے نہیں ہوئی تھی تو اس کی آپ نے اجازت عطا فرمادی۔

باب ماجاء في ثمن الكلب

﴿عَنْ أَبِي مَسْعُودِ الْأَنْصَارِيِّ رَضِيَ اللَّهُ عَنْهُ قَالَ: نَهِيَ
رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ ثَمَنِ الْكَلْبِ وَمَهْرِ
الْبَغْيِ وَحَلْوَانِ الْكَاهِنِ﴾ (۱۹)

حضرت ابو مسعود الانصاری رضی اللہ تعالیٰ عنہ فرماتے ہیں کہ حضور اقدس صلی اللہ علیہ وسلم نے کتنے کی قیمت سے اور زانیہ کی اجرت سے اور کاہن کی ملھائی سے منع فرمایا "حلوان" اصل میں اسی اجرت کو کہتے ہیں جو کسی کاہن کو دی جاتی تھی گویا کہ کاہن کی اجرت حرام ہے، زانیہ کی اجرت بھی حرام ہے، اور کتنے کی اجرت بھی حرام ہے۔

کتنے کی خرید و فروخت کا حکم

اس حدیث سے استدلال کرتے ہوئے امام شافعی رحمۃ اللہ علیہ فرماتے ہیں کہ کتنے کی بیع جائز نہیں، اور اگر کوئی شخص بیع کرے تو باع کے لئے اس کی قیمت لینا حرام ہے۔ امام ابو حنیفہ اور امام مالک رحمۃ اللہ علیہما کا قول مختار یہ ہے کہ جس کتنے کو پالنا جائز نہیں، اس کی بیع بھی جائز نہیں۔ اور جس کتنے کو پالنا جائز ہے، اس کی بیع بھی جائز ہے اور اس کی قیمت لینا بھی جائز ہے۔ امام مالک کی ایک روایت کے مطابق کھانے کے لئے بھی کتنے کی بیع جائز ہے، کیونکہ اس روایت میں ان کے نزدیک کتنے کا کھانا حلال ہے۔

حضرات حنفیہ اور مالکیہ کا استدلال

حضرات حنفیہ اور مالکیہ حضرت جابر رضی اللہ تعالیٰ عنہ کی روایت سے استدلال کرتے ہیں جو نسائی میں آئی ہے، اس روایت میں یہ الفاظ ہیں کہ:

فَنَهِيَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَنَ الْكَلْبِ الْأَكْلَبِ
كَلْبِ صَيْدٍ (۱۲۰)

اس روایت میں "الا کلب صید" کا اشتقاء موجود ہے، لیکن ساتھ ہی امام نسائی رحمۃ اللہ علیہ نے اس روایت پر کلام کرتے ہوئے فرمایا کہ یہ روایت محل نظر ہے، اس لئے کہ اس روایت کا مرفوع ہونا ثابت نہیں۔ لیکن حقیقت یہ ہے کہ اول تو جس روایت میں یہ مرفوعاً مروی ہے اس کے تمام رجال ثقات ہیں، لہذا اس روایت کو رد کرنے کی کوئی معقول وجہ موجود نہیں ہے۔ اور اگر اس روایت کو مرفوع نہ مانا جائے یعنی "عن رسول اللہ" کا الفظ نہ بھی ہوتا بھی حضرت جابر رضی اللہ تعالیٰ عنہ نے جن الفاظ سے یہ روایت بیان فرمائی ہے، اس کے لحاظ سے یہ حدیث مرفوع ہی کے حکم میں ہے، وہ الفاظ یہ ہیں:

فَلَمْ يَهِي عن ثَمَنِ الْكَلْبِ الْأَكْلُ صَيْدٌ

اس میں لفظ ”نهی“ آیا ہے، اس کے معنی یہ ہیں کہ ”متع کیا گیا ہے“ مطلب یہی ہے کہ حضور اقدس صلی اللہ علیہ وسلم نے منع فرمایا ہے۔ لہذا اگر ”عن رسول اللہ صلی اللہ علیہ وسلم“ کا لفظ روایت میں صراحتاً موجود نہ ہو، تب بھی حدیث مرفوع ہی کے حکم میں ہے، اور وہ روایت قبل استدلال ہے، اس کے متعدد متابعات موجود ہیں۔

صحابہؓ اور تابعینؓ کے فتاویٰ سے استدلال

اس کے علاوہ متعدد صحابہؓ اور تابعینؓ سے ایسے متعدد فتاویٰ منتقل ہیں جس میں یہ کہا گیا ہے کہ اگر کوئی شخص دوسرے کے کتنے کو ہلاک کر دے تو اس کا تاو ان اس کے ذتنے لازم آئے گا، اور تاو ان اسی چیز کا لازم آسکتا ہے جس کی بیچ ہو سکتی ہو، اور جو چیز بیچ کا محل نہ ہو اس کا تاو ان لازم نہیں آتا۔ حضرت عثمان رضی اللہ تعالیٰ عنہ اور غالباً حضرت عبد اللہ بن عمر رضی اللہ تعالیٰ عنہ کا فتویٰ ہے جس میں انہوں نے تاو ان ادا کرنے کا حکم دیا ہے۔ ان کے علاوہ بعض دوسرے تابعین کے بھی فتاویٰ ہیں۔ لہذا ان صحابہؓ اور تابعینؓ کے فتاویٰ سے یہ بات معلوم ہوتی ہے کہ جس کے کاپلانا جائز ہے اس کے کو فروخت کرنا بھی جائز ہے۔

حدیث باب کاجواب

اور حدیث باب کی تین توجیہات ہو سکتی ہیں، ایک توجیہ یہ ہے کہ اس حدیث میں وہ کتنا مراد ہو جس کا کاپلانا جائز نہ ہو۔ دوسری توجیہ یہ ہے کہ یہ حدیث منسوخ ہے، اور اس کی ناسخ وہ احادیث ہیں جن میں ”الا کلب صید“ کا اثناء موجود ہے۔ اور منسوخ ہونے کی ایک وجہ یہ بھی ہے کہ آپ نے متعدد احادیث میں پڑھا ہے کہ حضور صلی اللہ علیہ وسلم کے زمانے میں کتوں کے احکام تشدید سے تنحیف کی طرف منتقل ہوتے رہے ہیں، چنانچہ ابتداء میں حکم یہ تھا کہ ان کو مارتی ڈاؤ، پھر بعد میں صرف کالے کے کو مارنے کا حکم آیا۔ پھر بعد میں کتنے کو پالنے کی مطلق ممانعت آئی، پھر اس کے بعد کلب صید اور کلب زرع کا اثناء آیا۔ اس طرح اس کے بارے میں احکام تنحیف کی طرف منتقل ہوتے رہے ہیں۔ اسی طرح یہاں بھی یہ کہا جاسکتا ہے کہ ابتداء میں ہر کتنے کی بیچ ناجائز تھی اور بعد میں اس کی اجازت ہو گئی، جس کی دلیل یہ ہے کہ حضور اقدس صلی اللہ علیہ وسلم کے

بعد صحابہ کرامؓ نے اس کا تاو ان مقرر فرمایا۔ تیری توجیہ یہ ہے کہ اس حدیث میں ”نہیٰ“ تحریکی نہیں بلکہ تزیینی ہے، جس کی دلیل یہ ہے کہ آگے ایک باب میں حضرت جابر رضی اللہ تعالیٰ عنہ کی ایک روایت آرہی ہے، اس کے الفاظ یہ ہیں:

**﴿نَهِيٌّ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ ثَمَنِ الْكَلْبِ
وَالسَّنَورِ﴾**

اس حدیث میں کتنے کے ساتھ ملی کو بھی شامل کر لیا گیا ہے، حالانکہ ملی کی پیغ کسی کے زدیک بھی حرام نہیں، لہذا اس حدیث میں ”نہیٰ“ کو کراہت تزیینی پر ہی محمول کرنا پڑے گا۔ اور اس کی تائید اس سے بھی ہوتی ہے کہ بعض روایات میں ”ثمن كلب“ کو ”اجرة الحجام“ کے ساتھ ملا کر ذکر کیا گیا ہے، حالانکہ حجام کی اجرت باجماع جائز ہے، اور خود حضور اقدس صلی اللہ علیہ وسلم سے ثابت ہے کہ آپ نے حجام کو اجرت عطا فرمائی، اس روایت میں بھی ممانعت کو کراہت تزیینی پر محمول کیا جائے گا۔ بہر حال یہ تینوں توجیہات اس حدیث باب میں ہو سکتی ہیں۔ (۱۲۱)

باب ماجاء في كسب الحجام

**﴿عَنْ أَبْنَى مَحِيصَةَ أَخِي بْنِي حَارِثَةَ عَنْ أَبِيهِ أَنَّهُ اسْتَاذُ
النَّبِيِّ صَلَّى اللَّهُ عَلَيْهِ وَسَلَّمَ فِي اجْرَاهِ الْحِجَامِ، فَنَهَا
عَنْهَا، فَلَمْ يَزُلْ يَسَّالُهُ وَيَسْتَاذُهُ حَتَّى قَالَ: أَعْلَفُهُ
نَاضِحَكَ وَاطَّعْمَهُ رَقِيقَكَ﴾** (۱۲۲)

ابو محیصہ اپنے باپ سے روایت کرتے ہیں کہ انہوں نے حضور اقدس صلی اللہ علیہ وسلم سے حجام کے اجارہ کی اجازت طلب کی تو آپ نے اس سے منع فرمادیا۔ لیکن وہ مسلسل آپ سے اس کے بارے میں پوچھتے رہے اور اجازت طلب کرتے رہے یہاں تک آپ صلی اللہ علیہ وسلم نے ان سے فربیا: وہ اجرت اپنے اونٹ کو کھلاؤ اور اپنے غلام کو کھلاؤ۔

اجرت الحجام جائز ہے

اس حدیث میں ”حجام کی اجرت“ سے آپ نے منع فرمایا، یہ ممانعت باجماع امت تحریک پر محمول نہیں ہے، اور خود حدیث باب بھی حرمت پر دلالت نہیں کر رہی ہے، اس لئے کہ اگر حرام ہوتی تو اپنے غلام کو کھلانا بھی حرام ہوتا، لیکن آپ نے اس طرف اشارہ فرمادیا کہ یہ کوئی اچھا پیشہ نہیں ہے،

کیونکہ اس پیشے میں انسان کو مسلسل نجاست میں ملوث رہنا پڑتا ہے، اس لئے کہ حجام اپنے منہ سے انسان کے جسم کا گندہ اور نپاک خون چوس کر کھینچتا ہے جس کی وجہ سے اس کے منہ میں بھی خون آ جاتا ہے، اس وجہ سے اس پیشے میں ایک طرح کی خباثت ہے، اس لئے بطور پیشے کے اس کو پسند نہیں فرمایا، جہاں تک اس کے جواز کا تعلق ہے وہ اگلی حدیث سے ثابت ہو رہا ہے۔

باب ماجاء من الرخصة في كسب الحجام

عن حميد قال: سئل انس رضى الله عنه عن كسب الحجام، فقال انس: احتجم رسول الله صلى الله عليه وسلم وحجمه ابو طيبة، فامر له بصاعين من طعام، وكلم اهله فوضعوا عنه من خواجه، وقال: أن الفضل ماتداوitem به الحجاقة، او ان من امثل دوائكم الحجاقة (۱۲۳)

حضرت حمید فرماتے ہیں کہ ایک مرتبہ حضرت انس رضی اللہ تعالیٰ عنہ سے حجامت کی کمالی کے بارے میں سوال کیا گیا تو انہوں نے جواب میں فرمایا کہ ایک مرتبہ حضور اقدس صلی اللہ علیہ وسلم نے حجامت کروائی اور ابو طيبة نے حجامت کی، تو آپ نے ان کو بطور اجرت دو صاع طعام دینے کا حکم فرمایا، (چونکہ وہ غلام تھے) اس لئے آپ نے ان کے آقا سے بات کی، اس بات چیت کے نتیجے میں ان کے آقاوں نے اس کا خراج کم کر دیا۔ ”خراج“ کا مطلب یہ ہے کہ پہلے زمانے میں بعض اوقات آقا اپنے غلام پر ایک مقدار مقرر کروتا تھا کہ تم روزانہ اتنی رقم کما کر لاو اور مجھے دو، جس دن غلام مقررہ مقدار کی رقم نہ لاتا تو اس کی پیالی ہوتی تھی یا کوئی اور تنگی اس پر آتا کروتا تھا، اس مقررہ مقدار کو ”خراج“ کہا جاتا تھا۔ اور آپ نے فرمایا کہ سب سے افضل چیز یا سب سے افضل دوا جس کے ذریعہ تم علاج کرو وہ حجامت ہے۔

باب ماجاء في كراهيۃ ثم من الكلب والسنور

عن جابر رضى الله عنه قال نهى رسول الله صلى الله عليه وسلم عن ثم من الكلب والسنور (۱۲۴)

اس کے بارے میں پچھے تفصیل کے ساتھ عرض کر دیا تھا کہ یہ کراہت تحریکی نہیں، بلکہ تنزیکی

۔۔۔

بلی کی بیع جائز ہے، گوشت حرام ہے

ؓ عن جابر رضى الله عنه قال: نهى رسول الله صلى الله عليه وسلم عن أكل الهر و ثمنه ﴿١٢٥﴾

جیسا کہ پچھے تفصیل سے عرض کر دیا کہ بلی کی بیع بالاتفاق جائز ہے، اور جب بیع جائز ہے تو اس کا شمن بھی جائز ہے البتہ اس کا گوشت حرام ہے، اور جس چیز کا گوشت حرام ہواں کی بیع کا حرام ہونا کوئی ضروری نہیں ہے، مثلاً گدھا یا گھوڑا اور غیرہ یاد سے غیر ماکول اللحم جانور ہیں جو سواری اور بار برداری کے کام آتے ہیں، ان کی بیع جائز ہے، اور اس پر تقریباً اجماع ہے کہ بلی کی بیع حرام نہیں۔ البتہ اس حدیث کی وجہ سے اتنا کہا جائے گا کہ اس کی بیع کروہ تنی ہی ہے۔

باب بلا ترجمة

ؓ عن ابی هریرة رضى الله عنه قال: نهى عن ثمن الكلب الا كلب الصيد ﴿١٢٦﴾

اس کے بارے میں بھی پچھے تفصیل آچکی۔ لیکن اس حدیث کی سند پر امام ترمذی رحمۃ اللہ علیہ نے کلام کرتے ہوئے فرمایا کہ یہ حدیث ”ابو المھزم“ سے مروی ہے، اور ابو المھزم ضعیف ہیں۔ اور اس میں کوئی شک نہیں کہ ابو المھزم واقعی ضعیف ہیں، لیکن متعدد حضرات نے ان کی متابعت کی ہے، مثلاً ولید بن عبد اللہ اور شیع بن الصباغ یہ اس کے دو متتابع متعدد کتب حدیث میں موجود ہیں۔ لہذا متابعت اور متعدد طرق کی وجہ سے یہ حدیث حسن لغیہ ہو گئی ہے۔

باب ماجاء في كراهيۃ بیع المغنيات

ؓ عن ابی امامۃ رضى الله عنه عن رسول الله صلى الله عليه وسلم قال: لا تبیعوا الثینات ولا تشروهن ولا تعلموهن ولا خیر فی تجارتھن و ثمنھن حرام فی مثل هذا انزلت هذه الآية: ومن الناس من يشتري لھو الحدیث لیضل عن سبیل اللہ الی اخر الآیة ﴿١٢٧﴾

حضرت ابو امامہ رضی اللہ تعالیٰ عنہ روایت کرتے ہیں کہ حضور اقدس صلی اللہ علیہ وسلم نے ارشاد فرمایا کہ: گانے والی عورتوں کو نہ بیچو۔ پہلے زمانے میں باندیاں ہوتی تھیں، ان میں سے بعض باندیاں گانا بجانا بھی جانتی تھیں، اور گانے کے شو قین لوگ ان کی زیادہ قیمت لگاتے تھے۔ ”قینات“ کے معنی ہیں گانے والی عورت، اس لئے آپ نے منع فرمایا کہ نہ ان کو بیچو، نہ خریدو، نہ ان کو گانا بجانا سکھاؤ، اور ان کی تجارت میں بھی کوئی بھلانی نہیں، اور ان کا شن حرام ہے۔ اور انہی گانے بجانے والی باندیوں کے پارے میں قرآن کریم کی یہ آیت نازل ہوئی تھی جس میں ان کی بیع کو حرام قرار دیا گیا ہے۔

باب ماجاء فی کراہیة ان یفرق بین الاخوین الخ

﴿عَنْ أَبِي إِيُوبَ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: مَنْ فَرَقَ بَيْنَ وَالِّدَةِ وَوَلَدَهَا، فَرَقَ اللَّهُ بَيْنَهُ وَبَيْنَ أَخْبَتِهِ يَوْمَ الْقِيَامَةِ﴾ (۱۲۸)

حضرت ابو ایوب رضی اللہ تعالیٰ عنہ فرماتے ہیں کہ حضور اقدس صلی اللہ علیہ وسلم سے میں نے سنا، آپ نے فرمایا کہ جو شخص بچے اور اس کی ماں کے درمیان تفریق کرے گا تو اللہ تعالیٰ قیامت کے روز اس کے احباب کے درمیان تفریق کر دیں گے۔ مطلب یہ ہے کہ کوئی شخص ماں اور بیٹی کا مالک بن گیا، وہ دونوں غلام تھے، اب آقانے ماں کو ایک کے ہاتھ فروخت کر دیا اور بچے کو دوسرے کے ہاتھ فروخت کر دیا۔ تو ایسا کرنا جائز نہیں۔

﴿عَنْ عَلَى رَضِيَ اللَّهُ عَنْهُ قَالَ: وَهَبَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ غَلَامَيْنِ أَخْوَيْنِ، فَبَعْثَتْ أَحَدَهُمَا، فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: يَا عَلَى: مَا فَعَلَ غَلَامَكَ؟ فَأَخْبَرْتَهُ، فَقَالَ: رَدَدْهُ﴾ (۱۲۹)

حضرت علی رضی اللہ تعالیٰ عنہ فرماتے ہیں کہ ایک مرتبہ حضور اقدس صلی اللہ علیہ وسلم نے مجھے دو غلام بہہ فرمائے جو آپس میں بھائی تھے، میں نے ان میں سے ایک کو فروخت کر دیا، حضور اقدس صلی اللہ علیہ وسلم نے مجھ سے پوچھا کہ اے علی! ادو سرا غلام کیا ہوا؟ میں نے بتایا کہ فروخت کر دیا، آپ نے فرمایا کہ اس کو لوٹاؤ۔ کیونکہ اس طرح بھائیوں کے درمیان تفریق کرنا نمیک ہے۔

بَابِ مَا جَاءَ فِي مَن يَشْتَرِي الْعَبْدَ وَلِيُسْتَغْلِهِ ثُمَّ

يَجْدِبُهُ عَيْبًا

﴿أَعْنَى عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَضَى أَنَّ الْخَرَاجَ بِالضَّمَانِ﴾ (۱۳۰)

حضرت عائشہ رضی اللہ تعالیٰ عنہا روایت فرماتی ہیں کہ حضور قدس صلی اللہ علیہ وسلم نے یہ فیصلہ فرمایا کہ آمدی ضمان کے مقابلے میں ہے۔ ”خراج“ کے معنی ہیں ”آمدی“۔ جس موقع پر حضور اقدس صلی اللہ علیہ وسلم نے یہ ارشاد فرمایا تھا، اس کا واقعہ یہ تھا کہ ایک شخص نے ایک غلام خریدا اور پھر اس غلام کو نوکری پر لگادیا جس کی وجہ سے آقا کو آمدی ہوتی رہی، بعد میں اس غلام کے اندر عیب نکل آیا جس کی وجہ سے غلام کو بائیع پر واپس کرنا پڑا، جب غلام واپس کیا تو اس وقت یہ سوال پیدا ہوا کہ جتنے روز یہ غلام مشتری کے پاس رہا اور جتنے روز مشتری کو اس غلام کے ذریعہ جو آمدی حاصل ہوئی اس کا کیا ہو گا؟ کیا آمدی بھی واپس کرنی پڑے گی یا وہ آمدی مشتری کی ملکیت سمجھی جائے گی؟ چنانچہ اس کے بارے میں حضور اقدس صلی اللہ علیہ وسلم سے سوال کیا گیا تو آپ نے جواب میں یہ جملہ ارشاد فرمایا کہ: ”الْخَرَاجُ بِالضَّمَانِ“ یعنی آمدی ضمان کے مقابلے میں ہے، یعنی جس وقت یہ غلام مشتری کے قبضے میں تھا اس وقت اس غلام کا ضمان مشتری پر تھا، لہذا اگر اس دوران وہ ہلاک ہو جاتا تو نقصان مشتری کا ہوتا، اور جب مشتری کے ضمان میں تھا تو اس دوران جو آمدی ہوئی وہ آمدی بھی مشتری کی ہوگی اور مشتری اس کا مالک ہو گا، وہ اس کے لئے حلال طیب ہے۔ جیسے کہ میں پہلے بھی عرض کرچکا ہوں کہ حضور اقدس صلی اللہ علیہ وسلم کا یہ ارشاد ”الْخَرَاجُ بِالضَّمَانِ“ شریعت کے بہت اہم اصول میں سے ہے۔ ”یستغلہ“ کے معنی ہیں کہ وہ اس سے آمدی حاصل کرتا ہے، ”استغلال“ کے معنی ہیں آمدی حاصل کرنا۔

بَابِ مَا جَاءَ مِنَ الرَّحْصَةِ فِي أَكْلِ الشَّمْرَةِ لِلْمَارِبِهَا

﴿أَعْنَى أَبْنَى عُمَرَ رِضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مَنْ دَخَلَ حَائِطًا فَلِيَأْكُلْ، وَلَا يَتَخَذْ خَبِيْبَةً﴾ (۱۳۱)

حضرت عبد اللہ بن عمر رضی اللہ تعالیٰ عنہ روایت فرماتے ہیں کہ حضور اقدس صلی اللہ علیہ

وسلم نے ارشاد فرمایا کہ: جو شخص کسی باغ میں داخل ہو تو وہ اس باغ کا پہل کھالے لیکن چھپا کر نہ لے جائے۔

”خبنة“ کے معنی ہیں وہ چیز جس کو آدمی اپنے کپڑے میں چھپا لے، البتہ یہ کھانے کی اجازت بھی عرف کے ساتھ مشروط ہے، بعض علاقوں میں یہ عرف ہے کہ اگر کوئی شخص باغ کے اندر آیا ہے تو اس باغ کا مالک اس کو پہل کھانے سے منع نہیں کرتا، ایسے علاقوں میں پہل کھانا جائز ہے۔ اور بعض علاقوں میں یہ عرف ہے کہ جو پہل زمین پر گرد جاتا ہے اس کے کھانے کی تو اجازت ہوتی ہے، لیکن درخت سے توڑنے کے اجازت نہیں ہوتی۔ چنانچہ ان علاقوں میں اسی کے مطابق حکم ہو گا، چنانچہ بعض احادیث میں بھی یہ صراحت آئی ہے کہ جو پہل نیچے گر گیا ہے اسے کھاؤ، مگر درخت سے توڑ کر مت کھاؤ۔ اور بعض علاقوں میں کسی بھی قسم کے پہل کھانے کی اجازت نہیں ہوتی، ایسی صورت میں کوئی بھی پہل کھانا جائز نہیں ہو گا۔ خلاصہ یہ ہے کہ اس کامدار علاقے کے عرف پر ہے، اگر اجازت ہو تو کھالے ورنہ نہ کھائے۔

اس باب کی دوسری حدیث

عن رافع بن عمرو رضي الله عنه قال: كنت ارمي نخل الانصارى فاخذونى فذهبوا بى الى النبي صلى الله عليه وسلم، فقال: يا رافع! لم ترمى نخلهم؟ قلت: يا رسول الله: الجرع، قال: لا ترم، وكل ما واقع اشبعك الله وارواك! (۱۳۲)

حضرت رافع بن عمرو رضي الله تعالى عنه فرماتے ہیں کہ ایک مرتبہ میں ایک انصاری کے کھجور کے درخت پر تیر مارتا تھا تاکہ کھجوریں گریں تو ان کو کھاؤں، انہوں نے مجھے کپڑلیا اور حضور اقدس صلی اللہ علیہ وسلم کی خدمت میں لے گئے، آپ نے مجھ سے پوچھا: اے رافع! کیوں تیر مار رہے تھے؟ میں نے جواب دیا: يا رسول الله صلی اللہ علیہ وسلم! بھوک سے بھور ہو کر، آپ نے فرمایا: تیر مارو، البتہ جو کھجور خود سے گر جائے وہ کھاؤ، اللہ تعالیٰ تمہیں سیر کرے اور سیراب کرے۔ چونکہ وہاں عرف یہی تھا، اس لئے آپ نے توڑنے سے منع فرمادیا۔

باب ماجاء في النهي عن الشيا

عن جابر رضي الله عنه ان رسول الله صلی الله علیه

وسلم نہی عن المحاقلة والمزابنة والمخابرة والشنبی
الآن تعلم ﷺ (۱۳۳)

حضرت جابر رضی اللہ تعالی عنہ فرماتے ہیں کہ حضور اقدس صلی اللہ علیہ وسلم نے محاقلہ اور مزابنہ اور خابرة اور شنبی سے منع فرمایا۔ محاقلہ اور مزابنہ کے بارے میں تفصیل پیچھے گزر جکی ہے۔ ”خابرة“ یہ مزارعت کی ایک خاص صورت ہے، جس کی تفصیل انشاء اللہ مزارعت کے بیان آجائے گی۔ البتہ اتنی بات سمجھ لیں کہ ”خابرة“ کی وہ صورت منہی عنہ ہے جس میں زمین کا مالک زمین کے کس خاص حصے کی پیداوار اپنے لئے مقرر کر لے کہ اس خاص حصے میں جو پیداوار ہوگی وہ میری ہوگی، باقی تمہاری ہوگی۔ یہ صورت ناجائز ہے، اس لئے کہ ہو سکتا ہے کہ پیداوار اس خاص حصے ہی میں ہو دوسری جگہ پر نہ ہو، اس لئے اس سے منع فرمایا۔

قولہ: والشنبی الان تعلم

”شنبی“ یہ ہے کہ مثلاً کوئی شخص یہ کہے کہ میں اپنے باغ کا سارا پھل تمہیں فروخت کرتا ہوں، مگر دو درخت کا پھل فروخت نہیں کرتا اور وہ دو درخت متعین نہیں کئے، تو یہ ”شنبی“ ہے، یعنی اشتہانہ ہے جو کہ جائز نہیں، لیکن اگر وہ دو درخت متعین کر کے تدارے کہ فلاں دو درخت ہیں تو بعض جائز ہے۔

باب ماجاء فی کراہیۃ بیع الطعام حتی لیستوفیہ

عن ابن عباس رضی اللہ عنہما ان النبی صلی اللہ علیہ وسلم قال: من ابتعط طعاما فلا يبعه حتى یستوفیہ، قال ابن عباس: واحسب کل شی مثلہ ﷺ (۱۳۳)

حضرت عبد اللہ بن عباس رضی اللہ تعالی عنہما فرماتے ہیں کہ حضور اقدس صلی اللہ علیہ وسلم نے ارشاد فرمایا کہ جس شخص نے غلہ خریدا تو اس کے لئے آگے فروخت کرنا جائز نہیں جب تک وہ اس کو اپنے قبضے میں نہ لے لے۔ یہ مسئلہ پیچھے تفصیل کے ساتھ گزر جا کا ہے۔ آگے حضرت عبد اللہ بن عباس رضی اللہ تعالی عنہ فرماتے ہیں کہ میرے نزدیک ہر چیز میں یہی حکم ہے کہ جب تک اس پر قبضہ نہ ہو جائے اس وقت تک اس کو آگے فروخت کرنا جائز نہیں۔ اس ممانعت کی علت پیچھے گزر جکی ہے، یعنی ”رسح مالم یضمن“ یعنی جو چیز بھی ضمانت میں نہیں آئی اس پر نفع لینا بھی

جائز نہیں۔

باب ماجاء فی النهی عن البیع علی بیع اخیہ

ؓ عن ابن عمر رضی اللہ عنہما عن النبی صلی اللہ علیہ وسلم قال: لا یبیع بعضکم علی بیع بعض، ولا یخطب بعضکم علی خطبة بعض ﴿۱۳۵﴾

حضرت عبد اللہ بن عمر رضی اللہ تعالیٰ عنہ روایت کرتے ہیں کہ حضور اقدس صلی اللہ علیہ وسلم نے ارشاد فرمایا کہ کوئی شخص تم میں سے دوسرے کی بیع پر بیع نہ کرے اور دوسرے کے خطبے پر خطبہ نہ کرے۔

”بیع پر بیع“ کا مطلب

”بیع پر بیع“ نہ کرنے کا ایک مطلب تو یہ ہے کہ ایک بیع پہلے ہو چکی ہے، اور اب دوسرا شخص آگر کہتا ہے کہ تم اس سے بیع فتح کر دو اور مجھ سے بیع کرلو، یہ عمل ناجائز ہے۔ دوسرے معنی یہ ہیں کہ یہاں پر لفظ ”بیع“ ”سوم“ کے معنی میں ہو، جس کا مطلب یہ ہو گا کہ ایک شخص ابھی دوسرے سے بھاؤ تاؤ کر رہا ہے اور بالائے اس کو بینچنے پر تقریباً آمادہ ہو گیا ہے لیکن دوسرا شخص درمیان میں آگر یہ کہے کہ میں اس سے زیادہ پیسے لگاتا ہوں، یہ چیز بھگھے فروخت کر دو۔ تو یہ صورت جائز نہیں۔

دوسرے کے پیغام پر پیغام دینا

”خطبہ علی خطبۃ اخیہ“ کا مطلب یہ ہے کہ ایک آدمی نے نکاح کا پیغام دیا ہوا ہے، اور لڑکی والے اس پیغام پر راضی بھی ہونے لگے ہیں اور مائل ہو گئے ہیں، اب دوسرے شخص کو اسی لڑکی کے نکاح کا پیغام دینا جائز نہیں۔ یہ ممانعت اسی صورت میں ہے جب میلان ہو چکا ہو، لیکن اگر میلان نہیں ہوا ہے تو دوسرے شخص کو پیغام دینے میں کوئی ممانعت نہیں۔

باب ماجاء فی بیع الخمر و النهی عن ذلک

ؓ عن ابی طلحہ رضی اللہ عنہ انه قال: یا نبی اللہ اانی اشتريت خمرا لایتمام فی حجری، قال: اهرق الخمر

واکسرا الدنان ﷺ (۱۳۶)

حضرت ابو طلحہ رضی اللہ تعالیٰ عنہ سے روایت ہے کہ انہوں ایک مرتبہ فرمایا کہ یا نبی اللہ امیں نے ان تیم بچوں کے لئے جو میری پورش میں ہیں، کچھ شراب خریدی ہے۔ خریدنے کے بعد حرمت کا حکم آگیا ہے، اب میں کیا کروں؟ جواب میں حضور اقدس صلی اللہ علیہ وسلم نے ارشاد فرمایا کہ شراب بھادو اور مسئلے توڑ دو۔ اس حدیث سے امام ترمذی رحمۃ اللہ علیہ نے یہ استدلال فرمایا کہ ”خر“ کی بیع جائز نہیں کیونکہ اگر بیع جائز ہوتی تو آپ ان تیمیوں کی شراب کی بیع کو ضرور جائز قرار دیتے۔ مسلمان کے لئے خمر کی بیع کا حرام ہونا متفق علیہ مسئلہ ہے۔ اس پر تمام فقهاء کا اجماع ہے، البتہ یہ اجماع خربالعنی الحقیقی کی بیع پر ہے، اور ”خر بالعنی الحقیقی“ کا اطلاق ”النسی من ماء العنبا“ پر ہوتا ہے، یعنی انگور کے کچھ شیرے سے جو شراب کشید کی جاتی ہے وہ اصل میں ”خر“ ہے، اور اس کی بیع باجماع حرام ہے۔

”الکحل“ کی خرید و فروخت

امام ابو حنیفہ رحمۃ اللہ علیہ فرماتے ہیں کہ اسی حکم میں تین اور شرائیں بھی داخل ہو جاتی ہیں، ایک طلا، ایک نقیع الذیب، ایک نقیع التمر، ان کی بیع بھی ناجائز ہے البتہ ان کے علاوہ جتنی شرائیں ہیں، اگر ان کی بیع کے اغراض درست ہوں تو پھر ان کی بیع امام ابو حنیفہ رحمۃ اللہ علیہ کے نزدیک بالکل جائز ہے، البتہ دوسرے اندر کے نزدیک ان کی بیع بھی ناجائز ہے۔

مثلاً ”الکحل“ ہے، یہ بہت سی سائنسک اغراض کے لئے استعمال ہوتا ہے، مثلاً دواؤں میں، رنگوں میں، کیمیکلز وغیرہ میں استعمال ہوتا ہے، چونکہ اس کا جائز استعمال موجود ہے اس لئے امام ابو حنیفہ رحمۃ اللہ علیہ کے قول پر اس کی خرید و فروخت کی گنجائش موجود ہے۔ (۱۳۸)

ؓ عن انس رضی اللہ عنہ قال: سئل رسول اللہ صلی اللہ علیہ وسلم ایت خذ الخمر خلا، قال: لا ۚ (۱۳۸)

اس کے بارے میں پچھے گزر چکا کہ ابتداء میں اس کی ممانعت کی گئی تھی، بعد میں اس کی اجازت ہو گئی تھی۔

باب ماجاء فی احتلال المواتی بغير اذن الارباب

ؓ عن سمرة بن جندب رضی اللہ عنہ ان النبی صلی اللہ

علیہ وسلم قال: اذا اتی احدکم علی ماشیة فان کان
فیها صاحبها فلیستاذنہ، فان اذن له فلیحطلب
ولیشرب، وان لم یکن فیها احد فلیصوت ثلثا، فان
اجابه احد فلیستاذنہ، فان لم یجبه احد فلیحطلب
ولیشرب ولا یحمل ^(۱۳۹)

حضرت سرو بن جذب رضی اللہ تعالیٰ عنہ روایت کرتے ہیں کہ حضور القدس صلی اللہ علیہ
وسلم نے ارشاد فرمایا کہ: جب تم میں سے کوئی شخص مویشیوں کے پاس آئے تو اگر ان مویشیوں کا
مالک وہاں موجود ہو تو دودھ نکلنے سے پہلے ان سے اجازت لے لے، اگر وہ دودھ کی اجازت دیدے
تو دودھ نکال کرپی لے، اور اگر وہاں کوئی مالک ان کا موجود نہیں ہے اور اس کو دودھ کی ضرورت
ہے تو اس کو چاہئے کہ تین مرتبہ آواز دے، اگر کوئی جواب دیدے تو اس سے اجازت لے لے،
اور اگر تین مرتبہ آواز دینے کے باوجود جواب نہ ملے تو پھر دودھ نکال کرپی لے۔ البتہ دودھ ساتھ
لے کرنا چاہئے۔

مالک کی اجازت کے بغیر اس کی ملک سے انتقال کرنا

اس حکم کا مدار بھی عرف پر ہے، جس علاقے میں مویشیوں کے مالک کی طرف سے اس بات کی
اجازت ہوتی ہے کہ اگر کوئی مسافر بھوکا ہو اور اس کو دودھ کی ضرورت ہو تو وہ دودھ پی سکتا ہے تو
ان علاقوں میں اجازت کے بغیر بھی دودھ پینا جائز ہے۔ لیکن جہاں ایسا عرف نہ ہو وہاں اجازت کے
بغیر دودھ پینا جائز نہیں۔

گویا کہ اصول یہ ہے کہ مالک کی اجازت کے بغیر اس کی کسی چیز سے انتقال جائز نہیں، اب اگر
اجازت صریح حاصل ہو جائے تب بھی انتقال جائز ہو جاتا ہے یا اجازت صریح نہیں ہے بلکہ متعارفہ
ہے کہ اگر مالک موجود ہوتا تو اجازت دے دیتا تو ایسی صورت میں بھی انتقال کرنا جائز ہے۔ لیکن
جہاں اجازت متعارفہ نہ ہو وہاں انتقال جائز نہیں۔

باب ماجاء فی بیع جلو دال میتہ والا صنم

عن جابر بن عبد اللہ رضی اللہ عنہ انه سمع رسول اللہ
صلی اللہ علیہ وسلم عام الفتح، وهو بمكة يقول: ان

اللہ و رسولہ حرم بیع الخمر والمیتة والخنزیر والاصنام،
فَقَيْلٌ: يَا رَسُولَ اللَّهِ أَرَايْتَ شَحُورَ الْمَيْتَةِ، فَإِنَّهُ يَطْلُبُ إِلَيْهِ
السُّفْنَ وَيَدْهُنُ بِهَا الْجَلْوَدَ، وَيَسْتَصْبِحُ بِهَا النَّاسُ؟ قَالَ:
لَا، هُوَ حَرَامٌ ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عِنْدَ
ذَلِكَ: قاتل اللہ الیهود، ان اللہ حرم عليهم الشحوم،
فَاجْمَلُوهُ ثُمَّ بَاعُوهُ، فَاَكْلُوا ثُمَّ نَمَّهُ (۱۲۰)

حضرت جابر بن عبد اللہ رضی اللہ تعالیٰ عنہ روایت فرماتے ہیں کہ انہوں نے پیغ کہ کے سال مکہ
مکرمہ میں حضور اقدس صلی اللہ علیہ وسلم کو یہ فرماتے ہوئے سنا کہ: اللہ تعالیٰ نے شراب کی اور
مداد کی اور خزیر کی اور بتوں کی پیغ حرام قرار دی ہے۔

جبکہ تک "شراب" کا تعلق ہے، تو شراب انگور کی بنی ہوئی ہوتی ہے جس کو اصلاح کت کے
اعتبار سے "خر" کہا جاتا ہے، اس کی پیغ تو کسی حال میں بھی جائز نہیں۔ البته امام ابوحنیفہ نے اسی
کے حکم میں تین شرابوں کا اور اضافہ کیا ہے، ایک طلا، دوسرے نقیع الذبیب، تیسرا نقیع التمر۔ ان
کے علاوہ جو دوسری شرابیں ہیں چونکہ وہ اصلاً بخس نہیں ہوتی اور ان کا جائز استعمال بھی ممکن ہے،
اس لئے ان کی پیغ امام صاحب کے نزدیک جائز ہے اور اس پر فتویٰ ہے۔ البته پہنچنے کے معاملے میں
امام محمد رحمۃ اللہ علیہ کے قول پر فتویٰ ہے، وہ یہ کہ "ما اسکر کشیرہ فقلیلہ حرام" لیکن
پیغ کے معاملے میں امام صاحب کے قول پر فتویٰ ہے وہ یہ کہ اشریہ اربعہ کے علاوہ ہر شراب کی پیغ
جاز ہے کیونکہ ان کا جائز استعمال بھی ممکن ہے۔

جس چیز کا جائز استعمال موجود ہو، اس کی پیغ

پیغ کے بارے میں اصول بھی یہ ہے کہ جس چیز کا جائز استعمال ممکن ہو اس کی پیغ جائز ہے، اور
جس چیز کا جائز استعمال ممکن نہ ہو بلکہ وہ چیز ہمیشہ ناجائز کاموں میں ہی استعمال ہوتی ہو تو اس کی پیغ
جاز نہیں۔ اسی سے افیون، بھنگ، اور جس کا حکم بھی نظر آیا کہ ان کا کھانا تو ناجائز ہے کیوں کہ یہ
نشہ آور ہوتی ہیں لیکن چونکہ ان کا جائز استعمال بھی موجود ہے اس لئے کہ بعض دواؤں میں یہ
چیزیں استعمال ہوتی ہیں، اس لئے ان کی پیغ جائز ہے۔ اب اگر کوئی ان کو ناجائز استعمال کرتا ہے تو
وہ اس کا اپنا فضل ہے، اس کی ذمہ داری بالعکس پر عائد نہیں ہوگی۔

اصنام کی بیچ من حیث ہی جائز نہیں

”اصنام“ کی بیچ جو اس حدیث میں حرام کی گئی ہے، وہ ”من حیث ہی ہی“ اور ”من حیث انہا اصنام“ اس کی بیچ حرام ہے، لیکن اگر کوئی شخص ”ضم“ کو اس کے مادے کے لحاظ سے فروخت کرے، مثلاً سونے کا بنا ہوا بت ہے، وہ باعث اس کو سونے کی قیمت کے اعتبار سے فروخت کر رہا ہے تو یہ بیچ جائز ہے۔ البتہ اس صورت میں بھی اس کے لئے بہتر یہ ہے کہ اس کو توڑ دے تاکہ وہ ”ضم“ باقی نہ رہے، البتہ ”ضم“ کی حیثیت سے فروخت کرنا جائز نہیں۔

مردار کی چربی کا حکم

کسی نے سوال کیا یا رسول اللہ صلی اللہ علیہ وسلم ابھیں بتائیے کہ مردار کی چربی کا کیا حکم ہے؟ اس کو فروخت کر سکتے ہیں یا نہیں؟ کیونکہ اس کی چربی سے کشتوں کو روغن کیا جاتا ہے، اور وہ چڑے پر ملا جاتا ہے، اور اس کے ذریعہ لوگ (چراغ جلاک) روشنی حاصل کرتے ہیں۔ ”استصبح“ کے معنی ہیں، روشنی حاصل کرنا۔ جواب میں آپ نے ارشاد فرمایا کہ: نہیں، وہ مردار کی چربی حرام ہی ہے۔ اس موقع پر آپ نے ارشاد فرمایا کہ اللہ تعالیٰ ان یہودیوں کو مار ڈالے، کیونکہ اللہ تعالیٰ نے ان پر چربی حرام فرمائی تھی، لیکن انہوں نے اس چربی کو پکھلایا اور پھر فروخت کر کے اس کی قیمت کھالی۔ یہودیوں نے چربی استعمال کرنے کا یہ حیلہ کیا کہ انہوں نے کہا کہ ہم پر ”شحم“ چربی حرام کی گئی ہے، اور لفظ ”شحم“ کا اطلاق چربی پر اس وقت تک ہوتا ہے جب تک اس کو پکھلایا نہ گیا ہو، اور پکھلانے کے بعد اس کو ”شحم“ نہیں کہا جاتا بلکہ اس کو ”ودک“ کہتے ہیں۔ جب ہم نے اس کو پکھلایا تو اب یہ ”شحم“ نہ رہی بلکہ ”ودک“ ہو گئی، اور یہ ہمارے لئے حرام نہیں۔ حالانکہ حقیقت میں کوئی تبدیلی واقع نہیں ہوئی تھی، لہذا ان کا یہ حیلہ درست نہیں تھا۔ اس لئے حضور اقدس صلی اللہ علیہ وسلم نے اس حیلے کی نذمت بیان فرمائی۔

نام کے بد لئے سے حقیقت نہیں بدلتی

اس سے یہ اصول معلوم ہوا کہ مخفی نام کے بد لئے سے حقیقت تبدیل نہیں ہوتی، اور حلت و حرمت پر کوئی فرق نہیں ڈلتا۔ البتہ اگر ماہیت ہی بد لئے جائے، مثلاً ”غم“ کی ماہیت بد کر ”خل“ بن گیا تو اس صورت میں حکم بھی بد لئے جاتا ہے، لیکن حرمت کا حکم بھی باقی نہیں رہتا، بلکہ وہ

شی طاہر اور حلال ہو جاتی ہے۔

مانعت کی نص ہو تو بع جائز نہیں

یہ جو اوپر عرض کیا کہ جس چیز کا جائز استعمال ممکن ہواں کی بع جائز ہے، یہ حکم اس وقت ہے جب اس کے خلاف کوئی نص موجود نہ ہو، لیکن اگر ممانعت کی نص موجود ہو تو اس صورت میں چاہے اس کے استعمال کی جائز صورت ممکن ہوت بھی اس کی بع جائز نہیں ہوگی۔

باب ماجاء فی کراہیة الرجوع من الھبة

عن ابن عباس رضی اللہ عنہما ان رسول اللہ صلی اللہ علیہ وسلم قال: ليس لنا مثل السوء العائد في هبة كالكلب يعود في قينه ﴿١٢١﴾

حضرت عبد اللہ بن عباس رضی اللہ تعالیٰ عنہما روایت فرماتے ہیں کہ حضور اقدس صلی اللہ علیہ وسلم نے ارشاد فرمایا کہ: ہمارے لئے یہ بڑی مثال نہ ہونی چاہئے کہ اپنے بھی کو واپس لینے والا ایسا ہے جیسے کوئی کتاب کر کے اس کو چاٹ لے۔ یعنی اگر کسی شخص نے دوسرے کو کوئی چیز بھی کر دی ہے تو اب اس سے وہ چیز واپس نہ لینی چاہئے، اور اس کا واپس لینا ایسا ہی ہے جیسے کہ کتاب کر کے چائنا۔

رجوع عن الھبة میں شافعیہ اور حنفیہ کا مسلک

اس حدیث سے امام شافعی رحمۃ اللہ علیہ وغیرہ نے اس بات پر استدلال کیا ہے کہ جب کوئی شخص کوئی چیز بھی کر دے تو اب وابہ کو رجوع کرنے کا حق نہیں ہے، نہ قضاۃ نہ دیانۃ۔ امام ابوحنیفہ رحمۃ اللہ علیہ کی طرف یہ قول مشوب ہے کہ ان کے نزدیک رجوع عن الھبة جائز ہے۔ اس میں تفصیل یہ ہے کہ امام شافعی رحمۃ اللہ علیہ کے نزدیک رجوع عن الھبة صرف ایک صورت میں جائز ہے، وہ یہ کہ اگر باب نے اپنے بیٹے کو کوئی چیز بھی کی ہو تو باب کے لئے جائز ہے کہ وہ بیٹے سے وہ چیز واپس لے لے۔ اور امام ابوحنیفہ رحمۃ اللہ علیہ کے نزدیک اگر غیر ذی رحم محروم کو بھی دیا ہے تو واپس لینا جائز ہے۔ اور اگر ذی رحم محروم کو بھی دیا ہے تو بھی دی ہوئی چیز واپس لینا جائز نہیں۔ اسی طرح اگر کسی نے غیر ذی رحم محروم کو بھی دیا اور موصوب لئے اس بھی کے عوض واحب کو کوئی

چیز دے دی، تو اس صورت میں بھی ہبہ سے رجوع کرنا امام صاحب کے نزدیک جائز نہیں، اور اگر کوئی عوض نہیں دیا تو پھر رجوع عن الحبہ جائز ہے۔

خفیہ کا استدلال اور حدیث باب کا جواب

امام صاحب ایک حدیث سے استدلال کرتے ہیں جس میں حضور اقدس صلی اللہ علیہ وسلم نے فرمایا:

﴿الواهب احق بهبته مالم يشب منها﴾

یعنی ہبہ کرنے والا اپنے ہبہ کا زیادہ حقدار ہے جب تک اس کو اس کے ہبہ کا کوئی عوض نہ دیا گیا ہو۔ امام شافعی رحمۃ اللہ علیہ کی دلیل حدیث باب ہے کہ اس میں حضور اقدس صلی اللہ علیہ وسلم نے ہبہ سے رجوع کرنے کو کتنے کا قہ کر کے چانٹے کے مثل قرار دیا۔ خفیہ کی طرف سے حدیث باب کے متعدد جوابات دیے گئے ہیں: ایک جواب یہ دیا گیا کہ اس حدیث میں حضور اقدس صلی اللہ علیہ وسلم نے یہ نہیں فرمایا کہ ہبہ سے رجوع کرنا جائز اور حرام ہے، بلکہ اس طرف اشارہ فرمایا کہ ہبہ سے رجوع کرنا خلاف مرمت ہے، اسی لئے آپ نے ہبہ سے رجوع کرنے کو کتنے کے قہ چانٹے سے تشبیہ دی، اور کتنے کے لئے قہ چانٹا حرام نہیں ہوتا، آپ نے یہ مثال نہیں دی کہ انسان اپنی قہ کر کے چاٹ لے، اس سے معلوم ہوا کہ جب مثل بہ حرام نہیں تو مثل بھی حرام نہیں ہے۔ لیکن یہ جواب بہت رکیک اور مکروہ ہے، کیونکہ اس مثال کے ذریعہ آپ نے اس فعل کی غلط تشنیع بیان فرمائی، لہذا یہ کہنا کہ چونکہ کتنے کے لئے یہ فعل حلال ہے اس لئے رجوع عن الحبہ بھی حلال ہے، یہ بات محاررات کے خلاف ہے۔

”دینۃ“ اور ”قضاء“ کا اختلاف

لہذا صحیح بات یہ ہے کہ حدیث باب میں دیانت کا بیان ہے، اور خفیہ کے نزدیک بھی صحیح قول یہ ہے کہ دینۃ و اھب کے لئے ہبہ سے رجوع کرنا درست نہیں۔ اگرچہ قضاۓ وہ رجوع نافذ ہو جائے گا۔ اور جو حدیث خفیہ نے اپنے استدلال میں پیش کی ہے اس میں ”قضاء“ کا بیان ہے، یعنی اگر قاضی کی عدالت میں یہ مقدمہ جائے گا تو قاضی اس کو واپس کردنے گا۔ شافعیہ اس کے بر عکس کہہ سکتے ہیں کہ حدیث باب میں قضاۓ کا بیان ہے اور دوسری حدیث ”الواهب احق بهبته“ میں

دیانت کا بیان ہے۔ ہر حال احادیث کی رسوے دونوں باتیں محتمل ہیں، اور ایسے ہی معاملات میں مجتہدین کے درمیان اختلاف ہوتا ہے، کسی ایک جانب کو باطل نہیں کہا جاسکتا۔ دونوں طرف دلائل موجود ہیں۔ اور دونوں حدیثوں پر کلام بھی ہوا ہے، اور جو حدیث حنفیہ نے پیش کی ہے، اس کی سند پر شافعیہ کی طرف سے کلام کیا گیا ہے، لیکن میں نے ”تکملہ فتح الملمم“ میں اس حدیث کے تمام طرق اور شواہد ذکر کر کے یہ ثابت کیا ہے کہ یہ حدیث قابل استدلال ہے اور سند کی کمزوری کی وجہ سے اس کو رد نہیں کیا جاسکتا۔

بَابِ أَنْبَنِ بَيْثَنِ سَعْيَ رَجُوعَ عَنِ الْمُهْبَةِ كَرِكَلَتَا هَـ

﴿عَنْ أَبْنِ عُمَرَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: لَا يَحِلُّ لِأَحَدٍ أَنْ يَعْطِي عَطِيَّةً فَيَرْجِعَ فِيهَا إِلَى الْوَالِدِ فِيمَا يَعْطِي لَوْدَهُ﴾ (۱۳۲)

حضرت عبد اللہ بن عمر رضی اللہ تعالیٰ عنہما روایت فرماتے ہیں کہ حضور اقدس صلی اللہ علیہ وسلم نے ارشاد فرمایا کہ: کسی شخص کے لئے حلال نہیں کہ وہ عطیہ دے اور پھر اس سے رجوع کرے، سوائے والد کے کہ اس نے جو مال اپنے بیٹے کو بطور حبہ دیا ہے اس سے رجوع کر سکتا ہے۔ حنفیہ کے نزدیک اصول یہ ہے کہ اگر کسی ذور ہم حرم کو بہہ کیا ہے تو اس سے رجوع کرنا جائز نہیں اور بیٹا بھی ذور حرم ہے تو اس سے بھی رجوع کرنا جائز نہیں ہونا چاہئے۔ لیکن حنفیہ اس کی یہ تاویل کرتے ہیں کہ یہ اجازت ”انت و مالک لابیک“ کی قبل سے ہے، یعنی باب کو اپنے بیٹے کی تمام الامک میں تصرف کرنے کا حق حاصل ہوتا ہے، اس میں یہ بھی داخل ہے کہ بہہ دے کرو اپس لینے کا حق بھی حاصل ہو۔ لہذا بیٹے سے بہہ و اپس لینے کا حق حاصل ہے۔ (۱۳۳)

بَابِ مَا جَاءَ فِي الْعِرَائِيِّ وَالرِّخْصَةِ فِي ذَلِكَ

﴿عَنْ زَيْدِ بْنِ ثَابَتٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَىٰ عَنِ الْمُحَاقَلَةِ وَالْمَزَابِنَةِ، إِلَّا أَنَّهُ قَدْ أَذْنَ لَا هُلَلَ الْعِرَائِيَا أَنْ يَبِيعُوهَا بِمِثْلِ خَرْصَهَا﴾ (۱۳۴)

حضرت زید بن ثابت رضی اللہ تعالیٰ عنہ روایت فرماتے ہیں کہ حضور اقدس صلی اللہ علیہ وسلم نے محاقلہ اور مزابنہ سے منع فرمایا۔ ”محاقلہ“ اور ”مزابنہ“ کے معنی اور ان کی ممانعت کے بارے

میں تفصیل گزر چکی ہے۔ البتہ اہل عرایا کو آپ نے اس بات کی اجازت دی کہ وہ "عرایا" کو اس کے اندازے کے مثل سے فروخت کر دیں۔

"عرایا" میں شافعیہ کامسلک اور تشرع

متعدد احادیث میں "عرایا" کی اجازت وارد ہوئی ہے۔ لیکن "عرایا" کیا چیز ہے جس کی بیع کی آپ نے اجازت عطا فرمائی۔ اس کے بارے میں فقہاء کے درمیان بہت اختلاف ہوا ہے۔ امام شافعی رحمۃ اللہ علیہ فرماتے ہیں کہ پانچ و سنت سے کم میں بیع "مزابنہ" کرنے کو "عرایا" کہتے ہیں جو کہ جائز ہے، اور اگر پانچ و سنت یا اس سے زیادہ ہو تو وہ "مزابنہ" ہے اور حرام ہے، لہذا ان کے نزدیک اگر کوئی شخص درخت پر گلی ہوئی کھجوروں کو پانچ و سنت سے کم کھجوروں کے عوض فروخت کرتا ہے، تو ان کے نزدیک یہ صورت جائز ہے، یہ بیع "عرایا" ہے۔ گویا کہ ان کی نزدیک "مزابنہ" اور "عرایا" میں صرف یہ فرق ہے، کہ "مزابنہ" پانچ و سنت سے زیادہ میں ہوتی ہے اور "عرایا" پانچ و سنت سے کم میں ہوتی ہے۔

حنابلہ کامسلک اور تشرع

امام احمد بن حبیل رحمۃ اللہ علیہ فرماتے ہیں کہ "عرایا" بیع ہے "عربیہ" کی اور "عربیہ" کے معنی ہیں "عطیہ"۔ پہلے زمانے میں لوگ بعض اوقات اپنے کھجور کے درخت کا پھل پکنے سے پہلے یا کامنے سے پہلے کسی فقیر کو بدیہی کر دیتے تھے اور اس سے یہ کہتے کہ اس درخت کا پھل تمہارا ہے۔ جس نے درخت دیا اس کو "معربی" اور جس کو دیا اس کو "معربی لہ" کہتے ہیں۔ وہ "معربی لہ" چونکہ تنگ و سست ہوتا ہے اس لئے وہ یہ چاہتا ہے کہ یہ پھل جو مجھے ہے کیا گیا ہے ابھی مل جائے حالانکہ وہ پھل ابھی درخت پر لگا ہوا ہے یا وہ چاہتا ہے کہ اس پھل کا فرع اور اس کے عوض کوئی چیز کر دیتا ہے اور اس سے یہ کہتا ہے کہ درخت کا پھل کسی تیرے سے آدمی کے ہاتھ فروخت مجھے ابھی مل جائے، اس لئے وہ یہ کرتا ہے کہ فلاں درخت کا پھل یا کھجور تم لے لو اور مجھے کٹی ہوئی کھجوریں اس کے بدالے میں دیدو تاکہ میں اس کو ابھی استعمال کرلو یا اس کو فروخت کر کے اس کی قیمت کو اپنے اور اپنے بچوں کی ضروریات میں خرچ کروں۔ اس کو "بیع العرایا" کہا جاتا تھا اور حضور اقدس صلی اللہ علیہ وسلم نے پانچ و سنت سے کم میں اس کو جائز قرار دیا۔ امام احمد بن حبیل رحمۃ اللہ علیہ

فرماتے ہیں کہ اصلاً تو یہ بیع حرام ہونی چاہئے تھی، لیکن کوئی نکہ یہ "مزابنہ" ہی ہے، لیکن لوگوں کی ضروریات اور حاجات کو مد نظر رکھتے ہوئے آپ نے پانچ وقت تک اس کی اجازت دیدی۔ اس کو مختصر لفظوں میں "بیع الموهوب لہ عربیہ من غیر الواہب" کہا جاسکتا ہے۔

مالکیہ کاملک اور تفسیر

امام مالک رحمۃ اللہ علیہ "بیع العرایا" کی یہ تفسیر فرماتے ہیں کہ بعض اوقات باغ کا مالک اپنے باغ کے ایک درخت کا پھل کسی فقیر اور محتاج کو بہہ کر دیتا تھا اور پھر پھل کاشنے کے زمانے میں باغ کا مالک اپنے بیوی بچوں کے ساتھ باغ کے اندر قیام کر لیتا تھا تاکہ وہاں رہ کر پھل بھی کھائیں اور تفریح بھی کریں۔ لیکن وہ فقیر اپنے درخت کا پھل تو زنے کے لئے بار بار صبح شام باغ میں آ جاتا جس کی وجہ سے مالک اور اس کے بیوی بچوں کو پریشانی ہوتی، اس نے مالک اس فقیر سے کہتا کہ تم اس درخت کا پھل مجھے فروخت کر دو، اور اس کے عوض مجھ سے کٹی ہوئی کھجوریں لے لو، چنانچہ وہ فقیر کٹی ہوئی کھجور لیکر چلا جاتا۔ امام مالک فرماتے ہیں کہ یہ "بیع العرایا" ہے، اس کو مختصر الفاظ میں یوں کہا جاسکتا ہے: "بیع الموهوب لہ عربیہ من الواہب" امام مالک کے نزدیک اس حدیث میں اس کو جائز قرار دیا گیا ہے۔

حفیہ کاملک اور تفسیر

امام ابوحنیفہ رحمۃ اللہ علیہ نے "بیع العرایا" کی جو تفسیر بیان فرمائی ہے وہ تقریباً وہی ہے جو امام مالک رحمۃ اللہ علیہ نے بیان کی ہے، لیکن صرف اتنا فرق ہے کہ امام ابوحنیفہ رحمۃ اللہ علیہ فرماتے ہیں کہ باغ کے مالک اور فقیر کے درمیان جو معاملہ ہوا وہ صورۃ تو بیع ہے، لیکن حقیقت میں بیع نہیں، بلکہ "شیئی موهوب" کی تبدیلی ہے، یعنی:

﴿استبدال الموهوب بموهوب آخر قبل قبضه﴾

ہے، گویا ابتداء میں باغ کے مالک نے وہ کھجور بہہ کی تھی جو درخت پر گئی ہوئی تھی، اور ابھی اس فقیر نے اس پر قبضہ نہیں کیا تھا، اور جب قبضہ نہیں کیا تو ابھی بہہ تمام نہیں ہوا، اس نے کہ بہہ کے اندر قبضہ شرط ہے، لہذا بہہ تمام ہونے سے پہلے باغ کے مالک نے اس سے کہا کہ میں اس کے عوض کٹی ہوئی کھجور بہہ کر دیتا ہوں۔ لہذا حقیقت میں بیع نہیں ہوئی، اس نے کہ بیع تو اس وقت

ہوتی جب درخت کا پھل فقیر کے قبضے میں آ جاتا اور وہ اس کا مالک بن جاتا اور پھر بیع کرتا۔ امام مالک" کے نزدیک یہ بیع ہے، امام ابوحنین" کے نزدیک یہ "استبدال بہہ" ہے۔

مسلم حنفیہ کی وجہ ترجیح

مندرجہ بالا چار مذاہب ہیں، اور "بیع العرایا" کے بارے میں چاروں کی تفسیر الگ الگ ہے، اور اگر دقت نظر سے دیکھا جائے تو اس میں کوئی شک نہیں رہتا کہ "عرایا" کے بارے میں امام ابوحنین" کی تشریع ہر لحاظ سے راجح ہے، لغۃ بھی، روایۃ بھی اور درایۃ بھی۔ لغۃ اس لئے کہ "عرایا" جمع کے "عربی" کی اور "عربی" کے معنی ہیں "عطیہ"۔ اور یہ بات لغت عرب میں مشہور ہے کہ درخت پر لگی ہوئی کھجور کو یہہ کہ دنبا "عربی" کہلاتا ہے۔ جبکہ شافعیہ نے جو تفسیر بیان کی ہے، اس میں "عطیہ" کا کوئی پہلو موجود نہیں۔ دوسرے یہ کہ اہل مدینہ کے درمیان بھی اس کے یہی معنی سمجھے جاتے تھے۔ اور امام مالک رحمۃ اللہ علیہ نے "عرایا" کی جو تفسیر اختیار کی ہے وہ اس لئے کہ یہ تفسیر اہل مدینہ کے درمیان مشہور و معروف تھی۔ چنانچہ بخاری شریف میں ہے کہ غالباً حضرت عبد اللہ بن عمر رضی اللہ تعالیٰ عنہ کے بارے میں کسی نے ذکر کیا کہ وہ "عرایا" کی تفسیر کرتے ہیں تو دوسرے صحابی نے جواب دیا: "ماعلم اہل مکہ بعرایا۔ یعنی اہل مکہ کیا جانے کہ "عرایا" کیا چیز ہے؟ اس لئے کہ اہل مدینہ جانتے ہیں کہ "عرایا" کی حقیقت کیا ہے۔ کیونکہ وہاں خلستان تھے، کھجوروں کے باغات تھے، وہ ایک دوسرے کو عطیہ کے طور پر کھجور کا درخت دیدیا کرتے تھے۔ اس سے معلوم ہوا کہ لغۃ حنفیہ کا مسلک راجح ہے۔

حنفیہ کا مسلک روایۃ اس لئے راجح ہے کہ حضور اقدس صلی اللہ علیہ وسلم نے حدیث باب میں جو لفظ استعمال فرمایا، وہ یہ کہ:

﴿قد اذن لا هل العرایا ان یبییعوها بمثل خر صها﴾

یعنی اہل عرایا کو "عرایا" کے فروخت کرنے کی اجازت عطا فرمائی۔ لفظ "اہل" سے معلوم ہو رہا ہے کہ "عرایا" عطیہ کے معنی میں ہے، نہ کہ "مزابنہ" کے معنی میں ہے۔ اور اگر روایات کو دیکھیں گے تو یہ نظر آئے گا کہ متعدد روایات اس بارے میں تقریباً صریح ہیں کہ "اہل عربی" خود "عربی" کو فروخت کرتا تھا، جبکہ امام احمد" کی بیان کردہ تفسیر پر اتنی روایات موجود نہیں۔

حنفیہ پر ایک اعتراض اور اس کا جواب

ایک اشکال یہ ہوتا ہے کہ آپ یہ جو فرماتے ہیں کہ "اہل مسیہ" "عرایا" کو زیادہ جانتے ہیں، تو پھر امام مالک "کاہی قول اختیار کرنا چاہئے۔ اس کا جواب یہ ہے کہ ہم نے "عرایا" کی حقیقت کے بارے میں وہی تفسیر مرادی ہے جو امام مالک "نے بیان کی ہے، البتہ اس کی فقہی توجیہ بیان کرنے میں ہمارے اور ان کے درمیان فرق ہو گیا، وہ یہ کہ حنفیہ فرماتے ہیں کہ ہم اس کو بیان لئے نہیں کہہ سکتے کہ "ہبہ" بغیر قبضہ کے تمام نہیں ہو سکتا، اور یہ بات بھی ملے شدہ ہے، کہ "عرایا" میں بھجور پر "معزی لہ" کا قبضہ نہیں ہوا تھا، اور جب قبضہ نہیں ہوا تو وہ مالک بھی نہیں بنا، اور جب مالک نہیں بنا تو وہ آگے فروخت کیے کرے گا؟ "لہذا اس کو حقیقتاً بیع نہیں کہہ سکتے، بلکہ حقیقتاً وہ استبدلال ہے۔ اور جن روایتوں میں "بیع" کا لفظ وارد ہوا ہے وہ اس لئے کہ چونکہ صورت بیع تھی، اس کی وجہ سے "بیع" کے لفظ کا اطلاق کر دیا۔

اور یہ بھی کچھ بعد نہیں کہ حضور القدس صلی اللہ علیہ وسلم نے اصل میں بیع کا لفظ استعمال نہ فرمایا ہو۔ اور میں نے "تمکملہ فتح الملموم" میں متعدد احادیث نقل کی ہیں جن میں "بیع" کا لفظ نہیں آیا، ہو سکتا ہے کہ راوی نے روایت کرتے وقت اس کو صورت بیع سمجھتے ہوئے لفظ "بیع" داخل کر دیا ہو۔

دوسری اشکال اور اس کا جواب

ایک اشکال یہ رہ جاتا ہے کہ اگر حنفیہ کی بیان کردہ تفسیر مراد لیتے ہوئے یہ کہا جائے کہ یہ "استبدلال ہے" ہے تو پھر اس میں "عرایا" کی کیا خصوصیت ہے؟ اس لئے کہ قبضہ سے پہلے تو ہر واحد کو یہ حق حاصل ہے کہ وہ اپنے بہہ کو تبدیل کر دے، صرف اہل "عرایا" کو خاص کر کیوں اجازت دی گئی؟ یہ اجازت تو ہر ایک کو حاصل ہوتی ہے۔ حنفیہ کی طرف سے اس اشکال کا جواب یہ ہے کہ چونکہ یہ بات خلاف مرقت ہے کہ آپ نے ایک چیز بہہ کی اور بعد میں اس سے کہا کہ یہ واپس کر دو اور دوسری چیز لے لو ایسا کرنا مرقت کے خلاف ہے، اس لئے آنحضرت صلی اللہ علیہ وسلم نے فرمایا کہ اگر "اہل عرایا" کے ساتھ ایسا کیا جائے تو یہ مرقت کے خلاف نہیں ہونا چاہئے۔

تیسرا اشکال اور اس کا جواب

ایک اشکال یہ ہوتا ہے کہ حدیث باب میں "عرایا" کو "مزابندہ" سے متنبھی کیا گیا ہے اور

”مزابنہ“ ایک بیع کا نام ہے، اگر ”عرایا“ بیع نہیں تو پھر اس کا اشتہاء ”مزابنہ“ سے درست نہ ہوتا چاہئے۔ اس کا جواب یہ ہے کہ یہ اشتہاء منقطع ہے، لہذا اب کوئی اشکال نہیں۔

”درایۃ“ بھی مسلک حنفیہ راجح ہے

حنفیہ کا مسلک درایۃ اس لئے راجح ہے کہ ”مزابنہ“ درحقیقت ”ربا“ کا ایک شعبہ ہے، اور ”ربا“ کے اندر قلیل و کثیر کا کوئی فرق نہیں ہوتا کہ قلیل میں جائز ہو اور کثیر میں ناجائز ہو، اور حنفیہ کی تفسیر لینے کی صورت میں قلیل میں بھی ”ربا“ کا اختلال باقی نہیں رہتا۔ اس لئے لغۃ، روایۃ اور درایۃ تینوں طریقوں سے حنفیہ کا مسلک راجح ہے۔ (۱۲۵)

باب ماجاء فی کراہیۃ النجاش

﴿عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَقَالَ قَتِيْبَةُ: يَبْلُغُ بِهِ النَّبِيُّ صَلَّى اللَّهُ عَلَيْهِ وَسَلَّمَ قَالَ: لَا تَنْجِشُوا﴾ (۱۲۶)

حضرت ابو ہریرہ رضی اللہ تعالیٰ عنہ فرماتے ہیں کہ حضور القدس صلی اللہ علیہ وسلم نے ارشاد فرمایا کہ: ایک دوسرے سے بڑھ کر بولی مت لگاؤ۔ اس حدیث میں حضور القدس صلی اللہ علیہ وسلم نے ”نجش“ سے منع فرمایا ”نجش“ کے معنی یہ ہیں کہ ایک آدمی دوسرے سے کوئی سامان خرید رہا ہے، اب تیرا شخص آگر اسی سامان کی زیادہ قیمت لگاتا ہے، اور اس سے کہتا ہے کہ مجھے یہ چیز فروخت کرو، حالانکہ اس کا مقصد سامان کو خریدنا نہیں ہے، بلکہ اس کا مقصد یہ ہے کہ یہ مشتری دھوکہ کھا کر اس کو زیادہ قیمت پر خرید لے۔ اس کو ”نجش“ کہتے ہیں، اور حدیث باب میں اس کی ممانعت کی گئی ہے۔

باب ماجاء فی الرجحان فی الوزن

﴿عَنْ سُوِيدِ بْنِ قَيْسٍ قَالَ: جَلَبْتُ أَنَا وَمَخْرُوفَةَ الْعَبْدِيِّ بِرَا مِنْ هَجْرٍ فَجَاءَنَا النَّبِيُّ صَلَّى اللَّهُ عَلَيْهِ وَسَلَّمَ فَسَأَوْمَنَا بِسَرَاوِيلٍ، وَعَنْدَنَا وزَانِ بِالْأَجْرِ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ لِلوزَانِ: زَنْ وَارْجَحٌ﴾ (۱۲۷)

حضرت سوید بن قیس رضی اللہ تعالیٰ عنہ فرماتے ہیں کہ میں نے اور مخزفہ العبدی نے بھرے کپڑا ملگوایا۔ بھر ایک جگہ کا نام ہے۔ تو حضور القدس صلی اللہ علیہ وسلم ہمارے پاس تشریف لائے اور ہم سے شلوار کے کپڑے کے بارے میں بھاؤ تاؤ کیا۔ اس وقت میرے پاس ایک وزان بیٹھا ہوا تھا جو اجرت پر دکانداروں کا سامان وزن کیا کرتا تھا، آپ نے اس وزان سے فرمایا کہ وزن کرو اور جھلتا ہوا وزن کرو۔ یعنی جس پڑے میں سامان ڈالو اس کو دوسرے پڑے سے جھکا دو تاکہ سامان وزن سے زیادہ ہو جائے کم نہ ہو۔

باب ماجاء في انتظار المعسر والرفق به

﴿عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مِنَ الظَّنِّ مَعْسِرًا وَمِنَ الظَّنِّ يَوْمَ الْقِيَامَةِ تَحْتَ ظُلُلِ عَرْشِهِ يَوْمًا لَا ظُلُلَ لِإِظْلَالِهِ﴾ (۱۲۸)

حضرت ابو ہریرہ رضی اللہ تعالیٰ عنہ فرماتے ہیں کہ حضور القدس صلی اللہ علیہ وسلم نے ارشاد فرمایا کہ: جس شخص نے کسی نجک دست کو مہلت دی یا اس کے اوپر سے کی کردے تو اللہ تعالیٰ قیامت کے روز اس کو اپنے عرش کے سامنے میں جگہ عطا فرمائیں گے جس دن اس کے علاوہ کوئی سایہ نہ ہو گا۔

چھلی اُمتوں کے ایک صاحب کا واقعہ

﴿عَنْ أَبِي مُسْعُودٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: حَوْسِبَ رَجُلٌ مِّنْ كَانَ قَبْلَكُمْ فَلَمْ يُوْجَدْ لَهُ مِنَ الْخَيْرِ شَيْءٌ إِلَّا أَنَّهُ كَانَ رَجُلًا مُوسِرًا فَكَانَ يَخَالِطُ النَّاسَ فَكَانَ يَأْمُرُ غُلَمًا نَّهَى يَتَجَازُوا عَنِ الْمَعْسِرِ فَقَالَ اللَّهُ تَعَالَى: نَحْنُ أَحْقَ بِذَلِكَ مِنْهُ تَجَازُوا عَنْهُ﴾ (۱۲۹)

حضرت ابو مسعود رضی اللہ تعالیٰ عنہ فرماتے ہیں کہ حضور القدس صلی اللہ علیہ وسلم نے ارشاد فرمایا کہ: جو لوگ تم سے پہلے گزر چکے ہیں، ان میں سے ایک صاحب کا حساب لیا گیا تو اس کے تمام اعمال میں کوئی نیکی نہیں تھی، البتہ وہ غنی اور مالدار آدمی تھا اور لوگوں سے معاملات کیا کرتا تھا۔

تو اس نے اپنے غلاموں کو یہ حکم دے رکھا تھا کہ وہ تنگ دست سے تجاوز کریں۔ یعنی اس پر سختی نہ کریں تو اللہ تعالیٰ نے فرمایا کہ ہم اس درگزر اور معافی کے زیادہ حقدار ہیں، بہبیت اس بندے کے، اس لئے اس کو درگزر کرو اور معاف کرو۔ اس سے معلوم ہوا کہ کسی تنگ دست کو معاف کرونا بڑا فضیلت کا کام ہے اور اس پر انشاء اللہ اللہ تعالیٰ کے یہاں معافی کی توقع ہے۔

باب ماجاء فی مطل الغنی ظلم

عن ابی هریرۃ رضی اللہ عنہ عن النبی صلی اللہ علیہ وسلم قال : مطل الغنی ظلم ، واذا اتبع احد کم علی ملی فلیتبع ﴿۱۵۰﴾

حضرت ابو ہریرہ رضی اللہ تعالیٰ عنہ روایت کرتے ہیں کہ حضور اقدس صلی اللہ علیہ وسلم نے ارشاد فرمایا کہ: مالدار آدمی کا مال مثول کرنا ظلم ہے۔ اور جب تم میں سے کسی کو غنی آدمی کے پیچے لگایا جائے تو اس کو چاہئے کہ وہ اس کے پیچے لگ جائے۔

مالدار کا مال مثول کرنا ظلم ہے

اس حدیث کا پہلا جملہ ہے "مطل الغنی ظلم" "مطل" کے معنی ہیں مال مثول کرنا، تاخیر کرنا، یعنی ایک شخص کے ذتنے دوسرے کا قرض ہے، وہ شخص غنی ہے اور اس کو قرض ادا کرنے کی طاقت ہے، اس کے باوجود وقت پر قرض ادا نہیں کرتا تو یہ اس کی طرف سے ظلم ہے۔ ایک اور حدیث کے الفاظ یہ ہیں:

﴿لی الواجد بحل عرضه وعقوبته﴾

"لی" کے معنی ہیں "مال مثول" یعنی غنی آدمی کا مال مثول کرنا اس کی آبرو اور اس کی سزا کو حلال کر دینا ہے۔

مدیون مماطل سے "ضرر" کے معاوضے کے مطالبے کا حکم

حدیث - اس جملے سے ہمارے دور کا ایک مسئلہ متعلق ہے، وہ یہ کہ بعض حضرات علماء یہ کہتے ہیں کہ اگر ایک شخص نے دوسرے کو قرض دیا تو اب اس قرض پر اس کو سود کے مطالبہ کرنے

کا شرعاً کوئی حق نہیں ہے، اس لئے کہ سود حرام ہے۔ دوسری چیز جس کا مطالبہ کیا جا سکتا تھا، وہ یہ تھی کہ افراط زر کی وجہ سے روپے کی قیمت میں جو کمی واقع ہوئی ہے، اس کی تلافی مفروض سے کرائی جائے تو اس کو بھی منع کر دیا گیا۔ لیکن ہم نے دیکھا کہ مفروض نے یہ وعدہ کیا تھا کہ میں ایک ماہ کے بعد پیسے ادا کر دوں گا، لیکن جب تاریخ آنے پر اس سے قرض کی واپسی کا مطالبہ کیا جاتا ہے تو وہ پیسے ادا نہیں کرتا، حالانکہ ہم دیکھ رہے ہیں کہ اس کے اندر قرض ادا کرنے کی استطاعت موجود ہے، اگر چاہے تو ادا کر سکتا ہے، اس کے باوجود وہ تال مثول سے کام لے رہا ہے، ایسی صورت میں اگر دائیں اس سے یہ کہے کہ اگر تم بخ دست ہوتے تو میں تم کو مہلت دے دیتا، لیکن تم تو مالدار آدمی ہو، ادا کرنے کی طاقت کے باوجود تم ادا نہیں کر رہے ہو، لہذا جتنی مدت تک تم میرا قرض ادا نہیں کر سکے، اس مدت کا نفع تم کو مزید ادا کرنا ہو گا، مثلاً یہ ایک لاکھ روپے کا قرض تم نے ایک ماہ تک ادا نہ کیا تو چونکہ ایک ماہ تک اگر میں ایک لاکھ روپے کسی اسلامی بینک میں رکھوتا تو اس پر مجھے ایک ماہ کے اندر ایک ہزار روپے کا نفع ملتا، لہذا اب تم مجھے ایک ماہ بعد ایک لاکھ اور ایک ہزار روپے واپس کر سکے، اس لئے کہ تم نے مجھے اس نفع سے محروم کر دیا۔ بعض معاصر علماء اس مطالبے کو جائز قرار دیتے ہیں، وہ اس کو "تعویض عن الضرر" کا نام دیتے ہیں، یعنی یہ اس ضرر کا محاوضہ ہے جو دائیں کو مدیون کے تال مثول کی وجہ سے لاحق ہو گیا ہے، لہذا اس محاوضے کا مطالبہ کرنا جائز ہے۔

"تعویض عن الضرر" پر حدیث سے استدلال

یہ علماء اس حدیث سے استدلال کرتے ہیں جس میں حضور القدس صلی اللہ علیہ وسلم نے ارشاد فرمایا کہ: "لا ضرر ولا ضرار" یعنی کس شخص کے لئے جائز نہیں کہ وہ دوسرے کو ضرر پہنچائے، اگر ضرر پہنچائے تو پھر اس کا محاوضہ بھی ادا کرے۔ جو حدیث میں نے ابھی تلاوت کی:

﴿لِي الْوَاجِدِ يُحلَّ عَرْضَهُ وَعَقْوبَتِهِ﴾

یعنی غنی کا تال مثول کرنا اس کی سزا اور آبرو کو حلال کر دیتا ہے۔ اس حدیث سے بھی معلوم ہوا کہ وہ سزا کا مستحق ہے، لہذا اگر اس کو یہ سزادی جائے کہ تم اتنی رقم زائد ادا کرو تو یہ ان احادیث کی رو سے جائز ہونا چاہئے۔ عرب کے بعض علماء کا یہی موقف ہے۔

یہ صورت سودی صورت کے مشابہ ہے

لیکن میری ناظر رائے میں یہ موقف صحیح نہیں ہے، اس لئے کہ یہ موقف تقریباً اسی صورت کے مشابہ ہے جس کے بارے میں حدیث شریف میں آتا ہے کہ جب کسی شخص کے ذمے دین ہوتا اور دین کی ادائیگی کا وقت آجاتا تو دائن مدعیوں سے جاکر کہتا کہ:

﴿اما ان تقضى واما ان تربى﴾

یعنی یا تو دین ادا کرو یا اس پر اضافہ کرو یہ مذکورہ صورت بھی اس کے مشابہ ہو جاتی ہے، اگرچہ یعنیہ وہ صورت نہیں ہے۔ لہذا یہ صورت بھی درست نہیں۔

”تعویض عنضر“ اور سودی معاملے میں فرق

یہ بات درست ہے کہ جن علماء نے اس کے جواز کا قول اختیار کیا ہے، انہوں نے سود میں اور اس صورت میں کئی فرق بیان کئے ہیں۔ مثلاً یہ کہ اس زیادتی کا مطالبہ اس وقت کیا جاتا ہے جب مدیون مالدار ہو، لیکن اگر مدیون تنگ دست ہو تو پھر زیادتی کا مطالبہ کرنا جائز نہیں۔ جب کہ سودی قرض میں چاہے مدیون مالدار ہو یا تنگ دست ہو، ہر حالت میں اس سے سود کا مطالبہ کیا جاتا ہے۔ اسی طرح اس زیادتی کے مطالبے کے لئے ”مطل“ کا ثبوت ضروری ہے، جب ”مطل“ پایا جائے گا اس وقت زیادتی کا مطالبہ جائز ہے، اگر ”مطل“ نہ پایا جائے تو مطالبہ جائز نہیں۔

اسی طرح ان علماء کے نزدیک اس زیادتی کا مطالبہ کرنا اس وقت جائز ہے جب کہ مدیون نے جس عرصہ میں دین ادا نہیں کیا وہ عرصہ اتنا ہو کہ اس عرصے کے دوران اگر دائن یہ رقم کسی جائز اسلامی بینک میں رکھو تا اور اس سے اس کو نفع ملتا، تب صرف اتنی زیادتی کا مطالبہ کرنا جائز ہے جتنا نفع اس کو اس دوران اسلامی بینک سے وصول ہوتا، لیکن اگر وہ اتنی مدت ہے کہ اس مدت کے دوران اسلامی بینک سے کوئی نفع حاصل نہ ہوتا تو پھر مطالبہ کرنا بھی جائز نہیں۔ ان تمام باتوں سے یہ واضح ہو رہا ہے کہ علماء کی بیان کردہ صورت میں اور ”سود“ کی مروجہ صورت میں بہت فرق ہے، لیکن اس فرق کے باوجود اس کی سود کے ساتھ مشابہت پائی جا رہی ہے۔ اس لئے میں اس صورت کو درست نہیں سمجھتا۔

”تعویض عنضر“ میں عقوبت مالیہ پائی جا رہی ہے

دیکھئے: حضور القدس صلی اللہ علیہ وسلم نے حدیث میں فرمایا:

﴿لِي الْوَاجِدِ يَحْلِ عَرْضَهُ وَعَقْوَبَتِهِ﴾

اس حدیث میں آپ نے آبرو کا اور سزا کا توپیان فرمایا کہ اس کی آبرو اور اس کی سزا حلال ہے، لیکن آپ نے یہ نہیں فرمایا ”یحل مالہ“ کہ اس کامال حلال ہے۔ اور ”عقوبت“ کے بارے میں بھی جھوہر علماء یہ فرماتے ہیں کہ عقوبت مالیہ جائز نہیں، اور جو حضرات علماء جائز بھی کہتے ہیں، ان کے نزدیک بھی وہ مال بیت المال اور حکومت کے پاس جائے گا، متعلقہ آدمی کے پاس نہیں جائے گا، جبکہ زیر بحث صورت میں وہ زیادتی دائن کے پاس جاتی ہے، اس لئے یہ صورت درست نہیں۔

”مماطل“ کا جرم چورڑاؤ کے جرم سے کم ہے

دوسرے یہ کہ مدیون مماطل کا جرم چور اور رڈاؤ اور غاصب کے جرم سے برا جرم نہیں ہے، اب ایک شخص ایک لاکھ روپے چوری کر کے لے گیا، اور چھ ماہ بعد ایک لاکھ روپے برآمد ہوئے اور اس چھ ماہ کے دوران وہ چور اس ایک لاکھ روپے سے تجارت کرتا رہا اور نفع کرتا رہا۔ اب دیکھئے: شریعت نے یہ حکم تو دیدیا کہ چور کا ہاتھ کاٹ دیا جائے، لیکن چور سے یہ مطالبہ نہیں کیا کہ اگر ایک لاکھ روپیہ مسروق منہ کے پاس ہوتا تو وہ اس دوران اس سے اتنا نفع کرتا، لہذا تم اتنی رقم مزید ادا کرو۔ یہ مطالبہ چور سے نہیں کیا۔ تو جب چورڑاؤ کو جو مدیون مماطل سے زیادہ بڑے جرم ہیں، ان سے زیادتی کا مطالبہ نہیں کیا گیا تو مدیون مماطل سے زیادتی کا مطالبہ کرنا کیسے درست ہو سکتا ہے؟

”منافع مخصوصہ“ مضمون نہیں ہوتے

اور دیکھئے: ”منافع مخصوصہ“ خفیہ کے نزدیک تو مضمون ہی نہیں، اور جن حضرات فقهاء کے نزدیک مضمون ہوتے ہیں، ان کے نزدیک بھی اس وقت مضمون ہوتے ہیں جب وہ نقد کی شکل میں ہوں، اگر نقد کی شکل میں نہ ہوں تو ان کے نزدیک مضمون نہیں ہوتے، جیسا کہ امام شافعی اور امام مالک“ کا یہی مسلک ہے۔ لہذا یہ کہنا کہ مدیون مماطل نے منافع غصب کر کے جو نفعان کیا ہے، وہ اس نفعان کو ادا کرے، یہ بات درست نہیں۔

یہ سو و خورڑہ نیت کا شاخانہ ہے

بات دراصل یہ ہے کہ یہ قصور اور خیال اور رذہ نیت کہ اگر اتنے روز تک میں یہ رقم فلاں جگہ

پر لگاتا تو مجھے وہاں سے اتنا فرع حاصل ہوتا اور اتنے پیسے مجھے ملتے، لہذا وہ پیسے مجھے ادا کرو، یہ سود خور ذہنیت ہے، اس لئے کہ سرمایہ دارانہ نظام اور سود خوری کے نظام کا تصور یہ ہے کہ ”پیسہ ہر روز فرع بخش ہے“ یعنی پیسہ بذات خود فرع دینے والی چیز ہے، اور یہ انڈے دینے والی مرغی ہے، جس کو روزانہ ایک انڈا دینا چاہئے، اور جس دن اس نے انڈا نہ دیا تو اس صورت میں جو شخص اس انڈا نہ دینے کا سبب بنائے، اس سے وہ انڈا اوصول کرو، یہ سود خوری کی ذہنیت ہے، اور آج کل کی معاشری اصطلاح میں اس کو ”Opportunity Cost“ کہا جاتا ہے، یعنی ممکنہ اور متوقع فرع، یا یوں کہہ سکتے ہیں کہ بالقوہ کسی چیز کا فرع بخش ہوتا، یہ روپیہ بالقوہ فرع بخش ہے، لہذا اگر کسی نے ایک ہفتے یا ایک دن کے لئے پیسہ روک لیا تو گویا کہ اس نے اس بالقوہ ہونے والے فرع کو روک لیا۔ لہذا اس کا تدارک کرنا اس کے ذمے ضروری ہے۔

شرعی ”بالقوہ فرع“ معتبر نہیں

بات دراصل یہ ہے کہ شریعت نے نقود کے اندر ”بالقوہ فرع“ کا اعتبار نہیں کیا، اس لئے کہ اگر اس کا اعتبار کر لیا جاتا تو پھر سود کا دروازہ چوپٹ کھل جاتا۔ اس لئے اس ”بالقوہ فرع“ کا مطالبہ کرنا درست نہیں۔

پھر تو قرض دینے والے پر ظلم ہو گا۔

اب ایک سوال پر پیدا ہوتا ہے کہ اس صورت میں تو اس قرض دینے والے پر بڑا ظلم ہو گا، اور اس سے یہ کہا جائے گا کہ تو نے قرض دیکر کیوں حماقت کی؟ گویا کہ سارا نقصان قرض دینے والے کا ہو گا، اور آج کل کے اخلاق کا جیسا معیار ہے کہ لوگ وعدوں کا پاس نہیں کرتے، وقت پر ادا یا گل نہیں کرتے، اب اگر قرض لینے والے کو کھلی چھٹی دیدی جائے گی اور اس سے کوئی مطالبہ نہیں کیا جائے گا تو وہ اور زیادہ تاخیر کرے گا تو اس صورت میں لوگ قرض دینے سے کترائیں گے اور اس کی وجہ سے کاروبار کے اندر نقصان ہو گا، اس کا کیا حل نکلا جائے؟

مدیون مطالع پر دباؤ ڈالنے کا شرعی طریقہ

میں نے اس مشکل کا یہ حل تجویز کیا کہ اس مدیون سے دین کا عقد کرتے وقت ہی یہ معابدہ لکھو

لیا جائے کہ اگر استطاعت ہوئے کے باوجود اس نے وقت پر ادا یگی نہ کی تو وہ اتنی فیصد رقم خیراتی کا مم میں لگائے گا اور وہ رقم دائن کی آمدی کا حصہ نہیں ہوگی اور نہ اس کو ملے گی، بلکہ خیراتی کام میں صرف ہوگی، لہذا اب تال مثول کی صورت میں مدیون پر لازم ہو گا کہ وہ مقررہ رقم خیراتی کام میں دے۔ اگر قرض دینے والا کوئی بینک ہے تو وہ بینک اپنے پاس ایک خیراتی فنڈ بنالے، اور قرض دیتے وقت قرض لینے والے سے یہ معاہدہ لکھوائے کہ وقت پر ادا یگی نہ کرنے کی صورت میں اتنی فیصد رقم اس خیراتی فنڈ میں جمع کرائے گا، اور وہ رقم بینک کی آمدی کا حصہ نہیں ہوگی۔ یہ معاہدہ اس لئے کیا جائے گا تاکہ اس پر دباؤ رہے اور اس دباؤ کے نتیجے میں وہ وقت پر ادا یگی کر دے۔

اس حل کا شرعی جواز

جہاں تک اس حل کے شرعی جواز کا تعلق ہے تو یہ معاہدہ ایک وعدہ ہے جو قرض لیتے وقت مدیون کر رہا ہے کہ اگر میں نے وقت پر ادا نہ کیا تو اتنی رقم خیراتی کام میں لگاؤں گا۔ اور فقہاء المالکیہ نے تو اس کی صراحة کی ہے کہ ایسا کرنا جائز ہے، اور بعض فقہاء المالکیہ نے تو یہاں تک لکھا ہے کہ اگر کوئی شخص قرض لیتے وقت ایسا وعدہ کرے گا تو وہ قضاۓ بھی نافذ ہو جائے گا، یعنی وقت پر ادا یگی نہ کرنے کی صورت میں عدالت کے ذریعہ بھی اس کو مجبور کیا جاسکتا ہے کہ وہ اپنایہ وعدہ پورا کرے اور ادا یگی کرے۔ لہذا اس وعدہ کے ذریعہ دونوں کے حقوق کی رعایت ہو جاتی ہے، دائن کے حقوق کا اور اس کی رقم کا تحفظ بھی ہو جاتا ہے اور مدیون پر دباؤ بھی پڑ جاتا ہے کہ وہ وقت پر ادا یگی کرے اور سود کا مفسدہ بھی لازم نہیں آتا۔

حدیث باب کادو سراجملہ

اس حدیث کادو سراجملہ یہ ہے کہ:

﴿وَإِذَا أَتَيْتُكُمْ عَلَى مِلِىٰ فَلَا يَتَّبِعُونَ﴾

یعنی جب تم میں سے کسی کو غنی آدمی کے پیچھے لگایا جائے تو اس کو چاہئے کہ وہ اس کے پیچھے لگ جائے۔ پیچھے لگانے کا مطلب یہ ہے کہ دین کا حوالہ دوسرے پر کر دیا جائے تو دائن اس غنی کے پیچھے لگ جائے مثلاً مدیون یہ کہے کہ تم مجھ سے پیسے وصول کرنے کے بجائے فلاں سے وصول کر لینا، اس کو ”حوالہ“ کہتے ہیں، اور پیچھے لگنے کا مطلب یہ ہے کہ دائن اس حوالے کو قبول کر لے۔ گویا کہ

حدیث کے اس جملے میں "حوالہ" قبول کرنے کی ترغیب دی گئی ہے۔ اس حدیث سے یہ بھی معلوم ہوا کہ "حوالہ" "شرعاً" جائز ہے۔ لیکن حدیث کے اس جملے سے متعدد فقہی مسائل متعلق ہیں۔

امام احمد بن حنبل رحمۃ اللہ علیہ کا مسلک

اس حدیث سے امام احمد بن حنبل رحمۃ اللہ علیہ نے اس بات پر استدلال فرمایا ہے کہ "حوالے" کی صحت کے لئے "محیل" کا حوالہ کر دینا کافی ہے۔ "محیل" یعنی دائن کی رضامندی ضروری نہیں، گویا کہ "مدیون" اگر اپنے "دائن" سے یہ کہے کہ میں اپنے دین کا حوالہ فلاں پر کرتا ہوں، اور وہ "فلاں" دین کو قبول بھی کر لے تو اب "دائن" پر واجب ہے کہ اس حوالے کو قبول کرے، اگر "دائن" راضی نہ ہو تو بھی حوالہ درست ہو جائے گا۔ وہ فرماتے ہیں کہ حدیث باب میں "فلیتیع" صیغہ امر ہے، اور صیغہ امر و جوب پر دلالت کرتا ہے، اس سے معلوم ہوا کہ پیچھے لگ جانا واجب ہے، چاہے دائن اس پر راضی ہو یا نہ ہو۔

جمهور فقهاء کا مسلک اور ان کی دلیل

لیکن ائمہ ثلاثہ یعنی حنفی، شافعیہ اور مالکیہ اور جمہور فقهاء اس بات کے قائل ہیں کہ "محیل" یعنی دائن کی رضامندی کے بغیر "حوالہ" درست نہیں ہوتا۔ ان کے نزدیک "حوالہ" ایک سہ فریق معاملہ ہے، اس میں تین فریق ہوتے ہیں اور تینوں کی رضامندی ضروری ہے۔ ایک محیل، دوسرا محتال، تیسرا محتال علیہ، جب تک یہ تینوں فریق متفق نہ ہوں اس وقت تک حوالہ درست نہیں ہوتا۔ لہذا "محیل" یعنی دائن کی رضامندی بھی ضروری ہے۔

جمهور فقهاء اس حدیث سے استدلال کرتے ہیں جو ترمذی شریف میں پیچھے "باب ماجاء ان العاریة موادۃ" میں گزری، جس میں حضور اقدس صلی اللہ علیہ وسلم نے ارشاد فرمایا: "علی الیہ ما اخذت حتی تودی" یعنی ہر ہاتھ پر وہ چیزوں کو جو اس نے لی ہو، یہاں تک کہ وہ مالک کو ادا کر دے۔ اس حدیث کی وجہ سے مدیون پر واجب ہے جو اس نے لی ہو، یہاں تک کہ وہ پہنچائے۔ اور یہ وجہ اس وقت تک ہے جب تک وہ ادا نہ کر دے۔ اس سے معلوم ہوا کہ اصل ذمہ داری مدیون کی ہے، اور "دائن" کو "مدیون" سے مطالبے کا حق حاصل ہے، اور یہ حق دائن کی رضامندی کے بغیر ساقط نہیں ہو گا۔

اور حدیث باب کا جواب یہ ہے کہ "فیتنع" میں جو امر ہے، یہ وجوب کے لئے نہیں ہے، بلکہ استجواب کے لئے ہے۔ گویا کہ "دائن" کو یہ ہدایت فرمائی گئی ہے کہ اگر کوئی "مدیون" کسی غنی آدمی پر حوالہ کر رہا ہے تو اس کو قبول کرو۔ لیکن اس کے ذمے قبول کرنا واجب نہیں کیا گیا۔

جمہور فقہاء کی عقلی دلیل

جمہور فقہاء عقلی دلیل یہ بیان فرماتے ہیں کہ مدیون، مدیون میں بھی فرق ہوتا ہے، ایک مدیون نرم مزاج کا ہے۔ اس سے بات کرنا آسان، اس سے دین کا مطالبہ کرنا آسان، اس سے اگر بات کی جائے تو کم از کم دل تو محضدا ہو جائے گا، چاہے وہ پیسے اس وقت ادا نہ کرے۔ ایک دوسرا مدیون ہے کہ جو سخت مزاج ہے، اس سے ملاقات ہونی بھی مشکل ہے، اگر ملاقات ہو بھی جائے تو بات کرتے وقت لٹھ مارے، ایسے آدمی سے دین کا مطالبہ کرنا اور دین وصول کرنا بہت دشوار ہوتا ہے جبکہ نرم مزاج آدمی سے دین وصول کرنا آسان ہوتا ہے۔ لہذا دائن کو اس بات پر مجبور کرنا کہ جا کر فلاں سخت مزاج آدمی سے اپنا دین وصول کرے اور مدیون سے مطالبہ نہ کرے، یہ شریعت کا تقاضہ نہیں ہے۔

اس کے علاوہ جمہور فقہاء یہ بھی فرماتے ہیں کہ اگر ایک مرتبہ یہ قبول کر لیا گیا کہ "حوالہ" قبول کرنا "دائن" پر واجب ہے تو پھر یہ سلسلہ غیر متناہی ہو جائے گا کیونکہ مثلاً الف نے دین کا حوالہ ب پر کر دیا۔ جب دائیں ب سے دین کا مطالبہ کرنے پہنچا تو اس نے حج پر حوالہ کر دیا۔ جب دائیں حج کے پاس پہنچا تو اس نے دپر حوالہ کر دیا۔ اور ہر جگہ دائیں کو حوالہ قبول کرنا واجب کر دیا گیا ہے تو اس صورت حال میں دائیں بیچارہ چکر لگاتے لگاتے ختم ہو جائے گا اور دین پھر بھی وصول نہیں ہو گا۔ اس سے یہی بات ثابت ہے کہ حدیث باب میں حوالہ قبول کرنے کا "امر" وجوب کے لئے نہیں ہے بلکہ استجواب کے لئے ہے۔

حوالے میں "محیل" بری ہو گایا نہیں؟

دوسرے مسئلہ جو اس حدیث سے متعلق ہے، اور جس کی طرف امام ترمذی رحمۃ اللہ علیہ نے بھی اشارہ فرمایا ہے وہ یہ کہ امام احمد بن حنبل رحمۃ اللہ علیہ اور امام شافعی رحمۃ اللہ علیہ کامشہور قول یہ ہے کہ حوالے کے نتیجے میں "محیل" (مدیون اصلی) بری ہو جاتا ہے۔ اور دائن کو یہ حق نہیں رہتا کہ

وہ آئندہ کبھی بھی اپنے دین کا "محل" سے مطالبہ کرے۔ بلکہ اس پر واجب ہے کہ یہیشہ "متال علیہ" سے مطالبہ کرے، اور اب کسی بھی حال میں اصل مدیون (محل) سے مطالبہ کا حق لوٹ کر نہیں آئے گا۔ امام مالک رحمۃ اللہ علیہ کا بھی یہی قول بتایا جاتا ہے۔

امام صاحب "کاملک"

امام ابوحنیفہ رحمۃ اللہ علیہ فرماتے ہیں کہ اگر "توئی" متحقق ہو جائے تو اس صورت میں "دائن" اصلی مدیون (محل) سے مطالبہ کا حق رکھتا ہے۔ اور "توئی" یہ مصدر ہے: توی، توی، توی سے، اس کے معنی ہیں "ہلاک ہو جانا"۔ "حوالہ" میں "توئی" کی کئی صورتیں ہوتی ہیں۔ ایک صورت تو یہ ہوتی ہے کہ مثلاً "متال علیہ" نے دین ادا کرنے سے انکار کر دیا کہ میں دین ادا نہیں کروں گا اور دائن کے پاس دین ثابت کرنے کے لئے کوئی بینہ اور ثبوت بھی نہیں ہے، تو اس صورت میں "توئی" متحقق ہو گیا۔ دوسری صورت یہ ہے کہ دین ادا کرنے سے پہلے "متال علیہ" کا انتقال ہو گیا، اور اس نے ترکہ میں اتنا مال نہیں چھوڑا کہ اس سے دین ادا ہو جائے۔ اس صورت میں بھی "توئی" پایا گیا۔ تیسرا صورت صاحبین" یہ بیان فرماتے ہیں کہ اگر قاضی اور عدالت نے "متال علیہ" کو مفلس اور دیوالیہ قرار دے دیا تو اس صورت میں بھی "توئی" متحقق ہو گیا۔ لہذا مندرجہ بالا صورتوں میں سے کسی صورت کے پائے جانے کی وجہ سے "توئی" متحقق ہو جائے تو اب "دائن" اصل مدیون سے مطالبہ کر سکتا ہے کہ اب تم میرا دین ادا کرو۔

امام شافعیٰ اور امام احمدؓ کا استدلال

امام شافعی اور امام احمد بن حنبل رحمۃ اللہ علیہما وغیرہ حدیث باب سے استدلال کرتے ہیں کہ اس میں حضور اقدس صلی اللہ علیہ وسلم نے ارشاد فرمایا: "اذا اتبع احد کم علی ملى فليتبع" اس میں فرمایا کہ جب یچھے لگایا جائے تو یچھے لگے رہو، یعنی یہیشہ یچھے لگے رہو۔ اور اس میں ذکر نہیں ہے کہ جس نے یچھے لگایا ہے اس سے رجوع کر سکتے ہو۔ لہذا یہیشہ اسی کے یچھے لگنا ہو گا۔

امام ابوحنیفہؓ کی دلیل

امام ابوحنیفہ رحمۃ اللہ علیہ حضرت عثمان غنی رضی اللہ تعالیٰ عنہ کے اثر سے استدلال فرماتے

ہیں جو امام ترمذی رحمۃ اللہ علیہ نے یہاں تعلیقاً نقل کیا ہے، وہ یہ ہے کہ:

لیس علی مال مسلم توی (۱۵۳)

یعنی مسلمان کے مال پر ہلاکت نہیں آسکتی، حضرت عثمان غنی رضی اللہ تعالیٰ عنہ نے یہ بات اسی سیاق میں بیان فرمائی کہ اگر ہم یہ کہیں نہ دائئں اب محیل سے رجوع اور مطالبہ نہیں کر سکتا تو اس صورت میں مسلمان کے مال پر ہلاکت آگئی۔ اس لئے کہ دائئں کامل ضائع ہو گیا اور اب ملنے کی کوئی امید نہیں، حالانکہ مسلمان کے مال پر ہلاکت نہیں۔

شافعیہ کی طرف سے اعتراض اور اس کا جواب

امام شافعی رحمۃ اللہ علیہ اس اثر پر یہ اعتراض کرتے ہیں کہ اس اثر کا مدار ایک راوی خلید بن جعفر پر ہے اور ان کو مجہول قرار دیا گیا ہے۔ اس لئے اس اثر سے استدلال درست نہیں۔ لیکن صحیح بات یہ ہے کہ خلید بن جعفر صحیح مسلم کے رجال میں سے ہیں۔ حضرت شعبہ رحمۃ اللہ علیہ جیسے مُعتقد فی الرجال نے ان سے حدیثین روایت کی ہیں۔ لہذا ان کی حدیث قابل استدلال ہے۔ بعض شافعیہ نے اس اثر لیس علی مال مسلم توی کی کچھ تاویل بھی کی ہے، وہ یہ کہ یہ اس صورت میں ہے جب حوالے کے وقت دائئں یہ سمجھ رہا تھا کہ "مختال علیہ" غنی اور مالدار ہے اور پسیے ادا کرنے پر قادر ہے، لیکن بعد میں معلوم ہوا کہ وہ غنی نہیں ہے بلکہ فقیر ہے۔ اسی صورت میں لیس علی مال مسلم توی صادق آتا ہے۔ لیکن اگر وہ پہلے بھی غنی تھا، اور اس کا غنی ہونا معلوم تھا، بعد میں وہ مفلس ہو گیا تو اس صورت میں یہ اثر صادق نہیں آئے گا۔

اور ہم اس کا یہ جواب دیتے ہیں کہ یہ اثر تو مطلق ہے، پھر آپ نے اس میں کہاں سے قیدیں داخل کر دیں، اور اس کی تائید میں حضرت علی رضی اللہ تعالیٰ عنہ کا اثر بھی موجود ہے، جس میں آپ نے فرمایا کہ "خواہ" میں "توئی" کی صورت میں محیل سے رجوع کر سکتے ہیں۔ اسی طرح حضرت حسن بصریؓ اور حضرت قاضی شریعتؓ، حضرت ابراہیمؓ یہ سب حضرات تابعین بھی اس بات کے قائل ہیں کہ "محیل" کی طرف رجوع کیا جاسکتا ہے۔

حدیث باب کا جواب

چہاں تک حدیث باب کا تعلق ہے تو اس کا جواب یہ ہے کہ اس میں یہ کہا گیا ہے کہ

قیامت تک اس کے پیچھے لگے رہنا، چاہے پیے میں یا نہ ملیں، چاہے محتال علیہ مر جائے یا زندہ رہے۔ چاہے وہ انکار کرے یا اقرار کرے۔ یہ سب باتیں حدیث میں کہاں ہیں؟ بلکہ حدیث میں تو حوالے کو ”دلی“ ہونے پر موقف کیا گیا ہے کہ اگر غنی کے پیچھے لگایا جائے تو اس کے پیچھے لگ جاؤ، جس کا مطلب یہ ہے کہ ”حوالہ“ کے قبول کرنے کا مدار ”محتال علیہ“ کے غنی ہونے پر ہے۔ اگر وہ غنی نہیں ہے تو اس صورت میں حوالہ قبول کرنے کی علت باقی نہیں رہی۔ لہذا افلاس کی صورت میں اصل مدیون کی طرف رجوع کرنا چاہئے۔

”چیک“ پر حوالے کے احکام جاری ہوں گے

ہمارے موجودہ دور میں حوالے کا رواج بہت ہو گیا ہے، جیسے یہ چیک ہے، جس شخص کا بینک کے اندر اکاؤنٹ ہے وہ کسی کے نام چیک جاری کر دیتا ہے کہ جا کر بینک سے یہ رقم وصول کرو۔ یہ بھی حوالہ ہے، اس لئے کہ چیک جاری کرنے والے کا دین بینک پر ہے، اور چیک جاری کرنے والے پر دوسرے شخص کا دین ہے، اب یہ چیک جاری کرنے والا اپنے دین کا حوالہ بینک پر کر دیتا ہے۔ اس صورت میں بینک ”محتال علیہ“ ہوتا ہے، چیک جاری کرنے والا ”محیل“ اور جس کے نام چیک جاری ہوا ہے وہ ”محتال“ ہے۔ لہذا اس پر حوالے کے تمام احکام جاری ہوں گے۔

چیک سے اداء زکوٰۃ اور بیع صرف کا حکم

چونکہ یہ حوالہ ہے، اس لئے اگر کسی شخص نے دوسرے کو چیک دے دیا تو یہ نہیں کہا جائے گا کہ اس نے نقد پیسے ادا کر دیئے۔ لہذا اگر کسی شخص نے چیک کے ذریعے زکوٰۃ ادا کی، تو اس وقت تک زکوٰۃ ادا نہیں ہوگی جب تک وہ شخص بینک سے نقد رقم وصول نہ کر لے۔ اسی طرح چیک کے ذریعہ ادائیگی کی صورت میں بیع صرف درست نہیں ہوگی۔ اس لئے کہ ”بیع صرف“ میں مجلس کے اندر بضہ ضوری ہے، بلکہ چیک کے اندر ادائیگی نہیں ہے، بلکہ حوالہ ہے۔ اسی طرح چیک کے علاوہ بھی دین کی جتنی رسیدات آج کل رائج ہیں، ان سب کا بھی یہی حکم ہے۔

کچھ عرصہ پہلے تک کرنی نوٹ کے بارے میں بھی تمام علماء یہ کہا کرتے تھے کہ یہ نوٹ بھی دین کی رسید ہے اور اس کی ادائیگی بھی حقیقت میں حوالہ ہے، اس لئے اس سے زکوٰۃ ادا نہیں ہوگی اور اس کے ذریعہ بیع صرف بھی درست نہیں ہے۔ لیکن اس کے بارے میں تفصیل پہلے عرض

کرچکا ہوں کہ اب کرنی نوت رسید نہیں ہے، بلکہ اب "شُنْ عَنِّ" بن گئے ہیں۔ اس لئے اس کے ذریعہ زکوٰۃ بھی ادا ہو جائے گی اور بیع صرف بھی درست ہے۔

باب ماجاء فی المُنابذة والملامسة

﴿عَنْ أَبِي هُرَيْرَةَ رَضِيَ اللَّهُ عَنْهُ قَالَ: نَهَايَ زَوْلُ اللَّهِ صَلَى اللَّهُ عَلَيْهِ وَسَلَّمَ عَنْ بَيعِ الْمُنابذَةِ وَالْمُلَامِسَةِ﴾ (۱۵۵)

"منابذة" کے معنی یہ ہیں کہ بالع مشتری سے یہ کہتا ہے کہ جس وقت یہ چیز جس کا بھاؤ تاؤ ہوا ہے، میں تمہاری طرف پہنچکوں گا، اس وقت بیع لازم ہو جائے گی۔ اور ملامسہ کے معنی یہ ہیں کہ بالع مشتری کے درمیان جس چیز کا بھاؤ تاؤ ہو رہا ہے، اس کے بارے میں مشتری یہ کہے کہ جس وقت میں اس کو ہاتھ لگاؤں گا اس وقت بیع لازم ہو جائے گی۔ اس حدیث میں حضور اقدس صلی اللہ علیہ وسلم نے ان دونوں سے منع فرمادیا، زمانہ جاہلیت میں ان دونوں کا رواج تھا۔ ممانعت کی وجہ یہ ہے کہ ان میں تعلیق التسلیک علی الخططر پائی جا رہی ہے۔ تو "غدر" ہی کی ایک قسم ہے۔ اس لئے یہ دونوں بیع جائز نہیں۔

باب ماجاء فی السلف فی الطعام والتمر

﴿عَنْ أَبْنَ عَبَّاسِ رَضِيَ اللَّهُ عَنْهُمَا قَالَ: قَدْمَ رَسُولِ اللَّهِ صَلَى اللَّهُ عَلَيْهِ وَسَلَّمَ الْمَدِينَةَ وَهُمْ يَسْلِفُونَ فِي الشَّمْرِ فَقَالَ: مَنْ أَسْلَفَ فَلِيُسْلِفْ فِي كَبِيلٍ مَعْلُومٍ وَوَزْنٍ مَعْلُومٍ إِلَى أَجْلِ مَعْلُومٍ﴾ (۱۵۶)

"سلف" سے مراد ہے "بیع سلم" حضرت عبد اللہ بن عباس رضی اللہ عنہ فرماتے ہیں کہ جب حضور اقدس صلی اللہ علیہ وسلم مدینہ منورہ تشریف لائے تو اہل مدینہ ترین میں "بیع سلم" کیا کرتے تھے، تو حضور اقدس صلی اللہ علیہ وسلم نے ان سے فرمایا کہ جب تم بیع سلم کرو تو کل اور وزن معلوم ہونا چاہئے اور اجل بھی متفقین ہونی چاہئے۔ اس حدیث سے بیع سلم کی مشروعت معلوم ہوتی ہے۔

"حیوان" میں بیع سلم کا حکم

"حیوان" میں بیع سلم کے جواز کے بارے میں فقهاء کے درمیان اختلاف ہے۔ امام شافعی رحمۃ

اللہ علیہ کے نزدیک حیوان میں بیع سلم جائز ہے اور حنفیہ کے نزدیک حیوان میں بیع سلم جائز نہیں۔ اس لئے کہ حنفیہ کے نزدیک بیع سلم کے لئے ضروری ہے کہ یا تو وہ چیز کیلی ہو، یا وزنی ہو، یا عدیات متفاہیہ میں سے ہو۔ لہذا اگر کوئی چیز عدیات متفاہیہ میں سے ہے جس کے افراد اور آحاد میں، بہت زیادہ تفاوت ہوتا ہے تو اس میں بیع سلم جائز نہیں۔ اس لئے کہ ان میں جگہ کے کامکان ہے۔ جب اوسیگی کا وقت آئے گا تو بالع کہے گا کہ میں نے ادنیٰ چیز میں سلم کیا تھا اور مشتری کہے گا کہ نہیں، اعلیٰ اور عمده چیز میں سلم ہوا تھا۔ (۱۵)

حیوان کا استقراض جائز ہے یا نہیں؟

اس اختلاف کی بناء اور مدار ایک دوسرے مسئلے پر ہے۔ وہ یہ ہے کہ شافعیہ کے نزدیک حیوان کا "استقراض" (قرض پر لینا) جائز ہے۔ ہمارے نزدیک حیوان کا "استقراض" بھی جائز نہیں، اس لئے کہ "استقراض" یہیشہ "ذوات الامثال" میں ہوتا ہے۔ "ذوات القیم" میں استقراض جائز نہیں۔ کیونکہ یہ قاعدہ کلیہ اور اصول ہے کہ الا قراض تقضی بامثالها لہذا قرض کے لئے مثلی ہونا ضروری ہے۔ اور عدیات متفاہیہ میں مثل نہیں ہوتا، اس لئے ان میں نہ تو "استقراض" درست ہے اور نہ بیع سلم درست ہے۔

حیوان کی ادھار بیع جائز نہیں

یہ حدیث پیچے گزر چکی ہے کہ:

﴿نَهِيَ دِسْوُلُ اللَّهِ صَلَى اللَّهُ عَلَيْهِ وَسَلَّمَ عَنْ بَيْعِ الْحِيَوانِ

بِالْحِيَوانِ نَسِينَ﴾

اس حدیث میں حضور اقدس صلی اللہ علیہ وسلم نے حیوان کی ادھار بیع سے بھی منع فرمادیا۔ جب ادھار بیع منوع ہے تو "استقراض" بھی منوع ہوگی۔ اس لئے کہ دونوں کی علت ایک ہے، وہ بے اس کا "عدیات متفاہیہ" میں سے ہوتا۔ لہذا بیع سلم بھی جائز نہیں ہوگی۔

حنفیہ کی دلیل حضرت فاروق اعظمؑ کا اثر

ہماری ایک اور دلیل حضرت فاروق اعظمؑ رضی اللہ تعالیٰ عنہ کا اثر ہے، وہ یہ کہ آپ نے ایک

مرتبہ ارشاد فرمایا کہ: نبی کریم صلی اللہ علیہ وسلم اس دنیا سے تشریف لے گئے اور "ربا" کے بارے میں بعض باتوں کی آپ نے تفصیل بیان نہیں فرمائی۔ لہذا تم "ربا" سے بھی پچو اور "ربیہ" سے بھی پچو۔ یعنی جہاں "ربا" کا شہر ہو، اس سے بھی پچو۔ جب حضرت فاروق عظیم رضی اللہ تعالیٰ عنہ نے یہ بات ارشاد فرمائی تو بعض لوگوں کے دلوں میں یہ خیال پیدا ہونے لگا کہ "ربا" کا پورا معاملہ نہیں ہے اور اس میں یہ پتہ لگانا مشکل ہے کہ کیا چیز ربا ہے اور کیا چیز ربا نہیں ہے۔ تو ایک دوسرے موقع پر حضرت فاروق عظیم رضی اللہ تعالیٰ عنہ نے اس غلط فہمی کو دور کرتے ہوئے ارشاد فرمایا:

﴿لَمْ يَأْتِ الرَّبِيعُ بِالْأَبْوَابِ وَلَا تَخْفِي عَلَى أَحَدٍ مِّنْهَا السَّلْمُ فِي

السِّنِينَ﴾ (۱۵۹)

یعنی ربا کے کچھ ابواب ایسے ہیں جو کسی پر بھی پوشیدہ نہیں ہیں، اور انہیں میں سے "مویشیوں" میں سلم کرنا ہے۔ "سن" کے لغوی معنی ہیں "عمر" لیکن کنایتہ اس لفظ کا اطلاق "مویشی" پر بھی ہوتا ہے۔ حضرت فاروق عظیم رضی اللہ تعالیٰ عنہ نے یہ فرمایا کہ "مویشیوں" میں سلم کرنا "ربا" کا وہ باب ہے جو کسی پر بھی مخفی نہیں ہے۔ گویا کہ انہوں نے حیوان کے اندر سلم ناجائز قرار دیا، اور "ربا" کا ایک شبہ قرار دیا۔ لہذا حنفیہ کے نزدیک حیوان میں نہ بیع سلم جائز ہے، نہ استقراض جائز ہے اور نہ بیع نسیہ جائز ہے۔

امام شافعی رحمۃ اللہ علیہ کے استدلالات اور اس کے جوابات یہیں ہیں: "باب ماجاء فی
کراہیۃ بیع الحیوان بالحیوان نسیہۃ" میں گزر چکے ہیں۔ وہاں دیکھ لیا جائے۔

باب ماجاء فی ارض المشتركیں بد بعضهم بیع

نصیبہ

﴿عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ أَنَّ نَبِيَّ اللَّهِ صَلَّى
اللَّهُ عَلَيْهِ وَسَلَّمَ قَالَ: مَنْ كَانَ لَهُ شَرِيكٌ فِي حَائِطٍ فَلَا يَبْيَعُ
نَصِيبَهُ مِنْ ذَلِكَ حَتَّى يَعْرَضَهُ عَلَى شَرِيكِهِ﴾ (۱۶۰)

حضرت جابر بن عبد اللہ رضی اللہ تعالیٰ عنہ روایت فرماتے ہیں کہ حضور اقدس صلی اللہ علیہ وسلم نے ارشاد فرمایا: جس شخص کا کسی باغ میں کوئی شریک ہو، وہ اپنا حصہ باغ میں سے فروخت نہ کرے، جب تک کہ وہ اپنا حصہ اپنے شریک کو پیش نہ کر دے۔

مثلاً ایک باغ دو آدمیوں کے درمیان مشترک ہے، ایک شریک اپنا حصہ دوسرے کسی شخص

کے ہاتھ فروخت کرنا چاہتا ہے تو اس پر واجب ہے کہ کسی اور کو بینچے سے پہلے اپنا حصہ اپنے شریک کو پیش کرے، اور اس سے کہے کہ میں اپنا حصہ فروخت کر رہا ہوں، اتنی قیمت لگ رہی ہے اگر تم چاہو تو اس قیمت پر تم لے لو، اگر وہ شریک خرید لے تو ٹھیک ہے ورنہ پھر دوسرے کے ہاتھ فروخت کر دے۔

بہرحال، یہ حکم متفق علیہ ہے کہ شریک پر پیش کرنا چاہئے، لیکن اگر اس نے شریک پر پیش کیا اور شریک نے خریدنے سے انکار کر دیا تو اب سوال یہ ہے کہ کیا اس کے انکار کرنے سے اس کا حق شفعت ساقط ہو جائے گا یا نہیں؟

شریک خریدنے سے انکار کر دے تو حق شفعت کے اسقاط کا حکم

امام شافعی رحمۃ اللہ علیہ کے زریک حق شفعت ساقط ہو جائے گا، اس لئے کہ اس کو پیش کش کی گئی، خریدنے کا موقع دیا گیا، اس کے باوجود اس نے نہیں خریدا تو اس نے اپنے حق شفعت کو ساقط کر دیا۔ لہذا اب اگر وہ دوسرے شخص کو فروخت کرے گا تو اس شریک کو حق شفعت نہیں ملے گا اور بیع تمام ہو جائے گی۔

امام ابو حیفہ رحمۃ اللہ علیہ فرماتے ہیں کہ جب شریک نے پیش کش کے وقت خریدنے سے انکار کیا تو اس انکار سے حق شفعت ساقط نہیں ہوا بلکہ جس وقت وہ شریک دوسرے کے ہاتھ فروخت کرے گا، اس وقت اس کو شفعت کا حق حاصل ہو گا۔ اس لئے کہ حق شفعت "ثابت" ہی بیع سے ہوتا ہے، جب تک بائع نے بیع نہیں کی تھی اس وقت تک حق شفعت ثابت ہی نہیں ہوا تھا، اور جب بیع سے پہلے ثابت ہی نہیں ہوا تو ساقط کیسے ہو جائے گا؟ اس لئے کہ "ساقط" ہونا تو "ثابت" ہونے کی فرع ہے۔ لہذا پیش کش کے وقت خریدنے سے انکار کرنا حق شفعت کے ساقط ہونے کا موجب نہیں، لہذا بیع کے بعد انکار کرنے سے یہ حق ساقط ہو گا، اس سے پہلے ساقط نہیں ہو گا۔

"وجادۃ" کا حکم

حضرت قadeہ کے پاس حضرت سلیمان بن شکری کا صحیفہ آگیا تھا اور حضرت سلیمان بن شکری کے پاس حضرت جابر رضی اللہ عنہ کا صحیفہ تھا۔ حضرت سلیمان بن شکری اس صحیفے سے روایت کرتے تھے۔ ایسے صحیفے کو "وجادۃ" کہا جاتا ہے۔ ایک ہوتا ہے "مناولہ" یہ وہ صحیفہ ہوتا ہے جو شیخ اپنے کسی شاگرد کو

وے دیتا ہے اور اس سے لہتا ہے کہ تم اس میں موجود تمام روایات کو آگے روایت کر سکتے ہو۔ یا شیخ اس شاگرد کو اجازت وے دیتا ہے کہ اس صحیفے کے اندر جو روایات ہیں اس کی حکمیں اجازت دیتا ہوں۔ لیکن اگر کسی شاگرد کو اپنے شیخ کا کوئی صحیفہ ”مناولہ“ اجازت کے بغیر کہیں سے مل گیا، وہ صحیفہ ”وجادۃ“ کہلاتا ہے، اور یہ معتبر نہیں ہوتا۔ امام ترمذی رحمۃ اللہ علیہ یہاں یہ بیان فرماتے ہیں کہ حضرت سلیمان جو روایات حضرت جابر رضی اللہ عنہ سے بطور ”وجادۃ“ کے نقل کریں وہ روایات معتبر نہیں۔

باب ماجاء فی المخابرة والمعاومة

عن جابر ان النبی صلی اللہ علیہ وسلم نہی عن المحاقلة والمزابنة والمخابرة والمعاومة، ورخص فی العرایا (۱۶۲)

حضرت جابر رضی اللہ عنہ روایت کرتے ہیں کہ حضور القدس صلی اللہ علیہ وسلم نے محافلہ، مزابنة، مخابرة اور معاومہ سے منع فرمادیا اور ”عرایا“ کی اجازت دے دی۔ محافلہ اور مزابنة کے بارے میں تفصیل یچھے گزر چکی اور ”مخابرة“ کے بارے میں تفصیل انشاء اللہ آگے مستقل باب میں آجائے گی۔ اور ”معاومہ“ کے معنی یہ ہیں کہ باغ کے پھلوں کی ایک سال تک یا ایک سال سے زیادہ تک بیع کر دینا۔ مثلاً بائع یہ کہے کہ تین سال تک جو پہل اس باغ میں آئے گا، وہ پہل میں آج ہی فروخت کرتا ہوں۔ چونکہ یہ ”بیع المعدوم“ ہے۔ اس لئے ناجائز ہے، اس کو ”بیع السنین“ بھی کہتے ہیں۔ اور ”عرایا“ کے بارے میں تفصیل یچھے گزر چکی ہے۔

باب (بالترجمة)

عن انس رضی اللہ عنہ قال: غلام السعمر علی عهد النبی صلی اللہ علیہ وسلم، فقالوا: يا رسول اللہ اسععلنا، فقال: إن الله هو المسعر القابض الباسط الرزاق، وانى لارجو ان القى ربي وليس احد منكم يطلبني بمظلمة في دم ولا مال (۱۶۳)

حضرت انس رضی اللہ عنہ فرماتے ہیں کہ ایک مرتبہ حضور القدس صلی اللہ علیہ وسلم کے زمانے

میں دام مہنگے ہو گئے۔ لوگوں نے عرض کیا یا رسول اللہ صلی اللہ علیہ وسلم! ہمارے لئے "تعیر" کر دیجئے۔ یعنی سرکاری طور پر اشیاء کے دام مقرر فرمادیجئے، تاکہ کوئی شخص زیادہ قیمت وصول نہ کر سکے۔ جواب میں حضور اقدس صلی اللہ علیہ وسلم نے فرمایا: اللہ تعالیٰ ہی قیمتیں مقرر کرنے والے ہیں اور وہی اشیاء کی رسد کو کم کرنے والے اور سکیڑنے والے ہیں، اور وہی اشیاء کو پھیلانے والے ہیں اور وہی رزق دینے والے ہیں، اور میں اس بات کی امید رکھتا ہوں کہ اپنے پروردگار سے اس حال میں ملاقات کروں کہ تم میں سے کوئی شخص مجھ سے کسی ظلم کا مطالبه کرنے والا نہ ہو۔ نہ جان میں، اور نہ مال میں۔ یعنی کسی کی جان یا مال پر مجھ سے ظلم سرزد نہ ہو۔

حکومت کے لئے وقت طور پر تعیر کی گنجائش ہے

اس حدیث کے ذریعہ حضور اقدس صلی اللہ علیہ وسلم نے یہ بتایا کہ شریعت کا اصل مفہوم یہ ہے کہ اشیاء کی قیمتیں خریدار اور بیچنے والا آپس میں باہمی رضامندی سے ملے کریں۔ حکومت اپنی طرف سے جانبین پر کوئی قیمت مسلط نہ کرے۔ جیسا کہ میں نے کتاب البيوع کے شروع میں بتایا تھا کہ رسد اور طلب مل کر اشیاء کی قیمتیں معین کرتی ہیں۔ اس لئے کہ جب بازار میں آزاد مقابلہ ہو، کسی کی اجارہ داری نہ ہو تو پھر اس صورت میں شریعت کا مفہوم یہ ہے کہ وہی بازار کی قوتیں یعنی رسد اور طلب مل کر اشیاء کی قیمتیں معین کریں۔ لیکن جہاں اجارہ داریاں قائم ہو جائیں اور بڑے سرمایہ دار تحکم کرنے لگیں، جس کی وجہ سے لوگوں کی آزادی سلب ہو جائے تو اس صورت میں حکومت کی طرف سے وقتی طور پر نہ کہ دائمی طور پر "تعیر" کی گنجائش ہے۔

باب ماجاء في كراهيۃ الغش في البيوع

﴿عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَعَلَى صَبْرَةَ مِنْ طَعَامٍ فَادْخَلَ يَدَهُ فِيهَا فَسَأَلَتْ أَصَابِعَهُ بِلَّا، فَقَالَ: يَا صَاحِبَ الطَّعَامِ! مَا هَذَا؟ قَالَ: أَصَابَتْهُ السَّمَاءِ يَا رَسُولَ اللَّهِ قَالَ أَفَلَا جَعَلْتَهُ فَوْقَ الطَّعَامِ حَتَّى يَرَاهُ النَّاسُ، ثُمَّ قَالَ: مَنْ غَشَ فَلَيْسَ مَنَّا﴾

(۱۲۳)

حضرت ابو ہریرہ رضی اللہ عنہ روایت فرماتے ہیں کہ ایک مرتبہ حضور اقدس صلی اللہ علیہ

وسلم ایک غلے کے ذہیر کے پاس سے گزرے۔ آپ صلی اللہ علیہ وسلم نے اپنا ہاتھ اس ذہیر کے اندر داخل کیا تو آپ کی انگلیوں پر تری آگئی، آپ صلی اللہ علیہ وسلم نے اس غلے والے سے پوچھا، یہ کیا ہے؟ اس نے جواب دیا کہ یا رسول اللہ صلی اللہ علیہ وسلم! اس پر بارش بری تھی، جس کی وجہ سے یہ گیلا ہے۔ آپ صلی اللہ علیہ وسلم نے پوچھا کہ تم نے اس گیلے غلنے کو اوپر کیوں نہیں کیا تاکہ لوگ دیکھ لیں کہ یہ گیلا ہے۔ پھر آپ صلی اللہ علیہ وسلم نے ارشاد فرمایا: جو شخص دھوکہ کرے وہ ہم میں سے نہیں ہے۔

باب ماجاء فی استقراض البعيرا والشئی من

الحیوان

ؓ عن ابی هریرۃ رضی اللہ عنہ قال: استقرض رسول اللہ صلی اللہ علیہ وسلم سنًا، فاعطی سنًا خیراً من سنہ، و قال: خیارکم احسانکم قضاء ۱۶۵)

حضرت ابو ہریرہ رضی اللہ عنہ فرماتے ہیں کہ ایک مرتبہ حضور اقدس صلی اللہ علیہ وسلم نے مویشی (یا اونٹ) بطور قرض لئے اور پھر جب واپس کئے تو ان سے بہتر مویشی واپس کئے اور آپ نے اس وقت ارشاد فرمایا: تم میں سے بہترہ شخص ہے جو بہتر طور پر قرض کی ادائیگی کرے۔

حیوان کا استقراض جائز ہے یا نہیں؟ اس کے بارے میں یچھے باب ماجاء فی السلف فی الطعام میں تفصیل گزرنچی ہے۔ حدیث باب شافعیہ کی دلیل ہے کہ حیوان کا قرض لینا جائز ہے۔ حنفیہ کے نزدیک حیوان کا قرض لینا جائز نہیں۔ اس لئے کہ حیوان ذوات الامثال میں سے نہیں ہے، جبکہ قرض میں تماثل ضروری ہے اور حیوان میں تماثل نہیں ہو سکتا۔ اور حدیث باب اور اس کے علاوہ احادیث جن میں آپ کا حیوان کا قرض لینا ثابت ہے، ان کا جواب یہ ہے کہ یہ سب ”ربا“ کی حرمت نازل ہونے سے پہلے کی احادیث ہیں۔ اس لئے ان سے استدلال درست نہیں۔ دوسرا جواب یہ ہے کہ یہاں آپ صلی اللہ علیہ وسلم نے ایک جانور لے کر اس سے بہتر جانور واپس کریں گے، تو یہ ”حسن قضاء“ ہے، جو جائز ہے۔

صاحب حق کو کہنے کا حق حاصل ہے

ؓ عن ابی هریرۃ رضی اللہ عنہ ان رجال تقاضی رسول اللہ

صلی اللہ علیہ وسلم فا غلظ له فهم به اصحابہ فقال رسول اللہ صلی اللہ علیہ وسلم: دعوه فان لصاحب الحق مقلا. وقال: اشتروا له بغيرها، فاعطوه ایاہ، فطلبوا فلم يجدوا الا سنا افضل من سنہ، فقال: اشتروا فاعطوه ایاہ، فان خیر کم احسنکم قضاۓ ﴿۱۶۶﴾

حضرت ابو ہریرہ رضی اللہ عنہ روایت کرتے ہیں کہ ایک شخص نے حضور القدس صلی اللہ علیہ وسلم سے اپناؤں وصول کرنے کا تقاضہ کیا اور تقاضے کے وقت آپ کے لئے سخت الفاظ استعمال کئے تو حضرات صحابہ کرامؓ نے اس کو تنیس کرنے کا ارادہ کیا تو حضور القدس صلی اللہ علیہ وسلم نے فرمایا کہ اس کو چھوڑ دو، کیونکہ صاحب حق کو کہنے کا حق حاصل ہے، اس لئے اس پر سختی مت کرو۔ پھر فرمایا کہ اس کو ایک اوپنٹ خرید کر دو۔ جب صحابہ کرامؓ نے اس کے لئے بازار میں اوپنٹ تلاش کیا تو ان کو بازار میں اس اوپنٹ سے بہتر اوپنٹ مل رہا تھا جو حضور صلی اللہ علیہ وسلم نے بطور قرض لیا تھا۔ آپ صلی اللہ علیہ وسلم نے فرمایا کہ اسی بہتر اوپنٹ کو خرید کر اس کو دے دو اس لئے کہ تم میں سے بہتر وہ ہے جو قرض کی اوائیگی بہتر طور پر کرے۔

اس حدیث میں ایک طرف تو آپ نے "حسن قضاۓ" کی ترغیب دی۔ دوسرے یہ کہ جو شخص صاحب حق ہو وہ اگر کوئی سخت الفاظ بھی استعمال کرے تو مفروض کو چاہئے کہ اس کو برداشت کرے اور اس کا جواب نہ دے۔

قرض کی اوائیگی بہتر طریقے سے کرو

﴿۱﴾ عن ابی رافع مولیٰ رسول اللہ صلی اللہ علیہ وسلم قال: استسلف رسول اللہ صلی اللہ علیہ وسلم بکرا، فجاءه ابی من الصدقۃ، قال ابو رافع فامرنی رسول اللہ صلی اللہ علیہ وسلم ان اقضی الرجل بکرہ، فقلت: لا اجد فی الابل الا جملًا خیارا رباعیا، فقال رسول اللہ صلی اللہ علیہ وسلم اعطه ایاد فان خیار الناس احسنهم قضاۓ ﴿۱۶۷﴾

(۱۶۷)

حضور القدس صلی اللہ علیہ وسلم کے غلام حضرت ابو رافع رضی اللہ عنہ فرماتے ہیں کہ ایک مرتبہ حضور القدس صلی اللہ علیہ وسلم نے ایک شخص سے ایک جوان اوپنٹ بطور قرض لیا تھا۔ جب

آپ کے پاس صدقہ کے کچھ اونٹ آئے تو آپ صلی اللہ علیہ وسلم نے مجھے حکم دیا کہ میں اس شخص کو اس کے قرض کا اونٹ ادا کروں۔ میں نے عرض کیا کہ یا رسول اللہ صلی اللہ علیہ وسلم اصدقہ کے جو اونٹ آئے ہیں، میں ان میں نہیں پاتا ہوں مگر اچھا اور چار سال کی عمر کا بڑا اونٹ پاتا ہوں۔ حضور القدس صلی اللہ علیہ وسلم نے فرمایا کہ اس کو وہی اچھا اور بڑا اونٹ دے دو۔ پس بے شک تم میں بہتر شخص وہ ہے جو قرض کی ادائیگی بہتر انداز سے کرے۔

باب (بلا ترجمة)

ؓ عن ابی هریرۃ رضی اللہ عنہ ان رسول اللہ صلی اللہ علیہ وسلم قال: ان اللہ یحب سمح السیع، سمح الشراء، سمح القضاء ﴿۱۶۸﴾

حضرت ابو ہریرہ رضی اللہ عنہ سے روایت ہے کہ حضور القدس صلی اللہ علیہ وسلم نے ارشاد فرمایا: اللہ تعالیٰ ایسے شخص کو پسند فرماتے ہیں جو بینچے کے وقت بھی نرم ہو اور خریدنے کے وقت بھی نرم ہو۔ اور دین ادا کرنے کے وقت بھی نرم ہو۔ بینچے کے وقت نرم ہونے کا مطلب یہ ہے کہ یہ نہ ہو کہ کسی خاص قیمت پر اٹھائے، اور مشتری کم کرنا چاہتا ہے تو یہ بالکل کم کرنے پر تیار ہے ہو۔ اس لئے کہ بہتری ہے کہ نرمی کا معاملہ کرے اور اگر کم قیمت پر بھی دینا پڑے تو دے دے۔ اور خریدنے کے وقت نرم ہونے کا مطلب یہ ہے کہ یہ نہ ہو کہ ایک ایک پیسے پر جان دے رہا ہے، بلکہ اگر تھوڑے پیسے زیادہ دینے پر جائیں تو دے دے۔ اور دین کی ادائیگی میں نرم ہونے کا مطلب یہ ہے کہ بالکل ناپ قول کر دین کی ادائیگی کرنے کے بجائے بہتر طور پر دین کی ادائیگی کروے۔ خلاصہ یہ ہے مومن کو ایسا نہ ہونا چاہئے کہ وہ ایک ایک پیسے پر جان دے، بلکہ اپنے مقابل کے ساتھ نرمی کا معاملہ کرے۔ چاہے بیج میں ہو یا شراء میں ہو یا دین کی ادائیگی میں ہو۔ اور ایسے شخص کو اللہ تعالیٰ پسند فرماتے ہیں۔

نرمی کی وجہ سے مغفرت ہو گئی

ؓ عن جابر رضی اللہ عنہ قال: قال رسول اللہ صلی اللہ علیہ وسلم: غفر اللہ الرجل کان قبلکم، کان سهلا اذَا باع، سهلا اذَا اشترى، سهلا اذَا اقتضى ﴿۱۶۹﴾

حضرت جابر رضی اللہ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا: اللہ تعالیٰ نے ایک شخص کی جو تم سے پہلے گزارا ہے، مغفرت کر دی۔ وہ بیج کے وقت بھی نرم تھا، شراء کے وقت بھی نرم تھا اور دین وصول کرتے وقت بھی نرم تھا، یعنی لوگوں کے ساتھ نرمی کا معاملہ کیا کرتا تھا۔ مثلاً کوئی شخص اس سے کوئی چیز خریدنے آتا اور وہ اس سے کہتا کہ اتنے پیسے کم کر دو، یہ کہتا اچھا چلو کم دے دو۔ اور جب وہ کوئی چیز خریدنے جاتا اور بالآخر زیادہ پیسے مانگتا، تو وہ کہتا چلو زیادہ لے لو، یا اس کا کوئی مفروض ہے تو اس سے کہتا کہ اچھا تم اتنا ادا کر دو، باقی تمہارے لئے معاف ہے۔ تو وہ اس طرح کیا کرتا تھا تو اللہ تعالیٰ نے اس کے اس عمل کے صلے میں اس کی مغفرت فرمادی۔

یہ تمام احادیث اس بات پر دلالت کر دی ہیں کہ آدمی کو پیسے کے معاملے میں اتنا زیادہ سخت نہ ہونا چاہیے کہ اس میں آدمی ذرا سی بات پر لڑائی کرے، بلکہ حتی الامکان اپنا حق چھوڑ دے، البتہ اگر تقابل برداشت ہو تو چھوڑنا کوئی واجب تو ہے نہیں، لیکن جب تک انسان برداشت کر سکتا ہو، اپنا حق چھوڑ دینے کو ترجیح دے، لیکن لڑائی نہ کرے۔

باب النهی عن البيع فی المسجد

﴿لَا عن ابی هریرة رضى الله عنه ان رسول الله صلی الله عليه وسلم قال : اذا رأيتم من يبيع او يبتاع في المسجد فقولوا : لا اربح الله تجارتكم ، واذا رأيتم من ينشد فيه ضالة فقولوا : لا رد الله عليكم ﴾ (۱۷۰)

حضرت ابو ہریرہ رضی اللہ عنہ روایت کرتے ہیں کہ حضور اقدس صلی اللہ علیہ وسلم نے ارشاد فرمایا: جب تم کسی شخص کو دیکھو کہ وہ مسجد میں کوئی چیز فروخت کر رہا ہے، یا خرید رہا ہے تو تم یہ کہو کہ اللہ تعالیٰ تمہاری تجارت میں نفع نہ دے۔ اور جب تم کسی شخص کو دیکھو کہ وہ مسجد میں گم شدہ چیز کا اعلان لر رہا ہے تو یہ اس سے کہہ دو کہ اللہ تعالیٰ تمہاری گم شدہ چیز تھیں واپس نہ لوٹائے۔

خفیہ کا مسلک یہی ہے کہ مسجد میں سامان لا کر خرید و فروخت کرنا جائز نہیں۔ البتہ اگر سامان تجارت تو مسجد میں نہیں ہے، مسجد میں صرف ایجاد و قبول کریا تو اس کی غنجائش ہے۔ (۱۷۱)

گم شدہ سیچ کا اعلان مسجد میں کرنا

اسی طرز اگر پہ گم ہو جائے تو مسجد سے اس کا اعلان مناسب نہیں، کیونکہ انشاد ضالہ کا حکم عام

ہے۔ البتہ اس صورت میں مسجد کے اندر کھڑے ہونے کے بجائے مسجد کے دروازے پر کھڑے ہو کر اعلان کر دے تو یہ درست ہے۔ آج کل چونکہ لاڈا اپنکر ہوتا ہے، اس کو مسجد سے باہر لائے اعلان کرنا درست ہے۔ مسجد کے اندر اعلان کرنا احتیاط کے خلاف ہے۔ اگرچہ بعض حضرات یہ کہتے ہیں کہ پنجے کا اعلان اس ممانعت میں داخل نہیں۔ کیونکہ ”ضالۃ“ کا لفظ حدیث میں آیا ہے۔ اور ”ضالۃ“ کا لفظ عام طور پر جیوانات کے لئے بولا جاتا تھا، یہ لفظ پنجے پر صادق نہیں آتا۔ لیکن زیادہ احتیاط اس میں ہے کہ پنجے کا اعلان بھی مسجد میں نہ کیا جائے۔



بِسْمِ اللَّهِ الرَّحْمَنِ الرَّحِيمِ

ابواب الاحکام

عن رسول اللہ صلی اللہ علیہ وسلم

باب ماجاء عن رسول اللہ ﷺ فی القاضی

عن عبد اللہ بن موهب ان عثمان قال لابن عمر: اذهب فاقض بین الناس، قال: اوتعافینی یا امیر المؤمنین؟ قال: فماتکره من ذلک، وقد کان ابوکھیق قضی، قال: انی سمعت رسول اللہ صلی اللہ علیہ وسلم یقول: من کان قاضیا فقضی بالعدل فبالحری ان ینقلب منه کفافا فاما ارجو بعد ذلک وفى الحديث قصة (۱۷۲)

امام ترمذی رحمۃ اللہ علیہ یہاں سے احکام کے ابواب شروع فرمائے ہیں۔ "احکام" جمع ہے "حکم" کی۔ اور حکم کے معنی ہیں "فیصلہ"، اور اس سے مراد ہے قاضی کافیصلہ۔ قاضی کے فیصلے کے بارے میں جو احادیث آئی ہیں، وہ اس باب میں جمع فرمادی ہیں۔ بعض کتابوں میں اس کا نام ابواب الاقضیۃ آیا ہے۔ دونوں کا حاصل ایک ہی ہے۔ یعنی قاضی کو فیصلہ کرتے وقت کن امور کو مد نظر رکھنا چاہئے؟ اور اس کے بارے میں کیا احکام ہیں؟ یہ اس کتاب کا مقصد ہے۔

حضرت عبد اللہ بن موهب "روایت کرتے ہیں کہ حضرت عثمان رضی اللہ تعالیٰ عنہ نے حضرت عبد اللہ بن عمر رضی اللہ عنہ سے فرمایا: جاؤ اور لوگوں کے درمیان فیصلے کرو۔ یعنی میں تم کو قاضی بناتا ہوں۔ حضرت عبد اللہ بن عمر رضی اللہ عنہ نے فرمایا کہ امیر المؤمنین! اگر آپ مجھے معاف کر دیں تو زیادہ بہتر ہے۔ حضرت عثمان رضی اللہ تعالیٰ عنہ نے فرمایا: تم اس کو اتنا کیوں ناپسند کرتے ہو، جبکہ تمہارے والد حضرت عمر رضی اللہ تعالیٰ عنہ فیصلے کیا کرتے تھے۔ حضرت عبد اللہ بن عمر رضی اللہ تعالیٰ عنہ نے فرمایا کہ میں نے رسول اللہ صلی اللہ علیہ وسلم کو یہ فرماتے ہوئے سنائے کہ جو شخص

قاضی بن جائے اور انصاف کے ساتھ فیصلہ کرے، تو یہ بات قابل قدر ہو گی کہ وہ برابر سرا بر قاضی کے منصب سے لوث آئے۔ یعنی اس کو نہ ثواب ملے اور نہ اس کو گناہ ہو، یہ بھی اس کے لئے بہت بڑی بات ہے۔ لہذا اس حدیث کو سننے کے بعد مجھے کوئی امید نہیں ہے کہ میں قاضی بن کر فلاح حاصل کر سکوں گا۔

منصب قضاۓ قبول کرنے کا حکم

آگے بھی ایک حدیث آری ہے، جس میں حضور اقدس صلی اللہ علیہ وسلم نے ارشاد فرمایا:

﴿مِنْ وَلِيِ الْقَضَاءِ أَوْ جَعْلِ قاضِيَّا بَيْنَ النَّاسِ فَقَدْ ذُبِحَ بِغَيْرِ
سَكِينٍ﴾

یعنی جس شخص کو قضاۓ منصب دیا گیا، یا جس شخص کو لوگوں کے درمیان قاضی بنایا گی، وہ ایسا ہے جیسے کہ اس کو چھری کے بغیر ذبح کر دیا گیا۔ یہ احادیث منصب قضاۓ کی نزاکت بیان کرتی ہیں کہ قضاۓ کا منصب برا نازک منصب ہے۔ بڑی ذمہ داری کا منصب ہے۔ اللہ تعالیٰ محفوظ رکھے۔ ورنہ اس منصب کے ذریعہ انسان کہیں ہلاکت میں بٹلاہ ہو جائے۔ انہیں احادیث کی وجہ سے سلف کی بڑی تعداد منصب قضاۓ سے اعراض کرتی رہی اور اس منصب کو قبول نہیں کیا۔ یہاں تک کہ جب حضرت امام ابو حنیفہ رحمۃ اللہ علیہ کو قضاۓ کا منصب پیش کیا گیا تو انہوں نے اس کو قبول کرنے سے انکار کر دیا، اور اس انکار کے نتیجے میں انہوں نے قید و بند کی صوبتیں بھی برداشت کیں۔ ان کے علاوہ اور بہت سے علماء نے منصب قضاۓ سے فرار اختیار کیا۔

علماء نے منصب قضاۓ قبول بھی کیا

لیکن دوسری طرف بعض علماء سلف نے اس منصب کو قبول بھی کیا۔ چنانچہ حضرت امام ابو یوسف رحمۃ اللہ علیہ اور دوسرے علماء نے اس منصب کو قبول بھی کیا۔ ان حضرات علماء کی نظر دوسرے پہلو پر رہی، وہ یہ ہے کہ ایک حدیث میں حضور اقدس صلی اللہ علیہ وسلم نے ارشاد فرمایا: جو شخص دو آدمیوں کے درمیان انصاف کے ساتھ فیصلہ کرے تو اس کا یہ فیصلہ کرنا ستر سال کی عبادت سے افضل ہے۔ دونوں قسم کی روایتوں میں تقطیق اس طرح دی جاسکتی ہے کہ جو شخص منصب قضاۓ کا اہل ہو، اور وہ شخص اپنی طرف سے خواہش اور کوشش کر کے منصب قضاۓ حاصل نہ

کرے، بلکہ زبردستی اس کو وہ منصب دے دیا جائے، اور پھر وہ شخص اللہ سے ڈرتے ہوئے احکام شریعت کے مطابق اور انصاف کے تقاضوں کے مطابق فیصلہ کرے تو یہ صورت اس حدیث کا معمورہ ہے جس میں حضور القدس صلی اللہ علیہ وسلم نے ارشاد فرمایا کہ: انصاف کے ساتھ فیصلہ کرنا ستر سال کی عبادت سے افضل ہے۔ اور جو شخص منصب قضاۓ کا اہل نہ ہو اور وہ اس منصب قضاۓ کو قبول کر لے، یا وہ شخص منصب قضاۓ کا اہل تو ہے لیکن خود کوشش کر کے سفارشیں کرا کر اس منصب قضاۓ کو حاصل کیا تو یہ صورت ان احادیث کا محل اور سورہ ہے، جن میں حضور القدس صلی اللہ علیہ وسلم نے ارشاد فرمایا کہ گویا کہ وہ شخص بغیر چھری کے ذبح کر دیا گیا ہے۔

منصب قضاۓ قبول کرنے کے بارے میں تفصیل

چنانچہ علماء کرام نے اس کی تفصیل یہ بیان فرمائی ہے کہ اگر منصب قضاۓ کے لئے دوسرا اہل شخص موجود ہے۔ اور وہ دوسرا شخص قاضی بن سکتا ہے تو اس صورت میں حتی الامکان انسان کو چاہئے کہ اس منصب سے پر بائز کرے۔ البتہ اگر دوسرا اہل شخص موجود نہیں ہے اور خود اس کی ولی خواہش اور کوشش بھی نہیں ہے کہ میں اس منصب کو حاصل کروں، لیکن اس کو اس منصب کے قبول کرنے پر مجبور کر دیا گیا، تو اس صورت میں انشاء اللہ تعالیٰ اللہ تعالیٰ کی طرف سے اس کی مدد ہو گی، جیسا کہ حدیث شریف میں ہے کہ: ایسے شخص کے لئے اللہ تعالیٰ ایک فرشتہ مقرر فرمادیتے ہیں جو اس کو صحیح راستے پر رکھتا ہے۔ لیکن اگر کوئی شخص خود کوشش کر کے اور طلب کر کے یہ منصب حاصل کرے تو اس کے بارے میں الفاظ یہ ہیں کہ:

﴿وَكُلُّ الْيَنْسَاءِ﴾

یعنی اللہ تعالیٰ اس کو اس کے نفس کے حوالے کر دیتے ہیں اور اللہ تعالیٰ کی طرف سے اس کی کوئی مدد نہیں ہوتی۔

بہرحال، خلاصہ یہ ہے کہ حتی الامکان اپنے آپ کو اس منصب سے بچانا چاہئے اور خود سے منصب قضاۓ حاصل کرنے کی ہرگز کوشش نہ کرنی چاہئے، البتہ اگر یہ منصب زبردستی دے دیا جائے تو پھر اللہ تعالیٰ سے مدد مانگے اور حتی الامکان عدل و انصاف کے ساتھ فیصلہ کرنے کی کوشش کرے۔

حضرت یوسف علیہ السلام کا منصب طلب کرنا

جہاں تک حضرت یوسف علیہ السلام نے منصب طلب کرتے ہوئے فرمایا:

﴿اجعلنى على خزائن الأرض﴾ (یوسف: ۵۵)

یہ نہ تو قضاۓ کا منصب تھا اور نہ ہی افتاء کا منصب تھا بلکہ وہ ایک وزارت اور ایک انتظامی منصب تھا اور انتظامی منصب کا بھی اصل حکم یہی ہے کہ آدمی اس کے حصول کی خواہش، اس کی تمنا، اور خود سے اس کو حاصل کرنے کے لئے مطالبة اور کوشش نہ کرنی چاہئے۔ لیکن اشتہانی حالات ایسے ہوتے ہیں جس میں اس کے لئے مطالبة کرنا اور کوشش کرنا بھی جائز ہے۔ وہ اشتہانی صورت یہ ہے کہ اس منصب پر کوئی اہل آدمی موجود نہیں ہے، اور اس بات کا اندازہ ہے کہ اگر وہ اس منصب پر نہیں جائے گا تو لوگوں کو انصاف نہیں مل سکے گا۔ لوگوں کو پریشانی لاحق ہو جائے گی۔ ایسے موقع پر خود سے طلب کرنا بھی جائز ہے۔ یہ اشتہانی صورت تمام مناصب میں ہے۔ چاہے وہ امارت ہو، یا انتظامی منصب ہو، یا قضاۓ کا منصب ہو، جب ان مناصب کے لئے کوئی دوسرا شخص اللہ کے حکم کے مطابق انصاف کے ساتھ فیصلہ کرنے والا موجود نہ ہو، تو اس صورت میں خود سے اس منصب کو طلب کرنا بھی جائز ہے۔ حضرت یوسف علیہ السلام نے یہ جو فرمایا:

﴿اجعلنى على خزائن الأرض﴾

اس وقت بھی صورت حال یہ تھی کہ بادشاہ آپ کو کوئی منصب تو رینا چاہتا تھا لیکن کونسا منصب دیا جائے اس کی تعین ابھی اس نے نہیں کی تھی۔ اس لئے حضرت یوسف علیہ السلام نے ایسے منصب کا مطالبہ کیا جس کے بارے میں آپ کو یہ خیال تھا کہ اگر میں اس منصب کو نہیں لوں گا تو کوئی دوسرا نااہل آدمی اس منصب پر مسلط ہو جائے گا اور وہ لوگوں کو تکلیف پہنچائے گا۔

انتخابات میں نمائندہ بن کر کھڑے ہونے کا حکم

اس سے موجودہ رائج انتخابات کا حکم بھی نکل آتا ہے۔ ان انتخابات میں آدمی خود امیدوار بنتا ہے کہ مجھے منتخب کرو، اور نہ صرف امیدوار بنتا ہے بلکہ اپنے فضائل و مناقب بیان کرتا ہے کہ میرے اندر یہ خوبی ہے اور فلاں خوبی ہے اور منتخب ہو کر میں یہ کروں گا، وہ کروں گا۔ پھر صرف اسی پر اکتفا نہیں، بلکہ جو شخص اس کے مقابل پر کھڑا ہوا ہے، اس کی براہیاں بھی بیان کرتا ہے کہ وہ اہل نہیں ہے، میں اہل ہوں۔ یہ طریقہ اصلاً تو بالکل شریعت کے خلاف ہے، البتہ اگر کوئی دوسرا صحیح آدمی موجود نہ ہو، اور لوگوں کو نقصان پہنچنے کا اندازہ ہو، تو اس صورت میں حضرت یوسف علیہ السلام کے طریقے پر عمل کرتے ہوئے امیدوار بن جائے تو اس کی گنجائش ہے۔ لیکن اس میں صحیح

طریقہ یہ ہے کہ اس طرح اپنے فضائل و مناقب بیان کرتے پھرنا، جیسا کہ آج کل کے انتخابات میں ہوتا ہے، یہ کوئی پسندیدہ طریقہ نہیں۔

عجیب دنیا کا نظام بھی اتنا ہو گیا ہے، پہلے زمانے میں اگر کوئی شخص یہ کہتا کہ میں اس منصب کا اہل ہوں، میرا مقابل اہل نہیں ہے تو اس کو اخلاقی طور پر بہت معیوب سمجھا جاتا تھا۔ لیکن موجودہ دور میں وہی عیب اب ہنر بن گیا ہے۔ امیدوار بن کر انتخابات میں کھڑا ہوا ہے اور گھر گھر جا کر اپنے فضائل و مناقب بیان کر رہا ہے۔ ان سب باقتوں کا شریعت سے اور دین سے کوئی تعلق نہیں۔

(ایک طالب علم نے یہ سوال کیا ہے کہ آپ (جنس مولانا محمد تقی عثمانی صاحب) کے قضاۓ کے منصب کو قبول کرنے کی کیا وجہات ہوئیں؟ بعض لوگوں سے سنا ہے کہ آپ نے قضاۓ کے منصب سے استغفار بھی دے دیا تھا۔ لیکن بعد میں بزرگوں کے اصرار پر اس منصب کو نہیں چھوڑا، اس کی کیا تحقیق ہے؟)

میرا منصب قضاۓ قبول کرنے کا واقعہ

میرے ساتھ بھی یہی ہوا کہ منصب قضاۓ سے بھائی کی ہزار کوشش کے باوجود یہ منصب گلے پڑ گیا۔ اس کا مختصر آواقعہ یہ پیش آیا کہ یہ ”وقایی شرعی عدالت“ علماء کے مطالبے پر قائم ہوئی تھی۔ صدر ضیاء الحق صاحب مرحوم نے اس کو قائم کیا تھا پورے ملک کے پینتالیس مختلف مکاتب فکر کے علماء مل کر ضیاء الحق صاحب کے پاس گئے تھے، اور ان سے مطالبہ کیا تھا کہ ایک ایسی عدالت قائم کی جائے جس میں ان قوانین کو چیلنج کیا جاسکے جو قوانین اسلام کے خلاف ہیں۔ اور اس عدالت میں علماء کو شریک کیا جائے۔ ضیاء الحق صاحب نے کہا کہ آپ حضرات ان علماء کے نام پیش کریں، میں یہ عدالت بنا دوں گا۔

ضیاء الحق صاحب سے ملاقات کے بعد تمام علماء کا اجتماع راویں پنڈی میں منعقد ہوا۔ چونکہ مجھے اس بات کا خطرہ تھا کہ قرعہ فال کہیں میرے نام پر نہ نکل آئے، اس لئے میں نے یہ کیا کہ دو علماء جو میری نظر میں اس کام کے اہل تھے، ان کے نام ایک کافنڈ پر لکھ کر علماء کو پیش کر کے میں فوراً کراچی بھاگ آیا اور ساتھ یہ لکھ دیا کہ میری نظر میں یہ دو حضرات ہیں جو اس کام کے اہل ہیں۔ آپ حضرات مشورہ کر کے نام پیش کر دیں۔ وہاں سے بھائی کا فشاء یہی تھا کہ اگر میں یہاں رہا تو مجھے اندیشہ ہے کہ یہ علماء مجھے اس بات پر مجبور کریں گے۔ تین روز تک ان علماء کا اجلاس جاری رہا، اس پر بحث ہوتی رہی کہ کس کا نام پیش کیا جائے۔

تم روز کے بعد ان حضرات علماء نے اپنے تین نمائندے میرے پاس بھیجے، جن میں ایک حضرت مفتی زین العابدین صاحب مظلوم، ایک حکیم عبدالحیم اشرف صاحب تھے، ایک اور بزرگ تھے اور آکر مجھے بتایا کہ تین روز کی بحث کے بعد تمام علماء نے یہ طے کیا ہے کہ تمہیں یہ منصب قبول کرنا ہو گا۔

میں نے مغدرت کرتے ہوئے کہا کہ میں نہ تو اس منصب کا اہل ہوں اور نہ میرے حالات اس کو قبول کرنے کے متحمل ہیں۔ میں دارالعلوم چھوڑ کر کہیں اور نہیں جا سکتا۔ جبکہ اس منصب کے لئے مجھے دارالعلوم چھوڑنا پڑے گا۔ کیونکہ وہاں پر مستقل رہنا پڑے گا۔ اس لئے میں محدود ہوں۔ یہاں تک کہ میں نے ان کے سامنے ہاتھ بوڑے کہ خدا کے لئے مجھے اس منصب سے محفوظ رکھیں۔ انہوں نے اس پر بہت اصرار کیا، تو میں نے کہا کہ میں آپ کی ہربات ماننے کے لئے تیار ہوں، لیکن یہ بات میرے لئے قابل قبول نہیں۔ ان حضرات نے کہا کہ اگر تم انکار کرو گے تو گناہ ہو گا۔ اور اب تم مانو یا نہ مانو، ہم تمہارا نام دے رہے ہیں۔

میں نے کہا: آپ اپنی ذمہ داری پر نام دیں، جب میرے نام کا اعلان ہو گا تو میں اخبار میں انکار کرتے ہوئے یہ لکھ دوں گا کہ میری منظوری کے بغیر یہ نام دیا گیا ہے۔ انہوں نے عرض کیا کہ تم جو چاہو کرو، ہم تو صرف طلائع دینے آئے ہیں، مشورہ کرنے کے لئے نہیں آئے۔

اس واقعے سے پہلے صدر ضیاء الحق صاحب نے مجھ سے ذکر کیا تھا کہ میں اس طرح کی عدالت قائم کر رہا ہوں۔ اور آپ کو اس میں رکھنے کا خیال ہے۔ میں نے ان سے بھی کہہ دیا تھا میں اس کام کے لئے بالکل تیار نہیں ہوں۔

بہر حال، وہ تینوں حضرات جب چلے گئے تو بعد میں پھر ان میں سے ایک نے رابطہ قائم کیا کہ اب ہم آخری طور پر آپ کا نام دے رہے ہیں۔ میں نے جواب دیا کہ میں آخری طور پر کہہ رہا ہوں کہ میں قبول نہیں کروں گا۔ پھر اچانک ضیاء الحق صاحب نے میرے نام کا اعلان کر دیا۔ اس کے بعد مجھے فون کیا اور کہا کہ ہم نے اس طرح کر دیا ہے، اور مجھے پتہ ہے کہ آپ اس کو قبول کرنا نہیں چاہتے ہیں۔ لیکن اس وقت میری لاج رکھنے کے لئے چند روز کے لئے قبول کر لیں، اس کے بعد چاہیں تو استغفاء دے دیں۔

اس وقت میں نے اپنے شیخ حضرت ڈاکٹر عبدالحقی صاحب قدس اللہ سرہ سے جاکر مشورہ کیا۔ شعبان کا مہینہ تھا۔ دارالعلوم کی چھٹیاں ہونے والی تھیں۔ اس لئے حضرت والا نے فرمایا کہ جب تک چھٹیاں ہیں، وہاں کام کرلو، چھٹیوں کے بعد استغفاء دے دینا۔ چنانچہ حضرت رحمۃ اللہ علیہ کے

فرمانے کے مطابق دارالعلوم کی چھیوں میں وہاں چلا گیا۔ اللہ کے نام پر کام شروع کر دیا۔ جب دو مینے گزر گئے اور شوال کا ہمینہ آیا تو میں نے استغفاء دینے کے لئے خیاء الحق صاحب سے رابطہ قائم کیا۔ خیاء الحق صاحب نے کہا کہ استغفاء دینے کی کیا جلدی ہے۔ آپ ایسا کریں کہ استغفاء نہ دیں، بلکہ چھٹی لے لیں اور چھٹی لے کر دارالعلوم چلے جائیں، وہاں اس باق پڑھاتے رہیں۔ اور میں یہ چاہتا ہوں کہ آخر میں آپ کو سپریم کورٹ میں بیچج دوں، وہاں کام کم ہو گا، جس کی وجہ سے اسلام آباد میں قیام کرنا ضروری نہیں ہو گا۔ میں نے پھر اپنے شیخ حضرت ڈاکٹر صاحب قدس اللہ سرہ سے مشورہ کیا۔ انہوں نے فرمایا کہ چلو، اسی طرح کرو۔ چنانچہ جب تک میں ”وقایتی“ شرعی عدالت میں رہا تو پیش روقت چھٹی پر رہا۔ دارالعلوم میں اس باق پڑھاتا رہتا، جب کوئی اہم مقصد آتا تو میں چلا جاتا، آخر کار خیاء الحق صاحب نے مجھے سپریم کورٹ میں بیچج دیا۔

میں نے پھر اپنے شیخ سے مشورہ کیا تو اب حضرت ڈاکٹر صاحب رحمۃ اللہ علیہ نے فرمایا کہ جب سارے علماء تمہارا نام دینے پر متفق ہیں اور وہ علماء بھی دیوبندی، برلنی اور اہل حدیث تینوں مکاتب فکر سے تعلق رکھنے والے ہیں۔ اور یہ کام بھی اہم ہے اور لوگوں کا کہنا یہ ہے کہ تم اس کام کو صحیح طور پر کر سکو گے، تو ایسی صورت میں اب انکار کرنا مناسب نہیں۔ لہذا اب جب کہ وہ تمہیں سپریم کورٹ میں بیچج رہے ہیں تو اس سے تمہارا دارالعلوم کے اس باق وغیرہ کام بھی چلتا رہے گا اور ساتھ ساتھ وہاں کا کام بھی ہوتا رہے گا۔ اس لئے اللہ کے نام پر قبول کرو۔ اس طرح یہ قفعاء کا عہدہ میرے لگے پڑگیا۔

أَعْنَانْ بْنُ مَالِكَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مِنْ سَالِ الْقَضَاءِ وَكُلِّ الْيَوْمِ وَمِنْ جَرْبِهِ عَلَيْهِ يَنْزَلُ عَلَيْهِ مَلَكٌ فَيُسَدِّدُهُ

حضرت انس رضی اللہ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا: جو شخص منصب قفعاء کو طلب کر کے اس کو حاصل کرے تو اللہ تعالیٰ اس کو اس کے نفس کے حوالے کر دیتے ہیں، اور جس شخص کو اس منصب کے قبول کرنے پر مجبور کر دیا جائے تو اللہ تعالیٰ ایک فرشتہ مقرر فرمادیتے ہیں جو اس کو صحیح راستے پر رکھتا ہے۔

أَعْنَانْ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مِنْ أَبْتَغَى الْقَضَاءَ وَسَالَ فِيهِ شَفَاعَةً وَكُلِّ الْيَوْمِ وَمِنْ أَكْرَهَهُ عَلَيْهِ أَنْزَلَ اللَّهُ عَلَيْهِ مَلَكًا فَيُسَدِّدُهُ

عن ابی هریرہ رضی اللہ عنہ قال: قال رسول اللہ صلی اللہ علیہ وسلم: من ولی القضاۃ او جعل قاضیاً بین الناس فلقد ذبح بغير سکین ﴿۱۷۲﴾

حضرت ابو ہریرہ رضی اللہ عنہ فرماتے ہیں کہ حضور القدس صلی اللہ علیہ وسلم نے ارشاد فرمایا: جس کو قضاۃ کا عہدہ حاصل ہو گیا یا جس کو لوگوں کے درمیان فیصلہ کرنے والا بنادیا گیا تو گویا کہ وہ شخص بغیر چھری کے ذرع کرو گیا۔

باب ماجاء فی القاضی یصیب و یخطی

﴿۱﴾ عن ابی هریرہ رضی اللہ عنہ قال: قال رسول اللہ صلی اللہ علیہ وسلم: اذا حکم السحاکم فاحتجه فاصاب فله اجران، واذا حکم فاخطا فله اجر واحد ﴿۱۷۵﴾

حضرت ابو ہریرہ رضی اللہ عنہ فرماتے ہیں کہ حضور القدس صلی اللہ علیہ وسلم نے ارشاد فرمایا: جب قاضی کوئی فیصلہ کرنے کا ارادہ کرے اور غور و فکر کے ذریعہ حقیقت تک پہنچنے کی فکر کرے، پھر صحیح فیصلہ کرے تو اس کے لئے دو اجر ہیں۔ اور جب قاضی کوئی فیصلہ کرے اور اس میں غلطی کرے تو اس کے لئے ایک اجر ہے۔

باب ماجاء فی القاضی کیف یقضی

﴿۲﴾ عن معاذ رضی اللہ عنہ ان رسول اللہ صلی اللہ علیہ وسلم بعث معاذًا الى اليمن، فقال: كيف تقضى؟ فقال: اقضى بما في كتاب الله قال فان لم يكن في كتاب الله؟ قال: فبسنة رسول الله صلی اللہ علیہ وسلم قال ان لم يكن في سنة رسول الله صلی اللہ علیہ وسلم؟ قال: اجتهد رائني قال الحمد لله الذي وفق رسول رسول الله صلی اللہ علیہ وسلم لما يحب ويرضى ﴿۱۷۶﴾

یہ حضرت معاذ رضی اللہ عنہ کی مشہور حدیث ہے کہ جب حضور القدس صلی اللہ علیہ وسلم نے ان کو یمن پہنچنے کا ارادہ کیا تو آپ نے ان سے پوچھا کہ لوگوں کے درمیان کس طرح فیصلہ کرو گے؟ انہوں نے جواب دیا کہ میں کتاب اللہ کے احکام کے مطابق فیصلہ کروں گا، آپ نے پوچھا کہ اگر

اس مسئلے کا حکم کتاب اللہ میں موجود نہ ہو تو پھر؟ انہوں نے جواب دیا کہ حضور القدس صلی اللہ علیہ وسلم کی شست کے مطابق فیصلہ کروں گا، آپ نے پوچھا کہ اگر شست رسول اللہ صلی اللہ علیہ وسلم میں وہ حکم موجود نہ ہو تو پھر؟ انہوں نے جواب دیا کہ میں اپنی رائے سے اجتہاد کروں گا۔ اس پر آپ نے ان کی توثیق فرماتے ہوئے فرمایا کہ:

الحمد لله الذي وفق رسول الله صلى الله عليه وسلم لما يحب ويرضى

الله تعالیٰ کی حمد ہے جس نے رسول اللہ صلی اللہ علیہ وسلم کے قاصد کو اپنے پندیدہ اور مرضی کے مطابق عمل کرنے کی توفیق عطا فرمائی۔

ادله شرعیہ میں ترتیب

یہ حدیث ادله شرعیہ کے بیان اور ان کی آپس کی ترتیب کے بیان میں اصل ہے، یعنی ادله شرعیہ میں سب سے اول قرآن کریم ہے۔ دوسرے نمبر پر شست رسول صلی اللہ علیہ وسلم، تیرے نمبر پر اجتہاد۔ بعض حضرات نے اس حدیث کی سند پر کلام کیا ہے۔ کیونکہ اس میں حضرت معاذ رضی اللہ عنہ سے روایت کرنے والے افراد کا نام مذکور نہیں ہے۔ بلکہ عن رجال من اصحاب معاذ کہہ دیا گیا ہے، اب وہ رجال کون ہیں؟ ان کے نام معلوم نہیں۔ اس لئے مجہول ہونے کی وجہ سے بعض حضرات نے اس حدیث کی سند پر اعتراض کیا ہے۔ لیکن یہ اعتراض درست نہیں، اس لئے کہ اصحاب معاذ جنہوں نے یہ روایت حضرت معاذ رضی اللہ عنہ سے روایت کی ہے، وہ اہل حفظ میں سے تھے اور سب ثقہ تھے۔ اس لئے یہ حدیث قابل استدلال ہے۔ دوسرے یہ کہ اس حدیث کو بالاتفاق قبول کیا ہے اور تلقی باقبول کی وجہ سے ضعیف حدیث بھی قابل استدلال ہو جاتی ہے۔

ایک اشکال اور اس کا جواب

ایک اشکال یہ ہوتا ہے کہ حدیث کا درجہ قرآن کریم سے متاخر ہونا ہمارے اعتبار سے تو درست ہے، کیونکہ پیشتر احادیث ہم تک ظنی ذرائع سے پہنچی ہیں۔ لیکن صحابہ کرامؐ نے تو یہ احادیث حضور القدس صلی اللہ علیہ وسلم سے براو راست حاصل کی تھیں۔ لہذا ان کے حق میں تو وہ ایسی ہی قطعی

نہ لہجے سے قرآن کریم قطبی ہے۔ پھر ان کے لحاظ سے حدیث کا درجہ قرآن کریم سے متاخر کیسے ہوا؟ اس کا مکمل ہجت یہ ہے کہ صحابہ کرامؐ کو تمام احادیث بلا واسطہ حاصل نہیں ہوتی تھیں، بلکہ بعض احادیث ان حضرات نے ایک دوسرے سے سن کر حاصل کی تھیں۔ اس لئے حدیث کا درجہ قرآن کریم سے متاخر ہوا۔ اس حدیث میں اجماع کا ذکر نہیں ہے، اس لئے کہ اجماع آنحضرت صلی اللہ علیہ وسلم کی وفات کے بعد مستقل جماعت ہے۔

تقلید شخصی کا ثبوت حدیث سے

یہ حدیث اجتہاد اور قیاس کے جواز پر بھی صریح ہے، نیز اس سے تقلید شخصی کا جواز بھی ثابت ہوتا ہے۔ کیونکہ جب حضور اقدس صلی اللہ علیہ وسلم نے حضرت معاذ رضی اللہ عنہ کو یمن بھیجا تو گویا اہل یمن کے ذمے یہ لازم کر دیا کہ وہ ہر معاٹے میں ان سے رجوع کریں اور تمام مسائل میں ان کی پیروی کریں۔ اور یمن میں حضرت معاذ رضی اللہ عنہ کے علاوہ کوئی اور شخص ایسا نہیں تھا جو ان کی طرح شرعی مسائل جانتا ہو، اس لئے اہل یمن انہی کی تقلید شخصی کرتے تھے۔ اور چونکہ حضرت معاذ رضی اللہ عنہ کو حضور اقدس صلی اللہ علیہ وسلم نے بھیجا تھا، اس لئے اہل یمن کا یہ عمل خود حضور اقدس صلی اللہ علیہ وسلم کی مشاء کے مطابق تھا۔

اس پر غیر مقلدین یہ اعتراض کرتے ہیں کہ حضرت معاذ رضی اللہ عنہ کو قاضی کی حیثیت سے بھیجا گیا تھا اور اسی حیثیت میں ان کی اطاعت ضروری قرار دی گئی تھی نہ کہ مفتی کی حیثیت میں۔ اس کا جواب یہ ہے کہ حضرت معاذ رضی اللہ عنہ بیک وقت حاکم بھی تھے، قاضی بھی اور معلم بھی۔ چنانچہ صحیح بخاری میں ”باب میراث البنات“ کے تحت حضرت اسود بن یزید کی روایت ہے کہ:

﴿اتانا معاذ بن جبل رضي الله عنه باليمن معلماً وأميراً
فصالاه عليه رجل توفى وترك ابنته واخته، فاعطى الابنة
النصف والاخت النصف﴾

اس روایت میں حضرت معاذ رضی اللہ عنہ کے مفتی ہونے کی حیثیت صاف واضح ہے۔ اور اسی حیثیت میں انہوں نے میراث کا یہ فتوی دیا اور اس کی کوئی دلیل بیان نہیں فرمائی۔ اور اہل یمن نے دلیل پوچھے بغیری اس حکم پر عمل کیا اور اسی کا نام تقلید ہے۔

باب ماجاء فی الامام العادل

ؓ عن ابی سعید رضی اللہ عنہ قال: قال رسول اللہ صلی اللہ علیہ وسلم: ان احباب الناس الى اللہ یوم القیامۃ وادناهم منه مجلسا امام عادل وابغض الناس الى اللہ وابعدهم منه مجلسا امام جائز (۱۷۷)

حضرت ابو سعید خدری رضی اللہ عنہ سے روایت ہے کہ حضور القدس صلی اللہ علیہ وسلم نے ارشاد فرمایا: قیامت کے روز اللہ تعالیٰ کے نزدیک تمام لوگوں میں سب سے زیادہ محبوب اور مجلس کے اعتبار سے سب سے زیادہ قریب "امام عادل" ہوگا، اور قیامت کے روز اللہ تعالیٰ کے نزدیک سب سے زیادہ مبغوض اور سب سے زیادہ دور "غالم امام" ہوگا۔

ؓ عن ابن ابی اوفر رضی اللہ عنہ قال: قال رسول اللہ صلی اللہ علیہ وسلم: اللہ مع القاضی مالم یجعو، فاذ جارتخلی عنہ، ولزمه الشیطان (۱۷۸)

حضرت عبد اللہ بن ابی اوفر رضی اللہ عنہ فرماتے ہیں کہ حضور القدس صلی اللہ علیہ وسلم نے ارشاد فرمایا: اللہ تعالیٰ کی رحمت قاضی کے ساتھ ہوتی ہے جب تک قاضی ظلم نہ کرے، اور جب وہ ظلم کرتا ہے تو اللہ تعالیٰ کی رحمت اس سے الگ ہو جاتی ہے اور شیطان اس سے جا کر مل جاتا ہے۔

باب ماجاء فی القاضی لا یقضی بین الخصمین

حتی یسمع کلامہما

ؓ عن علی رضی اللہ عنہ قال: قال لی رسول اللہ صلی اللہ علیہ وسلم: اذا قاضیا الیک رجالان فلا تقضی للاول حتی تسمع کلام الآخر، فسوف تدری کیف تقضی، قال علی رضی اللہ عنہ: فما زلت قاضیا بعد (۱۷۹)

حضرت علی رضی اللہ عنہ فرماتے ہیں کہ حضور القدس صلی اللہ علیہ وسلم نے مجھ سے فرمایا: جب دو آدمی تھمارے پاس فیصلہ لے کر آئیں تو پہلے کے لئے فیصلہ نہ کرو جب تک تم دوسرا کی بات نہ سن لو، اس طرح تھیں معلوم ہو جائے گا کہ کیا فیصلہ کرنا چاہئے۔ حضرت علی رضی اللہ عنہ فرماتے ہیں کہ اس کے بعد میں یہیش قاضی رہا۔

یہ "قضاء" کا اصول ہے کہ یک طرفہ بات سن کر فیصلہ کرنا جائز نہیں، جب تک دونوں فریقوں کی بات نہ سن لی جائے۔ اس حدیث کی بنیاد پر علماء کرام نے یہاں تک فرمایا کہ قاضی کے لئے یہ جائز نہیں ہے کہ جو مقدمہ اس کے پاس درپیش ہے، اس کے کسی ایک فریق سے تہائی میں ملاقات کرے، جس وقت کہ دوسرا فریق وہاں موجود نہ ہو۔

باب ماجاء فی امام الرعیة

فَقَالَ عُمَرُ بْنِ الْخَطَّابِ مَرَةً لِمَعَاوِيَةَ رضِيَ اللَّهُ عَنْهُ أَنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: مَامِنْ إِيمَانٍ يَغْلِقُ بَابَهُ دُونَ ذُو الْحَاجَةِ وَالْخَلْلَةِ وَالْمَسْكَنَةِ إِلَّا اغْلَقَ اللَّهُ أَبْوَابَ السَّمَاءِ دُونَ خُلْتَهُ وَحاجَتَهُ وَمَسْكَنَتَهُ فَجَعَلَ مَعَاوِيَةَ رضِيَ اللَّهُ عَنْهُ رَجُلًا عَلَى حِوَاجِ النَّاسِ ﴿١٨٠﴾

حضرت عمرو بن مرة رضي الله عنه نے حضرت معاویہ رضي الله عنه کو یہ حدیث سنائی کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جو کوئی امام اپنا دروازہ ضرورت مند، حاجت مند اور مسکنست والوں کے لئے بند کر لے تو اللہ تعالیٰ اس کی ضرورت، حاجت اور مسکنست دور کرنے کے لئے آسمان کے دروازے بند کر دیتے ہیں۔ مطلب یہ ہے کہ کسی امام اور حاکم کو اپنا دروازہ ضرورت مند لوگوں کے لئے بند کرنا جائز نہیں۔ چنانچہ یہ حدیث سن کر حضرت معاویہ رضي الله عنه نے ایک آدمی مقرر کر دیا جو لوگوں کی ضرورتیں معلوم کر کے ان کو پورا کرے۔

روایت میں آتا ہے کہ حضرت معاویہ رضي الله عنه نے اپنی خلافت کے زمانے میں یہ اعلان کر دیا تھا کہ جس کے گھر بچہ پیدا ہواں کا نام ہمارے ہاں لکھوادیا جائے، چنانچہ اس کا وظیفہ جاری کر دیا جاتا تھا۔

باب ماجاء لا يقضى القاضى وهو غضبان

فَعَنْ عَبْدِ الرَّحْمَنِ بْنِ أَبِي بَكْرَةَ قَالَ: كَتَبَ أَبِي الْعَبْدِ اللَّهِ بْنِ أَبِي بَكْرَةَ وَهُوَ قاضٍ أَنْ لَا تُحْكَمْ بَيْنَ اثْنَيْنِ وَأَنْتَ غَضَبَانٌ، فَانِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: لَا يُحْكَمُ الْحَاكِمُ بَيْنَ اثْنَيْنِ وَهُوَ غَضَبَانٌ ﴿١٨١﴾

حضرت عبد الرحمن بن ابی بکرۃ رضی اللہ عنہ فرماتے ہیں کہ میرے والد نے حضرت عبید اللہ بن

ابی بکر رضی اللہ عنہ کو یہ لکھا جب کہ قاضی تھے کہ: دو آدمیوں کے درمیان غصے کی حالت میں کبھی فیصلہ نہ کرنا، اس لئے کہ میں نے رسول اللہ صلی اللہ علیہ وسلم کو یہ فرماتے ہوئے سنائے کہ حاکم دو شخصوں کے درمیان غصے کی حالت میں فیصلہ نہ کرے۔

(اس لئے کہ غصے کی حالت میں انسان کی سوچ اور فکر درست نہیں رہتی، جس کی وجہ سے وہ صحیح نتیجہ تک نہیں پہنچ سکتا۔ اسی طرح شدید بھوک، شدید پیاس اور بیماری کی حالت میں بھی فیصلہ نہیں کرنا چاہئے)۔

باب ماجاء فی هدایا الامراء

عن معاذ بن جبل رضی اللہ عنہ قال: بعثتی رسول اللہ صلی اللہ علیہ وسلم الى الیمن، فلما سرت ارسل فی اثری، فرددت، فقال: الدری لم بعثت اليک، قال: لاتصبن شيئاً بغير اذنی فانه غلول، ومن يغلل بيات بما غل يوم القيمة لهذا دعوتک وامض لعملک ﴿۱۸۲﴾

حضرت معاذ بن جبل رضی اللہ عنہ فرماتے ہیں کہ حضور القدس صلی اللہ علیہ وسلم نے مجھے یعنی بھیجا، جب میں روانہ ہو گیا تو میرے پیچھے ایک آدمی بھیجا اور مجھے واپس لوٹایا گیا، حضور القدس صلی اللہ علیہ وسلم نے پوچھا، کیا تمہیں معلوم ہے کہ تمہیں کیوں واپس بلایا؟ پھر فرمایا: میری اجازت کے بغیر کسی سے کوئی چیز نہ لینا، اس لئے کہ وہ مال خیانت میں داخل ہو گا، اور جو شخص کسی چیز میں خیانت کرے گا تو وہ اس کو لے کر قیامت کے دن حاضر ہو گا۔ یہ بات کہنے کے لئے تمہیں بلایا تھا اب تم اپنے کام کے لئے چلے جاؤ۔

قاضی کے لئے ہدیہ قبول کرنے کا حکم

اس حدیث سے امام ترمذی رحمۃ اللہ علیہ نے اس بات پر استدلال کیا ہے کہ امراء کو لوگوں سے ہدایا وصول کرنا جائز نہیں۔ کیونکہ امراء کو لوگ جو ہدایا پیش کرتے ہیں، اس کے ذریعہ اپنا کوئی مقصد نکالنا منظور ہوتا ہے۔ اس لئے وہ ہدایا رשות کے حکم میں ہوتے ہیں۔ لہذا ہدیہ قبول نہ کرے۔ البتہ فقهاء نے تمام روایات کی روشنی میں یہ تفصیل بیان کی ہے کہ اگر کوئی قاضی کو قاضی بننے سے پہلے بھی ہدیہ دیا کرتا تھا، وہی شخص اب بھی ہدیہ لارہا ہے تو ظاہر یہ ہے کہ وہ اپنے سابقہ

تعلق کی وجہ سے لارہا ہے، اسی صورت میں ہدیہ قبول کرنا جائز ہے۔ لیکن ایک شخص قاضی بننے سے پہلے تو کبھی ہدیہ نہیں لاتا تھا، اب قاضی بننے کے بعد روزانہ صبح و شام قاضی کی خدمت میں ہدیہ لے جاتا ہے، تو اس کا مطلب یہ ہے کہ وہ قاضی کی ذات کی وجہ سے ہدیہ نہیں دے رہا ہے، بلکہ اس کے منصب کی وجہ سے دے رہا ہے۔ اس لئے وہ رشوت کے حکم میں داخل ہو جاتا ہے، جو جائز ہے۔

باب ماجاء فی الراشی والمرتشی فی الحکم

ؓ عن ابی هریرۃ رضی اللہ عنہ قال: لعن رسول اللہ صلی اللہ علیہ وسلم الراشی والمرتشی فی الحکم ﴿۱۸۳﴾

حضرت ابو ہریرۃ رضی اللہ عنہ فرماتے ہیں کہ حضور اقدس صلی اللہ علیہ وسلم نے مقدمات میں رشوت لینے والے اور رشوت دینے والے دونوں پر لعنت فرمائی ہے۔

باب ماجاء فی قبول الهدیة واجابة الدعوة

ؓ عن انس بن مالک رضی اللہ عنہ قال: قال رسول اللہ صلی اللہ علیہ وسلم: لواهدي الى كراع لقبلت، ولو دعيت عليه لا جئت ﴿۱۸۴﴾

حضرت انس بن مالک رضی اللہ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا: اگر بکری کا ایک کھربھی مجھے ہدیہ میں دیا جائے تو میں قبول کرلوں گا، اور اگر مجھے اس کی دعوت دی جائے تو میں چلا جاؤں گا۔ یعنی کسی کا ہدیہ خواہ کتنا ہی حقیر کیوں نہ ہو، میں اس کو رد کر کے اس کی دل تکنی نہیں کروں گا۔ اسی طرح معمولی چیز کی دعوت بھی قبول کرلوں گا۔

باب ماجاء فی التشدد علی من يقضی لہ بشئی

لیس لہ ان یا خذہ

ؓ عن ام سلمة رضی اللہ عنہا قالت: قال رسول اللہ صلی اللہ علیہ وسلم: انکم تختصمون الى وانما انا بشر، ولعل بعضکم ان یکون الحن بمحجته من بعض، فان

قضیت لاحد منکم بشئی من حق اخیہ فانما اقطع له
قطعة من النار، فلا يأخذ منه شيئاً (۱۸۵)

حضرت ام سلمہ رضی اللہ عنہا فرماتی ہیں کہ حضور القدس صلی اللہ علیہ وسلم نے ارشاد فرمایا: تم لوگ میرے پاس اپنے جھگڑے لے کر آتے ہو۔ اور میں تو ایک بشر ہوں۔ اور ہو سکتا ہے کہ تم میں سے ایک شخص اپنے دعوے اور دلیل کو دوسرے کے مقابلے میں زیادہ خوبصورت انداز میں بیان کرنے والا ہو۔ یعنی ایک شخص زیادہ فصح و بلغ ہے اور زیادہ خوبصورتی سے بات کہنے والا ہے دوسرے کے مقابلے میں۔ تو بعض اوقات ایسا ہو سکتا ہے کہ اس کی جدت کو سن کر میں اس کے حق میں فیصلہ کر دوں۔ لہذا اگر میں تم میں سے کسی کے حق میں کسی چیز کا فیصلہ کر دوں جو حقیقت میں تھاہرے بھائی کا حق ہو، تو جو چیز میں اس کو دوں گا وہ آگ کا ٹکرہ ہو گا۔ لہذا کسی شخص کو ایسی چیز نہیں لئی چاہئے۔ (یعنی اگرچہ فیصلہ اس کے حق میں ہو بھی جائے لیکن چونکہ وہ چیز اس کے پاس تحقیق چنگی ہے اس لئے اس چیز کا استعمال اس کے لئے حلال نہیں ہو گا)۔

کیا قاضی کا فیصلہ صرف ظاہر آنافذ ہو گا؟ علماء کا اختلاف

اس حدیث سے استدلال کرتے ہوئے ائمہ ملاش اور جمہور فرماتے ہیں کہ قاضی کا فیصلہ صرف ظاہر آنافذ ہوتا ہے، باطنآنافذ ہونا ضروری نہیں۔ یعنی اگر قاضی نے کسی چیز کا فیصلہ دوسرے کے حق میں کر دیا تو دنیاوی احکام کے اعتبار سے وہ چیز اس کو دلوادی جائے گی جس کے حق میں قاضی نے فیصلہ کیا ہے۔ لیکن فی ما بینہ و میں اللہ تعالیٰ اس کے لئے اس چیز کو استعمال کرنا جائز نہیں۔ اگر استعمال کرے گا تو گناہ گار ہو گا۔

امام ابو حنفیہ رحمۃ اللہ علیہ کی طرف یہ قول منسوب ہے کہ قاضی کا فیصلہ ظاہر آبھی نافذ ہو جاتا ہے اور باطنآبھی۔ (یعنی جب کسی کے حق میں قاضی نے کسی چیز کا فیصلہ کر دیا تو ظاہری اور دنیاوی احکام کے اعتبار سے تو وہ چیز اس کی ہو گئی جس کے حق میں فیصلہ کیا گیا، اس کے ساتھ ساتھ باطنی اعتبار سے بھی اس کی ملکیت ہو جاتی ہے۔

مثلاً فرض کریں کہ ایک شخص نے کسی عورت کے خلاف یہ دعویٰ کر دیا کہ میرا اس سے نکاح ہوا ہے، عورت نے انکار کر دیا کہ میں اس کی مٹکوڑ نہیں ہوں۔ قاضی نے مدعا سے گواہ طلب کئے، مدعا نے گواہ پیش کر دیئے، اگرچہ وہ گواہ نفس الامر میں جھوٹے تھے، لیکن قاضی نے ان کا تزکیہ کرنے کے بعد ان کو سچا سمجھا اور ان کی بنیاد پر مدعا کے حق میں فیصلہ کر دیا کہ یہ عورت

تمہاری منکوہ ہے۔ ائمہ شلاش یہ فرماتے ہیں کہ اگرچہ قاضی نے اس کی منکوہ ہونے کا فیصلہ کر دیا اور دنیاوی احکام کے اعتبار سے قاضی نے وہ عورت اس کے حوالے کر دی، لیکن باطنًا قاضی کا فیصلہ نافذ نہیں ہو گا۔ لہذا حقیقت میں اور نفس الامر میں وہ عورت اس کی منکوہ نہیں بنے گی اور نہ اس مرد کے لئے اس عورت کے ساتھ منکوہ جیسا معاملہ کرنا جائز ہو گا۔ اگر اولاد ہو گی تو وہ باطنًا ثابت التسب نہیں ہو گی۔

امام ابو حنیفہ رحمۃ اللہ فرماتے ہیں کہ جب قاضی نے یہ فیصلہ کر دیا کہ یہ عورت اس کی منکوہ ہے، تو خواہ پہلے ان کے درمیان نکاح نہ ہوا ہو، لیکن قاضی کے اس فیصلے سے نکاح ہو جائے گا اور اب وہ اس کی منکوہ بن جائے گی۔ اگرچہ اس شخص کو جھوٹ بولنے اور جھوٹ گواہ پیش کرنے کا گناہ ہو گا۔ لیکن اس کو ملک بعض حاصل ہو جائے گی۔ قضاۓ قاضی کے ظاہراً اور باطنًا نافذ ہونے کا یہ مطلب ہے۔

قضاۓ قاضی باطنًا نافذ ہونے کی پہلی شرط

لیکن حفیہ کے نزدیک قضاۓ قاضی کے باطنًا نافذ ہونے کے لئے چند شرائط ہیں، جب تک وہ شرائط نہیں پائی جائیں گی، اس وقت تک قضاۓ قاضی باطنًا نافذ نہیں ہو گی۔ پہلی شرط یہ ہے کہ قاضی کا وہ فیصلہ عقود یا فسخ سے متعلق ہو، یعنی دعویٰ عقد کا ہو۔ مثلاً یہ دعویٰ کہ میں نے اس سے نکاح کیا تھا، یا فسخ کا دعویٰ ہو۔ مثلاً کوئی عورت دعویٰ کرے کہ مجھے میرے شوہرنے طلاق دے دی تھی۔ لہذا اگر عقود یا فسخ کا دعویٰ نہ ہو تو قضاۓ قاضی باطنًا نافذ نہیں ہو گی۔

دوسری شرط "املاک مرسلہ" کا دعویٰ نہ ہو

دوسری شرط یہ ہے کہ "املاک مرسلہ" کا دعویٰ نہ ہو۔ "املاک مرسلہ" کا مطلب یہ ہے کہ کوئی شخص کسی چیز کے بارے میں اپنی ملکیت کا دعویٰ کرے، لیکن ملکیت میں آنے کا سب بیان نہ کرے۔ ایسی املاک کو "املاک مرسلہ" کہا جاتا ہے۔ لہذا اگر کوئی شخص املاک مرسلہ کا دعویٰ کرے اور قاضی اس کے حق میں فیصلہ کر دے تو قضاۓ قاضی ظاہراً نافذ ہو گی، باطنًا نافذ نہیں ہو گی۔ مثلاً ایک شخص نے دعویٰ کر دیا کہ یہ کتاب جو مدعیٰ علیہ کے پاس ہے وہ میری ہے، اور مدعیٰ علیہ نے انکار کیا، مدعیٰ نے گواہ پیش کر دیئے، اور وجہ نہیں بتائی کہ یہ کتاب اس کی ملکیت میں کیسے آئی۔

اب اگر قاضی گواہوں کی بنیاد پر مدعی کے حق میں کتاب کا فیصلہ کر دے تو یہ قاضی کا فیصلہ ظاہراً نافذ ہو گا۔ باطنًا نافذ نہیں ہو گا، لہذا مدعی کے لئے اس کتاب کو لینا اور اس کو استعمال کرنا جائز نہیں ہو گا۔

تیسرا شرط وہ معاملہ "انشاء" کا احتمال رکھتا ہو

تیسرا شرط یہ ہے کہ وہ معاملہ "انشاء" کا احتمال رکھتا ہو۔ یعنی اس بات کا اس میں احتمال ہو کہ وہ عقد اب قائم کروایا جائے، مثلاً نکاح۔ اور اگر وہ معاملہ "انشاء" کا احتمال نہ رکھتا ہو تو اس صورت میں قاضی کا فیصلہ صرف ظاہراً نافذ ہو گا، باطنًا نافذ نہیں ہو گا۔ مثلاً میراث کا دعویٰ۔ میراث ایک مرتبہ ورثاء کی طرف منتقل ہو جاتی ہے لیکن اس کے بعد اس میں انشاء کا احتمال نہیں رہتا، لہذا اگر کوئی شخص یہ دعویٰ کرے کہ یہ مکان مجھے اپنے باپ کی میراث میں ملا تھا اور مدعیٰ علیہ انکار کر دے۔ اور مدعیٰ اس پر جھوٹا بینہ پیش کر دے اور قاضی اس بینہ کے مطابق مدعیٰ کے حق میں فیصلہ کر دے۔ تو اس صورت میں قاضی کا فیصلہ صرف ظاہراً نافذ ہو گا، باطنًا نافذ نہیں ہو گا۔ اس لئے کہ میراث کے اندر "انشاء" ممکن نہیں ہے۔

چوتھی شرط "وہ محل قابل للعقد ہو"

چوتھی شرط یہ ہے کہ وہ "محل قابل للعقد ہو" اگر اس محل ہی میں عقد کو قبول کرنے کی صلاحیت نہیں ہے تو اس صورت میں قاضی کا فیصلہ نہ ظاہراً نافذ ہو گا۔ اور نہ باطنًا نافذ ہو گا۔ مثلاً کوئی شخص کسی محروم عورت کے بارے میں دعویٰ کر دے کہ یہ میری ملکوہ ہے۔ تو اس صورت میں اگر وہ مدعیٰ گواہ پیش کر دے اور قاضی فیصلہ بھی کر دے، تب بھی اس کا فیصلہ ظاہراً اور باطنًا کسی طرح بھی نافذ نہیں ہو گا۔ کیونکہ محل قابل للعقد نہیں ہے۔

پانچویں شرط

پانچویں شرط یہ ہے کہ قاضی نے بینہ کی بنیاد پر یا مدعیٰ علیہ کے نکول عن الیمن کی بنیاد پر فیصلہ کیا ہو، تب قاضی کا فیصلہ باطنًا نافذ ہو گا۔ لیکن اگر قاضی نے مدعیٰ علیہ کی بینہ کی بنیاد پر فیصلہ کیا ہو تو اس صورت میں قاضی کا فیصلہ ظاہراً نافذ ہو گا، باطنًا نہیں ہو گا۔ بہر حال، ان مذکورہ شرائط کے ساتھ خفیہ کے نزدیک قضاء قاضی ظاہراً و باطنًا نافذ ہو گا۔

امام ابو حنفیہ کا استدلال

امام محمد رحمۃ اللہ علیہ نے کتاب الاصل میں حنفیہ کے اس مسلم پر حضرت علی رضی اللہ عنہ کے ایک واقعے سے استدلال کیا ہے۔ وہ یہ ہے کہ ایک شخص نے ایک عورت کو نکاح کا بیانم دیا، عورت نے اس کے بیانم کو رد کر دیا کہ میں تو تجھ سے نکاح نہیں کرتی، اس شخص نے جاکر قاضی کی عدالت میں دعویٰ کر دیا کہ فلاں عورت میری منکوہ ہے۔

حضرت علی رضی اللہ عنہ قاضی تھے، آپ نے مدعا سے بینہ طلب کیا تو اس شخص نے دو جھوٹے گواہ پیش کر دیئے، جنہوں نے آکر یہ گواہی دی کہ ہمارے سامنے فلاں عورت کا نکاح اس شخص سے ہوا تھا۔ حضرت علی رضی اللہ عنہ نے گواہوں کی بیاند پر فیصلہ کر دیا کہ یہ عورت اس کی منکوہ ہے اور عورت کو اس کے ساتھ جانے کا حکم دے دیا۔ اس عورت نے حضرت علی رضی اللہ عنہ سے کہا کہ مجھے تو یقینی طور پر معلوم ہے کہ یہ شخص جھوٹا ہے، اور دھوکہ بازی کر رہا ہے، اور حقیقت میں میرا اس سے نکاح نہیں ہوا۔ لیکن جب آپ نے یہ فیصلہ کر دیا کہ تو اس کے ساتھ چلنے والے، تو اب واقعی اس کے ساتھ میرا نکاح کر دیتھے تاکہ میرے لئے اس کے ساتھ رہنا حلال ہو جائے، ورنہ میں حرام میں بنتا رہوں گی۔ حضرت علی رضی اللہ عنہ نے جواب میں فرمایا: شاهد اکٹھ زوجا کٹھ تیرے دو گواہوں نے تیرا نکاح کر دیا۔ مطلب یہ تھا کہ اب جدید نکاح کرنے کی ضرورت نہیں۔ جب میں نے ان دو گواہوں کی بیاند پر فیصلہ کر دیا تو اب واقعہ نفس الامر میں نکاح وجود میں آگیا۔

اس واقعے کی حقیقت

اس واقعے کو دوسرے فقهاء بھی نقل کرتے ہیں۔ چنانچہ شمس اللائد سرخی رحمۃ اللہ علیہ نے امام ابو یوسف رحمۃ اللہ علیہ کے حوالے سے یہ واقعہ نقل کیا ہے، لیکن حدیث کی متعارف اور متداول کتابوں میں یہ واقعہ نہیں ملتا۔ اس لئے حافظ ابن حجر رحمۃ اللہ علیہ نے فتح الباری میں فرمایا کہ یہ واقعہ سند اثبات نہیں۔ لیکن امام محمد رحمۃ اللہ علیہ کتاب الاصل میں یہ واقعہ ذکر کرنے کے بعد فرماتے ہیں: وبهذا ناخذ لیتھی ہم اس پر عمل کرتے ہیں۔ اور جب کوئی مجتہد کوئی حدیث نقل کرنے کے بعد یہ کہے کہ ہم اس سے استدلال کرتے ہیں، تو یہ اس بات کی دلیل ہے کہ وہ حدیث اس کے نزدیک صحیح ہے۔ اگر وہ حدیث صحیح نہ ہوتی وہ مجتہد اس پر عمل نہ کرتا۔ اس سے

معلوم ہوا کہ امام محمد رحمۃ اللہ علیہ کو کسی موثوق طریقے سے یہ واقعہ پہنچا تھا۔

عورت کی رضامندی کے بغیر نکاح کیسے درست ہوا؟

اس واقعے پر ایک اشکال یہ ہوتا ہے کہ اس میں عورت کی رضامندی کے بغیر نکاح کیسے درست ہو گیا؟ اس کا جواب یہ ہے کہ جو نکاح بطریق قضاء منعقد ہو اس میں رضامندی کی شرط نہیں ہوتی۔ اس لئے کہ جب قاضی ایک فریق کے حق میں فیصلہ کرے گا تو دوسرا فریق یقیناً ناراض ہو گا، لیکن اس کے باوجود قاضی کا فیصلہ لازم ہو جاتا ہے۔ اسی طرح یہاں بھی یہی صورت ہوئی۔ بہر حال، یہ واقعہ حنفیہ کی نقلی دلیل ہے۔

امام صاحب "پر اعتراضات

دوسرے فہمیاء کی طرف سے حنفیہ کے اس موقف پر بہت اعتراض کئے گئے ہیں کہ انہوں نے اس بات کا دروازہ کھول دیا ہے کہ لوگ جھوٹی گواہیاں دیں، اور نہ صرف یہ کہ قاضی کا فیصلہ ظاہرًا نافذ ہو گا بلکہ باطنًا بھی وہ چیز ان جھوٹے دعوے کرنے والوں کی ملکیت میں چلی جائے گی۔ لیکن حقیقت یہ ہے کہ امام ابوحنیفہ رحمۃ اللہ علیہ کا یہ قول بڑی حکمت پر مبنی ہے۔ وہ حکمت یہ ہے کہ اللہ تعالیٰ نے قاضی کو ولایت عالمہ عطا فرمائی ہے اور قاضی کی مجلس وضع ہی اس لئے کی گئی ہے کہ وہ خصوصات کو رفع کرے، اور اختلافات کو ختم کرے اور کسی ایک جانب کو متعین کر دے، تاکہ اس فیصلے کے بعد کوئی جگہ کرا باتی نہ رہے۔ لہذا اگر آپ یہ کہیں کہ قاضی کا فیصلہ ظاہرًا نافذ ہو گا، باطنًا نافذ نہیں ہو گا، تو اس صورت میں صرف یہ کہ نزاع ختم نہیں ہو گا بلکہ لاثناہی یچید گیاں پیدا ہو جائیں گی۔

امام صاحب "کے مسلک کی حکمتیں

مثلاً اگر کسی شخص نے کسی عورت کے خلاف منکوحہ ہونے کا دعویٰ کر دیا اور قاضی نے اس کے حق میں فیصلہ کر دیا تو آپ یہ کہتے ہیں کہ یہ عورت ظاہرًا تو اس کی منکوحہ ہے، لیکن باطنًا اس کی منکوحہ نہیں ہے۔ اس کا مطلب یہ ہے کہ حقیقت میں نکاح نہیں ہوا، اور عورت پر واجب ہے کہ اس فیصلے کے بعد وہ اس شخص کو اپنے اوپر قدرت نہ دے، اس لئے کہ حقیقت میں وہ اس کی

مکوحہ نہیں ہے۔ اور اگر وہ عورت اس شخص کو اپنے اوپر قدرت دیتی ہے اور حق زوجیت ادا کرنے کی اجازت دیتی ہے تو وہ خود گناہ گار ہوتی ہے، اور اگر حق زوجیت ادا کرنے کی اجازت نہیں دیتی تو شوہر کو قاضی کی حمایت حاصل ہے۔ اس لئے کہ شوہر جاکر قاضی کی عدالت میں یہ دعویٰ کر سکتا ہے کہ یہ عورت حق زوجیت ادا کرنے کی اجازت نہیں دے رہی ہے، اب قاضی اسی شوہر کے حق میں ہی فیصلہ کرے گا۔ اور اگر وہ عورت شوہر کے پاس سے بھاگ جاتی ہے تو قاضی اس کو پکڑوا کر دوبارہ شوہر کے پاس بھیج دے گا۔ اس طرح وہ عورت ایک عذاب میں بٹلا ہو جائے گی اور اس کے پاس کوئی مخلاص نہیں ہو گا۔

اور اگر شوہر نے زبردستی اس کے ساتھ وظی کرنی اور پچہ پیدا ہو گیا، آپ یہ کہیں گے کہ وہ پچہ ظاہراً ثابت الشب ہے، حقیقتاً ثابت الشب نہیں۔ جس کا مطلب یہ ہے کہ ظاہر میں وہ اپنے باپ کا وارث ہے۔ باطنًا وارث نہیں۔ اور اسی حالت میں جبکہ وہ عورت اسی مدعا کے پاس تھی، اگر اس عورت نے کسی اور سے نکاح کر لیا تو اس صورت میں قاضی اس کو زانیہ قرار دے گا اور اس کا وہ نکاح زنا شمار ہو گا، لیکن باطنًا وہ نکاح درست ہے، اور اس دوسرے شوہر سے اگر اس کے پچے ہو گئے تو وہ پچے ظاہراً ثابت الشب نہیں اور باطنًا ثابت الشب ہیں۔

اس طرح اس عورت کے ساتھ ایک غیر یقینی صورت حال کا لامتناہی سلسلہ چل پڑتے گا، جس میں ظاہر اور باطن کے احکام الگ الگ چلیں گے، اور نزاع کھڑے ہو جائیں گے۔ حالانکہ قاضی کی مجلس کا مقصد تو یہ تھا کہ ان خصومات کو دور کرے، اور نزاعات کو رفع کرے، اور غیر یقینی صورت حال ختم ہو، اور ایک یقینی صورت وجود میں آئے۔ اس لئے ہم یہ کہتے ہیں کہ قاضی کی مجلس فعل خصومات کے لئے ہے تو پھر جہاں تک ممکن ہو قاضی کا فیصلہ ظاہراً اور باطنًا نافذ ہو گا۔ لہذا اگر کسی جبکہ یہ صورت ہو کہ پہلے عقد میں نکاح نہیں تھا اور مدعا نے نکاح کا جھوٹا دعویٰ کرو دیا تھا تو اس صورت میں قاضی کے فیصلے سے عقد منعقد ہو گیا۔ اسی طرح اگر پہلے بیع نہیں ہوئی تھی تو قاضی کے فیصلے سے بیع منعقد ہو گئی۔ اس لئے کہ قاضی کو ولایت عاتہ حاصل ہے۔ لیکن قاضی کا فیصلہ باطنًا نافذ ہونے کے لئے ان شرائط کا پایا جانا ضروری ہے جو ہم نے اوپر ذکر کیں۔ یعنی وہ عقود یا فسخ کا دعویٰ ہو۔ اماک مرسلہ کا دعویٰ نہ ہو۔ اور محل قابل للعقد ہو۔ اور انشاء کا اختلال رکھتا ہو۔ ایسی صورت میں قاضی کے فیصلے کے بعد وہ عقد خود بخود وجود میں آجائے گا اور اس طرح وہ غیر یقینی صورت حال ختم ہو سکتی ہے۔

حدیث باب کاجواب

جہاں تک حدیث باب کا تعلق ہے تو یہ حدیث "الماک فرسلہ" سے متعلق ہے، عقود و فسخ سے متعلق نہیں۔ دلیل اس کی یہ ہے کہ یہ حدیث ابو داؤد میں آئی ہے، وہاں اس کی صراحت موجود ہے کہ وہ معاملہ میراث کے بارے میں تھا۔ ایک شخص نے میراث کا دعویٰ کیا اور جب آپ نے اس کے حق میں فیصلہ فرمایا تو اس وقت آپ نے یہ جملے ارشاد فرمائے۔ اور "میراث" کا معاملہ ایسا ہے جو "انشاء" کا اختلاں نہیں رکھتا، اس لئے اس معاملے میں آپ کا فیصلہ صرف ظاہرًا تافذ ہوا، بالآخر نافذ نہیں ہوا۔

بعض حضرات نے حدیث باب کا یہ جواب دیا ہے کہ اس حدیث میں حضور القدس صلی اللہ علیہ وسلم نے جو بات ارشاد فرمائی وہ بحیثیت قاضی کے ارشاد نہیں فرمائی، بلکہ بحیثیت "حکم" کے ارشاد فرمائی۔ یعنی آپ کے کہنے کا مطلب یہ تھا کہ اگر بطور "حکم" کے مجھے کسی معاملے میں فیصلہ سونپا جائے، اور میں کسی کی دلیل سے متاثر ہو کر آپس میں مصالحت کرادوں، اور وہ مصالحت حقیقت کے خلاف ہو تو جس شخص کے حق میں فیصلہ ہو، اس کو چاہئے کہ وہ اس کو نہ لے۔ لیکن میرے نزدیک پہلا جواب زیادہ صحیح ہے۔

امام صاحب" پر ایک اعتراض اور اس کا جواب

البتہ چند باتیں اس سلطے میں ذہن میں رکھنا ضروری ہیں، جن کے ذہن میں نہ ہونے کی وجہ سے حفیہ پر بکثرت اعتراضات کئے جاتے ہیں۔ چہل بات یہ ہے کہ حفیہ کے اس مسلک کے اختیار کرنے کا یہ مطلب نہیں ہے کہ لوگوں کے لئے راستہ کھول دیا گیا ہے کہ لوگ جھوٹے دعوے کر کے اور جھوٹے گواہ پیش کر کے ناجائز طور پر لوگوں کے اموال پر قبضہ کر کے ان کو ہمیشہ کے لئے اپنا بنا لیں۔ آپ نے ایک بڑھیا کا قصہ سنایا کہ ایک مرتبہ ایک بڑھیا کی گٹھڑی گم ہو گئی، وہ بڑھیا یہ دعا کر رہی تھی کہ یا اللہ! یہ گٹھڑی کسی مولوی کو نہ لے، کسی نے اس سے پوچھا کہ یہ کیوں دعا کر رہی ہے کہ مولوی کو نہ ملے بلکہ تو یہ دعا کر کے وہ گٹھڑی تجھے مل جائے، اس بڑھیا نے جواب دیا کہ اگر وہ گٹھڑی کسی اور کوئی تو اگر دنیا میں اس نے نہیں دی تو آخرت میں ضرور وصول کرلوں گی، لیکن اگر مولوی کو ملے گی تو وہ گٹھڑی کو حلال کر کے اپنی بنائے گا، جس کی وجہ سے مجھے آخرت میں بھی نہیں

ملے گی۔

بہر حال، دوسرے حضرات یہ کہتے ہیں کہ حنفیہ نے ظاہرًاً و بالطفاً قاضی کافیصلہ نافذ کر کے اس کے لئے وہ چیز حلال کر دی اور نہ صرف یہ کہ جھوٹے گواہوں کی بنیاد پر دنیا میں فیصلہ ہو گیا، بلکہ آخرت میں بھی ہو گیا، اس لئے کہ اس نے حلال کر کے کھالیا۔ اس طرح امام صاحبؒ نے جھوٹے گواہوں کا دروازہ چوبٹ کھول دیا۔

یہ اعتراض درحقیقت مسئلے کو صحیح طریقے سے نہ سمجھنے کا نتیجہ ہے۔ پہلی بات تو یہ ہے کہ خود امام ابوحنیفہ رحمۃ اللہ علیہ یہ فرماتے ہیں کہ ایسے شخص کو جھوٹے دعوے کرنے کا اور جھوٹے گواہ پیش کرنے کا گناہ عظیم ہو گا۔ اس پر وہاں عظیم ہو گا۔ اس میں کوئی شبہ کی بات نہیں۔ لیکن میں اس سے بھی آگے بڑھ کر یہ بات کہتا ہوں کہ امام ابوحنیفہ رحمۃ اللہ علیہ کے قواعد کا مقتضی یہ ہے کہ اس جھوٹ کا وہاں ایسا نہیں ہے جو ایک مرتبہ ہو کر ختم ہو جائے گا بلکہ جب تک وہ شخص اس منکوحہ کو اپنے پاس رکھے گا، اس وقت تک مسلسل وہاں میں بنتا رہے گا۔ اگرچہ میں نے امام ابوحنیفہ رحمۃ اللہ علیہ کے قول میں اس بات کی تصریح تو نہیں دیکھی، لیکن امام صاحب کے قواعد کا تقاضہ یہ ہے کہ اگرچہ وہ عورت اس فیصلے کے نتیجے میں اس کی منکوحہ تو ہو گئی لیکن پھر بھی اس شخص کے لئے اس عورت سے وطی کرنا حلال نہیں ہو گا، جب تک وہ اس عقد کو فتح کر کے از سر نو نیا عقد صحیح نہ کرے۔ یہ باتیں اگرچہ کہیں منقول تو نہیں دیکھیں، لیکن قواعد کا تقاضہ یہی ہے۔

ملکیت میں ہونے سے اتفاق احلاں ہونا لازم نہیں آتا

وطی کرنا اس لئے حلال نہیں ہو گا کہ " محل " کا مملوک ہوتا، یہ ایک چیز ہے اور اس سے اتفاق کا جائز ہونا، دوسری چیز ہے۔ ہو سکتا ہے کہ ایک " محل " مملوک ہو، لیکن اس سے اتفاق جائز نہ ہو۔

مثلاً ایک شخص نے بیع فائد کے ذریعہ ایک جاریہ خریدی اور اس بیع کے نتیجے میں اس جاریہ پر اس شخص کی ملکیت ثابت ہو گئی اور وہ " محل " ملک میں آگیا، لیکن اتفاق کرنا اس جاریہ سے حلال نہیں، بلکہ اس کے لئے حکم یہ ہے کہ بیع کو فتح کرے، اور از سر نو صحیح طریقے سے بیع کرے، تب اس جاریہ سے اتفاق کرنا حلال ہو گا۔ اس میں آپ نے دیکھا کہ محل مملوک ہے، لیکن اتفاق حلال نہیں ہے۔ اسی طرح ایک عورت حالت حیض میں ہے اس صورت میں بھی " محل " مملوک ہے، لیکن اس حالت میں اتفاق حلال نہیں۔ یا مثلاً وہ شخص خود حالت احرام میں ہے، اس صورت میں

محل مملوک ہے، لیکن اتفاقع حلال نہیں۔ لہذا حفیہ جب یہ کہتے ہیں کہ قضاء قاضی باطنًا نافذ ہوگی، تو اس کے معنی یہ ہیں کہ ”محل“ مملوک ہو گیا۔ اور محل مملوک ہونے کا نتیجہ یہ ہے کہ اگرچہ ہو جائے، تو وہ پچہ ثابت القتب ہو گا اور اس شخص پر ”عد زنا“ جاری نہیں ہوگی۔ لیکن اس شخص کے لئے اتفاقع حلال نہیں۔ اس لئے کہ اس نے یہ ملکیت خبیث طریقے سے حاصل کی ہے اور جو چیز خبیث طریقے سے ملکیت میں آئے، اس سے اتفاقع بھی طیب نہیں ہوتا۔

یہاں ”خبث کسب“ موجود ہے

حضرت مولانا انور شاہ کشیری رحمۃ اللہ علیہ فرماتے ہیں کہ حفیہ کے نزدیک خبث کی کئی قسمیں ہیں۔ ایک خبث محل، ایک خبث بدل، ایک خبث کسب، زیر بحث مسئلے میں ”خبث کسب“ پیلا جارہا ہے۔ کیونکہ ناجائز طریقے سے ایک چیز حاصل کی گئی ہے اور اس کے حاصل کرنے کا طریقہ حرام اختیار کیا گیا ہے۔ اگرچہ وہ چیز ملک میں آگئی ہے، لیکن اس سے اتفاقع حلال نہیں، جب تک حلال طریقے سے دوبارہ اپنی ملکیت میں نہ لائے۔

حضرت شاہ صاحب“ کے کلام سے تائید

جیسا کہ میں نے عرض کیا کہ جوبات میں نے بیان کی ہے، وہ بات اس طریقے سے فہماء حنفیہ کی کتابوں میں صراحتاً نہیں دیکھی۔ البتہ ان کے قواعد کا تقاضہ یہی ہے لیکن بعد میں مجھے اس کی دو تائیدیں بھی مل گئیں۔ ایک تائید تو حضرت شاہ صاحب کے کلام میں ملی۔ وہ یہ کہ العرف الشذی میں حضرت شاہ صاحب رحمۃ اللہ علیہ فرماتے ہیں کہ: ”میں یہ کہتا ہوں کہ یہ خبث صرف ایک مرتبہ کا نہیں ہے، بلکہ ہمیشہ کا ہے۔ مستر ہو گا۔“ اس کا مطلب یہی ہے کہ اس کے لئے اتفاقع ناجائز نہیں ہے۔

دوسری تائید

دوسری تائید یہ ملی کہ حضرت علی رضی اللہ عنہ کا جو واقعہ ابھی بیان کیا اس کی تفصیل علامہ خصاف رحمۃ اللہ علیہ کی کتاب ”ادب الفتناء“ کی شرح میں علامہ صدر الشید رحمۃ اللہ علیہ نے نقل کی ہے کہ جب حضرت علی رضی اللہ عنہ نے اس عورت کو یہ فرمایا کہ: شاهدا ک

زوجا کے یعنی تیرے گواہوں نے تیرا نکاح کر دیا، اس لئے میں دوبارہ نکاح نہیں کرتا۔ چنانچہ اس عورت اور مردی نے وہاں سے واپس جانے کے بعد نکاح کر لیا، یہ الفاظ آئے ہیں: فتنزو جا۔ لہذا بعد میں ان دونوں کے آپس میں نکاح کرنے سے اس بات کی تائید ہوتی ہے جو میں نے کہی۔ وہ یہ کہ ”خبث“ اس وقت تک زائل نہیں ہو گا جب تک اس عقد کو طلاق کے ذریعہ ختم کر کے دوسرا عقد نہ کر لیا جائے۔

حضرت علی رضی اللہ عنہ نے نکاح کرنے سے کیوں انکار کیا؟

اب سوال یہ پیدا ہوتا ہے کہ جب اس عورت نے فیصلہ سننے کے بعد حضرت علی رضی اللہ عنہ سے یہ کہا کہ اب میرا نکاح اس شخص سے کر دیجے، تو آپ نے نکاح کیوں نہیں کیا؟ اس کا جواب یہ ہے کہ اگر اس وقت حضرت علی رضی اللہ عنہ خود دوبارہ نکاح کرتے تو یہ نکاح کرنا گویا ان کی طرف سے اس بات کا اعتراف ہوتا کہ میں نے یہ فیصلہ غلط کیا، کیونکہ جب ایک مرتبہ فیصلہ تاذہ ہو گیا کہ وہ عورت اس کی مکوہد ہے، تو پھر دوبارہ نکاح کرنے کے تو کوئی معنی نہیں ہیں۔ اس لئے قاضی خود دوبارہ نکاح نہیں کر سکتا۔ لیکن خود اس شخص کے ذمے دیانتہ فیما بینہ وین اللہ یہ واجب ہے کہ پہلے عقد کو طلاق کے ذریعہ ختم کرے اور پھر از سر نو دوبارہ نکاح کرے، اس لئے اس مرد اور عورت نے دوبارہ نکاح کیا۔

باب ماجاء في إن البينة على المدعى واليمين

على المدعى عليه

عن علقة بن وائل عن أبيه قال: جاء رجل من حضرموت ورجل من كنده إلى النبي صلى الله عليه وسلم، فقال الحضرمي: يا رسول الله إن هذا غلبني على أرض لي، فقال الكندي: هي أرضي وفي يدي ليس له فيها حق، فقال النبي صلى الله عليه وسلم للحضرمي: إنك بيته؟ قال: لا قال: فلتك بيته قال: يا رسول الله إن الرجل فاجر لا يبالى على ما حلف عليه وليس يتورع من شيء، قال: ليس لك منه إلا ذلك قال: فانطلق الرجل

لیحلف له فقابل رسول اللہ صلی اللہ علیہ وسلم لما
ادبر: لش حلف علی ماله لیا کلہ ظلمما لیلقین اللہ
وهو عنہ معرض ﷺ (۱۸۷)

حضرت واکل بن جمیر رضی اللہ عنہ روایت کرتے ہیں کہ "حضرموت" کا ایک شخص اور "کندہ" کا ایک شخص، دونوں حضور اقدس صلی اللہ علیہ وسلم کی خدمت میں حاضر ہوئے، حضری نے کہا: یا رسول اللہ صلی اللہ علیہ وسلم ایسے کندی میری ایک زمین پر قابض ہو گیا ہے۔ کندی نے جواب دیا کہ یہ زمین تو میری ہے اور میرے قبضے میں چلی آ رہی ہے، حضری کا اس زمین میں کوئی حق نہیں ہے۔ حضور اقدس صلی اللہ علیہ وسلم نے حضری سے فرمایا: کیا تمہارے پاس کوئی گواہ ہے؟ حضری نے کہا کہ میرے پاس گواہ تو کوئی نہیں ہے۔ آپ صلی اللہ علیہ وسلم نے فرمایا کہ پھر تم اس کندی سے قسم لے لو۔ اس کو قسم کھلواؤ۔ حضری نے کہا: یا رسول اللہ صلی اللہ علیہ وسلم ایسے تو فاجر آدی ہے۔ اس کو اس کی کوئی پرواہ نہیں ہوتی کہ کس بات پر قسم کھارا ہے، اس میں کوئی تقویٰ اور پہنچ گاری تو ہے نہیں۔ آپ نے جواب میں فرمایا: تمہیں سوائے قسم دینے کے کوئی اور حق حاصل نہیں۔ راوی فرماتے ہیں کہ جب کندی شخص نے قسم کھانے کا ارادہ کیا تو حضور اقدس صلی اللہ علیہ وسلم نے فرمایا کہ اگر کوئی شخص خلماً دوسرے کامال تاخت لینے کے لئے قسم کھائے گا تو وہ اللہ تعالیٰ سے اس حال میں ملے گا کہ اللہ تعالیٰ اس سے اعراض کر رہے ہوں گے۔

اس باب کی دو سری احادیث

عن عمرو بن شعیب عن ابیه عن جده ان النبی صلی اللہ علیہ وسلم قال فی خطبته: البینة على المدعى والیمین على المدعى عليه ﷺ (۱۸۸)

حضرت عمرو بن شعیب اپنے والد سے اور وہ ان کے دادا سے روایت کرتے ہیں کہ حضور اقدس صلی اللہ علیہ وسلم نے خطبہ دیتے ہوئے ارشاد فرمایا: مدعی کے ذمے گواہ پیش کرنا ہے، اور مدعیٰ علیہ کے ذمے قسم کھانا ہے۔

عن ابن عباس رضی اللہ عنہما ان رسول اللہ صلی اللہ علیہ وسلم قضی ان الیمین على المدعى عليه ﷺ (۱۸۹)

حضرت عبد اللہ بن عباس رضی اللہ عنہ روایت کرتے ہیں کہ حضور اقدس صلی اللہ علیہ وسلم

نے فیصلہ فرمایا کہ مدعیٰ علیہ قسم کھائے۔

باب ماجاء فی الیمین مع الشاهد

﴿أَعْنَابِيْهِ رَضِيَ اللَّهُ عَنْهُ قَالَ قَضَى رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْيِمِينِ مَعَ الشَّاهِدِ الْوَاحِدِ﴾ (۱۹۰)

حضرت ابو ہریرہ رضی اللہ تعالیٰ عنہ روایت کرتے ہیں کہ حضور اقدس صلی اللہ علیہ وسلم نے ایک گواہ کی موجودگی میں بیین پر فیصلہ کیا۔ اس حدیث سے ائمہ ملائکہ اس بات پر استدلال فرماتے ہیں کہ اگر مدعیٰ کے پاس اپنے دعوے کے ثبوت میں دو گواہ موجود نہ ہوں تو صرف ایک گواہ پر بھی اتفاق کیا جاسکتا ہے، بشرطیکہ مدعیٰ اس گواہ کے ساتھ اپنے دعویٰ کے بچے ہونے پر قسم کھائے، گویا کہ ان کے نزدیک مدعیٰ کا قسم کھانا دوسرے گواہ کے قائم مقام ہو جائے گا۔ امام ابو حنیفہ رحمۃ اللہ علیہ کا مسلک یہ ہے کہ مدعیٰ کے لئے اپنے دعوے کے ثبوت پر دو مرد، یا ایک مرد اور دو عورتوں کی گواہی پیش کرنا ضروری ہے۔ اگر مدعیٰ نے صرف ایک گواہ پیش کیا تو صرف تھا ایک گواہ کی گواہی پر فیصلہ نہیں کیا جائے گا، چاہے مدعیٰ قسم کھانے کو بھی تیار ہو۔ گویا کہ ائمہ ملائکہ کے نزدیک قضاء بالشاهد والیمین جائز ہے۔ اور حنفیہ کے نزدیک قضاء بالشاهد والیمین جائز نہیں۔

اس مسئلہ میں فقہاء کے استدلال

ائمہ ملائکہ حدیث باب سے استدلال کرتے ہیں، اس میں حضور اقدس صلی اللہ علیہ وسلم نے ایک شاہد کی موجودگی میں بیین کے ساتھ فیصلہ فرمایا۔ یہ حدیث متعدد صحابہ کرام سے مختلف طرق سے منقول ہے۔ امام ابو حنیفہ رحمۃ اللہ علیہ قرآن کریم کی آیت سے استدلال کرتے ہیں۔ فرمایا:

﴿وَاسْتَهْدِوا شَهِيدِينَ مِنْ دِجَالِكُمْ فَإِنْ لَمْ يَكُونَا رِجْلَيْنَ﴾

فرجل وامرأتن ﴿ابقرة: ۲۸۲﴾

دوسری آیت میں ارشاد ہے:

﴿وَاشْهِدُوا ذُوِّيْ عَدْلٍ مِنْكُمْ﴾ (الطلاق: ۲)

ان دونوں آیتوں میں گواہوں کے لئے تشیہ کا صبغہ استعمال فرمایا، جو اس بات کی دلیل ہے کہ

نصاب شہادت دو مرد ہیں یا ایک مرد اور دو عورتیں ہیں۔ اس بارے میں کوئی مزید تفصیل قرآن کریم میں بیان نہیں فرمائی۔ مستقل طور پر نصاب شہادت بیان فرمایا۔ حفیہ کا دوسرا استدلال پچھلے باب کی اس حدیث سے ہے:

﴿البینة على المدعى واليمين على المدعى عليه﴾

اس حدیث میں حضور اقدس صلی اللہ علیہ وسلم نے بینہ پیش کرنا مدعی کی ذمہ داری اور اس کا وظیفہ قرار دیا۔ اور بیین مدعی علیہ کا وظیفہ قرار دیا۔ گویا کہ دونوں کے وظائف کی تقسیم فرمادی اور تقسیم شرکت کے منانی ہے۔ لہذا مدعی علیہ سے بینہ اور گواہ کا مطالبہ نہیں کیا جا سکتا اور مدعی سے بیین کا مطالبہ نہیں کیا جا سکتا۔ جبکہ قضاء بالمشاهد واليمين میں مدعی سے بیین کا مطالبہ کیا جاتا ہے جو اس حدیث کے خلاف ہے۔

حفیہ کی تیسری دلیل

حفیہ کی تیسری دلیل وہ واقعہ ہے جو نسلی اور ابوداود میں آیا ہے کہ ایک مرتبہ حضور اقدس صلی اللہ علیہ وسلم نے ایک اعرابی سے ایک اونٹ خریدا اور پیسے ملے ہو گئے۔ پھر آپ نے اس اعرابی سے فرمایا کہ میرے ساتھ گھر چلو، گھر سے تمہیں پیسے دے دوں گا۔ چنانچہ آپ تمیزی سے آگے آگے گھر کی طرف روانہ ہو گئے۔ اور وہ اعرابی آپ کے پیچے اونٹ کو لئے ہوئے سُبت رفتاری سے چلنے لگا۔ جس کا نتیجہ یہ ہوا کہ حضور اقدس صلی اللہ علیہ وسلم زیادہ آگے نکل گئے اور وہ اعرابی پیچھے رہ گیا۔ راستے میں اس کو کچھ لوگ ملے اور اس سے اونٹ کا سودا کرنے لگے۔ اعرابی نے دور سے حضور اقدس صلی اللہ علیہ وسلم کو پکارتے ہوئے کہا کہ آپ اونٹ خرید رہے ہیں یا میں دوسرے کو فروخت کر دوں؟ آپ نے فرمایا کہ میں تو یہ اونٹ تم سے خرید چکا ہوں، اور پیسے ادا کرنے کے لئے گھر کی طرف جا رہا ہوں۔ کیا میں نے تم سے یہ اونٹ نہیں خرید لیا؟ اس اعرابی نے کہا کہ آپ نے ابھی نہیں خریدا اور اگر آپ نے خریدا ہے تو کوئی گواہ لا سکیں، اتنے میں حضرت خزیمه بن ثابت رضی اللہ عنہ جو انصاری صحابی ہیں، وہاں پہنچ گئے، اور کہا کہ میں گواہی دیتا ہوں کہ حضور اقدس صلی اللہ علیہ وسلم نے یہ اونٹ خریدا ہے۔ آنحضرت صلی اللہ علیہ وسلم نے ان سے فرمایا کہ تم نے کیسے گواہی دے دی، جبکہ تم اس وقت موجود نہیں تھے؟ حضرت خزیمه رضی اللہ عنہ نے چواب دیا: یا رسول اللہ صلی اللہ علیہ وسلم امیں نے تو اس سے بڑی بات میں آپ کی تصدیق کی

ہے، وہ یہ کہ آپ کے پاس جریئل امین علیہ السلام آتے ہیں۔ آپ کے پاس وحی آتی ہے۔ آپ نے جنت اور دوزخ دیکھی ہے۔ میں نے ان باتوں میں آپ کی تصدیق کی ہے۔ ان کے مقابلے میں یہ تو بالکل معمولی بات ہے۔ چونکہ آپ نے فرمایا کہ میں نے یہ اونٹ خریدا ہے، بس اس پر میں نے گواہی دے دی۔ حضور اقدس صلی اللہ علیہ وسلم نے ان کے اس جذبے کی قدر کرتے ہوئے فرمایا کہ آئندہ تمہاری گواہی دو آدمیوں کے قائم مقام ہوگی۔ اس کا نتیجہ یہ ہوا کہ حضرت خزیمہ رضی اللہ عنہ کو صحابہ کرام میں یہ امتیازی مقام حاصل تھا کہ ان کی ایک آدمی کی گواہی دو آدمیوں کی گواہی کے قائم مقام تھی۔ اس وجہ سے ان کا لقب "صاحب الشہادتین" مشہور ہو گیا تھا۔

یہ واقعہ اس بات کی دلیل ہے کہ نصاپ شہادت دو آدمی ہیں۔ اگر ایک آدمی کی گواہی کافی ہوتی تو حضرت خزیمہ رضی اللہ عنہ کی کوئی امتیازی خصوصیت نہ ہوتی۔ ان کی خصوصیت اسی وقت ہو سکتی ہے جب یہ کہا جائے کہ دوسرے لوگوں سے تو دو گواہوں کا مطالبہ ہے، لیکن حضرت خزیمہ رضی اللہ عنہ کو گواہی کے معاملے میں دو آدمیوں کے قائم مقام قرار دے دیا گیا ہے۔ اس سے معلوم ہوا کہ بینہ میں نصاپ شہادت کا پورا ہونا ضروری ہے۔

حنفیہ کی طرف سے حدیث باب کاجواب

جهاں تک حدیث باب کا تعلق ہے تو بعض حنفیہ نے اس حدیث کی سند کے ہر طریق پر کلام کیا ہے۔ اور یہ ثابت کرنے کی کوشش کی ہے کہ ان میں سے کوئی بھی طریق صحیح سند سے ثابت نہیں۔ لیکن انصاف کی بات یہ ہے کہ اس حدیث کو سند کی کمزوری کی بنا پر رد کرنا ممکن نہیں، میری تاقد تحقیق کے مطابق پانچ احادیث ایسی ہیں جو قابل استدلال ہیں۔ اور ان کی سند میں ایسا نقش نہیں ہے جس کی وجہ سے وہ ناقابل استدلال ہو جائیں۔ ان پانچ کے علاوہ بعض احادیث سنداً اگرچہ ضعیف ہیں، لیکن تائید کے طور پر ان کو بھی پیش کیا جاسکتا ہے۔ لہذا یہ جواب درست نہیں۔

حدیث باب کادو سرا جواب

بعض دوسرے حضرات نے یہ جواب دیا ہے کہ قضی بالیمین مع الشاهد کے معنی یہ ہیں کہ قضی بیمین المدعی علیہ مع الشاهد الواحد للمدعی جس کا مطلب یہ ہے کہ چونکہ مدعی کے پاس صرف ایک گواہ تھا، اس لئے آپ نے مدعاعلیہ سے قسم لے کر فیصلہ

فرمایا۔ اس صورت میں یہ حدیث قضاۓ کے عام اصول کے عین مطابق ہو جائے گی۔ اس میں کوئی شک نہیں کہ یہ جواب الفاظ حدیث کے اعتبار سے ذرا بعید ہے اور خلاف ظاہر ہے۔ اور صحابہ کرام کی بہت بڑی جماعت جو ائمہ ملاشہ کے موقف کی قائل ہے وہ صاف صاف یہ کہتی ہے کہ اس حدیث میں "بیکین" سے مدعاعلیہ کی "بیکین" مراد نہیں ہے، بلکہ خود مدعی کی بیکین مراد ہے اس لئے یہ بھی کوئی اچھا جواب نہیں ہے۔

حدیث باب کا تیرا جواب

حفیہ کی طرف سے اس حدیث کا تیرا جواب یہ دیا گیا ہے کہ نصاپ شہادت کا ثبوت قرآن کریم سے ہے:

﴿وَاسْتَشْهِدُوا شَهِيدَيْنَ مِنْ رِجَالِكُمْ﴾ (المیرة: ۲۸۲)

اور یہ احادیث اخبار آحاد ہیں اور اخبار آحاد سے کتاب اللہ پر زیادتی نہیں ہو سکتی۔ اس لئے ان احادیث کو قرآن کریم کی آیات کے مقابلے میں پیش نہیں کیا جاسکتا۔ یہ جواب اس وقت برا قوی جواب ہوتا جب یہ ثابت ہو جاتا کہ یہ احادیث اخبار آحاد میں سے ہیں۔ لیکن واقعہ یہ ہے کہ جس طرح یہ احادیث مروی ہیں، ان کے اعتبار سے ان کو اخبار آحاد کہنا مشکل ہے۔ اس لئے کہ خبر مشہور کی ایک تعریف محدثین نے کی ہے اور ایک اصولیین نے کی ہے، محدثین نے خبر مشہور کی تعریف یہ کی ہے کہ اس کے روایت کرنے والے ہر زمانے میں کم از کم تین رہے ہوں، تین سے کم نہ ہوں۔ اس تعریف کو اگر سامنے رکھا جائے تو حدیث باب مشہور قرار پاتی ہے کیونکہ اس حدیث کو روایت کرنے والے ہر دور میں تین بلکہ تین سے زیادہ رہے ہیں۔ اور اصولیین نے خبر مشہور کی تعریف یہ کی ہے کہ وہ حدیث ابتداء میں تو ایک سے مروی ہو اور بعد کے زمانے میں اس کی روایت کرنے والے زیادہ ہو گئے ہوں۔ اس تعریف کے لحاظ سے بھی یہ حدیث مشہور ہے۔ اس لئے کہ میں نے اس میں تتفق کیا، تو پتہ چلا کہ سترہ تابعین اس حدیث کو روایت کرتے ہیں۔ اس طرح یہ حدیث دونوں تعریفوں کے لحاظ سے خبر مشہور قرار پاتی ہے، نہ کہ خبر واحد۔ اور خبر مشہور سے کتاب اللہ پر زیادتی جائز ہوئی چاہئے۔

میرے نزدیک زیادہ صحیح بات

لہذا جو بات مجھے زیادہ اقرب الاصح معلوم ہوتی ہے — واللہ سبحانہ و تعالیٰ اعلم — وہ یہ

ہے کہ اصل نصاب توہی ہے جو قرآن کریم نے اس آیت میں بیان فرمایا:

﴿وَاسْتَشْهِدُوا شَهِيدًا مِّنْ رِجَالِكُمْ﴾

لیکن بعض حالات ایسے ہوتے ہیں جن میں پورا نصاب شہادت میا کرنا ممکن نہیں ہوتا۔ مثلاً جنگل اور بیابان میں ایک معاملہ ہوا، اب ظاہر ہے کہ وہاں نصاب شہادت کا پورا کرنا مشکل ہے تو ایسے خاص اعذار کی حالت میں، جن کے بارے میں یقینی طور پر یہ معلوم ہو کہ وہاں تحمل شہادت کے وقت ایک سے زائد افراد کو گواہ بنانا ممکن نہیں تھا، ان مقالات پر حضور اقدس صلی اللہ علیہ وسلم نے قضاۓ بالشاهد والیمین کی اجازت دی ہے۔ یہ ایک اشتہنائی صورت ہے اور حدیث باب کے ذریعہ اس صورت کو اصل حکم سے مستثنی کیا گیا ہے۔

خبر واحد سے قرآن کریم کی تشریح

اس تفصیل کو قبول کرنا اس لئے درست ہے کہ اول تو یہ حدیث خبر مشہور ہے، اور خبر مشہور سے کتاب اللہ پر زیادتی ہو سکتی ہے۔ اور اگر اس حدیث کو خبر مشہور نہ مانیں بلکہ خبر واحد کہیں تو اس صورت میں حنفیہ کا یہ جو اصول ہے کہ خبر واحد سے کتاب اللہ پر زیادتی نہیں ہو سکتی، اس کا مطلب یہ ہے کہ خبر واحد سے کتاب اللہ کے حکم کو بالکل یہ منسون کرنا، یا کتاب اللہ کے حکم میں خبر واحد سے تقید یا تخصیص پیدا کرنا تو درست نہیں، لیکن اگر کوئی مستقل مسئلہ ہے جو قرآن کریم میں مسکوت عنہ ہے۔ اس مسکوت عنہ کو اگر خبر واحد بیان کر دے تو اس کو قرآن کریم پر زیادتی نہیں کہتے۔ خود فقہاء حنفیہ نے اس کی تصریح کی ہے۔ لہذا یہ کہا جا سکتا ہے کہ غدر کی حالت میں نصاب شہادت کیا ہو؟ یہ صورت قرآن کریم میں مسکوت عنہ تھی، حدیث باب نے اس کو بیان فرمادیا۔ جس کی وجہ سے نہ تو قرآن کریم کے حکم کی تنتیخ ہوئی اور نہ اس کی وجہ سے تقید اور تخصیص ہوئی۔ اس طرح حضور اقدس صلی اللہ علیہ وسلم نے غدر کی حالت میں قضاۓ بالشاهد والیمین کی اجازت دے دی ہے۔

غدر کے وقت شاہد اور یمین پر فیصلہ

چنانچہ خود حنفیہ بھی یہی کہتے ہیں کہ بعض معاملات میں نہ صرف ایک مرد کی بلکہ ایک عورت کی گواہی بھی قبول ہے۔ مثلاً ایسے عیوب جن پر عورتوں کے علاوہ کوئی اوزر مطلع نہیں ہوتا۔ ان میں

ایک عورت کی گواہی قبول ہے۔ اسی طرح بچے کی پیدائش پر صرف ”دایہ“ کی گواہی بھی قبول ہے۔ اور قبول کرنے کی وجہ یہ ہے کہ یہ صورتیں قرآن کریم میں مسکوت عنہم ہیں، اور قیاس کی بنیاد پر ان صورتوں کو نصاہب شہادت سے مستثنیٰ قرار دیا۔ لہذا جب قیاس کی بنیاد پر ایسی صورتوں کا استثناء ہو سکتا ہے تو حدیث کی بنیاد پر بطریق اولیٰ استثناء ہو سکتا ہے۔ لہذا اعذر کی حالت میں شاہد اور بیان کی بنیاد پر فیصلہ کرنے کی گنجائش ہے۔

اس باب کی دوسری احادیث

﴿عَنْ جَابِرِ رَضِيَ اللَّهُ تَعَالَى عَنْهُ قَالَ: إِنَّ النَّبِيَّ صَلَّى اللَّهُ عَلَيْهِ وَسَلَّمَ قَضَى بِالْيَمِينِ مَعَ الشَّاهِدِ﴾ (۱۹۱)

عن جعفر بن محمد عن أبيه رضي الله عنه ان النبي صلى الله عليه وسلم قضى باليمين مع الشاهد الواحد، قال:

وقضى بها على فيكم

حضرت محمد بن باقر رضي الله عنه روایت کرتے ہیں کہ حضور اقدس صلی اللہ علیہ وسلم نے ایک گواہ اور قسم کے ساتھ فیصلہ فرمایا۔ پھر حضرت باقر رضي الله عنه نے فرمایا کہ پھر حضرت علی رضي الله عنه نے تمہارے درمیان اس اصول کی بنیاد پر فیصلہ فرمایا۔

باب ما جاء في العبد يكون بين رجلين في عتق

احدهما نصيبيه

﴿عَنْ أَبْنَى عُمَرَ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مَنْ أَعْتَقَ نَصِيبًا أَوْ قَالَ شَقِيقًا أَوْ قَالَ: شَوْكَالَهُ فِي عَبْدٍ فَكَانَ لَهُ مِنَ الْمَالِ مَا يَبْلُغُ ثُمَّ بَقِيمَةُ الْعَدْلِ فَهُوَ عَتِيقٌ، وَالْفَقْدُ عَتِقٌ مِنْهُ مَا عَتِقَ، قَالَ أَيْوبُ وَرَبِّهَا قَالَ نَافِعٌ فِي هَذَا الْحَدِيثِ: يَعْنِي فَقْدُ عَتِقٌ مِنْهُ مَا عَتِقَ﴾ (۱۹۳)

حضرت عبد اللہ بن عمر رضي الله تعالى عنہ روایت کرتے ہیں کہ حضور اقدس صلی اللہ علیہ وسلم نے ارشاد فرمایا: جس شخص نے غلام میں سے اپنا مملوک حصہ آزاد کر دیا، اور ایک عادل انصاف والا آدمی اس غلام کی جو قیمت لگائے، اس قیمت کے برابر مُعْتَق کے پاس مال موجود ہو تو اس صورت

میں پورا غلام آزاد ہو جائے گا۔ اور اگر مُعْتَق کے پاس اتنا مال نہ ہو تو اس صورت میں صرف اتنا حصہ آزاد ہو جائے گا جتنا حصہ اس نے آزاد کیا۔

نصف غلام کی آزادی کا مسئلہ

یہ مسئلہ بھی فقهاء کے درمیان بڑا معرکہ الاراء مسئلہ سمجھا جاتا ہے کہ اگر کوئی غلام دو آدمیوں کے درمیان مشترک ہو اور ایک آدمی اپنا حصہ آزاد کرے تو اس صورت میں کیا احکام ہوں گے؟ اس بارے میں فقهاء کے درمیان اختلاف رہا ہے۔ لیکن چونکہ اس مسئلہ کا اب کوئی عملی فائدہ نہیں رہا، نہ غلام موجود ہے، نہ باندی ہے، نہ اب مُعْتَق ہے اور نہ مُعْتَق ہے۔ اس لئے اس کے بارے میں بہت زیادہ تفصیل میں جانے کی ضرورت نہیں۔ البتہ منفرد فقهاء کے مذاہب بیان کرونا مناسب ہے۔

صورت مسئلہ یہ ہے کہ ایک غلام دو آدمیوں کے درمیان مشترک ہے، فرض کریں کہ ایک کا نام زید ہے اور دوسرے کا نام خالد ہے۔ زید نے اس غلام میں اپنا حصہ آزاد کر دیا اور خالد نے آزاد نہیں کیا۔ امام ابو حنیفہ رحمۃ اللہ علیہ فرماتے ہیں کہ غلام آدھا آزاد ہو گیا، اور آدھا آزاد نہیں ہوا۔ اب خالد یہ دیکھے گا کہ زید جس نے اپنا نصف حصہ آزاد کر دیا، مضر ہے یا مورب ہے؟ اگر زید موسر یعنی مالدار ہے تو اس صورت میں خالد کو تین اختیارات ہیں۔

- (۱) یا تو وہ خود بھی اپنا حصہ آزاد کر دے۔
- (۲) یا خالد زید کو ضامن بنائے اور زید سے کہے کہ تم میرے حصے کی قیمت مجھے ادا کر دو اور باقی غلام کو بھی آزاد کر دو۔

- (۳) یا غلام سے کہے کہ تم "سعایہ" کرو اور میرے حصے کی قیمت کی رقم مجھے کما کر لادو، جب تم رقم ادا کر دو گے تو میرا حصہ بھی آزاد ہو جائے گا۔

اور اگر زید مضر ہے، یعنی غریب ہے تو اس صورت میں خالد کو دو اختیارات ہیں۔

- (۱) یا تو اپنا حصہ آزاد کر دے۔
- (۲) یا غلام سے سعایہ کرائے۔

امام صاحب" کا مسئلہ

چونکہ امام ابو حنیفہ رحمۃ اللہ علیہ یہ فرماتے ہیں کہ عشق تجویزی کو قبول کرتا ہے، یعنی یہ ہو سکتا

ہے کہ ایک وقت میں غلام نصف آزاد ہو اور نصف آزاد نہ ہو۔ لہذا جس وقت زید نے اپنا نصف حصہ آزاد کیا تھا تو اس کے نتیجے میں نصف آزاد ہوا، نصف آزاد نہیں ہوا، اب اگر خالد بھی اپنا نصف حصہ خود آزاد کر دے تو اس صورت میں نصف "ولاء" زید کو ملے گی اور نصف "ولاء" خالد کو ملے گی۔ کیونکہ نصف حصہ کا مُعْتَقَنَّہ کا مُعْتَقَنَّہ خالد ہے۔ اور "ولاء" عقاق کے تابع ہوتی ہے۔ اور اگر یہ صورت ہو کہ خالد زید سے کہے کہ تم غلام کی نصف قیمت مجھے ادا کر کے بلی نصف غلام بھی آزاد کر دو۔ تو اس کا مطلب یہ ہے کہ زید نے خالد کا حصہ اس سے خرید کر خود آزاد کر دیا۔ اس صورت میں ساری ولاء زید کو ملے گی، کیونکہ مکمل آزادی اسی کی طرف سے محقق ہوئی۔ اور اگر خالد نے غلام سے سعایہ کرایا تو اس کا مطلب یہ ہے کہ خالد نے اپنے حصے میں غلام کو مکاتب بنا دیا، اور غلام سے کہہ دیا تم اتنے پیسے ادا کرو گے تو تم آزاد ہو جاؤ گے، لہذا جب وہ پیسے ادا کرے گا تو بقیہ نصف حصہ بھی آزاد ہو جائے گا، اور یہ آزادی خالد کی طرف منسوب ہوگی۔ اس لئے اس صورت میں نصف ولاء زید کو اور نصف ولاء خالد کو ملے گی۔ یہ امام ابو حنیفہ رحمۃ اللہ علیہ کا مسلک ہے۔

امام شافعی رحمۃ اللہ علیہ کا مسلک

امام شافعی رحمۃ اللہ علیہ کا مسلک یہ ہے کہ مُعْتَقَنَّہ کے موسر ہونے کی حالت میں عتق تجزی کو قبول نہیں کرتا، اور معرر ہونے کی حالت میں تجزی کو قبول کر لیتا ہے۔ لہذا اگر زید غمی تھا تو اس صورت میں زید کے نصف غلام آزاد کرنے سے پورا غلام آزاد ہو گیا۔ اور خالد کو یہ حق ہو گا کہ وہ زید پر ضمان عائد کرے، اور اس سے کہے کہ چونکہ تمہارے اپنا حصہ آزاد کرنے کے نتیجے میں پورا غلام آزاد ہو گیا، اس لئے میرے حصے کی قیمت تم مجھے ادا کرو۔ ان کے نزدیک اس صورت میں غلام پر سعایہ نہیں ہے۔ اور اگر زید معرر ہو گا اور تنگ دست تھا تو اس صورت میں زید کا نصف غلام آزاد ہو جائے گا اور خالد کا حصہ آزاد نہیں ہو گا۔ جس کا نتیجہ یہ ہو گا کہ وہ غلام ایک دن آزاد رہے گا اور ایک دن خالد کی غلامی کرے گا۔ ان کے نزدیک سعایہ اس صورت میں بھی نہیں ہے۔

صاحبین کا مسلک

صاحبین رحمہما اللہ تعالیٰ فرماتے ہیں کہ عتق کسی بھی حالت میں تجزی کو قبول نہیں کرتا، لہذا

جس صورت میں زید موسر ہے تو اس صورت میں بھی پورا غلام آزاد ہو گیا۔ اب خالد کو اختیار ہے یا تو زید سے نصف غلام کی قیمت کا حصان حاصل کرے یا غلام سے "سعایہ" کرائے۔ لیکن سعایہ کرنے کا یہ مطلب نہیں ہے کہ وہ غلام آزاد نہیں ہوا، بلکہ وہ آزاد ہو گیا، اور اب آزاد ہو جانے کے بعد اپنی نصف قیمت لا کر خالد کو ادا کرے۔ اور ولاء ان دونوں صورتوں میں زید ہی کو ملے گی۔ اور اگر زید معسر ہے، تو اس صورت میں زید سے نصف غلام کی قیمت کا حصان نہیں لے گا، بلکہ صرف غلام سے سعایہ کرائے گا۔ اور ولاء اس صورت میں بھی صرف زید کو ملے گی۔ اس لئے کہ عشق تجزی کو قبول نہیں کرتا۔

بنیادی اختلاف دو ہیں

لہذا فقهاء کے درمیان بنیادی اختلاف دو ہوئے، ایک یہ کہ عشق تجزی کو قبول کرتا ہے یا نہیں؟ امام ابوحنیفہ رحمۃ اللہ علیہ کے نزدیک عشق تجزی کو قبول کرتا ہے، اور ان کی دلیل حدیث باب ہے جس میں فرمایا فقد عشق منه ماعتنق اس جملے سے معلوم ہو رہا ہے کہ مُعْتَق نے بختنا غلام آزاد کیا، اتنا ہی آزاد ہوا۔

دوسرा اختلاف یہ ہے کہ امام شافعی رحمۃ اللہ علیہ کسی بھی صورت میں سعایہ کے قائل نہیں، جبکہ امام ابوحنیفہ رحمۃ اللہ علیہ اور صاحبین اعصار کی صورت میں سعایہ کے قائل ہیں۔ ان کی دلیل اسی باب کی آخری حدیث ہے۔ وہ یہ کہ:

﴿عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ اعْتَقَ نَصِيبًا أَوْ قَالَ شَقِيقًا فِي مَسْلُوكٍ فَخَلَّاصَهُ فِي مَالِهِ إِنْ كَانَ لَهُ مَالٌ، وَإِنْ لَمْ يَكُنْ لَهُ مَالٌ قَوْمٌ قِيمَةً عَدْلٍ ثُمَّ يَسْتَسْعِي فِي نَصِيبِ الَّذِي لَمْ يَعْتَقْ غَيْرَ مَشْقُوقٍ عَلَيْهِ﴾ (۱۹۵)

حضرت ابو ہریرہ رضی اللہ عنہ فرماتے ہیں کہ حضور القدس صلی اللہ علیہ وسلم نے ارشاد فرمایا: جس شخص نے غلام میں سے اپنا مملوک حصہ آزاد کیا، تو اس کی خلاصی اس کے مال میں ہو گی اگر اس کے پاس مال ہو (یعنی اگر مُعْتَق مال دار ہے تو وہ اپنے دوسرے شریک کو مال ادا کرے گا، اور پھر پورا غلام آزاد سمجھا جائے گا) اور اگر مُعْتَق کے پاس مال نہیں ہے تو اس صورت میں کسی عادل آدمی کے ذریعہ غلام کی قیمت لگائی جائے گی، پھر غلام سے اس شخص کے حصے میں سعایہ کرایا جائے گا

جس نے آزاد نہیں کیا، اس حالت میں کہ غلام پر مشقت نہیں ڈالی جائے گی۔ (یعنی اس غلام پر اس قسم کی مشقت نہیں ڈالی جائے گی کہ تم ساری قیمت ایک دن میں یا ایک ہفتے کے اندر اندر لاو، بلکہ وہ آسانی کے ساتھ چتنی مدت میں ادا کر سکتا ہو، ادا کرے)۔ سعایہ کے بارے میں یہ حدیث امام ابوحنیفہ رحمۃ اللہ علیہ اور صاحبین کی دلیل ہے۔ اس میں سعایہ کا صریح حکم موجود ہے۔

اس باب کی دوسری حدیث

عن سالم عن ابیه عن النبی صلی اللہ علیہ وسلم قال:
من اعتق نصیبا له فی عبد فکان له من المال ما یبلغ
ثمنه فهو عتیق من ماله ﴿۱۹۶﴾

حضرت سالم اپنے والد سے روایت کرتے ہیں کہ حضور القدس صلی اللہ علیہ وسلم نے ارشاد فرمایا: جو شخص غلام میں سے اپنا حصہ آزاد کرے تو اگر مُعْتَق کے پاس اتنا مال ہے جو غلام کی قیمت کو پہنچ جاتا ہے تو وہ غلام اسی کے مال سے آزاد سمجھا جائے گا۔ (یعنی وہ مُعْتَق دوسرے شریک کو مل ادا کرے گا، اور یہی پورے غلام کا مُعْتَق سمجھا جائے گا اور غلام کی ولاء بھی اسی کو ملے گی)

باب ماجاء فی العمری

عن سمرة رضي الله عنه ان نبی الله صلی الله علیہ وسلم قال: العمری جائزه لاهلها او میراث لاهلها ﴿۱۹۷﴾

حضرت سمرة رضي الله عنه روایت کرتے ہیں کہ حضور القدس صلی اللہ علیہ وسلم نے ارشاد فرمایا: عمری جائز ہے اہل عمری کے لئے، یا فرمایا: "عمری" میراث ہے اہل عمری کے لئے۔ "عمری" ایک مخصوص قسم کا عطیہ ہوتا تھا جو زمین، گھر، جانیداد وغیرہ کے ساتھ خاص ہوتا تھا۔ اس کی صورت یہ ہوتی تھی کہ ایک شخص دوسرے سے کہتا: اعمرا تک هذه الدار یہ گھر میں نے تم کو عمری کے طور پر دے دیا، مطلب یہ ہوتا تھا کہ میں نے عمر بھر کے لئے یہ گھر تھیں دے دیا، ساری عمر تم اس گھر کو استعمال کر سکتے ہو۔

"عمری" کا مطلب اور اس کی مختلف صورتیں

زمانہ جامیت میں بھی "عمری" مشہور و معروف تھا، اور اس کا مطلب یہ سمجھا جاتا تھا کہ یہ

”عارتی“ ہے، بہہ نہیں ہے۔ لہذا جب تک معمر لہ زندہ ہے، وہ اس سے فائدہ اٹھائے گا، اور جب اس کا انتقال ہو جائے گا تو اس وقت وہ جائیدادِ عمر کے پاس واپس آجائے گی۔ حدیثِ باب نے زمانہ جاہلیت کے عمری میں تبدیلی پیدا کی۔ جس کی تفصیل یہ ہے کہ عمری کی تین صورتیں ہو سکتی ہیں۔ ایک صورت تو یہ ہے کہ ”عمری“ کرنے والا یہ تصریح کر دے کہ:

﴿اعمر تک هذه الدار و هي لك ولعقبك﴾

یعنی یہ گھر تمہیں عمری کے طور پر دے دیا، یہ تمہارا اور تمہارے دارشوں کا ہے۔ دوسری صورت یہ ہے کہ پہلی صورت کے بالکل بر عکس کی صراحت کر دے۔ مثلاً یہ کہے:

﴿داري لك عمرى ما عشت فان مت فهى راجعة الى﴾

یعنی میں اپنایہ گھر تمہیں عمری کے طور پر دیتا ہوں، جب تک تم زندہ ہو، اور جب تمہارا انتقال ہو جائے گا تو میرے پاس واپس آجائے گا۔ تیسرا کہے کہ صرف اتنا کہے کہ:

﴿اعمر تک هذه الدار يا داري لك عمرى﴾

لیکن معمر لہ کے بعد کیا ہو گا؟ کیا اس کے ذرثاء کو ملے گا، یا معمر کے پاس واپس لوٹ آئے گا۔ اس کے بارے میں کوئی صراحت نہیں کرتا۔

امام مالک رحمۃ اللہ علیہ کاملک یہ ہے کہ تینوں صورتوں میں عمری کو عارتی ہی سمجھا جائے گا، بہہ نہیں کہا جائے گا۔ جہاں تک پہلی صورت کا تعلق ہے جس میں معمر نے یہ صراحت کروی تھی کہ ہی لکھ ولعقبک تمہارے مرنے کے بعد تمہارے ذرثاء کی طرف منتقل ہو جائے گا۔ اس کا مطلب یہ ہے کہ ذرثاء اس گھر سے صرف انفصال کے حق دار ہوں گے، علیکیت ان کی طرف منتقل نہیں ہو گی، پہلاں تک کہ جب معمر لہ کے تمام ذرثاء انفصال کر جائیں اور کوئی وارث بیل نہ رہے تو اس وقت یہ گھر معمر کی طرف واپس آجائے گا۔ اور اگر وہ زندہ نہیں ہو گا تو اس کے ذرثاء کو مل جائے گا۔ اور دوسری صورت جس میں اس نے یہ صراحت کروی تھی کہ معمر لہ کے انفصال کے بعد میرے پاس واپس آجائے گا، اس میں کوئی اشکال ہی نہیں ہے۔ اسی طرح تیسرا صورت جس میں اس نے صراحت نہیں کی تھی بلکہ مطلق رکھا تھا، اس صورت میں بھی معمر کے پاس واپس آجائے گا۔

”عمری“ کے بارے میں فقہاء کا اختلاف

حنفیہ، شافعیہ اور صحیح قول کے مطابق حنبلہ بھی اس بات کے قائل ہیں کہ تینوں صورتوں میں عمری ہے۔ اور جب ”عمری“ کا لفاظ استعمال کر کے کسی شخص نے اپنا گھر دوسرے کو دے دیا تو اس کا مطلب یہ ہے کہ معمرہ کو اس گھر کا مالک بنا دیا۔ پہلی صورت میں بالکل ظاہر ہے، اس لئے کہ اس میں معمر نے صراحت ہی کر دی ہے کہ ہی لکھ لعقبک اور زوسری صورت میں جب اس نے یہ صراحت کر دی کہ تمہارے ہر نے کے بعد یہ گھر میرے پاس لوٹ آئے گا تو اس صورت میں بھی انہے ملاش کے نزدیک ہے ہی ہے، اور معمر نے یہ جو شرط لگائی ہے کہ تمہارے ہر نے کے بعد یہ میرے پاس واپس آجائے گا، یہ شرط فاسد ہے۔ لہذا وہ مکان یہیشہ کے لئے معمرہ کی طرف منتقل ہو جائے گا اور وہ شرط لغو ہو جائے گی۔ اور تیسرا صورت جس میں اس نے کوئی صراحت نہیں کی، اس میں بھی بطریق اولی ہبہ منعقد ہو جائے گا۔ لہذا اب یہ مکان کسی بھی حال میں معمر کی طرف لوٹ کر نہیں جائے گا۔

امام مالک رحمۃ اللہ علیہ حدیث باب سے استدلال کرتے ہوئے فرماتے ہیں کہ اس حدیث میں حضور اقدس صلی اللہ علیہ وسلم نے فرمایا:

﴿العمری جائزة لا هله﴾

ان الفاظ کے ذریعہ جب آپ نے عمری جائز قرار دیا تو اس کا مطلب یہ ہے کہ آپ کی تشریف آوری کے وقت عمری کا جو مفہوم مشہور و معروف تھا، آپ نے اس کی تقریر فرمادی۔ اور زمانہ جاہلیت میں عمری کا جو مفہوم معروف تھا وہ یہ تھا کہ عمری ایک عاریت ہے، ہبہ نہیں ہے اور وہ چیز کسی نہ کسی وقت واپس معمر کے پاس آجائی تھی۔ اور جب آپ نے اس کی تقریر فرمادی تو اب وہی مفہوم شریعت کے اندر بھی معتبر مانا جائے گا۔ لہذا عمری کو عاریت ہی سمجھا جائے گا۔

انہے ملاش یہ فرماتے ہیں کہ العمری جائزہ کا یہ مطلب یہ نہیں ہے کہ حضور اقدس صلی اللہ علیہ وسلم نے زمانہ جاہلیت کے طریقے کی تقریر فرمائی، بلکہ مطلب یہ ہے کہ آپ نے یہ فرمادی کہ اب آئندہ جو شخص عمری کرے گا تو وہ ہبہ سمجھا جائے گا۔ چنانچہ دوسری روایت میں یہ الفاظ ہیں:

﴿او میراث لا هله﴾

اس میں آپ نے عمری کو اہل عمری کے لئے میراث قرار دیا۔ اور اگلی حدیث میں اس سے بھی زیادہ واضح الفاظ آئے ہیں وہ یہ کہ:

فَعَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: إِيمَارْ جَلْ أَعْمَرَ عُمْرِ لَهُ وَلِعَقْبَهُ فَإِنَّهَا لِلَّذِي يَعْطَاهَا، لَا تَرْجِعُ إِلَى الَّذِي أَعْطَاهَا، لَأَنَّهُ أَعْطَى عَطَاءً وَقَعَتْ فِيهِ الْمَوَارِيثُ (۱۹۹)

حضرت جابر رضي الله عنه سے روایت ہے کہ حضور القدس صلی اللہ علیہ وسلم نے ارشاد فرمایا: جس شخص کو لہ ولعقبہ کہہ کر عمری دیا گیا تو وہ اس شخص کا ہو گیا جس کو وہ دیا گیا ہے، اور دینے والے کی طرف کبھی نہیں لوٹے گا، اس لئے کہ اس نے ایسی چیز دی جس میں میراث جاری ہوتی ہے۔ اس روایت میں صراحت کر دی کہ وہ عمری معمر کی طرف نہیں لوٹے گا۔
اور مسند احمد کی ایک حدیث میں اس سے بھی زیادہ صریح الفاظ ہیں، وہ یہ کہ:

فَلَا تَفْسِدُوا عَلَيْكُمْ أَمْوَالَكُمْ، مِنْ أَعْمَرِ عُمْرٍ فَهُنَّ لَهُ لَوْرَثَةٌ (۲۰۰)

یعنی اپنے اموال کو خراب مت کرو، اور جو شخص آئندہ عمری کرے گا وہ اس کو اور اس کے ذرثاء کو ملے گا۔ ان احادیث سے صاف واضح ہو رہا ہے کہ حضور القدس صلی اللہ علیہ وسلم نے سابقہ رائج طریقے کی تقریر نہیں فرمائی، بلکہ اس میں تبدیلی فرمائی اور اس کو عاریت کے بجائے آپ نے ہبہ قرار دیا۔

البنت یہ سارا اختلاف اور ساری تفصیل اس وقت ہے جب کوئی شخص صرف ”عمری“ کا لفظ نہیں استعمال کرے۔ مثلاً یوں کہے اعمربک هذه الدار یا داری لکھ عمری۔ لیکن اگر کوئی عمری کے بجائے دوسرے الفاظ استعمال کرے مثلاً یہ کہے: داری لکھ ماعشت تو اس صورت میں یہ ہمارے نزدیک بھی عاریت ہے۔ یا یہ کہے: داری لکھ عمری سکنی، سکنی کا لفظ بڑھا دیا، تو اس صورت میں بھی عاریت ہے۔ ہبہ نہیں ہے۔ اس لئے معمرہ کے انتقال کے بعد وہ مکان معمر کی طرف لوٹ آئے گا۔

امام ترمذی رحمۃ اللہ علیہ کا تاسع

فَوَالْعَمَلُ عَلَى هَذَا عِنْدَ بَعْضِ أَهْلِ الْعِلْمِ، قَالُوا: إِذَا قَالَ: "هِيَ لَكَ حِيَاةً كَثِيرَةً وَلِعَقْبَكَ" فَإِنَّهَا لِمَنْ أَعْمَرَهَا لَا تَرْجِعُ إِلَى الْأَوَّلِ، وَإِذَا مَيَّتْ لَعَقْبَكَ" فَهِيَ رَاجِعَةً إِلَى الْأَوَّلِ إِذَا

مات المغممر، وهو قول مالک ابن انس "والشافعی" ﴿

یہاں پر امام ترمذی رحمۃ اللہ علیہ نے مذاہب کے بیان کرنے میں تھوڑا سا خلط کر دیا ہے، پہلی صورت جس میں یہ الفاظ ہے:

﴿ ہی لک حیاتک ولعقبک ﴾

اس سے بظاہر یہ معلوم ہوتا ہے کہ امام مالک کے نزدیک ہبہ ہو جائے گا، حالانکہ صحیح یہ ہے کہ اس صورت میں بھی ہبہ نہیں ہو گا بلکہ عاریت ہو گا اور صرف منفعت منتقل ہو جائے گی۔ یہ بھی اس وقت تک عاریت ہو گا جب تک ذرثاء باقی رہیں، اور جب ذرثاء کا انتقال ہو جائے گا تو نہاس کے بعد وہ مکان معمرا اس کے ذرثاء کو واپس مل جائے گا۔ امام ترمذی سے ایک تلحیح تو یہ ہوا۔

دوسرा تلحیح یہ ہوا کہ اوپر کی عبارت سے معلوم ہو رہا ہے کہ اگر معمر نے "لعقبہ" نہیں کہا تو اس صورت میں امام شافعی کے قول کے مطابق وہ مکان معمر کی طرف واپس لوٹ جائے گا۔ حالانکہ امام شافعی رحمۃ اللہ علیہ کا صحیح قول یہ ہے کہ واپس لوٹ کر نہیں جانے گا بلکہ ہر حال میں ہبہ منعقد ہو جائے گا۔

باب ماجاء فی الرقبی

﴿ عن جابر رضی اللہ عنہ قال: قال رسول اللہ صلی اللہ علیہ وسلم: العمري جائزه لاهلها والرقبی جائزه لاهلها ﴾ (۲۰۱)

حضرت جابر رضی اللہ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا: عمری جائز ہے اہل عمری کے لئے اور "رقبی" جائز ہے اہل رقبی کے لئے۔

"رقبی" کے دو معنی ہوتے ہیں۔ ایک معنی جو زیادہ مشہور ہیں، وہ یہ ہیں کہ ایک شخص دوسرے سے یہ کہے: "داری لک رقبی" میں اپنا گھر تھیں رقبی کے طور پر دیتا ہوں۔ اس کا مطلب یہ ہوتا ہے کہ تم اپنی زندگی میں اس کو استعمال کرو، اگر تھمارا انتقال پہلے ہو گیا تو یہ گھر لوٹ کر واپس میرے پاس آجائے گا۔ اور اگر میرا انتقال پہلے ہو گیا تو یہ مکان ہمیشہ کے لئے تھمارا ہو جائے گا۔ اس کو "رقبی" اس لئے کہتے ہیں کہ "کل واحد منہما یرتقب موت صاحبہ" ان دونوں میں سے ہر ایک دوسرے کی موت کا انتظار کرتا رہتا ہے، اس میں پتہ نہیں ہوتا کہ کون پہلے مرے گا؟ اور بالآخر یہ گھر کس کے پاس جائے گا؟

زقیٰ کے بارے میں فقهاء کا اختلاف

ائمہ ملائش کے نزدیک ”رقبی“ کا بھی وہی حکم ہے جو عمری کا ہے علی اختلاف الاقواع، یعنی امام مالک رحمۃ اللہ علیہ کے نزدیک اس کا حکم عاریت کا ہے اور امام شافعی اور امام احمد رحمہما اللہ کے نزدیک اس سے بہہ منعقد ہو جائے گا۔ امام ابو حنیفہ رحمۃ اللہ علیہ کی طرف منسوب یہ ہے کہ ”رقبی“ باطل ہے، یعنی یہ الفاظ کہنے سے کوئی فرق واقع نہیں ہو گا اور وہ مکان بدستور رقبی کرنے والے کی ملکیت میں رہے گا، وجہ اس کی یہ ہے کہ یہ صورت ”غدر“ کو مستلزم ہے۔ جب تک ان دونوں میں سے ایک کا انتقال نہیں ہو گا، اس وقت تک یہ معاملہ لٹکاری ہے گا۔ لہذا اندر پائے جانے کی وجہ سے یہ معاملہ باطل ہے۔ جہاں تک حدیث باب کا تعلق ہے جس میں فرمایا کہ: ”الرقبی جائزہ لا هلهَا“ اس کے معنی وہ نہیں ہیں جو آپ نے بیان کئے ہلکہ مطلب یہ ہے کہ اگر کسی نے یہ کہا: ”ارقبتک هذه الدار“ تو اس کے معنی یہ ہیں اعطیتک رقبۃ هذه الدار، یعنی یہ مکان پوری زمین سمیت تمہیں دے دیا۔ اس کے بارے میں حضور صلی اللہ علیہ وسلم نے فرمایا کہ: ”الرقبی جائزہ لا هلهَا“ لہذا اگر کوئی شخص ”ارقبتک“ کے لفظ سے بہہ کرے گا تو عمری کی طرح بہہ منعقد ہو جائے گا۔ لیکن جہاں ”رقبی“ کے وہ معنی مراد ہوں جس میں ”غدر“ پایا جاتا ہو تو وہ رقبی باطل ہے۔

باب مادِ کر عن رسول اللہ ﷺ فی الصلح بین الناس

عن کثیر بن عبد اللہ بن عمر و ابن عوف المزنی عن ابیه
عن جده ان رسول اللہ صلی اللہ علیہ وسلم قال: الصلح
جائز بین المسلمين الا صلح حرام حلالا او احل حراما،
والMuslimون على شروطهم الا شرطا حرام حلالا او احل
حراما (۲۰۳)

حضرت عمرو بن عوف مزنی رضی اللہ عنہ روایت کرتے ہیں کہ حضور اقدس صلی اللہ علیہ وسلم نے ارشاد فرمایا: مسلمانوں کے درمیان صلح جائز ہے۔ البتہ وہ صلح جس میں حلال کو حرام یا حرام کو حلال کیا گیا ہو (جاز نہیں)۔ مسلمان کو اپنی شروط پوری کرنی چاہئیں لیکن ایسی شرطیں جو حرام کو حلال اور حلال کو حرام کرتی ہوں (وہ حرام ہیں)۔

باب ماجاء فی الرجل يضع على حائط جاره خشبا

عَنْ أَبِي هُرَيْرَةَ رَضِيَ اللَّهُ عَنْهُ قَالَ سَمِعْتُهُ يَقُولُ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : إِذَا اسْتَأْذَنْتَ أَحَدَكُمْ جَارَهُ أَنْ يَغْرِزْ خَشْبَةً فِي جَدَارِهِ فَلَا يَمْنَعُهُ فَلَمَّا حَدَثَ أَبُو هُرَيْرَةَ طَاطِنَوْا رُوسَهُمْ ، فَقَالَ : مَا لِي أَرَاكُمْ عَنْهَا مُعْرِضِينَ ، وَاللَّهُ لَأَرْمِنَ بِهَا بَيْنَ أَكْتَافِكُمْ ۝ (۲۰۲)

حضرت ابوہریرہ رضی اللہ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا: جب تم میں سے کسی شخص کا پڑوی اس سے اس بات کی اجازت طلب کرے کہ وہ تمہاری دیوار پر لکھی گاڑے، تو وہ اس کو منع نہ کرے۔ (بلکہ اس کو رکھنے کی اجازت دے دے)۔ جب حضرت ابوہریرہ رضی اللہ عنہ نے یہ حدیث سنائی تو شیخ والوں نے اپنے سر جھکالائے۔ جس سے حضرت ابوہریرہ یہ سمجھے کہ ان کو یہ بات پسند نہیں آئی۔ چنانچہ حضرت ابوہریرہ رضی اللہ عنہ نے ان سے فرمایا: مجھے کیا ہوا کہ میں تم کو اس حکم سے اعراض کرنے والا دیکھ رہا ہوں۔ اللہ کی قسم میں یہ حکم تمہارے کندھوں کے درمیان پھینک کر رہوں گا، یعنی تمہیں پسند آئے یا نہ آئے مگر میں یہ حکم تم کو ضرور شاؤں گا۔

بعض اہل ظاہر کا مسلک

اس حدیث کی بنیاد پر بعض اہل ظاہر نے لکھنے کی اجازت دینے کو وجوب پر محول کیا ہے۔ یعنی اگر کوئی پڑوی اپنے گھر کی چھت کی شہتیر دوسرے کی دیوار پر رکھنا چاہے تو اس پڑوی کو ایسا کرنے کا حق حاصل ہے، اگر منع کرے گا تو گناہ گار ہو گا۔ لیکن جمہور فقهاء یہ فرماتے ہیں کہ اس حدیث کی وجہ سے یہ نہیں کہا جائے گا کہ اس پڑوی کو علی الاطلاق حق حاصل ہو گیا، اور اس کے لئے منع کرنا بالکل جائز نہیں۔ بلکہ یہ ایک ارشاد ہے اور حضور اقدس صلی اللہ علیہ وسلم کی طرف سے مشورہ ہے کہ اگر کوئی اپنا شہتیر رکھنا چاہے تو تم اس کو اجازت دے دو۔ اس لئے کہ اس سے اس کا تو فائدہ ہو جائے گا اور تمہارا کوئی نقصان نہیں ہو گا۔ اور خود حدیث کے الفاظ بھی اس پر دلالت کر رہے ہیں۔ چنانچہ فرمایا: فلَا يَمْنَعُهُ اسْكَنُهُ رُوكَةً۔ اگر روکنے کا حق حاصل ہی نہ ہوتا تو پھر لا یمْنَعُهُ نہ کہا جاتا۔ اس سے معلوم ہوا کہ روکنے کا حق بھی حاصل ہے۔ اگر روکے گا تو اس کا رد کنا موثر بھی ہو گا۔ البتہ بہتر یہ ہے کہ تم اس کو منع نہ کرو اور اس کے ساتھ ایسا رہے

باب ماجاء ان اليمين على ما يصدقه صاحبه

عن ابی هریرة رضی اللہ عنہ قال: قال رسول اللہ صلی اللہ علیہ وسلم: اليمین علی ما یصدقہ صاحبک ^ف (۲۰۶)

حضرت ابو ہریرہ رضی اللہ تعالیٰ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا: یہیں اس معنی پر معتبر ہوتی ہے جس پر تمہارا ساتھی تمہاری تقدیق کرے۔ مطلب یہ ہے کہ ایک شخص تمہیں کسی بات پر قسم دے رہا ہے اور اس کو تمہیں قسم دلانے کا حق حاصل ہے، اگر تم اس قسم کے اندر توریہ کر کے ایسے معنی مراد لے لو جو اس کے اندر پوشیدہ ہوں، جب کہ تمہارا ساتھی یہ سمجھ رہا ہے کہ تم نے صحیح قسم کھالی ہے تو ایسا کرنا درست نہیں۔ اور اس صورت میں بھی یہیں اس معنی پر منعقد ہوگی جس معنی پر قسم دلانے والا قسم دلارہا ہے۔

قسم میں توریہ نہیں ہو سکتا

مثلاً کوئی شخص یہ دعویٰ کرے کہ یہ گھر جس میں تم سکونت پزیر ہو، یہ میرا ہے۔ اور اس کے پاس کوئی بینہ نہیں ہے، چنانچہ اس نے مدعایہ سے قسم کا مطالبہ کیا کہ وہ قسم کھائے کہ یہ گھر میرا نہیں ہے۔ چنانچہ وہ قسم کھالیتا ہے اور دل میں یہ نیت کرتا ہے کہ اس گھر کی ملکیت تامہ مدعی کو حاصل نہیں۔ اس لئے کہ ملکیت تامہ ہر چیز میں اللہ تعالیٰ کو حاصل ہے، یہ توریہ معتبر نہیں۔ اور قسم اس معنی میں معتبر ہوگی جس میں قسم دینے والے نے قسم دی۔ بشرطیکہ قسم دلانے والا قسم دلانے میں برقن ہو۔ لہذا اگر وہ ظلمًا قسم لے رہا ہے تو اس صورت میں حالف کی نیت معتبر ہوگی اور اس صورت میں اگر وہ توریہ کرے تو اس کے لئے توریہ کرنا جائز ہے۔

باب ماجاء فی الطریق اذَا خَلَلَ فِیہِ کُمْ يَجْعَلُ

عن ابی هریرة رضی اللہ عنہ قال: قال رسول اللہ صلی اللہ علیہ وسلم: اجعلوا الطريق سبعۃ اذرع ^ف (۲۰۷)

حضرت ابو ہریرہ رضی اللہ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا:

راتے کو سات ذرائع بناو۔ اس حدیث میں رفع نزع کا ایک طریقہ آپ نے بتایا۔ مثلاً فرض کریں کہ دو آدمیوں کے گھر آئنے سامنے ہیں اور درمیان میں راستہ ہے۔ ان دونوں نے ایک دوسرے پر الزام لگادیا کہ تو نے راستے کا حصہ اپنے گھر میں لے لیا ہے، اور راستے کی تعین کا کوئی بینہ موجود نہیں ہے جس کے ذریعہ راستے کی تعین ہو سکے۔ تو اس صورت میں رفع نزع کے لئے آپ نے فرمایا کہ تم یہ سمجھو کہ راستے سات ذرائع ہے، اب اگر کسی نے سات ذرائع کے اندر مکان بنالیا ہے تو اس کو گردو۔ اور اگر سات ذرائع سے باہر ہے تو پھر کوئی حرج نہیں ہے۔ آپ کا یہ فرمانا کوئی تشریع ابدی نہیں ہے کہ ہمیشہ راستے سات ذرائع ہی کا ہونا چاہیے، بلکہ جتنا بھی مصلحت کے مطابق ہو راستے بناسکتے ہیں۔ اب جیسے آج کل حکومت کے ادارے ”کے ڈی اے“ کی طرف سے راستے کی مقدار معین ہوتی ہے۔ آج کل نزع کی صورت میں وہی معتبر ہو گی۔

اس باب کی دوسری حدیث

ؓ عن ابی هریرة رضى اللہ عنہ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا تَشَاجَرْتُمْ فِي الطَّرِيقِ فَاجْعَلُوهُ سَبْعَةً أَذْرِعًا (۲۰۸)

حضرت ابو ہریرہ رضی اللہ عنہ سے روایت ہے کہ حضور القدس صلی اللہ علیہ وسلم نے ارشاد فرمایا: جب راستے کے معاملے میں تمہارے درمیان آپس میں جھگڑا ہو جائے تو راستے کو سات ذرائع بنالو۔ اس حدیث کے ذریعہ اور وضاحت ہو گئی۔

باب ماجاء فی تخيير الغلام بین ابويه اذا افترقا

ؓ عن ابی هریرة رضى اللہ عنہ ان النبی صلی اللہ علیہ و سلم خیر غلاما بین ابیه و امه (۲۰۹)

حضرت ابو ہریرہ رضی اللہ عنہ سے روایت ہے کہ حضور القدس صلی اللہ علیہ وسلم نے ایک لڑکے کو اپنے مال اور باپ کے درمیان اختیار دے دیا ہوا یہ کہ مال باپ کے درمیان طلاق وغیرہ کے ذریعہ جدا کی جو گئی۔ اب سوال یہ تھا کہ پچھے کس کے پاس رہے۔ مال کے پاس رہے یا باپ کے پاس رہے؟ اس بارے میں جب دونوں کے درمیان اختلاف ہوا تو حضور القدس صلی اللہ علیہ وسلم نے پچھے کو اختیار دے دیا کہ تم جہاں رہنا چاہو، وہاں رہ لو۔ اس حدیث سے استدلال کرتے ہوئے امام

شافعی رحمۃ اللہ علیہ فرماتے ہیں کہ اگر پچھے من تمیز کو پہنچ پکا ہو تو اس کو اختیار دیا جائے گا۔ حفیہ کے بہل پہنچ کو اختیار دینے کی کوئی صورت نہیں، بلکہ ان کے نزدیک یہ حکم ہے کہ اگر لڑکا ہے تو سات سال تک مال کے پاس رہے گا اور سات سال کے بعد باپ کے پاس رہے گا۔ اور اگر لڑکی ہے تو بلوغ تک مال کے پاس رہے گی اور بلوغ کے بعد باپ کے پاس رہے گی۔ حفیہ حدیث باب کا یہ جواب دیتے ہیں کہ اس واقعے میں آپ نے پہنچ کو جو اختیار دیا، وہ اس واقعے کے ساتھ خاص ہے۔ اور دوسری روایت سے پورا واقعہ یہ معلوم ہوتا ہے کہ اصل میں مال مسلمان ہو گئی تھی اور باپ کافر تھا۔ اور فرقہ کی وجہ بھی یہ ہوئی تھی کہ باپ نے اسلام لانے سے انکار کر دیا، جس کے نتیجے میں فرقہ ہو گئی۔ ایسے واقعے میں تمام فقہاء کا اس پر اتفاق ہے کہ الولد یتبع خیر الابوین دینا یعنی پچھے اس صورت میں اس کے پاس جائے گا جو دونوں میں سے دین کے اعتبار سے بہتر ہو گا۔ یہاں دین کے اعتبار سے مال بہتر تھی، اس لئے پچھے مال کو ملنا چاہئے تھا۔ لیکن اس واقعے میں آپ نے جو "تحبیب" دی، وہ اس کافر پر اتمام جحت کے لئے تھی، اس لئے کہ کافر کے دل میں یہ خیال ہو سکتا تھا کہ حضور القدس صلی اللہ علیہ وسلم نے اپنے مذہب کے تعصیب کی وجہ سے پچھے مال کے حوالے کر دیا، مجھے نہیں دیا۔ اس لئے اس پر اتمام جحت کے لئے ایک طرف تو اختیار دے دیا، دوسری طرف آپ نے اللہ تعالیٰ سے دعا فرمائی کہ یا اللہ اس پہنچ کو ہدایت عطا فرم۔ چنانچہ پہنچ نے مال کو اختیار کر لیا۔ اور آپ کو وحی کے ذریعہ معلوم بھی ہو گیا تھا کہ یہ پچھے مال کو اختیار کرے گا اور الولد یتبع خیر الابوین دینا پر بھی اس طرح عمل ہو جائے گا۔

باب ماجاء ان الوالديا خذ من مال ولده

﴿عَنْ عَائِشَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ أَطِيبَ مَا اكْلَتُمْ مِنْ كَسْبِكُمْ، وَإِنَّ أَوْلَادَكُمْ مِنْ كَسْبِكُمْ﴾ (۲۱۱)

حضرت عائشہ رضی اللہ عنہا فرماتی ہیں کہ حضور القدس صلی اللہ علیہ وسلم نے ارشاد فرمایا: اپنی کمالی میں سے جو بھی تم کھاؤ، وہ تمہارے لئے حلال ہے، اور تمہاری اولاد بھی تمہاری کسب میں داخل ہے۔ اس حدیث کی بنیاد پر بعض فقہاء نے فرمایا کہ باپ کو یہ حق حاصل ہے کہ وہ اپنی اولاد کی کمالی کا بہتنا حصہ چاہے اپنے استعمال میں لاسکتا ہے۔ جبکہ دوسرے حضرات نے اس کو ضرورت کے ساتھ مقید کیا ہے کہ جب باپ کو ضرورت ہو تو اس وقت لے سکتا ہے۔ اور صحیح یہ دوسرا قول

۔

باب ماجاء فی من یکسر لہ الشئی مای حکم له من

مال الکاسر

عن انس رضی اللہ عنہ قال: اهدت بعض ازواج النبی صلی اللہ علیہ وسلم طعاماً قی قصعہ، فضربت عائشہ القصعہ بیدہا، فالقت مافیها، فقال النبی صلی اللہ علیہ وسلم: طعام بطعام واناء باناء (۲۱۲)

حضرت انس رضی اللہ عنہ فرماتے ہیں کہ حضور اقدس صلی اللہ علیہ وسلم کی ازواج مطرات میں سے کسی نے ایک پیالے میں کچھ کھانا ہدیۃ حضور اقدس صلی اللہ علیہ وسلم کی خدمت میں بھیجا۔ حضرت عائشہ رضی اللہ عنہا نے اس پیالے پر ہاتھ مار کر اس کو گردیا۔ چونکہ اس روز حضور اقدس صلی اللہ علیہ وسلم حضرت عائشہ رضی اللہ عنہا کے گھر میں تھے، تو حضرت عائشہ رضی اللہ عنہا کو بمقتضائے بشریت غیرت آئی ہو گی کہ میرے گھر میں اور میری باری میں دوسری بیوی نے کھانا کیوں بھیجا؟ اس نے انہوں نے ہاتھ مار دیا اور اس کے نتیجے میں پیالے میں جو کچھ بھی تھا وہ گر گیا۔ تو حضور اقدس صلی اللہ علیہ وسلم نے فرمایا: کھانے کے بد لے کھانا، اور برتن کے بد لے برتن۔

مثلیات میں ضمان بالمثل ہوگا

اس حدیث میں حضور اقدس صلی اللہ علیہ وسلم نے یہ اصول بیان فرمادیا کہ جب کوئی شخص دوسرے کا کوئی مال ضائع کر دے، تو اس پر ضمان آئے گا۔ پھر ضمان دو قسم کا ہوتا ہے، مثلیات میں ضمان بالمثل ہو گا اور قیمتیات میں ضمان بالقيمة ہو گا۔ اگرچہ اس زمانے میں برتن قیمتیات میں شمار ہوتے تھے اس لئے کہ برتن عموماً ہاتھ سے بنائے جاتے تھے۔ جس کی وجہ سے برتوں کے درمیان آپس میں تقاؤت ہوتا تھا۔ اور ایک برتن دوسرے برتن کے بالکلیہ مشابہ نہیں ہوتا تھا۔ لیکن چونکہ آج کل برتن میشینوں سے بنتے ہیں اور ان کے درمیان تقاؤت نہیں ہوتا۔ اس لئے آج کل برتن مثلیات میں داخل ہیں۔

حدیث باب پر اشکال اور اس کا جواب

اس لئے حدیث باب پر یہ اشکال ہوتا ہے کہ جب اس زمانے میں برتن مثلی نہیں تھے تو پھر

حضور اقدس صلی اللہ علیہ وسلم نے برتن کے بدالے برتن دینے کا حکم کیوں فرمایا؟ بلکہ یہ حکم ربا چاہئے تھا کہ برتن کی قیمت ادا کریں۔ اس کا جواب یہ ہے کہ حدیث باب میں ”اناء باناء“ کے الفاظ سے درحقیقت ضمان کا وجوب بیان کرنا ہے کہ برتن کا ضمان آئے گا، یہ بیان کرنا مقصود نہیں ہے کہ وہ ضمان بالشل ہو گایا بالقیمة ہو گا۔

عن انس رضی اللہ عنہ ان النبی صلی اللہ علیہ وسلم استعار قصعہ فضاعت فضمنہا لهم ﷺ (۲۱۳)

حضرت انس رضی اللہ عنہ سے روایت ہے کہ حضور اقدس صلی اللہ علیہ وسلم نے کسی سے ایک پیالہ عاریت پر لیا، وہ پیالہ ضائع ہو گیا تو آپ نے اس کے عوض ایک پیالہ دے دیا۔

باب ماجاء فی حدبلوغ الرجل والمرأة

عن ابن عمر رضی اللہ عنہما قال : عرضت علی رسول اللہ صلی اللہ علیہ وسلم فی جیش وانا ابن اربع عشرة ، قلم یقبلنی ، فعرضت علیه من قابل فی جیش وانا ابن خمس عشرة فقبلنی قال نافع : فحدثت بهذا الحديث عمر بن عبد العزیز رحمه اللہ تعالیٰ فقال : هذا حدمابین الصفیر والکبیر ثم كتب ان یفرض لمن بلغ الخس عشرة ﷺ (۲۱۴)

حضرت عبد اللہ بن عمر رضی اللہ عنہ فرماتے ہیں کہ مجھے حضور اقدس صلی اللہ علیہ وسلم کے سامنے ایک لٹکر میں پیش کیا گیا، جبکہ میری عمر پرورہ سال تھی، آپ نے مجھے لٹکر میں شامل ہونے کے لئے قبول نہیں فرمایا، پھر مجھے اگلے سال دوبارہ ایک لٹکر میں آپ کے سامنے پیش کیا گیا، اس وقت میری عمر پندرہ سال تھی، چنانچہ آپ نے قبول فرمایا۔ حضرت نافع فرماتے ہیں کہ جب یہ حدیث میں نے حضرت عمر بن عبد العزیز رحمۃ اللہ علیہ کو سنائی تو آپ نے فرمایا: یہ صفیر اور کبیر کے درمیان حدفاصل ہے، یعنی پندرہ سال سے کم عمر ہو تو صفیر سمجھا جائے گا اور پندرہ سال کے بعد کبیر سمجھا جائے گا۔ پھر آپ نے یہ حکم جاری فرمایا کہ جو شخص پندرہ سال کی عمر کو پہنچ جائے اس کے لئے بالغون کا وظیفہ لکھا جائے۔

بلوغ کی عمر کے بارے میں فقہاء کا اختلاف

چنانچہ صاحبین نے اسی حدیث سے استدلال کرتے ہوئے فرمایا کہ بلوغ کی عمر پندرہ سال ہے۔ اگر پندرہ سال سے پہلے علاماتِ بلوغ ظاہرہ ہوں تو پندرہ سال پورے ہونے پر بچے کو بالغ تصور کیا جائے گا۔ اور صاحبین کے نزدیک اس بارے میں لڑکی اور لڑکے کے درمیان کوئی فرق نہیں ہے، دونوں کا حکم ایک ہی ہے۔ اور حنفیہ کے بیہاں فتویٰ اسی قول پر ہے۔ اگرچہ امام ابوحنیفہ رحمۃ اللہ علیہ کی طرف یہ قول منسوب ہے کہ ان کے نزدیک لڑکی کے بلوغ کی عمر ستہ سال ہے اور لڑکے کے بلوغ کی عمر اٹھارہ سال ہے۔ لیکن فتویٰ صاحبین کے قول پر ہے۔

باب ماجاء في من تزوج امرأة أبيه

عن البراء رضي الله عنه قال: مر بي خالى ابوبردة بن نيار و معه لواء فقلت: اين تزيد؟ فقال: بعثنى رسول الله صلى الله عليه وسلم الى رجل تزوج امرأة أبيه ان اتيه براسه (۲۱۶)

حضرت براء بن عازب رضی اللہ عنہ فرماتے ہیں کہ میرے پاس سے میرے ماموں ابو بردہ بن نیار رضی اللہ عنہ گزرے اور ان کے پاس ایک جھنڈا تھا۔ یعنی حضور اقدس صلی اللہ علیہ وسلم نے ان کو ایک جھنڈا دے کر کسی مہم پر روانہ کیا تھا۔ میں نے ان سے پوچھا کہ آپ کہاں جا رہے ہیں؟ انہوں نے جواب دیا کہ مجھے حضور اقدس صلی اللہ علیہ وسلم نے ایک ایسے شخص کے پاس بھیجا ہے جس نے اپنے باپ کی بیوی سے نکاح کر لیا ہے، تاکہ میں اس کا سر لے کر حضور صلی اللہ علیہ وسلم کی خدمت میں آؤ۔

باپ کی بیوی سے نکاح کرنے کو حضور اقدس صلی اللہ علیہ وسلم نے ایک ایسا جرم قرار دیا جس کی سزا موت ہے، اس لئے آپ نے اس کا سر لانے کا حکم دیا۔

باب ماجاء في الرجلين يكون احدهما سفل الخ

عن عروة الله حدثه ان عبد الله بن الزبير حدثه ان رجلا من الانصار خاصم الزبير عند رسول الله صلی اللہ علیہ وسلم في شراج الحرة التي يسقون بها النخل، فقال

الانصاری: شرح الماء یمر فابی علیہ فاختصموا عند رسول اللہ ﷺ علیه وسلم، فقال رسول اللہ صلی اللہ علیہ وسلم للزبیر: اسق بیاز بیز، ثم ارسل الماء الى جارک، فغضب الانصاری فقال: ان کان ابن عمتك، فقلون وجه رسول اللہ صلی اللہ علیہ وسلم ثم قال: بیاز بیز اسق ثم احبس الماء حتى یرجع الى الجدر، فقال الزبیر: والله انی لا حسب نزلت هذه الآية في ذلک "فلا وربک لا یومنون حتى یحکموک فيما شجر بینهم ثم لا یجدوا فی انفسهم حرجاً ممّا قضیت ویسلما" تسلیماً "الآیة" (۲۱۷)

انصار میں سے ایک شخص نے حضور اقدس صلی اللہ علیہ وسلم کے سامنے حضرت زبیر رضی اللہ تعالیٰ عنہ سے حرثہ کی ان نالیوں کے سلسلے میں جھگڑا کیا جو نالیاں حضرت زبیرؓ کے باغ کو سیراب کرتی تھیں۔ "حرثہ" اس زمین کو کہا جاتا ہے جس میں سیاہ پتھروں۔ مدینہ منورہ کے آس پاس متعدد حرثہ ہیں۔ حضرت زبیر رضی اللہ عنہ کا باغ حرثہ کے قریب واقع تھا اور حرثوں کے درمیان پانی کی نالیاں بنی ہوئی تھیں، ان نالیوں سے پانی باغ میں آتا تھا۔ اس الانصاری نے حضرت زبیر رضی اللہ عنہ سے کہا کہ پانی کو کھلا چھوڑ دو تاکہ وہ گزرے۔ حضرت زبیرؓ نے انکار کیا کہ پہلے میں روک کر اپنے باغ کو پانی دوں گا۔ جب یہ جھگڑا حضور اقدس صلی اللہ علیہ وسلم کی خدمت میں پہنچا تو آپ نے حضرت زبیرؓ سے فرمایا: اے زبیر! پہلے اپنے باغ کو سیراب کرو، اور پھر اپنے پتوسی کے لئے پانی چھوڑ دو۔ حضور اقدس صلی اللہ علیہ وسلم کا یہ فیصلہ سن کر ان الانصاری صحابی کو غصہ آگیا اور انہوں نے کہا: ان کان ابن عمتك تقدیری عبارت یوں ہے: قضیت بهذا لان کان ابن عمتك یعنی آپ نے یہ فیصلہ اس لئے کیا کہ یہ آپ کی پھوپھی کے بیٹے ہیں۔ یہ سن کر حضور اقدس صلی اللہ علیہ وسلم کا چہرہ مبارک متغیر ہو گیا، پھر آپ نے فرمایا: اے زبیر! اپنے باغ کو سیراب کرو، پھر پانی روک کے رکھو، یہاں تک کہ وہ دیواروں تک یعنی منڈروں تک لوٹ آئے۔ حضرت زبیر رضی اللہ عنہ فرماتے ہیں کہ غالباً یہ آیت:

﴿فَلَا وَرْبَكَ لَا يَوْمَنُونَ الْخ﴾ (النساء: ۶۵)

میرے ہی واقعہ میں نازل ہوئی تھی۔ اس لئے کہ ان صاحب نے چونکہ حضور اقدس صلی اللہ علیہ وسلم کے فیصلے پر اعتراض کیا تھا، اس کی تشقیق کے لئے آیت نازل ہوئی۔

کھیت میں پانی دینے کی مقدار کیا ہوئی چاہئے؟

اس حدیث شریف کی تشریع علماء کرام نے دو طریقوں سے کی ہے۔ ایک طریقہ تو یہ ہے کہ جب قدرتی پانی اور سے آ رہا ہو تو جس شخص کے پاس وہ پانی پہلے پہنچے، شرعاً اس کو یہ حق ہے کہ وہ پہلے اس پانی کے ذریعہ اپنی زمین کو سیراب کرے اور پھر دسرے کے لئے چھوڑے۔ چنانچہ بعض علماء نے فرمایا کہ پہلے شخص کو یہ حق حاصل ہے کہ وہ نہ صرف اپنی ضرورت کے مطابق بلکہ منڈروں تک پانی بھر لے، پھر اپنے پڑوی کے لئے چھوڑے۔ شریعت کا اصل حکم یہی ہے۔ لیکن حضور اقدس صلی اللہ علیہ وسلم سے جب انصاری نے شکایت کی تو آپ صلی اللہ علیہ وسلم نے اس کی رعایت کی خاطر حضرت زبیر رضی اللہ عنہ سے فرمایا کہ تم اپنا تھوڑا ساتھ چھوڑو، اس لئے تم جب اپنے باغ کو پانی دے چکو تو اپنے پڑوی کے لئے پانی چھوڑو، اور منڈروں تک بھرنے کا انتظار مت کرو۔ لیکن جب اس انصاری نے اعتراض کیا تو آپ صلی اللہ علیہ وسلم نے فرمایا کہ ہم نے تہاری رعایت کی خاطر یہ حکم دیا تھا، اب وہ رعایت ختم ہوئی۔ لہذا آپ نے حضرت زبیر رضی اللہ تعالیٰ عنہ سے فرمایا کہ منڈروں تک پانی بھرلو۔ اور اس طرح اصل حکم کے مطابق فیصلہ فرمادیا۔

حضور ﷺ کا یہ حکم سزا کے طور پر تھا

حدیث شریف کی دوسری تشریع وہ ہے جو علامہ مادری رحمۃ اللہ علیہ نے اختیار کی ہے وہ یہ کہ اصل حکم وہ ہے جو حضور اقدس صلی اللہ علیہ وسلم نے پہلی مرتبہ دیا کہ اور والا شخص اپنی ضرورت کے مطابق اپنے کھیت اور باغ کو سیراب کر دے اور پھر اپنے پڑوی کے لئے پانی چھوڑ دے۔ منڈروں تک بھرنا اس کے حق میں واضح نہیں۔ لیکن جب ان انصاری نے حضور اقدس صلی اللہ علیہ وسلم کے فیصلے پر اعتراض کیا تو آپ نے سزا کے طور پر حکم دیا کہ اب تہارا جو حق ہے وہ تمہیں نہیں دیا جائے گا اور حضرت زبیر رضی اللہ تعالیٰ عنہ سے فرمایا کہ تم اپنی منڈروں تک پانی بھرلو، پھر پانی آگے چھوڑنا۔

توہین عدالت اور توہین فیصلہ موجب تعزیر ہے

چنانچہ علامہ مادری رحمۃ اللہ علیہ نے اس حدیث سے استدلال کرتے ہوئے فرمایا کہ عدالت کی

من المزرع شئی ولہ لطفہ (۲۲۱)

حضرت رافع بن خدیج رضی اللہ تعالیٰ عنہ روایت کرتے ہیں کہ حضور اقدس صلی اللہ علیہ وسلم نے ارشاد فرمایا: جس شخص نے دوسری قوم کی زمین میں ان کی اجازت کے بغیر زراعت کی تو اس شخص کو حاصل شدہ پیداوار میں سے کچھ نہیں ملے گا، البتہ اس زراعت پر اس نے جو خرچ کیا وہ اس کو مل جائے گا۔

بلا اجازت دوسرے کی زمین پر کاشت کرنے سے پیداوار کس کی ہوگی؟

اس حدیث کے ظاہر پر عمل کرتے ہوئے امام احمد بن حنبل رحمۃ اللہ علیہ فرماتے ہیں کہ اگر ایک شخص دوسرے کی زمین میں اس کی اجازت کے بغیر کاشت کرے تو پیداوار صاحب ارض کی ہوگی اور جس شخص نے کاشت کی اس کو اجرتِ مثل مل جائے گی۔ حتیٰ کا مسلک اس کے بر عکس ہے، وہ فرماتے ہیں کہ اگر کسی شخص نے دوسرے کی زمین میں کاشت کی تو اس نے دوسرے کی زمین تاجائز طور پر استعمال کر کے اس نے گناہ کیا۔ لیکن پیداوار اسی کو ملے گی جس نے بیع ذاتا، اور زمین والے کو ضمانت نقصان ملے گا، یعنی کاشت کرنے کے نتیجے میں زمین میں جو شخص واقع ہوا، اس کا ہمان کاشت کرنے والے پر آجائے گا۔ البتہ کاشت کرنے والے کی ملکیت میں جو پیداوار آئی، وہ ملک خبیث ہے۔ جیسے بیع فاسد کے نتیجے میں ملک خبیث آجائی ہے۔ لہذا اس پیداوار سے انتقال کرنا اس کے لئے حلال نہیں۔ البتہ کاشت کرتے وقت جتنا اس نے خرچ کیا تھا، اس مقدار کی پیداوار اس کے لئے حلال طیب ہے۔ اس سے زائد اگرچہ اس کی ملکیت میں داخل ہے، لیکن طیب نہیں۔ امام ابوحنیفہ رحمۃ اللہ علیہ کے مسلک کا خلاصہ یہ ہے کہ اگر کوئی شخص دوسرے کی زمین میں اس کی اجازت کے بغیر کاشت کرتا ہے تو اول وہ زمین کو غصب کرنے کا گناہ گار ہو گا، دوسرے اس پر صاحب ارض کے لئے ضمانت نقصان ہو گا۔ تیرے جو پیداوار حاصل ہوگی وہ اگرچہ اس کی ملکیت ہوگی، لیکن ملک خبیث ہوگی، اس پیداوار سے انتقال اس کے لئے طیب نہ ہو گا، البتہ نفع کے بعد طیب ہو گا۔

حنفیہ کی دلیل

حنفیہ کی دلیل ایک روایت ہے جو غالباً مسند احمد اور ابو داؤد میں بھی ہے کہ حضور اقدس صلی

اللہ علیہ وسلم ایک مرتبہ اپکے محیت کے پاس سے گزرنے، وہ محیت آپ کو اچھا لگا، آپ کو معلوم ہوا کہ وہ حضرت زہیر کا محیت ہے۔ آپ نے فرمایا: ما احسن ذرع زہیر کا یہ محیت کتنا اچھا ہے۔ لوگوں نے بتایا کہ یہ اصل میں حضرت زہیر کا محیت نہیں ہے، بلکہ یہ زمین کسی اور کی ہے، اور حضرت زہیر نے ان کی اجازت کے بغیر کاشت کی ہے۔ اس موقع پر آپ نے فرمایا کہ پیداوار حضرت زہیر کی ہو گی، البتہ وہ صاحب ارض کے لئے زمین کے سلسلے میں شامل ہوں گے۔ اس روایت میں آپ نے صاف صاف فرمادیا کہ پیداوار حضرت زہیر کی ہو گی۔ حالانکہ آپ کو یہ معلوم ہو گیا تھا کہ زمین ان کی نہیں ہے۔

قياس کا تقاضہ

اور قیاس کا تقاضہ بھی بھی ہے، اس لئے کہ پیداوار بیج کی نمائی ہے اور بیج کاشت کرنے والے کی ملکیت تھا، اس لئے پیداوار بھی اسی کی ملکیت ہو گی۔ زمین کو استعمال تو کیا گیا لیکن پیداوار میں زمین کا کوئی حصہ شامل نہیں ہوا۔ البتہ پیداوار حاصل کرنے کے لئے چونکہ طریقہ ملٹ استعمال کیا کہ دوسرے کی زمین غصب کی، اس لئے اس ملکیت میں خبث آگیا۔ ورنہ پیداوار قیاس کے تقاضہ سے بھی بیج والے کی ہو گی۔

حدیث باب کاجواب

چہار تک حدیث باب کا تعلق ہے۔ اس کا جواب خنفیہ یہ دینتے ہیں کہ حضور اقدس صلی اللہ علیہ وسلم نے اس حدیث میں یہ جو فرمایا کہ:

﴿لَيْسَ لِهِ مِنَ الزَّرْعِ شَيْءٌ﴾

اس کا مطلب یہ ہے کہ اس پیداوار سے انتفاع اس کے لئے جائز نہیں، طیب نہیں۔ اگرچہ وہ پیداوار اس کی ملکیت میں آگئی ہے۔ اور لہ نفقتہ کا مطلب یہ ہے کہ اس نے جتنا خرچ کیا تھا، اس کے بعد رپیداوار سے انتفاع کر لے تو اس کی اجازت ہے اور وہ حلال طیب ہے۔

باب ماجاء فی النحل والتسمیة بین الولد

﴿عَنِ النَّعْمَانِ بْنِ بَشِيرٍ رَضِيَ اللَّهُ عَنْهُ أَنَّ ابْنَاهُ نَحْلٌ أَبْنَالٌ﴾

لیکن خفیہ کا مسلک یہ ہے کہ یہ فیصلہ قرعہ اندازی سے نہیں ہوگا، بلکہ صورت حال یوں ہوگی کہ جب اس شخص نے چھ غلام آزاد کئے تو اب ہر غلام کا ایک ٹکٹھ حصہ آزاد ہو جائے گا، اور دو ٹکٹھ حصے غلام رہیں گے، اور پھر ہر غلام اپنے دو ٹکٹھ قیمت کا سعایہ کر کے وہ قیمت اس کے ڈرائیور کو ادا کر کے پھر مکمل طور پر آزاد ہو جائے گا۔

وجہ اس کی یہ ہے کہ جس وقت مولیٰ نے یہ کہا کہ میرے سارے غلام آزاد ہیں، تو اس کا یہ کہنا شرعاً ایک ٹکٹھ کی حد تک نافذ ہوگا، اور کوئی غلام دوسرا غلام سے اولیٰ اور افضل نہیں، ورنہ ترجیح بلا مردج لازم آئے گی۔ لہذا اس کے ان الفاظ کے ساتھ ہر غلام کا ایک ٹکٹھ آزاد ہو گیا۔ جہاں تک قرعہ اندازی کا تعلق ہے کہ جس کا نام قرعہ میں نکل آئے تو وہ پورا آزاد ہو جائے گا، تو اسکا مطلب یہ ہو گا کہ جن غلاموں کا نام قرعہ میں نہیں نکلا، ان کا وہ ٹکٹھ جو اس وقت آزاد ہو چکا تھا جب مولیٰ نے یہ الفاظ کہے تھے، آپ نے اس ٹکٹھ کو دوبارہ ریقین ہنادیا۔ حالانکہ اصول یہ ہے کہ عتق کے بعد ریقت نہیں آسکتی۔ لہذا جب ہر غلام کا ایک ٹکٹھ آزاد ہو چکا تو اب وہ آزاد ہی رہے گا۔ قرعہ اندازی سے اس کو دوبارہ غلام نہیں بیٹایا جاسکتا۔

کیا قرعہ اندازی سے حق ثابت کیا جاسکتا ہے؟

جہاں تک حدیث شاہاب کا تعلق ہے، اس کے بارے میں خفیہ یہ کہتے ہیں کہ یہ ابتداء اسلام کا واقعہ ہے، اور ابتداء میں حضور القدس صلی اللہ علیہ وسلم نے بہت سے فیصلے قرعہ اندازی سے کرنے کی اجازت دی تھی، لیکن بعد میں حقوق کے اثبات یا نفی میں قرعہ اندازی کا استعمال منسوخ کر دیا گیا۔ چنانچہ شروع اسلام میں اس کام کے لئے بھی قرعہ اندازی سے کام لیا جاتا تھا کہ کون حق دار ہے؟ اور کون حق دار نہیں؟ حتیٰ کہ فصل خصومات میں بھی قرعہ اندازی سے فیصلہ کر لیا جاتا تھا۔ چنانچہ زمانہ جالیت میں ”استقسام بالازلام“ کا طریقہ بھی اسی لئے رائج تھا۔ لیکن بعد میں جب قمار، غدر اور استقسام بالازلام کی ممانعت آئی تو اس وقت اثبات حقوق یا نفی میں قرعہ اندازی کا استعمال بھی منسوخ کر دیا گیا۔

تعیین النسبہ میں قرعہ اندازی جائز ہے

البتہ اب قرعہ اندازی کو اثبات حقوق میں تو استعمال کرنا جائز نہیں، لیکن تعیین النسبہ میں قرعہ

اندازی سے کام لینا جائز ہے۔ مثلاً فرض کریں کہ دلائکل اور بینہ سے یہ بات طے ہو گئی کہ یہ مکان فلاں تین آدمیوں کے درمیان مشترک ہے، لیکن اب اس مکان کے تین حصوں میں سے زید کو کون سا حصہ دیا جائے؟ عمرو کو کون سا اور بکر کو کون سا دیا جائے؟ یہ ابھی طے نہیں ہوا۔ اس کو طے کرنے کی ایک صورت یہ ہے کہ وہ تینوں یا تو آپس میں رضامندی سے طے کر لیں کہ فلاں حصہ زید کا، فلاں عمرو کا، فلاں بکر کا، لیکن اگر اس طرح طے نہ کر سکیں تو دوسری صورت یہ ہے کہ قرعہ اندازی کے ذریعہ طے کر لیں۔ اس کو «تعیین النسبہ» کہا جاتا ہے۔ اس میں قرعہ اندازی سے کام لینا جائز ہے۔

قرعہ اندازی سے فیصلہ کرنا

خنیہ نے بعض روایتیں قرعہ کے منسوخ ہونے کے بارے میں بھی پیش کی ہیں۔ وہ یہ کہ ایک مرتبہ حضرت علی رضی اللہ عنہ نے قرعہ اندازی سے فیصلہ کیا، جب حضور اقدس صلی اللہ علیہ وسلم کو اس کی اطلاع ہوئی تو آپ اس پر اتنا ہنسے کہ آپ کے نواجذ (داڑھیں) ظاہر ہو گئے۔ جس کا مطلب یہ ہے کہ آپ نے اس پر نکیر فرمائی کہ اس طرح حقوق کے اثبات میں قرعہ اندازی کو استعمال کرنا درست نہیں ہے۔ لہذا اگر کسی روایت سے یہ معلوم ہو کہ حضور اقدس صلی اللہ علیہ وسلم نے اثبات حقوق میں قرعہ اندازی کو استعمال کیا ہے تو اس کو اسی زمانے کی طرف منسوب کیا جائے گا جس زمانے میں قرعہ اندازی سے فیصلہ کرنا جائز تھا۔

باب ماجاء في من ملك ذار حرم

﴿عَنْ سَمِّةِ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: مَنْ مَلَكَ ذَارَ حَرَمَ فَهُوَ حَرَمٌ﴾ (۲۲۰)

حضرت سمو رضی اللہ عنہ سے روایت ہے کہ حضور اقدس صلی اللہ علیہ وسلم نے ارشاد فرمایا: کوئی شخص اپنے ذی رحم حرم کا مالک بن جائے تو وہ غلام آزاد ہے۔

باب ماجاء من زرع في ارض قوم بغير اذنهم

﴿عَنْ دَالِعِ بْنِ خَدِيجَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: مَنْ زَرَعَ فِي أَرْضِ قَوْمٍ بِغَيْرِ اذْنِهِمْ فَلَمْ يَسْأَلْهُمْ لَهُ

توہین، یا قاضی کے فیصلے کی توہین یا اس پر بدویانی کا اعتراض کرنا اور اس کو نہ مانتا، جب تعریف ہے۔ البتہ اگر کوئی شخص یہ اعتراض کرے کہ یہ فیصلہ شریعت کے مطابق نہیں ہے اور اس پر دلیل پیش کرے تو اس میں کوئی حرج نہیں۔ لیکن یہ اعتراض کہ یہ فیصلہ بدویانی کی وجہ سے کیا گیا، یا اقتداء پروری کی وجہ سے کیا گیا تو یہ اعتراض موجب تعریف ہے۔ اور ایسی صورت میں قاضی کو یہ حق حاصل ہے کہ اس پر تعریف جاری کرے۔

اعتراض کرنے والے کون صاحب تھے؟

سوال یہ ہے کہ یہ صاحب کون تھے؟ ہنروں نے حضور قدس صلی اللہ علیہ وسلم کے فیصلے پر اعتراض کیا۔ اس بارے میں بھی علماء کرام نے دو مختلف رائے ظاہر کی ہیں۔ بعض حضرات نے فرمایا کہ یہ شخص منافقین میں سے تھا، اس لئے کہ حضور قدس صلی اللہ علیہ وسلم کے کسی حقیق صحابی سے یہ توقع نہیں کی جاسکتی کہ وہ حضور قدس صلی اللہ علیہ وسلم کے فیصلے پر اس طرح اقتداء پروری کا اعتراض کرے، اور اس طرح تہت لگائے۔ کسی مسلمان کی بھی یہ جرأت نہیں ہو سکتی۔ جہاں تک لفظ "انصار" کا تعلق ہے تو وہ اس لئے کہ منافقین بھی اپنے آپ کو انصار کہا کرتے تھے کہ ہم بھی انصار ہیں۔ اس لئے راوی نے "رجال من الانصار" ذکر کیا، ورنہ حقیقت میں وہ صحابی نہیں تھے بلکہ منافق تھے۔

دوسرے علماء یہ فرماتے ہیں کہ یہ منافق نہیں تھے بلکہ حقیق مسلمان صحابی تھے۔ لیکن بتاختہ بشریت غلطی ہو گئی اور اس غلطی کے اندر تاویل ممکن ہے۔ ورنہ فیتفسر تو حضور قدس صلی اللہ علیہ وسلم کے فیصلے کو نہ مانتا، یا حضور صلی اللہ علیہ وسلم پر اقتداء پروری کا اعتراض کرنا۔ العیاز بالقدر۔ یہ انسان کو کفر تکہا چکا رہا ہے اور یہ آئیت کریمہ اس پر دلیل ہے:

﴿لَهُ لَا وَرِبَّ لَهُ يَوْمَ الْحِسْنَى يَحْكُمُ كَوْكَبٌ فِيمَا شَجَرَ بِنَهْمٍ
الْعَيْزَ﴾

لہذا حضور قدس صلی اللہ علیہ وسلم کے فیصلے کو قبول کرنا ایمان کی شرائط میں سے ہے، اگر کوئی شخص اس کے خلاف کرے گا تو وہ میون نہیں رہے گا۔ لیکن اس والغہ میں یہ تاویل ہو سکتی ہے کہ ان کا مقصد حضور قدس صلی اللہ علیہ وسلم پر یہ اعتراض نہیں تھا کہ یہ فیصلہ ناالصافی یا بدویانی پر مبنی ہے، بلکہ ان کا مقصد یہ تھا کہ اصل میں حضور قدس صلی اللہ علیہ وسلم کے پاس دو جائز

راستے تھے، اور دونوں راستے شرعاً مباح تھے، ان میں سے ایک راستہ جو آپ نے اختیار فرمایا، وہ اپنے پھوپھی زاد بھائی کی رعایت سے اختیار فرمایا۔ یہ خیال ان کے دل میں پیدا ہوا۔ لیکن یہ خیال بھی حضور اقدس صلی اللہ علیہ وسلم کے بارے میں صحیح خیال نہیں ہے البتہ ان کی وجہ سے کافر نہیں ہوتا۔ اس لئے ان انصاری صحابی کو منافق نہیں کہا جائے گا۔

باب ماجاء فی مَن يَعْتَقِ مَمَالِیْكَهُ عَنْ دِمَوْنَهُ السَّجَنَ

فَعَنْ عُمَرَ بْنِ حَصَّيْنِ رَضِيَ اللَّهُ عَنْهُ أَنَّ رَجُلًا مِنَ الْأَذْلَى أَتَ
أَعْنَقَ سَنَةً أَعْبَدَهُ عَنْ دِمَوْنَهُ وَلَمْ يَكُنْ لَهُ مَالٌ غَيْرُ هُنْمَ.
لَبَلْعَ ذَلِكَ النَّسِيْنِ صَلَّى اللَّهُ عَلَيْهِ وَسَلَّمَ قُلَالٌ لَهُ قُلَالٌ
شَدِيدًا قَالَ: لَمْ دَعَا هُمْ لِعِزْمَاهُمْ لَمْ اَقْسَعْ بَيْنَهُمْ لَا يَعْنِقْ
النَّسِينَ وَارْقَ ارْبَعَةَ (۲۱۸)

حضرت عمران بن حصین رضی اللہ عنہ روایت کرتے ہیں کہ انصار میں سے ایک شخص نے اپنی موت کے وقت اپنے چہہ غلاموں کو آزاد کر دیا اور ان چہہ غلاموں کے علاوہ اس کے ترکے میں کوئی اور مال نہیں تھا۔ جب حضور اقدس صلی اللہ علیہ وسلم کو اس کی اطلاع ہوئی تو آپ نے اس شخص کے لئے سخت القاطع استعمال کئے۔ اس لئے کہ مرض الموت میں ترکے کے ساتھ ذرائع کامن متعلق ہو جاتا ہے۔ لہذا تمام غلاموں کو آزاد کر کے ذرائع کو محروم کرنا اس کے لئے جائز نہیں تھا۔ پھر حضور اقدس صلی اللہ علیہ وسلم نے غلاموں کو بلایا اور ان کے حقے الگ کئے اور دو دو غلاموں کی ٹولیاں بندیں، پھر ان کے درمیان قرعہ اندازی کر کے دو کو آزاد کر دیا اور چار کو بدستور غلام رکھا۔

وَصِيَّتْ صَرْفَ ثُلَثَةَ مَالٍ مِنْ تَافِذِهِ

اس حدیث شریف کی بنیاد پر فقیہاء شافعیہ اور حنابلہ اور بعض دوسرے فقیہاء اس طرف گئے ہیں کہ اگر ایسی صورت پیش آئے کہ کوئی شخص اپنے سارے غلام مرستہ کے وقت آزاد کروے، اور اس کے علاوہ اس کا کوئی مال نہ ہو تو پونکہ یہ وصیت کے حکم میں ہو گا، اور وصیت ایک ثلثہ میں تافذ ہوئی ہے، لہذا ثلثہ غلام آزاد ہوں گے، اور پھر ثلثہ کی تینیں کے لئے قرعہ اندازی کر لی جائے گی۔ اور جس کا نام قرعہ کے اندر لکھ آئے گا، وہ آزاد ہو جائے گا اور جس کا نام نہیں لکھے گا، وہ غلام رہے گا اس طرح یہ حضرات فقیہاء حدیث شوابیہ کے ظاہر ہے مل کر تھے ہیں۔

غلاما فاتی النبی صلی اللہ علیہ وسلم یشهده فقال:
اکل ولدک قد نحلتہ مثل مانحلت هذاء قال: لا قال:
فارددہ (۲۲۲)

یہ حدیث حضرت نعمان بن بشیر رضی اللہ عنہ روایت کرتے ہیں۔ حضرت نعمان بن بشیر رضی اللہ عنہ حضور اقدس صلی اللہ علیہ وسلم کے زمانے میں کم سے صحابہ کرام میں سے تھے۔ ان کے والد حضرت بشیر بن سعد رضی اللہ عنہ مشہور انصاری صحابی ہیں۔ یہ وہ صحابی ہیں جنہوں نے صحیح روایت کے مطابق سب سے پہلے حضرت صدیق اکبر رضی اللہ عنہ کے ہاتھ پر بیعت کی۔ عام طور پر مشہور یہ ہے کہ سب سے پہلے حضرت عمر رضی اللہ عنہ نے بیعت کی تھی، وہ درست نہیں۔ حضرت نعمان بن بشیر رضی اللہ عنہ فرماتے ہیں کہ ان کے والد یعنی حضرت بشیر بن سعد رضی اللہ عنہ نے اپنے ایک بیٹے کو ایک غلام عطا کیا، پھر حضور اقدس صلی اللہ علیہ وسلم کو اس پر گواہ بنانے کے لئے آپ کی خدمت میں تشریف لائے۔ حضور اقدس صلی اللہ علیہ وسلم نے ان سے پوچھا کہ کیا تم نے اپنے تمام بیٹوں کو غلام کا عطیہ دیا ہے، جس طرح اس لڑکے کو دیا ہے؟ انہوں نے کہا: نہیں، آپ نے فرمایا کہ اس کو واپس لوٹالو۔ یعنی اس بھروسے کو نافذ نہ کرو۔ بعض روایات میں یہ الفاظ ہیں کہ حضور اقدس صلی اللہ علیہ وسلم نے فرمایا کہ تم مجھے اس پر گواہ بنانے آئے ہو؟ میں تو کسی ظلم پر گواہ بننے کو تیار نہیں۔

زندگی میں اولاد کے درمیان برابری کرنے کا حکم

اس حدیث سے معلوم ہوا کہ جب کوئی شخص اپنی اولاد کو کوئی عطیہ دیتا چاہے تو ان کے درمیان مساوات اور برابری کرے، یہ نہ ہو کہ کسی ایک کو بہت نواز دیا اور دوسرے کو محروم کر دیا۔ لیکن مسئلہ یہ ہے کہ یہ برابر دینا واجب ہے یا مستحب ہے؟ بعض فقهاء فرماتے ہیں کہ برابری کرنا واجب ہے، اگر کوئی شخص اس کے خلاف کرے گا تو سخت گناہ گار ہو گا، بلکہ اس بھروسے کو لوٹانا بھی ضروری ہو گا۔ جیسا کہ حضور اقدس صلی اللہ علیہ وسلم نے حدیث باب میں حکم دیا کہ اس کو لوٹاو۔ اور بعض فقهاء تو پہلے تک فرماتے ہیں کہ وہ بھروسے نافذ نہیں ہو گا۔

لیکن دوسرے فعزات فقهاء کا یہ مسلک ہے اور حنفیہ کی طرف بھی یہی قول منسوب ہے کہ اولاد کے درمیان ہدایا دینے میں برابری کرنا واجب نہیں، بلکہ مستحب ہے، اور برابری نہ کرنا خلاف اولیٰ ہے۔ لیکن بعض حالات میں یہ برابری نہ کرنا حرام ہو جاتا ہے۔ اور برابری کرنا واجب ہو جاتا

ہے اور بعض حالات میں برابری نہ کرنا بلکہ اہت جائز ہو جاتا ہے، مثلاً اگر ایک اولاد کو ہدیہ دے کر دوسرے کو محروم کرنا اور ضرر پہنچانا باقاعدہ مقصود ہو تو اس وقت برابری نہ کرنا حرام ہو جائے گا۔ اور اگر اولاد کے درمیان ہدیہ میں برابری نہ کرنے کی کوئی معقول وجہ موجود ہو۔ مثلاً ایک بیٹا خدمت زیادہ کرتا ہے، اطاعت گزار اور سعادت مند ہے یا ایک بیٹا زیادہ ضرورت مند ہے۔ تو اس صورت میں ایک کو زیادہ دینا اور برابری نہ کرنا بلکہ اہت جائز ہے۔ یا کسی ایک اولاد میں کوئی خاص و صفات موجود ہے۔ مثلاً اس نے دین کی خدمت کے لئے اپنے آپ کو وقف کر دیا ہے، تو اسی اولاد کو زیادہ دینا جائز ہے۔ اس کی دلیل یہ ہے کہ ایک روایت میں ہے کہ حضرت صدیق اکبر رضی اللہ عنہ نے حضرت عائشہ رضی اللہ عنہا کو زیادہ دینے کا ارادہ فرمایا، اگر زیادہ دینا بالکلیہ منوع ہوتا تو حضرت صدیق اکبر رضی اللہ عنہ ایسا نہ کرتے، اس سے معلوم ہوا کہ فی نفس زیادہ دینا جائز ہے۔ جہاں تک حدیث باب کا تلقن ہے تو اس کو اسی صورت پر محمول کیا جائے گا جب زیادہ دینے سے دوسری اولاد کو ضرر پہنچانا مقصود ہو۔ چنانچہ دوسری روایات میں جو تفصیل مروی ہے اس سے معلوم ہوتا ہے کہ حضرت بشیر بن سعد رضی اللہ عنہ کی جو اہلیہ تھیں۔ عمرۃ بنت رواحد۔ انہوں نے اپنے شوہر سے اپنے بیٹے کو زیادہ دینے کا اصرار کیا تھا، جبکہ حضرت بشیر کی دوسری اولاد دوسری بیوی سے تھیں، اور حضور اقدس صلی اللہ علیہ وسلم کو معلوم ہو گیا تھا کہ عمرۃ بنت رواحد نے ان کو زیادہ دینے پر مجبور کیا ہے، اور کوئی معقول وجہ بھی نہیں تھی جس کی وجہ سے ان کو ترجیح دی جاتی۔ لہذا آپ نے یہ محسوس کیا کہ اس صورت میں چونکہ دوسری اولاد کا ضرر ہو گا، اس لئے آپ نے فرمایا کہ اس عطا یہ کو لوٹاؤ اور میں ظلم پر گواہ بنانا نہیں چاہتا۔

خلاصہ یہ ہے کہ برابری کرنا مستحب ہے، واجب نہیں، اور اگر اضرار مقصود ہو تو برابری کرنا واجب ہے، اور اگر کوئی ایک اولاد خدمت یا علم یا کسی اور وجہ سے زیادہ مستحق ہو تو اس صورت میں اس کو زیادہ دینا خلافِ اولی بھی نہیں۔

لڑکے اور لڑکی کے درمیان برابری کرنا

دوسرے مسئلہ یہ ہے کہ تسویہ اور برابری کا کیا مطلب ہے؟ یعنی کیا مذکور اور موہنث سب برابر ہوں گے، یا اس میں میراث کے قاعدہ کے مطابق للذکر مثل حظ الانشیین پر عمل کیا جائے گا؟ اس بارے میں فقہاء کے دونوں قول ہیں۔ بعض کے نزدیک میراث کے قاعدے کے مطابق دیا جائے گا اور بعض کے نزدیک سب کو برابر دیا جائے گا، لیکن فقہاء حنفیہ کے نزدیک فتویٰ اس پر ہے

احسنت، وحدت علی عهد رسول اللہ صلی اللہ علیہ وسلم صرة فیہا مالۃ دینار، قال فاتیحہ بھا، فقال لی: عرفہا حولا، فعرفتھا حولا فما احمد من یعرفہا لم یتبھا فقل: عرفہا حولا آخر فعرفتھا حولا لم یتبھه فقل: عرفہا حولا آخر، وقال: احسن عدتها ووعاءها ووکالها فاذاجاء طالبہما فاخبر کثہ بعد تھا ووعاءها ووکالہما فاد لعہما الیہ ولا فاستمتع بھا^{۲۳۱}

حضرت سوید بن غفلة رضی اللہ عنہ سے روایت ہے۔ فرمائے ہیں میں ایک مرجبہ زید بن صوحان اور سلمان بن ربیعہ کے ساتھ لگا، سفر میں یا فروزہ میں، تو راستے میں مجھے ایک کوڑا پڑا ہوا تھا، اور ان نے اپنی روایت میں یہ الفاظ ذکر کئے ہیں: فالمغفط سوطاً یعنی میں نے راستے میں ایک پڑا ہوا کوڑا اٹھایا، تو زید بن صوحان اور سلمان بن ربیعہ نے مجھ سے کہا کہ اس کو چھوڑ دو۔ میں نے کہا: میں اس کو نہیں چھوڑوں گا کہ درندے اس کو کھا کر ختم کر دیں، میں اس کو اٹھا کر خود اس سے فائدہ اٹھاؤں گا۔ بعد میں حضرت ابی بن کعب رضی اللہ تعالیٰ عنہ کے پاس آیا اور ان سے سارا واقعہ بتایا کہ مجھے راستے میں ایک کوڑا ملا اور میں نے وہ کوڑا اٹھایا۔ اور ان دونوں حضرات نے مجھے اٹھائے سے منع کیا۔ اب ہم دونوں میں سے کس کی بات صحیح ہے؟ حضرت ابی بن کعب رضی اللہ عنہ نے فرمایا کہ تم نے اچھا کیا کہ اس کو اٹھایا۔ پھر اپنا واقعہ بیان کیا کہ حضور اقدس صلی اللہ علیہ وسلم کے زمانے میں مجھے ایک تھیلی ملی تھی جس میں سو نار تھے۔ میں وہ تھیلی حضور اقدس صلی اللہ علیہ وسلم کی خدمت میں لے آیا۔ آپ نے مجھ سے فرمایا کہ سال بھر تک تم اس کا اعلان کرو کہ یہ تھیلی کس کی ہے، اور اس کے اصل مالک کو کلاش کرو۔ میں نے سال بھر تک اس کا اعلان کیا، لیکن اس کا کوئی مالک نہیں ملا۔ میں پھر وہ تھیلی لے کر حضور اقدس صلی اللہ علیہ وسلم کی خدمت میں آیا۔ آپ نے فرمایا کہ ایک سال تک اور اس کا اعلان کرو۔ چنانچہ میں نے ایک سال مزید اعلان کیا۔ پھر میں وہ تھیلی آپ صلی اللہ علیہ وسلم کی خدمت میں لایا۔ تو آپ نے فرمایا کہ ایک سال مزید اس کا اعلان کرو۔ اور ساتھ میں آپ صلی اللہ علیہ وسلم نے یہ بھی فرمایا کہ ان کو شمار کرو کہ اس میں کتنے دنیار ہیں، اور اس کی تھیلی اور اس کی رستی کو ہمی اپنی پہچان لو، اور جب اس کو کلاش کرنے والا کلاش کرتے ہوئے تمہارے پاس آئے، اور جسمیں اس کی کتنی پتا نے اور تھیلی اور رستی کی ملامتیں بھی پتا نے تو یہ اس کو دے دیتا، درد تم خود اس سے فائدہ

اٹھائیں اور استعمال کریں۔

اس حدیث میں لقطہ کا حکم بیان کیا گیا ہے کہ اگر کسی کو کوئی چیز پڑی ہوئی ملے تو اس کو کیا کرنا چاہئے؟ اور اس چیز کا کیا حکم ہے؟

لقطہ کا حکم

”لقطہ“ کے بارے میں پہلا حکم یہ ہے کہ جب لقطہ ملے تو اس کی تعریف کرو اور اس کا اعلان کرو کہ یہ چیز پڑی ہوئی ملی ہے جس کی ہو وہ آگر لے جائے۔ اب یہ اعلان اور تعریف سختی مدت تک کرنی ہے؟ اس کے بارے میں فقہاء کے درمیان اختلاف ہے۔ بعض حضرات فقہاء فرماتے ہیں کہ جو بھی چیز ملے چاہے وہ حقیقی ہو یا غلطیا ہو، جمہوئی ہو یا بڑی ہو، نئیں ہو یا خسیں ہو، ہر حالت میں ایک سال تک اس کی تعریف اور اعلان کرنا واجب ہے۔ یہ حضرات فقہاء اگلی حدیث سے استدلال کرتے ہیں۔ اس میں حضور اقدس صلی اللہ علیہ وسلم نے فرمایا کہ:

﴿عِرْفَهَا سَنَةٌ﴾ (۲۳۲)

لیکن حنفیہ کا مفتی یہ قول یہ ہے جس کو شیش الائمه سرخی نے بھی پسند کیا ہے اور صاحب ہدایہ کا بھی رجحان اسی طرف معلوم ہوتا ہے۔ وہ یہ ہے کہ شرعاً تعریف اور اعلان کرنے کی کوئی مدت مقرر نہیں بلکہ ہر چیز کے بارے میں تعریف کی مدت مختلف ہوگی۔ یعنی ہر چیز کی اس وقت تک تعریف کرنا واجب ہے جب تک غالب گمان یہ ہو کہ اس کا مالک اس کو تلاش کر رہا ہو گا۔ اور جب گمان غالب یہ ہو جائے کہ اس کے مالک نے اس کی تلاش پھوڑ دی ہوئی، اس وقت اس کی تعریف بھی بند کر دی جائے گی حتیٰ کہ فقہاء حنفیہ نے فرمایا کہ اگر کوئی قبیح چیز ملی ہے تو اس کی تعریف صرف ایک سال تک کافی نہیں ہوگی، بلکہ دو تین سال تک اس کی تعریف کرنی ہوگی۔ جیسے حضور اقدس صلی اللہ علیہ وسلم نے حضرت ابی بن کعب رضی اللہ عنہ سے تین سال تک دینار کی تحصیل کی تعریف کرائی۔ اور اگر کوئی معمولی چیز ہے جس کے بارے میں خیال یہ ہے کہ اس کا مالک اس کو ایک دن سے زیادہ تلاش نہیں کرے گا تو صرف ایک دن کے لئے تعریف کرنا بھی کافی ہے۔ حتیٰ کہ امام ابو حنیفہ رحمۃ اللہ علیہ سے منتقل ہے کہ اگر کسی شخص کو چاندی کا ایک دانق (جو تقریباً ایک رتن کے برابر ہوتا ہے) مل جائے تو فرمایا: **اللَّهُمَّ ظُرِبْتُ بِمَنْدَةٍ وَسِرْرَةٍ** یعنی دو ایکس ہائیس دیکے کراہی وقت اعلان کروے اور بس یہ کافی ہے۔ اس کے بعد مزید تعریف کرنے کی ضرورت نہیں۔ ہر حال،

اذا كان طريقهما واحداً ﴿٢٢٧﴾

حضرت جابر رضي الله عنه فرماتے ہیں کہ حضور اقدس صلی اللہ علیہ وسلم نے ارشاد فرمایا: پڑوی اپنے شفعہ کا زیادہ حق دار ہے، اگر وہ غائب ہو تو اس کا انتظار کیا جائے گا، بشرطیکہ دونوں کے آنے جانے کا راستہ ایک ہو۔ تفصیل پیچے عرض کر دی گئی ہے۔

باب اذا حدثت الحدود وقعت السهام فلا شفعة

﴿عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا وَقَعَتِ الْحَدُودُ وَصَرَفَتِ الْطَّرِيقُ لِلشَّفَعَةِ﴾ ﴿٢٢٨﴾

حضرت جابر رضي الله عنه فرماتے ہیں کہ حضور اقدس صلی اللہ علیہ وسلم نے ارشاد فرمایا: جب حدود واقع ہو جائیں اور راستے الگ الگ ہو جائیں تو پھر شفعہ باقی نہیں رہتا۔ اس کے بارے میں تفصیل پیچے گزر چکی۔

باب (بلا ترجمة)

﴿عَنْ أَبْنَى عَبَّاسٍ رَضِيَ اللَّهُ عَنْهُمَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : الشَّرِيكُكَ شَفِيعٌ وَالشَّفَعَةُ فِي كُلِّ شَيْءٍ﴾ ﴿٢٢٩﴾

حضرت عبد اللہ بن عباس رضي الله تعالى عنہ سے روایت ہے کہ حضور اقدس صلی اللہ علیہ وسلم نے ارشاد فرمایا: شریک شفعہ کا حق دار ہے، اور شفعہ ہر چیز میں ہے۔

غیر منقولات میں شفعہ نہیں ہے

اس حدیث سے بعض اہل ظاہر مثلاً علامہ ابن حزمؓ نے یہ استدلال کیا ہے کہ جس طرح غیر منقولہ جائیداد میں شفعہ ہوتا ہے، اسی طرح منقولات میں بھی ہوتا ہے۔ لہذا اگر کسی نے اپنی سواری فروخت کی تو اس میں بھی شفعہ جاری ہو گا، اس لئے کہ حدیث میں صاف الفاظ ہیں:

﴿الشَّفَعَةُ فِي كُلِّ شَيْءٍ﴾

لیکن جہور فقہاء فرماتے ہیں کہ شفعہ غیر منقولات کے ساتھ متعلق ہوتا ہے، منقولات میں شفعہ

جاری نہیں ہوتا۔ جہاں تک حدیث باب کا تعلق ہے تو اس کا جواب یہ ہے کہ الشفعة فی کل شئی سے مراد یہ ہے کہ فی کل شئی من غیرالمنقولات حدیث میں اگرچہ لفظ عام ہے، مگر ”عام ارید به الخوص“ اس کی دلیل یہ ہے کہ حضور القدس صلی اللہ علیہ وسلم کے عہد مبارک میں کوئی ایک واقعہ بھی ایسا نہیں ہے جس میں حضور القدس صلی اللہ علیہ وسلم نے مقولہ اشیاء میں شفعت کا فیصلہ فرمایا ہو۔

ابو حزہ سکری کون تھے؟

اس حدیث کے ایک راوی ”ابو حزہ السکری“ ہیں۔ یہ ذرا نرم راوی ہیں اور ان کے بارے میں کہا جاتا ہے: لیہ لین یعنی حافظ کے اعتبار سے زیادہ موثوق نہیں ہیں۔ ان کا لقب ”سکری“ یا ”سکری“ اس لئے پڑیا کہ ان کی باتیں بڑی مزیدار ہوتی تھیں۔ ان کی مجلس میں بیٹھنے والے ایسے مسحور ہو جاتے تھے جیسے نشپی لیا ہو۔ بعض حضرات کہتے ہیں کہ ان کا لقب ”سکری“ ہے۔ سکر کے معنی ہیں چنی، چونکہ ان کی باتوں میں مطہس تھی، اس لئے یہ لقب پڑیا۔ اور ان کے بارے میں لکھا ہے کہ ایک مرتبہ انہوں نے اپنا گمراہ تبدیل کرنے کا ارادہ کیا، سارے اہل محلہ ان کے پاس آئے، اور ان سے کہا کہ ہم سب مل کر آپ کو اتنی رقم دینے کو تیار ہیں جتنی رقم اس مکان کے عوض مشتری دے گا، لیکن آپ ہمارے اس محلے کو چھوڑ کر رہ جائیں۔ چنانچہ محلہ والوں کے اصرار پر انہوں نے گمراہ تبدیل کرنے کا ارادہ ملتوی کر دیا۔ اس سے اندازہ لگائیں کہ محلے والوں کو ان سے کتنا تعلق تھا۔ لیکن حدیث میں ان کو ”لین“ ”قرار دیا گیا ہے۔ اس لئے ان کی روائعوں پر اتنا اعتماد نہیں، جتنا لائق راویوں کی روائعوں پر اعتماد کیا جاسکتا ہے۔ اسی وجہ سے امام ترمذی ”فرماتے ہیں کہ اس حدیث کا مدرس ہونا زیادہ سمجھ ہے۔

باب ماجاء فی اللقطة وضالة الابل والغنم

هُنْ سُوِيدُ بْنُ غَفْلَةَ قَالَ: خَرَجْتُ مَعَ زَيْدِ بْنِ صَوْحَانَ وَسَلْمَانَ بْنَ رَبِيعَةَ فَوَجَدْتُ سَوْطَا قَالَ أَبْنُ نَمِيرِ فِي حَدِيثِهِ: فَالْتَّقْطَتْ سَوْطَا فَأَخْذَهُ قَالَ: دَعْهُ فَقَلَتْ: لَا دَعْهُ تَاكِلَهُ السَّبَاعُ لَا خَذَنَهُ فَلَا سَمِعَنَ بِهِ فَقَدْ مَتَ عَلَى أَبِي بن كعب فسألته عن ذلك، وخدلت له الحديث، فقال:

لے لزکی اور لڑکے دونوں کو برا بر دیا جائے گا، اس کی دلیل وہ روایت ہے جس میں فرمایا گیا کہ اولاد کو برا بر دینا چاہئے۔ اور اگر اولاد کے اندر تفضیل جائز ہوتی کہ جس کو چاہے زیادہ وسے اور جس کو چاہے کم وسے تو اس صورت میں مؤنث زیادہ حق دار تھی کہ اس کو زیادہ دیا جائے۔ اس سے معلوم ہوا کہ اگر زندگی میں کوئی باپ اپنی اولاد کو کچھ عطا دے تو اس وقت مذکور اور مؤنث میں فرق نہ کرنا چاہئے، برا بر دینا چاہئے۔

باب ماجاء في الشفعة

عن سمرة رضي الله عنه قال: قال رسول الله صلى الله عليه وسلم: جار الدار أحق بالدار ﴿٢٢٥﴾

حضرت سمرة رضي الله عنه سے روایت ہے کہ حضور القدس صلی اللہ علیہ وسلم نے ارشاد فرمایا: کسی گھر کا پڑوی اس گھر کا زیادہ حق دار ہے۔ یہ حدیث اس بارے میں ہے جس کی دلیل ہے کہ جس طرح شفہ کا حق شریک کو حاصل ہے، اسی طرح جار کو بھی یہ حق حاصل ہے۔ اس کی تفصیل یہ ہے کہ ہمارے نزدیک شفہ کے حق دار تین ہیں۔ ایک شریک فی نفس المبع، دوسرا شریک فی حق المبع، یعنی جو راستے وغیرہ میں شریک ہے، تیسرا جار۔ ائمہ ملاک کے نزدیک شفہ کا حق صرف شریک فی نفس المبع کو ہے۔ ان حضرات کا استدلال اس حدیث سے ہے جو آگے آری ہے جس میں آپ نے فرمایا:

إذا ولعت الحدود وصرفت الطرق فلا شفعة

یعنی جب حدود واقع ہو جائیں اور راستے الگ الگ ہو جائیں تو پھر شفہ بالی نہیں رہتا۔

پڑوی شفہ کا حق دار ہو گا

ہفہ کا استدلال ایک تو حدیث شریک سے ہے جس میں آپ نے فرمایا: جار الدار أحق بالدار۔ اور ایک حدیث اگلے باب میں آری ہے جس میں آپ نے فرمایا:

الجارا حل بشفعته ينتظريه وان كان هالها اذا كان طريقهما واحدا

یعنی جار شفہ کا زیادہ حق دار ہے، اگر وہ قاتب ہو تو اس کا انتظار کیا جائے گا، بشرطیکہ دونوں کا

راستہ ایک ہو۔ اس حدیث میں وہ جار مراد ہے ہو حقوق المیع میں بھی شریک ہو۔ ائمہ ملاش اس حدیث پر یہ اعتراض کرتے ہیں کہ اس پر شعبہ بن قباج نے کلام کیا ہے اور یہ کہا ہے کہ اس حدیث کے راوی عبد الملک بن ابی سلیمان سے اس روایت میں غلطی ہوئی ہے۔ اس کا جواب یہ ہے کہ عبد الملک بن ابی سلیمان بہت ثقہ راوی ہیں، اور ان کے بارے میں محدثین نے پہلی تک کہا ہے کہ ہومیزان فی العلم۔ لہذا شخص اس روایت کی وجہ سے ان پر کلام کرنے اور ان کو مشکلم فی راوی قرار دینے کی کوئی وجہ نہیں، اس لئے یہ حدیث قائل استدلال ہے۔

ایک اشکال اور جواب

بعض حضرات اس پر یہ اشکال کرتے ہیں کہ الجبار احق بشفعته اگر آپ اس حدیث کو صحیح مانتے ہیں تو اس حدیث کا صاف صاف مطلب یہ ہے کہ ”جار“ شریک کے مقابلہ میں بھی زیادہ حق دار ہو گا۔ اس لئے کہ لفظ ”حق“ آیا ہے، حالانکہ آپ کے نزدیک بھی جار شریک سے زیادہ حق دار نہیں ہے۔ اس اشکال کا جواب یہ ہے کہ اس حدیث میں جو ”حق“ کا لفظ آیا ہے، اس سے مراد ”احقیقت بالاضافۃ الى المشتری“ ہے۔ بالاضافۃ الى الشریک نہیں ہے۔ یعنی جار ایک اجنبی مشتری کے مقابلے میں زیادہ حق دار ہے، شریک کے مقابلے میں نہیں۔

بعض حضرات شافعیہ نے یہ فرمایا کہ جن احادیث میں لفظ ”جار“ آیا ہے، ان میں وہ جار مراد ہے جو شریک بھی ہو، اور جو جار شریک نہیں وہ مراد نہیں۔ یہ تاویل بہت بعید تاویل ہے، اور اس کی کوئی دلیل موجود نہیں۔ رہی وہ حدیث جس سے ائمہ ملاش استدلال کرتے ہیں کہ:

﴿اذا وقعت الحدود وصرفت الطرق فلا شفعة﴾

اس کا مطلب یہ ہے کہ حدیں واقع ہو جانے اور تقسیم ہو جانے کے بعد اور راستے جدا ہو جانے کے بعد شرکت کی بیانوں پر شفعة کا حق ہاتھ نہیں رہتا۔ البتہ جار کی بیانوں پر شفعة کا دعویٰ ہو تو وہ اس حدیث کے متعلق نہیں۔

باب ماجاء في الشفعة للغائب

﴿عَنْ جَابِرِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الْجَارُ أَحَقُ بِالشَّفْعَةِ يَنْعَظِرُهُ وَإِنْ كَانَ غَايَةً﴾

اصل مدارس پر ہے کہ آیا اس چیز کا مالک اس کو تلاش کر رہا ہو گایا تلاش ختم کر دی ہوگی۔ جب تک یہ خیال ہو کہ تلاش کر رہا ہو گا اس وقت تک تعریف واجب ہے، لیکن کوئی مدت مقرر نہیں۔ اس کی دلیل یہ ہے کہ حدیث باب میں حضور اقدس صلی اللہ علیہ وسلم نے حضرت ابی بن کعب رضی اللہ عنہ کو تین سال تک تعریف کرنے کا حکم فرمایا۔ اور اگلی حدیث جو حضرت زید بن خالد جھنسیؓ سے مردی ہے اس میں آپ نے سال بھر تک تعریف کرنے کا حکم فرمایا۔ اور بعض دوسری روایات اور آثار میں یہ بھی آتا ہے کہ آپ نے ایک سال کی بھی تعریف نہیں کرائی۔ بعض جگہ دس دن کا ذکر آیا ہے۔ بعض جگہ ایک ہیئتے کا۔ بعض جگہ تین ہیئتے کا ذکر آیا ہے۔ ان تمام روایات کو سامنے رکھنے سے یہی معلوم ہوتا ہے کہ شرعی اعتبار سے تعریف کے لئے کوئی مدت مقرر نہیں۔

لقطہ کب مالک کے حوالے کیا جائے؟

دوسرامسئلہ یہ ہے کہ اس حدیث میں حضور اقدس صلی اللہ علیہ وسلم نے حضرت ابی بن کعب رضی اللہ عنہ سے فرمایا کہ جو تحلیل تھیں ملی ہے اس کی علامتیں محفوظ رکھو۔ یعنی اس کے اندر موجود دیناروں کی تعداد اور اس کی تحلیل اور رتی کی علامات محفوظ کرو، اس کا مقصد یہ تھا کہ جو چیز ملی ہے اس کی امتیازی علامات محفوظ رکھو، مثلاً اگر کسی کو گھری ملی ہے تو اس کا ذیہ اس، اس کا ڈائل، اس کی چین، اس کا رنگ اور یہ کہ وہ کس کمپنی کی بنی ہوئی ہے، یہ سب محفوظ رکھنا چاہئے، اور جب طلب کرنے والا آگر یہ علامات بیان کر دے تو اس کو وہ چیز دے دو۔ امام مالک رحمۃ اللہ علیہ فرماتے ہیں کہ جب کوئی شخص آگر اس چیز کی علامات بیان کر دے تو وہ چیز اس کو دے دینا اور اس کے حوالے کر دینا واجب ہے۔ لیکن جہور فقیہاء یہ فرماتے ہیں کہ یہ علامات بیان کرنا درحقیقت اس بات سے کنایہ ہے کہ تم کو اس بات کا اطمینان ہو جائے کہ یہ چیز واقعہ اس کی ہے۔ لہذا اگر کوئی شخص آگر علامات توبیان کر دیتا ہے لیکن آپ کو اس بات کا اطمینان نہیں ہوتا کہ وہ چیز اسی کی ہے بلکہ یہ خیال ہو رہا ہے کہ یہ علامات اس نے کہیں سے حاصل کی ہوں۔ تو اس صورت میں وہ چیز اس کے حوالے کر دینا واجب نہیں، جب تک وہ اس بات پر بینہ قائم نہ کر دے کہ وہ چیز اس کی ملکیت ہے۔

لقطہ کا مصرف کون ہے؟

تیسرا مسئلہ یہ ہے کہ حدیث باب میں حضور اقدس صلی اللہ علیہ وسلم نے حضرت ابی بن کعب

رضی اللہ عنہ سے فرمایا کہ اگر مدت تعریف کے دوران مالک آجائے تو اس کے حوالے کرو اور اگر مدت تعریف گزرنے کے بعد تک کوئی نہ آئے تو تم خود اس سے لفظ انحصار۔

اس حدیث کی بنیاد پر امام شافعی رحمۃ اللہ علیہ، امام مالک رحمۃ اللہ علیہ، امام احمد بن حبل رحمۃ اللہ علیہ اور دوسرے فقہاء جماعتین فرماتے ہیں کہ لفظ انحصار و الاچاہے غنی ہو یا فقیر ہو، ہر صورت میں مدت تعریف کے بعد وہ لقطہ اس کے لئے حلال ہو جاتا ہے اور اس کے لئے اس سے فائدہ انحصار جائز ہے۔ البتہ لقطہ کو استعمال کر لینے کے بعد اگر مالک آجائے تو اس کو وہ چیز واپس لوٹانی ضروری ہو گی، اور اگر وہ چیز خرچ ہو چکی ہے تو اس کا ضمان مالک کو ادا کرنا ہو گا۔ لیکن امام ابوحنیفہ رحمۃ اللہ علیہ فرماتے ہیں کہ اگر اس چیز کو انحصار و الا شخص فقیر ہے اور مستحق زکوٰۃ ہے، تب تو اس کے لئے خود استعمال کرنا جائز ہے، اور اگر وہ مالدار ہے تو خود اس کو استعمال کرنا جائز نہیں۔ البتہ اس کو یہ اختیار ہے کہ چاہے تو اس چیز کو یہیش کے لئے اپنے پاس امانت رکھ لے کہ جب بھی اس کا مالک آئے گا اس کو دے دوں گا، اور چاہے تو صدقہ کروے، البتہ صدقہ کرنے کے بعد مالک وصول کرنے کے لئے آگیا تو اس صورت میں مالک کو اختیار ہو گا کہ چاہے تو اس شخص کے صدقے کو ٹھنڈ کروے۔ اس صورت میں صدقہ کرنے کا ثواب مالک کو مل جائے گا اور اگر چاہے تو انحصار و والے شخص سے ضمان کا مطلبہ کرے۔ اس صورت میں انحصار و والے شخص کے ذمے ضمان ادا کرنا واجب ہو گا البتہ صدقہ کرنے کا ثواب اس کو مل جائے گا۔

خفیہ کا استدلال

خفیہ کی دلیل کے طور پر کچھ احادیث مرفوعہ پیش کی جاتی ہیں، لیکن جن احادیث مرفوعہ میں اس بات کی صراحت ہے کہ غنی کے ذمے صدقہ کرنا واجب ہے اور وہ شخص خود استعمال نہیں کر سکتا، ایسی احادیث سنداً ضعیف ہیں۔ البتہ ایک حدیث سنداً قوی ہے جس میں حضور القدس صلی اللہ علیہ وسلم نے فرمایا:

﴿صَالَةُ الْمُسْلِمِ حِرْقَ النَّارِ﴾ (۲۳۶)

”مسلمان کا گم شدہ سلامان آگ کا انگارہ ہے۔“

خفیہ اس حدیث کے یہ معنی بیان کرتے ہیں کہ اگر وہ سلامان انحصار و الا غنی ہے تو اس کے لئے اس سلامان کو استعمال کرنا جائز نہیں۔ اگر وہ استعمال کرے گا تو وہ ایسا ہو گا جیسے وہ آگ کا انگارہ کھارہ

ہے۔ لیکن یہ حدیث حنفیہ کے مدعی پر صریح نہیں ہے، اس لئے کہ اس حدیث کا یہ مطلب بھی بیان کیا جاسکتا ہے کہ کوئی شخص تعریف اور اعلان کے بغیر اس چیز کو استعمال نہ کرے، بلکہ پہلے اس کا اعلان کرے۔ حدیث کا یہ مطلب شافعیہ بیان کرتے ہیں اور حدیث کے الفاظ میں اس مطلب کی گنجائش موجود ہے۔

بہرحال، حنفیہ کی تائید میں جو احادیث مرفوعہ پیش کی جاتی ہیں وہ یا تو صریح نہیں ہیں یا صحیح نہیں ہیں۔ لیکن متعدد صحابہ کرام رضی اللہ عنہم کے آثار ہیں جو ان احادیث کی صحت پر دلالت کرتے ہیں۔ ان آثار میں یہ کہا گیا ہے کہ اگر کسی غنی کو پڑا ہو اماں ملے تو اس کو چاہئے کہ اس کو صدقہ کرو۔ یہ آثار ان صحابہ کرام رضی اللہ عنہم سے مردی ہیں۔ حضرت عمر، حضرت علی، حضرت عبد اللہ بن مسعود، حضرت عبد اللہ بن عمر، حضرت عبد اللہ بن عمرو، حضرت عائشہ، حضرت اُم سلمہ رضی اللہ عنہم و عنہن۔ ان صحابہ کرام سے جو آثار مردی ہیں ان میں وہی حکم موجود ہے جو حنفیہ نے بیان کیا ہے، یعنی غنی کے لئے خود استعمال کرنا جائز نہیں، بلکہ صدقہ کرنا واجب ہے۔ یہ آثار مصنف ابن ابی شیبہ، مصنف عبد الرزاق اور متدرب حاکم وغیرہ میں مردی ہیں۔ اور میں نے حملہ فتحالمہم میں تفصیل کے ساتھ بیان کئے ہیں۔ ان آثار کی وجہ سے اور تعالیٰ صحابہ کی وجہ سے ان احادیث میں قوت آگئی ہے، اس لئے ان سے استدلال درست ہے۔

شافعیہ کا استدلال

امام شافعی رحمۃ اللہ علیہ کا پہلا استدلال حضرت اُبی بن کعب رضی اللہ عنہ کی حدیث باب سے ہے۔ اس حدیث میں حضور اقدس صلی اللہ علیہ وسلم نے اُبی بن کعب رضی اللہ عنہ کو سورہ نار سے انتقال کی خود اجازت عطا فرمائی۔ اور حضرت اُبی بن کعب رضی اللہ عنہ اغنسیاء صحابہ میں سے شمار ہوتے تھے، کوئی فقیر اور مستحق زکوٰۃ نہیں تھے۔ لہذا جب آپ نے ان کو انتقال کی اجازت دے دی تو یہ اس بات کی صاف دلیل ہے کہ غنی کے لئے لقطہ سے نفع اٹھانا جائز ہے۔

حنفیہ کی طرف سے اس استدلال کا یہ جواب دیا گیا ہے کہ حضرت اُبی بن کعب رضی اللہ عنہ بے شک اغنسیاء صحابہ میں سے تھے، لیکن ہر دور میں غنی نہیں رہے، بلکہ ایک زمانہ ان پر ایسا بھی گزر رہے جو فقر و فاقہ کا دور تھا، بعد میں اللہ تعالیٰ نے ان پر وسعت عطا فرمادی۔ دلیل اس کی یہ ہے کہ حضرت طلحہ رضی اللہ عنہ نے اپنا باغ صدقہ کرنے کا ارادہ کیا تو حضور اقدس صلی اللہ علیہ وسلم سے پوچھا کر میں کس کو صدقہ کروں؟ تو آپ نے فرمایا کہ میری رائے یہ ہے کہ تم اس کو

اپنے رشتہ داروں میں صدقہ کرو۔ چنانچہ روایات میں آتا ہے کہ انہوں نے اپنا یہ باغ اپنے رشتہ داروں کو دیا اور حضرت أبي بن كعب اور حضرت حسان بن ثابت رضی اللہ عنہما کو صدقہ کیا۔ اس سے معلوم ہوا کہ حضرت أبي بن كعب رضی اللہ عنہ اس وقت غنی نہیں تھے، ورنہ ان کو صدقہ نہ کرتے۔ اس لئے یہ عین ممکن ہے کہ جس زمانے میں حضرت أبي بن كعب رضی اللہ عنہ کو سود بیار ملنے کا واقعہ پیش آیا، اس زمانے میں وہ غنی نہ ہوں بلکہ فقیر ہوں۔ اور اسی وجہ سے آپ نے ان کو سود بیار سے اتفاق کی اجازت دے دی ہو۔

شافعیہ کی دوسری دلیل حضرت زید بن خالد جبھی رضی اللہ عنہ کی وہ روایت ہے جس میں یہ الفاظ ہیں: والا فشانک بھا جس کا لفظی معنی یہ ہے کہ اگر اس سلام کا مالک نہ آئے تو تم جانو اور تمہارا وہ سلام جانے۔ شافعیہ اس کا یہ مطلب بیان کرتے ہیں کہ پھر خود استعمال کرو۔ لیکن حنفیہ یہ کہتے ہیں کہ فشانک بھا کے معنی یہ نہیں ہیں کہ خود استعمال کرو، بلکہ مطلب یہ ہے کہ اگر مالک نہ آئے تو پھر احکام شرعیہ کے مطابق عمل کرو، لہذا اگر فقیر ہو تو خود استعمال کر سکتے ہو اور اگر غنی ہو تو صدقہ کرو۔

حضرت علی رضی اللہ عنہ کے واقعہ سے استدلال

امام ترمذی رحمۃ اللہ علیہ نے حضرت علی رضی اللہ عنہ کے ایک واقعہ سے استدلال کیا ہے جو آگے آرہا ہے، وہ واقعہ یہ ہے کہ حضرت علی رضی اللہ عنہ کو کہیں سے ایک رینار مل گیا تھا، آپ نے اس کا اعلان کیا، جب اس کا مالک نہیں ملا تو حضور القدس صلی اللہ علیہ وسلم نے حضرت علی رضی اللہ عنہ کو وہ رینار کھائیں کا حکم فریلیا۔ اگر لقطہ کو صدقہ کرنا واجب ہوتا تو آپ حضرت علی رضی اللہ عنہ کو کھانے کی اجازت نہ دیتے۔ اس لئے کہ حضرت علی رضی اللہ عنہ بوناہشم میں سے تھے، اور بوناہشم کے لئے صدقہ کھانا جائز نہیں ہوتا۔ لہذا آپ "کا ان کو کھانے کی اجازت دینا اس بات کی دلیل ہے کہ یہ رینار صدقہ کے طور پر حضرت علی رضی اللہ عنہ کو نہیں دیا گیا تھا، بلکہ یہ اس لئے دیا گیا تھا کہ ملقط کو غنی اور غیر مستحق ہونے کے باوجود لقطہ سے قادرہ اٹھانے کا حق حاصل ہے۔

حضرت علی رضی اللہ عنہ کا یور اواقعہ

اس استدلال کا جواب یہ ہے کہ یہ واقعہ کسی طرح شافعیہ کی دلیل نہیں بن سکتا، کیونکہ یہاں

پورا واقعہ مذکور نہیں۔ ابو داؤد میں پورا واقعہ اس طرح ہے کہ ایک مرتبہ حضرت فاطمہ رضی اللہ عنہا کے گھر میں کچھ کھانے کو نہیں تھا اور حضرت حسن اور حضرت حسین رضی اللہ عنہما جو دونوں اس وقت بچے تھے، بھوک کی وجہ سے رو رہے تھے۔ جب حضرت علی رضی اللہ عنہ نے گھر میں آکر یہ صورت حال دیکھی تو فوراً گھر سے باہر نکلے تاکہ بچوں کے لئے کھانے کی کوئی چیز تلاش کریں۔ راستے میں ان کو ایک دینار پڑا ہوا نظر آیا۔ آپ نے آس پاس لوگوں سے پوچھا کہ یہ دینار کس کا ہے؟ تو اس کا کوئی مالک نہیں ملا۔ آپ وہ دینار اٹھا کر گھر لائے۔ اور حضرت فاطمہ رضی اللہ عنہا سے ذکر کیا کہ مجھے اس طرح دینار پڑا ہوا ملا ہے۔ حضرت فاطمہ رضی اللہ عنہا نے فرمایا کہ یہ اللہ تعالیٰ کی طرف سے مدد ہے، آپ ایسا کریں کہ یہاں ایک یہودی کی دکان ہے، اس سے آنا خرید لائیں۔ حضرت علی رضی اللہ عنہ اس یہودی کے پاس گئے اور اس سے آنا خریدا، اور دینار دیا کہ اس میں سے پیسے کاٹ لو، اس یہودی نے پوچھا کہ کیا تم انہیں کے داماد ہو جو اپنے آپ کو بنی کہتے ہیں؟ حضرت علی رضی اللہ عنہ نے فرمایا ہاں اس یہودی نے کہا کہ پھر میں تم سے پیسے نہیں لیتا۔ تم یہ آنا ویسے ہی لے جاؤ۔ چنانچہ حضرت علی رضی اللہ عنہ آنابھی لے آئے اور دینار بھی واپس لے آئے۔ پھر حضرت فاطمہ رضی اللہ عنہا نے فرمایا کہ اب آپ یہ دینار لے کر فلاں قصائی کے پاس چلے جائیں اور اس سے تھوڑا سا گوشت خرید لائیں۔ حضرت علی رضی اللہ عنہ قصائی کے پاس پہنچے اور اس سے کہا کہ گوشت دے دو۔ اس نے کہا کہ ایک درہم کا ہے۔ چنانچہ آپ نے ایک درہم کا گوشت خریدا اور ایک دینار اس قصائی کے پاس رہن رکھوادیا اور اس سے کہہ دیا کہ جب میں تمہیں درہم لا کر دوں گا تو یہ دینار واپس لے جاؤں گا، اور گوشت لے کر گھر تشریف لے آئے۔ حضرت فاطمہ رضی اللہ عنہا نے روٹی سالن تیار کیا اور کھانا کھانے بیٹھے تو اتنے میں حضور اقدس صلی اللہ علیہ وسلم گھر میں تشریف لے آئے۔ حضرت علی اور حضرت فاطمہ رضی اللہ عنہا نے سارا واقعہ سنایا اور پھر پوچھا کہ یہ کھانا کھانا ہمارے لئے درست ہے یا نہیں؟ حضور اقدس صلی اللہ علیہ وسلم نے فرمایا کہ درست ہے۔ ابھی کھانا کھارے تھے کہ اتنے میں باہر سے ایک لڑکا یہ آواز لگاتا ہوا گزر رہا کہ میرا دینار گم ہو گیا ہے، کسی کو ملا ہو تو دے دے۔ حضرت علی رضی اللہ عنہ باہر نکلے اور اس سے پوچھا کر کیا بات ہے؟ اس نے جواب دیا کہ فلاں جگہ پر میرا دینار گم ہو گیا ہے، اس کو تلاش کر دیا ہوں۔ حضرت علی رضی اللہ عنہ نے اس سے کہا کہ ذرا ثیہرو۔ پھر آپ اندر تشریف لے گئے اور حضور اقدس صلی اللہ علیہ وسلم سے عرض کیا کہ وہ دینار کا مالک آگیا ہے، حضور اقدس صلی اللہ علیہ وسلم نے فرمایا کہ جس قصائی کے پاس وہ دینار بطور رہن رکھا ہے اس کے پاس جاؤ اور اس کو میرا

طرف سے کہو کہ درہم دینے کا میں ذمہ دار ہوں، تم دینار واپس دے دو۔ چنانچہ حضرت علی رضی اللہ عنہ اس قصائی کے پاس گئے اور اس سے کہا کہ حضور اقدس صلی اللہ علیہ وسلم ایک درہم ادا کرنے کا ذمہ لے رہے ہیں اور تم وہ دینار واپس دے دو۔ چنانچہ قصائی نے وہ دینار واپس کر دیا۔ حضرت علی رضی اللہ عنہ نے وہ دینار لا کر اس لڑکے کو دے دیا۔ یہ اس دینار کا تفصیلی واقعہ ہے۔

اس واقعہ سے استدلال درست نہیں

اس واقعہ میں آپ نے دیکھا کہ دینار کے کھانے کا کہیں ذکر نہیں، زیادہ سے زیادہ یہ ہوا کہ آٹا مفت ملا اور گوشت صرف ایک درہم میں ملا، اور دینار قصائی کے پاس صرف بطور رہن رکھا گیا، گوشت اس دینار کے عوض نہیں خریدا گیا تھا، بعد میں وہ دینار بھی چھڑا لیا گیا اور اصل مالک کو واپس کر دیا گیا۔ لہذا اس واقعہ سے شافعیہ کا استدلال اولاً تو اس لئے درست نہیں کہ اس میں دینار کے کھانے کا کہیں ذکر نہیں۔

دوسری بات یہ ہے کہ کسی لقط کو کھانے کا جائز ہوتا، یہ ایک الگ بات ہے اور بشرط خمان کھانے پر مالک کی رضامندی کا گمان غالب ہونا دوسری بات ہے۔ تفصیل اس کی یہ ہے کہ حنفیہ یہ جو کہتے ہیں کہ غنی ملقط کے لئے لقط سے انتقال جائز نہیں۔ اس کا مطلب یہ ہے کہ ملقط کے لئے اس لقط کو اپنی چیز سمجھ کر کھانا جائز نہیں، البتہ اگر ملقط اس چیز کو اس غالب گمان پر استعمال کرے کر اگر اصل مالک کو اس کے بارے میں معلوم ہو جائے گا تو وہ مجھے اس کے استعمال کی اجازت دے دے گا۔ اور میں اس شرط کے ساتھ استعمال کر رہا ہوں کہ جب مالک کو ضرورت ہو گی میں اس کی قیمت اس کو ادا کر دوں گا۔ تو اس وقت اس چیز کو استعمال کرنا جائز ہے۔

حضرت گنگوہی قدس اللہ سرہ فرماتے ہیں کہ حضرت علی رضی اللہ عنہ کی یہ حالت حقی کہ گھر میں فاقہ تھا، پچھے بھوک سے رو رہے تھے۔ ان حالات میں کوئی سنگدل سے سک دل بھی ایسا نہیں ہو گا جو یہ کہہ دے کہ جو دینار تھیں ملابے اس کو کھانے کی اجازت نہیں، حقی کہ یہودی چیزے بخیل آدمی نے یہ کہا کہ آٹا مفت لے جاؤ۔ لہذا کسی مسلمان سے یہ توقع نہیں کہ اس کو یہ معلوم ہونے کے باوجود کہ حضرت علی رضی اللہ عنہ کے گھر میں فاقہ ہے، یہ کہہ کہ میں اس دینار کو استعمال کرنے کی اجازت نہیں دیتا۔ لہذا اجازت متعارفہ موجود تھی۔ اگر حضرت علی رضی اللہ عنہ دینار بھی کھایتے، تب بھی بشرط خمان ان کے لئے اس کا کھانا جائز تھا۔ اس لئے اس واقعہ سے استدلال درست نہیں۔

بُوہاشم کے لئے صدقات کا حکم

تیری بات یہ ہے کہ یہ جو مسئلہ ہے کہ بُوہاشم کے لئے صدقہ حلال نہیں ہے، اس کی تفصیل یہ ہے کہ صدقاتِ واجبہ تو ان کے لئے حلال نہیں، لیکن صدقاتِ نافلہ بُوہاشم کے لئے حنفیہ کے نزدیک بھی جائز ہیں۔ اور لقطع صدقاتِ نافلہ میں شمار ہوتا ہے۔ لہذا اگر کوئی بُوہاشم جو غنی نہ ہو تو اس کے لئے لقطہ کا کھانا جائز ہے۔ اس لئے اس واقعہ سے استدلال درست نہیں۔

اس باب کی دوسری حدیث

﴿عَنْ زِيدِ بْنِ خَالِدٍ الْجَهْنِيِّ أَنَّ رَجُلًا سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الْلَّقْطَةِ فَقَالَ: عِرْفَهَا سَنَةٌ ثُمَّ اعْرَفْ كَاءَهَا وَعَاءَهَا وَعَفَّا عَنْهَا شَمَّ استَنْفَقَ بِهَا، فَإِنْ جَاءَ رِبَّهَا فَادْهَا إِلَيْهِ فَقَالَ يَا رَسُولَ اللَّهِ فَضَالَّةُ الْغَنْمِ؟ فَقَالَ: خَذْهَا فَإِنَّمَا هِيَ لَكَ أَوْ لَخِيكَ أَوْ لِذِئْبٍ فَقَالَ: يَا رَسُولَ اللَّهِ أَ فَضَالَّةُ الْأَيَّلِ؟ قَالَ: فَغَضْبُ رَسُولِ اللَّهِ صَلَّى اللَّهُ عَلَيْهِ وَسَلَّمَ حَتَّى أَحْمَرَ وَجْنَتَاهُ أَوْ أَحْمَرَ وَجْهَهُ فَقَالَ: مَالِكُ وَلَهَا مَعْهَا حَذَاءُهَا وَسَقَاءُهَا حَسْنَى يَلْقَى رِبَّهَا﴾ (۲۳۷)

حضرت زید بن خالد جھنیؑ رضی اللہ عنہ روایت کرتے ہیں کہ ایک شخص نے حضور اقدس صلی اللہ علیہ وسلم سے لقطہ کے بارے میں سوال کیا، آپ نے جواب دیا کہ ایک سال تک اس کا اعلان کرو، پھر اس کی رتی اور قتلی اور اس کا توبہ محفوظ رکھو اور اس کو خرچ کرو۔ اور جب اس کا مالک آجائے تو اسے واپس کر دو (اگر وہ چیز موجود ہو، ورنہ اس کا ضمان ادا کرو) سائل نے سوال کیا یا رسول اللہ صلی اللہ علیہ وسلم! اگر گم شدہ بکری مل جائے تو؟ آپ نے فرمایا اس کو پکڑلو، اس لئے کہ وہ یا تو تمہاری ہے یا تمہارے بھائی کی ہے یا بھیڑا اس کو کھا جائے گا۔ (یعنی اگر بکری ملے تو اس کو پکڑ لینا چاہئے اور اس کی تعریف کر کے اس کے مالک تک پہنچانے کی کوشش کرنی چاہئے) سائل نے پوچھا یا رسول اللہ صلی اللہ علیہ وسلم اگر اسی طرح گم شدہ اونٹ مل جائے تو کیا کریں؟ یہ سوال سن کر حضور اقدس صلی اللہ علیہ وسلم کو غصہ آگیا، پہلی تک کہ آپ کے رخسار مبارک سرخ ہو گئے۔ (غصہ اس بات پر آیا کہ یہ بات ایسی نہیں ہے جس کے بارے میں سوال کیا جائے۔ یہ تو خود

سبھی لینا چاہئے تھا) پھر فرمایا: تمہیں اس سے کیا کام، اللہ تعالیٰ نے اس کے لئے جو تابھی پیدا کیا ہے اور سیرابی کا سلام بھی پیدا کیا ہے (یعنی وہ اونٹ چلنے میں کسی کا محکم نہیں اور پانی پینے میں بھی کسی کا محکم نہیں) حتیٰ کہ وہ اپنے مالک سے جاتے۔ لہذا اونٹ اگر طے تو اس کو پکڑنے کی ضرورت نہیں، اس کو آزاد رہنے دیا جائے۔

کوئی چیز اٹھانی چاہئے

لیکن فتحاء کرام نے فرمایا کہ التقاط کے بارے میں یہ حکم معلوم بعلت ہے۔ وہ علت یہ ہے کہ جس مال کے ضائع ہو جانے یا چوری ہو جانے کا اندیشہ ہو اس مال کو اٹھانی چاہئے اور پھر اس کا اعلان کرنا چاہئے اور اگر ضائع ہونے کا اندیشہ یا چوری ہونے کا اندیشہ نہ ہو بلکہ خیال یہ ہو کہ مالک تلاش گرتا ہوا آئے گا تو وہ اس کو اٹھانے گا۔ تو اس صورت میں اٹھانے کی ضرورت نہیں۔

ایک بڑھیا نے امام صاحب "کو دھوکہ دے دیا

امام ابوحنیفہ رحمۃ اللہ علیہ سے منقول ہے کہ وہ فرماتے ہیں کہ مجھے سوائے ایک بڑھیا کے آج تک کسی نے دھوکہ نہیں دیا۔ وہ اس طرح کہ ایک مرتبہ راستے سے گزر رہا تھا، دیکھا کہ ایک بڑھیا بچارگی کے عالم میں کھڑی ہے۔ میں نے اس سے جا کر پوچھ لیا کہ کیا ضرورت ہے؟ اس بڑھیا نے زمین پر قریب میں پڑی ہوئی ایک تھیلی کی طرف اشارہ کیا، پھر وہاں سے چل پڑی، اب وہ تھیلی بجھوڑا مجھے اٹھانی پڑی پھر مجھے اس کی تعریف کرنی پڑی۔ وہ بڑھیا اس لئے کھڑی تھی کہ یہ تھیلی دوسرے کے پرد کر کے اپنی ذمہ داری سے عہدہ برآ ہو جاؤ۔ چنانچہ اس طرح اس نے اپنی ذمہ داری میرے حوالے کر دی۔ اور وہ بڑھیا یہ مسئلہ جانتی تھی کہ اس تھیلی کو اس طرح چھوڑ کر جانا بھی جائز نہیں ہے، اس لئے کہ ضائع ہو جانے کا اندیشہ ہے۔ اس طرح اس بڑھیا نے مجھے دھوکہ دے دیا۔

اگر معمولی چیز پڑی ہوئی ملے تو؟

فَوَقْدِ رَخْصِ بَعْضِ أَهْلِ الْعِلْمِ إِذَا كَاتَ اللَّقْطَةَ بِسِيرَةِ أَنْ
يَنْتَفِعُ بِهَا وَلَا يَعْرِفُهَا

اگر لفظ معمولی چیز ہے تو پھر تعریف کی بھی ضرورت نہیں۔ مثلاً ایک سمجھو مر گئی تو اب اس کی تعریف اور اعلان کرنے کی ضرورت نہیں بلکہ اس کو انداھا کر کھالیتا جائز ہے۔ حضرت فاروق اعظم رضی اللہ عنہ کے واقعات میں لکھا ہے کہ آپ نے ایک شخص کو دیکھا کہ ایک سمجھو کے بارے میں اعلان کرتا پھر رہا ہے کہ یہ سمجھو جس کی ہو وہ آکر لے لے۔ حضرت عمر رضی اللہ عنہ نے جا کر ایک کوڑا لگایا اور فرمایا کہ تو اس طرح اپنا تقویٰ ظاہر کرتا پھر رہا ہے۔ بہر حال، اگر کوئی ایسی چیز ملے جس کے بارے میں غالب گمان یہ ہے کہ نہ صرف یہ کہ مالک اس کو تلاش نہیں کر رہا ہو بلکہ مالک کو اس بات کی خوشی ہو گئی کہ چلو وہ چیز کسی کے کام آئی۔ تو ایسی صورت میں تعریف اور اعلان کی حاجت نہیں۔

باب ماجاء فی الوقف

عن ابن عمر رضي الله عنهما قال: أصاب عمرًا رضا
بخير فقال: يا رسول الله أصبت مالاً بخير لم أصب مالاً
قط انفس عندي منه فمات امرني؟ قال: ان شئت حبست
اصلها وتصدق بها فتصدق بها عمرانها لا يباع اصلها
ولا يوهب ولا يورث تصدق بها في الفقراء والقروبي وفي
الرقب وفى سبيل الله وابن السبيل والضيف لاجناح
على من ولتها ان يأكل منها بالمعروف او بطعم صديقا
غير متمول فيه قال: فذ كرته لمحمد بن سيرين فقال:
غير مثال مالا، قال ابن عون: فحدثني به رجل آخر انه
قراها في قطعة اديم احمر غير مثال مالا (۲۳۸)

حضرت عبد اللہ بن عمر رضی اللہ عنہ فرماتے ہیں کہ حضرت عمر رضی اللہ عنہ کو خیر میں ایک زمین ملی۔ خیر کی فتح کے بعد وہاں کی زمینیں مسلمانوں کے درمیان تقسیم کی گئیں تو ایک زمین حضرت عمر رضی اللہ عنہ کے حصے میں آئی۔ بعض روایتوں میں اس زمین کا نام ”شغ“ آیا ہے۔ حضرت عمر رضی اللہ عنہ نے حضور اقدس صلی اللہ علیہ وسلم سے عرض کیا کہ یا رسول اللہ صلی اللہ علیہ وسلم مجھے خیر میں ایک ایسا مال ملا ہے کہ اس سے پہلے اس سے زیادہ نہیں مال مجھے حاصل نہیں ہوا تھا، اس زمین کے بارے میں آپ کا کیا حکم ہے؟ میں اس زمین کو کیا کروں؟ حضور اقدس صلی اللہ علیہ وسلم نے فرمایا کہ اگر تم چاہو تو اس کی اصل کو وقف کر دو اور اس کا صدقہ کر دو۔ اس

لفظ کو "جہت" بھی پڑھ سکتے ہیں اور "جہت" بھی پڑھ سکتے ہیں۔ اگر "جہت" ہو تو اس کے لغوی معنی ہیں۔ "روک کر رکھنا" اور اس روکنے سے مراد "وقف" ہو گا۔ اور اگر تشدید کے ساتھ "جہت" پڑھیں تو یہ حبس، یحبس، تحبیسا سے ہو گا۔ اس کے معنی ہیں وقف کرنا، تو حضور اقدس صلی اللہ علیہ وسلم نے فرمایا کہ اگر چاہو تو اس کی اصل کو جس کرلو یعنی وقف کر دو اور اس کے منافع کو صدقہ کر دو۔ "وقف" کو جس اس لئے کہتے ہیں کہ اس زمین کی ملکیت یہیش کے لئے محبوس کر دی گئی ہے اور اب یہ کسی اور کی ملکیت میں نہیں جائے گی، اس کے منافع تو صدقہ ہو جائیں گے لیکن اس کی ذات اور اصل محبوس رہے گی۔

جبہور فقہاء کا یہ کہنا ہے کہ یہ محبوس علی ملک اللہ ہو گئی، یعنی واقف کی ملکیت سے نکل کر اللہ تعالیٰ کی ملکیت میں داخل ہو گئی۔ اور امام ابو حنیفہ رحمۃ اللہ علیہ فرماتے ہیں کہ محبوس ہونے کا مطلب یہ ہے کہ واقف کی ملکیت پر محبوس ہو گئی، یعنی اس جائیداد میں واقف کی ملکیت برقرار ہے، البتہ اس کے منافع موقف علیہم پر صدقہ ہو گئے۔

بہر حال، حضرت عمر رضی اللہ عنہ نے اس زمین کو صدقہ کر دیا یعنی اصل کو وقف کر دیا اور منافع کو صدقہ کر دیا، اور وقف کے اندر یہ شرط رکھی کہ اس کی اصل کو کبھی فروخت نہیں کیا جاسکے گا اور نہ اس کا ہبہ ہو سکے گا اور نہ یہ زمین میراث میں تقسیم ہو گی البتہ اس کے منافع کو قراءہ میں، رشتہ داروں میں، غلاموں کو آزاد کرنے میں، اور سیل اللہ میں خرچ کیا جائے گا۔ اس کا اولین مقصد توجہاً فی سیل اللہ ہے البتہ حج کو بھی اس میں شامل کیا جاتا ہے۔ لہذا اگر کوئی شخص چہاڑ پر جا رہا ہے لیکن اس کے پاس اتنے پیے نہیں ہیں کہ وہ چہاڑ اور سواری اور ہتھیار کے اخراجات برداشت کر سکے تو اس کو بھی اس میں سے دے دیا جائے۔ اسی طرح ایک آدمی حج پر جا رہا ہے، لیکن راستے میں وہ منقطع ہو گیا اور اب اس کے پاس سفر جاری رکھنہ اور حج کرنے کے اخراجات بالی نہیں رہے تو ایسے شخص کو بھی اس میں سے دیا جاسکتا ہے۔ اور مسافر پر جو ضرورت مند ہو اور مہماں پر بھی خرچ کیا جاسکتا ہے۔

موقف علیہم کافیر ہونا ضروری نہیں

جب کوئی چیز وقف کی جاتی ہے تو اس میں موقف علیہم کافیر ہونا کوئی ضروری نہیں۔ زکوٰۃ میں تو مصدق علیہ کافیر ہونا ضروری ہے۔ لہذا اگر واقف موقف علیہم میں مستطیح لوگوں کو بھی شامل کر لے تو اس میں کوئی حرج نہیں۔ مثلاً کوئی شخص زمین وقف کرتے ہوئے یہ کہہ دے کہ اس زمین

کی پہلی پیداوار میرے رشتہ داروں میں تقسیم کر دی جائے۔ اس کے بعد فقراء کو دی جائے تو یہ جائز ہے۔ لہذا اغذیاء کو بھی موقف علیہم بیالا جاسکتا ہے بشرطیکہ اس وقف کی آخری مد نفقاء ہوں یا کوئی ایسی جست ہو جو منقطع ہونے والی نہ ہو تو وقف درست ہے۔

متولی وقف کی آمدنی میں سے کھانا جائز ہے

آگے فرمایا: لا جناح الخ جو شخص اس وقف کا متولی اور نگران ہو، اس کو اس بات میں گناہ نہیں کہ وہ اس وقف کی آمدنی میں سے معروف طریقے سے کھائے۔ یعنی جو شخص دن رات اس وقف کے انتظام میں لگا ہوا ہے، اس کے لئے یہ جائز ہے کہ اس وقف کی آمدنی کا کچھ حصہ اپنے استعمال میں لے آئے۔ بشرطیکہ وہ انصاف کے ساتھ معروف طریقے پر ہو یا دستور اور رواج کے مطابق ہو۔ اوبیطعم صدیقا یا اپنے دوست کو کھائے، البتہ اس کے ذریعہ وہ مال دار بننے والا نہ ہو۔ یعنی وقف کی آمدنی متولی اپنی ذاتی ضروریات کو پورا کرنے میں اعتدال کے ساتھ خرچ کر سکتا ہے۔ اور اپنے دوستوں اور مہمانوں کو بھی اعتدال کے ساتھ کھا سکتا ہے۔ لیکن یہ نہ ہو کہ اس کو اپنی توگری کا ذریعہ بنا لے، اس لئے اپنی ضرورت سے زیادہ لینا اس کے لئے جائز نہیں۔

قال الخ ابن عون کہتے ہیں کہ میں نے یہ بات محمد بن سیرین رحمۃ اللہ علیہ سے ذکر کی کہ مجھے حضرت مانعؓ نے یہ حدیث سنائی ہے تو حضرت محمد بن سیرین رحمۃ اللہ علیہ نے فرمایا کہ تم نے یہ جو الفاظ کہے: غیر متممون فیه مجھے یہ حدیث اس طرح یاد ہے غیر مثالی مالا اس کا لفظی ترجمہ یہ ہے کہ وہ اپنے مال کو جڑ پکڑوانے والا نہ ہو۔ "اٹل" جڑ کو کہتے ہیں۔ اٹل، ناثیلا کی عمل کو اس طرح کرنا کہ وہ جڑ پکڑ جائے۔ امرؤ القیس کا شعر ہے۔

وقد يدوك المجد المثالی

"مثالی" کے معنی جڑ پکڑا ہوا، شعر کا مطلب یہ ہے کہ ابھی بزرگی جو جڑ پکڑے ہوئے ہو اس تک مجھ جیسا آدمی بھی پہنچ جاتا ہے۔ ابن عون فرماتے ہیں کہ یہ حدیث بعد میں مجھے ایک اور شخص نے سنائی اور اس شخص نے یہ کہا کہ اس نے ایک سرخ چڑے کے ٹکڑے پر لکھی ہوئی یہ عبارت پڑھی: غیر مثالی مالا۔ گویا کہ حضرت عمر رضی اللہ عنہ نے وہ زمین وقف کرنے کے بعد وقف نامہ ایک چڑے کے ٹکڑے پر لکھ دیا تھا۔ اس میں غیر مثالی مالا لکھا ہوا تھا۔ اس سے معلوم ہوا کہ "مثالی" والی روایت زیادہ صحیح ہے۔

وقف کی حقیقت

”وقف“ کی حقیقت کے بارے میں تھوڑا سا اختلاف بیان کیا جاتا ہے۔ عام طور پر یہ کہا جاتا ہے کہ وقف کے ذریعہ موقوف چیز و اقف کی ملکیت سے خارج ہو جاتی ہے اور اللہ تعالیٰ کی ملکیت میں آجائی ہے۔ اس لئے اس کی بیع، بہہ، وراشت جائز نہیں ہوتی۔ یہ مسلک جہور فقہاء کا ہے جس میں ائمہٗ ثلاثہ اور صاحبین داخل ہیں۔ اور وقف کے بعد وقف کے لئے نہ تو استرداد یعنی واپس لینا جائز ہے اور نہ ہبہ جائز ہے۔ اور امام ابو حنیفہ رحمۃ اللہ علیہ کی طرف یہ قول منسوب ہے کہ ان کے نزدیک وقف موبد نہیں، اور وقف کرنے سے شی موقوف و اقف کی ملکیت سے نہیں نکلتی، بلکہ وہ بدستور وقف ہی کی ملکیت میں رہتی ہے۔ اور اس وقف کے لئے واپس لینا بھی جائز ہے۔

امام ابو حنیفہ ”اور وقف موبد“

لیکن حقیقت یہ ہے کہ لوگوں نے امام ابو حنیفہ رحمۃ اللہ علیہ کا مسلک صحیح طور پر نہیں سمجھا۔ امام صاحب یہ نہیں کہتے کہ کوئی وقف موبد نہیں ہوتا بلکہ وہ یہ فرماتے ہیں کہ اگر کوئی شخص رقبہ زمین وقف کرے تو وقف ہو جائے گا اور وقف کی ملکیت سے نکل جائے گا، اس میں کوئی شبہ نہیں، لیکن اگر کسی شخص نے زمین کا رقبہ وقف نہیں کیا بلکہ اس کے منافع وقف کرے۔ مثلاً یہ کہا منافع ارض هذه موقوفة على الفقراء تو یہ دو حال سے خال نہیں، اگر اس شخص نے یہ بات کہتے وقت اس وقف کو اپنی موت کے بعد کی طرف منسوب کیا تھا۔ مثلاً یہ کہا تھا کہ:

﴿إِنْ مَتَ فَمَنَافِعُ أَرْضِي هَذِهِ مَوْقُوفَةٌ عَلَى مَسَاكِينٍ﴾

اس صورت میں بھی امام صاحب کے نزدیک اس زمین کے منافع موبداً موقوف علیہم کے ہوں گے۔ اور اگر موت کے ساتھ متعلق تو نہیں کیا تھا، لیکن کسی حاکم نے یہ فیصلہ کر دیا کہ اس وقف کے منافع موبداً فلاں کو ملیں گے۔ تب بھی یہی حکم ہے، یعنی اس کے منافع موبداً موقوف علیہم کے ہو جائیں گے۔ مذکورہ بالا تینوں صورتوں میں امام صاحب کے نزدیک بھی وقف کو وقف سے رجوع کرنا جائز نہیں۔

چوتھی صورت یہ ہے کہ وقف نے رقبہ وقف نہیں کیا بلکہ منافع وقف کئے اور اس کے منافع کو مضاد الی موت نہیں کیا اور کسی حاکم نے بھی اس کے منافع کے موبد ہونے کا فیصلہ نہیں کیا۔ تو اس صورت کے بارے میں امام صاحب کے نزدیک اس وقف کے منافع موقوف علیہ صرف اس

وقت تک استعمال کرے گا جب تک کے لئے واقف تحدید کر دے گا اور واقف کو رجوع کرنے کا اختیار بھی رہے گا، اور وہ یہ کہہ سکتا ہے کہ اب میں اپنے منافع والیں لینتا ہوں۔ امام صاحب کا صحیح مسلک یہ ہے۔

وہ تین اعمال جن کا ثواب مرنے کے بعد بھی جاری رہتا ہے

﴿عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: إِذَا مَاتَ الْإِنْسَانُ قُطِعَ عَنْهُ عَمَلُهُ إِلَّا مِنْ ثَلَاثَةِ صَدَقَةٍ جَارِيَةٍ وَعِلْمٍ يَنْتَفَعُ بِهِ وَوَلَدٌ صَالِحٌ يَدْعُونَهُ﴾
(۲۲۰)

حضرت ابو ہریرہ رضی اللہ عنہ سے روایت ہے کہ حضور اقدس صلی اللہ علیہ وسلم نے فرمایا: جب انسان مر جاتا ہے تو اس کے تمام اعمال منقطع ہو جاتے ہیں سوائے تین عمل کے، صدقہ جاریہ، وہ علم جس سے نفع اٹھایا جا رہا ہو، نیک اولاد جو اس کے لئے دعا کرتی رہے۔

اس حدیث میں ”صدقہ جاریہ“ کا ذکر ہے یہ عموماً وقف کے ذریعے ہی ہوتا ہے، اس لئے اس حدیث کو ”باب الوقف“ میں ذکر کیا، عام صدقات میں یہ ہوتا ہے کہ ایک مرتبہ صدقہ کر دیا اور بس فرم ہو گیا لیکن صدقہ جاریہ مستقل بعد میں بھی جاری رہتا ہے۔ مثلاً مسجد بنادی، مسافر خانہ بنادی، یا کنوں وقف کر دیا، یہ سب صدقہ جاریہ میں داخل ہیں۔

عام طور سے لوگ وقف کے مسائل میں بڑی غفلت میں ہیں، اور وقف کے مسائل معلوم نہیں ہوتے۔ مثلاً کب وقف کا بینچا جائز ہے؟ کب ناجائز ہے؟ کب اس کا استبدال جائز ہے؟ کب ناجائز ہے؟ کیا اس کے احکام میں؟ اور ہمارے علماء حضرات جن کا تعلق زیادہ تر اوقاف سے رہتا ہے، یا مسجد سے، یا مدرسے سے، یا خانقاہ سے۔ اور یہ سب چیزیں عموماً اوقاف ہوتی ہیں۔ اس لئے علماء حضرات کو ان مسائل کو اچھی طرح پڑھنا اور سمجھنا چاہئے۔

باب ما جاء في العجماء ان جر حها جبار

﴿عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الْعِجْمَاءُ جَرْحَهَا جَبَارٌ وَالْبَيْرُ جَبَارٌ وَالْمَعْدَنُ جَبَارٌ وَفِي الرَّكَازِ الْخَمْسَةُ﴾
(۲۲۱)

حضرت ابو ہریرہ رضی اللہ عنہ سے روایت ہے کہ حضور اقدس صلی اللہ علیہ وسلم نے ارشاد فرمایا: "اجماء" کے معنی ہیں "حیوان" اور یہ "اجم" کا موت نہ ہے۔ "اجم" کے لفظی معنی ہیں "گونگا" جو بول نہ سکے۔ اور یہ حیوانِ ناطق کی خدش ہے، انسان چونکہ بولنے پر قادر ہے، اس لئے وہ حیوانِ ناطق ہے۔ اور حیوان بولنے پر قادر نہیں، اس لئے وہ "اجماء" ہے۔ "جبار" کے معنی ہیں "ہدر" یعنی جس کی کوئی دست، یا قصاص اور معافہ نہ ہو۔ حدیث کے معنی یہ ہوئے کہ اگر حیوان کسی کو زخمی کر دے تو وہ ہدر ہے اور اس کا ضمان کسی شخص پر نہیں آئے گا۔

جانور اگر نقصان کر دے تو اس کا ضمان مالک پر آئے گا یا نہیں؟

یہ مسئلہ اس صورت میں تو متفق علیہ ہے جب جانور کے ساتھ کوئی آدمی نہ ہو بلکہ جانور اکیلا بھاگا جا رہا ہو اور جا کر کسی کو زخمی کر دے تو مالک پر ضمان نہیں۔ البتہ امام شافعی رحمۃ اللہ علیہ اس میں تفصیل فرماتے ہیں کہ اگر جانور نے دن کے وقت کسی کو نقصان پہنچایا ہے تب تو مالک پر ضمان نہیں، لیکن اگر رات کے وقت جانور نے کسی کو نقصان پہنچایا تو مالک پر ضمان آئے گا، وجہ اس کی یہ بیان فرماتے ہیں کہ دن کے وقت تمام جانور کسی کام کے لئے یا چانے کے لئے لے جائے جاتے ہیں، لیکن رات کے وقت مالک پر واجب ہے کہ اپنے جانور کو باندھ کر رکھے اور ان کی حفاظت کرے۔ لہذا اگر رات کے وقت جانور نے کسی پر حملہ کر دیا تو اس کا مطلب یہ ہے کہ مالک نے اپنی حفاظت کے فریضے میں کوتاہی کی، لہذا وہ ضامن ہو گا۔

امام ابو حیفیہ رحمۃ اللہ علیہ فرماتے ہیں کہ رات اور دن کا کوئی فرق نہیں، بلکہ جس وقت مالک کے ذمے اپنے جانور کو باندھ کر رکھنا عرفًا ضروری سمجھا جاتا ہو، اس وقت میں اگر جانور نے کسی کو نقصان پہنچایا تو مالک ضامن ہو گا، چاہے دن کا وقت ہو یا رات کا وقت ہو، لیکن اگر مالک کی طرف سے کوئی کوتاہی نہ پائی گئی ہو تو اس صورت میں مالک پر ضمان نہیں۔ اس کی دلیل حضرت براء بن عازب رضی اللہ عنہ کی حدیث ہے جو ابو داؤد میں آئی ہے کہ ایک مرتبہ ایک شخص کے جانور نے دوسرے کو نقصان پہنچایا تھا اور مالک اس کے پاس موجود نہیں تھا، جب حضور اقدس صلی اللہ علیہ وسلم کے پاس یہ مقدمہ پہنچا تو آپ نے یہ فیصلہ فرمایا کہ چونکہ رات کے وقت اس جانور کے مالک پر اس کی حفاظت واجب تھی، اس نے اس حفاظت میں چونکہ کوتاہی کی، اس لئے اس پر ضمان آئے گا۔

امام شافعی رحمۃ اللہ علیہ اس حدیث سے استدلال کرتے ہوئے فرماتے ہیں کہ چونکہ حضور

قدس صلی اللہ علیہ وسلم نے رات کے وقت کا ذکر فرمایا ہے، اس لئے رات کے وقت ضمان آئے گا۔ امام ابو حنیفہ رحمۃ اللہ علیہ نے وجوب ضمان کی ملت کو دیکھا کہ اس حدیث میں وجوب ضمان کی علت رات نہیں ہے بلکہ اصل علت تعمیر مالک ہے۔ لہذا جہاں مالک کی طرف سے تعمیر پائی جائے گی اس صورت میں ضمان آئے گا، چاہے دن کا وقت ہو یا رات کا وقت ہو۔ یہ صورت اس وقت ہے جب نقصان کرتے وقت جانور کے ساتھ کوئی سائق یا قائد موجود نہ ہو۔

لیکن اگر جانور نے اس حالت میں نقصان پہنچایا کہ یا تو اس پر کوئی شخص سوار ہے، یا اس کو آگے سے کوئی شخص چلا رہا ہے، یا پیچے سے اس کو ہٹک رہا ہے، تو اس صورت میں وہ سوار یا چلانے والا یا ہائکنے والا ضامن ہو گا، بشرطیکہ ایسا نقصان پہنچائے جس سے احتراز ممکن تھا۔ اگر پچنا ممکن نہیں تھا تو اس کے بارے میں تفصیل کتب فتنہ کے اندر موجود ہے۔ مثلاً بعض صورتوں میں مطلقاً ضمان آئے گا اور بعض صورتوں میں ضمان نہیں آئے گا۔ چنانچہ اگر پچھلے پاؤں سے نقصان پہنچایا تو راکب اور قائد پر ضمان نہیں، سائق پر ضمان ہے۔ اس کا اصول یہ ہے کہ اگر ایسا نقصان جانور کرے جس سے احتراز ممکن تھا تو اس کا ضمان راکب یا قائد، یا سائق پر آئے گا ورنہ نہیں۔

لہذا اگر جانور نے آگے سے کسی کو نقصان پہنچایا، مثلاً منہ سے، سینک سے، اگلے پاؤں سے، تو اس صورت میں راکب اور قائد ضامن ہوں گے۔ اس لئے کہ جانور کا اگلا حصہ اس کے قابو میں ہے، وہ اس کو دیکھ رہا ہے، اگر وہ پچانا چاہتا تو بچا سکتا تھا۔ لیکن اگر جانور نے پیچے سے کسی کولات مار کر یادم کے ذریعہ نقصان پہنچایا تو اس صورت میں راکب اور قائد پر ضمان نہیں آئے گا۔ البتہ سائق پر آئے گا وجدہ اس کی یہ ہے کہ راکب اور قائد کے لئے جانور کے پچھلے حصے کی غرائبی ممکن نہیں۔

گلزاری سے حادثہ ہونے کی صورت میں ضمان

ہمارے موجودہ دور میں جو سواریاں رائج ہیں، مثلاً سائیکل، موڑ سائیکل، رکش، گاڑی، کار، بس، ٹرک وغیرہ۔ ان سب کا حکم راکب داہم کا ہے۔ لہذا ان سواریوں کے ذریعہ کسی کو نقصان پہنچنے تو راکب ضامن ہو گا البتہ ان سواریوں میں آگے اور پیچے کے نقصان میں کوئی تفریق نہیں ہے جیسے جانور کے اندر تفریق ہے۔ اس لئے کہ جانور متحرک بالارادہ ہے، لہذا اگر جانور نے پیچے سے کسی کو لات مار دی تو اس کو راکب کی طرف منسوب نہیں کر سکتے۔ بخلاف گاڑی کے کہ وہ متحرک بالارادہ نہیں ہے، اس لئے گاڑی کی ہر حرکت راکب کی طرف منسوب ہو گی، لہذا وہ ہر صورت میں ضامن

”والبیر جبار“ کا مطلب

”والبیر جبار“ کنوں بھی ہد رہے۔ اس کا مطلب یہ ہے کہ اگر کوئی شخص اپنی مملوک زمین میں کنوں کھودے اور کوئی شخص اس کنوں میں گرجائے تو وہ کھودنے والا ضامن نہیں ہو گا۔ اسی طرح اگر کسی شخص نے حاکم کی اجازت سے کسی ایسی جگہ پر کنوں کھودا جس سے لوگوں کو سیراب کرنا مقصود ہو اور وہ راستہ نہ ہو، اس میں اگر کوئی شخص گر کر مرجائے تو کھودنے والا ضامن نہیں ہو گا۔ لیکن اگر کوئی شخص ایسی جگہ کنوں کھودے جو عام راستہ ہے اور اس کی ملکیت میں بھی نہیں ہے اور اذنِ سلطان بھی نہیں ہے تو کنوں کھودنے والا معتقد ہے اور تقدی کی وجہ سے وہ ضامن ہو گا۔

”مبادر“ اور ”مُتَّبِب“ پر ضامن آنے کا اصول

قاعدہ اور اصول یہ ہے کہ جو شخص ہلاکت یا ضرر کا مبادر ہو وہ ہر حالت میں ضامن ہوتا ہے، چاہے اس کی طرف سے تقدی پائی جائے یا نہ پائی جائے۔ اور جو شخص مبادر نہیں ہے بلکہ مُتَّبِب ہے، یعنی اس نے کوئی سبب پیدا کیا اور کسی اور شخص نے بھی اس میں دخل دیا ہے تو اسی صورت میں وہ اس وقت ضامن ہوتا ہے جب وہ معتقد ہو ورنہ نہیں۔ اب حافر بصر مُتَّبِب ہے۔ لہذا یہ اس وقت تک ضامن نہیں ہو گا جب تک اس کی طرف سے تقدی نہیں پائی جائے گی۔ جب تقدی پائی جائے گی تو ضامن ہو گا۔

موجودہ دور کی ٹریفک میں مبادر کا تعین کرنا

لیکن مندرجہ بالا اصول کو موجودہ دور کے ٹریفک کے حادثات پر منطبق کرنے کے لئے اس کی جزئیات کو اچھی طرح سمجھنے کی ضرورت ہے۔ اس موضوع پر میرا عربی میں ایک رسالہ ہے، اس کا نام ہے ”حوادث المرور“ یعنی ٹریفک کے حادث۔ اس رسالے میں میں نے تفصیل سے یہ بیان کیا ہے کہ کس صورت میں راکب پر ضامن آئے گا اور کسی صورت میں نہیں آئے گا، اور یہ قواعد فقهیہ اس پر کس طرح منطبق ہوتے ہیں۔ جس کا خلاصہ یہ ہے کہ یہ قاعدہ اپنی جگہ درست ہے کہ مبادر ہر صورت میں ضامن ہوتا ہے، لیکن اس کا ”مبادر“ ہونا ضروری ہے۔ اب مثلاً ایک شخص صحیح

طریقے سے اصول ٹرینک کے مطابق کار چلاتا ہوا جا رہا ہے، اچانک ایک شخص صرف ایک فٹ کے فاصلے پر کار کے سامنے کو دیکھا اور ہلاک ہو گیا تو اس صورت میں اس مباشرت کو سائق سیارہ (ڈرائیور) کی طرف منسوب نہیں کیا جائے گا، بلکہ یہ کہا جائے گا کہ گویا کہ اس شخص نے خود کشی کی ہے۔ لہذا مباشرت کی نسبت خود اس کی ذات کی طرف ہو گی، ڈرائیور کی طرف نہیں ہو گی۔ لہذا ڈرائیور ضامن نہیں ہو گا۔

"المعدن جبار" کا مطلب

"المعدن جبار" اور معدن بھی ہدر ہے۔ یعنی اگر کسی شخص نے جائز طریقے سے کوئی کام کھو دی ہے، اور اب کان میں کوئی آدمی گر کر مر گیا تو اس کا خون بھی ہدر ہے۔ یا کان کے اندر کام کرنے کے لئے کسی کو ملازم رکھا، کام کے دوران اور پس چنان گر گئی اور اس کے نتیجے میں وہ ہلاک ہو گیا تو کان کا مالک ضامن نہیں ہو گا۔

"وفي الركاز الخامس" کا مطلب

"وفي الركاز الخامس" "رکاز" اس مال کو کہتے ہیں جو زمین میں گڑھا ہوا ہو، چاہے وہ معدن ہو یا زمین میں مدفون خزانہ ہو۔ اس میں خس واجب ہے جو بیت المال کو ادا کیا جائے گا۔

"وفي الركاز الخامس" کا ماقبل سے تعلق

اب سوال یہ ہے کہ اس آخری جملے کا ماقبل کے جملوں سے کیا تعلق ہے؟ اس لئے کہ سابق جملوں میں توثیق کے واجب ہونے یا نہ ہونے کا حکم بیان ہو رہا ہے، جبکہ خس کا تعلق زکوٰۃ سے یا فتنی سے ہے۔ اس اشکال کا جواب یہ ہے کہ اس حدیث کا پورا پس مظرا امام ابو یوسف رحمۃ اللہ علیہ نے کتاب الخراج میں روایت کیا ہے۔ اس پس مظرا سے جو معلوم ہو جاتا ہے۔ چنانچہ امام ابو یوسف رحمۃ اللہ علیہ روایت نقل کرتے ہیں کہ زمانہ جامیت میں کسی کا جانور کسی انسان کو نقصان پہنچاتا تو صاحب جانور پر یہ ضمان ہوتا کہ وہ جانور اس کے حوالے کر دیا جاتا جس کو نقصان پہنچایا ہے۔ اور اگر کسی کے کنوئیں سے کسی انسان کو نقصان پہنچا تو وہ کنوں اس کا ہو جاتا۔ اور اگر کسی کے کان سے دوسرے کو نقصان پہنچا تو وہ کان متضرر کی ہو جاتی۔ یہ زمانہ جامیت کا قادرہ اور اصول تھا۔ حضور

اقدس صلی اللہ علیہ وسلم نے جاہلیت کے اس اصول کو ختم کرنے کے لئے یہ ارشاد فرمایا کہ:

هُوَ الْعَجَمَاءُ جَرِحُهَا جَبَارٌ وَالْبَيْرُ جَبَارٌ، وَالْمَعْدُنُ جَبَارٌ

جب آپ نے یہ بیان فرمایا کہ "معدن" متضمر کو نہیں دی جائے گی بلکہ وہ ہدر ہے تو اس کی مناسبت سے آپ نے یہ بیان فرمایا کہ معدن پر فریضہ شرعیہ صرف یہ ہے کہ اس میں سے "خس" ادا کر دیا جائے۔ بس اس جملے کا مقابلہ یہ تعلق ہے۔

"رکاز" کے بارے میں فقهاء کا اختلاف

"رکاز" کے مسئلے میں حنفیہ اور شافعیہ کے درمیان مشہور اختلاف ہے۔ حنفیہ کے نزدیک "رکاز" کے مفہوم میں دو چیزیں داخل ہیں۔ ایک معدن اور دوسرے "کنز" یعنی خزانہ۔ لہذا حنفیہ کے نزدیک معدن میں بھی خس واجب ہے اور اگر کسی کو دفن کیا ہوا خزانہ مل جائے تو اس میں بھی خس واجب ہے اور لفظ "رکاز" دونوں کو شامل ہے۔ امام شافعی رحمۃ اللہ علیہ فرماتے ہیں کہ "رکاز" کے مفہوم میں صرف "خزانہ" داخل ہے، معدن داخل نہیں۔ لہذا ان کے نزدیک خزانہ میں خس واجب ہے۔ اور اگر معدن کسی کی ملکیت میں ہے تو اس کا خس نکالتا اس پر واجب نہیں۔ وہ فرماتے ہیں کہ "رکاز" کا لفظ صرف خزانہ کے لئے استعمال ہوتا ہے، معدن کے لئے استعمال نہیں ہوتا، لہذا رکاز کا اطلاق معدن پر نہیں ہو گا۔ امام ابو حنفیہ رحمۃ اللہ علیہ کامسلک لغۃ بھی اور روایۃ اور درایۃ بھی راجح ہے۔ لغۃ اس لئے راجح ہے کہ تمام اہل لغت نے اس کی تصریح کی ہے کہ لفظ "رکاز" رکز سے نکلا ہے۔ اور "رکز" کے معنی ہیں کوئی چیز زمین میں گاڑنا، لہذا جو چیز بھی زمین میں گزی ہوئی ہو، اس پر لفظ "رکاز" کا اطلاق ہوتا ہے، اور جس طرح خزانہ زمین میں گزنا ہوتا ہے، اسی طرح معدن بھی زمین میں گزی ہوئی ہوتی ہے۔ اور علماء لغت نے اس کی تصریح بھی کی ہے کہ "رکاز" معدن اور کنز مدفن دونوں کو کہتے ہیں۔ چنانچہ علامہ افریقی نے "لسان العرب" میں، ابن فارس نے "معجم مقابیس اللغۃ" میں اور جوہری نے "صحاح" میں اس کی تصریح کی ہے۔ لہذا لغۃ دونوں چیزیں "رکاز" میں داخل ہیں۔

حنفی مسلک کی وجہ ترجیح

اور روایۃ حنفیہ کامسلک اس لئے راجح ہے کہ امام ابو عبید رحمۃ اللہ علیہ نے ایک حدیث "کتاب

الاموال" میں نقل کی ہے کہ:

فَسُئِلَ عَنِ الْمَالِ الَّذِي يَوْجَدُ فِي الْخَرَابِ الْعَادِيِّ (۲۲۲)

یعنی آپ صلی اللہ علیہ وسلم سے اس مال کے بارے میں پوچھا گیا جو ایسے ویرانے میں پایا جائے جس کا کوئی مالک معلوم نہ ہو۔ "خراب" کے معنی ہیں "غیر آباد جگہ" اور "عادی" کے معنی ہیں وہ زمین جو قدیم زمانے سے غیر مملوک چلی آ رہی ہو، لاوارث زمین۔ "عادی" مفسوب ہے "قوم عاد" کی طرف، یعنی قوم عاد کے وقت سے یہ زمین اسی طرح لاوارث چلی آ رہی ہے اور اس کا کوئی مالک معلوم نہیں۔ اس سوال کے جواب میں حضور اقدس صلی اللہ علیہ وسلم نے ارشاد فرمایا:

فِيهِ وَفِي الرِّكَازِ الْخَمْسُ

اس مال میں جو خراب عادی میں پایا جائے اور رکاز میں خس واجب ہے۔ اس حدیث میں "فیہ" کی ضمیر "کنز" کی طرف راجح ہو رہی ہے اور "رکاز" کا عطف کنز پر ہے اور عطف مختاری پر دلالت کرتا ہے، لہذا اس سے معلوم ہوا کہ اس حدیث میں "رکاز" کے معنی معدن کے ہیں۔ گویا کہ لفظ "رکاز" کا اطلاق معدن پر بھی ہوتا ہے۔ یہ حدیث اس کی موئید ہے۔

"درایۃ" حنفیہ کا مسلک اس لئے راجح ہے کہ جو علت کنز پر وجوب خس کی ہے، وہی علت معدن پر خس کے وجوب کی بھی ہے اور وہ علت یہ ہے کہ یہ کفار کا چھوڑا ہوا مال ہے، اس لئے کسی بھی ملک کے دارالاسلام بننے سے پہلے وہاں کافروں کی حکومت ہوتی ہے، بعد میں دارالاسلام بنتا ہے۔ اور کافر جو خزانہ چھوڑ کر جائیں وہ فتنی کے حکم میں داخل ہو جاتا ہے اور فتنی میں خس واجب ہے، اسی لئے خزانہ پر خس واجب ہے۔ اور معدن بھی کفار کا چھوڑا ہوا مال ہے کیونکہ انہی کے زمانے سے یہاں موجود ہے۔ یہی وجہ ہے کہ کنز پر خس اس وقت واجب ہوتا ہے جب علامات سے یہ معلوم ہو جائے کہ یہ خزانہ کافروں کے وقت سے دفن چلا آ رہا ہے، لیکن اگر علامات سے یہ معلوم ہو جائے کہ وہ کسی مسلمان کا دفن کیا ہوا ہے تو اس کا حکم "لقط" کا ہے، اور اس پر لقطے کے احکام جاری ہوں گے، لہذا معدن تو قدرتی طور پر زمین کا حصہ ہے اور یقیناً کافروں کے زمانے سے چلا آ رہا ہے۔ لہذا اس پر بھی خس ہونا چاہئے۔ اس لئے کہ جو علت کنز میں پائی جا رہی ہے، وہی علت معدن میں بھی پائی جا رہی ہے۔ لہذا الحثۃ روایۃ اور درایۃ تینوں طرح سے امام ابوحنیفہ رحمۃ اللہ علیہ کا مسلک راجح ہے۔

باب مادکرفی احیاء ارض الموات

عن سعید بن زید رضی اللہ عنہ عن النبی صلی اللہ علیہ وسلم قال: من احیا ارضا میتہ فھی لہ ولیس لعرق ظالم حق (۲۲۵)

حضرت سعید بن زید رضی اللہ عنہ سے روایت ہے کہ حضور اقدس صلی اللہ علیہ وسلم نے ارشاد فرمایا: جس شخص نے کسی مردہ زمین کو زندہ کیا تو وہ زمین اسی کی ہے۔ ”ارض میتہ“ یا ”ارض الموات“ ایسی زمین کو کہا جاتا ہے جو غیر مملوک ہو اور غیر آباد ہو، یعنی نہ تو اس میں کسی نے تغیر کی ہو، نہ اس میں کھیت اور باغ کسی نے لگایا ہو اور نہ کسی شخص کی ذاتی ملکیت میں ہو ایسی زمین کے بارے میں حضور اقدس صلی اللہ علیہ وسلم نے یہ قاعدہ بیان فرمایا کہ ایسی بخرا اور غیر آباد زمین کو جو شخص آباد کرے گا وہ اس کا مالک بن جائے گا۔

”احیاء الموات“ میں فقہاء کا اختلاف

اس مسئلے میں صاحبین کا مسلک یہ ہے کہ یہ حکم عام ہے، چاہے آباد کرنے والا اذن سلطان سے آباد کرے یا بغیر اذن سلطان کے آباد کرے، دونوں صورتوں میں آباد کرنے والا مالک بن جائے گا۔ اور امام ابوحنیفہ رحمۃ اللہ علیہ کے نزدیک اذن سلطان ضروری ہے۔ اگر اذن سلطان سے آباد کرے گا تو مالک بن جائے گا اور اگر اذن سلطان کے بغیر آباد کر لیا تو مالک نہیں بنے گا۔ امام صاحب یہ فرماتے ہیں کہ اگرچہ ”احیاء“ سبب ملک ہے لیکن اس میں لوگوں کے منازعات کا اور بھگڑوں کا اندیشہ ہے، مثلاً ایک ہی زمین کے احیاء کے لئے دو آدمی پہنچ گئے اور آپس میں بھگڑا ہو گیا۔ اس لئے یہ ضروری ہے کہ احیاء کو سبب ملک بنانے کے لئے کچھ تو اعداد کا پابند کیا جائے۔ اور ان قواعد میں نبیادی قاعدہ یہ ہے کہ وہ احیاء سلطان کی اجازت سے ہو تاکہ منازعات کا دروازہ بند ہو جائے۔

”احیاء“ اور تحریر کے معنی

”احیاء“ کے معنی یہ ہیں کہ اس جگہ پر یا تو کوئی عمارت بنالے یا اس کو ہموار کر کے اس میں کاشت کر لے یا اس میں درخت لگالے، اس سے احیاء متحقق ہو جاتا ہے اور آدمی زمین کا مالک بن جاتا ہے۔ اور اگر کسی شخص نے کسی زمین کا احیاء نہیں کیا بلکہ ”تحیر“ کر لی، یعنی اس زمین کے

ار دگر د پھر لگا کر اس تو نہیں تغیر کی، لیکن نہ تو اس میں تغیر کی، نہ درخت لگائے نہ کاشت کی، تو اس صورت میں صرف تغیر کرنے سے ملکیت تو ثابت نہیں ہوتی لیکن تغیر کرنے والے کا حق ثابت ہو جاتا ہے، لہذا تغیر کرنے کے بعد احیاء کرنے کا حق اسی شخص کو ہو گا جس نے تغیر کی ہے، اب دوسرا شخص آگر اس کا احیاء نہیں کر سکتا۔ البتہ تغیر کرنے والے کو احیاء کا یہ حق صرف تین سال تک رہے گا، اگر تین سال کے اندر اندر اس نے اس زمین کا احیاء کر لیا تو وہ مالک بن جائے گا اور اگر تین سال تک احیاء نہیں کیا تو اب اس کا حق ختم ہو جائے گا اور اب دوسرے لوگوں کو یہ حق حاصل ہو گا کہ وہ اس زمین کا احیاء کر لیں۔

ویسے تو شریعت کے تمام معمولات میں حکیمانہ قوانین ہیں، لیکن احیاء مواد کے سلسلے میں شریعت نے ایسا نظام مقرر کیا ہے کہ اس کے ذریعہ لوگوں کی ضروریات بھی پوری ہوں اور زمین کی آباد کاری بھی ہو اور پیداوار میں بھی اضافہ ہو۔ لیکن بغیر احیاء کے ارض مواد کے مالک بننے کی کوئی صورت نہیں، لہذا سرحد اور پنجاب کے علاقوں میں اراضی شملات میں جو رواج چلا آ رہا ہے کہ وہ زمین جو گاؤں کے آس پاس ہوتی ہے، جس کو شملات کہا جاتا ہے، وہ گاؤں کے سرداروں کی ملکیت سمجھی جاتی ہے۔ حالانکہ ان اراضی شملات کا ان سرداروں نے احیاء نہیں کیا ہوتا، یہ رواج شریعت کے خلاف ہے، اراضی شملات کی شرعی حیثیت پر میرا ایک مستقل رسالہ ہے، جس میں میں نے اس کی تفصیل بیان کی ہے کہ بغیر احیاء کے تملک نہیں ہو سکتا، لہذا سرداروں کو ان اراضی کا جو مالک سمجھا جاتا ہے، یہ درست نہیں ہے۔ بلکہ وہ گاؤں والوں کی مشترک اور مباح عام زمین ہے، اور اس زمین میں جو خود روپیداوار ہو رہی ہے اس میں سب شریک ہیں، سرداروں کی خود صیست نہیں۔

گاؤں کی ضروریات والی زمین کا احیاء جائز نہیں

البتہ احیاء مواد کا حق اس وقت ہے جب اس زمین سے بستی اور گاؤں کی ضروریات اور حقوق متعلق نہ ہوں، مثلاً گاؤں سے متصل کچھ زمین ایسی ہے جس میں لوگ مردے دفن کرتے ہیں یا وہاں سے جلانے کی لکڑیاں کاٹ کر لاتے ہیں یا اپنے جانور اس زمین میں چراتے ہیں تو چونکہ یہ بستی کی ضروریات اس زمین سے متعلق ہیں، لہذا ایسی زمین کا احیاء کر کے انسان مالک نہیں بن سکتا۔ البتہ ضروریات سے متعلق زمین کو چھوڑ کر اگلے حصے کا احیاء کرنا جائز ہے۔

”ولیس لعرق ظالم حق“ کا مطلب

”ولیس لعرق ظالم حق“ اس عبارت کو دو طرح سے پڑھا گیا ہے، ایک ”عرق ظالم“ کو صفت موصوف بنا کر، دوسرے ”عرق ظالم“ اضافت کے طریقے سے۔ مطلب یہ ہے کہ کسی ظالم کے کاشت کرنے سے اس کا حق پیدا نہیں ہوتا، یعنی اگر کوئی شخص ظلماً دوسرے شخص کی مملوک زمین میں کاشت کر لے تو کاشت کرنے سے کاشت کرنے والے کا کوئی حق زمین پر عائد نہیں ہوتا۔ کہنے کا مقصد یہ ہے کہ کاشت کرنا سب ملکیت اس وقت بتتا ہے جب کسی ارض میتہ میں کاشت کی جائے، لیکن اگر کوئی شخص دوسرے کی ذاتی ملکیت میں زمین کاشت کر لے تو اس سے حق ملکیت ثابت نہیں ہوتا۔ ”عرق“ کے لفظی معنی ہیں ”رگ“ اور مراد ہے زمین کے اندر کاشت، یعنی ظلم کرنے والی کاشت کا کوئی حق نہیں یا ظلم کرنے والے کی کاشت کا کوئی حق نہیں۔

باب ماجاء في القطائع

عن أبيض بن حمال انه وفد الى رسول الله صلى الله عليه وسلم استقطعه الملح فقطع له فلما ان ولى قال
رجل من المجلس: اتدرى ما قطعت له؟ انما قطعت له الماء العدقال فانتزعه منه قال: وساله عن ما يحمر من الاراك قال: مالم تسله خفاف الابل فاقربه قتبة وقال:
نعم (۲۳۷)

”قطائع“ جمع ہے ”قطيعة“ کی اس کے معنی ہیں ”جاگیر“ یعنی وہ زمین جس کو کوئی امام کسی شخص کو بطور عطیہ دے دے۔ اس زمین کو ”قطيعة“ کہتے ہیں اور امام کے اس عمل کو ”اظائع“ (جاگیر دینا) کہتے ہیں۔ یعنی امام یا حکومت کا کسی شخص کو کوئی زمین بطور عطیہ دے دینا۔

حدیث روایت کرنے کا ایک طریقہ ”عرض“ ہے

قلت لقتيبة بن سعید حدیثکم اس روایت میں آپ دیکھ رہے ہیں کہ اس میں عام احادیث کی طرح ”حدشا قلان“ کے الفاظ سے حدیث شروع نہیں کی گئی، وجہ اس کی یہ ہے کہ جس حدیث میں ”حدشا قلان“ آئے اس میں استاد اپنے شاگرد کو حدیث پڑھ کر سناتا ہے اور اپنی سند بیان

کرتا ہے کہ میں نے یہ حدیث فلاں سے سنی اور اس نے فلاں سے سنی۔ لیکن جب شاگرد استاد کے سامنے حدیث پڑھے تو شاگرد ان الفاظ سے شروع کرتا ہے: حدثکم فلاں فلاں نے آپ سے یہ حدیث بیان کی۔ چونکہ یہ حدیث امام ترمذی رحمۃ اللہ علیہ نے اپنے استاد حضرت قتبہ بن سعید رحمۃ اللہ علیہ کے سامنے پڑھی اور ان سے کہا: حدثکم محمد بن یحییٰ یعنی محمد بن یحییٰ نے آپ کے سامنے یہ حدیث سنائی۔ یہی وجہ ہے کہ آخر میں استاد اقرار کرتا ہے کہ ہاں ایہ حدیث مجھے اس طریقے سے پہنچی ہے۔ جیسے اس حدیث کے آخر میں ہے کہ فاقر بہ قتبہ و قال
نعم اس طرح سے حدیث روایت کرنے کو ”عرض“ کہا جاتا ہے۔

حدیث کا ترجمہ و مطلب

حضرت ابیض بن حمال رضی اللہ عنہ حضور اقدس صلی اللہ علیہ وسلم کی خدمت میں تشریف لائے اور آپ سے نمک کے کان کی جاگیر طلب کی، حضور اقدس صلی اللہ علیہ وسلم نے وہ جاگیر ان کو دے دی، جب وہ واپس جانے لگے تو مجلس میں بیٹھے ہوئے ایک صاحب نے حضور اقدس صلی اللہ علیہ وسلم سے عرض کیا۔ یا رسول اللہ صلی اللہ علیہ وسلم آپ کو معلوم بھی ہے کہ آپ نے ان کو جاگیر میں کیا چیز دے دی ہے؟ آپ نے ان کو ایک تیار پانی دے دیا ہے۔ — ”عد“ کے معنی بیس تیار، یعنی آپ نے ان کو ایسی دولت دے دی ہے جس کے حصول کے لئے ان کو کوئی مشقت نہیں کرنی پڑے گی بلکہ وہ تیار نمک ہے، بس جاکر نکالنا شروع کر دیں گے — حضور اقدس صلی اللہ علیہ وسلم نے وہ جاگیر ان سے واپس لے لی۔ بات دراصل یہ تھی کہ حضور اقدس صلی اللہ علیہ وسلم کا خیال یہ تھا کہ اس نمک کی کان سے نمک نکالنے اور اس کو تیار کرنے کے لئے کافی محنت کرنی پڑے گی، احیاء کرنا پڑے گا، تب یہ کان قبل استفادہ ہوگی۔ اس لئے ابتداءً آپ نے وہ کان ان کو دے دی، لیکن جب آپ کو یہ معلوم ہوا کہ وہ تیار کان ہے، اس میں سے نمک نکالنے کے لئے کوئی زیادہ مشقت نہیں کرنی پڑے گی، تو چونکہ ایسی معادن سے عام مسلمانوں کا حق متعلق ہوتا ہے، کسی ایک فرد کو دے کر دوسروں کو اس سے محروم کر دینا یہ مناسب نہیں۔ اس لئے حضور اقدس صلی اللہ علیہ وسلم نے وہ کان ان سے واپس لے لی۔

حدیث کا دو سراجملہ

وسائلہ عن ما یحمنی من الاراک آپ تے پوچھا۔ یہ سوال یا تو حضرت ابیض بن حمال

نے کیا تھا، یا جو صاحب مجلس میں بیٹھے تھے انہوں نے سوال کیا کہ پیلو کے درخت کے جنگل کو اگر کوئی شخص محفوظ کر لے تو اس کا کیا حکم ہے؟ ”اراک“ پیلو کا درخت، جس سے مساوک بناتے ہیں، یہ درخت خود رو ہوتا ہے، بعض اوقات اس درخت کے جنگل ہوتے ہیں۔ سوال کرنے والے کا مختار یہ تھا کہ جس علاقے میں پیلو کے درخت اُگے ہوئے ہوں اور وہ زمین غیر مملوک اور غیر آباد ہو تو کیا کوئی احیاء کر کے اس زمین کا مالک بن سکتا ہے یا نہیں؟

جواب میں حضور اقدس صلی اللہ علیہ وسلم نے فرمایا:

﴿مَالِمْ تَنْلِهُ خَفَافُ الْأَبْلَلِ﴾

یعنی اس زمین کا احیاء کر کے مالک بننا جائز ہے جب تک اس زمین کو اونٹ کے پاؤں نہ پہنچیں۔ مطلب یہ ہے کہ بستی کی ضروریات اس زمین سے متعلق نہ ہوں، اور بستی میں رہنے والے اونٹ اس زمین میں جا کر چرتے نہ ہوں۔ لیکن اگر گاؤں کے لوگ اس زمین میں اپنے اونٹ چراتے ہیں، اور جس کی وجہ سے پیلو کے درخت ان کی حاجات سے متعلق ہیں تو اس صورت میں اس زمین کا احیاء کر کے اس کا مالک بننا جائز نہیں، لیکن اگر وہ ایسی جگہ ہے جہاں اونٹوں کے پاؤں نہیں پہنچتے، یعنی بستی کے اونٹ وہاں چرنے کے لئے نہیں جاتے تو اس صورت میں اس زمین کا احیاء کر کے اس کا مالک بننا جائز ہے۔

شرعاً جاگیر و ناجائز ہے

اس حدیث سے دو مسئلے متعلق ہیں۔ ایک یہ کہ اس حدیث سے جاگیر دینے کا جواز معلوم ہوتا ہے، اور امام کو یہ حق حاصل ہے کہ وہ کسی شخص کو کوئی زمین بطور جاگیر دے دے۔ اس سے یہ مخالفہ نہ ہونا چاہئے کہ ہمارے ہاں جو جاگیری نظام رائج ہے، اس کو اس کی تمام تفصیلات کے ساتھ شریعت نے قبول کیا ہے۔ بات یہ ہے کہ حدیث میں جس جگہ جاگیر دینے کا ذکر ہے، اس میں اور مروجہ جاگیری نظام میں بذا فرق ہے۔ شریعت میں جاگیر دینے کا جو جواز ہے، اس کی تفصیل یہ ہے کہ امام کسی شخص کو دو طریقوں پر جاگیر دے سکتا ہے، ایک یہ کہ کوئی سرکاری زمین سرکار کی ملکیت ہے، وہ کسی شخص کو بطور جاگیر دے دے، تو یہ جائز ہے۔ اور جس کو جاگیر دی گئی ہے وہ اس کا مالک بن جائے گا۔

دوسرा طریقہ یہ ہے کہ امام اراضی مواد میں سے کوئی حصہ کسی کو بطور جاگیر دے دے۔ اس

میں بھی اصول یہ ہے کہ اگر وہ شخص تین سال کے اندر اس زمین کو آباد کر لے تو وہ زمین اس کی ہو جائے گی، لیکن اگر وہ تین سال کے اندر آباد نہ کر سکے تو اس سے واپس لے لی جائے گی۔ اور اس جاگیر کے دینے کا مقصد زمین کی آباد کاری ہوتا ہے تاکہ وہ شخص اس زمین کو آباد کرے اور اس کے ذریعہ پیداوار میں اضافہ ہو اور بحیثیت مجموعی معاشرے کی ضروریات پوری ہوں۔ اور امام کے لئے جاگیر دینا اس وقت جائز ہے جب وہ امام مصلحت عالیہ کے مطابق اس کو جاگیر دے۔ لہذا کسی دوسرے کا حق مار کر، یا رشوت کے طور پر، یا بعض کسی کو فواز نے کے لئے اور دوسروں کا حق فوت کرنے کے لئے جاگیر دینا امام کے لئے شرعاً جائز نہیں۔

موجودہ جاگیری نظام کی تاریخ اور ابتداء

اس کے برخلاف ہمارے ہاں جو جاگیری نظام رائج ہے، یہ بالکل شریعت کے خلاف ہے اور اس کی ابتداء یورپ سے ہوئی تھی۔ پہلے زمانے میں اس کا طریقہ یہ تھا کہ جاگیردار کو کوئی زمین بطور جاگیر نہیں دی جاتی تھی، بلکہ زمین کے کسی رقبے کے بارے میں یہ کہہ دیا جاتا تھا کہ اس زمین پر عائد ہونے والے لگان یا نیکس وصول کرنے کا حق تم کو دیا جاتا ہے۔ لہذا اب آئندہ اس زمین کے کاشت کا حکومت کو نیکس ادا کرنے کے بجائے تم کو ادا کریں گے۔ اس کے بعد اس لگان اور نیکس کی مقدار کا تعین بھی اسی جاگیردار کے اختیار میں ہوتا تھا اور وہ تعین کرتا تھا کہ کون سا کاشت کا رکنا لگان ادا کرے گا۔ اور ان کاشت کاروں سے لگان وصول کرنے کا حق بھی اسی جاگیردار کو ہوتا تھا۔ اس کے نتیجے میں وہ کاشت کار اس جاگیردار کے ماتحت بن جاتے تھے اور وہ جاگیردار بھی ان کاشت کاروں سے ایسا معاملہ کرتا تھا جیسے ایک آقا اپنے غلاموں کے ساتھ کرتا ہے۔ اور کاشت کار اپنے آپ کو اس لئے مجبور پاتے تھے کہ یہی جاگیردار نیکس وصول کرنے والے اور یہی مقرر کرنے والے ہیں۔ اور وہ اس بات سے ڈرتے تھے کہ اگر ہم نے ان کے حکم کی خلاف ورزی کی تو یہ نیکس کی مقدار بوصادیں گے یا کسی اور طریقے سے ہمیں پریشان کریں گے۔ اس لئے وہ کاشت کار ان جاگیرداروں کے ہاتھ بالکل بے دام غلام بن جاتے تھے۔ چنانچہ رفتہ رفتہ یہی ہوا کہ وہ جاگیردار ان کا آقا قرار پایا اور کاشت کار ان کے رعیت اور غلام بن گئے۔

اور نہ صرف یہ کہ وہ کاشت کار نیکس ادا کرتے تھے، بلکہ جاگیردار ان پر من مانی شرائط بھی عائد کیا کرتے تھے اور ان سے بیگان لیتے تھے اور جب جنگ ہوتی تو وہ جاگیردار اپنے کاشت کاروں کو بطور سپاہی بھی استعمال کرتے تھے، میہاں تک کہ بعض اوقات حکومت ان جاگیرداروں سے یہ معاہدہ

کرنے پر مجبور ہوتی تھی کہ ہم تمہیں یہ جاگیر دے رہے ہیں اور جنگ کے موقع پر تم پانچ ہزار آدمی لڑائی کے لئے ہمیں مسیا کرنا یا دس ہزار آدمی مسیا کرنا، چنانچہ جو جاگیر دار پانچ ہزار آدمی مسیا کرنے کا پابند ہوتا تھا اس کو ”پانچ ہزاری جاگیر دار“ اور جو جاگیر دار دس ہزار آدمی مسیا کرنے کا پابند ہوتا تھا اس کو ”دہ ہزاری جاگیر دار“ کہا جاتا تھا۔ چنانچہ جنگ کے موقع پر جاگیر دار حکومت کو لڑائی کے لئے افراد مسیا کرتا۔

رفتہ رفتہ ان جاگیر داروں نے حکومت کو بھی آئمیں دکھانا شروع کر دیں اور اپنے سیاسی مقاصد حاصل کرنے کے لئے حکومت پر دباؤ ڈالتے کہ ہماری بات مانو، ورنہ ہمارے پاس دس ہزار کا لشکر ہے، ٹھہارے اور پر چڑھائی کر دیں گے۔ اس طرح یہ جاگیر دار حکومتوں پر بھی اثر انداز ہوتے تھے۔ ایک طرف تو رسیت پر قلم کرتے تھے اور دوسری طرف ان کا اپنا لشکر بنتا ہوا تھا اور اس کے ذریعہ حکومت سے سیاسی فائدے حاصل کرتے تھے۔

چونکہ یہ جاگیر دار ان کاشت کاروں سے بیگار لیتے تھے اور یہ بیگار لینے کا عمل اس وقت تک ہل کلتا ہے جب تک وہ جاہل اور نا سمجھ اور بے وقوف رہیں، اس لئے وہ جاگیر دار یہ چاہتے تھے کہ یہ کاشت کار تعلیم سے محروم رہیں۔ اس لئے کہ اگر ان کے اندر تعلیم اور سمجھ آگئی تو پھر یہ لوگ ہماری بات نہیں مانیں گے اور ہماری غلامی نہیں کریں گے۔ اس کے اثرات خود ہمارے ملک میں اب بھی موجود ہیں، چنانچہ بلوچستان میں بڑے بڑے سردار اپنے علاقوں میں نہ تو کوئی اسکول بننے دیتے ہیں، نہ سڑک بننے دیتے ہیں، نہ ہسپتال بننے دیتے ہیں اور ہر وہ کام نہیں کرنے دیتے جس کے ذریعہ قوم کے اندر شعور پیدا ہو جائے۔ اس لئے کہ یہ سردار جانتے ہیں کہ اگر ان کے اندر شعور پیدا ہو گیا تو یہ ہماری غلامی سے آزاد ہو جائیں گے۔ یہ سب اس جاگیر داری کے اثرات ہیں جو یورپ سے چلا تھا اور رفتہ رفتہ ان علاقوں کے اندر بھی پھیل گیا۔

شریعت میں جاگیر داری کا مفہوم

شریعت میں اس قسم کی جاگیر داری کا کوئی جواز نہیں ہے، بلکہ شریعت میں جاگیر داری کے معنی ہیں ”کسی کو زمین دینا“ جب وہ شخص زمین کو آباد کرے گا تو اس زمین کا مالک بن جائے گا اور اگر آباد نہیں کرے گا تو مالک بھی نہیں بنے گا، اور اگر کاشت کار کے ذریعہ زمین کو آباد کر رہا ہے تو اس صورت میں اس کے اور کاشت کار کے مساوی حقوق ہیں اور اس کاشت کار سے بیگار لیتا اس کے لئے جائز نہیں۔ لہذا موجودہ دور میں جو جاگیر داری کا نظام ہے، اس کے بارے میں یہ سمجھنا کہ

شریعت اس کو جائز کہتی ہے، یہ درست نہیں، بلکہ دونوں میں زمین و آسمان کا فرق ہے۔ لیکن جن لوگوں نے حقیقت حال کو نہیں سمجھا اور دونوں قسم کی جاگیروں میں فرق محسوس نہیں کیا، انہوں نے جب یہ دیکھا کہ جاگیرداری نظام سے بے انتہاء مفاسد پیدا ہوتے ہیں تو انہوں نے یہ کہنا شروع کر دیا کہ اسلام میں جاگیر دینے کا جواز ہی نہیں ہے اور ”اقطاع“ کا بالکلیہ انکار کر دیا۔ حالانکہ بے شمار روایات اور احادیث سے یہ بات ثابت ہے کہ جاگیر دینا جائز ہے۔ چنانچہ حضور القدس صلی اللہ علیہ وسلم نے حضرت واکل بن حجر رضی اللہ تعالیٰ عنہ کو حضرموت میں جاگیر عطا فرمائی۔ حضرت تمیم داری رضی اللہ عنہ اور حضرت صدیق اکبر رضی اللہ عنہ اور دوسرے صحابہ کرام کو عطا فرمائی اور خلافت راشدہ کے دور میں بڑی بڑی جاگیریں لوگوں کو دی گئیں، تاکہ یہ لوگ اس زمین کو آباد کریں اور جو زمین بے کار پڑی ہوئی ہے وہ کام میں لگے۔ لہذا یہ کہنا کہ جاگیر دینا شرعاً جائز نہیں۔ یہ بات درست نہیں۔

زمین کو قومی ملکیت میں لینے کا مسئلہ

دوسرے مسئلہ یہ ہے کہ اس حدیث سے معلوم ہو رہا ہے کہ حضور القدس صلی اللہ علیہ وسلم نے حضرت ایض بن حمال رضی اللہ عنہ کو پہلے جاگیر عطا فرمادی تھی اور پھر دوسرے صاحب کے کہنے کی وجہ سے وہ جاگیر ان سے واپس لے لی۔ اس واقعہ سے بعض حضرات اس پر استدلال کرتے ہیں کہ اگر کوئی زمین کسی کی ملکیت میں ہے تو حکومت کو یہ حق حاصل ہے کہ وہ جب چاہے اس زمین کو قومی ملکیت میں لے لے۔ یہ استدلال اس زمانے میں بہت زور و شور سے پیش کیا جاتا تھا جس زمانے میں دنیا میں اشتراکیت اور کیوں نہ کام بردا چرچا تھا۔ اب تو اشتراکیت کا ہاتھی تقریباً مردی گیا، اس لئے اب وہ زور شور بھی باقی نہیں رہا۔

حدیث باب سے یہ استدلال درست نہیں۔ اس لئے کہ حضور القدس صلی اللہ علیہ وسلم نے حضرت ایض بن حمال رضی اللہ عنہ سے جو جاگیر واپس لی تھی وہ ان کی ملکیت میں آنے سے پہلے ہی واپس لے لی تھی، اس لئے کہ وہ جاگیر ان کی ملکیت میں اس وقت آتی جب وہ اس پر قبضہ کر لیتے یا احیاء کی کوئی کارروائی کر لیتے، حالانکہ نہ تو انہوں نے اس پر قبضہ کیا تھا اور نہ احیاء کی کوئی کارروائی کی تھی، اس لئے اس حدیث سے یہ استدلال کرنا کہ ملکیت کو واپس لیا جاسکتا ہے، یہ استدلال درست نہیں۔

حضرت بلاں بن حارث المزنی کے واقعہ سے استدلال

حضرت بلاں بن حارث المزنی رضی اللہ عنہ کے واقعہ سے بھی استدلال کیا جاتا ہے کہ حضور اقدس صلی اللہ علیہ وسلم نے ان کی جانب ادھب ضبط کرنی تھی۔ تو اس سے بھی استدلال درست نہیں۔ اس نے کہ ان کے ساتھ یہ ہوا تھا کہ ان کو ارض مواد دی گئی تھی لیکن وہ اس کو آپا نہیں کر سکے، اس نے قائدے کے موافق ان سے وہ زمین واپس لے لی گئی۔ لہذا ایسا کوئی واقعہ کہ کسی شخص کی ملکیت کسی زمین میں ثابت ہو چکی ہو اور پھر اس سے ضبط کرنی گئی ہو، ایسا واقعہ نہ تو حضور اقدس صلی اللہ علیہ وسلم کے زمانے میں پیش آیا اور نہ خلفاء راشدین کے زمانے میں، لہذا جانب ادھب کر لینا شرعاً جائز نہیں۔ اور اس بارے میں جتنی نظر پیش کی جاتی ہیں وہ سب غلط فہمی پر یاد ہو کہ پر بنی ہیں۔ اس موضوع پر بھی میری ایک کتاب چھپی ہوئی ہے، جس کا نام ہے: "ملکیت زمین اور اس کی تحدید" جس زمانے میں اشتراکیت کا ذرور تھا اس زمانے میں بار بار یہ بات اٹھتی تھی کہ زمین کی ملکیت ہو سکتی ہے یا نہیں؟ اور اس کی تحدید کرنے کی کہاں تک اجازت ہے؟ چنانچہ اس موضوع پر اب تک جتنا مواد آیا ہے اور اس پر جتنے دلائل پیش کئے جاتے ہیں، ان سب کا اس کتاب میں مفصل جائزہ لیا ہے۔ اس کو ضرورت کے وقت دیکھا جاسکتا ہے۔

حضرت واکل بن حجر کو حضرموت میں جا گیر دینے کا واقعہ

عن واکل بن حجر رضی اللہ عنہ ان النبی صلی اللہ علیہ وسلم اقطعه ارضًا بحضرموت --- وزاد فیہ: وبعث معه معاویة رضی اللہ عنہ لیقطعها ایاہ ۲۲۸

حضرت واکل بن حجر رضی اللہ عنہ سے روایت ہے کہ حضور اقدس صلی اللہ علیہ وسلم نے ان کو حضرموت میں زمین کا ایک کلڑا بطور جا گیر عطا فرمایا، اور حضرت معاویہ رضی اللہ عنہ کو حضور اقدس صلی اللہ علیہ وسلم نے ان کے ساتھ بھیجا تھا کہ وہ زمین ان کے حوالے کر دیں۔

حضرت واکل بن حجر رضی اللہ عنہ حضرموت کے بڑے نواب تھے اور بڑے سردار تھے، واقعہ لکھا ہے کہ جب حضور اقدس صلی اللہ علیہ وسلم نے حضرت معاویہ رضی اللہ عنہ کو ان کے ساتھ حضرموت کی طرف روانہ کیا تو حضرت واکل بن حجر رضی اللہ عنہ اونٹ پر سوار تھے اور حضرت امیر معاویہ رضی اللہ عنہ کے پاس کوئی سواری نہیں تھی، اس نے وہ پیدل ان کے ساتھ روانہ ہوئے،

راستے میں جب صحراء میں دھوپ تیز ہو گئی اور گرمی بڑھ گئی تو حضرت معاویہ رضی اللہ عنہ کے پاؤں جلنے لگے، انہوں نے حضرت واکل بن حجر رضی اللہ عنہ سے فرمایا کہ گرمی بہت ہے اور میرے پاؤں جل رہے ہیں، تم مجھے اپنے اونٹ پر بیچھے سوار کرو تاکہ میں گرمی سے نفع جاؤ۔ تو انہوں نے جواب میں کہا: لست من ارادف الملوک تم بادشاہوں کے ساتھ ان کے بیچھے بیٹھنے کے قابل نہیں ہو۔ لہذا تم ایسا کرو کہ میرے اونٹ کا سایہ زمین پر پڑ رہا ہے، تم اس سایہ پر پاؤں رکھتے ہوئے اور اس سائے میں چلتے ہوئے میرے ساتھ آ جاؤ۔ چنانچہ حضرت معاویہ رضی اللہ عنہ نے مدینہ منورہ سے یمن تک پورا راستہ اسی طرح قطع کیا، اس لئے کہ حضور اقدس صلی اللہ علیہ وسلم نے ساتھ جانے کا حکم دیا تھا۔ چنانچہ وہاں ہنپت کران کو زمین دی پھر واپس تشریف لے آئے۔

بعد میں اللہ تعالیٰ کا کرنا ایسا ہوا کہ حضرت معاویہ رضی اللہ عنہ خود خلیفہ بن گنے، اس وقت یہ حضرت واکل بن حجر رضی اللہ عنہ حضرت معاویہ رضی اللہ عنہ سے ملاقات کے لئے یمن سے دمشق تشریف لائے تو حضرت معاویہ رضی اللہ عنہ نے باہر نکل کران کا استقبال کیا اور ان کا بڑا اکرام کیا اور حسن سلوک فرمایا۔

باب ماجاء فی فضل الغرس

عن انس رضی اللہ عنہ عن النبی صلی اللہ علیہ وسلم
قال: مامن مسلم یغرس غرساً اویزرع زرعاً فبا کل منه
انسان او طیر او بهيمة الا کانت له صدقة ﴿۲۲۹﴾

حضرت انس رضی اللہ عنہ سے روایت ہے کہ حضور اقدس صلی اللہ علیہ وسلم نے ارشاد فرمایا: جو کوئی مسلم پودا لگاتا ہے یا کھلتی لگاتا ہے اور پھر اس سے کوئی انسان یا پرندہ یا جانور کھاتا ہے تو یہ سب اس کے لئے صدقہ لکھا جاتا ہے۔

تبہ سے بلا نیت بھی ثواب حاصل ہو جاتا ہے

اس حدیث سے حضرت مولانا اشرف علی صاحب تھانوی رحمۃ اللہ علیہ نے ایک مسئلے پر استدلال کیا ہے کہ بعض مرتبہ تبہ سے بغیر نیت کے بھی ثواب مل جاتا ہے۔ یعنی ایک ثواب وہ ہے جو نیت کرنے سے ملتا ہے۔ لیکن ایک ثواب تبہ کی وجہ سے ملتا ہے۔ اس میں نیت کا پایا جانا بھی شرط نہیں۔ اب اگر کوئی شخص پودا لگ رہا ہے تو اگرچہ اس کی نیت یہ نہ ہو کہ اس سے

پرندے، جانور اور انسان کھائیں گے، لیکن چونکہ وہ شخص ان کے کھانے کا سبب ہتا ہے، اس لئے ان کے کھانے پر اس شخص کا صدقہ لکھا جائے گا اور ثواب ملے گا۔ اس سے معلوم ہوا کہ اگر کوئی شخص کسی نیکی کا سبب بن جاتا ہے، اگرچہ سبب بننے کی نیت نہ ہو، تب بھی اللہ تعالیٰ کی رحمت سے اُمید ہے کہ اس پر ثواب ملے گا۔

باب ماجاء فی المزارعۃ

عن ابن عمر رضی اللہ عنہ ان النبی صلی اللہ علیہ وسلم عامل اهل خیبر بشرط ما يخرج منها من ثمر او زرع (۲۵۰)

حضرت عبد اللہ بن عمر رضی اللہ تعالیٰ عنہ سے روایت ہے کہ حضور اقدس صلی اللہ علیہ وسلم نے اہل خیبر سے آدمی پیداوار پر معاملہ فرمایا، چاہے وہ پھل کی ہو یا کھیتی کی ہو۔ یعنی آدمی تمہاری ہوگی اور آدمی ہماری ہوگی۔ گویا کہ کھیت میں مزارعۃ کا اور باغات میں مساقات کا معاملہ فرمایا۔ یہ حدیث ان فقہاء کی دلیل ہے جو مزارعۃ کو جائز کہتے ہیں۔

زمین کو کاشت کے لئے کرایہ پر دینا

تفصیل اس کی یہ ہے کہ کسی زمین کو دوسرے کو کاشت پر دینے کی چند صورتیں ہو سکتی ہیں۔ ایک صورت یہ ہے کہ مالک اپنی زمین کاشت کار کو کرایہ پر دے دے اور اس سے معین کرایہ وصول کرے، یہ کرایہ نقد کی شکل میں ہو، پیداوار کی شکل میں نہ ہو اور مالک زمین کا پیداوار سے کوئی تعلق نہ ہو۔ اُمّہ اربعہ کا اس پر اتفاق ہے کہ یہ صورت جائز ہے، صرف علامہ ابن حزم رحمۃ اللہ علیہ کے نزدیک یہ صورت جائز نہیں۔ اور اس کی دلیل یہ دیتے ہیں کہ بعض روایات میں حضرت رافع بن خدنج رضی اللہ تعالیٰ عنہ فرماتے ہیں کہ حضور اقدس صلی اللہ علیہ وسلم نے ”کراء الارض“ سے منع فرمایا اور ”کراء الارض“ کے معنی ہیں، روپے پیسے کے ذریعہ زمین کو کرایہ پر دینا۔ لیکن یہ استدلال درست نہیں ہے۔ اس لئے کہ مسلم شریف کی ایک حدیث میں حضرت رافع بن خدنج رضی اللہ تعالیٰ عنہ نے صاف صاف فرمایا کہ اما الورق فلم ینهہا یعنی دراهم کے ذریعہ زمین کو کرایہ پر دینے سے حضور اقدس صلی اللہ علیہ وسلم نے ہمیں منع نہیں کیا تھا۔ لہذا حدیث میں جہاں کراء الارض کا لفظ آیا ہے اس سے مزارعۃ کی وہ خاص شکل مراد ہے جو ناجائز

ہوتی ہے۔ جو انشاء اللہ ابھی عرض کروں گا۔ لہذا علامہ ابن حزم کا یہ کہنا کہ زمین کو کرایہ پر دینا جائز نہیں، یہ درست نہیں۔

زمین کو مزار عدت پر دینا اور اس کی تین صورتیں

دوسری صورت یہ ہے کہ زمین دوسرے کو اس شرط پر دینا کہ پیداوار کا کچھ حصہ زمین دار کا ہو گا اور کچھ حصہ کاشت کار کا ہو گا۔ اس کی پھر تین صورتیں ہو سکتی ہیں: ایک صورت یہ ہے کہ زمین دار پیداوار کی ایک معین مقدار اپنے لئے مقرر کر لے۔ مثلاً یہ کہے کہ جتنی پیداوار ہوگی اس میں سے بیس من میں لوں گا اور باقی تمہاری ہوگی۔ یہ صورت بالاتفاق ناجائز ہے۔ اس لئے کہ پتہ نہیں ہے کہ پیداوار کتنی ہوگی؟ ہو سکتا ہے کہ کل بیس من ہی پیداوار ہو اور یہ بھی ہو سکتا ہے کہ بیس من بھی نہ ہو۔ اس صورت میں کاشت کار کو کچھ نہیں ملے گا۔ اس لئے شرعاً یہ صورت جائز نہیں۔

یہ صورت بھی جائز نہیں

دوسری صورت یہ ہے کہ زمین دار زمین کے ایک مخصوص حصے کی پیداوار اپنے لئے مقرر کر لے اور یہ کہے کہ اس حصے میں جو پیداوار ہوگی وہ میری ہوگی اور دوسرے حصے میں جو پیداوار ہوگی وہ تمہاری ہوگی۔ اور عام طور پر یہ ہوتا تھا کہ اس کھیت میں نے پانی کی جو نالیاں گزر رہی ہوتی تھیں، ان نالیوں کے آس پاس کے حصے کو زمین دار اپنے لئے مخصوص کر لیتا تھا اور باقی حصے کی پیداوار کو کاشت کار کے لئے مخصوص کر لیتا تھا۔ یہ صورت بھی بالاتفاق ناجائز ہے۔ اس لئے کہ یہ ممکن ہے کہ پیداوار صرف ان حصوں پر ہو جو پانی کے قریب ہیں اور دوسرے حصوں پر بالکل پیداوار نہ ہو۔ اس طرح کاشت کار کو کچھ بھی نہیں ملے گا۔ اس لئے شرعاً یہ صورت بھی جائز نہیں۔

یہ صورت جائز ہے

تیسرا صورت یہ ہے کہ زمین دار پیداوار کا ایک مناسب سختہ اپنے لئے مقرر کر لے۔ مثلاً یہ کہے کہ جتنی پیداوار ہوگی اس کا ایک چوتھائی میں لوں گا اور تین چوتھائی تمہارا ہو گا۔ یا آدھی

پیداوار تہاری اور آدمی پیداوار میری ہوگی۔ یا ثلث میری اور دو ثلث تہاری۔ اس صورت کو مزارعہ بالثلث اوبالربيع یا مزارعہ بالحصہ المشاعۃ کہتے ہیں۔ اس کے جواز اور عدم جواز میں فقهاء کے درمیان اختلاف ہے۔ امام ابوحنیفہ رحمۃ اللہ علیہ کے نزدیک یہ صورت بھی مطلقاً ناجائز ہے۔ اور صاحبین اور بہت سے دوسرے فقهاء اس کو جائز کہتے ہیں۔ البتہ بعض فقهاء اس کو علی الاطلاق جائز کہتے ہیں۔ اور بعض فقهاء مساقات کے ضمن میں جائز کہتے ہیں اور تنہ ناجائز کہتے ہیں۔ ہر صورت جمہور فقهاء اس صورت کے جواز کے فی الجملہ قائل ہیں۔

امام ابوحنیفہ کا استدلال

امام ابوحنیفہ رحمۃ اللہ علیہ ان احادیث سے استدلال فرماتے ہیں جو حضرت رافع بن خدیج رضی اللہ تعالیٰ عنہ سے مروی ہیں، جن میں حضور اقدس صلی اللہ علیہ وسلم نے مزارعہ سے منع فرمایا، چنانچہ ابو داؤد میں حضرت رافع بن خدیج رضی اللہ تعالیٰ عنہ کی حدیث ہے کہ حضور اقدس صلی اللہ علیہ وسلم نے ارشاد فرمایا:

﴿مَنْ لَمْ يَدْعِ الْمُخَابِرَةَ فَلَيَوْذَنْ بِحَرْبِ مِنَ اللَّهِ وَرَسُولِهِ﴾

(۲۵۳)

جو شخص مخبرہ یعنی مزارعہ نہ چھوڑے تو وہ اللہ اور اس کے رسول کی طرف سے اعلان جنگ سن لے۔ ان احادیث سے استدلال کرتے ہوئے امام ابوحنیفہ رحمۃ اللہ علیہ فرماتے ہیں کہ مزارعہ جائز نہیں۔

جمہور فقهاء کی دلیل

جمہور فقهاء حدیث باب سے استدلال کرتے ہیں کہ حضور اقدس صلی اللہ علیہ وسلم نے خیر والوں سے جو معاملہ کیا تھا وہ مزارعہ کا معاملہ تھا۔ وہ معاملہ یہ تھا کہ اہل خیر ان زمینوں کو کاشت کریں گے اور باغات کو پانی دیں گے اور جو پھل اور پیداوار ہوگی اس کا نصف ان کا ہوگا اور نصف مسلمانوں کا ہوگا۔ لہذا جب خود حضور اقدس صلی اللہ علیہ وسلم نے مزارعہ فرمائی ہے تو اس کے عدم جواز کے کوئی معنی نہیں ہیں۔

حفیہ کی طرف سے خبر والے معاملے کا جواب

امام ابو حنیفہ رحمۃ اللہ علیہ خیر کے معاملے میں یہ تاویل فرماتے ہیں کہ یہ مزارعۃ کا معاملہ نہیں تھا بلکہ یہ "خارج مقاسہ" تھا۔ یعنی حضور اقدس صلی اللہ علیہ وسلم نے اہل خیر پر یہ خراج مقرر کر دیا تھا کہ تم زمینوں پر کاشت کرو اور نصف پیداوار بطور خراج کے ہمیں ادا کرو۔

لیکن تحقیق سے یہ بات معلوم ہوتی ہے کہ خیر کے واقعہ کو "خارج مقاسہ" پر محبوں کرنا بہت بعید ہے۔ اس لئے کہ یہ بات طے شدہ ہے کہ خیر کی زمین "عنۃ" فتح ہوئی تھی، صلحانہمیں ہوئی تھی۔ اور اصول یہ ہے کہ جو اراضی عنۃ قوت کے ذریعے فتح ہوں وہ اراضی عانمین کے درمیان تقسیم کر دی جاتی ہیں۔ تو چونکہ خیر عنۃ فتح ہوا تھا اس لئے اس کی اراضی مجاہدین کے درمیان تقسیم کی گئیں اور تقسیم کے بعد مسلمان ان زمینوں کے مالک بن گئے اور جب مسلمان مالک بن گئے تو اب ان زمینوں پر خراج عائد ہونے کا کوئی سوال ہی نہیں تھا، اس لئے کہ خراج اس وقت عائد ہوتا ہے جب مالک غیر مسلم ہوں۔ بلکہ صورت یہ ہوئی کہ جب خیر فتح ہو گیا تو یہودیوں نے یہ کہا کہ یہ زمینیں تو آپ کی ہو گئیں لیکن آپ ان زمینوں کو استعمال کرنے کا ہمراہ نہیں جانتے جتنا ہم جانتے ہیں، لہذا اگر آپ یہ زمینیں ہمیں ہی کاشت کے لئے دے دیں تو آپ کے لئے بہتری ہو گی اور ہمارے لئے بھی بہتری ہو گی، چنانچہ یہ طے ہوا کہ یہ زمینیں یہودیوں کو دے دی جائیں، آدمی پیداوار وہ رکھیں گے اور آدمی پیداوار مسلمانوں کو دیں گے۔ اس تفصیل سے ظاہر ہو گیا کہ حقیقت میں یہ معاملہ مزارعۃ کا تھا، "خارج مقاسہ" کا معاملہ نہیں تھا۔ اور خراج مقاسہ اس وقت ہوتا جب ان زمینوں پر یہودیوں کی ملکیت رکھی گئی ہوتی۔ اور تمام روایات اس پر متفق ہیں کہ ان زمینوں پر یہودیوں کی ملکیت باقی نہیں رکھی گئی تھی۔ اس کی تائید اس واقعہ سے بھی ہوتی ہے کہ جب انہوں نے گزبر شروع کی تو حضرت فاروق اعظم رضی اللہ عنہ نے ان کو تباہ کی طرف جلاوطن کر دیا۔ اگر ان کی ملکیت ہوتی تو پھر ان سے زمین چھین کر ان کو جلاوطن کرنے کا کوئی جواز نہیں تھا۔ لہذا دلائل کی قوت اسی جانب ہے کہ مزارعۃ جائز ہے، چنانچہ حنفی نے بھی اس مسئلے میں امام صاحب کے بجائے صاحبین کے قول پر فتویٰ دیا ہے۔

باب (بلا ترجمۃ)

﴿عَنْ رَافِعٍ بْنِ خَدِيجَ رَضِيَ اللَّهُ عَنْهُ قَالَ: نَهَا نَارَ رَسُولُ اللَّهِ﴾

صلی اللہ علیہ وسلم عن امرکان لنا نافعا، اذا کانت
لاحدنا ارض ان یعطيها ببعض خراجها او بدراهم وقال:
اذا کانت لاحدکم ارض فليمنحها اخاه او لید رعها

(۲۵۸)

یہ وہ حدیث ہے جس سے امام ابو حنیفہ رحمۃ اللہ علیہ استدلال کرتے ہیں۔ حضرت رافع بن خدیج رضی اللہ عنہ فرماتے ہیں کہ حضور اقدس صلی اللہ علیہ وسلم نے ہمیں ایک ایسے معاملے سے منع فرمایا جو ہمارے لئے فائدہ مند تھا، وہ یہ کہ جب ہم میں سے کسی کی زمین ہوتی تو وہ اس کو اس کی بعض پیداوار کے عوض یادراہم کے عوض دیدے۔ اس سے منع فرمایا۔ لیکن یہی حدیث اس بات پر دلالت کر رہی ہے کہ یہ ممانعت تحریک نہیں تھی بلکہ تنزیہ تھی، اس لئے کہ اس حدیث میں دراہم کا بھی ذکر ہے کہ دراہم پر دینے سے بھی منع فرمایا، حالانکہ امام ابو حنیفہ رحمۃ اللہ علیہ بھی دراہم پر دینے کو جائز فرماتے ہیں۔ لہذا اس حدیث میں دراہم کی ممانعت کو حرمت تنزیہ پر محول کرنا ہو گا اور جب ”دراءہم“ کو حرمت تنزیہ پر محول کیا جا رہا ہے تو ببعض خراجها میں بھی وہی حکم ہو گا۔

پھر فرمایا کہ اگر تم میں سے کسی شخص کی زمین ہو تو اپنے بھائی کو عاریٹا کاشت کے لئے دے دے یا خود کاشت کرے۔ مطلب یہ ہے کہ اس زمین کا کرایہ لینا یا اس کی پیداوار میں حصہ بنتا پسندیدہ فعل نہیں ہے بلکہ بہتر یہ ہے کہ ویسے ہی زمین عاریت پر دے دے۔ لیکن جیسا کہ میں نے عرض کیا کہ یہ ممانعت کراہت تنزیہ پر محول ہے، اس لئے خود حضور اقدس صلی اللہ علیہ وسلم نے اہل خبر سے مزارعہ کا معاملہ فرمایا اور اس کو جائز قرار دیا۔

حدیث باب سے اشتراکیت کے جواز پر استدلال درست نہیں


بعض اشتراکی ڈینیت کے لوگ اس حدیث سے ملکیت زمین کی نفی پر استدلال کرتے ہیں کہ زمین کسی کی ملکیت نہیں ہے، اس لئے کہ اس حدیث میں حضور اقدس صلی اللہ علیہ وسلم نے فرمایا کہ اپنے بھائی کو ویسے ہی عاریٹا دے دو، اس سے کرایہ اور پیداوار مت اور یہ استدلال درست نہیں۔ اس لئے کہ یہ حدیث ملکیت زمین پر اور زیادہ دلالت کرتی ہے، کیونکہ آپ نے فرمایا کہ ”فلیمنحها“ اور ”منسحه“ عاریت کو کہتے ہیں اور عاریت پر تو وہی چیز دی جائے گی جو انسان کی اپنی ملکیت میں ہو گی، اس لئے اس حدیث سے ملکیت زمین کا ثبوت ہوتا ہے، نفی نہیں

ہوتی۔

عن ابن عباس رضي الله عنهم ما ان رسول الله صلي الله عليه وسلم لم يحرم المزارعه ولكن امران يرفق بعضهم ببعض ۲۵۵

حضرت عبدالله بن عباس رضي الله عنهم سے روایت ہے کہ حضور القدس صلی اللہ علیہ وسلم نے مزارعہ کو حرام نہیں کیا لیکن یہ حکم دیا کہ ایک دوسرے کے ساتھ نزی کا معاملہ کریں۔ دیکھئے اس حدیث میں حضرت عبدالله بن عباس رضي الله عنہما نے صاف صاف تشریح فرمادی۔

فَلِلَّهِ الْحَمْدُ عَلَى ذَلِكَ



حاشی

- (١) (بخارى: كتاب الأيمان، باب فضل من استبرء لدينه - مسلم:
كتاب المساقاة والمزارعة، باب أخذ الحلال وترك الشبهات)
- (٢) (بخارى: كتاب المساقاة، باب لاحمى آل الله ولرسوله -
مسند احمد: ٣٨٣/٣ - كنز العمال: ٣٨٣/٣)
- (٣) (مسند احمد: ١٢٠٠/١)
- (٤) (ابوداود: كتاب البيع، باب في أكل الربوة وموكله - نسائي: كتاب
الطلاق، باب احلال المطلقة ثلثا وما فيه من التغليظ -
كنز العمال: ١٠٩/٣)
- (٥) (صحيح مسلم: كتاب الحج، باب حجحة النبي صلى الله عليه
وسلم - ابوداود: كتاب المناسك، باب صفة حجحة النبي صلى الله
عليه وسلم)
- (٦) (اعلاء السنن: ٥١٢/١٢ - تكميلة فتح الملهم: ٥٦٨/١)
- (٧) (بخارى: كتاب الاستقرار، باب حسن القضاء)
- (٨) (مسلم: كتاب الحج، باب حجحة النبي صلى الله عليه وسلم -
ابوداود: كتاب المناسك، باب صفة حجحة النبي صلى الله عليه
وسلم)
- (٩) (مسلم: كتاب الأيمان، باب الكبائر وأكابرها - بخارى: كتاب
الشهادات، باب ما يقبل في شهادة الزور)
- (١٠) (ابوداود: كتاب البيوع، باب في التجارة يخالف طهرا الحلف واللغو -
نسائي: كتاب البيوع، الأمر بالصدقة لمن لم يعتقد اليمين بقلبه
والتفصيل في: رد المختار: ٦٣/٦ - اعلاه السنن: ٢٠٤/١٢ - فتح
البارى: ٣٤٠/٥ - عمدة القارى: ٦٣٦/٥)

- (١٤) (المسند الجامع: ٢٢٢/٦ - مسند الدارمي: ١١٣/٢)
- (١٥) (ابن ماجه: كتاب التجارة، باب التوقي في التجارة)
- (١٦) (مسلم: كتاب الأيمان، باب بيان غلظة حريم اسباب الازار)
- (١٧) (ابوداود: كتاب الجهاد، باب في الابتکار - ابن ماجه: كتاب التجارة، باب ما يرجى من البركة في البكور)
- (١٨) (نسائي: كتاب البيوع، باب البيع إلى الأجل المعلوم)
- (١٩) (نسائي: كتاب البيوع، باب مبادلة أهل الكتاب - ابن ماجه: أبواب الرهون)
- (٢٠) (بخاري: كتاب البيوع، باب شری النبی صلی اللہ علیہ وسلم بالنسیئة)
- (٢١) (بخاري: كتاب البيوع، باب اذا بين البيعان ولم يكتما ونصحا - ابن ماجه: أبواب التجارة، باب شراء الرقيق)
- (٢٢) (دارقطني: ١١٠/٢ - المسند الجامع: ٢١٨/٩)
- (٢٣) (نسائي: كتاب البيوع، باب البيع فيمن يزيد - ابن ماجه: أبواب التجارة، باب بيع المزايدة)
- (٢٤) (دارقطني: ١١٠/٢ - والتفصيل في المفتني: ٢٢٢/٣ - المجموع شرح المذهب: ١٩١٤/١٣ - فتح الباري: ٣٥٢/٢)
- (٢٥) (سنن نسائي: كتاب البيوع، بيع المدببر - ابوداود: كتاب العناق، باب في بيع المدببر)
- (٢٦) (سنن الكبرى للبيهقي: ٣١١/٣ - دارقطني: ١٣٨/٢)
- (٢٧) (دارقطني: ١٣٨/٢ - دارقطني: ١٣٨/٣)
- (٢٨) (والتفصيل في المبسوط: ١٨٣، ١٤١، ١٧٢ - المجموع: ١٥/١٦ - المفتني: ٣٩٣/٩)
- (٢٩) (بخاري: كتاب البيوع، باب النهي عن تلقى الركبان - مسلم: كتاب البيوع بباب تحريم تلقى الجلب)
- (٣٠) (مسلم: كتاب البيوع، بباب تحريم تلقى الجلب - ابوداود: كتاب البيوع، بباب في التلقى)
- (٣١) (والتفصيل في ردد المختار: ٥ - ١٠٢ - اعلاء السنن: ١٩٦/١٣)

- (٣٢) (والتفصيل في: المغني لابن قدامة: ٢٢١/٣ - المجموع شرح المذهب: ٢٥، ٢٣/١٢ - الفقه على المذاهب الاربعة: ٢٤٦/٢)
- (٣٣) (بخارى: كتاب البيوع، باب لا يبيع على بيع أخيه - مسلم: كتاب البيوع، باب تحرير بيع الحاضر للبادى)
- (٣٤) (مسلم: كتاب البيوع، باب تحرير بيع الحاضر للبادى - ابو داود: كتاب البيوع، باب في النهي ان يبيع حاضر لباد)
- (٣٥) (ابو داود: كتاب البيوع، باب في التسعير - ابن ماجه: ابواب التجارية، باب من كره ان يسرع)
- (٣٦) (بخارى: كتاب البيوع، باب بيع المزابنة - مسلم: كتاب البيوع، باب النهي عن المحاقلة والمزابنة والمخابرة)
- (٣٧) (ابو داود: كتاب البيوع، باب في التمر بالتمر - نسائي: كتاب البيوع، باب اشتراء التمر بالرطب)
- (٣٨) (ابو داود: كتاب البيوع، باب في التمر بالتمر)
- (٣٩) (والتفصيل في: حلية العلماء في معرفة مذاهب الفقهاء: ١٤٢/٣ - معجم فقه السلف: ٣١/٢ - اعلاء السنن: ٣٣٠/١٣)
- (٤٠) (مسلم: كتاب البيوع، باب النهي عن بيع الشمار قبل بدوصلاحها - ابو داود: كتاب البيوع، باب في بيع الشمار قبل ان يبدوصلاحها)
- (٤١) (مسلم: كتاب البيوع، باب النهي عن بيع الشمار قبل بدوصلاحها - ابو داود: كتاب البيوع، باب في بيع الشمار قبل ان يبدوصلاحها)
- (٤٢) (ابو داود: كتاب البيوع، باب في بيع الشمار قبل ان يبدوصلاحها - مسند احمد: ٥/٢)
- (٤٣) (ابو داود: كتاب البيوع، باب في بيع الشمار قبل ان يبدوصلاحها)
- (٤٤) (ابن داود: كتاب البيوع، باب في بيع الشمار قبل ان يبدوصلاحها)
- (٤٥) (ابو داود: كتاب البيوع، باب في بيع السنين - مسند احمد: ٣٠٩/٣)
- ابن ماجه: ابواب التجارية، باب بيع الشمار سنين والجائحة)
- (٤٦) (ابو داود: كتاب البيوع، باب في العيد بيع وله مال - ابن ماجه: ابواب التجارية، باب ماجاء فيمن باع نحلاً موراً أو عبد الله مال)
- (٤٧) (بخارى: كتاب البيوع، باب بيع المخاضرة - التمهيد لابن

(١٩٠/٢) عبد البر

- (٢٨) بخارى: كتاب البيوع، باب بيع الشمار قبل ان يبدو صلاحها -
ابوداود: كتاب البيوع، باب فى بيع الشمار قبل ان يبدو صلاحها)
(٢٩) والتفصيل فى: الفقه الاسلامى وادله: ٢٨٥/٢ - مبسوط: ١٩٥/١٢ -
بداية المحدث: ١٢٣/٥ - بداية المحدث: ١٣٨/٢ - المنتقى على الموطا:
٢١٨/٣ - المغنى لابن قدامة: ٨٠/٣ - مغني المحتاج: ٨٨/٢)
(٣٠) بخارى. كتاب البيوع، باب بيع الغر وحبل الحبلة - مسلم:
كتاب البيوع، باب بطلان بيع الحصاة والبيع الذى فيه غرر
(٣١) مسلم: كتاب البيوع، باب بطلان بيع الحصاة والبيع الذى فيه
غرر- ابوداود: كتاب البيوع، باب فى بيع الغرر)
(٣٢) نسائى: كتاب البيوع، باب بيعتين فى بيعه)
(٣٣) ابوداود: كتاب البيوع، باب فى الرجل يبيع ما ليس عنده - نسائى:
كتاب البيوع، باب بيع ما ليس عنده البالع)
(٣٤) ابوداود: كتاب البيوع، باب فى الرجل يبيع ما ليس عنده - نسائى:
كتاب البيوع، باب بيع ما ليس عنده البالع)
(٣٥) والتفصيل فى: اعلاء السنن: ١٤٤/١٣ - رد المختار: ٢٤٣/٥)
(٣٦) والتفصيل فى: حلية العلماء فى معرفة مذاهب الفقهاء: ١٣١/٣ -
كتاب الفقه على المذاهب الاربعة: ١٢٩/٢ - رد المختار: ١٢٧/٣)
اعلاء السنن: ١٣٦/١٣)
(٣٧) بخارى: كتاب البيوع، باب بيع الطعام قبل ان يقبض وبيع ما ليس
عنده - ابن ماجه: ابواب التجارات، باب النهى عن بيع الطعام قبل
ما لم يقبض)
(٣٨) والتفصيل فى: مبسوط: ١٠٩/١٣ - المغنى لابن قدامة: ١٢٦/٣ -
المجموع: ٨/١٣ - كتاب الفقه على المذاهب الاربعة: ٢٣٣/٢ -
بداية المحدث: ١٥٢/٢ - بداية المحدث: ١٨١/٥ - اعلاء السنن: ٢٣٦/١٣)
(٣٩) بخارى: كتاب الفرائض، باب اثم من لبرا من مواليه - مسلم:
كتاب العنق، باب النهى عن بيع الولاء وهبته)
(٤٠) والتفصيل فى: عمدة القارى: ٢٠٨/٢)
(٤١) سنن نسائى: كتاب البيوع، باب بيع الحيوان بالحيوان نسيئة -
ابوداود: كتاب البيوع، باب الحيوان بالحيوان نسيئة)

- (١٣) (والتفصيل في: مبسوط: ١٢٣/١٢ - مجموع: ٢٠٢/٩ - أعلاه السنن: ٣٨١/١٣)
- (١٤) (والتفصيل في: كتاب الفقه على المذاهب الاربعة: ٥٣٩/٢٠ - المغني لابن قدامة: ٥٠٣/٢ - الفقه الإسلامي وادله: ٢٨١/٣ - أعلاه السنن: ٢٧٣/١٣)
- (١٥) (ابن ماجه: أبواب التجارة، باب الحيوان بالحيوان نسيئة)
- (١٦) (مسلم: كتاب المساقاة، باب جواز بيع الحيوان بالحيوان من جنسه متفاضلاً - نسائي: كتاب البيوع، باب بيع الحيوان بالحيوان يدابيد متفاضلاً)
- (١٧) (مسلم: كتاب المساقاة، باب ماجاء ان الحنطة بالحنطة مثلاً بمثل وكراهة التفاضل فيه - ابوداود: كتاب البيوع، باب في الصرف)
- (١٨) (كنز العمال: ٢٣١/٢: ٢٣١/٢)
- (١٩) (ابن ماجه: أبواب التجارة، باب التغليظ في الربا)
- (٢٠) (والتفصيل في: الهدایة: ٨١/٣)
- (٢١) (بخارى: كتاب البيوع، باب بيع الفضة بالفضة - مسلم: كتاب المساقاة، باب ماجاء ان الحنطة بالحنطة مثلاً بمثل الخ)
- (٢٢) (والتفصيل في: كتاب الفقه على المذاهب الاربعة: ٢٤٣/٢ - بدائع: ١٨٥/٥)
- (٢٣) (ابوداود: كتاب البيوع، باب في اقتضاء الذهب من الورق - نسائي: كتاب البيوع، باب اخذ الورق من الذهب)
- (٢٤) (بخارى: كتاب الشرب والمساقاة، باب الرجل يكون له ممر او شرب في حائط اوفى نخل - مسلم: كتاب البيوع، باب من باع نخلا عليه الامر)
- (٢٥) (والتفصيل في: كتاب الفقه على المذاهب الاربعة: ٢٩٣/٢)
- (٢٦) (والتفصيل في: تكملة فتح الملهم: ٣٢٢/١ - فتح الباري: ٣٨/٥ - أعلاه السنن: ٣٩/١٢ - المغني: ١٩١، ١٩٠/٣)
- (٢٧) (بخارى: كتاب البيوع، باب كم يجوز الخيار - مسلم: كتاب البيوع، باب ثبوت خيار المجلس للممتباين)
- (٢٨) (ابوداود: كتاب البيوع، باب في فضل الاقالة - ابن ماجه: أبواب

- (٩٣) (٢٢٠/١٣) التجارات، باب الاقالة - اعلاء السنن: والتفصيل في: المجموع: ١٤٣/٩ - المغني لابن قدامة: ٥٦٣/٢ - بدائع: ١٢٢/٥ - الفقه الاسلامي وادله: ٣٥٢/٢ - حاشية الدسوقي: ٩١/٣ - تكميلة فتح الملهم: ٣٢٤/١ - (٨٧)
- (٨٦) (٢٢٢/٢-١٤٢٢السنن: ٢٥/١٣) ابو داود: كتاب البيوع، باب في خيار المتباعين - (٨٨)
- (٨٧) (٢٥/١٣) كنز العمال: كتاب البيوع، باب في الرجل يقول في البيع لاختلابه - (٨٩)
- (٨٩) (٢٤٩/١) ابو داود: كتاب البيوع، باب في الخديعة في البيع - نسائي: كتاب البيوع، باب الخديعة في البيع - (٨٩)
- (٨٩) (٥٨٣/٢) والتفصيل في: الفقه الاسلامي وادله: ٥٢٨/٢ - المغني لابن قدامة: ٣٩٩، ٢٢٣/٢ - تكميلة فتح الملهم: ٣٤٩/١ - مذهب ابي حنيفة واحمد كمذهب مالك في خيار الغبن كما في الفقه الاسلامي: ٥٢٨/٢ - (٨٣)
- (٨٩) (٢٤٩/٢) بخاري: كتاب البيوع، باب النهي للبائع ان لا يحفل الابل والبقر والغنم - مسلم: كتاب البيوع، باب تحريم بيع المصراء - (٨٥)
- (٨٥) (١٤٩/٢) والتفصيل في: مبسوط: ٣٨/١٣ - المغني لابن قدامة: ١٤٩/٢ - المجموع: ٢٩٠٢/١٢ - تكميلة فتح الملهم: ٣٤٩/١ - اعلاء السنن: ٢٠٠/١٣ - (٨٤)
- (٨٤) (٢٠٠/١٣) بخاري: كتاب الجهاد، باب استئذان الرجل الامام - مسلم: كتاب المساقاة، باب بيع البعير واستثناء ركوبه - (٨٦)
- (٨٦) (٢٢٦/٢) بخاري: كتاب الرهن، باب الرهن مركوب ومحلوب - ابو داود: كتاب البيوع، باب في الرهن - (٨٧)
- (٨٧) (٢٢٤/٢-١٤٢٤السنن: ٩٢/١٣) والتفصيل في: المغني لابن قدامة: ٢٢٦/٢ - كتاب الفقه على المذاهب الاربعة: ٢٢٤/٢ - اعلاء السنن: ٩٢/١٣ - (٨٨)
- (٨٨) (٢٢٤/٢) مسلم: كتاب المساقاة، باب بيع القلادة فيها خرز وذهب - ابو داود: كتاب البيوع، باب في حلية السيف تباع للدرارم - (٨٩)
- (٨٩) (٣٦٣/١٠) والتفصيل في: المجموع: ٣٦٣/١٠ - مغني لابن قدامة: ٢٩٠/٢ - اعلاء السنن: ٢٨٧/١٣ - (٩٠)
- (٩٠) (٢٩٠/١٣) والتفصيل في: مبسوط: ٥/١٣ - اعلاء السنن: ٢٩٠/١٣ - تكميلة فتح الملهم: ٢٠٢/١ - (٩١)
- (٩١) (٢٠٢/١) بخاري: كتاب الفرائض، باب ميراث السائبة - نسائي: كتاب

- (٩٣) (ابوداود: كتاب البيوع، باب بيع المكاتب)
- (٩٤) (بخارى: كتاب المناقب، باب حدثى محمد بن المثنى - ابوداود: كتاب البيوع، باب فى المضارب يخالف)
- (٩٥) (ابوداود: كتاب الديات، باب فى دية المكاتب)
- (٩٦) (ابوداود: كتاب العتق، باب فى المكاتب يودى بعض كتابته - ابن ماجة: كتاب العتق، باب المكاتب)
- (٩٧) (ابوداود: كتاب العتق، باب فى المكاتب يودى بعض كتابته - ابن ماجة: كتاب العتق، باب فى المكاتب)
- (٩٨) (بخارى: كتاب الاستقراض واداء الديون، باب اذا وجد ماله عند مفلس فى البيع والفرض - مسلم: كتاب المساقاة، باب من ادرك ما ياعه عند المشترى وقد افلس)
- (٩٩) (مسند احمد: ٥/٥٢٣)
- (١٠٠) (والتفصيل فى: مفتني لابن قدامة: ٢٥٣/٣ - مفتني المحتاج: ١٥٨/٢ - تكميلة فتح الملهم: ٣٩٣/١)
- (١٠١) (دارقطنى: ٢٩٥/٣ - اعلاء السنن: ٣٣/١٨)
- (١٠٢) (والتفصيل فى: مجتمع الفقه الاسلامى: ٥٢٢/٣ - مفتني لابن قدامة: ٣١٩/٨ - مفتني المحتاج: ٨١/١ - ميسوط: ٤/٢٣ - رد المحتار: ٢٢٠/٥ - بدائع: ١١٣/٥ - اعلاء السنن: ٢٢/١٨ - تكميلة فتح الملهم: ٢١٢/٣)
- (١٠٣) (ابوداود: كتاب البيوع، باب فى الرجل يأخذ حقه من تحت يده - اعلاء السنن: ٣٨٣/١٥)
- (١٠٤) (بخارى: كتاب البيوع، باب من اجرى امر الامصار على ما يتعارفون الخ - اعلاء السنن: ٣٨٢/١٥)
- (١٠٥) (والتفصيل فى: تكميلة فتح الملهم: ٥٤٨/٢ - اعلاء السنن: ٣٨٣/١٥ - رد المحتار: ١٠٥/٥)
- (١٠٦) (ابوداود: كتاب البيوع، باب فى تضمين العارية - ابن ماجة: كتاب الصدقات، باب العارية)
- (١٠٧) (والتفصيل فى: مجموع: ٢٠٣/١٣ - المفتني لابن قدامة: ٢٢٠/٥ - اعلاء السنن: ٥٢/١٦)
- (١٠٨) (ابوداود: كتاب البيوع، باب فى تضمين العارية - ابن ماجة: كتاب

الصدقات،باب العارية)

- (مسلم: كتاب المسافة، باب تحريم الاحتكار في الاقوات -
ابوداود: كتاب البيوع، باب في النهي عن الحكرة)
- (التفصيل في: فتح الباري: ٢٢٨/٢ - المغني لابن قدامة: ٢٢٣/٢ -
المجموع: ٢٢٣/١٣ - اعلاء السنن: ٢٣٠/١٤) (١٠٩)
- (السنن الكبير للبيهقي: ٣١٤/٥ - المعجم الكبير: ٢٩٢/١١) (١١٠)
- (بخارى: كتاب الشرب والمسافة، باب الخصومة في البشر
والقضاء - مسلم: كتاب الايمان، باب بيان غلط تحريم اسبال
الازارالخ) (١١١)
- (ابوداود: كتاب البيوع، باب اذا اختلف البيع والمبيع قائم -
نسائى: كتاب البيوع، باب اختلاف المتباعين في الشمن) (١١٢)
- (ابوداود: كتاب البيوع، باب في بيع فضل الماء - نسائى: كتاب
البيوع، باب بيع فضل الماء) (١١٣)
- (التفصيل في: الفقه الاسلامي وادله: ٣٥٨/٢ - بدائع: ١٨٨/٦ -
المغني لابن قدامة: ٢٩٨/٢ - اعلاء السنن: ١٦٣/١٣) (١١٤)
- (بخارى: كتاب الشرب والمسافة، باب من قال ان صاحب الماء
احق بالماء حتى يروى - مسلم: كتاب المسافة، باب تحريم فضل
الماء الذي يكون بالفلةالخ) (١١٥)
- (بخارى: كتاب الاجارة، باب عسب الفحل - ابوداود: كتاب
البيوع، باب عسب الفحل) (١١٦)
- * (سنن نسائى: كتاب البيوع، بيع ضراب الجمل) (١١٧)
- (بخارى: كتاب البيوع، باب ثمن الكلب - مسلم: كتاب
المسافة: باب تحريم ثمن الكلب وحلوان الكاهن الخ) (١١٨)
- (نسائى: كتاب البيوع، باب بيع الكلب) (١١٩)
- (التفصيل في: المغني لابن قدامة: ٢٤٨/٣ - المجموع: ٢٢٨/٩ -
مغني المحتاج: ١١/٢ - بدائع: ٣٠٦/٦ - كتاب الفقه: ٣١/٢ - اعلاء
السنن: ٢٢٩/١٣ - تكميلة لفتح الملهم: ٥٢٦/١) (١٢٠)
- (ابوداود: كتاب البيوع، باب في كسب الحجامة - ابن ماجة: ابواب
التجارات، باب كسب الحجامة) (١٢١)
- (بخارى: كتاب الطب، باب الحجامة من الداء - مسلم: كتاب

- (١٢٣) المساقاة، باب حل اجرة الحجامة (ابوداود: كتاب البيوع، باب في ثمن السنور - ابن ماجه: ابواب التجارات، باب نهى عن ثمن الكلب ومهرالبفني)
- (١٢٤) (ابوداود: كتاب البيوع، باب في ثمن السنور - ابن ماجه: كتاب الصيد، باب الهرة)
- (١٢٥) (المسند الجامع: ٢٨٤/١٤)
- (١٢٦) (ابن ماجه: ابواب التجارات، باب ما لا يحل بيعه)
- (١٢٧) (مسند احمد: ٣١٣/٥ - مستدرك حاكم: ٥٥/٢)
- (١٢٨) (ابن ماجه: ابواب التجارات، باب الشهي عن التفريق بين السبي)
- (١٢٩) (ابوداود: كتاب البيوع، باب في من اشتري عبدا فاستعمله ثم وجد به عيبا - نسائي: كتاب البيوع، باب الخراج بالضمان)
- (١٣٠) (ابن ماجه: ابواب التجارات، باب من مرعلى ما شبه قوم او حائط هل يصيب منه)
- (١٣١) (المسند الجامع: ٣٠٥/٥)
- (١٣٢) (بخارى: كتاب الشرب والمساقاة، باب الرجل يكون له ممرا وشرب او حائط - مسلم: كتاب البيوع، باب الشهي عن المحاقلة والمزاينة والمخابرة (الخ))
- (١٣٣) (بخارى: كتاب البيوع، باب ما يذكر في بيع الطعام والحسكة - مسلم: كتاب البيوع، باب بطلان بيع المبيع قبل القبض)
- (١٣٤) (بخارى: كتاب البيوع: باب لا يبيع على بيع أخيه - مسلم: كتاب البيوع، باب تحريم بيع الرجل على بيع أخيه)
- (١٣٥) (ابوداود: كتاب الاشربة، باب ماجاء في الخمر تخلل)
- (١٣٦) (والتفصيل في: تكملة فتح الملهم: ٥٥١/١)
- (١٣٧) (مسلم: كتاب الاشربة، باب تحريم تخليل الخمر)
- (١٣٨) (ابوداود: كتاب الجهاد، باب في اين السبيل يا كيل من التمر ويشرب من اللبن اذا مر به (الخ))
- (١٣٩) (بخارى: كتاب البيوع، باب بيع الميتة والاصنام - مسلم: كتاب المساقاة، باب تحريم بيع الخمر)
- (١٤٠) (ابوداود: كتاب البيوع، باب الرجوع في الهبة - نسائي: كتاب النحل، باب رجوع المال الذي مات يعطي ولده)

- (١٤٢) (ابوداود: كتاب البيوع، باب الرجوع في الهبة - نسائي: كتاب النحل، باب رجوع الوالد فيما يعطي ولده)
 (١٤٣) (والتفصيل في: المغني لابن قدامة: ٦٦٨/٥ - مغني المحتاج: ٢٨/٥ - الفقه الإسلامي: ٢٠٢/٢)
 (١٤٤) (بخارى: كتاب البيوع، باب بيع الزبيب بالزبيب والطعام بالطعام - مسلم: كتاب البيوع، باب تحريم بيع الرطب بالتسرع الافي العرايا)
 (١٤٥) (والتفصيل في: المغني لابن قدامة: ٦٥/٣ - كتاب الفقه على المذاهب الاربعة: ٢٩٥/٢ - حلية العلماء: ١٨٣/٣ - بدائع: ١٩٣/٥ - المنتقى: ٢٢٦/٣)
 (١٤٦) (بخارى: كتاب البيوع، باب لا يبيع على بيع أخيه - مسلم: كتاب البيوع، باب تحريم بيع الرجل على بيع أخيه وسوءه على سمه الخ)
 (١٤٧) (ابوداود: كتاب البيوع، باب في الرجحان في الوزن - نسائي: كتاب البيوع، باب الرجحان في الوزن)
 (المعجم الكبير: ١٦٩/١٩)
 (١٤٨) (مسلم: كتاب المساقاة، باب فضل الظار المعسر والتباوز في الاقتضاء الخ)
 (١٤٩) (بخارى: كتاب الحالات، باب في الحوالة - مسلم: كتاب المساقاة، باب تحريم مطل الغنى وصحة الحوالة الخ)
 (١٥٠) (والتفصيل في: المغني لابن قدامة: ٥٨٣/٢ - الفقه الإسلامي وادله: ١٢٣/٥ بدائع: ١١٦/٦، دالالمختار: ٣٣١/٥ - كشاف القناع: ٣٢٣/٢ المجموع: ٣٢٢/١٣ - مغني المحتاج: ١٩٣/٢)
 (١٥١) (والتفصيل في: المغني لابن قدامة: ٥٦٧/٣، المجموع: ٣٢٣/١٣، حلية العلماء في معرفة مذاهب الفقهاء: ٥٢/٥ - الفقه الإسلامي وادله: ١٢٥/٥ بدائع: ١٨/٦ - المبسوط: ٥٢/٢٠ - مغني المحتاج: ١٩٥/٢)
 (١٥٢) (السنن الكبرى للبيهقي: ٤١/٦)
 (١٥٣) (بخارى: كتاب البيوع، باب بيع المباينة - مسلم: كتاب البيوع، باب النهي عن المحاقلة والمزاينة والمخاتمة الخ)
 (١٥٤) (بخارى: كتاب السلم، باب السلم في كثيل معلوم مسلم: كتاب

- (المساقاة، باب المسلم) (١٤٧)
- (والتفصيل الفقه الاسلامي وادله: ٦٥/٣ - المبسوط: ١٣١/١٢)
بدائع: ٢٠٩/٥ - المغنى لابن قدامة: ٣٠٧/٢ - اعلاء السنن: ٣١٩/١٣) (١٤٨)
- (والتفصيل في: الفقه الاسلامي، وادله: ٢٢٣/٣ - مغني المحتاج:
٢٣٠/٢ - المهدى: ٣٠٣/١ - المغنى لابن قدامة: ٣٥٠/٢) (١٤٩)
- (مصنف عبدالرزاق: ٢١/٨ - السنن الكبرى للبيهقي: ٢٣/٦)
تكميلة فتح الملهم: ٦٣١/١) (١٥٠)
- (مسلم: كتاب المساقاة، باب الشفعة - ابو داود: كتاب البيوع
باب ارض المشترك يزيد بعضهم بيع نصيب بعض) (١٥١)
- (والتفصيل في: تكميلة فتح الملهم: ٦٢٢/١) (١٥٢)
- (بخاري: كتاب الشرب والمساقاة، باب الرجل يكون له
ممراً وشرب في حائط أو في نخل - مسلم: كتاب البيوع - باب النهي
عن المحاقلة والمخابرة وعن بيع المعاومة الخ) (١٥٣)
- (ابو داود: كتاب البيوع، باب في التسعيرو ابن ماجة - ابواب
التجارات، باب من كره ان يسرع) (١٥٤)
- (مسلم: كتاب الایمان، باب قول النبي صلى الله عليه وسلم من
غشنا فليس منا - ابن ماجة: ابواب التجارات، باب النهي عن
الفسد) (١٥٥)
- (مسلم: كتاب المساقاة والمزارعة، باب جواز اقتراض الحيوان -
بخاري: كتاب الوكالة، باب وكالة الشاهدو الغائب جائزة) (١٥٦)
- (بخاري: كتاب الوكالة، باب الوكالة في قضاء الدين - مسلم:
كتاب المساقاة: باب جواز اقتراض الحيوان) (١٥٧)
- (مسلم: كتاب المساقاة، باب جواز اقتراض الحيوان واستحباب
توفيه - ابو داود: كتاب البيوع، باب حسن القضاء) (١٥٨)
- (نسائي: كتاب البيوع، باب حسن المعاملة والرفق في المطالبة) (١٥٩)
- (بخاري: كتاب البيوع، باب السهولة والسماحة في الشراء -
مستدركة حاكم: ٣٢٠/٣) (١٦٠)
- (السنن الكبرى للبيهقي: ٣٣٤/٢ - مستدركة حاكم: ٢٥٦/٢)
(والتفصيل في: الفتاوى العالمية المكثفة المعروفة بالفتاوی
الهنديّة: ٣٢١/٥) (١٦١)

- (١٧٢) المسند الجامع: (٥٢٢/١٠)
- (١٧٣) تكملة فتح الملهم: (٥٣٦/٢)
- (١٧٤) المسند الجامع: (٢٨٢). ابن ماجة - ابواب الاحكام باب ذكر القضاة
- (١٧٥) بخارى: كتاب الاعتصام، باب اجر الحاكم اذا اجتهد واصاب مسلم: كتاب الاقضية، باب بيان ان اجر الحاكم اذا اجتهد فاصاب الخ
- (١٧٦) ابوداود: كتاب الاقضية، باب اجتهاد الرأى في القضاء. مسند احمد: (٢٣٦/٥). المسند الجامع: (٢٣٠/١٥)
- (١٧٧) مسند احمد: (٥٥٢٢/٢). السنن الكبرى للبيهقي: (٨٨/١٠)
- (١٧٨) ابن ماجة: ابواب الاحكام، باب التغليظ في العيف والرشوة. المسند الجامع: (١٤١/٨)
- (١٧٩) ابوداود: كتاب الاقضية، باب كيف القضاء. ابن ماجة: كتاب الاحكام، باب ذكر القضاء
- (١٨٠) الترغيب والترهيب: (١٤٤/٣)
- (١٨١) بخارى: كتاب الاحكام، باب هل يقضى الحاكم او يفتى وهو غضبان - مسلم: كتاب الاقضية، باب كراهة قضاء القاضي وهو غضبان
- (١٨٢) المسند الجامع: (٢٦٢/١٥)
- (١٨٣) المسند الجامع: (٣٢٢/١٢). مسند احمد: (٣٢٢/٢)
- (١٨٤) المسند الجامع: (٩٤/٢)
- (١٨٥) بخارى: كتاب الشهادات، باب من اقام البينة بعد اليمين - مسلم: كتاب الاقضية، باب بيان ان حكم الحاكم لا يغير الباطن
- (١٨٦) والتفصيل في: اعلام السنن: (١١١/١٥). تكملة فتح الملهم: (٥٦٨/٢)
- (١٨٧) مسلم: كتاب الايمان - باب وعيid من اقطع حق مسلم بيمين فاجرة بالنار. ابوداود: كتاب الايمان والذور، باب التغليظ في الايمان الفاجرة
- (١٨٨) المسند الجامع: (١٥٤/١١)
- (١٨٩) بخارى: كتاب الرهن، باب اذا اختلف الراهن والمرتهن - مسلم: كتاب الاقضية، باب اليمين على المدعى عليه

- (١٩٠) (ابوداود: كتاب الاقضية، باب القضاء باليمين والشاهد- ابن ماجة: كتاب الاحكام، باب القضاء بالشاهد واليمين)
- (١٩١) (ابن ماجة كتاب الاحكام بباب القضاء باليمين والشاهد- مسند احمد: ٢٠٥/٣)
- (١٩٢) (والتفصيل في: اعلاء السنن: ٣٥٠/١٥، تكميلة فتح الملهم: ٥٥٢/٢)
- (١٩٣) (بخارى: كتاب العتق، باب اذا اعتقد عبدا بين النين- مسلم: كتاب العتق، باب التجزى في العتق)
- (١٩٤) (والتفصيل في: حلية العلماء في معرفة مذاهب الفقهاء: ٦٦٢/٣- ابداع: ١٢٣، ١٢٠، ١١٥)
- (١٩٥) (بخارى: كتاب العتق، باب اذا اعتقد نصيحا في عبد- مسلم: كتاب العتق، باب ثبوت السعاية)
- (١٩٦) (بخارى: كتاب العتق، باب اذا اعتقد عبدا بين النين- مسلم: كتاب العتق، باب التجزى في العتق)
- (١٩٧) (ابوداود: كتاب البيوع، باب في العمري- المسند الجامع: ١٩٢/٧، مسند احمد: ٨/٥)
- (١٩٨) (والتفصيل في: الفقه الاسلامي وادلته: ٨/٥- الشرح الكبير مع الدسوقي: ٩٤/٣)
- (١٩٩) (بخارى: كتاب الهبة، باب ما قبل في العمري والرقبي- مسلم: كتاب الهبات، باب العمري)
- (٢٠٠) (مسند احمد: ٣١٢/٣- مسلم: كتاب الهبات، باب العمري)
- (٢٠١) (ابوداود: كتاب البيوع، باب في الرقبي- ابن ماجة: كتاب الهبات، باب الرقبي)
- (٢٠٢) (والتفصيل في: معنى المحتاج: ١١٤/٦، ابداع: ٣٩٩/٢)
- (٢٠٣) (ابن ماجة: كتاب الاحكام، باب في الصلح)
- (٢٠٤) (بخارى: كتاب المظالم والغصب، باب لا يمنع جار جاره ان يغرز- مسلم: كتاب المساقاة، باب غرز الخشب في جدار الجار)
- (٢٠٥) (والتفصيل في: تكميلة فتح الملهم: ٦٦٨/١)
- (٢٠٦) (مسلم: كتاب الايمان: باب اليمين على نية المستحلف- ابوداود: كتاب الايمان، باب المعاريض في اليمين)

- (٢٠٧) (ابوداود: كتاب الاقضية، ابواب من القضاة - ابن ماجة: كتاب الاحكام، باب اذا شارعوا في الطريق)
- (٢٠٨) (بخارى: كتاب المظالم والفضض، باب اذا اختلفوا في الطريق الميساء - مسلم: كتاب المساقاة، باب قدر الطريق اذا اختلفوا فيه)
- (٢٠٩) (ابوداود: كتاب الطلاق، باب من احق بالولد - ابن ماجة: كتاب الاحكام: باب تخيير الصبي بين ابويه)
- (٢١٠) (والتفصيل في: مفنى المحتاج: ٣٥٦/٢، بدائع: ٣٣، ٣٣، ٣٢/٣)
- (٢١١) (ابوداود: كتاب البيوع، باب في الرجل يأكل من مال ولده - نسائي: كتاب البيوع، باب الحث على الكسب)
- (٢١٢) (بخارى: كتاب المظالم والفضض، باب اذا كسر قصبة او شيئاً لغيره - ابوداود: كتاب البيوع، باب فيمن افسد شيئاً يغفر مثله)
- (٢١٣) (ترمذى: كتاب الاحكام، باب ماجاء فيمن يكسر له الشئ)
- (٢١٤) (بخارى: كتاب المغازي، باب غزوة الخندق - مسلم: كتاب الجهاد، باب بيان سن البلاغ)
- (٢١٥) (والتفصيل في: در المختار: ١٥٣/٦)
- (٢١٦) (ابوداود: كتاب الحدود، باب في الرجل يزنى بحرمه - ابن ماجة: كتاب الحدود، باب من تزوج امراة ابيه من بعده)
- (٢١٧) (بخارى: كتاب الشرب والمساقاة، باب شرب الاعلى الى الكعبين - ابن ماجة: ابواب الرهون، باب الشرب من الاودية)
- (٢١٨) (مسلم: كتاب الايمان، باب من اعتق شركاله في العبد - ابوداود: كتاب العتق، باب فيمن اعتق عبيد الله يبلغهم الثالث)
- (٢١٩) (والتفصيل في: المفنى لابن قدامة: ٣٥٨/٩ - بدائع: ٩٩/٣)
- (٢٢٠) (ابوداود: كتاب العتق، باب فيمن ملك ذار حرم محروم - ابن ماجة: كتاب العتق، باب من ملك ذار حرم محروم فهو حر)
- (٢٢١) (ابوداود: كتاب البيوع، باب في زرع الارض بغير اذن صاحبها - ابن ماجة: كتاب الرهون: باب من زرع في ارض قوم بغير اذنهم)
- (٢٢٢) (بخارى: كتاب الهبة، باب الهبة للولد - مسلم: كتاب الهبات، باب كراهة تفضيل بعض الاولاد في الهبة)
- (٢٢٣) (والتفصيل في: حلية العلماء في معرفة مذاهب الفقهاء: ٣٣/٦)

- ٢٢٣) (والتفصيل في: حلية العلماء في معرفة مذاهب الفقهاء: ٢٢٣/٦) (٢٢٣)
- ٢٢٤) (ابوداود: كتاب البيوع بباب في الشفعة) (٢٢٤)
- ٢٢٥) (والتفصيل في: الفقه الإسلامي وادله: ٨٠٠/٥ - بدائع: ٢/٥) (٢٢٥)
- ٢٢٦) (درمخنار: ٢٢١/٦ - مبني المحتاج: ٢٩٤/٢)
- ٢٢٧) (ابوداود: كتاب البيوع، باب في الشفعة - ابن ماجة: كتاب الشفعة، باب الشفعة بالجوار) (٢٢٧)
- ٢٢٨) (بخارى: كتاب الحيل، باب في الهبة والشفعة - ابوداود: كتاب البيوع، باب في الشفعة) (٢٢٨)
- ٢٢٩) (اعلاء السنن: ٣/١٤ - المسند الجامع: ٢٣١/٩) (٢٢٩)
- ٢٣٠) (والتفصيل في: الفقه الإسلامي وادله: ٥٤٥/٥ - درالمختار: ٢١٤/٦ - بدائع: ٥١٤/٥ - مبني المحتاج: ٢٩٦/٢)
- ٢٣١) (بخارى: كتاب الشفعة، باب اذا اخبره رب اللقطة بالعلامة - مسلم: كتاب اللقطة، الاحاديث في احكام اللقطة) (٢٣١)
- ٢٣٢) (بخارى: كتاب اللقطة، باب ضالة الايل - مسلم: كتاب اللقطة، باب هل ترد اللقطة الى صاحبها اذا عرفها) (٢٣٢)
- ٢٣٣) (والتفصيل في: الفقه الإسلامي وادله: ٤٤٦/٥ - بدائع: ٦٠٢/٦ - درالمختار: ٣٤٨/٣)
- ٢٣٤) (والتفصيل في: المبسوط للسرخسي: ٨/١١ - بدائع: ٦٠٢/٦ - درالمختار: ٣٨٢/٣)
- ٢٣٥) (والتفصيل في: المبسوط للسرخسي: ٣/١١ - بدائع: ٦٠٢/٦ - درالمختار: ٣٤٩/٣ - مبني المحتاج: ٣١٥/٢)
- ٢٣٦) (ابن ماجة: ابواب اللقطة، باب ضالة الايل والبقر والفنم) (٢٣٦)
- ٢٣٧) (بخارى: كتاب اللقطة، باب ضالة الايل - مسلم: كتاب اللقطة، باب الفرق بين لقطة الايل وغيرها) (٢٣٧)
- ٢٣٨) (بخارى: كتاب الشروط، باب الشروط في الوقف - مسلم: كتاب الوصية، باب الوقف)
- ٢٣٩) (والتفصيل في: المبسوط: ٢٨/١٢ - درمخنار: ٣٣٤/٣ - مبني المحتاج: ٣٨٩/٢ - الانصاف: ١٠٠/٤)
- ٢٤٠) (مسلم: كتاب الوصية، باب ما يلحق الانسان من التواب بعد

- وفاته - ابو داود: كتاب الوصايا، باب ماجاء في الصدقة على الميت) (٢٢١)
- (٢٢٢) (بخارى: كتاب الزكاة، باب في الركاز الخامس - مسلم: كتاب الحدود، باب جرح العجماء والمعدن والثرجبار)
- (٢٢٣) (والتفصيل في: بدائع: ٢٤٢/٤ - در المختار: ٦٠٣/٦ - مفتني المحتاج: ١٣٩/٣ - كشف النقانع: ٢٠٣/٣)
- (٢٢٤) (والتفصيل في: در المختار: ٣١٨/٢ - بدائع: ٦٨ - ٦٥/٢ - الشر الصغير: ١٥٦ - ٦٥٠ - مفتني المحتاج: ٣٩٣/١)
- (٢٢٥) (كتاب الاموال لابن عبيد: ١/١١١)
- (٢٢٦) (ابو داود: كتاب الخراج والأمارة والفنى، باب أحياء الموات)
- (٢٢٧) (والتفصيل في: بدائع: ١٤٣/١ - در المختار: ٣٣٢/٦ - الشر الكبير: ٦٩/٣)
- (٢٢٨) (ابو داود: كتاب الخراج والأمارة والفنى، باب في القطاع الأرضين)
- (٢٢٩) (ابو داود: كتاب الخراج والأمارة والفنى، باب في القطاع الأرضين)
- (٢٣٠) (بخارى: كتاب الحرج والمزارعة، باب فضل الزرع والفرس اذا أكل عنه - مسلم: كتاب المسافة، باب فضل الفرس والزرع)
- (٢٣١) (بخارى: كتاب المزارعة، باب المزارعة - ابو داود: كتاب البيوع، باب في المسافة)
- (٢٣٢) (والتفصيل في: المجموع: ٣١٤/١٣ - المفتني لابن قدامة: ٣٨٢/٥)
- (٢٣٣) (تكميلة لفتح الملهم: ٣٣٣/١)
- (٢٣٤) (والتفصيل في: البدائع: ١٨١ - ١٨١١ - ١٢٩/٤ - در المختار: ٢٤٥/٦ - مفتني المحتاج: ٢٢٥/٢ - الشر الصغير: ٣٩٨/٣)
- (٢٣٥) (ابو داود: كتاب البيوع بباب في المخابرة - مستدركي حاكم: ٢٨٦/٢)
- (٢٣٦) (مسند احمد: ١٣١/٣ - نسائي، كتاب المزارعة، التهنى عن كراء الأرض)
- (٢٣٧) (ابو داود كتاب البيوع، باب في المزارعة - المسند الجامع: ٢٢٣/٩)





دار الفكر	بيروت	امهل المدارك
ادارة القرآن والعلوم الاسلامى	کراتشى	اعلاء السنن (جديد)
دار الكتب العلمية		التمهيد لابن عبد البر
دار حياة التراث العربى	بيروت	الانصاف للمرداوي
دار المعارف	مصر	الشرح الصغير
دار الفكر	بيروت	الفقه الاسلامى واداته
موسسة السعيدية	رياض	الاصحاح عن معانى الصحاح
دار الفكر	بيروت	المجموع
الشركة المتحدة	الكويت	المسند الجامع
مطبعة عيسى البابى الجلى	مصر	المهدى للشيرازى
دار المعرفة	بيروت	المبسوط للسرخسى
مطبعة الزهراء الحديثة	موصل	المعجم الكبير للطبرانى
نشر السنة	بيروت	السنن الكبرى للبيهقى
مطبعة السعارة	مصر	المنتقى على الموطأ للباجى
مكتبة الرياض الحديثة	رياض	المغنى لابن قادمة
مطبعة محمد على	مصر	بداية المجتهد
ايج ايم سعيد كمبينى	کراتشى	بدائع الصنائع
دار المعارف	مصر	المسند
مكتبة دارالعلوم	کراتشى	تكلمه فتح المليم
دار الفكر	بيروت	حاشية الدسوقى
حلية العلماء فى معرفة مذاهب الفقهاء	مكتبة المكرمة	دار البازم مكتبة الرسالة

مطبعه الفوجاله الجديدة	سنن الدارقطني
ايج اييم سعيد كمبني كراشى	ردم المختار
المكتب الاسلامى بيروت	روضه الطالبين
دارنشر الكتب الاسلامية لاهور	فتح البارى
المكتبه السلفيه المدينه المنوره	كتاب الموضوعات
المكتبه التجاريه مصر	كتاب النقه على المذاهب الاربعة
دار المعارف النعمانيه لاهور	كتاب الحجه على اهل المدينه
عالم الكتب بيروت	کشاف القناع
موسسه الرساله بيروت	کنز العمال
مكتبه شركه علميه ملتان	الهدایة
دارالنكر بيروت	عدهۃ القاری
دارالمحاسن الطباعه القاهرة	سنن الدارمي
داراحياء التراث العربي بيروت	مفنن المحتاج
المكتب الاسلامى بيروت	مسند احمد
مجلس شانرة المعارف حيدرآباد	مسند رک حاکم
الاسلاميه	

